

6539

وہو کر فان الذکر کے متفق ابو مین



تاریخ امت

حصہ پنجم

عباسیہ بغداد

مصنف

مولانا حافظ محمد اسلم صاحب جیر چوہی

اتاذ تاریخ اسلام جامعہ ملیہ اسلامیہ دہلی

کتاب خانہ اسلامیہ، قزولباغ، دہلی

واکادمی نمبر (۵)

بار سوم

تصانیف و تراجم 135827

جناب ڈاکٹر سید عابد حسین صاحب ایم اے پی ایچ ڈی

تلاش حق جلد اول و دوم - ہما تا گاندھی کی آپ بیتی یعنی *My Experiments with Truth*. کتاب پر اردو ترجمہ۔ کتاب پر اردو کے تقریباً تمام رسائل و اخبارات نے نہایت اچھے ریویو کئے ہیں گاندھی جی کی صحیح زندگی سے واقفیت کے لئے ضروری ہے کہ ان کے تجربات زندگی کا مطالعہ کیا جائے دونوں جلدوں کی ضخامت ۷۰۰ صفحات سے زیادہ ہے۔ قیمت صرف دو روپے۔

نفسیات شباب - ڈاکٹر صاحب کی یہ کتاب نو بیس سٹیڈ کے آخری ہفتہ میں شائع ہوئی اور روزنامت سے تین دن کے اندر چار سو فروخت ہو گئی۔ یہ برلن یونیورسٹی کے پروفیسر اور فلسفہ تعلیم و تمدن کی مشل ماہر پروفیسر ایڈورڈ اسپرنگر کی تازہ تصنیف *Psychologies des Jugendalters* کا براہ راست جرمن زبان سے اردو ترجمہ ہے۔ ڈاکٹر صاحب جرمن اور اردو دونوں زبانوں میں اس قدر دستگاہ رکھتے ہیں کہ پیچیدہ سے پیچیدہ مقامات بھی ترجمے میں اصل سے زیادہ صاف ہو جاتے ہیں۔

نوجوانوں کی مجموعی نفسی سیرت، ان کی تخیلی زندگی، ان کے عشق، ان کے تصور کائنات اور اخلاقی نشوونما پر "نفسیات شباب" سے بہتر کوئی کتاب نہیں۔ پھر زبان اتنی صاف اور عام طرز تحریر اس قدر دلکش ہے کہ شروع کرنے کے بعد اس کے مطالب میں بالکل محویت ہو جاتی ہے

کتاب کی ضخامت بڑے سائز کے ۴۲۰ صفحے اور قیمت اردو کی بلند پایہ علمی ادبی کتابوں کے مقابلے میں نسبتاً کم یعنی صرف تین روپے (۱ سے ۱)

تاریخ فلسفہ اسلام - اس موضوع پر یہ اردو میں پہلی کتاب ہے۔ ایک جرمن تصنیف کا ترجمہ ہے۔

پرودہ غفلت - ایک معاشرتی ڈراما جو ڈاکٹر صاحب نے قیام جرمنی میں لکھ کر وہیں چھپوایا تھا۔

مسلمانوں کی تعلیم و رجحانوں پر - ایک دلچسپ اور مفید تعلیمی رسالہ ہر شخص پڑھ کر فائدہ اٹھا سکتا ہے۔



فہرست مضامین

تاریخ الامت حصہ پنجم

صفحہ	مضمون	صفحہ	مضمون
۲۳	وزارت	۱	متوکل
۲۵	علویہ	۲	وزارت
۲۵	دولت زیدیہ	۷	علویہ
۲۸	فوج	۸	فوج
۲۰	معتز	۱۱	ابن البیث
۳۱	وزارت	۱۲	شورش آرمینیہ
۳۲	علویہ	۱۳	دولت یغزیہ
۳۳	فوج	۱۴	احوال خادجیہ
۳۵	قتل مستعین	۱۶	صفات متوکل
۳۶	خلع معتز	۱۷	ولایت عہد
۳۸	مہندی	۱۸	قتل متوکل
۳۸	وزارت	۱۹	منتصر
۳۹	احوال داخلہ	۱۹	وزارت
۴۱	معتز	۲۰	فوج
۴۲	احوال داخلہ	۲۱	صفات منتصر
۴۲	وزارت	۲۲	وفات
۴۲	علویہ	۲۲	مستعین

صفحه	مضمون	صفحه	مضمون
۷۹	قرامط	۴۵	اسماعیلیه
۸۲	مشرق	۴۶	باطنیہ
۸۳	مغرب	۴۹	قرامط
۸۳	روم	۵۰	فتنہ رجسٹیان
۸۳	وفات	۵۲	مشرق
۸۴	مقتدر	۵۳	دولت صفاریہ
۸۶	وزارت	۵۸	دولت سامانیہ
۸۸	ابن خاقان	۶۰	احمد بن طولون
۸۸	علی بن عیسیٰ	۶۲	احوال خارجیہ
۹۰	حامد بن عباس	۶۳	ولیعہدی
۹۲	ابو العباس	۶۳	وفات
۹۳	ابن مقلہ	۶۳	معتضد
۹۳	سلیمان بن حسن	۶۴	وزارت
۹۳	ابو القاسم کلواذی	۶۷	شورش جزیرہ
۹۴	حسین بن قاسم	۶۸	قرامط
۹۵	قرامط	۷۰	مشرق
۹۹	احوال خارجیہ	۷۲	مغرب
۱۰۱	قتل مقتدر	۷۴	صفات معتضد
۱۰۳	صفات مقتدر	۷۷	وفات
۱۰۳	قاہر	۷۷	کنتقی
۱۰۴	احوال داخلیہ	۷۸	وزارت
۱۰۶	راضی	۷۸	احوال داخلیہ

صفحہ	مضمون	صفحہ	مضمون
۱۲۲	دولت غزنویہ	۱۰۷	وزارت
۱۲۷	دولت زیاریہ	۱۰۷	ابوجعفر
۱۲۹	قائم	۱۰۸	امیر الامراء
۱۵۰	بنی بویہ	۱۱۱	مذہبی تنازعات
۱۵۲	آل سلجوق	۱۱۲	قرامطہ
۱۵۷	سلاجقہ عظمیٰ	۱۱۳	احوال خارجیہ
۱۵۸	سلاجقہ کرمان	۱۱۴	صفات راضی
۱۵۹	سلاجقہ کردستان	۱۱۵	متقی
۱۵۹	سلاجقہ شام	۱۱۵	احوال داخلیہ
۱۶۰	سلاجقہ روم	۱۱۷	مستلفی
۱۶۲	حادثہ بسا سیری	۱۱۸	دیالمہ
۱۶۳	الپ ارسلان	۱۲۶	خلع مستکفی
۱۶۶	مقتدی	۱۲۶	مطیع
۱۶۷	ملک شاہ	۱۲۷	معز الدولہ
۱۶۷	نظام الملک	۱۲۹	عز الدولہ بختیار
۱۷۰	مستظہر	۱۳۰	احوال خارجیہ
۱۷۰	برکیاروق	۱۳۲	خلع مطیع
۱۷۲	ملک شاہ ثانی اور سلطان محمد	۱۳۲	طابع
۱۷۲	باطنیہ	۱۳۵	معاصرین
۱۷۹	جنگ صلیبی	۱۳۸	قادر
۱۸۲	اوقات مستظہر	۱۳۹	معاصرین
۱۸۲	سترشد	۱۴۳	مشرق

صفحہ	مضمون	صفحہ	مضمون
۲۰۰	وفات مقتفی	۱۸۲	سلطان محمود و سبخر
۲۰۰	مستجد	۱۸۳	باطنیہ
۲۰۱	مستضی	۱۸۴	سلطان مسعود طفول ثانی
۲۰۲	ناصر	۱۸۵	راشد
۲۰۳	معاصرین	۱۸۵	مقتفی
۲۰۴	سیل تاتار	۱۸۶	شاہان خوارزم
۲۰۴	چنگیز خاں	۱۸۸	دولت ارتقیہ
۲۰۵	یورش کاسبب	۱۸۹	آتابکیہ دمشق
۲۱۱	وفات ناصر	۱۹۰	آتابکیہ موصل
۲۱۲	ظاہر	۱۹۲	آتابکیہ اربل
۲۱۳	مستنصر	۱۹۳	آتابکیہ آذربایجان
۲۱۴	مستعصم	۱۹۴	آتابکیہ فارس
۲۱۹	خلافت عباسیہ پر ایک نظر	۱۹۵	آتابکیہ لورستان
۲۲۱	پانچ دور	۱۹۶	شاہان ارمن
۲۲۳	اسباب زوال	۱۹۷	دولت غوریہ
۲۲۳	عصبیت دولت	۱۹۸	جنگ صلیبی
۲۲۸	علویہ	۱۹۹	سلطان ملک شاہ ثانی و محمد
۲۳۳	بدعہدی	۲۰۰	سلیمان شاہ و ارسلان شاہ

تاریخ الامت

حصہ پنجم (۵)

بِسْمِ اللّٰهِ الرَّحْمٰنِ الرَّحِیْمِ

متوکل (۱۰)

خلافت ۲۲ رومی جوہ ۲۳۲ھ سے ۲۴۶ھ تک ۴۱ سال ۹ ماہ ۱۰ روز
جعفر متوکل علی اللہ بن معتصم بن ہارون الرشید اسکی ولادت مقام قم لصلح
میں ایک خوارزمی اُم ولد شجاع نامی کے شکم سے شوال ۲۳۶ھ میں ہوئی۔ اس کا
بھائی واثق اپنے عہد خلافت میں اس سے خوش نہیں تھا اسلئے اس نے عمر بن
فرج کاتب اور محمد بن علاء خادم کو اس کی نگرانی پر متعین کر رکھا تھا وہ اس کے
تمام حالات سے اس کو آگاہ رکھتے تھے۔

واثق کی ناراضی کی وجہ سے اس کا وزیر محمد بن عبد الملک بن زیات بھی متوکل
سے برگشتہ تھا۔ اور اس کے ساتھ اچھا برتاؤ نہیں رکھتا تھا۔ یہاں تک کہ جب اس کے
ماہانہ وظیفہ کی برآورد آتی تھی تو اس پر شکل سے دستخط کرتا تھا۔

وزیر کے علاوہ دیگر امراء بھی منحرف تھے۔ صرف قاضی احمد بن دؤاد خیر خواہ

تھا۔ وہی واثق کے سامنے اس کے حق میں کلماتِ خیر کہتا رہتا تھا۔
 واثق نے جب ۲۲ ذی الحجہ ۳۲ھ مطابق ۱۱ اگست ۸۴۶ء میں وفات پائی
 تو چونکہ اس نے کسی کو اپنا ولیعہد نہیں بنایا تھا اس وجہ سے اعیان دولت مشلا وزیر
 ابن زیات۔ احمد بن وقاد۔ عمر بن فرج۔ احمد بن خالد میرنشی۔ ایستاخ او
 وصیف ترکی امراء وغیرہ مجتمع ہوئے اور مشورہ کرنے لگے کہ کس کو خلیفہ بنائیں وزیر
 نے واثق کے بیٹے محمد کے متعلق رائے دی لیکن جب وہ دربار میں آیا تو اسکی صورت
 دیکھ کر وصیف نے کہا کہ صاجو! اللہ کا خوف کرو۔ اس کو تم لوگ مسلمانوں کا خلیفہ
 بنا رہے ہو جس کے پیچھے نماز تک جائز نہیں۔ لوگوں نے اس کے قول سے اتفاق
 کیا اور محمد کے ہاتھ پر بیعت نہیں کی۔ قاضی احمد بن دؤاد نے جعفر بن واثق کو
 طلب کیا اور اس کے سر پر تاج رکھ دیا۔ حاضرین نے بیعت کی۔ اس کے بعد بیعت
 عام ہوئی۔ اس کا لقب متوکل علی اللہ رکھا گیا۔

وزارت

ابن زیات نے چونکہ متوکل کے ساتھ بے رنجی برتی تھی نیز واثق کی وفات پر
 محمد بن واثق کی خلافت کا مشورہ دیا تھا اسوجہ سے متوکل نے ۲۳ صفر ۳۳ھ میں اس کو
 اور اس کے سارے خاندان والوں کو پکڑ کر قید کر دیا اور انکی منقولہ اور غیر منقولہ ہر قسم
 کی جائدادوں کو ضبط کر لیا۔ ابن زیات وزیر پر ناگفتہ بہ سختیاں کیں۔ یہاں تک کہ
 ۴۱ دن وہ اس عذاب میں رہ کر ہلاک ہو گیا۔

بیان کیا جاتا ہے کہ اس وزیر نے اپنے بعض دشمنوں کو سزا دینے کیلئے ایک آہنی
 تنور بنوایا تھا جس کے اندر تیز لوک کے کانٹے لگوائے تھے لیکن شومی بخت پہلا شخص جو

اس تور کے عذاب میں پڑا خود ہی تھا۔

چند ماہ کے بعد متوکل نے عمر بن فرج کاتب کو گرفتار کر لیا۔ اس کا قصور یہ تھا کہ متوکل کی شاہزادگی کے زمانہ میں اس نے ایک بار غصہ میں آکر اس کی تنخواہ کے کاغذ کو مسجد کے صحن میں پھینک دیا تھا۔ اس کے ساتھ اس کا بھائی محمد بن فرج بھی پکڑا گیا۔ ان دونوں سے ۲۷۴۰۰۰ دینار اور ۱۵۰۰۰ درہم وصول کئے گئے۔ اور انکی ساری ملکیت بھی ضبط کی گئی۔ آخر میں ایک کروڑ درہم لے کر متوکل نے صرفائی اہواز کی جاگیر و اگزار کی۔ اور ان کو قید سے رہا کیا۔

ابن زبیر کے بعد احمد بن خالد میر منشی وزیر اعظم مقرر ہوا۔ ذی الحجہ ۲۳۳ھ میں اس پر بھی عتاب نازل ہوا۔ اس کی کل ملکیت ضبط کر لی گئی اور ساٹھ ہزار دینار نقد وصول کئے گئے۔ اس کے ساتھ اور کاتب بھی گرفتار ہوئے تھے بسے جمانے لے گئے۔

پھر محمد بن فضل جرجانی جو واسط اور بغداد کے مابین نہروان کے متصل مقام جرجان کا باشندہ تھا وزارت پر آیا۔ یہ شخص عالم و فاضل اور ادیب شاعر تھا۔ موسیقی میں بھی مہارت رکھتا تھا۔ متوکل نے ۲۳۶ھ میں اس کو صرف اس وجہ سے برطرف کر دیا کہ وہ وزارت کے لئے بڑھے آدمی کو پسند نہیں کرتا بلکہ کسی نوجوان کو چاہتا ہے چنانچہ عبید اللہ بن یحییٰ بن خاقان کو منتخب کیا۔ یہ متوکل کے آخری عہد تک وزیر رہا۔

ابن خاقان خوشنویس اور حساب و کتاب میں ماہر تھا۔ اس میں چند عیوب بھی تھے لیکن اس کے حسن خلق اور کرم نے ان پر پردہ ڈال رکھا تھا۔ اپنی داد و پیش کی بدولت اہل فوج میں نہایت ہر دل عزیز تھا۔

اس زمانہ میں محکمہ مال جیسی خراب حالت میں تھا۔ اور عمال جیسے خیانت پیشہ اور باہم دشمن تھے اس کی کیفیت کے اظہار کیلئے مندرجہ ذیل واقعہ کافی ہے۔

نجاح بن سلمہ میرنشی اور عمال کانگران عام تھا۔ اس وجہ سے وہ بڑا صاحب اثر اور پربہدیت امیر تھا۔ اس میں اور وزیر ابن خاقان میں باہم سخت منافست تھی حسن بن مخلد وزیر الماک اور موسیٰ بن عبد الملک وزیر خراج ابن خاقان کے طرفداروں میں سے تھے۔

۲۲۵ھ میں متوکل نے سامرا میں اپنے لئے ایک محل بنوانا چاہا جس کے واسطے اس کو روپے کی ضرورت پڑی۔ نجاح نے تقریباً بیس امیروں کے نام لیکر جن میں وزیر اعظم اور اس کا بھائی موسیٰ بن عبد الملک اور اس کا ناسب اور حسن بن مخلد وغیرہ سب شامل تھے کہا کہ انکو میرے سپرد کر دیجئے میں ان سے اس قدر رقم وصول کر کے دے دوں گا جو قصر خلافت کی تعمیر کے لئے کافی ہوگی متوکل پسند کر خوش ہوا۔ اور کہا کہ کل آؤ تو اس کا انتظام کروں۔

وزیر اعظم کو جب اسکی اطلاع پہنچی تو وہ خلیفہ کے پاس گیا اور اس سے کہا کہ نجاح کی خواہش یہ ہے کہ جس قدر امراء اور کتاب ہیں ان سے تاوان وصول کر کے ایک عام خلفتار پیدا کرے۔ میں صاف کہتا ہوں کہ اگر ایسا ہوا تو تمام سرکاری کام ہم پر ہم ہو جائیں گے۔ یہ کہہ کر وہاں سے چلا آیا۔ اور موسیٰ بن عبد الملک اور حسن بن مخلد کو بلا کر کہا کہ خلیفہ تیار ہے کہ وہ کل تم کو نجاح کے ہاتھ میں دیدے اگر ایسا ہوا تو وہ صرف تمہارے اموال ہی کو ضبط نہیں کرے گا بلکہ سختیاں کر کے تم کو ہلاک بھی کر ڈالے گا۔ لہذا بہتر یہ ہے کہ تم اسی وقت امیر المؤمنین کو لکھو کہ ہم تعمیر محل کے واسطے بیس لاکھ دینار دینے

کے لئے تیار ہیں۔ بشرطیکہ نجاح ہمارے سپرد کر دیا جائے۔ ان دونوں نے یہ تحریر لکھ دی۔ وہ اس کو لے کر خلیفہ کے پاس گیا۔ اس نے منظور کر کے نجاح کو ان کے حوالہ کر دیا۔

ان لوگوں نے نجاح اور اس کے بیٹے سے ۱۴۰۰۰ دینار نقد وصول کئے نیز اس کے کارندوں سے بڑی بڑی رقمیں لیں اور اس کے دیہات اور مکانات کے علاوہ اس کی سامرا اور بغداد کی کل ملکیت ضبط کر لی۔

نجاح کا کاتب خاص اسحاق بن سعد تھا۔ اس نے متوکل کی شانہزادگی کے زمانہ میں ایک بار اس کی تنخواہ کے اجراء میں پچاس دینار رشوت میں لئے تھے متوکل نے حکم دیا کہ اس سے ہر دینار کے عوض میں ایک ہزار دینار وصول کرو۔ اور ایک ہزار دینار جرمانہ لو۔ چنانچہ انھوں نے اس سے ۵۱۰۰۰ دینار کا مطالبہ کیا۔ اور جب وہ نہیں دے سکا تو اس کو قید کر دیا۔ مجبور ہو کر ۷۰۰۰ ہزار دینار اس نے ادا کیے باقی کے لئے ضمانت دی تب رہائی پائی۔ لیکن نجاح غذاب کی سختیوں سے مر گیا۔

کس قدر حیرت ہے کہ ان کاتبوں کی دست درازی یہاں تک بڑھ گئی تھی کہ خود خلیفہ کے بھائی سے وظیفہ جاری کرانے کے لئے رشوت لیتے تھے اس سے قیاس کیا جاسکتا ہے کہ دوسرے لوگوں سے کیا کچھ وصول نہ کرتے ہوں گے یہی وجہ تھی کہ ان لوگوں کے پاس بہت جلد دولت جمع ہو جاتی تھی۔ اور چونکہ خود یہ ایک دوسرے کی مالی حالت سے اچھی طرح واقف ہوتے تھے اس لئے انراہ حسد و عداوت جب موقع پاتے تھے خلیفہ کو اس کے مصداقہ کے لئے آمادہ

کر دیتے تھے۔ دینی اثر اور تقوے چونکہ دلوں میں کم تھا اس لئے خلیفہ بھی بلا خوف و خطر جو کچھ چاہتا تھا کرتا تھا نہ کوئی قانون تھا کہ اس کو اموال کی ضبطی سے روکے نہ کوئی زبان تھی جو اس کی ناروا تعذیب اور تعزیر کی مخالفت کرے۔ علماء صرف مسائل نظریہ میں بحث کرتے تھے جن کا کوئی اثر عملی زندگی پر نہیں تھا۔ اور اس قسم کے مظالم کے خلاف جن سے لوگوں کی جان و مال و عزت تلف اور برباد ہوتی تھی ایک لفظ بھی منہ سے نہیں نکالتے تھے۔

اس زمانہ کا اگر خلافت راشدہ سے مقابلہ کر کے دیکھا جائے جبکہ امت خلیفہ کے ہر امر پر اس سے محاسبہ کر سکتی تھی تو ظلمت اور نور کا فرق نظر آ جائے گا چنانچہ ان بد نظمیوں کا یہ نتیجہ تھا کہ امور خلافت فاسد تھے۔ نظام ملک اتر تھا اور شیرازہ ملت پراگندہ۔

احمد بن ابی ذر و خلیفہ مامون، رحمہم اور والفقہ کے زمانہ سے قاضی القضاة معتمد علیہ اور بزرگان دولت میں تھا چونکہ اس نے متوکل کی حمایت کی تھی اور اسکے سر پر تاج رکھا تھا اس وجہ سے اس کے عہد میں بھی اپنے درجہ پر بحال رہا۔ ۲۳۳ھ میں اسپر فاج گرا اور وہ بیکار ہو گیا۔ متوکل نے اس کی جگہ پراسکے بیٹے ابو الولید کو مقرر کیا۔ لیکن ۲۳۴ھ میں ناراض ہو کر برطرف کر دیا اور صرف اسی پر اکتفا نہیں کیا بلکہ اس کو مع اس کے تمام بھائیوں کے گرفتار کر کے عبید اللہ بن مری ناسب شحذہ کے سپرد کیا کہ ان سے جرمانے وصول کرو اس نے ۲۰۰۰۰ دینار نقد اور ۲۰۰۰۰ دینار کے جواہرات ان سے لئے۔ ان کی کل جلدوں ایک کروڑ ساٹھ لاکھ درہم پر فروخت کر دی۔ اور ان کے مفلوج بیٹے باب احمد بن عقیل کی

بھی ساری ملکیت ضبط کر لی۔ ۲۳۹ھ میں ابوالولید اور اس کے ۲۰ روز کے بعد اس کا باپ دونوں بے مانگی کی حالت میں مر گئے۔

عَلَوِيَّة

تمام بنی عباس میں متوکل حضرت علی اور ان کی اولاد کی دشمنی میں بدنام ہے جس شخص کے متعلق اس کو خبر ملتی کہ علویہ میں سے کسی کے ساتھ ٹوٹا رکھتا ہے اس کا خون اور مال سب حلال سمجھتا۔ خلفاء عباسیہ میں سے مامون معظم اور واثق کو وہ محض اسی وجہ سے برا کہتا تھا کہ یہ لوگ حضرت علیؑ اور ان کی اولاد سے محبت رکھتے تھے۔

اس کے ندیم و جلیس بھی زیادہ تر اسی عقیدہ کے لوگ تھے جو اسکو ہمیشہ علویہ کی طرف سے بدظن رکھتے تھے۔ یہاں تک کہ وہ ان کے اسلاف سے بھی جو دین و تقوے کے لحاظ سے امت میں مقبول تھے بغض رکھنے لگا۔ ۲۳۶ھ میں حکم دیا کہ کربلا میں امام حسینؑ کی قبر منہدم کر دی جائے اور اسپر کاشت ہو کوئی زیارت کے لئے نہ جانے پائے۔ اس حکم کے مطابق امام حسین کی قبر کے تمام مجاور نکال دئے گئے۔ اور وہاں کی ساری عمارتیں گرا کر ان پر کھیتی ہونے لگی۔ زائرین کا آنا جانا قطعاً بند کر دیا گیا۔

اس کے عہد میں فرقہ اثنا عشریہ کے امام علی ہادی بن محمد جو ادھے متوکل نے ان کو سامرا میں خاص اپنی نگرانی میں رکھا تھا۔ وہاں بیس سال بھر انھوں نے انتقال کیا اسی وجہ سے ان کا لقب عسکری ہے۔ کیونکہ سامرا لشکر گاہ ہونے کی وجہ سے عسکر کہا جاتا تھا۔

ایک بار متوکل کو یہ خبر پہنچی کہ امام موصوف کے پاس ان کے شیعوں کی آمدورفت رہتی ہے اور انھوں نے اپنے گھر میں بہت سے آدمی اور اسلحہ فراہم کئے ہیں۔ اس لئے رات کو ان کی خانہ تلاشی کے لئے سپاہی بھیجے۔ امام موصوف ایک گلیسی قمیص پہنے اور ایک اونٹنی رومال سر پر باندھے ہوئے تلاوت قرآن اور دعائیں مصروف تھے۔ ان کے گھر میں کوئی چیز نہ نکلی۔ یہاں تک کہ بستر بھی بجز فرش ریگ کے نہ تھا۔ اسی حالت میں لوگ انکو متوکل کے پاس لائے۔ اس نے اپنے قریب بٹھلایا۔ اور حکمت اور نصیحت کی باتیں سنیں۔ پھر قرض ادا کرنے کے لئے چار ہزار درہم دیئے اور اعزاز و اکرام کے ساتھ رخصت کیا۔

بنی امیہ کے زمانہ میں امام زید اور پھر ان کے بیٹے یحییٰ نے خروج کیا تھا۔ متوکل کے عہد میں یحییٰ کے پوتے یحییٰ بن عمر نے مخالفت کا سامان کیا لیکن گرفتار ہو گئے۔ دربار میں لا کر عمر بن فرج کاتب نے ان کو ۱۸ کوڑے مارے۔ اور بغداد میں قید کر دیا۔

فوج

معتصم اور واثق کے زمانہ سے فوج میں ترکی عنصر غالب تھا۔ ان کا نفوذ اور اقتدار دن بدن بڑھتا جاتا تھا۔ اور ان کے استبداد سے نہ صرف وزراء اور اُمراء مغلوب تھے بلکہ خود متوکل تنگ آ گیا تھا۔ اس لئے چاہا کہ ان کی قوت کو توڑ دے۔

اس زمانہ میں ترکی امیر ایٹاخ سپہ سالاری کے علاوہ بریدہ حجابت اور دارا بخلافہ کی امارت کے بھی عہدے رکھتا تھا۔ متوکل نے ارادہ کیا کہ اسی سے

ابتدا کرے لیکن اس نے دیکھا کہ سامرا میں جو فوجی چھاؤنی اور ترکوں کا مرکز ہے وہ اپنے مقصد میں کامیاب نہیں ہو سکتا۔ اس لئے ایسے آدمی اس کے پاس بھیجے جنہوں نے حج کے لئے اس کو آمادہ کیا۔ اس نے اجازت مانگی متوکل نے خلعت دیکر رخصت کیا۔ اور یہ بھی حکم لکھ دیا کہ راستہ میں جس جس شہر میں یہ داخل ہو گا تا قیام وہاں کی حکومت اس کے ہاتھ میں ہوگی۔

اس کے ساتھ علاوہ اس کے غلاموں کے فوجی امرار اور سپاہیوں کی بھی ایک کثیر تعداد حج کے لئے روانہ ہوئی۔ واپسی میں جب وہ عراق میں آیا تو متوکل نے اس کے استقبال کے لئے ایک معتمد کو مع خلعت اور تحفوں کے کوفہ میں بھیجا۔ اور ایک قاصد کو خاص پیغام دے کر بغداد کے شحناہ اسحاق بن ابراہیم مصعبی کے پاس روانہ کیا۔

ایتاخ جب کوفہ میں داخل ہوا تو اسحاق مذکور اس کی پیشوائی کے لئے وہاں گیا۔ اور اس سے کہا کہ امیر المؤمنین کا حکم ہے کہ آپ بغداد میں خرمیہ کے محل میں دربار کریں جس میں عراق کے شرفار اور اعیان بنی ہاشم جمع ہونگے۔ ایتاخ بغداد میں آیا جب اس محل میں داخل ہونے لگا تو اس کے غلام باہر روک لئے گئے۔ اور اندر اسحاق کے سپاہیوں نے اس کو پکڑ کر ہاتھ پاؤں میں زنجیریں اور بیڑیاں ڈال دیں۔ اس کے دونوں بیٹوں منصور و مظفر اور اس کے دونوں کاتبوں سلیمان بن وہب اور قدامہ بن زیاد کو بھی گرفتار کر لیا۔

ایتاخ ان تکلیفوں سے جو اس کو پہونچانی گئیں ۲۳۵ھ میں قید خانہ ہی

میں مر گیا۔ لیکن اس کے بیٹوں کو متوکل کے بعد متعین نے رہائی بخشی۔
 متوکل ترکوں سے اس قدر بیزار تھا کہ چاہتا تھا کہ سامرا چھوڑ کر دوسرے
 شہر کو دار الخلافہ بنالے۔ چنانچہ ۲۲۳ھ میں دمشق میں چلا بھی گیا۔ اور وہیں
 سرکاری دفتروں کو منتقل کرنے کا حکم دیا۔ ترکوں نے خیال کیا کہ خلیفہ اپنی
 قوم سے مدد لے کر ہم کو مغلوب کرنا چاہتا ہے۔ اس لئے بغاوت پر آمادہ
 ہو گئے۔ متوکل نے دیکھا کہ فتنہ بہت بڑھ جائے گا اس لئے یہ بیان کر کے
 کہ دمشق کی آب و ہوا مرطوب ہے پھر سامرا میں آ گیا۔

۲۲۵ھ میں بلخوزہ کو جو دار الخلافہ سے چند میل کے فاصلہ پر تھا آباد کیا
 اور اس کا نام جعفریہ رکھا۔ اس کی تعمیر میں بیس لاکھ دینار نقد صرف کئے۔ اپنے
 لئے ایک ایسا بلند محل تیار کرایا کہ اس وقت تک اتنی اونچی کوئی عمارت نہیں
 بنی تھی۔ اس کا نام قصر لور رکھا۔ دو لاکھ دینار کے صرفہ سے مقام کرمی سے جو
 پانچ میل کے فاصلہ پر تھا ایک نہر بھی اس میں لانی جا ہی لیکن اس کے پہنچنے
 سے پہلے خود اس کی زندگی کا چشمہ خشک ہو گیا۔ کیونکہ ترکوں میں یہ شہرت
 ہو گئی کہ خلیفہ اس جدید عمارت میں منتقل ہونے کے بعد و صیف اور بغاوتوں
 ترکی امیروں کو قتل کرنے کا ارادہ رکھتا ہے۔ اس لئے قبل اسکے کہ وہ ان کو قتل
 کرے انھوں نے خود اس کو قتل کر ڈالا۔

متوکل کے بعد جعفریہ کی تمام عمارتیں جو متوکل کیہ کے نام سے مشہور
 ہو گئی تھیں ویران ہو گئیں۔

ابن البعیت

آذربجان کے نواح میں ایک قصبہ مزد تھا جس کا رئیس حلیم نامی ایک عرب تھا۔ اس کے بیٹے بعیت نے اس قصبہ کے ارد گرد فصیل بنائی۔ اور ایک قلعہ تعمیر کیا۔ محمد بن بعیت بغداد میں رہتا تھا۔ اسحاق بن ابراہیم شمس بغداد نے اس کو خلیفہ کا مخالف دیکھ کر قید کر دیا۔ لیکن بغاشرابی نے سفارش کی اور اس کی طرف سے چند ضامن پیش کئے۔ جس کی وجہ سے چھوڑ دیا۔ وہ بغداد سے مزد میں گیا۔ وہاں فصیل اور قلعہ کی مرمت کی اور اپنے قبیلہ کے دو ہزار افراد سے زائد جمع کر کے بغاوت کا اعلان کر دیا۔ والی آذربجان محمد بن حاتم بن ہرثمہ اس کے مقابلہ سے عاجز رہا۔ متوکل نے اس کو برطرف کر کے حمدویہ بن علی بن فضل کو وہاں کا والی مقرر کیا۔ وہ شاکریہ اور رضا کاروں کی دس ہزار کی جمعیت لے کر اس طرف گیا اور مزد کا محاصرہ کیا۔ جب ایک عرصہ گزر گیا اور قلعہ فتح نہیں ہوا تو متوکل نے زبیرک سپہ سالار کے ساتھ ترکوں کی کثیر فوج روانہ کی۔ لیکن اس سے بھی کچھ نہ ہو سکا۔ اس لئے عمر بن سیل بھیجا گیا۔ ان تمام امراء نے ملکر مزد پر حملہ کیا اور منجنيقوں سے اس پر سنگباری شروع کی۔ اسی درمیان میں خلیفہ کی طرف سے بغاشرابی چار ہزار فوج لے کر آ گیا۔ اس نے عیسیٰ بن شیخ شیبانی کے ہاتھ ابن بعیت کے ساتھیوں اور رفیقوں کے نام خلیفہ کی طرف سے امان نامے بھیجے۔ چونکہ وہ لوگ محاصرہ سے تنگ آ گئے تھے اس لئے امان ملنے کے بعد انھوں نے ابن بعیت کا ساتھ چھوڑ دیا۔ بعضوں نے قلعہ کے دروازے بھی کھول دئے۔ ترکی فوج اندر داخل ہو گئی۔ ابن بعیت مع اپنے دو سو اہل خاندان

اور حرم کے گرفتار ہوا۔

بغاشراہی نے خلیفہ کو فتح نامہ لکھا۔ پھر ان قیدیوں کو لے کر سامرا میں گیا۔ متوکل نے ابن بعیث کے قتل کا حکم دیا۔ لیکن جس وقت دربار میں جلاوٹے اس کو قتل کرنا چاہا اس وقت اس نے خلیفہ سے معافی کی درخواست کی اور چند وقت انگریز اشعار پڑھے۔ متوکل نے اس کی جان بخشی کی۔ نیز اس کے تینوں بیٹوں حلیم، بعیث اور جعفر کو بھی چھوڑ دیا۔ وہ شاکر یہ فوج میں داخل ہو گئے۔ ابن بعیث ایک مہینہ کے بعد مر گیا۔ مورخین لکھتے ہیں کہ وہ بڑا ادیب اور شجاع تھا۔ خاص کر فارسی میں اچھے اشعار کہتا تھا۔

شورش آرمینیہ

آرمینیہ اور آذربایجان کی ولایت بغاشراہی کو ملی۔ اس نے ابو سعید محمد مروزی کو نائب بنا کر وہاں بھیج دیا۔ شوال ۲۳۶ھ میں وہ اچانک فوت ہو گیا۔ اس کے بعد اس کے بیٹے یوسف کو اس کی جگہ پر مقرر کیا۔ آرمینیہ کے بطریق عظیم بقراط بن اشوط نے بغاوت کی۔ یوسف نے اس کو گرفتار کر کے دربار خلافت میں بھیج دیا۔ اس وجہ سے وہاں کے تمام بطریق برہم ہو گئے۔ انھوں نے باشندوں کو یوسف کے مقابلہ کے لئے ابھارا۔ وہ اس زمانہ میں شہر طرون میں تھا۔ آرمینیوں نے جا کر چاروں طرف سے اس کا محاصرہ کر لیا۔ اس نے ٹھلکے جنگ کی جس میں وہ اور اس کے تمام ساتھی مارے گئے۔

متوکل نے س بغاوت کو فرو کرنے کے لئے خود بغا کو بھیجا۔ اس نے جوزہ کی طرف سے پہونچ کر پہلے ارزن کا محاصرہ کیا۔ وہاں کا امیر موسیٰ بن زرارہ تھا جس نے

یوسف کے قتل میں آرمینیوں کے ساتھ شرکت کی تھی۔ اس کو گرفتار کر کے دربار خلافت میں روانہ کیا۔ اور خود کوہ خویثیہ کی طرف بڑھا جس کے دامن میں وہ تمام باغی مجتمع تھے جنہوں نے طردن پر حملہ کیا تھا ان کے ساتھ سخت جنگ پیش آئی۔ تیس ہزار ارمن میدان جنگ میں مارے گئے۔ اور بیشتر قید ہوئے۔ اس فتحیابی کے بعد باغیوں کو ڈرنے کے لئے وہ وسط آرمینیا سے گذرتا ہوا دیبل اور تفلیس تک گیا۔

۲۳۸ھ میں موالی بنی امیہ میں سے اسحاق بن اسماعیل نے صغدیل میں جو دریائے کرپ واقع ہے بغاوت کی۔ دربار خلافت سے زبرک اس مہم پر بھیجا گیا۔ بغا بھی تفلیس سے واپس ہو کر وہاں آ گیا۔

اسحاق نے امیر سریر کی بیٹی کے ساتھ شادی کی تھی۔ اور صغدیل کو بہت محفوظ بنا رکھا تھا۔ کوہ خویثیہ کے بقیۃ السیف باغی وہیں کراہم ہو گئے تھے۔ بغا نے انکو لکھا کہ اگر تم لوگ ہتھیار ڈال دو تو تم کو امان ہے لیکن وہ مقابلہ میں آئے۔ عین جنگ کے وقت بغا نے نفاطین کی جماعت کو شہر کی طرف بھیجا کہ آگ لگا دیں جب شعلے بلند ہوئے تو اسحاق میدان سے دوڑا ہوا اس طرف گیا۔ وہاں ترکوں نے اسکو اور اس کے بیٹے عمر کو پکڑ لیا۔ اور بغا کے سامنے لائے۔ اس نے ان کے قتل کا حکم دیا۔ مورخین لکھتے ہیں کہ اس آگ سے صغدیل میں تقریباً پچاس ہزار آدمی تباہ ہوئے تھے۔

اس کے بعد بغا نے ڈھونڈھ ڈھونڈھ کر آرمینیا کے باغیوں کو گرفتار کیا۔ نیز آذربایجان اور اران کے بہت سے مفسد طریقوں کو بھی پکڑ کر اپنے ساتھ لایا۔

دولت یعفریہ

مقتضیٰ کے عہد میں صنعاء کی ولایت جعفر بن سلیمان کو ملی تھی۔ اس نے اپنی طرف سے عبد الرحیم بن ابراہیم حوالی کو وہاں کا نائب کر دیا تھا۔ عبد الرحیم کے بعد اس کے بیٹے یعفر نے ۲۴۷ھ میں وہاں خود مختاری کا علم بلند کر دیا۔ یہ سبت ۳۸۷ھ تک اس کے خاندان میں رہی۔ رئیسوں کی فہرست حسب ذیل ہے۔

۲۵۹-۲۲۷	(۱) یعفر بن عبد الرحیم
۲۷۹-	(۲) محمد بن یعفر
۲۷۹-	(۳) عبد القادر بن احمد بن یعفر
۲۸۵-	(۴) ابراہیم بن محمد
۲۸۸-	(۵) اسعد بن ابراہیم
۳۰۳-	فلتہ قرامطہ
۳۳۲-	(۵) اسعد بن ابراہیم (دوبارہ)
۳۵۲-	(۶) محمد بن ابراہیم
۳۸۷-	(۷) عبد اللہ بن قحطان

احوال خارجیہ

مسلمانوں اور رومیوں میں بڑی اور بحری لڑائیاں سلسلہ وار جاری تھیں۔ ۳۳۸ھ میں رومیوں نے تین سو جنگی کشتیاں لے کر میاط کی طرف سے مصر پر حملہ کیا۔ بد قسمتی سے اسی زمانہ میں امیر مصر نے فسطاط میں ایک دربار کیا تھا

جس میں تمام بحری محافظ شریک تھے۔ اس وجہ سے رومی بلا کسی مقابلہ کے مصر میں داخل ہو گئے۔ سارے شہر کو لوٹ لیا۔ جامع مسجد میں آگ لگا دی۔ مسلمان عورتوں کو پکڑا۔ اور ان کو لے کر اپنے ملک کو واپس چلے گئے۔ اس کے جواب میں اسلامی صائفہ فوجوں نے ہم سرحد رومی شہروں کو جا کر اسی طرح غارت کیا۔

۱۲ شوال ۲۴۱ھ میں نہر لاس پر اسیران جنگ کا تبادلہ ہوا۔ متوکل نے اپنے خاص خادم شنیف نیز قاضی جعفر بن عبدالواحد ہاشمی اور علی بن یحییٰ ارمینی سرحد شام کے امیر افواج کو بھیجا تھا۔ ان لوگوں نے ۲۱۰ مسلمان مردوں اور عورتوں کو جو رومیوں کے پاس تھے واپس لیا۔ ایک سو سے زیادہ ذمی عیسائی بھی ان کی قید میں تھے۔ فدیہ دے کر ان کو بھی رہا کرایا۔

۲۴۲ھ میں رومی سیماط کی طرف سے آمد تک بڑھ آئے۔ وہاں انھوں نے کئی بستیوں کو دیران کر ڈالا۔ اور بہت سے مسلمانوں کو پکڑ لے گئے۔ رضا کاروں کی ایک جماعت نے قریبیاس اور عمر بن عبداللہ اقطع کے ساتھ ان کا پیچھا کیا۔ لیکن وہ ہاتھ نہ آئے۔

علی بن یحییٰ ارمینی امیر افواج سرحد جس کی دھاک رومیوں پر بندھی ہوئی تھی اس زمانہ میں صائفہ فوج لے کر گیا ہوا تھا۔ خلیفہ نے اس کو حکم دیا کہ شامیہ کو لے کر وہ رومیوں پر حملہ کرے۔ اس نے انتقام لیا۔

ربیع الثانی ۲۴۴ھ میں متوکل نے بغداد کو بھی دمشق سے رومی سرحد کی طرف بھیجا۔ اس نے شہر صمد کو فتح کیا۔

۲۳۵ھ میں رومیوں نے پھر سمیاط کی طرف سے یورش کی۔ تقریباً پانچ سو مسلمانوں کو قتل کیا اور متعدد بستیاں لوٹ لیں۔ علی بن یحییٰ نے صائفہ فوج لے کر ان پر دھاوا کیا۔ اور مار کر بھگا دیا۔

صفر ۲۳۶ھ میں علی بن یحییٰ نے پھر اسیروں کا تبادلہ کیا۔ اور ۲۳۶ھ قیدیوں کو رومیوں سے واپس لیا۔

صفات متوکل

مامون اور واثق کی طرح متوکل فلسفی نہیں تھا بلکہ سلف کی تقلید کو پسند کرتا تھا چنانچہ اس نے تمام مباحثوں اور مناظروں کو خاص کر خلق قرآن کے متعلق حکماً بند کر دیا اور محدثین سے کہا کہ وہ حدیث کا درس دیں۔ اور اس کی اشاعت کریں۔

جو دو کرم میں بھی اس کو خلفاء سابقین سے کوئی نسبت نہیں تھی۔ لیکن منصور کی طرح منتظم بھی نہیں تھا۔

خلفاء عباسیہ کے درباروں میں متانت اور تکنت کا بڑا لحاظ رکھا جاتا تھا مگر متوکل کے عہد میں ہنسی اور مذاق نے یہی اس میں دخل پالیا۔ اس کا اثر یہ ہوا کہ اس کے وزراء اور امراء کی محفلوں میں ہنر عام ہو گیا۔

ابو عبادہ بصری عربی کے مشہور شاعر نے متوکل کی مدح میں ایک قصیدہ پڑھا جنم کے بعد ایک درباری ابوالعباس اٹھا۔ اور اس نے بصری کی نقل تباری اس پر متوکل بہت ہنسنا اور خوش ہو کر اس کو دس ہزار درہم انعام دیا۔ جب فتح بن خاقان نے کہا کہ اس سخرے نے دس ہزار صلہ پایا کچھ بصری کو بھی ترانا چاہیے۔

تو متوکل نے اس کے لئے بھی دس ہزار کا حکم دیا۔

متوکل کو ذمیوں سے سخت نفرت تھی بشوال ۲۳۵ھ میں اس نے امیر المومنین بن عباس صولی کا تب سے یہ حکم لکھوا کر تمام صوبوں میں بھیجا کہ اہل ذمہ مسلمانوں کے لباس پہنکر راستوں میں نہ نکلیں۔ بلکہ زنا باندھیں اور اپنے خاص بلبوس پہنیں۔ نیز ان کے گھوڑوں کے زین بھی اہل اسلام سے مختلف ہوں۔ اور انکو ان دفاتر میں ملازمت نہ دی جائے جن کے احکام مسلمانوں پر نافذ ہوتے ہیں۔ نہ اسلامی مکاتب میں ان کے بچے داخل کئے جائیں نہ کوئی مسلمان انکو تعلیم دے۔

متوکل کے عہد میں امنیت، خوشحالی اور رفاہیت عام تھی بسا مان معیشت ارزاں تھا۔ اور لوگ آرام اور فارغ البالی سے زندگی بسر کرتے تھے۔

محدثین اس کی عداوت اہل بیت اور ہدم قبر حسینؑ سے جس قدر ناراض ہیں اسی قدر خلق قرآن کے فتنہ کو دبا دینے پر اس سے خوش ہیں۔ گویا ان کے نزدیک اس کی نیکی اور بدی کے دونوں پلے قریب قریب آجاتے ہیں یہی کاتبوں کی تعزیر۔ اور ان کا مصادرہ۔ یہ اس عہد میں کوئی اہم بات نہ تھی۔ نہ اس کی کسی نے پرواہ کی۔

ولایت عہد

متوکل نے بھی اپنے دادا ہارون الرشید کی طرح اپنے تین بیٹوں کو ۲۶ ذیحجہ ۲۳۵ھ میں ولیعہد بنا کر کل ممالک اسلامیہ کو ان میں تقسیم کر دیا۔

منتصر کو۔ افریقہ۔ مصر۔ شام۔ جزیرہ۔ عرب۔ عراقین۔ اہواز۔

اصفہان۔ ہند۔

معتز کو طبرستان سے آرمینیہ، آذربایجان اور فارس بشک۲۷ میں کل ممالک محروسہ کے خزانوں کی تحویل داری کا عہدہ بھی اس کو دیا گیا اور ٹکسالوں میں اس کے نام سے درہم و دینار مضر و بھونے لگے۔

موہد کو جند دمشق، جند جمص، جند ارون، جند فلسطین۔

ان تینوں میں سے ہر ایک کو اپنے اپنے حدود میں خود مختار بنا دیا۔ اور عہد نامہ میں لکھ دیا کہ خلیفہ ہو جانے پر منتصر معتز کے اور معتز موہد کے کاموں میں دخل نہ دے اور اختیارات میں خلل نہ ڈالے۔

عہد نامہ کا مضمون تقریباً وہی تھا جو ہارون نے اپنے بیٹوں کیلئے لکھا تھا اس کی ایک ایک نقل و لعیہدوں کو دیدی گئی اور ایک دفتر خلافت میں محفوظ رکھی گئی۔

قتل متوکل

ترکی امراء کے دل متوکل کی طرف سے مطمئن نہیں تھے۔ ایتاخ کے واقعہ کی وجہ سے وہ سمجھ گئے تھے کہ یہ اس فکر میں لگا ہوا ہے کہ ہماری قوت کو توڑے اور ہکو ایک ایک کر کے پکڑے اور ہلاک کر ڈالے۔

متوکل کا وزیر عبید اللہ بن خاقان تھا اور ندیم خاص فتوح بن خاقان۔ یہ دونوں بھائی منتصر کے خلاف تھے۔ اور چاہتے تھے کہ وہ خلیفہ نہ ہو بلکہ معتز ہو۔ متوکل کے دل میں بھی انھوں نے منتصر کی طرف سے بدگمانی پیدا کر دی۔ اس نے چاہا کہ میں اس کو ولی عہدی سے نکال دوں منتصر اس کا دشمن ہو گیا۔ اور ترکوں کے ساتھ ساز باز کرنے لگا۔

متوکل نے فتوح بن خاقان کے مشورے سے ارادہ کیا کہ منتصر، بغا اور و صیف تینوں کو

قتل کرادے۔ لیکن جس کی محفل میں نبیذ کا دور چلتا ہو اس کا راز کیسے مخفی رہ سکتا ہے۔ بغاشرابی کو اس کا علم ہو گیا۔ وہ باعتر ترکی کو جو متوکل کا پاسبان خاص تھا اپنے ساتھ متفق کر کے ۴ شوال ۲۳۵ھ کو رات کے وقت دست سپاہیوں کو اپنے ساتھ لے کر قصر خلافت میں داخل ہوا۔ وہاں متوکل اور اس کے ساتھ فتح بن خاقان دونوں کا کام تمام کر دیا۔

معتصم کے لگائے ہوئے درخت کا پہلا ثمر یہ تھا۔ کیونکہ وہ خلافت اسلامیہ ایسی قوم کے ہاتھ میں دے گیا تھا جن میں نہ علم تھا نہ دین نہ تقویٰ۔ عجیب بات یہ تھی کہ خود ولیعہد بھی شریک تھا۔ یہ بھی اسلام میں اپنی نوعیت کا پہلا واقعہ تھا۔

منتصر (۱۱)

خلافت ۴ شوال ۲۳۵ھ سے ۵ ربیع الثانی ۲۳۸ھ تک چھ ماہ

محمد منتصر بن متوکل بن معتصم بن ہارون الرشید۔ یہ ایک رومی کینز حبشیہ نامی کے شکم سے ۲۲۷ھ میں پیدا ہوا تھا۔ ۲۳۵ھ میں متوکل نے اس کی ولیعہدی کا فرمان لکھا۔ اس کے قتل کے دن ۴ شوال ۲۳۸ھ مطابق ۱۱ دسمبر ۸۶۱ء کو خلیفہ ہوا۔ پہلے ترکوں نے اس کے ہاتھ پر بیعت کی۔ پھر عام لوگوں نے۔

وزارت

منتصر نے عبید اللہ بن خاقان کو معزول کر دیا۔ اور احمد بن خصیب کو جو اس کا کاتب تھا وزارت کا عہدہ دیا۔ یہ شخص کم سواد اور کوتاہ نظر تھا۔ اور نہایت تند

مزاج۔ ایک بار گھوڑے پر سوار جا رہا تھا۔ راستہ میں ایک فریادی نے عرضی پیش کی۔ رکاب سے پاؤں نکال کر اس زور سے اس کے سینہ پر مارا کہ وہ فوراً مر گیا۔ منتصر ابن خاقان کے نکالنے اور اس کے مقرر کرنے پر ہمیشہ افسوس کیا کرتا تھا۔

فوج

ترکوں نے متوکل کو قتل اور منتصر کو اپنے اختیار سے تخت نشین کیا تھا۔ اس لئے ان کا زور بڑھ گیا۔ اب ان کی ہدیت خود خلیفہ پرستولی ہو گئی۔ اور وہ مجبوراً ان کی رعایت کرنے لگا۔ یہاں تک کہ ان کے کہنے سے اپنے دونوں بھائیوں کو ولعیہ سے معزول کر دیا۔ موئد نے تو تسلیم کر لیا۔ لیکن معتز عہد نامہ پیش کرنے لگا۔ موئد نے اس سے کہا کہ ابھی کل کی بات ہے کہ ان ترکوں نے ہمارے باپ کو قتل کر ڈالا۔ کیا تم یہ سمجھتے ہو کہ ان کی منشا کے خلاف خلیفہ ہو جاؤ گے۔ مجبوراً اسے بھی دست بردار ہونا پڑا۔ منتصر نے کہا کہ میں نے اس طمع سے تلو ولعیہ سے خارج نہیں کیا کہ میرا کوئی بیٹا ہے جو جو ان ہو کر تخت خلافت پر بیٹھے گا بلکہ ترکوں نے مجھ سے اس کے لئے اصرار کیا اسلئے کوئی چارہ کار نہیں رہا۔ کیونکہ اگر میں ایسا نہ کرتا تو انھیں میں سے کوئی تمہارے سینوں میں خنجر بھونک دیتا میں بہت کرتا تو اس کے قتل کا حکم دیتا۔ لیکن اس سے کیا حاصل ہوتا۔

اس سے ظاہر ہوتا ہے کہ خلیفہ ترکوں کی قوت سے کس قدر بے بس تھا کہ ان کی خواہش کی بھی مخالفت نہیں کر سکتا تھا جو خلیفہ سابق کے عہد و میثاق کے بالکل خلاف تھی۔

صفات منتصر

منتصر حلیم بعیف بامروت اور حسن خلق میں تمام خلفاء عباسیہ میں ممتاز تھا متوکل نے شیعہ پر جو سختیاں عائد کر رکھی تھیں ان کو یک قلم اٹھا دیا۔ تمام علویہ کے وظائف جاری کر دئے۔ اور اوقاف کو واکذار کیا۔ کربلا میں زیارت کی عام اجازت دیدی۔ اور اعلان کر دیا کہ شیعہ سے کچھ تعرض نہ کیا جائے۔

جوش غضب میں اگر چہ وہ اپنے باپ کے خون میں شریک ہو گیا تھا لیکن اس کے بعد اس ندامت سے اس کی روح بے چین رہتی تھی۔ اکثر نیندا اور نیند بیداری میں اس کو غیبی خطرات محسوس ہوتے تھے جن سے کانپ اٹھتا تھا۔

ایک بار بیٹھا ہوا رو رہا تھا عبداللہ بن عمر بازیا درباری آگیا۔ رونے کا سبب پوچھا۔ کہا کہ ابھی خواب میں میں نے متوکل کو دیکھا جو مجھ سے کہتا ہے کہ منتصر! تو نے میرے اوپر ظلم کیا۔ اب تیری زندگی کے صرف چند روز باقی ہیں۔ اس کے بعد تیرا ٹھکانا جہنم ہے۔

اس رنج سے میری آنکھ کھل گئی۔ اور میں مضطرب ہوں۔ عبداللہ نے اس کو تشفی دلائی۔

اکثر کہا کرتا تھا کہ میں نے اپنی دنیا اور آخرت دونوں بگاڑیں۔ اس کو ایک خطرہ یہ بھی رہتا تھا کہ ترکوں نے جو جرأت متوکل کے ساتھ کی ہے وہی کہیں میرے ساتھ نہ کریں۔ اس لئے چاہتا تھا کہ انکی جمعیت کو منتشر کر دے نیز باپ کے قاتلوں سے بدلہ لینے کی بھی خواہش رکھتا تھا۔ لیکن ان کی قوت اس سے کہیں زیادہ تھی کہ اس غمگین نوجوان کی تدبیریں اس کے مقابله میں کارآمد

ہو سکتیں۔

آخر اسی پشیمانی اور حسرت کی آگ سے جو ہر وقت اس کے پہلو میں بھڑکتی تھی گھل گھل کر لاغرا اور بیمار ہو گیا۔ اور بہت جلد اس دولت کو جس کے لئے باپ کا خون کیا تھا چھوڑ کر دنیا سے گذر گیا۔

وفات

بعض دانشمندیوں نے لکھا ہے کہ باپ کا قاتل نصف سال سے زیادہ نہیں جیتا۔ شیر و یہ اپنے باپ خسرو پر ویز کو قتل کر کے صرف چہرہ مہینے زندہ رہا۔ منتصر بھی متوکل کے چہرہ ماہ کے بعد ۵ ربیع الثانی ۲۴۸ھ مطابق ۷ جون ۸۶۳ء کو انتقال کر گیا۔

مستعین (۱۲)

خلافت ۵ ربیع الثانی ۲۴۸ھ سے محرم ۲۵۲ھ تک تین برس ۸ مہینے ۲۸ دن۔

ابوالعباس احمد بن محمد بن معتمد بن ہارون الرشید۔ اسکی ولادت ۲۲۲ھ میں جزیرہ صقلیہ کی ایک کنیز مخارق نامی کے شکم سے ہوئی تھی۔

منتصر کی وفات کے بعد موالی جمع ہوئے انہیں سے تین شخص ممتاز تھے۔ بغاکیبیز، بغا صغیر اور اٹامش۔ انھوں نے اتراک، مغارہ اور اشروسنہ وغیرہ امراء سے اس بات کا عہد لیا کہ ہم جس کو خلیفہ بنائیں اسکو سہا تسلیم کریں۔ پھر تینوں رائے زنی کرنے کے لئے بیٹھے۔ اس بات پر ان کا اتفاق ہو گیا کہ متوکل کی اولاد میں سے کسی کو خلیفہ نہ بنائیں۔ کیونکہ یہ ممکن ہے کہ وہ اپنے باپ کے خون کا انتقام

لینے کی کوشش کرے۔ لیکن اسی کے ساتھ یہ بھی نہیں چاہتے تھے کہ اپنے آقائے اعظم معتمد کی اولاد میں سے خلافت کو نکال دیں۔ اس لئے احمد بن معتمد کو خلیفہ بنانیکا ارادہ کیا۔ محمد بن موسیٰ بن شاکر منجم نے ان سے کہا کہ احمد متوکل سے بھی پہلے سے اپنے آپ کو سب سے زیادہ خلافت کا حقدار سمجھتا ہے۔ تمہیں لوگ اس کو محروم کرتے چلے آتے ہو۔ اب اگر وہ خلیفہ ہو جائے گا تو اس کے نزدیک تمہاری کیا قدر ہوگی بہتر یہ ہے کہ ایسے شخص کو منتخب کر دو جو تمہارا زیر بار احسان رہے۔

بغاگیر نے کہا کہ اگر خلیفہ ایسا شخص ہو جس کا رعب ہمارے اوپر غالب رہے تو ہم متحد رہیں گے۔ اور جو وہ خود ہمیں سے ڈرے گا تو ہم آپس میں حسد اور دشمنی سے کٹ مریں گے۔ لیکن بغا صغیر اور انا مش نے منجم کی رائے سے اتفاق کیا۔ اور کہا کہ بے شک ہم کو ایسا ہی شخص منتخب کرنا چاہیے جو ہمارا ممنون ہو۔ چنانچہ انہوں نے احمد بن محمد بن معتمد کا نام پیش کیا۔ بغاگیر کو بھی راضی کر کے اسی کی خلافت پر بیعت کی۔ اور اس کا لقب مستعین باللہ رکھا۔

وزارت

موالی خود خلافت پر اقتدار پا چکے تھے۔ اس وجہ سے وزارت بھی انہیں کے زیر اثر تھی۔ وزیر اگر ان کی خواہشوں کے مطابق عمل کرتا تھا تو اپنے منصب پر رہتا تھا نہیں تو معزول کر دیا جاتا تھا۔

مستعین کے زمانہ میں بھی احمد بن خصب وزیر برقرار رہا۔ لیکن تھوڑے ہی عرصہ کے بعد ترکی امر اس سے ناراض ہو گئے۔ جمادی الثانی ۲۴۸ھ میں اسکو پکڑ کر جزیرہ اقریطش میں بھیج دیا۔ اور اس کا اور اسکے بیٹے کا سارا مال و منال ضبط کر لیا۔

اس کی جگہ پر آتماش کو وزیر اعظم بنایا۔ اور شجاع کو اس کا کاتب مقرر کیا۔ اب آتماش امور سلطنت پر قابض ہو گیا۔ مستعین کی والدہ جن کا کاتب ایک نصیرانی سعید بن سلمہ تھا اور شاہک خادم جو قصر خلافت کا داروغہ اور خلیفہ کا خزاہی تھا دونوں آتماش سے مل گئے بیت المال میں جو رقم آتی تھی اس کا بڑا حصہ انھیں تینوں میں تقسیم ہو جاتا تھا۔ مستعین نے اپنے بیٹے عباس کو تربیت کیلئے آتماش کے سپرد کیا تھا۔ اس نے ایک نصرانی دلیل بن یعقوب کو اس کا اتالیق مقرر کر دیا۔ جو مال ان تینوں سے بچ جاتا تھا۔ اس کو ابن یعقوب شاہزادہ کے لئے لے لیتا تھا۔

وصیف اولغانے جو کسی زمانہ میں سیاہ و سپید کے مالک تھے جب یہ حالت دیکھی تو ترکوں کو آتماش کے خلاف کھڑا کر دیا۔ انھوں نے پنجشنبہ ۱۲ ربیع الثانی ۲۲۹ھ میں جمع ہو کر اسپر پورس کی۔ وہ بھاگ کر قصر خلافت میں پناہ لینے کے لئے پہنچا۔ مستعین نے پناہ دینے سے انکار کیا۔ موالی دو دن تک محاصرہ کئے ہوئے پڑے رہے۔ شنبہ کے روز محل میں گھسکر اس کو ایک حجرے سے جس میں وہ چھپا ہوا تھا نکال کر قتل کر ڈالا۔ پھر جا کر اس کا گھر لوٹ لیا۔ بے شمار مال و متاع اور آلات و فروش لے۔

اس کے بعد مستعین نے مامون کے وزیر محمد بن یزیداد کے بیٹے ابو صالح عبید اللہ کو وزارت دی۔ اس نے چاہا کہ محاصل کے حسابات منضبط کر کے سلطنت کے مالیہ کو درست کرے۔ بغا صغیر کو اس کا یہ انتظام پسند نہ آیا۔ اور وہ اس سے برہم ہو گیا۔ ابو صالح اپنی جان کے خوف سے شعبان ۲۲۹ھ میں بھاگ کر بغداد میں چلا گیا۔ اس کی وزارت صرف تین ماہ رہی۔ اب محمد بن فضل جرجانی متوکل کا وزیر

اس منصب پر مامور ہوا۔ لیکن اس نے بجائے وزیر کے اپنا نام صرف کاتب رکھا۔

علویہ

زیدیہ میں سے یحییٰ بن عمر جو بغداد میں قید تھے اپنی جماعت کو لئے کر پھر اٹھے۔ اور کوفہ پر قبضہ کر لیا۔

امیر بغداد نے ان کے مقابلہ کے لئے احسن بن ابراہیم بن مصعب کو فوج دیکر بھیجا۔ وہ کوفہ سے چند میل کے فاصلہ پر خیمہ زن ہوا۔ زیدیہ نے جو اصول جنگ سے ناواقف تھے۔ یحییٰ کو مشورہ دیا کہ کوفہ سے نکل کر حملہ آور ہوں۔ وہ روانہ ہوئے۔ رات بھر چل کر ۱۳ رجب ۲۵ھ کی صبح کو حسینؑ کے قریب پہنچے۔ اسکی فوج تازہ دم تھی اور یہ لوگ در ماندہ۔ پہلے ہی حملہ میں شکست کھا گئے۔ یحییٰ اپنے گھوڑے سے گر کر مقتول ہوئے۔ ان کا سر محمد بن عبداللہ کے یہاں بھیجا گیا۔ اس نے خلیفہ کے پاس سامرا میں بھیج دیا۔ وہاں باب عامہ پر لٹکا دیا گیا۔ لیکن عوام نے اس کے خلاف شورش کی اس وجہ سے پھر بغداد واپس کیا گیا کہ وہاں لٹکا دیا جائے۔ اہل بغداد نے بھی مخالفت کی۔ اس لئے دفن کر دیا گیا۔

دولت زیدیہ

یحییٰ کی مہم سر کرنے کے صلہ میں مستعین نے محمد بن عبداللہ بن طاہر کو ریم کے متصل حدود طبرستان میں کلار اور سالوس دو مقامات جاگیر میں دئے اس نے اپنے کاتب کے بھائی جابری بن ہارون کو ان کے انتظام کے لئے بھیجا۔

طبرستان کا عامل اس زمانہ میں سلیمان بن عبداللہ بن طاہر تھا۔ لیکن سارا کام اس نے محمد بن اوس بلخی کے سپرد کر رکھا تھا۔ اس نے کل عہد و پیر

اپنے بیٹوں کو جو ناقابل تھے مقرر کر دیا۔ اہل طبرستان ان کے مظالم سے تنگ تھے اس وجہ سے مخالفت پر آمادہ ہو گئے۔

سلیمان نے اہل ولیم سے عہد مصالحت کر لیا تھا۔ لیکن محمد بن اوس نے ان کے ملک کے حدود کو بھی تاخت و تاراج کیا۔ اس لئے وہ بھی دشمن ہو گئے۔ جابر جب وہاں پہنچا تو اس نے کلار اور سالوس کے علاوہ اردگرد کی ان زمینوں پر بھی قبضہ کر لیا جن میں اس حوالی کے باشندوں کے مویشی چرا کرتے تھے۔ محمد اور جعفر پسران رستم وہاں کے بہادر اور نامی رئیس تھے۔ انھوں نے جابر کو اس سے منع کیا۔ لیکن وہ باز نہ آیا۔ آخر وہ مخالفت پر کمر بستہ ہو گئے۔ جابر اپنی جان کے خوف سے بھاگ کر سلیمان کے پاس چلا گیا۔ اب انھوں نے یہ خیال کیا کہ سلیمان ہمارے اوپر لشکر کشی کرے گا۔ اس لئے اس دیار کے باشندوں نے اہل ولیم کو اپنے ساتھ ملا لیا۔ کلار اور سالوس کے لوگ بھی شریک ہو گئے۔ اور ان سب کا ایک بہت بڑا جتھا ہو گیا۔

اس زمانہ میں حسن بن زید بن محمد بن اسماعیل بن حسن بن زید بن حسن بن علی بن ابی طالب رے میں مقیم تھے۔ محمد اور جعفر نے ان کو بلا لیا اور ان کے ہاتھ پر بیعت کی۔ حسن نے سلیمان کے تمام کارندوں کو وہاں سے نکال کر کل صوبہ پر قبضہ کر لیا۔ پھر آمل کی طرف بڑھے محمد بن اوس مقابلہ کے لئے آیا۔ لیکن ہزیمت اٹھا کر بھاگا۔ اب حسن کی قوت بڑھ گئی اور عوام کی ایک کثیر جماعت ان کے ساتھ مل گئی۔ انہوں نے شہر ساریہ پر جہاں سلیمان رہتا تھا چڑھائی کی۔ وہ اپنی جان بچا کر نکل گیا۔ حسن شہر میں داخل ہوئے۔ اور سواروں کا ایک دستہ بھیج کر رے پر بھی قبضہ کر لیا۔

مستعین نے وصیف ترکی کو بھیجا کہ وہ ہمدان میں پہنچ کر اس فتنہ کو روکے اور حدود خلافت میں نہ بڑھنے دے۔ کیونکہ وہاں تک دولت طاہریہ کی سرحد تھی جس کی حکومت بالاستقلال آل طاہر کے ہاتھ میں تھی۔

اس طرح پر حسن بن زید نے ایک قطعہ دولت طاہریہ کا اور ایک قطعہ خلافت عباسیہ کا فتح کر کے اپنی حکومت قائم کر لی جس میں ولیم اور طبرستان کے کوہستانی سلسلے شامل تھے۔ یہ حکومت سو سال تک ان کے خاندان میں رہی۔

حسب ذیل امراء ہوئے۔

۲۷۰-۲۵۰

(۱) حسن بن زید داعی

۲۷۹-

(۲) محمد بن زید قائم بالحق

۳۰۱-

بنی سامان

(۳) حسن اطروش بن علی بن حسین بن علی بن عمر بن زین العابدین ۳۰۴-

۳۵۵-

(۴) حسن بن قاسم

لیکن اس دولت کا نہ نظم و نسق باقاعدہ تھا نہ دشمنوں سے محفوظ تھی۔

چنانچہ بنی سامان نے جس کا ذکر آگے آئے گا۔ محمد بن زید کو قتل کر کے ۳۲ سال تک اسپر قبضہ رکھا۔ حسن اطروش نے لڑکر ان سے واپس لے لیا۔ لیکن پھر وہ ایک لڑائی میں مارے گئے۔ اس کے بعد حسن قاسم نے عنان حکومت اپنے ہاتھ میں لی مگر اطروش کی اولاد برابر ان سے لڑتی رہی۔ ان باہمی نزاعوں کی بدولت زیدیوں کے ہاتھ سے ۳۵۵ھ میں نیکل گئی۔

فوج

بغداد کبیر کا جو یہ خیال تھا کہ اگر خلیفہ کا رعب ہمارے اوپر رہے گا تو ہم مستحق رہیں گے ورنہ حسد سے ایک دوسرے کے دشمن ہو جائیں گے آخر کار صحیح نکلا۔ مستعین کو خلیفہ بنانے کے بعد ترکوں میں باہم رشک پیدا ہو گیا۔ سب سے پہلے انھوں نے اٹامش وزیر کو جو سلطنت پر قابض ہو گیا تھا قتل کیا۔ اسکے بعد متوکل کے قاتل باغتر ترکی نے جب دیکھا کہ بغداد کبیر اور وصیف امور خلافت پر حاوی ہو گئے اور میں کسی شمار میں نہیں تو اس نے ایک جماعت کے ساتھ مستعین اور ان دونوں کے قتل کا ارادہ کیا اور چاہا کہ علی بن معصوم کو خلیفہ بنائے۔

مستعین کو اس سازش کی خبر ہو گئی۔ اس نے بغداد اور وصیف کو بلا کر مطلع کیا۔ انھوں نے جا کر باغتر کو قتل کر دیا۔ اس کے ساتھیوں نے بغاوت کر دی جن سے سامرا میں ایک شورش برپا ہو گئی۔

بغداد اور وصیف خلیفہ کو حفاظت کی غرض سے بغداد میں لے گئے۔ اور محمد بن عبداللہ بن طاہر کے محل میں رکھا۔

سامرا میں ترکوں نے معتز کو قید خانہ سے نکال کر خلیفہ اور اس کے بھائی مومند کو دلی عہد بنا دیا۔ مستعین سامرا کے امراء فوج کو اور معتز بغداد کے روسا کو خطوط لکھ لکھ کر اپنی طرف مائل کرنے لگے۔ لیکن نتیجہ کچھ نہ ہوا۔ اور فریقین میں جنگ کی تیاری شروع ہوئی۔

محمد بن عبداللہ نے بغداد کی فصیل پر فوجیں متعین کر دیں۔ اور سامرا کے راستے روک دئے تاکہ وہاں سامان رسد نہ پہنچ سکے۔ معتز نے اپنے بھائی

ابو احمد بن متوکل اور کلپاتکین ترکی امیر کی قیادت میں فوجیں روانہ کیں بمقام
عکبر امین پہونچکر محرم ۲۵ھ میں مقابلہ ہوا۔ کلپاتکین ۷ صفر کو بغداد کی فصیل تک
پہونچ گیا۔ وہاں سخت خوزریہ لڑائی ہوئی۔

محمد بن عبداللہ مدافعت میں پوری کوشش کر رہا تھا۔ مگر علیہ اللہ بن
یحییٰ بن خاقان نے جو پہلے متوکل کا وزیر تھا اس سے کہا کہ تم کس کے لئے جان
لڑاتے ہو۔ مستعین سخت منافق اور بددین شخص ہے۔ وصیف اور بغا کو اس نے
خود تمہارے قتل کا حکم دیا تھا۔ لیکن وہ اسپر راضی نہیں ہوئے! اسکی منافقت کی
ایک علامت یہی ہے کہ جب تک سامرا میں تھا نماز میں بسم اللہ آہستہ کہتا تھا۔
لیکن جب سے یہاں آیا ہے محض تمہاری خاطر سے باجھر پڑتا ہے۔

یہ سنکر محمد بن عبداللہ مستعین سے برگشتہ ہو گیا۔ اور اس کی امداد چھوڑ دی
اہل بغداد میں جب یہ خبر مشہور ہوئی تو انھوں نے بھی اسکی حمایت سے دست کشی
کر لی۔ مجبوراً مستعین خلافت چھوڑنے پر رضامند ہو گیا۔ ۱۰ ارذی حجہ ۲۵ھ میں
محمد بن عبداللہ قاضیوں اور فقیہوں کو لے کر اس کے پاس گیا۔ اس نے سرب کے
سامنے کہہ دیا کہ میں اپنے معاملہ کو محمد بن عبداللہ کے سپرد کرتا ہوں۔ اس نے معتز کے
پاس مستعین کی جاں بخشی کے لئے خط لکھا۔ جسکو اس نے منظور کر لیا۔ ہم محرم کو
بغداد میں معتز کی خلافت کی بیعت ہوئی۔ مستعین نے رواد، عصا اور مہر خلافت
حوالہ کر دی۔ اس کے بعد واسط میں پھجدا گیا۔

احوال خارجیہ

اندرون ملک میں ادھر یہ فتنے تھے۔ ادھر رومی سرحد کی حالت اس سے بھی

زیادہ نازک تھی۔ وہاں عمر بن عبداللہ اشراق قطع اور علی بن یحییٰ ارمینی دو امیر تھے جن کا خوف رومیوں پر غالب تھا۔ عمر نے ملطیہ پر چڑھائی کی وہاں شہید ہو گیا۔ رومی جزیرہ کے حدود تک بڑھ آئے۔ یہ دیکھ کر علی بن یحییٰ ان کے مقابلہ میں پہنچا وہ بھی چار سو مسلمانوں کے ساتھ شہید ہو گیا۔ رومیوں نے اب بے خوف ہو کر تخت و تاج شروع کر دی۔

اہل بغداد ان خبروں سے بہت مضطرب ہوئے۔ انھوں نے رضا کار مجاہدین کی ایک فوج مرتب کی۔ اطراف کے لوگ بھی اس میں آکر شامل ہوئے۔ دولتمندوں نے اپنے اموال اور اسلحے سے مدد دی۔ سامان رسد وغیرہ فراہم کئے اور اس کو سرحد کی طرف روانہ کیا۔

خلیفہ اسلام ترکوں کے استبدادی پنجہ میں گرفتار تھا۔ جن کو نہ اُمت کی حمایت کا خیال تھا۔ نہ رومیوں کی غارتگری کی پرواہ۔ بلکہ اپنے ذاتی اغراض کے لئے لڑتے تھے۔ اس وجہ سے خلافت سے کوئی امداد نہیں پہنچ سکی۔ اور عام مسلمانوں کی یہ کوشش کسی تجربہ کار سپہ سالار کے نہ ہونے کے باعث رومیوں کے مقابلہ میں رائیگاں گئی۔

معتبر (۱۳)

خلافت ۲۵۲ھ سے ۲۶۰ھ تک تین سال چھ مہینے تھیں۔

ابو عبداللہ بن متوکل۔ اس کی ولادت ایک کینز کے بطن سے ۲۳۱ھ میں

ہوئی تھی۔ متوکل نے اپنے بڑے بیٹے منقر کے بعد اس کو ولی عہد بنایا تھا۔

لیکن متصرف نے اس عہد کو منسوخ کر دیا تھا۔ مستعین نے اپنے زمانہ خلافت میں اس کو اور اس کے بھائی موید دونوں کو قید کر دیا تھا۔ جب ترکوں کے خوف سے وہ بغداد میں چلا گیا تو انھوں نے معتز کو قید سے نکال کر خلیفہ بنا دیا اور موید کو ولی عہد۔

وزارت

ترکوں کے غلبہ کی وجہ سے خود خلیفہ کی کوئی عظمت باقی نہیں رہ گئی تھی وزیر کس شمار میں تھا۔ وہ صرف مالیہ کانگراں اور کاتب تھا۔ جب تک ترکوں کے حسبِ نخواستہ کام کرتا تھا۔ بحال رہتا تھا۔ ورنہ ذلیل و خوار کر کے نکال دیا جاتا تھا۔ معتز کا پہلا وزیر ابو الفضل جعفر بن محمود اسکا فی تھا۔ جو علم و ادب سے نا آشنا تھا۔ مگر اپنی زیرپاشی کی بدولت امراء کو خوش رکھتا تھا۔ معتز اسکو پسند نہیں کرتا تھا۔ چند ترک امراء بھی اس کے خلاف ہو گئے جس کی وجہ سے فتنہ برپا ہوا۔ اس لئے اس کو برطرف کر کے عیسیٰ بن فرخانشاہ کو وزارت دی یہ بھی ترکوں کی کش مکش سے زیادہ عرصہ تک نہیں رہ سکا۔ اس کی جگہ پر احمد بن اسرائیل انباری جو علم و کتابت میں ممتاز اور معتز کا قریبی کارپرداز تھا مقرر کیا گیا۔

اس عہد میں خلیفہ اور اس کے وزیر کی جو حالت تھی اس کا اندازہ کرنے کے لئے مندرجہ ذیل واقعہ کافی ہے۔

ایک دن امیر صالح بن وصیف معتز کے دربار میں آیا۔ وہاں وزیر احمد بن اسرائیل بھی موجود تھا۔ صالح نے خلیفہ سے شکایت کی کہ سلطنت کی ساری

آمدنی احمد اور اس کے کاتبوں کے پاس چلی جاتی ہے۔ اور ترکوں کو تنخواہ تک نہیں ملتی۔ احمد نے غصہ کے لہجے میں اس کا جواب دیا۔ اس نے بھی سخت کلامی کی اور خلیفہ کے روبرو دونوں میں گرم گفتگو ہونے لگی جس کو سنکر صامح کے چند سپاہی جو دروازہ پر تھے تلواریں کھینچ کر اندر آگئے۔ معتز نے دیکھ کر حرم میں چلا گیا۔ صامح نے وزیر اور اس کے کاتبوں نیز معتز کی والدہ کے کاتب حسن بن مخلد کو بھی پکڑ لیا۔ اور اپنے پاس لا کر قید کیا۔ اور مال کا طالب ہوا معتز نے خود صامح سے درخواست کی کہ میرے وزیر کو جس نے بچپن سے میری خدمت کی ہے چھوڑ دو۔ اس کی والدہ نے بھی کہلا بھیجا کہ میرے کاتب کو رہا کرو ورنہ اس کے چھڑانے کے لئے میں خود آؤں گی۔ لیکن اس نے کسی کی سفارش نہیں سنی۔ اور جعفر بن محمود اس کا کافی کو جس سے معتز ناخوش تھا بلا کر وزارت کا قلمدان حوالہ کر دیا۔

علویہ

معتز کے عہد میں علی ہادی بن محمد جو اہل نوح شیعہ اثنا عشریہ کے دسویں امام تھے سامرا میں وفات پائی۔ ان کے بعد ان کے بیٹے حسن عسکری امام ہوئے۔

زید یہ نے طبرستان میں حکومت قائم کر لی تھی۔ اب بغداد اور عراق کے شیعوں کو خطوط لکھے کہ ان کے ساتھ ساز و باز کرنا شروع کیا۔ معتز کو اس کا علم ہو گیا۔ بعضوں کے پاس سے زیدیوں کے خطوط بھی برآمد ہوئے۔ اس لئے ایسے لوگوں کو سامرا میں لا کر زیر نگرانی رکھا۔ اس کے علاوہ کوئی معتز ان کو

نہیں دی۔

فوج

ترکوں کی قوت اس قدر بڑھ گئی تھی کہ خلیفہ ان سے مجبور تھا۔ ناچار جیسا کہ عاجزوں کا قاعدہ ہے کبھی ان کی مدارات کرتا۔ اور کبھی جیلہ اور فریب سے کام لیتا۔

اپنے آغاز عہد میں اس نے بعض امیروں کے مشورہ سے و صیف اور بغا کو مستعین کی امداد کے جرم میں برطرف کر دیا۔ ان دونوں نے سامرا کے ترکوں کو لکھا کہ خلیفہ کو ہم سے راضی کرادو۔ ان کی سفارش سے معتز نے انکے تصور کو معاف کر دیا۔ اس کے بعد دونوں بغداد سے سامرا میں آ گئے۔ وہاں اپنے اپنے مناصب پر بحال ہوئے۔ اور انکی جاگیریں جو ضبط کر لی گئی تھیں واپس کی گئیں۔

معتزم کے عہد سے مغارہ کی بھی ایک فوج باقی رکھی گئی تھی جس میں عینی او مصری تھے۔ ان کو ترکوں کا اقتدار سخت ناگوار تھا۔ جب ترکوں نے وزیر عیسیٰ بن فرخان شاہ پر دست درازی کی تو مغارہ کے رؤساء محمد بن راشد اور نصر بن سعید جو اسکے ہواخواہ تھے اپنی جمعیت کولے کر کوشک خلافت میں داخل ہو گئے۔ وہاں سے ترکوں کو مار کر نکال دیا۔ اور کہا کہ اب تمہاری دست درازی یہاں تک بڑھ گئی ہے کہ ظالم اور وزراء کو قتل اور ذلیل و خوار کرنے میں تم کو باک نہیں رہا۔ انھوں نے ترکوں کے چپاس گھوڑے بھی جو وہاں تھے لے لئے اور بیت المال پر قبضہ کر لیا۔

مغارہ کے ساتھ چونکہ جماعت شاکریہ اور عوام الناس بھی شریک تھے اس وجہ سے ترک ان سے دب گئے جعفر بن عبدالواحد نے فریقین کو بلوا کر صلح کرادی۔

لیکن تھوڑے ہی دنوں کے بعد ایک ترکی امیر بایلیباک نے محمد بن راشد اور نصر بن سعید امراء مغاربہ کو قتل کر دیا۔ معتزان کا قصاص نہیں لے سکا۔ اس لئے پھر ترکوں کا غلبہ ہو گیا۔

۲۵۳ھ میں ترکوں اور فرغانیوں کو ۴ مہینہ تک تنخواہ نہیں ملی۔ انھوں نے ایک دن جمع ہو کر وصیف اور بغا کو گھیر لیا۔ اور کہا کہ جب تک ہمارا روزیہ نہیں ملیگا ہم نہیں ٹلیں گے۔ وصیف نے جواب دیا کہ ہمارے پاس کچھ نہیں ہے خلیفہ سے لکر کوئی سامان کریں گے۔ ان لوگوں نے کہا کہ جو کچھ کرنا ہے ابھی کرو۔ بغا خلیفہ کے پاس گیا۔ اور وصیف ان سے باتیں کرتا رہا۔ اسی اثنا میں ان میں سے ایک شخص نے بڑھ کر وصیف پر تلوار کا وار کیا۔ وہ گر گیا۔ دوسرے نے چہرے سے کام تمام کر دیا۔ یہ جھگڑا زیادہ بڑھ گیا۔ آخر میں مشکل سے فرو ہوا۔

معتز نے وصیف کا عہدہ بھی بغا کو دیدیا۔ بغا کے دل میں فوج کی طرف سے یہ خطرہ تھا کہ کہیں مجھ کو بھی یہ لوگ وصیف کی طرح ہلاک نہ کر ڈالیں۔ اس لئے اس نے یہ کوشش شروع کی کہ دار الخلافہ کو بغداد میں منتقل کر دے۔ مگر معتز اس پر راضی نہ ہوا کیونکہ وہ ڈرتا تھا کہ ترک سامرا میں پھر کسی دوسرے کو خلیفہ بنا لیں گے۔

بایلیباک اور بغا میں سخت عداوت تھی۔ یہاں تک کہ ایک دوسرے کی صورت سے بیزار تھے معتز بھی چونکہ بغا سے تنگ آ گیا تھا اس لئے بایلیباک سے مل گیا۔ اس نے جا کر بغا کو قتل کر ڈالا۔ بغداد میں اس کے جو رشتہ دار تھے خلیفہ کے حکم سے ان میں سے ۲۵ ممتاز شخصوں کو عبید اللہ بن عبد اللہ بن طاہر امیر بغداد نے پکڑ کر قید کر دیا۔ اب بایلیباک اور وصیف کا بیٹا صالح تمام امراء میں ممتاز تر

ہو گئے۔

ترکوں کی یہ شورشیں سامرا میں رہیں۔ بغداد ان سے محفوظ تھا۔ کیونکہ وہاں ان کا اثر بہت کم تھا۔ علاوہ بریں اسکی امارت محمد بن عبداللہ بن طاہر کے ہاتھ میں تھی جو نہایت مدبرہ دانشمند اور بارعب تھا۔ ۴۴۱ ذی قعدہ ۲۵۳ھ میں اسنے وفات پائی۔ اسکی جگہ اس کے بھائی عبید اللہ نے لی۔ جو ۲۵۳ھ تک امیر رہا۔

قتل مستعین

مستعین نے جس وقت خلافت سے دست برداری کی تھی اسوقت معتز نے نہایت موکد امان نامہ لکھ دیا تھا کہ اس کی جان محفوظ رہے گی۔ اور محمد بن مظفر اور ابو حفصہ کی نگرانی میں چار سو سواروں کے ساتھ اسکو واسط میں بھیجا گیا تھا۔ کہ وہاں آرام کے ساتھ رہے لیکن پورا ایک سال بھی نہیں گزرنے پایا کہ اس کے قتل کا ارادہ کیا۔ احمد بن طولون کو بھیجا کہ اسکو لائے۔ وہ ۲۴ رمضان کو واسط سے لے کر چلا بمقام قاطول میں ۳ شوال ۲۵۲ھ کو سعید بن صالح نے خلیفہ کے حکم کے مطابق اسکو قتل کر کے اس کا سر دربار میں بھیجا۔ معتز اس وقت شطرنج میں مشغول تھا۔ حکم دیا کہ ابھی رکھو۔ جب فارغ ہوا تو منگا کر دیکھا۔ سعید بن صالح کو پچاس ہزار درہم انعام دیا۔ میر بصرہ کا نائب مقرر کر دیا۔ معتز نے جس طرح مستعین کے بارے میں اپنے امان نامہ کا لحاظ نہیں کیا۔ اسی طرح موئید کی ولی عہدی کا بھی پیمانہ توڑ ڈالا اور قید کر کے ہلاک کر دیا۔

واقعہ یہ ہوا کہ عاقل آرمینیہ علی بن احمد نے موئید کے پاس پانچ ہزار

اشرفیاں بھیجیں کہ ان کو اپنے کام میں لائے۔ وزیر بن فرخانشاہ نے ان اشرفیوں کو

ضبط کر لیا۔ موئید کی حمایت میں ترک کھڑے ہو گئے۔ انھوں نے جا کر وزیر مذکور کو مارا۔ جس پر ان میں اور مغاربہ میں فتنہ برپا ہو گیا۔ معتز نے موئید اور اس کے ساتھ اپنے بھائی ابو احمد کو بھی جس نے بغداد پر لشکر کشی کی تھی اور حبلی گوشش سے وہ خلیفہ ہوا تھا قید کر دیا۔ پھر ۲۵۳ھ میں جمعہ کے دن موئید کو ولی عہدی سے نکال دیا۔

ایک روز اس کو خبر ملی کہ ترک موئید کی حمایت کی تیاری کر رہے ہیں۔ اس نے موئید سے بن بغا کو بلا کر اصلیت پوچھی۔ اس نے کہا کہ ترکوں کو موئید سے زیادہ ابو احمد کا خیال ہے۔ کیونکہ جنگ بغداد میں وہ ان کا سپہ سالار تھا۔ اس لئے اس کے ہمدرد اور ہواہ خواہ ہیں۔ معتز نے مخفی طور پر موئید کا خاتمہ کر دیا۔ اور ابو احمد کو ۲۵۳ھ میں سامرا سے واسط میں بھیج دیا۔ پھر بغداد میں دینار بن عبداللہ کے مکان میں مقید کیا۔

خلع معتز

جیسا کہ ہم پہلے لکھ چکے ہیں صالح بن و صیف نے وزیر احمد بن اسرائیل اور چند کاتبوں کو پکڑ کر قید کر رکھا تھا۔ اور ان سے مال کا مطالبہ کرتا تھا لیکن کوئی ایسی رقم نہیں مل سکی جس سے فوج کی تنخواہ ادا کی جاتی۔ اس لئے اہل فوج معتز کے پاس گئے۔ اور کہا کہ اگر آپ ہماری تنخواہیں دلا دیں تو ہم صالح بن و صیف کو جس نے وزیر کو پکڑ رکھا ہے قتل کر دیں۔ معتز نے جا کر اپنی والدہ سے کہا۔ جس کے پاس بے شمار دولت تھی۔ لیکن وہ ایک پیسہ دینے پر بھی راضی نہ ہوئی۔ اور بولی کہ میرے پاس کچھ نہیں ہے۔ اب فوج مایوس ہو کر اس یاب پر

متفق ہو گئی کہ معتز کو تخت سے اتار دے۔ چنانچہ ۲۷ رجب ۲۵۵ھ مطابق
 ۱۱ جولائی ۸۶۹ء کو قصر خلافت کو جا کر گھیر لیا۔ معتز اس وقت حرم سرا میں تھا کہلا
 بھیجا کہ میں بیمار ہوں باہر آنے کے قابل نہیں۔ اگر کوئی ضروری کام ہو تو تم میں سے
 دو ایک آدمی مجھ سے مل جائیں۔ وہ لوگ اندر گھسے۔ اور پاؤں پکڑ کر کھینچتے اور
 پیٹتے ہوئے اس کو باہر گھسیٹ لائے۔ اس کا پیرہن بھٹ گیا تھا اور موٹھوں
 پر خون کے نشانات تھے۔ گرمی کا موسم۔ دوپہر کا وقت۔ اور دھوپ میں نماز تہ
 تھی۔ اسی حالت میں اس کو ننگے پاؤں صحن میں پتھر کے فرش پر کھڑا کر دیا۔ وہ
 جلن سے جلد جلد ایک پاؤں اٹھاتا تھا اور دوسرا رکھتا تھا۔

قاضی القضاة بلایا گیا۔ اس نے معتز کو خلافت سے دستبرداری کا حکم
 دیا۔ جب اس نے دستخط کر دیا تو اس کو وہاں سے ترکوں نے قید خانہ میں لیجا کر بند
 کر دیا۔ اور تین دن تک بھوکھا اور پیاسا رکھا۔ آخری وقت میں ایک گھونٹ پانی
 لگتا تھا لیکن کسی نے نہیں دیا اور وہ تڑپ تڑپ کر مر گیا۔

اس طرح پر اس ناکام خلیفہ کی زندگی کا خاتمہ ہوا جس نے اپنی سلطنت کی
 حفاظت کے لئے عہد و پیمان توڑے تھے۔ اور پہلے مستعین کو پھر اپنے بھائی موید کو
 قتل کرایا تھا۔ اس کے بعد ابو احمد کو شہر بدر کر کے بغداد میں قید کیا تھا۔ یہ سب
 صرف اس لئے کہ وہ بلا فراحت حکومت کرے۔ لیکن اسی کی فوج نے اسے ایسی
 روانا کر دی جو وہ کسی کو نہیں دے سکا تھا۔

خلفاء عباسیہ کی سواروں کے ساز باعموم سادے ہوتے تھے یا چاندی
 خفیف ملمع ان پر کیا جاتا تھا۔ لیکن معتز نے سونا لگایا جس کا استعمال آرائش

کی غرض سے مسلمان مردوں پر شرعاً حرام ہے۔ اس کی تقلید میں امرار بھی زین لگا
نیز تلواروں کے قبضوں اور پرتلوں پر سونا استعمال کرنے لگے۔

مہندی (۱۴)

خلافت ۲۹ رجب ۲۵۵ھ سے ۴ رجب ۲۵۶ھ تک ۱۱ ماہ ۱۶ روز۔

محمد مہندی باللہ بن واثق بن معصم ایک رومی ام ولد کے شکم سے ۲۱۸ھ میں
پیدا ہوا تھا۔ ترکوں نے جب معتز کو تخت سے اتارا تو اسی کو خلافت کے لئے
منتخب کیا۔ اور ایک رات دن میں بغداد سے سامرا میں لائے۔

کوشک میں پہنچنے کے ساتھ ہی چاہا کہ اس کے ہاتھ پر بیعت کریں۔

لیکن اس نے کہا کہ جب تک میں معتز سے ملاقات نہ کر لوں بیعت نہیں لوں گا۔

اس وجہ سے معتز کو اس کے پاس لائے۔ بدن مجروح جس پر ایک میلا کرتا

تھا۔ اور سر پر رومال بندھا ہوا۔ محمد اٹھ کر اس سے پرٹ گیا۔ تخت پر بٹھا

اور دریافت کیا کہ یہ کیا معاملہ ہے۔ اس نے کہا کہ ان کے خیال میں میں

خلافت کے قابل نہیں ہوں۔ محمد نے چاہا کہ ترکوں کو اس سے راضی کرادے

لیکن معتز نے کہا کہ یہ لوگ کسی طرح نہیں مانیں گے۔ اس لئے تم اس

بیعت میں نہ پڑو۔ اس کے بعد معتز قید خانہ میں پہنچا دیا گیا اور محمد کے ہاتھ

پر بیعت ہوئی۔ اس کا لقب مہندی رکھا گیا۔

وزارت

محمود بن جعفر اسکا فی وزیر تھا۔ مہندی نے تھوڑے دنوں کے بعد اس کو

برطرف کر کے سلیمان بن وہب بن سعید کو وزارت دی۔ اس کا خاندان میر معاویہ کے عہد سے کتابت میں نامور چلا آتا تھا۔ سعید آل بریک کا کاتب تھا۔ وہب بھی پہلے جعفر بن یحییٰ اور پھر ذوالریاستین کے دفتر میں رہا۔ خود سلیمان ۱۴ سال کے سن میں مامون کے دفتر میں ملازم ہوا تھا۔ اس کے بعد ایساخ اور اشناس کا کاتب رہا۔ یہ شخص انشا پر دازی اور ادب میں بے مثل اور علم و فضل میں یگانہ عصر تھا۔

احوال و اخلیہ

مہندی نیک۔ عادل۔ پابند شرع اور دیندار تھا۔ غنا اور شراب کو قطعاً بند کر دیا۔ جمعہ خود پڑھاتا تھا۔ اس کا دربار ہر شخص کے لئے عام تھا۔ اور بہائیت انصاف کے ساتھ معاملات کو طے کرتا تھا۔ اس کے اثر سے عوام اور فوج کے سپاہیوں میں بھی دینداری پیدا ہو گئی۔ لیکن سلطنت کی خرابیاں اس درجہ بڑھ چکی تھیں کہ ان کی اصلاح مہندی جیسے لوگوں سے باوجود زہد و عبادت کے بھی نہیں ہو سکتی تھی۔

موسے بن بغانہ جو حسن بن زید داعی سے لڑنے کے لئے رے کا امیر مقرر کر کے بھیجا گیا تھا۔ جب سنا کہ ترکوں نے معتز کو قتل کر کے مہندی کو خلیفہ بنا لیا ہے تو انتقام کے لئے وہاں سے چلا۔ دربار خلافت سے متعدد فرمان بھیجے گئے۔ کہ تم اپنی ولایت پر رہو۔ یہاں نہ آؤ لیکن اس نے واپسی سے انکار کیا۔ عمار بن حصیف موسیٰ کی آمد سے خوف زدہ تھا۔ اور بار بار خلیفہ سے کہتا تھا کہ ہاں باغی ہے۔ اس سے جنگ کرنیکا حکم فوج کے نام صادر فرمائیے۔

موسے جب سامرا میں آگیا تو صالح کسی کے گھر میں چھپ رہا۔ بہت
اس وقت دربار میں تھا۔ موسے جا کر اس کو اپنی فوج میں لایا اور اس بات
پختہ عہد لے کہ وہ صالح کی حمایت نہیں کریگا ۱۲ محرم ۲۵۶ھ میں اس کے ہاتھ
بیعت کر لی۔ اس کے بعد صالح کو تلاش کر کے ۲۲ صفر کو قتل کر ڈالا۔

فوج کی تنخواہ ایک عرصہ سے رکی ہوئی تھی انھوں نے خلیفہ کے پاس ایک
ستفقہ درخواست بھیجی کہ ہمارے گزاروں کے لئے جو جاگیریں امراء کو دی گئی ہیں۔ وہ
انھیں کے تصرف میں آتی ہیں اور ہم فاتے کرتے ہیں۔ لہذا ان سے حساب لیا
جائے اور خود خاندان خلافت کا کوئی شخص ہمارا امیر بنا دیا جائے جو ان جاگیروں
کا بھی انتظام کرے تاکہ ہم کو حسب دستور سابق دوسرے مہینے وظائف مل
جایا کریں۔ اگر امراء فوج اس معاملہ میں امیر المؤمنین کی مخالفت کریں گے تو ہم
ان کو قتل کر دیں گے۔

اسی مضمون کی تحریریں اپنے امراء کے پاس بھی بھیج دیں۔ اور صاف
صاف لکھ دیا کہ اگر تم خلیفہ کے اختیار اور فوجی انتظام میں مغل یا معترض ہو گے
تو ہم تمہارے سروں کو کاٹ کر دربار خلافت میں بھیج دیں گے۔

ترکی امراء کے استبداد سے رہائی اور خلافت کو ان کے آہنی پنجوں سے
نکال لینے کا یہ زریں موقع تھا۔ کیونکہ خود فوج ان کے خلاف تھی۔ مگر بہت ہی
اس سے کچھ فائدہ نہ اٹھایا۔ باطن میں فوج کے ساتھ رہا۔ اور ظاہر میں امراء کے
ساتھ۔ اور چاہا کہ جیل سے ان کو قتل کرادے۔ چنانچہ اسی اشار میں ایک باغی
کے مقابلہ میں فوجیں بھیجیں جن کا امیر موسے بن بغداد ایک ایک مفلح ترکی

بنایا۔ پھر بائیکاک کو لکھا کہ تم موسےٰ اور مفلح کو قتل کر کے ان کی فوجوں کو اپنے ساتھ ملا لو۔ اس نے یہ خط موسےٰ کو دکھلایا اور کہا کہ خلیفہ فریب دے کر ہم کو خود ہمارے ہاتھوں سے قتل کرانا چاہتا ہے۔ یہ صرف تمہارے ہی قتل کا حکم نہیں ہے۔ بلکہ کل میرے ساتھ بھی یہی سلوک ہوگا۔ اب بتاؤ کہ ہم کو کیا کرنا چاہئے؟ موسےٰ نے کہا کہ تم سامرا میں جا کر اپنی اطاعت اور وفاداری کا اظہار کرو۔ جب وہ تمہاری طرف سے مطمئن ہو جائے تو اس کو قتل کر ڈالو۔ وہ اپنی فوج لے کر واپس آیا۔ بہتدی نے عدم تعمیل حکم کی وجہ سے اس کے ہتھیار چھین لئے اور محل میں قید کر دیا۔ اس کی فوج قصر کے گرد جمع ہو گئی۔ بہتدی نے اسکا سر کٹوا کر نیچے پھینکوا دیا۔ ترکوں نے یہ دیکھ کر چاروں طرف سے محاصرہ کر لیا۔ مغربی اور فرغانی ان سے لڑنے لگے۔ اسی درمیان میں ترکوں کی ایک کثیر تعداد وہاں آگئی۔ خلیفہ گردن میں قرآن ڈالے ہوئے باہر نکلا۔ مگر اس کے حامی شکست کھا گئے۔ اس لئے محمد بن یزاد کے گھر میں جس میں احمد بن جمیل صاحب شرطہ کی سکونت تھی۔ جا کر چھپ رہا۔ ترکوں نے پتہ لگا کر پکڑ لیا۔ اور دولت کے ساتھ کھینچتے ہوئے قصر خلافت میں لے گئے۔ وہاں ۴ رجب ۲۵۶ھ میں تخت سے اتار دیا۔ چار روز کے بعد وہ انتقال کر گیا۔

معتمد (۱۵)

خلافت ۱۶ رجب ۲۵۶ھ سے ۱۹ رجب ۲۷۹ھ تک ۲۳ سال تین روز۔

احمد معتمد غلے اللہ بن متوکل۔ اس کی ولادت فتیان نامی کوفہ

کی ایک کنیز کے شکم سے ۲۳۱ھ میں ہوئی تھی۔ مہندی کے بعد خلافت کے لئے اس کا انتخاب ہوا۔ اور ۶ رجب یوم چہار شنبہ ۲۵۶ھ مطابق ۱۹ جون ۸۷۰ء کو اس کے ہاتھ پر بیعت ہوئی۔

احوال و اخلیہ

مہندی کے زمانہ میں تنخواہ نہ ملنے کی وجہ سے ترکی فوج اپنے امراء کے خلاف ہو گئی تھی۔ اور خلیفہ سے اس بات کی خواہاں تھی کہ وہ امیر افواج خود اپنے کسی بھائی کو مقرر کر دے۔ معتمد نے ان کی منشا کے مطابق ابو احمد طلحہ موفقی بن متوکل کو صفر ۲۵۷ھ میں وزیر فوج مقرر کر دیا۔ اور کوفہ، حرین اور یمن کی ولایات اس کو دیں۔ پھر رمضان کے مہینہ میں بغداد کو درجہ بصرہ، اہواز اور فارس کی امارت بھی عطا فرمائی۔ ربیع الاول ۲۵۸ھ میں یازمصر قنسرین اور عواصم کو بھی اس کے سپرد کر دیا۔

موفقی کے تقرر سے ترکی امرا کا غلبہ کم ہوا۔ لیکن اب وہ خود خلافت کے تمام امور پر حاوی ہو گیا۔ معتمد کے نام کا صرف سکہ اور خطبہ رہ گیا اور ساری سلطنت اس کے ہاتھ میں آ گئی۔ وزراء کا تقرر بھی وہی کرتا تھا۔ خلیفہ اسقدر کس مہتری کی حالت میں تھا کہ ایک بار اس کو اپنی خانگی ضرورت کے لئے تین سو دینار بھی باوجود کوشش کے نہیں حاصل ہو سکے۔

وزارت

عبید اللہ بن یحییٰ بن خاقان جو پہلے متوکل کا وزیر تھا وزارت پر بلایا گیا۔ اس نے اس عہدہ کو قبول کرنے سے انکار کیا۔ لیکن موفقی کے اصرار سے

راضی ہو گیا۔ یہ شخص اصول سیاست، ملک اور رعایا کی حالت اور بالیہ سلطنت سے خوب واقف تھا۔ اپنی وفات تک اس منصب پر رہا۔ ۲۶۳ھ میں میدان میں گھوڑے سے گر کر ہلاک ہوا۔ موفق نے اس کے جنازہ کی نماز پڑھائی۔

۱۱ ذی قعدہ ۲۶۳ھ میں موفق نے اپنے کاتب حسن بن مخلد کو جو اس عہد کا بے نظیر النشا پرداز تھا۔ اپنی کتابت کے ساتھ وزارت خلافت کا بھی عہدہ عطا کیا۔ یہ شخص تمام ضوابط کو ازبر رکھتا تھا۔ لیکن ۱۶ دن سے زائد وزارت نہیں کر سکا۔ کیونکہ موسیٰ بن بغا اس کا دشمن تھا۔ جب وہ سامرا میں آیا تو یہ اس کے ڈر سے بھاگ کر بغداد میں چلا گیا۔ اس وجہ سے سلیمان بن وہب جو مہندی کا وزیر تھا۔ پھر وزارت پر مقرر کیا گیا۔ اور اس کا بیٹا عبد اللہ جو موسیٰ بن بغا کا کاتب تھا موفق کا میر منشی ہوا۔

۲۶۴ھ میں معتد سلیمان سے ناراض ہو گیا۔ اس کو قید کر کے اسکے دونوں بیٹوں وہب اور ابراہیم کے گھر لٹوا دیئے۔ اور حسن بن مخلد کو بغداد سے طلب کر کے وزارت کا قلمدان دیا۔ موفق اس پر غضبناک ہو کر سامرا میں آیا۔ سلیمان کو قید سے نکال کر وزارت پر بحال کیا۔ اور حسن بن مخلد اور اس کے کاتب احمد بن صالح بن شیرزاد کو برطرف کر کے اس کے اموال پر قبضہ کر لیا۔ یہ دونوں خوف سے بھاگ گئے۔

لیکن موفق سلیمان سے بھی زیادہ عرصہ تک خوش نہیں رہ سکا۔ دوسرے ہی سال ۲۶۵ھ میں اس کو موسیٰ بن بغا کے بیٹے عبد اللہ کے قید کر دیا۔ اور ساری ملکیت ضبط کر لی۔ پھر نولاکھ دینار لیکر صرف اتنی آزادی دی کہ وہ جس سوچا ہیں

مل سکیں۔ اسی نظر بندی میں ۱۷۱۰ء میں سلیمان نے وفات پائی۔ اس کی جگہ پر ابو صفیر اسماعیل بن بلبل وزیر ہوا۔ یہ اپنے آپ کو عربی قبیلہ بنی شیبان کی طرف منسوب کرتا تھا۔ لیکن لوگ اس کے نسب کو مشتبہ سمجھتے تھے۔ نہایت سخی و فیاض اور جامہ زہبی میں ممتاز تھا۔ اس نے ملکی اور فوجی دونوں صیغوں کا کام اچھا کیا۔ اور وزارت کی شان و شوکت بڑھا دی۔ لیکن ۱۷۱۰ء میں عتاب میں آگیا۔ گرفتار ہو کر قید ہوا۔ اور اس کا اور اس کے سارے مائحتوں کا مال و منال ضبط کر لیا گیا۔

ابن بلبل کے بعد عبید اللہ بن سلیمان وزیر ہوا۔ اس نے اپنی لیاقت کی وجہ سے نہایت ناموری حاصل کی۔

علویہ
معتد کے عہد میں اثنا عشریہ کے گیارہویں امام ابو محمد حسن عسکری نے ۱۷۱۰ء میں سامرا میں وفات پائی۔ اور وہیں اپنے باپ کے پہلو میں مدفون ہوئے۔

ان کی وفات پر شیعہ میں اختلاف پیدا ہوا۔ بعضوں نے کہا کہ امامت کا سلسلہ ان کی ذات پر منقطع ہو گیا۔ اب کوئی امام نہیں۔ بعضوں نے ان کے بھائی جعفر کو امام بنا لیا۔ لیکن زیادہ تر لوگ ان کے بیٹے محمد عسکری کو امام تسلیم کرتے ہیں۔ اور کہتے ہیں کہ وہ اپنی والدہ کی نگاہ کے سامنے ایک سرداب یعنی تہ خانہ میں داخل ہوئے اور پھر اس میں سے نہیں نکلے۔ ان کا عقیدہ یہ ہے کہ یہی امام مہدوی امام منتظر اور امام قائم ہیں۔ آخری زمانہ میں جب

دنیا ظلم و ستم سے تاریک ہو جائے گی تو سامرا کے اسی سرداب میں سے نکل کر پھر اسکو عدل و انصاف سے منور کر دیں گے۔

اسماعیلیہ

جماعت شیعہ میں امام جعفر صادق کے بعد سے ہی اختلاف شروع ہو گیا تھا۔ کیونکہ ان کے سات بیٹے تھے۔ عبد اللہ قطع محمد۔ موسیٰ اور اسماعیل وغیرہ۔ بعض نے عبد اللہ قطع کو جو ان کے بیٹوں میں سب سے بڑے تھے۔ امام مانا تھا۔ لیکن وہ باپ کے انتقال کے بعد ۷۰ دن سے زیادہ زندہ نہیں رہے۔ اور کوئی اولاد زینہ نہیں چھوڑ گئے۔ کسی نے محمد کو امام قرار دیا۔ اس بنیاد پر کہ امام جعفر نے فرمایا تھا کہ تمہارے امام کا وہی نام ہے جو تمہارے بنی کا تھا۔ ایک فرقہ اسماعیل کی امامت کا قائل ہوا۔ یہ لوگ اسماعیلی کہے جانے لگے۔

امامیہ اور اسماعیلیہ میں باہم متحد ہیں کہ دین میں رائے کو دخل نہیں ہے۔ بلکہ تحفظ شرع کے لئے ایک امام معصوم کا وجود لازمی ہے۔ حضرت علی سے لیکر امام جعفر تک چھ اماموں کی امامت پر دونوں فرقے متفق ہیں۔ ان کے بعد امامیہ موسیٰ کاظم کی شاخ کی طرف جاتے ہیں۔ اور اسماعیلیہ اسماعیل اور ان کی اولاد کی طرف۔ لیکن شیعہ کے عقیدہ کے مطابق امام وقت اللہ کی طرف سے مخلوق پر حجت ہوتا ہے۔ اور اس کا وجود تبلیغ شریعت کے لئے ضروری ہے۔ اور اسماعیل کی اولاد میں سے اس قسم کے کسی امام کا ظہور نہیں ہوا۔ اسلئے اسماعیلیہ نے کہا کہ امام کا ظہور ضروری نہیں ہے۔ بلکہ کبھی کبھی وہ مستور ہوا کرتا ہے۔ اور لوگوں کو اس کے حال سے آگاہی نہیں ہوتی۔ مگر ایسی حالت میں یہ لازم ہے کہ اسکا کوئی نائب

ظاہر ہو۔ جو خلق اللہ پر حجت اور دعوت و تبلیغ کے منصب پر قائم ہو۔

باطنیہ

معتد کے زمانہ میں امام حسن عسکری کے بعد اسماعیلی داعیوں نے اپنی تعلیمات کو جن کا زیادہ حصہ عوام سے مخفی رکھا جاتا تھا پھیلا نا شروع کیا۔ اور نہایت صبر و استقلال اور نرمی کے ساتھ خفیہ طور پر خاص خاص لوگوں میں اس کی تبلیغ کرنے لگے۔ اسی وجہ سے یہ جماعت باطنیہ کے نام سے مشہور ہوئی۔

بعض اہل علم باطنیہ کے عقائد کا سلسلہ مجوسیوں کے دیصانیہ اور مانیہ فرقوں سے ملاتے ہیں جو ایران میں اسلام سے قبل تھے۔ اور وہ اصل یعنی نور اور ظلمت کے قائل تھے۔ نور کو زندہ حسّاس۔ خالق عالم اور ازلی الصفات مانتے تھے۔ اور ظلمت کو غیر حسّاس۔ ان کے علاوہ بہت سی تعلیمات اور عبادات تھیں جو ان کے پیشواؤں کی کتابوں میں مندرج تھیں۔

عہد خلافت عباسیہ میں بہت سے مجوسی ظاہر میں اسلام لاتے تھے اور باطن میں اپنے قدیمی عقائد کے قائل رہتے تھے اور کوشش کرتے تھے کہ اسلام کے پردہ میں مسلمانوں کو اپنے عقائد کی تلقین کر کے گمراہ کر دیں۔ یہی لوگ زندیق کہے جاتے تھے۔

خلیفہ مہدی اور ہادی اس جماعت کے فتنہ کو بڑھتا ہوا دیکھ کر ان کے مٹانے پر مستعد ہوئے اور بہت سے زندیقیوں کو قتل کر ڈالا۔ فلاسفہ بغداد اور وزراء اور امراء میں سے ایک جماعت زندیقیت میں بدنام ہوئی۔ ابن ندیم نے لکھا ہے کہ بعض لوگ لکھتے ہیں کہ کل برامکہ بجز محمد بن خالد کے زندیق تھے۔ نیز ناموں

کے دونوں وزیر فضل اور حسن ہی اس قسم کے تھے۔ محمد بن عبید اللہ کاتب مہدی بھی زندیق تھا۔ جس کا خود اس نے اعتراف کیا۔ چنانچہ مہدی نے اس کو قتل کرایا۔ ابن زیات وزیر کو بھی لوگ زندیق سمجھتے تھے۔

خود خلیفہ مامون کی نسبت بعضوں نے اس کی بدگمانی کی ہے۔ حالانکہ واقعہ صرف اس قدر ہے کہ اس کے دربار میں ایک مجوسی رئیس یزدان بخت متکلمین سے مناظرہ کرنے کے لئے رے سے بلایا گیا تھا۔ جب وہ گفتگو میں بند ہو گیا تو مامون نے اس سے کہا کہ اب تو مسلمان ہو جا۔ اس نے کہا کہ امیر المؤمنین کا حکم سر آنکھوں پر لیکن ترک مذہب پر مجبور کرنا اسلام میں روا نہیں ہے۔ مامون نے کہا کہ بے شک۔ پھر اس کو عزت کے ساتھ رخصت کیا۔

مامون کا یہ فعل بالکل شرع کے مطابق تھا۔ اس کی وجہ سے اس کے اوپر زندیقیت کی تہمت لگانا سراسر نامعقولیت ہے۔

جو لوگ باطنیہ کا تعلق مجوسیوں کے ساتھ قائم کرتے ہیں انکی دلیل یہ ہے کہ اس فرقہ کے بانی عبید اللہ بن میمون بن قراح کا سارا خاندان اور وہ خود بھی ویصانی تھا۔ اسلام لانے کے بعد ایک مدت تک نبوت کا مدعی رہا۔ مختلف قسم کے شعبدے دکھاتا اور دروازہ شہروں کے واقعات لوگوں کو سناتا تھا۔ اس نے اپنے مددگاروں کی ایک جماعت جایجا بھیج دی تھی۔ جن کے پاس ناسہ بر کبوتر تھے۔ وہ ہر جگہ کے حالات لکھ کر ان کبوتروں کے ذریعہ سے اسکے پاس بھیجا کرتے تھے۔ وہ ان کو سنا کر اپنی غیب دانی اور کرامت کا سکہ جاتا تھا۔

پہلے مقام عسکر کرم میں آکر ٹھہرا۔ وہاں سے نکالا گیا۔ پھر بصرہ میں بنی عقیل کے

پاس رہا۔ اس کے بعد ملک شام میں حمص کے متصل ایک موضع سلمیہ کو اپنا مرکز بنایا۔ وہیں سے باطنیہ کا ظہور ہوا۔

ان لوگوں کا یہ بھی بیان ہے کہ دولت فاطمیہ کا بانی عبید اللہ مہدی اسی شخص کی نسل سے تھا۔ اس کا سلسلہ نسب یہ ہے۔ سعید بن حسین بن عبد اللہ بن مسعود بن قذاح۔ مصر میں پہنچنے کے بعد اس نے اپنا نام بجائے سعید کے عبید اللہ رکھ لیا۔

لیکن ابن خلدون کی تحقیق یہ ہے کہ یہ روایت موضوع ہے۔ اور محض بنی عباس کو خوش کرنے کے لئے جو فاطمیوں کے مقابلہ سے عاجز تھے تراشی گئی ہے۔ حقیقت یہ ہے کہ یہ فرقہ شیعہ اسماعیلیہ کا ایک گروہ تھا جس نے اپنی تعلیمات کو مخفی رکھ کر ان پر مذہبی رنگ چڑھا دیا۔ تاکہ حکام وقت کی گرفت سے محفوظ رہ کر دین کے پردہ میں اپنے سیاسی مقاصد کی تبلیغ کرے۔

اس فرقہ نے دولت عباسیہ کے خلاف دو نہایت قوی جماعتیں تیار کیں۔

(۱) باطنیہ۔ ان کا مرکز سلمیہ تھا جہاں دولت فاطمیہ کا قالب تیار کیا گیا۔ بعینہ اسی طرح جس طرح کہ جمہور دولت عباسیہ کا گہوارہ اور اس کے اسرار کا مرکز تھا۔ یہ جماعت نہایت مرتب اور منتظم تھی۔

(۲) قرامطہ۔ اس کا ظہور عراق میں ہوا۔ یہ بے ترتیب اور بے نظام تھی لیکن سخت بے باک اور خوزیز۔ اس جماعت کا آغاز معتمد ہی کے عہد میں ہو گیا تھا۔ اس لئے اس کی ابتدائی کیفیت ہم یہاں لکھتے ہیں۔

قرامطہ

خلیفہ معتد کے آخری عہد میں ایک داعی امامت نواحی خوزستان سے
اگر کوفہ کے متصل ایک موضع میں قیام پذیر ہوا۔ اس کے زہد و عبادت کو دیکھ کر
وہاں کے باشندے اس کے گردیدہ ہو گئے۔

اس موضع میں ایک شخص رہتا تھا جس کی آنکھوں میں سرخی تھی اس
کی وجہ سے لوگ اس کو کر میت کہتے تھے۔ کیونکہ بنطی زبان میں اس
لفظ کے معنی سرخ آنکھوں والے کے ہیں۔ وہ بھی خوزستانی کا مرید ہو گیا۔ او
اس کی خدمت کرنے لگا۔ ایک بار وہ بیمار ہو گیا تو اس کو اپنے گھر میں لیجا کر
رکھا۔ اور تیمار داری کی۔ اس احسانمندی کی وجہ سے خوزستانی جب اچھا ہوا
تو اسی کے ساتھ رہنے لگا۔

کر میتہ دیہاتیوں کو اس کی طرف مائل کرتا تھا اور اس کی تبلیغ میں بڑی
مدد دیتا تھا۔ جس شخص کو لا کر اس کے ہاتھ پر بیعت کراتا اس سے ایک دینار امام
کے لئے وصول کر لیتا۔

خوزستانی نے کاشتکاروں کو بہت سی نمازیں سکھلائیں۔ اور کہا کہ سب
فرض ہیں۔ کثرت عبادات کی وجہ سے ان کے کاموں میں خلل پڑ گیا۔ یہاں تک
کہ وہ اپنی زمینوں کے سالانہ لگان ادا کرنے سے قاصر رہے۔

امیر ہبیم نے جب خوزستانی داعی کا حال سنا تو اس کو گرفتار کر کے
ایک حجرہ میں مقفل کر دیا۔ مقصد یہ تھا کہ صبح کو قتل کرے۔ لیکن رات کو اس کی
بجابت پر ایک لونڈی کو ترس آ گیا۔ اس نے چپکے سے ہبیم کے سر ہانے سے

کنجی لے کر اس کو گھر میں سے نکال دیا۔ اور حجرے کو مقفل کر کے کنجی اپنی جگہ پر رکھ دی۔ صبح کو جب امیر نے قفل کھولا تو وہ نہیں ملا۔

یہ واقعہ اطراف میں مشہور ہو گیا۔ اور لوگوں نے اس کو اس کی کرامت پر محمول کیا۔ اب عوام میں اس کی مقبولیت بہت بڑھ گئی۔ لوگ ہر طرف سے جوق در جوق آ کر اس کے ہاتھ پر بیعت کرنے لگے۔ اور یہ شہرت ہو گئی کہ اسکو ایذا پہنچانے کی قدرت کسی کو نہیں ہے۔ لیکن خود اس کو چونکہ اپنی جان کا خوف ہو گیا تھا اس لئے عراق سے ملک شام میں چلا گیا۔ وہاں کریمتہ کے نام سے جگہ گھر میں وہ رہا تھا مشہور ہوا۔ یہی لفظ قرمط بن گیا جس کی طرف یہ فرقہ منسوب ہے۔

سواد کو فہ میں جو تخم وہ بو گیا تھا خوب برگ و بار لایا۔ اور قسری مطلقاً تحریک یہاں اس قدر پھیلی کہ خلافت اور امت اسلامیہ کے لئے بڑی بڑی مصیبتوں کا سامان بن گئی۔ اور اس کے خوف سے حاجیوں کے قافلے بند اور راستے مسدود ہو گئے۔

فتنہ حبشیان

۲۴۹ھ میں بحرین میں ایک مجہول النسب شخص نے سر اٹھایا۔ اور دعوا کیا کہ میں امام زید کی اولاد میں سے ہوں۔ عوام نے اس کی ایسی تعظیم کی۔ کہ نبی سمجھنے لگے۔ اس کے واسطے مال جمع کیا اور اس کے ہاتھ پر بیعت کی لیکن کچھ لوگ مخالف بھی ہو گئے۔ فریقین میں جنگ ہوئی اس وجہ سے وہ بحرین سے دیار نبی تمیم کی طرف چلا گیا۔ اس کے ساتھ مریدین کا ایک گروہ بھی تھا جس کا سردار اس نے بنی حنظلہ کے ایک حبشی غلام سلیمان بن جامع کو مقرر کیا تھا۔

بنی تمیم نے اس کی طرف توجہ نہیں کی۔ اس لئے ۲۵ھ میں بصرہ کی طرف آیا۔ اور قبیلہ بنی ضبیغہ میں ٹھہرا۔ یہاں ایک جماعت اس کے تابع ہو گئی۔ جس میں علی بن ابان مہلبی اور اس کے دونوں بھائی محمد اور خلیل بھی تھے۔

بصرہ کا حال اس زمانہ میں محمد بن رجاہ حضاری تھا۔ اس نے گرفتار کرنے کا ارادہ کیا۔ اس کے خوف سے یہ رات کو وہاں سے نکل کر دوسرے گاؤں میں جس کا نام قصر فرشتی تھا چلا گیا۔ اس کے بعض ساتھیوں کو جن میں اس کا بیٹا بھی شامل تھا ابن رجاہ نے پکڑ لیا۔ اور قید کر دیا۔

اس اطراف میں رؤساء بصرہ کے حبشی غلام شورہ کا کام کیا کرتے تھے۔ ان کی تعداد قریب پندرہ ہزار کے تھی۔ اس نے بلا بلا کر ان سے گفتگو شروع کی۔ اور کہا کہ اگر تم لوگ متفق ہو کر میرا ساتھ دو تو میں تم کو صرف آزاد ہی نہیں بلکہ تمہارے آقاؤں کا مالک بنا دوں گا۔ ان غلاموں میں سے ایک شخص ریجان بن صالح نامی عقل میں ممتاز تھا۔ اس سے وعدہ کیا کہ میں تجھ کو ان سب کا سردار بنا دوں گا۔ وہ اس امید پر ان غلاموں کو لالا کر اس کے ہاتھ پر بیعت کرائے لگا۔

۲۵ھ میں اس نے ان غلاموں کی جماعت کو ساتھ لیکر عید الفطر کی نماز پڑھی۔ خطبہ میں انکو جنگ کے لئے ابھارا۔ اور سخت سے سخت قسمیں کھا کر کہا کہ میں نہ کبھی تمہارا ساتھ چھوڑوں گا نہ بیوفائی کروں گا۔ مگر تم یہ ہے کہ میرے حکم پر چلو۔ ان غلاموں میں سے بیشتر اس کے ساتھ ہو گئے۔ اس نے انکا جھٹھا بنا کر اردگرد کے دیہات کو لوٹنا شروع کر دیا۔ بصرہ سے فوجیں بھیجی گئیں لیکن شکست

کھا گئیں۔ جس کی وجہ سے اہل بصرہ پر خوف چھا گیا۔ انہوں نے خلیفہ کو مدد کے لئے لکھا۔

ادھر اس نے نہر ابو خصب کے کنارہ پر پہونچ کر تجارتی کشتیاں لوٹ لیں جس سے بہت سامان و ذخیرہ اس کے پاس ہو گیا۔ وہاں سے ایلہ کی طرف بڑھا اس کو غارت کر کے آگ لگا دی۔ عبادان والوں نے یہ دیکھ کر خوف سے اسکے ہاتھ پر بیعت کر لی۔ اس نے وہاں کے حبشی غلاموں کو بھی مسلح کر کے اپنے ساتھ لیا۔ اور ۱۷ رمضان ۲۵۶ھ میں ابواز میں پہونچ کر وہاں کے عامل ابراہیم بن مدبر کو گرفتار کر کے شہر پر قبضہ کر لیا۔ اطراف کے باشندے خوف سے اپنے اپنے گھروں کو چھوڑ کر بھاگنے لگے۔ سلطنت کی طرف سے جو فوجیں جاتی تھیں ہزیمت اٹھا کر واپس آتی تھیں۔

شوال ۲۵۷ھ میں بصرہ پر حملہ آور ہوا۔ سخت خونریزی کی اور بہت سے محلوں کو ویران کر دیا۔

ان سلسلہ وار فتوحات سے اس کی قوت اور شوکت بہت بڑھ گئی اور حبشی غلاموں کا ایسا عظیم الشان لشکر اس کے پاس جمع ہو گیا جس سے مرکز خلافت پر خطرہ چھا گیا۔ اس وجہ سے موفق خود ایک فوج لیکر ان کے ہتھیال کے لئے آیا۔ سالہا سال تک جنگ ہوتی رہی جس میں بعض بعض معرکے نہایت سخت پیش آئے۔ آخر کار اللہ تعالیٰ نے فوج کو فتح اور نصرت عطا فرمائی اور ۲۶ھ میں یہ کذاب مارا گیا۔

موفق نے عراق کے شہروں میں اعلان کر دیا کہ جو لوگ اپنے گھروں کو

چھوڑ کر چلے گئے ہیں واپس آجائیں۔ ایک شہر بھی آباد کیا۔ اور موفقیہ نام رکھا وہاں عرصہ تک رہا۔ تاکہ پورا امن و امان ہو جائے۔ اور خطرہ جاتا رہے۔

اس فتنہ کا زمانہ ۳۱ سال ۴ ماہ ۶ روز رہا۔ اُمت اسلامیہ ترکوں کی مصیبت میں پہلے ہی گرفتار تھی۔ اگر یہ بہائم سیرت حبشی غالب آجاتے تو یہ معلوم کیا ہوتا۔ اللہ کا شکر ہے جس نے اس بلا سے نجات بخشی۔

مشرق

مامون کے عہد سے ماوراء النہر۔ خراسان۔ رے۔ طبرستان۔ جرجان اور کرمان کی ولایت بالاستقلال آل طاہر کے ہاتھ میں تھی۔ یہ خاندان ملکی انتظام اور نبی عباس کی وفاداری میں نہایت نامور تھا۔

جب ترکوں کے غلبہ سے خلافت کا مرکز کمزور ہو گیا اور دورافتادہ ممالک کی حفاظت کی طاقت اس میں نہیں رہی تو مشرق میں تین جدید قوتیں پیدا ہو گئیں۔ جنہوں نے آل طاہر کو گھیر لیا۔ اور اپنی سلطنتیں قائم کرنے کے لئے ان کے مقابلہ آگئیں۔ پہلی قوت زیدیہ کی تھی جنہوں نے طبرستان پر قبضہ کر لیا۔ ان کا حال گذر چکا۔ دوسری صفاریہ۔ اور تیسری سامانیہ۔

دولت صفاریہ

یسلطنت یعقوب بن لیث اور اس کے بھائی عمرو بن لیث نے سیستان میں قائم کی۔

یہ دونوں بچپن میں پتیل کا کام کرتے تھے۔ اس وجہ سے صفار کے لقب سے مشہور تھے۔ اس زمانہ میں سیستان میں ایک شخص صامح بن نصر کنانی

نہایت عابد اور بزرگ تھا۔ اور اس جماعت کا سردار تھا جو جہاد میں مصروف رہتی تھی۔ یہ دونوں اس کی صحبت میں رہنے لگے۔ اس کے اثر سے ان میں بھی زہد و تقویٰ پیدا ہو گیا۔ صراح ان کو بہت عزیز رکھتا تھا۔ خاص کر یعقوب کو بجائے فرزند کے سمجھتا تھا۔

اس کی وفات کے بعد مجاہدین کا رئیس درہم بن حسین قرار پایا۔ اس نے یعقوب کو امیر حرب مقرر کر دیا۔

درہم بن حسین چونکہ بے تدبیر اور غیر منظم تھا اور اس کے برعکس یعقوب میں دانشمندی اور ریاست کی شان تھی۔ اس وجہ سے اس جماعت نے درہم کو معزول کر کے یعقوب ہی کو اپنا سردار بنالیا۔ اس نے ان کو لے کر خارجیوں سے جنگ کی اور ان پر غلبہ حاصل کیا۔ ۲۵۳ھ میں سمیتان اور ہرات پر قبضہ کر لیا۔ سرحدی ترک بھی اس سے لڑنے کے لئے آئے لیکن شکست کھا کر واپس گئے۔ ان فتوحات سے اس کا رعب چھا گیا۔ رنج طبعین۔ زابلستان اور ملتان اور ہندو کے والیوں نے اطاعت نامے لکھ کر بھیجے۔ اور اس کی ماتحتی میں آگئے۔

یعقوب کی خواہش یہ نہیں تھی کہ مطلقاً آزاد رہے۔ بلکہ چاہتا تھا کہ آل طاہر کی طرح خلیفہ کی طرف سے اس کو مستقل امارت کا فرمان ملجائے۔ اس لئے معتز کے دربار میں قاصدوں کے ہاتھ قیمتی تحائف بھیجے جن میں سے ایک چاندی کی مسجد تھی جس میں پندرہ نمازیوں کی صورتیں تھیں۔ اور یہ درخواست کی کہ مجھ کو فاریں کی ولایت کا فرمان دیا جائے۔ میں وہاں سے علی بن حسین کو جس نے غاصبانہ قبضہ کر رکھا ہے نکال دوں گا۔ اور ڈیڑھ کروڑ درہم سالانہ خراج بھیجا کروں گا۔

سفیروں کو بھیجنے کے بعد ہی یعقوب فارس کی طرف روانہ ہو گیا۔ علی بن حسین نے مدافعت کی تیاری کی اور شیراز کے ارد گرد خندق کھودی۔ اٹھارہ ربیع الثانی ۲۵۵ھ کو یعقوب وہاں پہنچا۔ شیرازی شکست کھا گئے اور علی گرفتار ہوا۔ یعقوب نے جمعہ کے دن شیراز میں معزز کے نام کا خطبہ پڑھا۔ اور جا بجا اپنے عمال مقرر کر کے کرمان ہوتا ہوا سیستان واپس آیا۔

اس فتح سے اس نے شاہانہ عظمت حاصل کر لی۔ اور دولت طاہرہ پر لشکر کشی کا سامان کرنے لگا۔ ۲۵۹ھ میں نیشاپور کی طرف بڑھا جہاں آل طاہر کا آخری فرمانروا محمد بن طاہر بن عبداللہ بن طاہر تھا۔ وہ مدافعت نہیں کر سکتا تھا۔ یعقوب نے اس کو اور اس کے سارے خاندان کو گرفتار کر لیا۔ جس سے دولت طاہرہ کا وہ علم جس کو مامون نے اپنے نامور سپہ سالار طاہر بن حسین کو ۲۰۵ھ میں خراسان کی ولایت کے فرمان کے ساتھ عطا کیا تھا سرنگوں ہو گیا۔

یعقوب نے پھر دربار خلافت میں سفیر بھیجے اور لکھا کہ خراسان میں جا بجا باغیوں نے سر اٹھا رکھا تھا۔ جن کی وجہ سے باشندے سخت مصیبت میں مبتلا تھے۔ آل طاہر میں ان شورشوں کے انسداد کی طاقت نہیں تھی اس وجہ سے میں نے جاگ رزو کیا۔ اہل خراسان نے مجھی کو امارت سپرد کر دی۔

خلافت کے مہات اس وقت موفق کے ہاتھ میں تھے۔ اس نے جواب میں لکھا کہ تم نے امیر المؤمنین کے بلا حکم یہ کام کیا۔ لہذا خراسان کی حکومت آل طاہر کے حوالے کر کے اپنے مقام پر واپس چلے جاؤ۔ ورنہ تمہارے ساتھ وہی سلوک کیا جائے گا جو مخالفین کے ساتھ کیا جاتا ہے۔

یعقوب پر اس دھکی کا مطلق اثر نہ ہوا۔ وہ خراسان پر قابض رہا۔ وہاں سے ۲۶ء میں طبرستان پر چڑھائی کی۔ اور حسن بن زید کو شکست دیکر ساریہ اور آمل پر قبضہ کر لیا۔ حسن کا تعاقب کیا۔ وہ اپنی فوجیں لئے ہوئے پہاڑوں میں بھاگ گیا وہاں سلسلہ وار چالیس دن تک بارش ہوتی رہی جس کی وجہ سے واپسی دشوار ہو گئی حسن خود مشکوں سے جانبر ہو سکا۔ مگر اس کی فوج کا بڑا حصہ تباہ ہو گیا۔

یعقوب نے اپنے اس کارنامہ کو مقرب کا ذریعہ بنا کر پھر خلیفہ کے پاس وفد بھیجا۔ لیکن مدبرین خلافت اس سے خوش نہیں ہوئے۔ کیونکہ ان کو اس کی بڑھتی ہوئی طاقت دیکھ کر یہ خطرہ پیدا ہو گیا کہ یہ اپنے استقلال کا دعوے کریگا اس وجہ سے موفق نے عبید اللہ بن طاہر امیر بغداد کو حکم بھیجا کہ وہاں جس قدر مشرقی او خراسانی حجاج ہوں ان کو جمع کر کے یہ اعلان کر دو کہ یعقوب نے امیر المؤمنین کے منشا کے خلاف خراسان پر تعلق حاصل کر کے وہاں کے امیر کو گرفتار کر لیا ہے۔ اس لئے وہ اطاعت سے خارج ہے۔

یہ دراصل خلافت کی روحانی قوت کا استعمال تھا۔ آخر جب اس کا کوئی اثر نہیں دیکھا تو مجبوراً امیر المؤمنین نے یعقوب کو خراسان۔ طبرستان۔ جرجان۔ رے اور فارس کا والی مقرر کیا۔ اور بغداد کی شہنشاہی کا عہدہ بھی عطا فرمایا۔ اس طرح پر وہ آل طاہر کا قائم مقام ہو گیا۔

اس کے بعد یعقوب خلیفہ کی ملاقات کا ارادہ ظاہر کر کے فوجیں لیکر سامرا کی طرف چلا۔ لیکن منشا یہ تھا کہ عراق اور بغداد پر قبضہ کر لے۔ اس لئے اہل دیار نے مناسب یہ سمجھا کہ اس کے مقابلہ میں خلیفہ خود لشکر لے کر جائے۔ چنانچہ معیت

سامرا سے بغداد میں آیا۔ اور وہاں سے فوج لے کر واسط میں یعقوب کے مقابلے میں پہنچ گیا۔ سید بنی کو ما اور دیر عاقول کے درمیان فریقین میں معرکہ آرائی ہوئی۔ پہلے یعقوب کی فوج غالب آگئی۔ لیکن پھر خلیفہ وقت کو مقابلہ میں دیکھ کر اس کے بہت سے امراء جنگ سے کنارہ کش ہو گئے۔ اس لئے اسکو نہر بیت ہوئی اور وہ مشرق کی طرف چلا گیا۔

اس فتح سے محمد بن طاہر نے جو یعقوب کے پاس قید تھارہائی پائی۔ معتمد نے اس کو خلعت عطا فرمایا۔ اور ایک اعلان عام شائع کیا جو منبروں پر پڑھا گیا اس میں یعقوب کو باغی قرار دے کر اس پر نفرین کی۔

یعقوب ۲۶ھ میں اہواز میں انتقال کر گیا۔ اس کی جگہ اس کا بھائی عمر بن لیث فرما زو اہوا۔ یہ اس سے بھی زیادہ دانشمند بہادر۔ مدبر اور عالی حوصلہ تھا۔ ملکی اور فوجی انتظامات میں اپنا نظیر نہیں رکھتا تھا۔ خود اپنا نام سواروں میں لکھوار کھا تھا۔ جس دن تنخواہ تقسیم ہوتی اس دن معمولی سپاہی کی طرح اہل فوج کے ساتھ بخشش کے سامنے حاضر ہوتا۔ اپنے اسلحہ اور گھوڑے کا ساز و سامان درست دکھلا دینے کے بعد ماہانہ تنخواہ تین سو درہم لیکر اسکو بوسہ دیتا۔ پھر اپنے موزہ میں رکھ کر واپس جاتا۔ وہ اس خادم کا حق تھا۔ جو اس کے پاؤں سے موزے نکالتا تھا۔

فوج کو اور اس کے ساز و سامان کو ہمیشہ دیکھتا رہتا تھا۔ اور خلیفہ اور اس کے درباریوں کو اس قدر اموال و تحائف بھیجتا تھا کہ وہ سب اس سے خوش رہتے تھے۔

۲۷۲ء میں اس نے بھی اپنے بھائی کی طرح عراق پر تسلط حاصل کر نیکا ارادہ کیا۔ اس وقت خلیفہ ناراض ہو گیا۔ اور محمد بن طاہر کے نام خراسان کی ولایت کا فرمان لکھا۔ لیکن عمر و نے بہت بڑی رقم دربار خلافت میں بھیج دی۔ جس کی وجہ سے امیر المومنین نے پھر اپنی خوشنودی کا اظہار فرمایا۔

دولتِ سامانیہ

سامانی خاندان ایران میں بڑی عزت کی نگاہ سے دیکھا جاتا تھا۔ کیونکہ مشہور بادشاہ بہرام گور کی نسل سے تھا۔ اسلامی خلفاء بھی بوجہ قدامت کے ان کا بہت خیال رکھتے تھے۔ چنانچہ ماموں نے ولایت ماوراء النہر کے چار حصے کر کے ان پر اسد بن سامان کے چار بیٹوں کو عامل مقرر کر دیا تھا۔ سمرقند کا نوح بن اسد۔ فرغانہ کا احمد بن اسد۔ شاس اور اشروسنہ کا یحییٰ بن اسد اور ہرات کا الیاس بن اسد۔

احمد بن اسد متقی۔ پاک سیرت اور ہردلعزیز امیر تھا۔ اس نے اپنے صوبے سے رشوت کو بالکل مٹا دیا تھا۔ جب اس کا انتقال ہو گیا تو اس کا بیٹا نصر اس کی جگہ پر مقرر ہوا۔ اس نے اپنے بھائی اسماعیل کو ۲۶۱ھ میں بخارا میں اپنا نائب بنا کر بھیجا۔ بعض لوگوں کی فتنہ اندازی سے ان دونوں بھائیوں میں عداوت پیدا ہو گئی۔ اور لڑائیاں ہوئیں۔ ۲۶۵ھ میں اسماعیل نے نصر کو شکست دے دی۔ نصر گرفتار ہو کر اس کے سامنے آیا۔ اس وقت اسماعیل کے خون میں محبت نے جوش مارا۔ بھائی کو اس حال میں دیکھ کر گھوڑے سے اتر پڑا۔ اور روتا ہوا جا کر لپٹ گیا۔ پھر نہایت عزت کے ساتھ اس کو سمرقند کی طرف

رضعت کیا۔ اور خود نیابت پر بخارا میں رہا۔

بنی سامان نے جب دیکھا کہ صفاریہ نے بہرات سے لیکر فارس تک خود مختار سلطنت قائم کر لی۔ تو انھوں نے بھی ماوراء النہر میں اپنی خود مختاری کا اعلان کر دیا۔ انھیں کے ہاتھوں عمر ولایت کا بھی خاتمہ ہوا۔ انھوں نے فارس تک قبضہ کر کے ایک عظیم الشان سلطنت قائم کر لی۔ جو ۲۶۱ھ سے ۳۸۹ھ تک ان کی نسل میں چلی آئی۔ اس کے بعد ایک طرف سے خاقانی ترکوں اور دوسری طرف سے آل سبکتگین نے اس پر قبضہ کر لیا۔

ملوک سامانیہ کے نام یہ ہیں۔

۲۶۱۔۲۷۹

نصر بن احمد بن اسد بن سامان۔

۲۹۵۔

اسماعیل بن احمد

۳۰۱۔

احمد بن اسماعیل

۳۳۱۔

نصر بن احمد

۳۴۳۔

نوح بن نصر

۳۵۰۔

عبد الملک بن نوح

۳۶۶۔

منصور بن نوح

۳۸۶۔

نوح بن منصور

۳۸۹۔

منصور بن نوح

۳۸۹۔

عبد الملک بن نوح

سامانی اور صفاری دولتوں کے قائم ہو جانے کے بعد مشرق سے عملاً خلافت

کائفوز اٹھ گیا۔ صرف خطبوں میں خلیفہ کا نام لیا جاتا تھا۔
ادھر مغرب میں بھی طولونی طاقت ہو گئی جس نے خلافت عباسیہ سے
شام، مصر اور برقہ کو نکال لیا۔

احمد بن طولون

طولون ایک ترکی غلام تھا جس کو نوح بن اسد سامانی نے سن ۳۰۰ھ
میں خلیفہ مامون کے پاس جبکہ وہ مرد میں تھا ہدیہ بھیجا تھا۔ مامون نے اس کو
ترکی فوج میں داخل کر لیا۔ اور جب بغداد آیا تو ساتھ لایا۔

سامرا میں سن ۳۲۰ھ میں احمد بن طولون کی ولادت ہوئی۔ اس نے فوج
ہی میں تربیت پائی۔ عربی زبان سیکھی۔ قرآن حفظ کیا۔ اور علم و ادب کی تکمیل
کی۔ جب اس کا سن بیس سال کا ہوا تو اس کا باپ انتقال کر گیا۔ اس وقت
یہ امیر بایکباک کی فوج میں داخل کر دیا گیا۔

مصر کی ولایت کا عہدہ امیر بایکباک کے پاس تھا۔ وہ اپنی طرف سے
کسی کو نائب بنا کر بھیجا کرتا تھا۔ احمد کی لیاقت دیکھ کر اسی کو سن ۳۵۰ھ میں شہر
کا والی بنا کر بھیجا۔ اور اپنے کاتب احمد بن محمد واسطی کو ساتھ کر دیا۔

سن ۳۵۵ھ میں معتز کی وفات کے بعد مہتدی خلیفہ ہوا۔ اس نے بایکباک کو قتل
کر دیا۔ اور اس کی جگہ امیر آما جو ر کو دیدی۔ جس کی بیٹی احمد بن طولون کے ساتھ
بیوہی تھی۔ اس نے احمد کو کل مصر کا والی کر دیا۔ اب وہاں مساجد میں منبروں پر
خلیفہ اور آما جو ر کے بعد احمد بن طولون کا نام بھی خطبوں میں شامل کیا گیا۔

سن ۳۵۸ھ میں آما جو ر نے بھی وفات پائی۔ اس وقت احمد مصر کا مستقل والی

بن گیا۔ وہاں کے لوگ اس کے حسن انتظام اور پسندیدہ اخلاق کی وجہ سے
بہت خوش تھے۔

۲۶۲ء میں موفق ابن طولون کے خلاف ہو گیا اور اسکو معزول کرنے
کی دھمکی دی۔ اسپر ابن طولون نے سخت جواب دیا۔ موفق نے موسیٰ بن بغا کی
ماتحتی میں فوج بھیجی۔ لیکن رقبہ میں پہونچکر سامان رسد کی کمی سے اسکو رُک جانا
پڑا۔ اور وہیں دس ماہ گذر گئے۔ فوج نے تنخواہ کا مطالبہ کیا۔ وہ نہیں دے سکا۔
اس لئے اہل فوج بگڑ گئے۔ مجبوراً موئے ان کو لے کر واپس آ گیا۔ اور ابن
طولون جنگ سے محفوظ رہا۔

۲۶۳ء میں خلیفہ نے ابن طولون کو طرسوس کی ولایت کا فرمان لکھا
کیونکہ وہاں آئے دن رومی حملے کرتے تھے۔ اس نے جا کر سرحد کو محفوظ کر دیا۔ او
۲۶۴ء میں سارے ملک شام پر قابض ہو گیا۔ اب اس کی سلطنت برقہ سے
لیکرفرات تک پہونچ گئی۔ اور خلیفہ عباسی کے پاس صرف عراق۔ جزیرہ
کے صوبے رہ گئے۔ ان میں بھی ہمیشہ شورشیں برپا رہتی تھیں۔

موفق اس زمانہ میں حبشیوں کی مہم میں مشغول تھا۔ ابن طولون نے
موقع کو غنیمت سمجھ کر جہاں تک ہو سکا اپنی فوج اور سلطنت کو قوی کیا۔ اس کو یہ
بھی معلوم تھا کہ خلیفہ موفق کے استبداد سے تنگ ہے۔ اس لئے تحفے اور ہدیے بھیج کر
لکھا کہ آپ مصر میں آجائیے۔ معتمد سامرا سے روانہ ہوا۔ لیکن موفق کو اس کا علم
ہو گیا۔ اس نے ناقہ سوار کے ہاتھ موصل کے امیر کو حکم بھیجا کہ خلیفہ کو سرحد سے
ہامر نہ جانے دے۔ اس نے معتمد کو روک کر سامرا کی طرف واپس کیا۔ ورنہ

اسی وقت خلافت عباسیہ مصر میں منتقل ہو گئی ہوتی۔

موفق اب ابن طولون کے اور بھی زیادہ خلاف ہو گیا۔ اور معتد سے امیر لعنت بھیجنے کا حکم لکھوایا۔ اس نے بادل ناخواستہ لکھا۔ کیونکہ دل سے اس کا طرفدار تھا۔

ابن طولون نے ۶۳۷ھ میں وفات پائی۔ اس کے خاندان میں ۲۹۲ھ تک یہ سلطنت رہی۔ پانچ امیر ہوئے۔

۲۴۰-۲۵۴	(۱) احمد بن طولون
۲۸۲-	(۲) خارویہ بن احمد
۲۸۳-	(۳) جیش بن خارویہ
۲۹۲-	(۴) باردون بن خارویہ
۲۹۲-	(۵) شیبان بن احمد بن طولون

احوال خارجیہ

اندرونی اضطرابات کی وجہ سے سرحدوں کی حفاظت کی طرف توجہ نہیں ہو سکی۔ اور رومی برابر لوٹ مار کرتے رہے۔ ۶۳۷ھ میں انھوں نے قلعہ لولو پر بھی جوان کے لئے سب سے بڑی رکاوٹ تھی قبضہ کر لیا۔ اور اسلامی لشکر پر غالب آگئے۔ اسی وجہ سے خلیفہ نے ابن طولون کو یہاں کا والی بنایا۔ اس نے طرسوس پر قبضہ کر کے رومیوں کو روک دیا۔ پھر فوجیں تیار کر کے ۶۳۷ھ میں ان کے ملک میں بڑھ کر شہروں کو تاخت و تاراج کیا۔

رومی جب اس طرف سے عاجز ہو گئے تو انھوں نے دیار رومیہ کے سرحد پر

غارت گری شروع کی۔ اور بہت سے مسلمانوں کو پکڑ لے گئے۔ اگر رضا کاروں کی جمعیت نہ ہوتی تو اور بھی بدتر حالت ہو جاتی۔

ولیعہدی

معتد کے بعد موفق ولی عہد تھا۔ وہ ۲۷ھ میں انتقال کر گیا۔ اس لئے معتد نے اپنے بیٹے مفوض اور اس کے بعد موفق کے بیٹے ابوالعباس کی ولیعہدی کا فرمان لکھا۔ لیکن ابوالعباس صاحب اثر تھا اس لئے اپنے آپ کو مفوض پر مقدم کر لیا۔

وفات

امور خلافت پر چونکہ موفق حاوی تھا۔ اور معتد کو ان میں کوئی دخل نہیں تھا۔ اس لئے وہ لہو و لعب غنا و شراب اور رقص و سرود کی محفلوں میں اپنا وقت گزارتا تھا۔ بزم آرائی کے عجیب و غریب آئین نکالے کھے۔ اسی میں وفات بھی پائی۔ ایک بار شراب زیادہ پی لی۔ اسپر کھانا کھا لیا جس سے تھمہ ہو گیا اور ۱۹ رجب شب دو شنبہ ۲۷۹ھ مطابق ۱۵ اکتوبر ۸۹۳ء میں انتقال کر گیا۔

معتد (۱۶)

خلافت ۱۹ رجب ۲۷۹ھ سے ۲۲ ربیع الثانی ۲۸۹ھ تک ۹ سال ۱۹۳ دن۔

ابوالعباس احمد بن ابو احمد موفق بن متوکل۔ اس کی والدہ صرار نامی ایک ام ولد تھی۔ بہتات میں یہ اپنے باپ کا مددگار اور دست و بازو تھا۔ معتد کی وفات کے بعد ۱۹ رجب ۲۷۹ھ میں اس کے ہاتھ پر خلافت کی بیعت ہوئی۔

وزارت

معتضد کا پہلا وزیر عبید اللہ بن سلیمان بن وہب تھا۔ ۲۲۸ھ میں اس نے انتقال کیا۔ اس کے بعد اس کا بیٹا ابوالحسین قاسم وزیر ہوا۔ اس وقت بیت المال خالی تھا۔ معتضد نے اس سے کہا کہ ہم ایسی ویران دنیا میں اترے ہیں جس میں نہ مال ہے نہ خزانہ ہے۔ اور آئے دن فتنے کھڑے رہتے ہیں۔ مجھے دارالخلافہ کے خرچ کے لئے روزانہ کم سے کم ۷ ہزار دینار کی ضرورت ہے جس طرح ممکن ہو اس کا بندوبست کرو۔ اس نے کہا کہ محمد بن موسیٰ بن فرات کے دونوں بیٹے ابوالحسن علی اور ابوالعباس احمد جو آپ کے قید خانہ میں ہیں اگر ان کو رہا کر دیجئے تو ان کے ذریعہ سے انتظام ہو سکتا ہے۔ معتضد نے فوراً انکو چھوڑ دیا۔ انھوں نے احمد بن محمد طائی کو بلا کر دجلہ اور فرات کے سواحل کا سارا علاقہ جوخ۔ حواسط او کسر وغیرہ حوالہ کر دیا۔ اس شرط پر کہ وہ خلیفہ کو روزانہ سات ہزار دینار اور اسکے علاوہ چھ ہزار دینار ماہانہ دیا کرے۔

ہلال بن حسن صابی نے اپنی کتاب تحفۃ الامراء میں ان یومیہ اخراجات کی تفصیل لکھی ہے جس کا یہاں نقل کرنا مناسب معلوم ہوتا ہے۔

حاجیوں اور ان کے نائیوں کی تنخواہیں۔

۱۰۰۰ دینار

سپاہیوں۔ دربانوں اور نوبت زلوں کے روزینے

۱۰۰۰

سواران خاص

۵۰۰

ملازمین شرطہ

۵۰

فوج مالیک

۱۵۰۰

۶۰۰ دینار	کد خدا غلاموں کے گزارے
" ۱۱۰	قصر خلافت کے ، اقسام کے خدام
" ۲۵۳ $\frac{1}{3}$	مطبخ خاص و عام
" ۳۰۰	غلاموں کی خوراک
	شراب . شربت . توشہ خانہ . لباس . خوشبو . صرفہ
" ۱۰۰	غسل و وضو وغیرہ
" ۴	سقاؤں کے روزینے
" ۱۶۶	خدام خاص
" ۱۰۰	خواجہ سراؤں اور کنیزان حرم کی تنخواہیں
" ۱۰۰	حرم کے بالائی مصارف
" ۴۰۰	پانچ اصطبلوں کے اخراجات
" ۶۶ $\frac{2}{3}$	جدید گھوڑوں اور جانوروں کی خریداری
" ۶	باورچیوں اور فراشتوں وغیرہ کی تنخواہیں
" ۶ $\frac{2}{3}$	شمع اور زیتون
" ۵	سائیسوں اور غاشیہ برداروں کے روزینے
" ۴۴ $\frac{1}{3}$	ہم نشینوں اور ندیموں کے صرفے اور انعامات
	دواؤں اور طبیبوں کے اخراجات مع ان کے
" ۲۳ $\frac{1}{3}$	شاگردوں کے .

شکاریوں اور شکاری جانوروں کا صرفہ جس میں

ان کی خوراک اور دوا بھی شامل ہے

ملاحوں کے وظائف

لفظ

روزانہ خیرات

متوکل کی اولاد کے وظائف

دائق مہندی بستین اور دیگر خلفاء کی اولاد

کا گزارہ

الناصر کی اولاد

سادات ہاشمیہ و خطباء مساجد

دیگر بنی ہاشم

وزیر اور اس کا بیٹا

اہل وقار اور کاغذ و قلم وغیرہ

قاضی۔ نائب قاضی اور دس فقہاء

مسجدوں کے مؤذنوں۔ فراسٹوں۔ اور جباروب کشوں

کی تنخواہیں

صرفہ قید خانہ

پلوں کی تعمیر اور ان کی مرمت

شفا خانہ صاعدیہ کا صرفہ

اس طرح پران مدت میں روزانہ صرفہ تقریباً سات ہزار۔ مالانہ ۲۱۰۰۰۰۔

اور سالانہ... ۲۵۲ دینار تھا۔ اور یہ بمقابلہ اس کے بہت کم ہے جو مامون اور معتصم کے زمانوں میں ہوا کرتا تھا۔ کیونکہ خلافت کے اکثر صوبے خود مختار ہو گئے تھے جو باقی تھے وہ بھی بد نظمیوں اور شورشوں سے ویران تھے جس کی وجہ سے آمدنی گھٹ گئی تھی۔ اسی کے مطابق اخراجات میں بھی کمی آگئی تھی۔

شورش جزیرہ

دیار مصر اور دیار ربیعہ کے عربی رؤسا اس وقت سے جب سے کہ فوجی وفاتر سے ان کے نام خارج کر دئے گئے تھے بنی عباس کی اطاعت سے منحرف تھے۔ خلافت پر ترکوں کا غلبہ دیکھ کر وہ اور بھی مخالف ہو گئے۔ اور یکے بعد دیگرے خروج کرنے لگے۔

ان میں سب سے زیادہ نافرمان بنی شیبان کا قبیلہ تھا جو ربیعہ کی ایک شاخ ہے معتصم نے ان پر لشکر کشی کی۔ انھوں نے جمع ہو کر مقابلہ کیا لیکن شکست کھا گئے اور کثرت سے مارے گئے۔ ان کا سارا مال اور سامان بھی فوج نے لوٹ لیا۔ مجبور ہو کر انھوں نے معافی کی درخواست کی اور اپنے چند سرداروں کو بطور رہن کے پیش کیا۔ معتصم نے منظور فرمایا

۲۸۱ھ میں حمدان بن حمدون نے مار دین کے قلعہ پر قبضہ کر لیا معتصم نے اسپر چڑھائی کی جب قریب پہنچا تو وہ خوف کی وجہ سے قلعہ میں اپنے بیٹے کو چھوڑ کر بھاگ گیا معتصم خود دروازہ پر جا کر بیٹھ گیا۔ اور اس کے بیٹے کو پکارا اس نے آکر دروازہ کھول دیا۔ فوج نے اندر جا کر پہلے سارا سامان نکالا پھر قلعہ کو منہدم کر دیا حمدان کے تعاقب میں بھی سوار بھیجے گئے۔ وہ گرفتار ہو کر آیا۔ اور بغداد میں قید

کیا گیا۔

اسی اثنا میں ہارون شاری نے بغاوت کی۔ اہل جزیرہ کی ایک کثیر تعداد اس کے ساتھ تھی۔ سرداران فوج جو اس سے لڑنے کیلئے جاتے تھے بہریمیت اٹھا کر واپس ہوتے تھے معتضد نے چاہا کہ سنگ خارا کو فولاو سے توڑے۔ اس لئے حمدان کے بیٹے حسین کو اس مہم کے لئے منتخب کیا۔ اس نے کہا کہ میں جاؤں گا لیکن میرے باپ اور بھائی آزاد کر دئے جائیں معتضد نے ان کو رہا کر دیا۔ حسین نے جا کر ہارون کو شکست دی اور گرفتار کر کے بغداد میں لایا۔

قرامطہ

قرمطی تحریک سوادِ کوفہ میں پھیلی ہوئی تھی۔ اسی درمیان میں ایک شخص ابو سعید حسن جنابی کا ظہور ہوا۔ جنابہ بختیار اس کے سواحل پر ایک قصبہ ہے۔ اس کے سامنے سمندر میں ایک چھوٹا سا جزیرہ ہے جس کو خارک کہتے ہیں۔ ابو سعید وہیں پیدا ہوا تھا۔ جنابہ میں اس نے آٹے کی دوکان کی۔ لیکن وہاں سے نکال دیا گیا۔ اس وجہ سے بحرین میں جا کر تجارت شروع کی اور لوگوں میں امامت کی تبلیغ کرنے لگا۔ عوام اس کو تابع ہو گئے۔ اس نے ایک جماعت بنا کر غلبہ حاصل کرنا شروع کیا۔ پھر اردگرد کے دیہات کو لوٹنے لگا۔ قطیف پر بھی حملہ کیا اور وہاں کے بہت سے باشندوں کو قتل کر کے ان کے اموال لوٹ لئے۔ اب اس کا حوصلہ اس قدر بڑھ گیا کہ بصرہ پر یورش کا سامان کرنے لگا۔ والی بصرہ نے معتضد کو لکھا۔ اس نے حکم دیا کہ شہر کے اردگرد حصار کھینچو۔ الوجبنا پختہ فصیل تیار کی گئی۔ ۲۸ھ میں جنابی اپنی جمعیت کو لے کر اس طرف آیا۔ معتضد کا سپہ سالار عمر غنوی مدافعت کے لئے موجود تھا۔ جنابی نے

اس کو گرفتار کر لیا۔ اس لئے اس کی فوج بصرہ کی طرف بھاگی۔ اس شکست سے اہل بصرہ پر خوف چھا گیا۔ اور وہ بھاگنے کی تیاریاں کرنے لگے لیکن والی نے ڈھارس دے کر روکا۔

سواد کو فہ میں جہاں اس تحریک کا چشمہ اہل رہا تھا۔ معتضد نے شبلی کو جو احمد بن محمد طائی کا غلام تھا۔ فوج دے کر بھیجا۔ اس نے ان کی گوشمالی کی۔ اور ان کی جماعت کے ایک بزرگ شیخ کو جس کا نام ابو الفوارس تھا پکڑ لایا۔ معتضد نے اس سے پوچھا کہ کیا تمہارا یہ اعتقاد ہے کہ اللہ تعالیٰ یا اس کے انبیاء کی روح تمہارے جسم میں داخل ہو کر تم کو عمل خیر کی ہدایت کرتی ہے۔ اور خطا اور غلطی سے روکتی ہے۔ اس نے کہا کہ ہمارے جسموں میں اللہ تعالیٰ کی روح داخل ہو یا ابلیس کی۔ اس سے تم کو کیا غرض تم وہ بات پوچھو جو تم سے تعلق رکھتی ہے۔ اس نے کہا کہ وہ کونسی بات ہے۔ ابو الفوارس نے جواب دیا کہ جب رسول اللہ صلی اللہ علیہ وسلم نے وفات پائی اس وقت تمہارے باپ حضرت عباس موجود تھے۔ لیکن نہ وہ خلافت کے لئے نامزد کئے گئے نہ کسی نے ان کے ہاتھ پر بیعت کی۔ پھر ابو بکر کی وفات کے وقت بھی وہ زندہ تھے مگر خلافت حضرت عمر کو ملی۔ ان کے بعد اصحاب شوریٰ میں آئی۔ اس وقت بھی ان کو کسی نے نہیں پوچھا۔ پھر تم کس طرح خلافت کے مستحق ہو گئے معتضد نے اس کو قتل کرادیا۔ اور قرامطہ پر سلسلہ دار فوجیں بھیجی شروع کیں تاکہ ان کا استیصال کر دے۔

یہ دیکھ کر رئیس قرامطہ زکریا بن مہرود نے اپنے بیٹے ابو القاسم بھیجے کو عراق سے قبیلہ بنی کلب کی طرف بھیجا کہ ان میں امامت کی تبلیغ کرے اس نے

وہاں جا کر اپنے آپ کو امام جعفر کی اولاد میں سے بتلایا۔ اور کہا کہ ایک لاکھ آدمی میرے تابع ہیں جو بروقت میرے ساتھ جان دینے کو تیار ہیں۔ بنی کلب نے بھی ۲۸۹ھ میں اس کے ہاتھ پر بیعت کر لی۔ اس نے اپنے مریدوں کا فاطمیین لقب رکھا۔ معتضد نے پھر شبلی کو بھیجا۔ فاطمیین نے بے خبری میں اس کو قتل کر ڈالا۔ اور اس کی فوج کو شکست دیتے ہوئے رصافہ تک آ گئے۔ وہاں کی جامع مسجد کو جلا کر خاک سیاہ کر دیا۔ پھر بستیوں کو لوٹے اور جلاتے ہوئے ملک شام کی طرف چلے گئے۔

یہ فرقہ معتضد کے عہد میں تین مقامات میں پھیل گیا۔ عراق۔ بحرین اور شام اور اس کی چیرہ دستیوں سے عالم اسلامی پر ایک بلائے عام نازل ہو گئی۔ اسی زمانہ میں فاطمی دُعاۃ یمن اور افریقہ میں بھی اسماعیلی امامت کی تبلیغ میں مشغول تھے۔ ان کا مقصد یہ تھا کہ تمام اسلامی ممالک میں ایک ساتھ امامت کا جھنڈا بلند کیا جائے، تاکہ بنی عباس مقابلہ سے عاجز رہ جائیں۔

مشرق

عمر و بن لیث کی قوت خراسان میں بہت بڑھ گئی۔ ۲۸۱ھ میں وہ نیشاپور میں داخل ہوا۔ لیکن جب واپس آیا تو وہاں رافع بن ہرثمہ نے اپنا عمل قائم کر کے محمد بن زید علوی متغلب طبرستان کے نام کا خطبہ جاری کر دیا۔ عمر و یہ سن کر پھر پہونجا اور نیشاپور کو فتح کیا۔ رافع طوس کی طرف نکل گیا۔ اس کے تعاقب میں سواروں کا ایک دستہ روانہ ہوا۔ راستہ میں مقابلہ پیش آیا۔ رافع نے شکست کھائی اور خوارزم کی طرف بھاگا۔ وہیں پہونچ کر ان سواروں نے اس کو قتل کیا۔

عمر و بن لیث نے رافع کا سر دربار خلافت میں بھیجا۔ معتضد نے اس صلہ میں

ولایت رے کا فرمان اور خلعت اس کو عطا کیا۔ اس کے بعد عمرو نے معتضد سے درخواست کی کہ ماوراء النہر کی ولایت بھی مجھ کو دی جائے۔ اس نے فرمان لکھ دیا عمرو نے شکر یہ میں خلیفہ کے لئے چالیس لاکھ درہم۔ بیس گھوڑے مع زین و ساز مطلقاً۔ ۱۵۰ اونٹ۔ ریشمی پارچہ جات۔ مشک اور شکاری باز وغیرہ بھیجے۔

یہی ولایت اس کے لئے مصیبت ہو گئی۔ کیونکہ اس فرمان کے بعد اسپر قبضہ کرنے کے لئے روانہ ہوا۔ اسماعیل سامانی نے لکھا کہ تمہارے قبضہ میں ایک لمبی چوڑی دنیا ہے اور میرے پاس صرف یہی صوبہ ہے۔ لہذا اس طرف لُخ نہ کرو۔ عمر و کب ماننے والا تھا وہ ساز و سامان کے ساتھ فوجیں لیکر چلا۔ لوگوں نے کہا اس وقت دریائے جیوں جوش پر ہے اترنا مشکل ہوگا۔ اس نے کہا کہ میں چاہوں تو اس کو اشرافیوں سے پاٹ کر عبور کر سکتا ہوں۔

اسماعیل نے بھی ایک جمعیت مدافعت کے لئے تیار کی۔ اور پیش قدمی کر کے دریا سے اتر کر آگے بڑھ آیا۔ عمر و اپنی فوجیں لئے ہوئے بلخ میں پڑا تھا اسماعیل نے پہونچ کر اس کو گھیر لیا اور بہت قلیل عرصہ میں شکست دیدی۔ خسرو سامانی بھاگے۔ عمر و ایٹ کا گھوڑا دلہل میں بھنس گیا۔ جس کی وجہ سے وہ گرفتار ہو گیا اسماعیل نے اس کو معتضد کے دربار میں بھیج دیا۔ اس نے قید کر دیا۔ پھر قتل کا حکم دیا۔ جس کی تمیل کتقی کے آغاز عہد میں ہوئی۔

محمد بن زید متغلب طبرستان نے خراسان کو خالی دیکھ کر چڑھائی کر دی کیونکہ اس کو یہ خیال تھا کہ اسماعیل دریا سے آگے نہیں بڑھے گا۔ جب جرجان میں پہونچا تو اسماعیل نے لکھا کہ تم اپنے حدود میں رہو۔ اور آگے نہ بڑھو۔ لیکن

وہ برابر بڑھتا ہوا چلا آتا تھا۔ اس لئے فوج لے کر مقابلہ میں پہنچا۔ جرجان کے متصل جنگ ہوئی۔ طبرستانیوں نے شکست کھائی۔ خود محمد بھی زخمی ہوا۔ جس کی وجہ سے تھوڑے دنوں کے بعد مر گیا۔ اس کا بیٹا زید گرفتار ہو کر قید ہوا۔

اب دولت صفاریہ اور زیدیہ دونوں سامانیوں کے ہاتھ میں آگئیں اور ماوراء النہر سے لے کر طبرستان تک انکی حکومت قائم ہو گئی۔

خلیفہ معتضد نے اسماعیل کے لئے خلعت امارت تاج شمشیر طلائی مرصع بجواہر اور مختلف قسم کے ہارے بھیجے۔ نیز تیس لاکھ دینار بھی عطا کئے۔ کہ اس سے ایک لشکر مرتب کر کے طاہر بن محمد بن عمرو لیث کی مہم پر بھیجے جس نے سیستان میں بغاوت کر رکھی ہے۔

مغرب

معتضد کے تعلقات طولونیہ خاندان کے ساتھ نہایت اچھے تھے جس وقت یہ خلیفہ ہوا تھا خمارویہ بن احمد بن طولون والی مصر نے بیس خچر سونے سے لدے ہوئے، دس خادم، دو صندوق زیورات، ۷ اس اسپ مع طلائی ساز، ۳ شتر جن کے جھول زربفت کے تھے سواری کے پانچ خچر، ایک زرافہ، بیس سواروں کے ساتھ جن کی قبائیں ریشمی اور کمریں مرصع بجواہر تھیں بھیجے تھے۔ مزید تقرب کے لئے خمارویہ نے یہ بھی کوشش شروع کی کہ خاندان خلافت کے ساتھ رشتہ پیدا کرے۔ اور اپنی بیٹی قطر الندی کو معتضد کے بیٹے علی کے ساتھ بیاہے۔ معتضد نے خود اپنے ساتھ شادی منظور کی۔ چنانچہ بڑی شان و شوکت سے یہ تقریب انجام پائی۔ خمارویہ نے اپنی بیٹی کو جوہیر دیا تھا اسکی نظیر تاریخ میں نہیں

ملتی۔ اس کے بیٹھنے کے لئے سونے کا تخت بنوایا تھا جسکے چاروں گوشوں پر مرصع ستون تھے۔ ان پر جالی دار طلائی قبة تھا جس کے ہر ایک حلقہ میں ایک انمول موتی سونے کے تار میں لٹکتا تھا جوڑوں کی قیمت کا اندازہ کچھ اس سے ہو سکتا ہے کہ صرف ازار بند ایک ہزار ایسے دئے تھے کہ ہر ایک کا صرفہ ۱۲ ہزار دینار تھا۔

رخصتی کے وقت مصر سے بغداد تک ہر ہر منزل پر اپنے محل کے مشابہ ایک ایک قصر تعمیر کرا کے ساز و سامان سے آراستہ کر دیا۔ اور ہر قسم کی ضروریات ان میں مہیا کر دیں۔ عروس کی سواری کے ساتھ اس کا چچا شہاب بن احمد تھا۔ تنہا نرم رفتار سے اسکو لاتے تھے۔ منزل پر پہنچ کر قصر میں آتا دیتے تھے اس طرح پر مصر سے بغداد تک گویا وہ برابر اپنے باپ ہی کے گھر میں قیام کرتی ہوئی چلی آئی آغاز محرم ۲۸۲ھ میں بڑی شان سے بغداد میں داخل ہوئی۔

خارویہ مصر اور شام کا والی اور طرسوس کا قلعہ دار تھا۔ رومی اس کے رعبے اسلامی سرحد میں قدم نہیں رکھتے تھے۔ ۲۸۳ھ میں جب وہ مقتول ہو گیا تو اس کا بڑا بیٹا جانشین ہوا۔ لیکن فوج اس سے ناراض ہو گئی بڑی بڑی لڑائیوں کے بعد وہ بھی قتل ہوا۔ اور ہارون بن خارویہ تخت پر آیا۔ خلیفہ نے طرسوس اس کی ولایت سے نکال کر دوسرے والی کے سپرد کیا۔ پھر قنسرین اور عواصم بھی لے کر اس کی ولایت شام اور مصر پر محدود کر دی۔ وہ بھی اس شرط پر کہ ساڑھے چار لاکھ دینار سالانہ دارالخلافہ میں بھیجتا رہے۔

اس سے ظاہر ہوتا ہے کہ خانہ جنگیوں سے بنی طولون کی قوت کم ہو گئی تھی جسکی وجہ سے خلیفہ کا نفوذ بڑھ گیا تھا۔

صفات معتضد

معتضد شجاع اور قوی دل آدمی تھا۔ اس میں عقل اور جفاکشی بھی تھی۔ اس وجہ سے اس کے عہد میں خلافت کا رعب قائم ہو گیا۔ لیکن اس کے دولت عباسیہ کو کوئی فائدہ نہیں پہنچا۔ کیونکہ اس کے پیچھے ایک ایسا سفاک اور خوں ریز دشمن لگا ہوا تھا۔ جو فتنے اور شورشیں پیدا کر کے دن رات اسکے مٹانے کی فکر میں تھا۔ خواہ اس میں سارا ملک ہی کیوں نہ برباد ہو جائے۔ یہ فرقہ باطنیہ تھا۔ جو سازشوں کے ایسے خطرناک جال تیار کر رہا تھا۔ جس سے دولت عباسیہ کا بچنا محال تھا۔

معتضد نے چند اصلاحات بھی کیں۔ منجملہ ان کے ایک یہ تھی کہ اس نے دیوان مواریث کو توڑ دیا۔ اور حکم دیا کہ مورث کا جو ترکہ بچے وہ ذوی الارحام کو ملا کرے۔ بیت المال میں نہ داخل کیا جائے اس سے لوگوں کو بہت راحت ہو گئی۔ کیونکہ دیوان مواریث کی شرکت کی حالت میں ورثہ کو بڑی مشکلات پیش آتی تھیں۔

دجلہ کی ایک نہر جو جیل تھی جس کا دہانہ مدہتہائے دراز سے بند تھا۔ اس کے اطراف کی زمینیں پانی نہ ملنے کی وجہ سے بنجر ہو گئی تھیں۔ معتضد نے اس کو درست کرادیا۔ جس سے ایک بڑا علاقہ سیراب ہونے لگا۔

اس کی اہم ترین اصلاح تقویم معتضدی ہے۔ جس کی تشریح کیلئے ایک تہیید کی ضرورت ہے۔

یہ تو معلوم ہے کہ دین اسلام میں سنہ قمری مستعمل ہے اور فرائض سلامی مثلاً روزہ۔ نماز۔ حج و زکوٰۃ وغیرہ اسی حساب سے ادا کئے جاتے ہیں۔ لہذا

جہاں تک امور دین کا تعلق ہے مسلمانوں کو سنہ قمری کافی ہے جو سنہ شمسی سے گیارہ دن کم ہوتا ہے۔

لیکن سلطنت کے مالیہ کے لئے جس کا مدار فصل اور موسم پر ہے سنہ شمسی کا اعتبار ناگزیر ہے۔ کیونکہ پیداوار وقت معینہ پر ہوتی ہے۔ بلا اس کا لحاظ رکھے ہوئے خراج کی وصولی نہیں ہو سکتی۔

اہل فارس اپنی حکومت کے زمانہ میں نوروز سے تحصیل کا آغاز کرتے تھے سنہ شمسی کو عام طور پر انھوں نے ۳۶۵ دن کا رکھا تھا اور ہر مہینہ ۳۰ دن کا۔ پانچ روز آٹھویں اور نویں مہینے یعنی آبان اور آذر کے درمیان رکھتے تھے۔ چھ گھنٹے جو رہ جاتے ہیں ان سے ایک سو بیس سال میں پورا ایک مہینہ ہو جاتا ہے ان چھ گھنٹوں کے ساتھ بارہ تانبہ اور تھے جن سے اسی مدت یعنی ۱۲۰ سال میں ایک دن بنتا ہے۔ اس لئے بجائے ۱۲۰ کے وہ ۱۱۶ سال میں ایک مہینہ بڑھا دیتے تھے جس سے ان کا حساب ٹھیک رہتا تھا۔

خلیفہ متوکل کے عہد میں اس حساب میں بڑا فرق پڑ گیا تھا۔ وہ ایک بار نوروز کے دن اپنے باغ کی طرف گیا۔ دیکھا کہ غلوں کے کھیت سرسبز کھڑے ہیں۔ علی بن یحییٰ انجم سے کہا کہ وزیر عبید اللہ نے مجھ سے دریافت کیا تھا کہ تحصیل خراج کب سے شروع ہو میں نے جواب دیا کہ نوروز سے لیکن میں دیکھتا ہوں کہ ابھی تک زراعت تیار نہیں ہوئی۔ اہل فارس کس طرح نوروز سے تحصیل شروع کر دیتے تھے؟ علی نے جواب دیا کہ وہ ہر ۱۱۶ سال میں ایک مہینہ نوروز کو موخر کیا کرتے تھے۔ اس وجہ سے ان کا حساب فصل کے مطابق رہتا تھا۔ ولید کے زمانہ میں خالد

قصری امیر عراق نے اس کبیسہ کو روک دیا۔ جس کا نتیجہ یہ ہوا کہ نوروز اب نیرساں کے مہینہ میں آگیا۔ جس میں غلوں کے خوشے بھی نہیں نکلتے۔

متوکل نے اس کو حکم دیا کہ تقویم کو درست کر کے پھر نوروز کو اپنے وقت پر کر دے تاکہ مالی سال اسی سے شروع کیا جائے۔ مگر اسی درمیان میں متوکل قتل کر دیا گیا۔ اور یہ کام تعویق میں پڑ گیا۔

معتضد نے اپنے عہد میں اس کو ٹھیک کرایا حساب کرنے سے معلوم ہوا کہ نوروز پورے ساٹھ دن مقدم ہو گیا ہے۔ اس لئے اسی قدر اس کو موخر کر دیا۔ اور حکم دیا کہ آئندہ سے حساب رومی تقویم کے مطابق رکھا جائے تاکہ نوروز ہمیشہ ایک ہی موسم میں واقع ہو۔

ابوریحان بیرونی لکھتا ہے کہ ہر عہد کہ معتضد کے عہد میں بہت تحقیق اور تدقیق سے تقویم درست کی گئی لیکن پھر بھی نوروز سنہ فصلی کی اس تاریخ میں نہیں پڑا جس میں وہ ساسانیوں کے عہد میں پڑتا تھا۔ کیونکہ خود ایرانیوں نے بزدگرد کے بعد اس کا خیال نہیں رکھا تھا۔ آخری کبیسہ سپر شاپور کے عہد میں ہوا تھا اس کے بعد سے بزدگرد تک تقریباً ۷۰ سال ہوتے ہیں۔ اس حساب سے ۷۰ دن اور ہوئے یعنی بجائے ساٹھ دن کے ۷۰ دن نوروز کو موخر کرتے تو قدیم اہل فارس کے حساب کے مطابق ہو جاتا۔

سنہ خراجی اور سنہ قمری کی مطابقت اس طرح پر رکھی گئی کہ ہر ۳۳ سال میں ایک سال قمری غیر خراجی کر دیا جاتا تھا۔ کیونکہ ۳۳ سال قمری تقریباً ۳۳ سال شمسی کے برابر ہوتے ہیں مثلاً یکم محرم سنہ ۲۰۰ مطابق تھا ہر ۳۳ سال کے۔

۳۳ سال گزرنے پر یکم محرم ۲۴۲ھ مطابق ہوا۔ اڑھائی ۸۵۶ کے۔ انکے درمیان میں ۳۳ سال قمری اور ۳۲ سال شمسی ہوئے۔ اس لئے ۲۴۲ھ کو خراجی حساب سے ساقط کر کے اس کی جگہ پر ۲۴۲ھ کو رکھا۔

عراق اور مشرق میں اسی تقویم کے مطابق حساب رکھا گیا۔ مصر میں قبطی تقویم تھی۔ اور شام میں رومی۔ اور یہ دونوں فصلی سنہ کے مطابق تھیں۔ اس لئے ان ممالک میں تقویم معتضدی کی ضرورت نہیں تھی۔

معتضد نے سامرا کو جو رونق تجارت اور کثرت عمارت میں بغداد سے بھی فوقیت لے گیا تھا چھوڑ کر پھر بغداد کو دار الخلافہ بنایا۔ امراء اور وزراء وغیرہ بھی وہیں منتقل ہو گئے۔ سامرا ویران ہو گیا۔ اور اس کی عمارتوں کا سارا ملبہ مردہ ہاتھی کی ہڈیوں کی طرح بغداد میں لاکر فروخت کیا گیا۔

سامرا میں چھ خلفاء واثق بہتوکل بہت قصر۔ معتز بہت مدی اؤ معتز کی قبریں ہیں۔ ائمہ شیعہ میں سے علی بن محمد اور حسن بن علی عسکری بھی وہیں مدفون ہیں۔ اسی ویرانہ میں وہ تہ خانہ بھی ہے جس کی بابت شیعہ یہ اعتقاد رکھتے ہیں کہ اس میں سے امام غائب مہدی منتظر برآمد ہوں گے۔

وفات

معتضد نے ۲۲ ربیع الثانی ۲۸۹ھ مطابق ۱۵ اپریل ۹۰۲ء میں وفات پائی۔

مکتفی (۱۷)

علی مکتفی بن معتضد بن موفوق بن متوکل حبیبک نامی ایک ترکی کنیز کے شکم سے ۲۳۶ھ میں پیدا ہوا تھا۔ معتضد اس کو ولی عہد بنا گیا تھا۔ اسکی وفات کے دن اس کی خلافت کی بیعت ہوئی۔

وزارت

مکتفی کے زمانہ میں بھی وزیر قاسم بن عبید اللہ اپنے منصب پر بحال رہا۔ یہ نہایت محترم اور باعرب تھا۔ ۲۹۱ھ میں انتقال کر گیا۔ اس کے بعد عباس بن حسن وزارت پر آیا۔

احوال و اخلیہ

موفوق اور معتضد نے خلافت عباسیہ کی زائل شدہ قوت میں جو ایک روح پھونکی تھی وہ مکتفی کے عہد میں فنا ہو گئی۔ کیونکہ امراء باہمی منافست کی وجہ سے ایک دوسرے کے دشمن ہو گئے اور امت کی مصلحتوں سے بے خبر ہو کر اپنے ذاتی اغراض کے لئے لڑنے اور سازشیں کرنے لگے۔

معتضد کا غلام بدر اقلیم فارس کی فوج کا سپہ سالار تھا۔ وزیر قاسم کو اس سے نہانی عداوت تھی۔ اس نے مکتفی سے اسکی شکایتیں کیں۔ اور ڈرایا کہ وہ بغاوت کی فکر میں ہے۔ مکتفی نے ان امراء کو جو اس کے ساتھ تھے حکم بھیجا کہ دارا خلافت میں آئیں ان امراء کے آجانے کے بعد خلیفہ نے بدر کا نام فوجی دفتر سے خارج کر دیا۔ اور اس کی ساری ملکیت جو بغداد میں تھی ضبط کر لی۔

وزیر نے اس کی گرفتاری کے لئے یہ حیلہ کیا کہ قاضی بغداد ابو عمر محمد بن یوسف کو امیر المؤمنین کی طرف سے امان نامہ دیکر اس کے پاس بھیجا۔ اور لکھا کہ اگر تم دربار

میں حاضر ہو جاؤ۔ تمہارا قصور معاف کر دیا جائے گا۔ اور ملکیت بھی مسترد کر دی جائے گی۔ وہ امان نامہ کو دیکھ کر چلا آیا۔ وجہ میں جب کشتی پر سوار ہو کر دربار کی طرف چلا تو راستہ میں چند سپاہیوں نے ایک تیز رو کشتی پر پہنچ کر اس کو پکڑ لیا۔ اور جزیرہ صافیہ میں لے جا کر قتل کر ڈالا۔

عوام اس بد عہدی کو دیکھ کر خلیفہ۔ وزیر اور قاضی شہرینوں سے برگشتہ ہو گئے۔ خاص کر قاضی کی جو حامل شرع ہے۔ اس فریب میں حصہ لینے پر شعراء نے بدترین ہجویں لکھیں۔

قرامطہ

عراق اور بحرین میں قرامطہ کا زور بہت بڑھ گیا تھا۔ قافلوں کو لوٹ لیتے تھے۔ بلکہ راستہ بھی پر خطر ہو گیا تھا۔ ملک شام میں حالت اس سے بہتر نہ رہ سکی۔ وہ خوفناک تھی۔ وہاں کچے قرامطی جب اپنی جماعت کو لیکر پہنچا تو بنی طولون کے عامل طغج بن نے سلسلہ دار فوجین بھیجیں۔ لیکن وہ شکست کھاتی رہیں۔ آخر میں قرامطہ نے خود اس کو دمشق میں مھسو کر لیا۔ احمد بن طولون کا غلام بدر کہسیر طغج کی حمایت کے لئے آیا۔ کچے مارا گیا۔ لیکن پھر بھی فاطمین نے مہربوں کو شکست دے دی۔

کچے کی جگہ اس کے بھائی حسین نے لی۔ اس کے چہرہ پر ایک داغ تھا۔ اسے لوگوں کو دکھلا کر کہا کہ یہ امامت حقہ کی مہر ہے۔ اور میں امام برحق ہوں۔ چنانچہ فاطمین اس کو امیر المومنین کہنے لگے۔ یہ لوگ جس بستی میں داخل ہوتے وہاں کے باشندوں کو سفاکی کے ساتھ قتل کرتے اور لوٹتے۔ عورتوں اور بکریوں کے بچوں کو بھی تہ تیغ کرتے تھے۔ اس ڈر سے لوگ انکی اطاعت و تسبیح

کر لیتے تھے اور ان کے مذہب میں داخل ہو جاتے تھے۔

اہل شام کی سلسلہ دار فریادیں دربار خلافت میں پہنچیں بکتفی نے اپنے غلام ابوالاعز کو دس ہزار سواروں کے ساتھ بھیجا۔ وہ حلب کے متصل پہنچ کر خیمہ زن ہوا۔ فاطمین نے شیخون کر کے اس کے بیشتر سواروں کو قتل کر ڈالا۔ ابوالاعز بقیہ کو لے کر شہر میں بھاگ گیا۔ وہاں کے لوگوں نے حمایت کی۔ اور تعاقب کرنے والوں کو روک دیا۔

اب خود بکتفی ایک فوج عظیم لے کر چلا جب رقبہ میں پہنچا تو اپنے کاتب محمد بن سلیمان کی قیادت میں فوج کو فاطمین کے مقابلہ کے لئے بڑھا۔ فریقین میں سخت جنگ ہوئی۔ آخر میں فاطمین نے ہزیمت اٹھائی۔ بیشمار مقتول ہوئے۔ بقیہ اوہر ادھر منتشر ہو گئے سپاہیوں نے ڈھونڈ ڈھونڈ کر انکو قتل کیا۔

ان کا امیر المؤمنین حسن تین سو آدمیوں کے ساتھ کوفہ کی طرف بھاگا راستہ میں توشہ اور علف ختم ہو گیا۔ اس وجہ سے ایک موضع والیہ نامی میں لباس بدل کر داخل ہوا۔ لیکن وہاں کے باشندوں نے اس کو پہچان لیا اور پکڑ کر رقبہ میں لے گئے۔ بکتفی اس کو اپنے ساتھ بغداد میں لایا اور وہاں ان فاطمی قیدیوں کے ساتھ جن کو محمد بن سلیمان گرفتار کر کے لایا تھا قتل کرا دیا۔

شام میں اب انکی شورش دب گئی۔ مگر قرمطی فرقہ ابھی تک فنا نہیں ہوا کیونکہ دعاۃ کاسرغنے زکر ویہ موجود تھا۔ اس نے ایک معلم قرآن عبد اللہ بن سعید نامی کو مبلغ بنا کر شام کی طرف بھیجا۔ اس نے وہاں اپنا نام بدل کر نصرعی رکھا اور قبیلہ بنی کلب میں تبلیغ شروع کی۔ اس کے ایک رئیس مقدم

نے اس کا ساتھ دیا۔ اور بدوں کی ایک جماعت کو بھی متفق کر لیا۔ نصر سب کو لیکر شام کی طرف بڑھا۔ اور بصرے اور اذرعات کو لوٹ لیا۔ پھر دمشق پر حملہ کیا۔ لیکن وہاں مدافعت قوی تھی اس لئے کچھ نہیں کر سکا۔ اور اردن کی طرف چلا گیا۔ وہاں سخت خوزیزی کی۔ خلیفہ نے حسین بن حمدان کو سرکوبی کے لئے بھیجا۔ نصر نے اطلاع پا کر طبریہ کی راہ لی۔ وہاں سے سادہ کی طرف روانہ ہو گیا۔ حسین نے تعاقب کیا۔ لیکن وہ بیابان میں غائب ہو گیا۔ اور دیہات کو لوٹنے لگا۔ دربار خلافت سے ایک دوسرا لشکر محمد بن اسحاق کی سرکردگی میں بھیجا گیا اور حسین کو حکم دیا گیا کہ وہ بنی کلب پر چڑھائی کرے جہاں سے اس قسم کے فتنے برپا ہوتے رہتے ہیں۔ نصر اس وقت بنی کلب میں تھا۔ انھوں نے سلطانی لشکر کے خوف سے اس کا سر خود کاٹ کر دربار خلافت میں بھیج دیا۔ اور معافی کے طالب ہوئے۔ خلیفہ نے ان کو امان دی۔

حشرِ شمرہ فتنہ زکریا نے ایک دوسرے داعی قاسم بن احمد کو وہاں بھیج دیا۔ اور اس سے کہہ دیا کہ تم اپنی جماعت کو لے کر اذمی حجہ یعنی عین عبید کے دن کوفہ کے متصل پہنچنا۔ میں بھی وہاں آ کر تمہارے ساتھ شامل ہو جاؤنگا۔ اور پھر کوفہ کو لوٹ لیں گے۔

اس قرارداد کے مطابق یوم نحر کو دونوں جماعتیں کوفہ کے دروازے پر پہنچ گئیں۔ لوگ نماز پڑھ کر واپس آ رہے تھے۔ انھوں نے جس کو پایا قتل کرنا شروع کیا۔ والی شہر فوج کو لیکر مقابلہ میں آیا۔ عام باشندے بھی مسلح ہو کر مدافعت کے لئے تیار ہوئے۔ قرامطہ نے شکست کھائی اور قادیسیہ کی طرف نکل گئے۔

والی کوفہ نے بغداد سے کمک طلب کی۔ لیکن وہاں سے جو فوج روانہ ہوئی اس نے اپنے خط واپسی کی حفاظت کا سامان نہیں کیا۔ نتیجہ یہ ہوا کہ قرمطی پیچھے سے اسپر آپڑے۔ اور مغلوب کر کے سارا ساز و سامان چھین لے گئے۔ اس سے ان کو قوت حاصل ہو گئی۔ زکریہ جس کو وہ مخفی رکھتے تھے اور قاسم اس کی نیابت کرتا تھا نمایاں ہو کر پھر اس جمعیت میں شریک ہو گیا۔

انہوں نے اپنا مرکز بادیه میں بنایا۔ اور چاروں طرف غارتگری شروع کی ۲۹ھ میں مشرقی قافلہ حج سے واپس آ رہا تھا۔ اس کو لوٹ لیا۔ اور خبر دینے کے لئے بھی ایک آدمی کو اس میں سے زندہ نہیں چھوڑا۔ بغداد میں جب یہ اطلاع پہونچی تو کہہ رام مچ گیا۔ وزیر خود شکر لے کر آیا۔ مکہ کے راستہ میں قرمطیوں سے مقابلہ ہوا۔ زکریہ اور قاسم دونوں پکڑے گئے۔ اور انکی جماعت کے بہت سے لوگ مارے گئے۔ بقیہ بھاگے۔ راستہ میں حسین بن جہان مل گیا۔ اس نے ان کا خاتمہ کر دیا۔

زکریہ گرفتاری کے پانچ روز کے بعد مر گیا۔ اس کے بعد عراق میں یہ تحریک کمزور ہو گئی۔ مگر سانپ کی دم ابھی تک زندہ تھی یعنی جنابی بصرہ میں موجود تھا۔ بکتفی کے زمانہ میں وہ خاموش رہا۔ لیکن مقتدر کے عہد میں اس کی آتش فتنہ شعلہ زن ہوئی۔ جس کا ذکر موقع پر آئے گا۔

مشرق

بلاد مشرق کی مستقل حکومت اسماعیل بن احمد سامانی کے ہاتھ میں

تھی۔ یہ نہایت مدبر، فرزاند اور بہادر تھا۔ بکتفی اس سے ہمیشہ خوش رہا۔ ۲۹۵ھ میں اس

وفات پائی۔ اس کا جانشین اس کا بیٹا احمد ہوا۔ مکتفی نے اس کے لئے لوار ولایت بھیجا۔

مغرب

مکتفی کے زمانہ میں ۲۹۲ھ میں شیبان بن احمد بن طولون کے بعد دولت طولونہ کا خاتمہ ہو گیا۔ اور شام و مصر پھر بنی عباس کے قبضہ میں آ گئے۔ افریقہ میں ہارون رشید کے زمانہ سے دولت اغالہ قائم تھی۔ اسپر ابو عبد اللہ شیبی داعی فاطمین نے اپنا تسلط جمالیا۔

روم

مکتفی کے آغاز عہد میں رومیوں کے ساتھ تعلقات اچھے تھے۔ اور دونوں طرف سے تحفے اور ہدیے آتے جاتے تھے۔ لیکن زیادہ عرصہ تک یہ حالت قائم نہیں رہ سکی۔ ۲۹۱ھ میں رومیوں نے اسلامی سرحد کو لوٹا۔ اس وجہ سے مسلمان ان پر حملہ آور ہوئے۔ پانچ ہزار رومی قتل اور اسی قدر گرفتار ہوئے۔ اور ان کے پاس جس قدر قیدی تھے چھڑا لے گئے۔ مال غنیمت اس قدر ہاتھ آیا کہ فی کس ایک ہزار دینار حصہ ملا۔

مکتفی کے عہد میں دو بار اسیران جنگ فدیہ اور تبادلہ سے رومیوں کے ہاتھ سے آزاد کرائے گئے۔ ۲۹۳ھ میں ۱۲ سو اور ۲۹۵ھ میں تین ہزار مسلمان مردوزن۔

وفات

مکتفی نے ۱۲ رذی قعدہ ۲۹۵ھ مطابق ۱۳ اگست ۹۰۸ء کو انتقال کیا۔

مقتدر (۱۸)

(خلافت ۱۲ ذیقعدہ ۲۹ھ سے ۲۸ شوال ۳۲ھ تک ۲۴ سال ۱۱ ماہ ۱۶ روز۔)

جعفر مقتدر باللہ بن معتمد بن موفق بن متوکل۔ یہ مکتفی کا بھائی تھا۔ اسکی والدہ بھی ایک ام ولد تھی جس کا نام شغوب تھا۔ ولادت ۲۸۲ھ میں ہوئی تھی۔

مکتفی کسی کو ولیعہد نہیں بنا گیا تھا۔ اس کے انتقال کے بعد وزیر عباس بن حسن نے اراکین سے مشورہ لیا۔ انھوں نے ابن معتمر کو خلیفہ بنانے کی رائے دی۔ کیونکہ وہ صاحب علم و فضل اور عاقل و مدبر تھا۔ پھر اس نے اپنے کاتب ابو الحسن بن فرات کو تنہائی میں بلا کر کہا کہ تم میرے خیر خواہ ہو مجھے صحیح مشورہ دو کہ میں کس کو خلیفہ بناؤں۔ اس نے کہا کہ ایسے شخص کو اپنے اوپر مسلط کرنے سے کیا فائدہ جو حساب کتاب کے جزئی امور سے باخبر اور وزراء کی آمدنی کے ذرائع سے واقف ہو۔ بہتر یہ ہے کہ کسی نادان بچہ کو تخت خلافت پر بٹھا دو۔ اور اس کی طرف سے خود حکومت کرو۔ جب تک وہ بڑا ہو گا تمہارا کام ہو جائیگا اور حق تربیت الگ اسپر قائم رہے گا۔

عباس کی رائے ابن معتمر کو خلیفہ بنانے پر مستقل ہو چکی تھی۔ مگر ابن فرات کا یہ مشورہ سن کر اس کی نیت پلٹ گئی چنانچہ اس نے جعفر بن معتمد کی خلافت کا اعلان کیا جس کا سن تیرہ سال کا تھا۔ اسی کے ہاتھ پر بیعت ہوئی۔ لیکن دیگر وزراء۔ امراء فوج اور قضاة وغیرہ نے اس کو ناپسند کیا اور وزیر سے کہا کہ بڑے حیرت کی بات ہے۔ کہ ابن معتمر جیسے لائق شخص کے موجود ہونے کے ایک کم سن بچہ خلیفہ بنایا جائے۔ اسنے ان کے دباؤ سے ابن معتمر کو لکھا کہ آپ خلافت پر راضی ہوں تو مقتدر کی بیعت

فخ کر کے آپ کے ہاتھ پر بیعت کریں۔ اس نے جواب دیا کہ اگر اس میں فتنہ و شر برپا نہ ہو اور باہمی جنگ پیش نہ آئے تو میں راضی ہوں۔ ادھر سے لکھا گیا کہ تمام امراء متفق ہیں کسی قسم کے فساد کا اندیشہ نہیں ہے۔

یہ معاملہ وزیر عباس بن حسن۔ محمد بن داؤد صاحب دیوان۔ قاضی احمد بن یعقوب۔ حسین بن حمدان۔ بدر اعجمی۔ اور وصیف بن صوار تکمین کے مشورہ سے طے پایا تھا۔ لیکن وزیر اعظم چونکہ مقتدر کی خلافت کو اپنے حق میں زیادہ بہتر سمجھتا تھا اس وجہ سے اس میں پہلو بہتی کرنے لگا۔ اور کئی مہینے گزار دیئے۔ حسین بن حمدان چند امراء کو ساتھ لے کر اس کے پاس گیا۔ اور ۲۰ ربیع الاول ۲۹۶ھ میں اس کو قتل کر ڈالا۔ پھر مقتدر کو تخت سے اتار کر ابن معزز کی خلافت کا اعلان کیا۔ اس کے ہاتھ پر سب لوگوں نے بجز ابوالحسن بن فرات اور خاصان مقتدر کے بیعت کر لی۔

ابن معزز نے مقتدر کو حکم دیا کہ تم دار الخلافہ سے دوسرے شہر میں منتقل ہو جاؤ۔ اس نے ایک دن کی مہلت مانگی۔ اس کے ساتھ صرف مونس خادم اور چند غلام تھے۔ ان لوگوں نے یہ طے کیا کہ ہم اپنے آقا کی حمایت کریں گے اور اس کو اس کے حق سے محروم نہیں ہونے دیں گے چنانچہ رات کو ابن معزز کے قصر میں گھس گئے۔ وہ یہ سمجھا کہ مقتدر کے آدمیوں نے سارے محل پر قبضہ کر لیا۔ اس وجہ سے نکل کر گھوڑے پر سوار ہو کر بھاگا۔ اس کے ساتھ محمد بن داؤد تھا جسکو اس نے وزارت کے لئے منتخب کیا تھا۔ اور ایک غلام جو شہر میں پکارتا جاتا تھا کہ لوگو! اپنے سستی بر بہاری خلیفہ کے لئے دعا کرو۔

اس زمانہ میں حسین بن قاسم بن عبید اللہ برہہ پارسی حبابہ کے نہایت مقبول پیشوا تھے۔ اور بالعموم لوگ ان کے معتقد تھے۔ بغداد میں چونکہ اس جماعت کی کثرت تھی۔ اس لئے ان کی استمالت کے لئے غلام یہ نعرہ لگاتا تھا۔ تاکہ لوگ مذہبی محبت سے خلیفہ کی مدد کے لئے آمادہ ہو جائیں۔

ابن معتر شہر سے باہر بیابان میں پہنچا۔ اس کا خیال تھا کہ فوج اور عایا میری حمایت کے لئے جمع ہو کر آجائے گی۔ لیکن کوئی نہیں گیا۔ محمد بن داؤد اپنے گھر میں چھپ رہا اور ابن معتر نے ابو عبید اللہ بن جصاص کے گھر میں پناہ لی جو امراء اس کے حامی تھے وہ بھی سب کے سب مقتدر کے خوف سے مخفی ہو گئے۔ حسین بن حمدان اس واقعہ سے پہلے ہی بغداد چھوڑ کر جا چکا تھا۔

صبح کو مقتدر فوج لے کر نکلا۔ اور ان سب لوگوں کو جنھوں نے ابن معتر کی بیعت میں شرکت کی تھی قتل کر ڈالا۔ ابن معتر کو بھی پکڑا۔ اور قید کر کے سزاؤں سے اسی دن اس کا خاتمہ کرادیا۔ محمد بن داؤد بھی مارا گیا۔ حسین بن حمدان کے پیچھے سوار دوڑائے گئے۔ لیکن اس کا پتہ نہیں لگا۔ کچھ دنوں کے بعد مقتدر اس سے راضی ہو گیا۔ اور اس کو بغداد میں بلا لیا۔

وزارت

پہلا وزیر ابو الحسن بن فرات ہوا۔ یہ نہایت لائق اور مدبر تھا۔ اس نے انتظامات بھی درست کئے۔ لیکن خلافت اس وقت مقتدر کی والدہ اور اس کی قہرمانہ کے ہاتھ میں تھی۔ جن کو نہ سیاست کی خبر تھی نہ امت کی بہتری سے غرض۔ ان کے سامنے جو زیادہ مال پیش کرتا تھا وہی منصب حاصل کر لیتا تھا۔ ظاہر ہے کہ ایسے لوگ جو رشوت دیکر

عہدہ خریدیں گے وہ اس کے لینے سے کب پرہیز کریں گے چنانچہ نہ صرف عمال اور امراء رشوت خوار ہو گئے۔ بلکہ خلیفہ اور وزیر بھی اس کو شیر مادر سمجھنے لگے۔

ابن فرات نے قاضی ابو عمر و محمد بن یوسف کو اس الزام میں پکڑا کہ یہ بھی ابن معزز کے حامیوں میں تھے۔ اور سزا دینی چاہی۔ ان کے بوڑھے باپ کو بہت قلق ہوا۔ وہ ابن فرات کے سامنے جا کر روئے اور کہا کہ جس طرح ہو سکے میرے بیٹے کو بچاؤ۔ اس نے کہا کہ جرم بہت بڑا ہے۔ اس لئے اگر کوئی بڑی رقم ہو تو خلیفہ کو رضامند کرنے کی کوشش کی جائے۔ انھوں نے کہا کہ بلا سے میں فقیر ہو جاؤں۔ میرے پاس جو کچھ ہے وہ سب لے لو لیکن محمد کو چھوڑ دو۔ ابن فرات نے خلیفہ سے کہا۔ اس نے ایک لاکھ دینار پر رضامندی ظاہر کی جس میں سے یوسف نے ۹۰ ہزار ادا کئے۔ اسپر بھی ان دونوں کو حکم دیا گیا کہ اپنے گھر سے باہر نہ نکلیں ورنہ پھر گرفتار کر لئے جائیں گے۔

ابن فرات چند سال عزت کے ساتھ اپنے عہدہ پر رہا۔ ۲۹۰ھ میں خلیفہ نے عید قربان کے مراسم ادا کرنے کے لئے اس سے ضروری اخراجات طلب کئے۔ اس نے کہا کہ بیت المال میں ایک حتبہ بھی نہیں ہے۔ اس وجہ سے خلیفہ اس سے ناراض ہو گیا ایک دن جب کہ وہ دربار میں آ کر اپنی جگہ پر بیٹھا خلیفہ کے حکم سے گرفتار کر لیا گیا۔ امیر بلیق اس کے مکان پر بھیجا گیا کہ مال و اسباب پر قبضہ کر لے۔ سمر ہنگوں اور اوباشوں نے وہاں پہلے ہی سے غارتگری شروع کر دی تھی وہ اس کے اور اس کی اولاد کے گھروں کو یہاں تک کہ چھتوں کی کڑیوں کو بھی لوٹ لے گئے۔ عصر کے وقت امیر ابو القاسم جب فوج لے کر پہونچا تو یہ ہنگامہ منتشر ہوا۔

ابن خاقان

ابن فرات کے بعد محمد بن عبید اللہ بن یحییٰ ابن خاقان وزیر ہوا۔ اس نے ابن فرات کے تمام اموال، املاک اور اقطاع پر قبضہ کر لیا۔ دس لاکھ دینار کا سونا چھ لاکھ دینار نقد علاوہ مال و اسباب کے لئے۔

ابن خاقان نہایت مستکون مزاج آدمی تھا۔ کبھی دفتر میں جو کاغذات آتے تھے ان کو روزانہ نکال دیا کرتا تھا۔ کبھی ہفتوں اور مہینوں گزر جاتے تھے دیکھتا بھی نہ تھا۔ آج ایک شخص کو کسی ناچیبہ کا عامل مقرر کر کے بھیجا تھا۔ بل دوسرے کو وہیں کا فرمان دیکر روانہ کرتا تھا۔ مورخین لکھتے ہیں کہ ایک بار خان حلوان میں بیس دن کے اندر پے در پے سات آدمی ایسے اکڑ جمع ہو گئے کہ ان میں سے ہر ایک کے پاس سواحل فرات کی ولایت کا موجود تھا۔ اسی طرح موصل میں سلسلہ وار پانچ عامل پہنچے۔ ان لوگوں کو چونکہ ولایت یا عمل حاصل کرنے کے لئے ایک کثیر رقم دینی پڑتی تھی۔ اس لئے واپس گئے اور شکایت کر کے اپنے اموال کا مرطالہ کیا۔

اس سے جب کسی امر کی درخواست کی جاتی تھی تو ہاتھ سینہ پر مار کر کہتا تھا کہ ضرور بہ سر و چشم۔ لیکن کرتا کچھ نہ تھا۔ نتیجہ یہ ہوا کہ سارا نظام مختل ہو گیا اور تنخواہ نہ ملنے کی وجہ سے فوج بگڑ گئی۔ آخر مقتدر نے اس کو مع اس کے بیٹے کے قید کر دیا۔ اسکی وزارت صرف ۱۳ ماہ رہی۔

علی بن علی

یہ شخص امراد بغداد میں سے تھا۔ لیکن وہاں کی ابتر حالت دیکھ کر مکہ میں جا کر سکونت اختیار کر لی تھی۔ نہایت نیک، بااخلاق، عاقل، مدبر، ویانتدار اور

بارعب تھا۔ اہل مکہ کو پانی کی سخت تکلیف تھی۔ اس نے اپنی طرف سے سینکڑوں اونٹ خچر اور گدھے خریدے۔ جو جدہ سے روزانہ پانی لاتے تھے۔ پھر ایک بہت بڑا کنواں کھدوایا۔ اس میں سے شیریں پانی نکلا وہ جراحیہ کے نام سے مشہور ہوا۔ اس کے علاوہ ایک چشمہ بھی وہاں تک پہنچایا۔ جس سے قلت آب کی شکایت جاتی رہی۔

ابن خاقان کی معزولی کے بعد مونس خادم نے مقتدر کو اسی کے وزیر بنانے کا مشورہ دیا۔ اس نے اس کو مکہ سے بلا کر عاشورہ محرم ۳۳۷ھ میں وزارت کا منصب عطا فرمایا۔

علی نے نہایت اچھا انتظام کیا چونکہ جزیس آدمی تھا اس لئے مالی حالت اس نے بہت جلد درست کر لی۔ لیکن مقتدر کے اوپر اسکی ماں اور قہرمانہ کا بڑا اثر تھا۔ اور وہی دراصل حکومت کرتی تھیں۔ علی چونکہ ان کے غیر واجبی مطالبات پورے نہیں کرتا تھا اس لئے وہ اس کی دشمن ہو گئیں۔

علی نے ام مقتدر کو بڑے بڑے خطوط لکھے۔ اس کو خلافت کی مالی دشواریوں سے آگاہ کیا۔ لیکن وہ ان باتوں کو کیا سمجھتی تھی۔ اسے صرف اپنے مطلب کے غرض تھی۔

ذی الحجہ ۳۳۷ھ میں اس نے قہرمانہ کو وزیر کے پاس بھیجا کہ عید کی تقریبات کیلئے جو رقم ہر سال آیا کرتی تھی وہ بھیج دے۔ وزیر نے لطائف انجیل سے معذرت کر کے قہرمانہ کو مال دیا۔ اسپر ام مقتدر بگڑ گئی۔ اور جھوٹی جھوٹی شکایتیں جوڑ کر خلیفہ کو اس کی گرفتاری پر مجبور کر دیا۔ چنانچہ ۱۸ ذی الحجہ ۳۳۷ھ میں وہ قید خانہ میں بھیجا گیا اور اس کی جگہ پر پہلا وزیر یعنی ابن فرات قید سے رہا کر کے مقرر کیا گیا۔ اس سے یہ پہلے طے کر لیا گیا تھا کہ وہ ایک ہزار دینار خلیفہ کو اور ۵۰۰ دینار

اس کی والدہ اور قہرمانہ کو روزانہ دیا کرے گا۔

اس زمانہ میں ایک شخص حامد بن عباس سواد واسط کا مستاجر تھا۔ یہ اجارہ اس کو علی بن عیسیٰ نے دیا تھا۔ ابن فرات کو یہ معلوم تھا کہ حامد وہاں سے کثیر منافع حاصل کرتا ہے۔ اس لئے اس نے چاہا کہ بعد اختتام مدت اس ٹھیکہ کو اس کے ہاتھ سے نکال لے۔

قسیم جوہری جو واسط کے متصل ام مقتدر کی جاگیر کا منتظم تھا حامد کا بڑا دوست تھا۔ اس نے ام مقتدر سے اس کی فیاضی اور لیاقت کی بڑی تعریف کی۔ او کہا کہ اگر وہ وزیر ہو جائے تو آستانہ عالیہ میں بہت بڑی رقم بھجے گا۔

ام مقتدر کا حاجب نصر جو ابن فرات کا مخالف تھا اور حامد کے مخالف اور ہدایا کی وجہ سے اس کا خیر خواہ ہو گیا تھا اس نے بھی اس کی مدح و توصیف کی۔ نتیجہ یہ ہوا کہ ام مقتدر نے حامد کو بلایا۔ ۲۷ جمادی الاول ۳۰۷ھ کو وہ حاضر ہوا۔ اسی دن ابن فرات کو قید کر کے حامد کو وزارت دلوائی۔

حامد بن عباس

حامد میں وزارت کی اہلیت مطلق نہیں تھی۔ اس کے خلاف شکایتیں پیدا ہوئیں۔ مقتدر نے علی بن عیسیٰ کو قید سے نکال کر حامد کا مددگار مقرر کر دیا۔ اس نے حامد کو بیکار کر کے سارا کام اپنے ہاتھ میں لے لیا۔ حامد نے دیکھا کہ نہ میری عزت ہر نہ میرے ہاتھ میں اختیار ہے اس لئے اجازت لے کر واسط کی طرف چلا گیا۔

مفلح حبشی مقتدر کا خاص غلام تھا۔ اس نے حامد سے سخت کلامی کی۔ امیر حامد نے کہا کہ میں چاہوں تو سو حبشی غلاموں کو خرید کر ہر ایک کا نام مفلح رکھوں۔ یہ

بات اس کو ناگوار گذری۔ اس نے ابن فرات کے ساتھ ملکر اسکے خلاف سازش شروع کی۔ اور اس سے خلیفہ کے نام ایک قہ لکھوایا کہ اگر حامد اور علی بن عیسے دونوں میرے سپرد کر دئے جائیں تو میں دربار میں سات لاکھ دینار نذرانہ پیش کرونگا یہ رشتہ کچھ کم نہ تھی خلیفہ نے ۲۷ ربیع الثانی ۱۱۳ھ کو قید خانہ سے اسکو نکال کر تیسری بار وزیر بنایا۔ اس نے علی بن عیسے کو قید کیا۔ حامد نے جب سنا تو روپوش ہو گیا۔ آخر میں اپنے پرانے دوست نصر حاجب سے رات کو جا کر ملا۔ اور یہ درخواست کی کہ خلیفہ سے مجھ کو معافی دلوادے۔ نصر نے مفلح کو بلایا۔ اس نے جب حامد کو دیکھا تو کہا السلام علیک یا مولانا وزیر۔ ان سو غلاموں میں سے میں اس وقت ایک کو بھی حضور کے ساتھ نہیں دیکھتا جن کو خرید کر ان کے نام مفلح رکھتے تھے۔

مقتدر نے کوئی سفارش نہیں سنی۔ حامد کو ابن فرات کے حوالہ کر دیا۔ ابن فرات کے بیٹے محسن نے جو لوگوں میں خبیث کے نام سے مشہور تھا۔ سختیاں کر کے اس کو زہر دے کر مار ڈالا۔

محسن نے بڑے بڑے امراء اور اراکین دولت پر ناگفتہ بہ مظالم کئے۔ اور سینکڑوں کو ہلاک کیا جب اس کے خلاف بہت شکایتیں ہوئیں تو مقتدر نے اسکے باپ کو وزارت سے معزول کر کے پھر قید خانہ میں بھیج دیا۔ اور ابن خاقان کو دوبارہ وزارت عطا کی۔ اس نے محسن کو پچھڑا کر ۳ لاکھ دینار تاوان وصول کرنے کی غرض سے اس پر طرح طرح کی سختیاں کیں۔ محسن نے کہا کہ میں ایک پیسہ بھی ادا نہیں کروں گا اور کھانا پینا سب ترک کر دیا۔ جب مقتدر کو خبر ہوئی تو اس نے اس کو وزیر سے لیکر اس کے باپ کے پاس قید خانہ میں بھیج دیا۔ اراکین دولت نے مجلس

میں جا کر ان دونوں باپ بیٹوں کو بھیڑوں کی طرح فوج کر دیا۔ ابن فرات کی عمر اس وقت ۱۷ سال کی تھی۔ اور محسن کی ۳۳ سال۔

ابن فرات نہایت لائق منتظم۔ فیاض اور شریف تھا۔ لیکن محسن کی سختیوں کی وجہ سے اس کو بھی یہ روز بد دیکھنا نصیب ہوا۔

ابن خاقان بھی وزارت سے کوئی حظ نہیں اٹھا۔ ابو العباس خصیبی نے اس کی شکایتیں مقتدر کے یہاں شروع کیں۔ یہاں تک کہ رمضان ۳۱۳ھ میں وہ برطرف کر دیا گیا۔

ابو العباس

اب ابو العباس خصیبی وزیر ہوا۔ یہ شخص شرابخوار تھا۔ ہر وقت نشہ میں رہتا تھا اس وجہ سے تمام کام ابتر ہو گئے۔ ذی قعدہ ۳۱۴ھ میں مقتدر نے اس کو مع اس کے بیٹے کے قید کر دیا اور پھر علی بن عیسیٰ کو وزارت پر بلا دیا۔

اس نے ہر شعبہ میں اصلاح کی۔ لائق اور جفاکش کاتبوں کو دفاتر میں مقرر کیا۔ اور کفایت ستاری اور محنت سے کسی قدر مالی حالت درست کی لیکن مقتدر کی والدہ اور قہرمانہ ان اصلاحات کی خواہاں نہیں تھیں۔ کیونکہ ان سے ان کی اس عظیم الشان رقم میں جو وہ بیت المال سے لیا کرتی تھیں خلل پڑتا تھا اس لئے انھوں نے پھر علی کی مخالفت کی۔ اس نے جب یہ صورت دیکھی۔ تو اپنی پیرانہ سالی کے عذر پر وزارت سے استعفا دیا۔ مقتدر نے کہا کہ میں آپ کو بجائے اپنے باپ کے سمجھتا ہوں۔ اس وجہ سے اس کو استعفا واپس لینا پڑا۔ لیکن تھوڑے ہی دن کے بعد اپنی والدہ حرم اور خواجہ سراؤں کے اثر میں ان کو صبح ۳۱۶ھ

میں اس کو مع اس کے بیٹے کے قید کر دیا۔

ابن مقلہ

مونس مظفر سپہ سالار تھا۔ اس نے مقتدر سے سفارش کر کے اپنے دوست ابو علی ابن مقلہ کو وزارت دلوائی۔ یہ شخص کتابت میں بڑا نامی اور نہایت مشہور خطاط تھا۔ اس وقت تک دفاتر میں خط کوفی مستعمل تھا اس نے خط نسخ کو ایسا درست کیا کہ اسی کو لوگ استعمال کرنے لگے۔ اور خط کوفی ہر جگہ سے اٹھ گیا۔ جس قدر یہ کتابت میں نامور تھا اسی قدر رشوت ستانی میں بھی شہرت رکھتا تھا۔ دربار میں شکایتیں پہنچتی تھیں لیکن وہاں مونس مظفر اسکی حمایت کر دیتا تھا۔

۳۱۸ھ میں مقتدر مونس سے ناراض ہو گیا۔ اب ابن مقلہ کا کوئی طرفدار نہیں رہا۔ اس لئے جمادی الاول ۳۱۸ھ میں خلیفہ نے اس کو گرفتار کر کے دولاکھ دینار وصول کئے اور قید خانہ میں بھیج دیا۔

سلیمان بن حسن

اراکین دولت کے مشورہ سے سلیمان وزیر مقرر ہوا۔ مقتدر اسکو پسند نہیں کرتا تھا۔ اس لئے اس نے علی بن عیسیٰ کو اس کا مددگار بنایا۔ خزانہ اس قدر خالی تھا کہ لوگوں کے روزینے کم کرنے پڑے۔ حرم میں شورش برپا ہو گئی۔ خاص کرام مقتدر نہایت برہم ہوئی۔ آخر کار جب ۳۱۹ھ میں سلیمان کو بھی قید خانہ میں جانا پڑا۔

ابوالقاسم کلوازی

یہ شخص سلیمان کی جگہ وزیر ہوا۔ لیکن نظام سلطنت اسقدر بگاڑ گیا تھا کہ اسکو

ٹھیک کرنا آسان نہ تھا۔ اس لئے یہ بھی مقتدر کی نظر سے گر گیا۔

اس زمانہ میں بغداد میں وائپال نامی ایک نہایت چالاک شخص تھا جو پیشینگوئیاں کیا کرتا تھا۔ اس نے ایک کتاب میں گذشتہ اور آئندہ حالات لکھ کر اس کو زمین میں گاڑ دیا۔ جب وہ اس قدر کہنہ اور بوسیدہ ہو گئی کہ معلوم ہو کہ نہایت قدیمی ہے تو اس کو مفلح اسود کے پاس لے گیا۔ اس میں ایک جگہ یہ لکھا ہوا تھا کہ اٹھارہویں عباسی خلیفہ کے عہد میں ایک ایسا وزیر ہو گا جسکی بدولت خزانے معمور اور صوبے آباد ہو جائیں گے۔ اس کے بعد اس کی علامتیں لکھی تھیں۔ جو اس کے سرپرست امیر حسین بن قاسم کو مخصوص کر دیتی تھیں۔

مفلح نے جب اسکو پڑھا تو فوراً مقتدر کو لیجا کر دکھایا۔ اسنے عقیدتمندی سے اسپر یقین کر لیا۔ اور مفلح سے پوچھا کہ تمہارے خیال میں وہ کون شخص ہو سکتا ہے۔ اس نے کہا کہ اس میں جو علامتیں لکھی ہیں ان کے لحاظ سے سوائے حسین بن قاسم کے کوئی دوسرا نہیں ہو سکتا۔ مقتدر نے کہا کہ بے شک میرا دل بھی یہی کہتا ہے۔ اسنے ابو القاسم کو برطرف کر کے رمضان ۳۱۹ھ میں حسین کو وزیر بنایا۔

حسین بن قاسم

حسین میں مطلق لیاقت نہ تھی۔ ہر طرف سے شور و شغب ہوا۔ آخر کار ربیع الثانی ۳۲۰ھ میں وہ معزول کیا گیا۔ اس کے بعد ابوالفتح فضل بن جعفر کو وزارت دی گئی۔ یہی مقتدر کا آخری وزیر تھا۔

مقتدر کے وزراء کے حالات میں ہم نے زیادہ تفصیل سے کام لیا۔ صرف اس وجہ سے کہ یہ ظاہر ہو جائے کہ خلافت کی انتظامی حالت کس قدر ادنیٰ اور سبت ہو گئی تھی۔

اور حرم کی مداخلت کی وجہ سے سلطنت میں کسی خرابیاں پڑ گئی تھیں۔ جو لوگ انکو بڑی بڑی رشوتیں دیتے تھے وہ وزارت خریدتے تھے۔ اور جب ان کے مطالبات نہیں پورے کر سکتے تھے تو قید کر دئے جاتے تھے۔ نتیجہ یہ تھا کہ کاروبار میں ابتری پھیل گئی تھی سازشوں اور رشوتوں کا بازار گرم تھا۔ نہ فائیت تھی نہ خوشحالی تھی۔ عدوان انصاف منقود و خزانہ خالی۔ اور ملک ویران۔ جس کی وجہ سے نہ عوام کی نظروں میں خلافت کی کوئی حرمت تھی نہ ہمسایوں کی نگاہ میں کوئی وقعت۔

قرامطہ

رئیس قرامطہ ابو سعید جنابی بحرین کے تمام شہروں مجز احساد اور قطیف وغیرہ پر قابض ہو جانے کے بعد مقتول ہو گیا۔ اس کا جانشین اس کا بیٹا ابو طاہر ہوا۔ اس نے بصرہ پر متعدد حملے کئے۔ ۳۱۰ھ میں ۷۰۰ قرامطیوں کے ساتھ وہاں داخل ہو گیا۔ دو ہفتہ سے زائد رہا۔ بہت سے لوگوں کو قتل کیا اور حسب قدر مال و متاع عورتیں اور بچے ملے ان کو اپنے ساتھ لایا۔ اس کے بعد اس نے حاجیوں کے قافلہ کو جو مکہ کو جا رہا تھا اور جس میں زیادہ تر لوگ بغداد کے تھے لوٹ لیا۔ یہ خبر پا کر بقیہ حاجیوں نے اس راستہ کو چھوڑ کر کوذ کی طرف رخ کیا۔ ان کے توشے ختم ہو گئے۔ قرامطیوں نے ان پر بھی حملہ کیا۔ ان کی سواریوں۔ عورتوں اور بچوں کو لوٹ لے گئے۔ اہل قافلہ بھوک اور پیاس کی شدت سے ہلاک ہو گئے۔

بغداد میں یہ خبریں اس زمانہ میں پہونچیں جبکہ محسن بن فرات نے وہاں کے امراء کو عذاب میں ڈال رکھا تھا۔ اس لئے دو گنی مصیبت ہو گئی۔ محسن چونکہ شیعیت کی طرف میلان رکھتا تھا۔ لوگ اسکو بھی قرامطی کہنے لگے۔

مقتدر نے مجبور ہو کر ابو طاہر جنابی کو لکھا کہ مسلمانوں کی عورتوں اور بچوں کو رہا کر دو۔ اس نے چھوڑ دیا۔ اور درخواست کی کہ مجھے بصرہ اور اہواز کی ولایت دی جائے۔ مقتدر نے اس کا کچھ جواب نہیں دیا۔ ابو طاہر محسّر سے نکل کر پھر حاجیوں کے قافلہ کو لوٹنے کے لئے بڑھا۔ والی کوفہ جعفر بن درقار شیبانی ایک ہزار آدمی لے کر خود قافلہ کے ساتھ چلا۔ شاہی فوج بھی چہ ہزار تھی جو پیچھے آ رہی تھی۔ قرمطیوں نے جعفر کو شکست دے دی۔ وہ کوفہ کی طرف پلٹا۔ قریب مصلیٰ اس کے تعاقب میں آئے۔ شہر کے متصل پھر جنگ ہوئی۔ ابو طاہر اندر داخل ہو گیا۔ چھ دن تک لوٹتا رہا۔ اس کے بعد واپس چلا گیا۔ اس سے اہل بغداد پر بھی خوف چھا گیا کہ یہاں بھی قرامطہ نہ حملہ کریں۔

۳۱۵ھ میں ابو طاہر پھر کوفہ کی طرف چلا۔ مقتدر نے یوسف بن ابی اسحاق کو فوج کے ساتھ مدافعت کے لئے بھیجا۔ لیکن قرامطہ اس سے ایک روز پہلے وہاں پہنچ گئے اور فوج کے لئے رسد کی کثیر مقدار جو جمع کی گئی تھی اس پر قابض ہو گئے۔ یوسف نے دوسرے روز پہنچ کر انکو لکھا کہ ایک روز کی مہلت دیتا ہوں خلیفہ کی اطاعت قبول کر لو ورنہ کل تم کو قتل کر دوں گا۔ ابو طاہر نے لکھا کہ ہم سوائے اللہ کے کسی کی اطاعت نہیں کرتے۔ کل صبح کو ہمارے اور تمہارے درمیان جنگ ہے۔ دوسرے دن صبح آرائی ہوئی۔ یوسف نے انکی تھوڑی تعداد دیکھ کر پہلے سے فتح نامہ لکھ کر بھیج دیا۔ جب اڑائی شروع ہوئی تو قرامطہ غالب آ گئے۔ یوسف کو گرفتار کر لیا۔ اور اس کی فوج میں سے ایک کثیر تعداد کو قتل کر ڈالا۔

بغداد میں فتح نامہ کے بعد جب شکست کی اطلاع پہنچی تو نہایت اضطراب پیدا ہو گیا۔

بہت سے لوگ گھروں کو چھوڑ کر حلوآن اور ہمدان کی طرف چلے گئے۔
 قرامطہ کو فہ سے عین التمر کی جانب بڑھے۔ وہاں سے انبار پر چڑھائی
 گی۔ چونکہ اہل انبار نے فرات کا پل توڑ دیا تھا۔ اس لئے وہ مغرب کی کنارہ
 پر رک گئے۔ ابوطاہر نے کشتیاں فراہم کیں اور اپنے تین سو آدمی پار اُتارے
 انھوں نے سلطانی لشکر کو شکست دے کر شہر پر قبضہ کر لیا۔ پھر ابوطاہر
 پل بند ہوا کر اپنی تمام جماعت کو لے کر آیا۔ بغداد سے نصر حاجب اور مونس
 مظفر ۴۵ ہزار فوج لے کر پہنچے۔ مگر قرامطہ کی اس درجہ ہیبت ان کے اوپر
 غالب تھی کہ مقابلہ سے ڈر گئے۔ آخر میں ہزیمت اٹھا کر بھاگے۔ حالانکہ ان
 کی تعداد تین ہزار سے زیادہ نہ تھی۔

ابوطاہر نے انبار میں یوسف اور اس کے ساتھ دوسرے قیدیوں
 کو بھی قتل کر ڈالا۔

بغداد میں علی بن عیسیٰ وزیر تھا۔ اس کو خبر ملی کہ اس کے ہمسایہ میں
 ایک شیرازی رہتا ہے جو قرامطی ہے۔ اور یہاں کی خبریں ابوطاہر کو لکھا کرتا
 ہے۔ اس کو گرفتار کر آیا۔ اور پوچھا کہ کیا تم قرامطی ہو۔ شیرازی نے اقرار کیا۔ اور
 کہا کہ میں نے ابوطاہر کی پیروی اس وقت اختیار کی جب مجھے معلوم ہو گیا
 کہ وہ حق پر ہے۔ اور تم لوگ کافر ہو اور ناحق خلق اللہ پر ظلم کرتے ہو۔ ہمارا امام
 فلاں بن فلاں بن محمد بن اسماعیل دیار مغرب میں ہے۔ ہم روافض کی طرح نہیں
 ہیں جو ایک ایسے امام کے منتظر ہیں۔ جس کو مدتوں سے غائب مانتے ہیں۔ اور
 جہالت کی وجہ سے اتنا نہیں سمجھتے کہ اتنے زمانہ تک معمولاً کسی انسان کا زندہ

رہنا محال ہے۔ جھوٹے اس قدر کہ جب آپس میں ملتے ہیں تو کہتے ہیں کہ ہم نے امام منتظر کو دیکھا یا قرآن پڑھتے سنا۔

وزیر نے کہا کہ یہ بتاؤ کہ یہاں اور کون کونسے لوگ تمہاری جماعت کے ہیں۔ اس نے کہا سبحان اللہ۔ اسی عقل پر تم وزارت کرتے ہو۔ کیا سمجھتے ہو کہ میں ان مومنین کو تم جیسے کافروں کے حوالہ کر دوں گا۔ ہرگز ایسا نہیں ہو سکتا۔
 علی بن عیسیٰ نے اس کو پٹوایا۔ اور کھانا پانی بند کر دیا۔ تیسرے دن وہ مر گیا۔

ادھر ابوطاہر نے جزیرہ کو تاخت و تاراج کر ڈالا۔ اور پھر کوفہ میں آ گیا۔ سلطانی فوج اس سے خوف زدہ تھی۔ اور مقابلہ میں نہیں آتی تھی۔ اس وجہ سے وہ بلار کاوٹ پر طرف بستیاں لوٹا تھا۔

ابوطاہر کی ان چہرہ دستیوں سے قرمطی تحریک زور پکڑ گئی۔ سواد کوفہ میں اس کی جماعت کے دس ہزار آدمیوں نے حریش بن مسعود کو اپنا رئیس بنایا۔ اسی طرح ان کی ایک جمعیت عین التمر میں تھی جس کا سرغنہ عیسیٰ بن موسیٰ تھا۔ ان لوگوں نے سلطنت کے عمال کو نکال کر حکومت اور تحصیل خراج کا کام اپنے ہاتھ میں لیا۔ مقتدر نے ہارون بن غریب کو حریش بن مسعود اور صافیا بصری کو عیسیٰ بن موسیٰ کے مقابلہ میں بھیجا۔ ان دونوں نے قرمطیوں کی ان دونوں جماعتوں کو فنا کر دیا۔ اور مخلوق کو ان کی مصیبت سے رہائی بخشی۔

۳۱۷ھ میں ابوطاہر اپنی جماعت کو لئے ہوئے مکہ کی طرف گیا۔ اور یوم ترویج کو وہاں داخل ہوا۔ باشندوں کے مکانات اور حاجیوں کے اموال لوٹ

لئے جو ملا اس کو مار ڈالا۔ سینکڑوں آدمیوں کو خاص مسجد حرم میں قتل کیا۔ اور بلا غسل و کفن کے دفن کر دیا۔ بہت سی لاشیں چاہ زمزم میں ڈال دیں۔ غلاف کعبہ کو پارہ پارہ کر کے اپنے آدمیوں میں تقسیم کیا۔ کعبہ کا دروازہ اکھاڑ لیا اور حجر اسود کو نکال کر اپنے ساتھ لایا۔

بیت اللہ کی اس ہتک حرمت سے دنیائے اسلام میں ایک شورش برپا ہو گئی۔ یہاں تک کہ خود عبید اللہ مہدی امام قرامطہ نے ابو طاہر کو نہایت سخت لہجہ میں فرمان بھیجا کہ غلاف کعبہ حجر اسود، حاجیوں اور اہل مکہ کے اموال فوراً جا کر واپس کرو۔ اس نے حجر اسود کو لا کر اپنی جگہ پر لگا دیا۔ اور دوسری چیزوں کی بابت لکھ دیا کہ چونکہ وہ لوگوں میں تقسیم کی جا چکیں اس لئے انکی واپسی ناممکن ہے۔

احوال خارجیہ

مقتدر کے زمانہ میں خارجی حالات نہایت بدتر ہو گئے اور یہ اندرونی خرابی کا طبعی نتیجہ تھا۔

اندلس میں اس زمانہ میں عبد الرحمن ناصر فرمانروا تھا جو عقل و تدبیر میں نہایت ممتاز تھا۔ اور جس کی شوکت اور قوت سے فرنگستان کے بادشاہوں پر ہیبت طاری تھی۔ اس نے جب دیکھا کہ خلافت عباسیہ خلیفہ کی نااہلی اور وزراء کی خیانت کاریوں سے بالکل کمزور ہو گئی ہے تو خود خلافت کا دعویٰ کر دیا اور اپنا لقب امیر المؤمنین رکھا۔ اس سے پہلے وہاں کے امراء امام کہے جاتے تھے۔ افریقہ میں عبید اللہ مہدی نے دولت اور سرور و غالبہ پر قبضہ کر کے فاطمی حکومت قائم کر لی۔ اوہ اپنا مستقر شہر مہدیہ کو بنایا جو قیروان کے متصل تھا۔ وہ بار بار کوشش کرتا تھا کہ

مصر کو فتح کر لے لیکن مقتدر کے عہد تک نہیں لے سکا۔

بحرین اور اس کے اطراف میں قرامطہ پھیلے ہوئے تھے۔ اور خراسان اور

ماوراء النہر میں آل سامان کی حکومت تھی جن کے مقابلہ میں ایک جدید طاقت
دیلیوں کی سر اٹھا رہی تھی۔

موصل پر آل حمدان اگرچہ مقتدر کے عہد تک پوری طرح مسلط نہیں ہوئے
تھے لیکن انکی حکومت کی بنیاد پڑ چکی تھی۔

رومیوں نے بغداد کی کمزوری کو محسوس کر کے ۳۰۳ھ میں جزیرہ کے حدود
پر حملہ کیا۔ چونکہ کوئی فوج ان کے مقابلہ کے لئے موجود نہیں تھی اس لئے انھوں نے
قلعہ مصور کو فتح کر لیا اور وہاں سے بہت سے مسلمانوں کو پکڑ لے گئے۔

۳۰۴ھ میں قیصر کی طرف سے سفیر آئے۔ مقتدر نے انکا نہایت اکرام کیا۔ او
بڑی شان و شوکت کے ساتھ دربار کو آراستہ کر کے ان سے ملا۔ باہم مصاحبت
اور اسیران جنگ کے تبادلہ کے متعلق گفتگو ہوئی۔ مقتدر نے مولس کو ایک لاکھ
میں ہزار دینار فدیہ کے لئے دیکر بھیجا۔ اس نے جا کر مسلمان قیدیوں کو آزاد
کرایا۔ لیکن یہ مصاحبت زیادہ عرصہ تک قائم نہیں رہی۔ اور پھر دونوں طرف
سے جنگ شروع ہو گئی۔

۳۰۵ھ میں قیصر نے سرحد کے مسلمانوں کو لکھا کہ تم لوگ خراج ہم کو
ادا کرو۔ انھوں نے انکار کیا۔ رومی فوج نے حملہ کر کے ملطیہ کو ویران کر ڈالا۔
اور بہت سے مسلمانوں کو قتل کیا۔ اہل ملطیہ دربار خلافت میں فریاد لیکر
آئے۔ لیکن یہاں کسی نے ان کی فریاد نہیں سنی۔

۳۱۵ء میں طردس کے مسلمانوں کی ایک جماعت رومی سرحد میں بڑھی
 گران میں سے چار سو آدمی گرفتار ہو کر مقتول ہو گئے۔ اسی سال دستوق رومی
 نے ایک عظیم الشان فوج لے کر آرمینیا کے سب سے بڑے شہر دیلین پر چڑھائی
 کی۔ اس کے ساتھ منجیق وغیرہ قلعہ شکن آلات کے علاوہ آتش بازی کے بڑے
 بڑے برج تھے مسلمانوں پر اس سے بڑی مصیبت آئی۔ لیکن انھوں نے
 ثابت قدمی سے مقابلہ کیا۔ اور غالب آکر دس ہزار رومیوں کو تہ تیغ کر ڈالا۔
 اس فتح سے مٹا ہوا رعب پھر کسی قدر قائم ہوا۔

۳۱۹ء میں مقتدر کے غلام مثل نے جو نہایت شجاع سپہ سالار تھا
 رومیوں پر چڑھائی کی۔ اور معصوم کی طرح انگورہ اور عموریہ تک پہنچ کر ان کو مارا۔

مقتدر

مقتدر کے عہد میں دو امیروں کا درجہ سب سے بالاتر تھا مونس مظفر اور
 محمد بن یاقوت۔ پہلا سپہ سالار تھا اور دوسرا امیر امن۔ ان دونوں میں
 باہم سخت دشمنی تھی۔

۳۱۹ء میں محمد بن یاقوت کو محتسب کا عہدہ بھی مل گیا۔ مونس کو رشک آیا
 اس نے کہا کہ یہ منصب سوائے قاضیوں کے اور کسی کا حق نہیں ہے۔ خلیفہ نے
 اس کی خاطر سے محمد بن یاقوت کو بغداد سے باہر مدائن کی امارت پر بھیجا۔
 وزیر حسین بن قاسم بھی مونس کا مخالف تھا۔ اس نے محمد بن یاقوت اور
 اس کے بیٹے کو مدائن سے۔ ہارون بن غریب کو دیر عاقول سے بغداد میں بلا دیا اور
 مونس کے خلاف سازش کرنے لگا۔ مونس کو یہ معلوم ہوا کہ خلیفہ بھی وزیر کے ساتھ

شریک ہے اور جو کچھ وہ کر رہا ہے اس کے اشارے سے کر رہا ہے۔ اس لئے غضبناک ہو کر اپنی فوج کو لے کر موصل کی طرف نکلا گیا۔ وزیر نے اسکی ساری ملکیت پر قبضہ کر لیا۔ جس سے بہت بڑی رقم حاصل ہوئی اور مقتدر خوش ہو گیا۔

مولس نے موصل پر قبضہ کر لیا۔ اطراف و دیار سے لوگ اسکے پاس مجتمع ہوئے۔ ناصر الدولہ بن حمدان بھی اس کے ساتھ ہو گیا۔ اس جمعیت کو لیکر اس نے بغداد پر چڑھائی کی مقتدر خوف کی وجہ سے بھاگنا چاہتا تھا لیکن محمد بن یاقوت نے اس کی ہمت بڑھائی اور کہا کہ جب مولس کے ساتھی آپکو دیکھینگے تو فوراً اس کا ساتھ چھوڑ دیں گے اور آپکی اطاعت کریں گے۔

مولس جب قریب پہنچا تو محمد بن یاقوت مقابلہ کے لئے فوج لیکر چلا۔ مقتدر نہیں جانا چاہتا تھا۔ لیکن اس کو بھی ساتھ لیا۔ اس کے دائیں بائیں فقہا اور قراہاتھوں میں مصاحف لئے ہوئے تھے۔

مولس نے محمد بن یاقوت کو شکست دیدی۔ اس کے سرداروں میں سے علی بن بلیق مقتدر کے پاس آیا۔ اس کے پاؤں چومے۔ اور کہا کہ آپ کیوں یہاں تشریف لائے۔ جس نے یہ رائے دی نہایت احمق تھا۔ اسی اثنا میں چند مغربی اور بربری جو مولس کی فوج میں تھے برہنہ تلواریں لئے ادھر سے گذرے۔ ان میں سے ایک نے خلیفہ پر وار کیا۔ وہ زمین پر گر گیا۔ دوسرے نے اس کا سر کاٹ کر نیزہ پر رکھ لیا۔ اور اسپر نفرین و لعنت کے آوازے بلند کئے۔

بربریوں نے خلیفہ کے تمام کپڑے یہاں تک کہ پاجامہ بھی اتار لیا۔ کسی شخص نے برہنہ دیکھ کر ستر پوشی کے لئے اوپر سے گھاس ڈال دی۔ پھر وہیں ایک گڈھا کھو کر

اس کو دفن کر دیا۔

یہ واقعہ ۲۸ شوال ۳۲۰ھ مطابق یکم نومبر ۹۳۲ء کا ہے۔ مقتدر کی عمر اس وقت ۳۸ سال کی تھی۔
مونس نے اپنے سپاہیوں کو دوڑایا کہ وہ قصر خلافت کی حفاظت کریں۔
کوئی اس کو لوٹنے نہ پائے۔

صفات مقتدر

مقتدر سایہ پروردہ تھا۔ ہمیشہ حرم اور خواجہ سراؤں کی صحبت میں رہا۔
عقل و فہم۔ اور علم و معرفت سے بے بہرہ۔ بلید الطبع اور امور خلافت سے بیخبر
تھا۔ اس کے تمام عہد میں عورتوں کا غلبہ اور انھیں کی حکومت رہی جو اپنی
فضول خرچیوں کو پورا کرنے کے لئے وزارتوں اور امارتوں کو بڑی بڑی قیمتوں
پر بیچتی رہیں۔ اسی وجہ سے سلطنت میں نہایت خرابیاں پڑ گئی تھیں اور
کوئی صیغہ ابتری سے حالی نہیں تھا۔

قاصد (۱۹)

(خلافت ۲۹ شوال ۳۲۰ھ سے ۵ جمادی الاول ۳۲۲ھ تک ایک سال چھ ماہ چھ دن)

ابو منصور محمد بن محمّد۔ یہ ایک بربر یہ ام ولد قتل نامی کے بطن سے تھا۔
مقتدر نے چونکہ کسی کو ولی عہد نہیں بنایا تھا۔ اس لئے امرار نے جمع ہو کر مشورہ کیا کہ
کس کو خلیفہ بنائیں۔ مونس نے کہا کہ مقتدر کا بیٹا ابو العباس احمد نہایت نیک اور
عادل ہے۔ بہتر ہے کہ اس کے ہاتھ پر بیعت کی جائے۔ اس سے بیڈام مقتدر بھی خوش

ہو جائیں گی اور کوئی نزاع برپا نہیں ہوگی۔ ابو یعقوب بن اسماعیل نے بتی نے کہا کہ ایک مدت کے بعد ایسے خلیفہ سے رہائی ملی ہے جس کی ماں اور خالہ وغیرہ کی امور سلطنت میں خود غرضانہ مداخلتوں سے ہم تنگ آگئے تھے۔ لہذا اب پھر اسی حالت کو گوارا نہیں کر سکتے۔ بہار خلیفہ ایک جوان عاقل و مدبر ہونا چاہیے جو خود سلطنت کے معاملات کو طے کرے نہ کہ نادان عورتوں پر چھوڑ دے۔ خلیفہ مکتفی کا بھائی محمد موجود ہے کیوں نہ اس کے ہاتھ پر بیعت کی جائے۔ مونس کا خیال تھا کہ وہ بیابان اور حلیص ہے۔ لیکن ابو یعقوب نے اس کو راضی کر لیا۔

مونس نے محمد کو بلا کر پہلے اپنے اور اپنے چند ساتھیوں کے لئے عمد نامہ لکھوایا۔ اس کے بعد بیعت کی۔ محمد کا لقب قاہر رکھا گیا۔ اس نے ابن مقلہ کو وزیر اور ابن بلیق کو حاجب مقرر کیا۔

احوال داخلہ

قاہر جیسا کہ مونس کا خیال تھا بد باطن نکلا سب سے پہلے اس نے مقتدی کی اولاد اور اس کے متعلقین کے تمام اموال چھین لئے۔ سیدہ ام مقتدر اس زمانہ میں مرض استسقا میں مبتلا تھی۔ اس پر بیٹے کے قتل اور خاص کر اس خبر سے کہ لوگوں نے اس کو ذبح کر کے برہنہ خاک و خون میں ڈال دیا۔ اس کو اس قدر صدمہ پہنچا تھا کہ کھانا پینا ترک کر دیا تھا۔ بڑی مشکلوں سے عورتوں کے سبھانے سے تیسرے دن دو ایک لقمہ روٹی نمک کے ساتھ کھائی۔

اسی حالت میں قاہر نے اس سے کہا کہ سلطنت کی ساری دولت تم نے جمع کر رکھی ہے۔ وہ ہمارے حوالہ کر دو۔ بولی کہ میرے پاس بجز سامان و غیر کے کچھ نہیں ہے۔

قاہر نے اس کو پٹوایا۔ سخت بے حرمتی کی۔ اور ایسی بدترین سزائیں دیں جو لکھنے کے قابل نہیں ہیں۔ لیکن اس کے پاس کچھ نقدی برآمد نہیں ہوئی۔ معلوم ہوتا ہے کہ یہ صرف عورت جس کی دست درازیوں سے سلطنت کا خزانہ خالی رہتا تھا جو کچھ لیتی تھی اس کو فضول خرچیوں میں اڑا دیتی تھی۔

قاہر نے کہا کہ تم نے جس قدر اوقاف کئے ہیں ان کو مسترد کرو۔ اس نے انکار کیا۔ اس پر اس نے خود قاضیوں کو بلا کر کہا کہ میں اس کے تمام اوقاف منسوخ کرتا ہوں۔ پھر ان کو فروخت کر ڈالا۔

مقتدر کے قتل کے بعد اس کا بیٹا عبد الواحد۔ محمد بن یاقوت اور ہارون بن غریب وغیرہ چند امراء کے ساتھ واسط کی طرف نکل گیا تھا۔ وہاں سے ابوزہبیا پہنچا۔ اور سلطنت کے عمال کو نکال کر اپنا عمل دخل قائم کیا۔ مونس نے ایک فوج بھیجی۔ ان لوگوں نے مغلوب ہو کر امان طلب کی اور بغداد میں آگئے۔ قاہر محمد بن یاقوت سے راضی ہو گیا۔ اور اس کو اپنے مقربین میں شامل کر لیا۔

مونس کو یہ معلوم ہوا کہ محمد بن یاقوت پھر میرے خلاف سازش کر رہا ہے۔ اور سلیفہ کو بھی اس نے متفق کر لیا ہے اس لئے اس نے اپنے آدمی قصر خلافت پر متعین کروئے۔ کہ کسی کو بلا تفتیش اندر نہ جانے دیں۔ قاہر پر یہ امر نہایت گراں گذرا۔ اس نے مونس کے خلاف تدبیر شروع کی۔ ابن مقلہ وزیر کے کاتب کو وزارت کی امید دلا کر اپنے ساتھ ملا لیا۔ اور اس کو اپنا راز دار بنایا۔

ابن مقلہ مونس۔ ابن بلیق۔ علی بن احمد زبیرک صاحب شرطہ وغیرہ نے باہم مل کر یہ طے کیا کہ قاہر کو گرفتار کر لیں۔ لیکن وزیر کے کاتب نے اسکو اطلاع

ویدی۔ اس نے مونس کی فوج کو جو ساجیہ کہی جاتی تھی اپنے ساتھ ملا کر ان سب لوگوں کو گرفتار کر کے قتل کر ڈالا۔ صرف ابن مقلہ روپوش ہو کر بچ رہا۔

عجیب غریب بات یہ ہوئی کہ طریف سبکی جو مونس کا ماتحت امیر تھا لیکن قاہرہ کے ساتھ مل گیا تھا۔ اور اسی کی کوشش سے یہ سب لوگ پکڑے گئے تھے اس کو بھی قاہرہ نے قید کر دیا۔

ابن مقلہ راتوں کو بھیس بدل بدل کر ساجیہ فوج کے امراء سے ملتا تھا۔ اور ان کو قاہرہ کے خلاف بھڑکاتا تھا۔ چنانچہ انہوں نے ۵ جمادی الاول ۳۲۲ھ کو قصر خستہ پر یورش کی۔ قاہرہ مخموٹھا بھاگنے کے لئے دروازہ ہی ڈھونڈتا رہ گیا۔ سپاہیوں نے پکڑ کر اس کی آنکھوں میں نیل کی سلانی پھیر دی۔

قاہرہ جامع عیوب تھا۔ ظالم بے وفا۔ مکار۔ اور اپنا سارا وقت غناء اور شراب میں برباد کرتا تھا۔

راضی (۲۰)

خلافت ۵ جمادی الاول ۳۲۲ھ سے ۵ ربیع الاول ۳۲۹ھ ہجری تک

چھ سال دس مہینے دس روز

ابوالعباس احمد بن مقتدر قطلم نامی ایک کنیز کے شکم سے ۲۹۷ھ میں پیدا ہوا تھا۔ قاہرہ کے قید ہونے پر ۵ جمادی الاول ۳۲۲ھ مطابق ۲۳ اپریل ۹۳۴ء کو امراء نے اس کو اور اسکی والدہ کو مجلس سے نکالا۔ اس کے ہاتھ پر خلافت کی بیعت کی۔ اور راضی باللہ لقب رکھا۔

وزارت

راضی کے آغاز عہد میں تمام امور وزیر ابن مقلہ اور محمد بن یاقوت کے اختیار میں تھے لیکن انہیں باہم عداوت ہو گئی۔ کیونکہ محمد بن یاقوت اپنے استبداد و سلطنت پر حاوی ہو گیا۔ ابن مقلہ کے ہاتھ میں کوئی اختیار باقی نہیں رہا۔ اس نے خلیفہ سے ابن یاقوت کی شکایت شروع کی خلیفہ نے ۳۲۳ھ میں محمد بن یاقوت اور اس کے بھائی مظفر کو جبکہ وہ دونوں دربار میں حاضر تھے، گرفتار کر کے قید خانہ میں بھیج دیا۔ محمد قید ہی میں مر گیا۔ لیکن مظفر کو ابن مقلہ نے اس بات کا عہد لیکر کہ وہ اسکی حمایت کرے گا آزاد کر دیا۔

مظفر کو اس بات کا یقین تھا کہ ابن مقلہ نے میرے بھائی کو قید خانہ میں بند کر دیا ہلاک کرایا ہے۔ اس لئے اس نے رہائی پا کر فوج کو اس کے خلاف بھڑکایا انھوں نے ابن مقلہ کو پکڑ لیا۔ اور خلیفہ کو مطلع کیا۔ مجبوراً اس نے بھی اپنی پسندیدگی کا اظہار کیا اور وزارت علی بن عیسیٰ کے سپرد کرنی چاہی۔ اس نے پیرانہ سالی کی وجہ سے انکار کیا۔ اس لئے اس کے بھائی عبد الرحمن کو اس منصب پر مقرر کیا۔ اس نے ابن مقلہ سے تاوان وصول کیا۔

عبد الرحمن نے خزانہ خالی، ملک ویران اور سلطنت کے ہر شعبہ کو اتر پاتا۔ اس کو اصلاح سے سخت مایوسی ہوئی۔ اس لئے استعفار دیا لیکن خلیفہ نے منظور نہیں کیا بلکہ اس کی گرفتاری کا حکم دیا۔ اور اس سے ۷ ہزار اور اس کے بھائی علی بن عیسیٰ سے جس کے مشورہ سے اس کو وزیر بنایا تھا ایک لاکھ دینار جرمانہ وصول کیا۔

ابو جعفر

عبد الرحمن کے بعد ابو جعفر کرخی وزارت پر آیا۔ بیت المال کی ادھر یہ حالت تھی

کہ ایک پیسہ اس میں نہیں تھا۔ ادھر محمد بن رائق والی بصرہ اور ابو عبد اللہ
بریدی والی اہواز دونوں نے اپنے اپنے یہاں کے خراج روک لئے اور ابن بوہینے
صوبہ فارس لے لیا۔ مطالبات کی کثرت اور بے مانگی سے ابو جعفر تنگ آکر
بن مہینہ کے بعد روپوش ہو گیا۔ اس کی جگہ پر ابو القاسم سلیمان بن حسن بلایا
گیا۔ لیکن وہ بھی ایسی حالت میں کیا کر سکتا تھا۔

امیر الامراء

مجبور ہو کر خلیفہ نے ابن رائق سے خط و کتابت کی۔ اسکو بغداد میں بلایا۔ او
خلافت کے کل صوبوں کا دفتر خراج سپرد کر کے اس کا لقب امیر الامراء رکھا۔ وزارت
کا دفتر ٹوٹ گیا اور کل اختیارات ابن رائق کے ہاتھ میں آگئے۔ سارا مال یہ اسی کے پاس
تھا۔ وہ جس طرح چاہتا صرف کرتا خلیفہ کو بقدر گزارہ کے دیدیتا تھا۔

ابو الفتح جعفر بن فرات اس زمانہ میں شام اور مصر کے خراج کا والی تھا۔ ابن
رائق نے اس امید پر کہ وہ اگر بغداد میں وزارت پر آجائے تو ان صوبوں کا خراج
بھی یہاں آنے لگے گا۔ خلیفہ کی طرف سے لکھا کہ تم آکر وزارت کا عہدہ اپنے ہاتھ
میں لو۔ اس نے منظور کر لیا۔ خلیفہ نے ہمت میں اس کے استقبال کے لئے امراء
کو بھیجا۔ اور بغداد پہنچنے پر وزارت کا خلعت عطا کیا۔ وہ برائے نام خلیفہ کا اور
حقیقت میں ابن رائق کا وزیر تھا۔

بریدی کو قابو میں لانے کے لئے ابن رائق خلیفہ کو اپنے ساتھ لیکر واسط کی طرف
گیا۔ وہاں سے اس کے ساتھ خط و کتابت شروع کی۔ پھر اہواز کی طرف پیش قدمی کا
اعلان کیا۔ بریدی نے یہ سن کر لکھا کہ اس طرف آنے کی ضرورت نہیں ہے۔ میں سالانہ

تین لاکھ ساٹھ ہزار دینار تیس ہزار ماہوار کے حساب سے بارہ قسطوں میں بھیجتا رہوں گا۔ خلیفہ نے منظور کر لیا۔ اور بغداد میں واپس آ گیا۔ لیکن بریدی نے ایک دینار بھی نہیں بھیجا۔ ابن رائق نے اس کو لکھا کہ تم وزارت پر آ جاؤ۔ اگر خود نہیں آ سکتے ہو تو کسی کو اپنا نائب بنا کر بھیجو۔ اس نے احمد بن علی کو اپنی طرف سے بھیج دیا۔ ابن رائق نے اس کے ساتھ بہت اچھا برتاؤ رکھا اور ازراہ تالیف قلب بریدی کے بھائی ابو یوسف کو بصرہ کا والی مقرر کر دیا۔

ابو عبد اللہ بریدی نے اس حکم کے مطابق اپنے بھائی کو ایک فوج دیکر بھیجا۔ اس نے آ کر بصرہ پر قبضہ کیا۔ اب اہواز سے بصرہ تک بریدیوں کی حکومت قائم ہو گئی اور انھوں نے اور بھی خود سری اختیار کی۔ ابن رائق نے مجبوراً حکم دیلی اور بدر خزشی کو فوج کے ساتھ ان کی سرکوبی کے لئے روانہ کیا۔ حکم نے پہونچ کر سوس پر قبضہ کیا۔ پھر تتر پر بڑھا۔ ابو عبد اللہ بریدی مع اپنے بھائی کے تین لاکھ درہم اور ساز و سامان لے کر کشتی میں سوا ہو کر بھاگا۔ راستہ میں کشتی ڈوب گئی۔ اور بڑی مشکو سے یہ دونوں بھائی اپنی جانیں بچا سکے۔ ابلہ میں پہونچے۔ وہاں سے اعمیاں اہل بصرہ کو ابن رائق کے پاس بھیجا۔ کہ ہم معافی کے طالب ہیں۔ ہمارے ساتھ مہربانی کا سلوک کیا جائے اور فوجیں واپس بلالی جائیں۔ لیکن اس نے منظور نہیں کیا۔ اس لئے یہ دونوں اہل بصرہ کو اپنے ساتھ ملا کر مقابلہ کے لئے تیار ہو گئے اور ابن رائق کی فوج کو شکست دیدی۔ آخر میں ابن رائق خود فوج لے کر آیا اور حکم کو بھی جو اہواز پر قابض تھا بلایا۔ لیکن بریدیوں سے ہزیمت اٹھا کر واپس گیا۔

بریدی نے عماد الدولہ بن بویہ کو عراق کی طمع دلا کر اپنے ساتھ ملا لیا۔ اس نے

اپنے بھائی معز الدولہ کے ہمراہ فوج بھیجی جس نے بچکم کو اہواز سے نکال دیا وہ واسط میں آ گیا۔

لیکن بریدی اور معز الدولہ میں زیادہ عرصہ تک صفائی نہیں رہ سکی کیونکہ دونوں کے اغراض مختلف تھے۔ ان کی باہمی منافست کا نتیجہ یہ ہوا کہ بچکم نے سوس اور جندلیا پور پر قبضہ کر لیا۔ اہواز بریدیوں نے لیا اور صرف عسکر مکرّم معز الدولہ کے ہاتھ آیا۔ اس نے بریدیوں سے جنگ کی اور آخر کار انکو اہواز سے نکال دیا۔

ابن رائق کا حال بغداد میں نہایت ابر ہو گیا۔ کیونکہ مال کی سخت قلت تھی۔ ادھر اس کے خاص معتمد بچکم نے بھی واسط کا خراج بند کر دیا۔ اور ابن مقلہ کے توسط سے دربار خلافت میں اپنی امیر الامرائی کی کوشش کرنے لگا۔ خلیفہ نے منظور کر لیا۔ چنانچہ بچکم بغداد کی طرف آیا۔ ابن رائق نے مقابلہ میں صفا رائی کی لیکن شکست کھائی اور ۱۳ ذیقعدہ ۳۲۶ھ میں بچکم بغداد میں داخل ہو گیا۔ خلیفہ نے امیر الامرائی کا منصب اس کو عطا کیا۔ ابن رائق روپوش ہو گیا۔

۳۲۷ھ میں ناصر الدولہ بن حمدان نے موصل کا خراج روک دیا۔ بچکم خلیفہ کو ساتھ لے کر اس طرف گیا اور اس کو مغلوب کر کے رقم وصول کی۔ ادھر ابن رائق بغداد کو خالی پا کر ظاہر ہوا اور اسپر قبضہ کر لیا۔ خلیفہ نے یہ سن کر ابن حمدان کے ساتھ لاکھ درہم صلح کر لی۔ اور بغداد کی طرف پلٹا۔ ابن رائق نے خط بھیج کر صلح کی سلسلہ جنابانی کی۔ سفیروں کی آمد و رفت کے بعد خلیفہ نے اس کو دیار مضر حران جند قنترین اور عوامہم کی ولایت پر بھیج دیا۔ اور خود بغداد میں داخل ہوا۔

بچکم نے کوشش شروع کی کہ ابن بویہ سے اہواز اور جبل چھین لے۔ بریدی کو اپنے

ساتھ متفق کیا۔ ایک فوج اس کی امداد کے لئے بھیجی۔ اور لکھا کہ تم ابواز کی طرف بڑھو۔ میں بلاذ جبل پر حملہ کرتا ہوں۔ لیکن چونکہ دلوں میں باہم صفائی نہیں تھی اس وجہ سے حکم کو یہ خطرہ ہوا کہ اگر میں اس طرف گیا تو بریدی بغداد میں آکر امیر الامرائی حاصل کر لے گا۔ چنانچہ بجائے جبل کے واسطے کی طرف گیا۔ اور وہاں سے بریدی کو نکال دیا۔

مذہبی تنازعات

راضی کے ہمد میں ادھر امراء میں یہ سیاسی لڑائیاں سلسلہ وار جاری تھیں ادھر خود پایہ تخت میں برہاری جنابلہ کی قوت اس قدر بڑھ گئی کہ احتساب انھوں نے اپنے ہاتھ میں لے لیا۔ جہاں کسی مطرب کو دیکھتے دڑے سے اس کی خیر لیتے۔ غنائ کے آلات اور مزامیر توڑتے۔ کسی مرد کو اگر عورت کے ساتھ گذرنا ہوا دیکھتے تو اس سے قسم لیتے کہ محرم ہے۔ ورنہ مجرم قرار دے کر کوڑے مارتے۔ بیع و شراہ میں دست اندازی کرتے۔ شرابیوں کو سزائیں دیتے۔ اور شراب کے برتن توڑ ڈالتے۔ غرض بغداد والے ان کی سخت گیریوں سے تنگ آ گئے۔

پدر خشنی نے ان شکایات کو سنکر شہر میں اعلان کرایا کہ دو جنبل ایک ساتھ مل کر راستہ میں نہ چلیں۔ مذہبی بحثیں نہ کریں۔ ان کے پیش نمازرات کی نمازوں میں شافعی مذہب کے مطابق۔ اگر بسم اللہ جہر سے نہ کہیں تو امامت نہ کرنے پائیں۔

جنابلہ اس پر بہت برا فروختہ ہو گئے۔ اور مخالفت کی شافیوں کا مسجدوں میں آنا بند کر دیا۔ اگر اتفاقاً ان میں سے کوئی آجاتا تو انہوں کو اس کے مقابلہ میں کھڑا کر دیتے جو اپنی لالٹھیوں سے مار کر اس کو گرا دیتے کبھی کبھی ہلاک بھی کر ڈالتے۔ خلیفہ راضی باللہ نے ایک فرمان ان کے نام جاری کیا جو انکو

سنایا گیا۔ اس کا خلاصہ یہ تھا:

تم دین کے نام سے جو حرکات کر رہے ہو نہایت ناشائستہ ہیں۔ تمہارا یہ اعتقاد کس قدر غلط ہے کہ تم اللہ تعالیٰ کو اپنی منحوس اور ذلیل صورتوں کے مشابہ مانتے ہو۔ اس کے ہاتھ پاؤں، انگلیاں اور پتیلی وغیرہ نیز اس کے آسمان پر صعود اور نزول کے قائل ہو بہترین آنکھ پر طعنہ زنی کرتے ہو۔ اور اپنی خرافات بدعات کی طرف جن پر نہ قرآن شاہد ہے۔ نہ حدیث لوگوں کو بلاتے ہو۔ زیارت قبور سے تم کو انکار ہے مگر خود محض ایک معمولی شخص (برہاری) کی قبر پر مجتمع ہوتے ہو۔ اور اس کی طرف رسولوں کے معجزے اور اولیاء کی کرامات منسوب کرتے ہو۔ حالانکہ نہ وہ شرفا میں سے تھا نہ آل رسول میں سے۔

حقیقت یہ ہے کہ شیطان نے تمہارے اعمال کو تمہاری نگاہوں میں پسندیدہ بنا رکھا ہے۔ اب امیر المؤمنین نے اس بات پر نچتہ قسم کھائی ہے جس کا پورا کرنا لازم ہے کہ اگر تم اپنے اس غلط مذہب اور بُرے طریقے سے باز نہ آؤ گے۔ تو وہ تمہارے مقابلہ میں تلوار سے کام لے گا۔ اور تم کو قتل منتشر اور متفرق کر کے تمہارے گھروں میں آگ لگا دے گا۔

اس اعلان سے جو حنا بلہ کی حرکات سے کچھ کم احمقانہ نہیں ہو اندازہ کیا جاسکتا ہے کہ تنازعہ کس حد تک پہنچ گیا تھا۔ اور جہاں فرقوں میں اس قسم کے مذہبی جھگڑے برپا ہو جائیں وہاں بجز ذلت اور خواری کے کسی فلاح اور بہبودی کی امیدیں کھنی چاہیئے۔

قرامطہ

یہ جماعت بدستور ملک میں فساد اور غارتگری میں مصروف تھی۔ حاجیوں کا قافلہ

ان کا عزیز ترین شکار تھا۔

۳۲۲ھ میں محمد بن یاقوت نے ابو طاہر کے پاس لکھا کہ اگر تم خلیفہ کی اطاعت کرو تو جس قدر حصہ ملک تمہارے قبضہ میں ہے اس کی ولایت کا فرمان تمہارے نام لکھوا دیا جائے۔ اس سے یہ بھی درخواست کی کہ قافلہ حجاج کو نہ لوٹے اور حجر اسود کو خانہ کعبہ میں واپس کر دے۔

ابو طاہر نے لکھا کہ حاجیوں کے قافلہ کو میں نہیں لوٹوں گا۔ لیکن حجر اسود بلا حکم امام مہدی علیہ السلام فاطمی کے واپس نہیں کیا جاسکتا۔ اگر تم بصرہ سے میرے لئے سامان رسد بھیجو تو میں ہجر میں تمہارے خلیفہ کا خطبہ جاری کر دوں۔

چنانچہ اس سال اس نے حاجیوں کو نہیں چھوڑا۔ مگر ۳۲۳ھ میں پھر لوٹ لیا اور اس سال اس کے خوف سے کوئی حج کو نہیں جاسکا۔

۳۲۶ھ میں قرمطیوں میں خود باہمی فتنہ پڑ گیا جس کی وجہ سے ان کی قوت ٹوٹ گئی اور غارتگری اور فتنہ انگیزی میں کمی واقع ہو گئی۔

احوال خارجیہ

افریقہ میں علیہ السلام مہدی فاطمی کی طاقت بڑھ رہی تھی۔ مصر پر کسی بار اس نے چڑھائی کی۔ لیکن وہاں محمد خشید بن طنج نے جو آل طولون کے موالی میں سے تھا۔ ۳۲۳ھ میں اپنی حکومت قائم کر لی۔ جو ۳۵۸ھ تک اس کے اعقاب میں رہی۔ اس کے بعد فاطمیوں نے لے لی۔

اشیدی خاندان میں سے حسب ذیل لوگ ہوئے۔

- ۳۴۶- (۲) ابوالقاسم النوبور بن اشید
 ۳۵۵- (۳) ابوالحسن علی بن اشید
 ۳۵۷- (۴) ابوالمسک کافور مولے اشید
 ۳۵۸- (۵) ابوالفوارس احمد بن علی بن اشید
 رومیوں کی تاخت و تاراج بھی اسلامی سرحدوں پر سلسلہ وار جاری تھی۔

صفات راضی

راضی نیک سیرت۔ فیاض اور صاحب علم تھا۔ علماء و فضلاء کی صحبت کو پسند کرتا تھا۔ ادب سے ذوق رکھتا تھا۔ اور شعر بھی کہتا تھا۔ اس کے اشعار کا ایک مجموعہ بھی مدون کیا گیا ہے۔

بغداد کی خلافت اگرچہ صرف نام کی رہ گئی تھی۔ لیکن اس کے عہد تک دربار کے آئین و رسوم پرانے دستور کے مطابق تھے اور حشم و خدم و حجاب وغیرہ اپنے اپنے عہدوں پر تھے۔ یہی آخری عباسی خلیفہ ہے۔ جس کے دربار میں خلافت کی شان کی جھلک کچھ باقی تھی۔ اور انتظام ملک میں بھی کسی قدر دخل رکھتا تھا۔ جمعہ کے دن منبر پر خطبہ بھی پڑھتا تھا۔ اس کے بعد سے یہ سارے سلسلے ختم ہو گئے۔ کیونکہ امیر الامرائی کا عہدہ اس کے زمانہ میں ایسا قائم ہو گیا کہ جملہ امور کا حل و عقد اسی کے اختیار میں چلا گیا۔ اور خلیفہ کا کوئی نفوذ اور اقتدار باقی نہیں رہا۔

۵ ربیع الاول ۳۲۹ھ مطابق ۱۸ دسمبر ۹۴۱ء کو راضی نے وفات پائی۔

متقی (۲۱)

خلافت ۲۰ ربیع الاول ۳۲۹ھ سے ۲ صفر ۳۳۳ھ تک ۳ سال ۱۱ ماہ۔
 راضی کی وفات کے وقت بحکم واسط میں تھا۔ وہاں سے اس نے اپنے وزیر ابو
 عبد اللہ کوفی کو بغداد میں بھیجا کہ وزیر ابو القاسم بن حسین اور دیگر امراء سے مشورہ کر کے
 کسی کو خلیفہ بنائے۔ ان سب لوگوں نے ابراہیم بن مقتدر کو منتخب کیا۔ چنانچہ ۲ ربیع الاول
 ۳۲۹ھ کو اس کی خلافت کی بیعت ہوئی۔ اس کا لقب متقی اللہ رکھا گیا۔ یہ مقتدر کی
 کنیز خلوب کے بطن سے پیدا ہوا تھا۔

اوائل و اخلیہ

بحکم امیر الامراء تھا۔ اس کی نیابت میں ابو عبد اللہ کوفی جملہ امور خلافت انجام
 دیتا تھا۔ خلیفہ اور اس کے وزیر سلیمان کو کسی قسم کا اختیار حاصل نہیں تھا۔
 بریدی جو بحکم کا حریف تھا امیر الامراء کی آرزو میں بصرہ سے ایک لشکر لیکر روانہ
 ہوا کہ بغداد پر قابض ہو جائے۔ بحکم نے اپنے سپہ سالار توڑون کے ساتھ اسکی مدافعت
 کے لئے فوج بھیجی۔ بریدی نے شکست دیدی۔ اب بحکم خود روانہ ہوا۔ لیکن راستہ میں
 اس کو ایک کرے نے اچانک مار ڈالا۔ یہ قتل خلیفہ کے لئے بہت مفید ثابت ہوا۔ کیونکہ بحکم
 کے گھر پر جب اس نے قبضہ کیا تو وہاں نقد اور سامان تقریباً دس لاکھ دینا کا ملا۔ بحکم کی
 امارت کا کل زمانہ دو سال آٹھ ماہ تھا۔ اس کی ہلاکت کے بعد دیالمہ بھی آکر بریدی سے مل
 گئے جس سے اس کی شوکت بڑھ گئی۔ وہ انکو ساتھ لئے ہوئے بغداد میں داخل ہوا۔
 خلیفہ مقابلہ سے عاجز تھا۔ اس لئے خیر مقدم کیا۔ اور سلامتی کی مبارکباد دی۔

لیکن بریدی امیر الامرائی نہیں حاصل کر سکا۔ کیونکہ اس کے ساتھی اس سے منحرف ہو گئے۔ اس لئے مجبوراً اس کو واپس جانا پڑا۔ اور امیر کورئین نہیں دیا۔ امیر الامرا ہو گیا۔

اس کی حکومت میں ولیمی بغداد میں ظلم و ستم کرنے لگے۔ باشندے ان کے ساتھ لڑنے کو تیار ہوئے۔ کورئین ان جھگڑوں کو روک نہیں سکا اور عام خلفتار برپا ہو گیا۔ خلیفہ نے ابن رائق کو طلب کیا۔ کورئین نے اس کے مقابلہ میں صف آرائی کی۔ لیکن مقام عکبر میں شکست کھائی۔ ابن رائق نے تقریباً چار سو ولیمیوں کو قتل کیا بقیہ کو امان دیدی۔ کورئین بھاگ گیا۔ بریدی نے پھر بغداد پر ایک لشکر بھیجا جس نے اکر قبضہ کر لیا۔ خلیفہ اور ابن رائق دونوں بھاگ موصل کی طرف چلے گئے۔ بریدی کو فوج نے قصر خلافت حرم اور امرار کے مکانات نوٹ لئے۔ درباریوں کو قتل کیا۔ اور ظلم و ستم سے قیامت برپا کر دی۔ یہاں تک کہ بہت سے لوگ اپنے گھروں کو چھوڑ کر نکل گئے۔

معتقی نے ناصر الدولہ بن حمدان والی موصل سے امداد چاہی۔ وہ راضی ہوا لیکن اس خیال سے کہ ابن رائق کی موجودگی میں امیر الامرائی اس کو نہیں مل سکیگی اسکا خاتمہ کر دیا۔ پھر خود مع اپنے بھائی کے فوج لیکر بغداد کی طرف چلا۔ جب قریب پہنچا تو ابوالحسین بریدی وہاں سے نکل گیا۔ خلیفہ بغداد میں داخل ہوا۔ اور ناصر الدولہ کو امیر الامرائی کا خلعت اور اس کے بھائی کو سیف الدولہ کا خطاب عطا فرمایا۔ بغداد سے سیف الدولہ بریدی کے تعاقب میں واسط کی طرف بڑھا۔ وہی فرسخ پر مقابلہ ہو گیا۔ سخت جنگ کے بعد شکست کھائی۔ اور مدائن میں چلا گیا۔ وہاں اسکے بھائی ناصر الدولہ نے تازہ دم فوج اس کے ساتھ کر دی۔ اس نے جا کر بریدی کو شکست دی۔

اور واسط پر قبضہ کر لیا۔ بریدی بصرہ کی طرف چلا سیف الدولہ نے اس کا پیچھا کرنے کیلئے ناصر الدولہ سے مزید فوج کی درخواست کی۔ اس نے دینے سے انکار کیا جس کی وجہ سے دونوں بھائیوں میں کشیدگی واقع ہو گئی۔ ناصر الدولہ امیر الامرائی کو چھوڑ کر موصل میں چلا گیا۔ متقی نے اس کی جگہ پر ولیمی سپہ سالار تو زون کو بلا یا۔ لیکن اس کی جہالت اور سختی سے خود اس کو اپنی جان کا خطرہ ہو گیا۔ چنانچہ بغداد کو چھوڑ کر پھر موصل میں ناصر الدولہ کے پاس چلا گیا۔ تو زون نے اس کا پیچھا کیا۔ تکریت میں سیف الدولہ نے خلیفہ کے حکم سے اس کو روکا اور نہر بیت وی اسکے بعد موصل کی طرف گیا۔ وہاں سے خلیفہ کو لئے ہوئے نصیبین کی طرف آیا۔ اور تو زون سے صلح کی مراسلت کی اس نے ۳۶ لاکھ درہم لے کر مصالحت کی اور خلیفہ کو امان دیکر بغداد میں بلا یا اسکی زمیں بوسی کی اور اپنی اطاعت اور فرمانبرداری کا یقین دلایا۔ لیکن تھوڑے ہی دنوں کے بعد اسکو اپنے آدمیوں کے سپرد کر دیا جنہوں نے ۲ صفر ۳۳۳ھ مطابق ۱۲ اکتوبر ۹۴۴ء کو اسکی آنکھوں میں نیل کی سلائی پھیر کر اندھا کر دیا۔ اور تخت سے اتار دیا۔

مستکفی (۲۲)

خلافت ۲ صفر ۳۳۳ھ سے ۱۲ جمادی الثانی ۳۳۴ھ تک

ایک سال تین ماہ اکیس روز

ابوالقاسم عبداللہ مستکفی باللہ بن مکتفی بن معتضد متقی کے بعد ۲ صفر ۳۳۳ھ

کو تو زون نے اس کو خلیفہ بنایا۔ اس کے عہد میں عباسی خلافت ولیمیوں کی ماتحتی میں آگئی۔ اس لئے ان کا مختصر حال بیان کر دینا ضروری ہے۔

دیالمہ

بلادِ دیلم جس کو جیلان بھی کہتے ہیں اور جس کا شہ نشین شہر رودبار تھا بحرِ خزر کے جنوبی غربی ساحل پر واقع ہے۔ زمانہ قدیم میں یہ ایران کا ایک صوبہ تھا۔ لیکن یہاں کے باشندے دیالمہ کہے جاتے تھے جو نسل میں فارسی عنصر سے بالکل جدا گانہ تھے۔

حضرت عمرؓ کے زمانہ میں یہ خطہ اسلامی مفتوحات میں شامل ہوا۔ دیالمہ نے جزیہ صلح کر لی۔ اور اپنی بے پرستی پر قائم رہے۔ اسلامی فتح سے ان کی شجاعت اور بسالت میں کوئی فرق نہیں آیا۔

انھیں کے متصل بلادِ طبرستان تھا۔ وہاں کے اکثر باشندوں نے اسلام کو قبول کر لیا۔ دیالمہ ان کے ساتھ مصالحت رکھتے تھے اور باہم کسی قسم کی منازعت نہیں تھی۔ ابتداء سے عباسیوں کے عہد تک یہی حالت قائم رہی۔

خلیفہ مستعین عباسی نے جیسا کہ ہم اس کے عہد کے بیان میں لکھ چکے ہیں جب محمد بن طاہر کو حدودِ طبرستان کے قریب کلار اور سالوس جاگیریں دئے اور اس کے کارندہ چاہر بن ہارون نے وہاں جا کر ان کے ساتھ ان زمینوں اور چراگاہوں پر بھی قبضہ کر لیا۔ جن میں طبرستانیوں کے مویشی چرا کرتے تھے تو وہ لوگ مخالفت پر آمادہ ہوئے۔ حسن بن زید کو جو رے میں مقیم تھا بلا کر اپنا امیر بنایا۔ اور ولیمیوں کو بھی اپنے ساتھ ملا لیا۔

اس قوت سے حسن نے آلِ طاہر کے عمال کو وہاں سے نکال دیا۔ ۲۷۱ھ میں اس نے انتقال کیا۔ اس کی جگہ اس کا بھائی محمد بن زید امیر ہوا لیکن اس کا عہد اضطراب میں گذرا یہاں تک کہ ۲۸۷ھ میں وہ قتل کر دیا گیا۔

حسن اور محمد کی وجہ سے بلادِ ولیم میں اسلام پھیل گیا۔ اس کے بعد ایک شخص حسن بن علی اطروش اس ملک میں پہنچا۔ اس نے متواتر تیرہ سال تک اسلام کی تبلیغ کی۔ جس سے دیالمہ کثرت کے ساتھ اس دین میں داخل ہو گئے۔ اور جا بجا مسجدیں تعمیر ہونے لگیں۔

حدودِ ولیم پر آلِ سامان کے متعدد حصار تھے۔ خاص کر سا لوس میں نہایت مضبوط قلعہ تھا۔ ولیمیوں کے اسلام لانے کے بعد انکی ضرورت نہیں سمجھی گئی۔ اور وہ ڈھا دیے گئے۔

طبرستان میں آلِ سامان کے عمال ظلم و ستم کرتے تھے۔ اطروش نے دیالمہ کو ابھارا کہ ان کو نکال دیں لیکن وہ اس وجہ سے راضی نہیں ہوئے کہ عبد اللہ بن محمد بن نوح امیر طبرستان سے ان کے ساتھ سلوک کئے تھے۔ عبد اللہ کی موت کے بعد وہاں ایک دوسرا والی آیا جس نے دیالمہ کے ساتھ بد سلوکی کی۔ اور ان سے تعلقات منقطع کر لئے۔ اطروش نے موقع پا کر انکو اکسایا۔ لیلے بن نعمان اور ماکان بن کالی ولیمیوں کے دو امیر اپنی قوم کو لے کر طبرستان کی طرف بڑھے اور اسپر اطروش کے نام سے قبضہ کر لیا۔

اطروش ۳۳ھ میں انتقال کر گیا۔ اس کے بعد طبرستان اس کے دونوں بیٹوں حسن اور ابوالقاسم کے ہاتھ میں رہا۔ لیکن اسلی فرمانروا اطروش کا داماد حسن بن قاسم داعی تھا۔ اس نے ۳۹ھ میں لیلے بن نعمان کو نیشاپور کی طرف بھیجا کہ آلِ سامان کے ہاتھوں سے اس کو تھپین لے۔ وہاں سخت جنگ ہوئی۔ جس میں لیلے مقتول ہوا اور اس کی فوج ہزیمت اٹھا کر بھاگی۔ سامانیوں نے بڑھ کر جرجان پر بھی قبضہ کر لیا۔ ماکان بن کالی جو لیلے کے بعد دیالمہ کا سب سے بڑا سردار ہو گیا تھا۔ اپنی جماعت کو لے کر آیا۔ سامانی جہ جہان چھوڑ کر چلے گئے۔ اس نے وہاں اپنے بھائی ابوالحسن

کو والی مقرر کر دیا۔

ماکان کی جمعیت میں ایک شخص اسفار بن شیروہ نہایت تدمزاج اور بدبیرت تھا۔ اس وجہ سے نکال دیا گیا وہ آل سامان کے نائب بکر بن محمد والی نیشاپور کے پاس چلا گیا۔ اس نے فوج دے کر اس کو جرجان کی طرف بھیجا۔ وہاں اس نے قبضہ کر لیا۔ ماکان کا بھائی ابو الحسن خود اپنے ہی آدمیوں کے ہاتھ سے ہلاک ہوا۔

اسفار نے جرجان میں قدم جا کر مرواد و ایچ بن زیار جیلی کو جو ایک نامی بلخی رئیس تھا بلا کر اپنی فوج کا سپہ سالار مقرر کیا۔ اس نے طبرستان پر قبضہ کیا۔ حسن بن قائم داعی اس وقت رے میں تھا۔ وہاں سے فوج لیکر آیا۔ ساریہ کے متصل فریقین کا مقابلہ ہوا۔ حسن مارا گیا۔ اور اس کی فوج نے شکست کھائی۔ اب طبرستان رے۔ جرجان۔ قزوین۔ بخارا۔ اہر۔ قم۔ اور کرج وغیرہ سب اسفار کے قبضہ میں آگئے۔ لیکن چونکہ وہ آل سامان سے لڑنے کی طاقت نہیں رکھتا تھا اس وجہ سے ان کا ماتحت رہا۔ ساریہ کو اپنا مرکز بنایا۔ تھوٹے دنوں کے بعد حدود دہلیم کے سب سے نامی قلعہ الموت پر بھی قبضہ کر لیا۔

اس وسیع حکومت کے قائم ہو جانے کے بعد اس کے دل میں خود مختاری کی خواہش پیدا ہوئی۔ اور چاہا کہ مقام رے میں سونے کا تخت اور تاج بنو کر اپنی استقلال کا دعویٰ کرے۔ سعید بن نصر والی بخارا نے یہ سن کر اسپر چڑھائی کی۔ اسفار نے دب کر صلح کر لی۔ اور اپنے مقبوضات میں سامانی خطبہ اور سکہ بجالا رکھا۔ اسفار کی سخت مزاجی کی وجہ سے اس کے تمام اہل اس سے بیزار ہو گئے۔ آخر کے مشورہ سے مرواد و ایچ سپہ سالار نے ۳۱۶ھ میں اسکو قتل کر ڈالا۔ اور خود امیر بن گیا۔ اس کے حسن خلق کی وجہ سے دیالمہ اس کے گرد پروانوں کی طرح جمع ہو گئے۔

اور اس کی شوکت اور قوت بہت بڑھ گئی۔ رعب اس قدر تھا کہ بحرِ حاجبوں کے اس کے دربار میں کسی کولب کشتائی کی طاقت نہیں تھی۔ شاہانہ مرصع تاج سر پر رکھتا تھا اور سونے کے تخت پر جلوں کرتا تھا۔ فوجیں دور وید صفا بستہ کھڑی رہتی تھیں۔

اس نے ہمدان پر بھی قبضہ کر لیا۔ پھر اصفہان اور ابواز بھی لے لیا۔ اور خلیفہ مقتدر کو لکھا کہ ان کا خراج دو لاکھ درہم سالانہ بھیجا کروں گا۔ اس کے لئے سوائے منظومی کے کیا چارہ تھا۔

۳۲۰ء میں بلادِ جیلان سے اپنے بھائی وشمگیر کو بھی بلا لیا۔ اسی اثنائے اعیانِ ولیم میں سے بویہ ولیمی کے تین بیٹے علی۔ حسن اور احمد جو ماکان بن کالی کی فوج میں تھے مرداویج کے پاس آگئے۔ اس نے ان کے ساتھ اچھا برتاؤ کیا۔ اور علی بن بویہ کو کرج کا عامل مقرر کر کے بھیج دیا۔ یہی شخص دولتِ دیالمہ کا بانی ہے۔ ابن ہلال صابی نے کتاب التاج میں بویہ کے نسب کو بہرام گورتک پہنچایا ہے۔ اس پر البوریجان بیرونی لکھتا ہے کہ سلطنت حاصل کرنے کے بعد حاشیہ نشین بادشاہوں کے شجرہ نسب کو اسی طرح مرتب کر لیتے ہیں۔ ورنہ دیالمہ میں سلسلہ نسب یاد رکھنے کا مطلق دستور نہ تھا۔ لیکن خود اس نے اپنی کتاب آثار الباقیہ میں جس کو شمس المعالی قاموس بن دشگیر کے نام پر لکھا ہے۔ دشگیر ولیمی کے نسب کو ایک طرف سے اسپہد طبرستان اور دوسری طرف سے نوشیرواں کے باپ قباو سے لے جا کر ملایا ہے۔

علی بن بویہ نے اپنے جو دو کرم سے اہل کرج کو اپنا گرویدہ بنا لیا۔ مرداویج اسکی طرف سے بدگمان ہوا۔ اور چاہا کہ اس کو کسی بہانہ سے بلا کر قید کر دے۔ لیکن وہ نہیں

آیا اور شیرزاو کو جو دیالہ کا ایک نامی سردار تھا اپنے ساتھ ملا کر صفہان کی طرف بڑھا۔ اور اسپر قبضہ کر لیا۔

مرداو تاج نے اس کے مقابلہ کے لئے اپنے بھائی دشمنگیر کو فوج کے ساتھ بھیجا۔ علی بن بوہ صفہان چھوڑ کر ارجان کی طرف چلا۔ وہاں کا امیر ابو بکر بن یاقوت تھا وہ رامہر مز کی طرف بھاگ گیا۔ اس لئے اس نے ذی الحجہ ۳۲۲ھ میں بلا مزاحمت اسپر قبضہ کیا۔ اور سامان رسد وغیرہ حاصل کر کے اپنی فوج کو قومی بنا لیا۔

شیراز سے ابوطالب زید بن علی نے اس کو بلایا کہ یہاں بھی آکر قبضہ کر لو امیر یاقوت تمہارا مقابلہ نہیں کر سکتا۔ علی ارجان سے کوچ کر کے ربیع الثانی ۳۲۲ھ کو نو بندجان میں آیا۔ وہاں یاقوت کے مقدمہ فوج سے مقابلہ ہوا۔ علی نے اسکو شکست دی۔ اس کے چھوٹے بھائی احمد نے جبرک سن اس وقت ۹ سال سے زائد نہ تھا۔ اس معرکہ میں بے نظیر شجاعت کا اظہار کیا جس سے اس کا نام روشن ہو گیا۔ اس کے بعد شیراز پر جا کر قبضہ کیا۔

علی کے عدل و انصاف جس خلق اور برتاؤ کی وجہ سے ہر جگہ کے لوگ اس سے خوش ہوئے خلیفہ راضی کو وزیر ابن مقلہ کے توسط سے اس نے دس لاکھ درہم بھیجے۔ او لکھا کہ آستانہ خلافت کا میں خادم اور مطیع ہوں خلیفہ نے ان تمام مالک کی ولایت کا فرمان اس کے نام لکھ دیا جو اس کے قبضہ میں تھے اور خلعت و لواہ امارت بھی بھیج دیا۔ مرداو تاج کو اس سے سخت قلق ہوا۔ اس نے اپنے بھائی دشمنگیر کو جو صفہان میں پڑا ہوا تھا لکھا کہ تم اس طرف سے علی پر حملہ کرو۔ میں اس طرف سے آتا ہوں دشمنگیر نے شوال ۳۲۲ھ میں رامہر مز اور اہواز پر قبضہ کر لیا۔ علی نے اس کے پاس

تختے اور ہڈیے بھیج کر صلح کر لی۔

مرد اور بیچ اپنے ہم قوموں کو ترکی امراء پر ترجیح دیتا تھا۔ اس وجہ سے انہیں رشک پیدا ہوا۔ اور انھوں نے ۲۳ھ میں اس کو قتل کر ڈالا۔ اس میں حکم او تو زون جن کے تذکرے بغداد کی امیر الامرائی کے ذیل میں ہم لکھ چکے ہیں۔ نیز باروق۔ ابن بفر۔ محمد بن نیال ترجمان وغیرہ شریک تھے۔

اس کے قتل کے بعد ترکوں کی ایک جماعت بجکم کے ساتھ بلاذجل میں رہی۔ اور دوسری ابن بویہ کے پاس آگئی۔ دیالمہ رے میں جا کر شمشگیر کی فوج میں شامل ہو گئے۔

اب بلاذجم میں تین قوتیں جو ایک دوسری کی حریف تھیں قائم ہو گئیں۔

(۱) علی بن بویہ۔ فارس میں۔

(۲) و شمشگیر۔ رے میں۔

(۳) آل سامان۔ ماوراء النہر خراسان میں۔

ان تینوں میں سے ابن بویہ کی قوت میں نشوونما کا مادہ زیادہ تھا۔ اور وہ روز افزوں ترقی پر تھی۔ اس نے اپنے بھائی حسن کو بھیج کر اصفہان پر بھی قبضہ کر لیا پھر شمشگیر کے ساتھ متعدد لڑائیاں کر کے ہمدان۔ قم۔ کاشان۔ رے۔ کرج اور قزوین وغیرہ پر تسلط حاصل کر لیا۔

عراق میں خلیفہ کی قوت سخت کمزور تھی۔ علی نے اپنے بھائی احمد کو فوج دیکر بھیجا۔ اس نے بجکم کو شکست دیکر وہاں قبضہ کر لیا۔ وہ واسط کی طرف چلا گیا۔ احمد چاہتا تھا کہ اس کا تعاقب کرے۔ لیکن اسی درمیان میں امراء بغداد کے خطوط اس کو ملے کہ یہاں

آ کر قبضہ کرو۔ چنانچہ جمادی الثانی ۳۳۴ھ کو وہ بغداد میں داخل ہوا خلیفہ مستکفی نے اس کا استقبال کیا۔ اس نے خلیفہ کے ہاتھ پر بیعت کی خلیفہ نے اس کی سلطنت کو تسلیم کر لیا۔ اور علی کو عماد الدولہ جس کو رکن الدولہ اور احمد کو معز الدولہ کے خطابات عطا کئے۔ اور سگوں پر ان کے نام نقش کرنے کا حکم دیا۔

اس دن سے خلافت عباسیہ کا نیا دور شروع ہوا جس میں سلطنت خلیفہ کے ہاتھ سے بالکل نکل گئی۔ وہ محض ایک بینی رئیس رہ گیا۔ اور اس کی حکومت اس کے محل کی چہار دیواری میں محدود ہو گئی۔ بنی بویہ چونکہ مذہباً شیعہ تھے۔ اسلئے معز الدولہ کی یہ خواہش تھی کہ بنی عباس سے خلافت کو نکال کر کسی علوی کو خلیفہ بنائے لیکن ایک رازدار نے مشورہ دیا کہ یہ مناسب نہیں ہے۔ کیونکہ عباسیوں کی خلافت کو نہ تم صحیح سمجھتے ہو نہ تمہاری فوج۔ اس وجہ سے اگر کسی وقت تم خلیفہ کے قتل یا قید کا حکم دو گے تو کوئی چون و چرا نہیں کرے گا بخلاف اس کے اگر کسی علوی کو خلیفہ بنا دیا تو چونکہ تمہارے عقیدے میں اس کی خلافت صحیح ہوگی اس لئے اگر کسی وقت وہ تمہارے قتل کا حکم دے گا تو خود تمہاری فوج اس کی تعمیل کے لئے تیار ہو جائے گی۔

معز الدولہ نے اس رائے کو پسند کیا۔ چنانچہ خلافت عباسیہ کو باقی رکھا۔ اور خلیفہ کے گزارہ کے جاگیر مقرر کر دی۔

اس وقت ممالک اسلامیہ کی سیاسی حالت یہ تھی۔

۱، اندلس میں بنی امیہ کی سلطنت تھی۔ قائم بالامر عبدالرحمن ناصر تھا جس نے خلافت کا دعویٰ کر دیا تھا۔

(۲) افریقہ میں اوارسہ اور غالبہ کے کھنڈروں پر دولت فاطمیہ قائم ہو چکی تھی۔ یہ لوگ

بھی خلافت کے مدعی تھے۔ اور اپنے کو امیر المؤمنین کہتے تھے۔ عبید اللہ المہدی بانی دولت فاطمیہ کے انتقال کے بعد دوسرا فاطمی خلیفہ اسما عیسیٰ منصور تھا۔

(۳) مصر میں دولت اخیدی قائم تھی۔ اس خاندان کا دوسرا فرمانروا النوجور بن محمد اشید تخت پر تھا۔ یہاں عباسی خلیفہ کے نام کا خطبہ پڑھا جاتا تھا۔

(۴) حلب کا امیر سیف الدولہ علی بن عبداللہ بن حمدان تھا۔ یہ بھی خلیفہ عباسی کا نام خطبہ میں لیتا تھا۔

(۵) جزیرہ فراتیہ میں ناصر الدولہ حسن بن عبداللہ حمدانی کی حکومت تھی۔ خطبہ خلیفہ عباسی کا تھا۔

(۶) عراق بنی بویہ کے قبضہ میں تھا۔ یہاں پہلے خلیفہ عباسی پھر معز الدولہ کا نام خطبوں میں لیا جاتا تھا۔

(۷) عمان۔ بحرین۔ یامہ۔ اور سواد بصرہ میں قرامطہ کا تسلط تھا جو فاطمی امام کا خطبہ پڑھتے تھے۔

(۸) فارس اور اہواز میں خلیفہ عباسی۔ اس کے بعد علی بن بویہ عماد الدولہ کا ذکر خطبہ میں ہوتا تھا۔ بنی بویہ میں چونکہ یہ سب سے بڑا تھا اس لئے امیر الامراء کہا جاتا تھا۔

(۹) بلاد جبل اور رے میں خلیفہ اور رکن الدولہ حسن بن بویہ کا نام لیا جاتا تھا۔

(۱۰) جرجان اور طبرستان آل سامان اور شمشگیر کی باہمی منازعت کے جو لانگاہ تھے۔

(۱۱) خراسان اور ماوراء النہر جس کا صدر مقام بخارا تھا۔ بنی سامان کے زیر حکومت تھے۔ ان میں بھی عباسی خلیفہ کا خطبہ جاری تھا۔

یہ تمام بڑی بڑی قوتیں جو پہلے ایک نظام میں منسلک اور ایک مرکز سے وابستہ تھیں اب بالکل ایک دوسرے سے الگ۔ بلکہ باہم گروہ پر سر پر خاش تھیں اور امت اسلامیہ کا سارا شیرازہ بکھرا ہوا تھا۔

ان میں سے صرف دولت حمدانیہ عربی تھی۔ لیکن وہ بھی خود مختار نہیں تھی بلکہ بنی بویہ کی ماتحت تھی۔ اور ترکی امراء اس پر مسلط ہو گئے تھے۔

خلع مستکفی

معز الدولہ کے بغداد میں آنے کے بعد مستکفی چالیس دن سے زیادہ خلیفہ نہیں رہ سکا۔ کیونکہ اسپر الزام لگایا گیا کہ وہ معز الدولہ کے خلاف سازش کر رہا ہے۔ اس وجہ سے ۱۲ جمادی الثانی ۳۳۱ھ میں تخت سے اتار دیا گیا۔ پہلے دو دہلی خلیفہ کے پاس گئے۔ اس نے خیال کیا کہ یہ میرا ہاتھ کا بوسہ دینا چاہتے ہیں۔ اس لئے ہاتھ ان کی طرف بڑھایا۔ انہوں نے اس کو پکڑ کر تخت سے نیچے کھینچ لیا اور اس کا عامہ کمر میں ڈال کر پاپیادہ معز الدولہ کے پاس لئے گئے۔ وہاں قید کر دیا گیا۔ دہلیمیوں نے قصر خلافت کو نوٹ لیا۔

مطبوع (۲۳)

خلافت ۱۲ جمادی الثانی ۳۳۱ھ سے ۱۵ ذیقعدہ ۳۶۳ھ تک ۲۹ سال ۴ ماہ ۲۸ روز

فضل بن مقتد بن معتضد خلیفہ مستکفی کا چچا زاد بھائی تھا۔ ۱۲ جمادی الثانی ۳۳۱ھ

مطابق ۲۹ جنوری ۱۹۲۶ء کو خلیفہ بنایا گیا۔ اس کا لقب مطیع اللہ رکھا گیا مسالماً حکومت کل بنی بویہ کے ہاتھ میں تھے۔ ان میں اس کو مطلق دخل نہ تھا۔

اس کے عہد میں معز الدولہ اور پھر اس کا بیٹا عز الدولہ تختیار حاکم ہوا۔

معز الدولہ

احمد بن بویہ فاتح عراق۔ یہ اپنے دونوں بھائیوں عماد الدولہ علی بن بویہ والی فارس اور رکن الدولہ حسن بن بویہ فرمان روائے نئے سے چھوٹا تھا۔ اس کے عہد میں عراق جو غلہ کی پیداوار کے لحاظ سے دنیا کا ضمن تھا بالکل ویران ہو گیا جس کے متعدد اسباب تھے۔

۱) معز الدولہ نے عراق کے سارے علاقہ کو اپنی فوج کے امرا میں تقسیم کر دیا۔ ان لوگوں نے کاشتکاروں پر اس قدر مظالم کئے کہ وہ اپنے گھر بار چھوڑ کر دوسرے ملکوں میں نکل گئے۔

(۲) معز الدولہ کی فوج میں دیالہ تھے۔ ان میں اور ترکوں میں عداوت پیدا ہو گئی۔ انھوں نے باہم لڑائی اور لوٹ مار شروع کر دی جس کی وجہ سے قافلوں کی آمد اور تجارت بالکل بند ہو گئی۔ خود بغداد میں غلہ اس قدر گراں ہو گیا کہ وہاں کے لوگ کھانے پر مجبور ہو گئے۔ اور بھوک کی شدت سے بہت سی مخلوق مر گئی۔

(۳) بغداد میں بالعموم اہل سنت تھے جو صحابہ کرام کا احترام کرتے تھے معز الدولہ نے عاشورہ کے دن حکم دیا کہ سب لوگ دکانیں بند رکھیں۔ اور امام حسینؑ کا ماتم کریں۔ عورتیں اپنے بالوں کو کھول کر نوحہ کرتی ہوئی نکلیں۔ اسی طرح ۸ ذی الحجہ کو عبید بن جریج کے جشن منانے کا فرمان شائع کیا۔ لوگ چونکہ ان باتوں کو دین کے خلاف سمجھتے تھے۔ اور ان سے جبراً اس کی تعمیل کرائی جاتی ہے اس وجہ سے شورشیں برپا ہوئیں اور اضطرابات

رو نما ہوئے۔ جا بجا باہم لڑائیاں ہونے لگیں۔ معز الدولہ نے اسپر اور سختی کی چنانچہ
۳۵۱ھ میں مساجد میں صحابہ کبار پر لعنتوں کے اعلانات چسپاں کر لئے۔ اس شیعیت کے
غلبہ کی وجہ سے بہت سے اہل سنت وہاں سے ہجرت کر گئے۔

(۴) ہر طرف سے معز الدولہ کے دشمن کھڑے ہو گئے جن سے سلسلہ وار لڑائیاں
ہونے لگیں۔ ان کی وجہ سے ملک میں سخت ابرمی پھیل گئی۔

شمال میں موصل کا رئیس ناصر الدولہ تھا جو معز الدولہ کی سلطنت لینا چاہتا تھا
جنوب میں بریدی بصرہ کا امیر بھی اگرچہ بنی بویہ کا ماتحت تھا لیکن استقلال کا خواہاں تھا۔ بحرین
کے قرمطی بھی معز الدولہ کے دشمن تھے۔ چنانچہ جب اسے متعدد جنگوں کے بعد بریدی کو بصرہ

نکال دیا تو اس نے ہجر میں جا کر قرامطہ کے پاس پناہ لی۔ وہ امیر عمان کے ساتھ بصرہ پر
حملہ آور ہوئے۔ اور وہاں معز الدولہ کی فوج کے ساتھ نہایت خون ریز جنگ کی۔

ان سب پر مزید یہ کہ واسط اور بصرہ کے درمیان مقام بطیخہ میں عمر ان بن
شاہین نے اپنی حکومت ۳۲۹ھ سے قائم کر رکھی تھی۔ معز الدولہ کی فوجیں اس کے مقابلہ
سے عاجز آگئیں۔ یہ حکومت سنہ ۳۳۰ھ تک رہی۔ امراء کے نام یہ ہیں۔

۳۶۹-۳۲۹

(۱) عمران بن شاہین

۳۶۲-

(۲) حسن بن عمران

۳۶۳-

(۳) ابوالفرج بن عمران

۳۶۳-

(۴) ابوالعالی بن حسن

۳۶۴-

(۵) مظفر وزیر

۴۰۸-

(۶) مہذب الدولہ ابوالحسن

۴۰۸-

(۷) ابن مہذب الدولہ

۴۰۸-

(۸) عبداللہ بن نسی

الغرض معز الدولہ کا سارا عہد بغداد میں اضطراب اور مصیبت کا عہد تھا
اسی کے زمانہ ۳۳۸ھ میں عماد الدولہ علی بن بویہ احرز میں انتقال کر گیا۔ چونکہ اسکے
کوئی بیٹا نہیں تھا۔ اس وجہ سے اس نے اپنے بھتیجے قناخسر و سرپرکن الدولہ
کو جانشینی کے لئے بلا لیا۔ اس کے بعد وہی فارس کا بادشاہ ہوا۔ اس کا لقب
عز الدولہ رکھا گیا۔

معز الدولہ نے ۱۲ ربيع الاول ۳۵۶ھ میں وفات پائی۔ اس کا جانشین

اس کا بیٹا بختیار ہوا۔

عز الدولہ بختیار

اس کے زمانہ میں حالات پہلے سے بھی زیادہ بدتر ہو گئے۔ کیونکہ لہو و لہب
میں مشغول رہتا تھا۔ اور عورتوں میں اپنا وقت گزارتا تھا۔ یہاں تک کہ اسکے دونوں
وزیر ابوالفضل عباس بن حسین اور محمد بن عباس بھی اس سے برگشتہ ہو گئے۔
اس کے عہد میں ناصر الدولہ حمدانی والی موصل کو خود اسکی اولاد نے قتل
کر ڈالا۔ اسکی جگہ اس کا بیٹا ابو تغلب رئیس ہوا۔ عز الدولہ نے اسپر ۲ لاکھ درہم
سالانہ خراج لگایا۔ والی حلب سیف الدولہ بھی گذر گیا۔ یہی عربی کے مشہور شاہ
مستنقبی کا مدوح ہے۔ اس کا جانشین اس کا بیٹا ابو المعالی شریف ہوا۔ مصر میں کافی
اخشیری نے بھی ۳۵۶ھ میں انتقال کیا۔ اس کی وفات سے فاطمیوں کو جو تاںک میں
لگے ہوئے تھے موقع مل گیا چنانچہ معز الدین فاطمی نے اپنے سپہ سالار جوہری کو فوج

دے کر بھیجا۔ اس نے ۳۶ھ میں وہاں فاطمی خلافت کا جھنڈا گاڑ دیا۔
 رکن الدولہ اور وشمگیر میں جنگ جاری تھی ۳۵ھ میں وشمگیر کی وفات کے
 بعد اس کا بیٹا بے ستون تخت نشین ہوا۔ اسکے ساتھ بھی لڑائی ہوتی رہی۔

احوالِ خارجیہ

اسلامی حدود کی حفاظت سیف الدولہ حمدانی کرتا تھا۔ کیونکہ وہ مقامات
 اسی کے قبضہ میں تھے۔ چنانچہ وہ اور اس کا غلام منصر دونوں باری باری سے رومیوں
 کے مقابلہ میں جاتے تھے۔ لیکن ان کی قوت ایسے دشمن کی مدافعت کے لئے جن کے
 واسطے خلافت اسلامیہ خاص اہتمام کیا کرتی تھی کافی نہیں تھی۔

۳۳۵ھ میں سیف الدولہ نے خود فوج لے کر رومیوں پر چڑھائی کی۔
 واپسی میں انھوں نے اس کا راستہ روک کر فوج کو قتل کر ڈالا۔ وہ ایک مختصر جانت
 کے ساتھ مشکل سے اپنی جان بچا سکا۔

۳۴۱ھ میں رومیوں نے شہر سروج پر یورش کر کے باشندوں کو قتل و
 غارت کیا۔ اور مسجدوں کو ڈھا دیا۔

۳۴۳ھ میں سیف الدولہ نے ان پر چڑھائی کی اور خزنہ تک پہنچ گیا۔
 اس کی واپسی کے بعد رومی دیار ربیعہ تک آگئے۔ مہیا فارقین میں آگ لگا دی پھر بحری
 راستہ سے طرسوس پہنچ کر اس کو جلا دیا۔ اور ۸۰۰ مسلمانوں کو ہلاک کر ڈالا۔
 ۳۴۸ھ میں مقام رہا کو لوٹ لیا۔ اور مسلمانوں پر ظلم و ستم کر کے چلے گئے۔
 ان کا ایک آدمی بھی زخمی نہیں ہوا۔ کیونکہ کوئی مقابلہ کرنے والا نہ تھا۔

۳۴۹ھ میں سیف الدولہ انتقام لینے کی غرض سے ان کے ملک میں بڑھا۔

اور دور تک چلا گیا۔ واپسی میں رومیوں نے ایک درہ میں اس کا راستہ روک لیا۔ مسلمان امرانے دوسری طرف سے نکل چلنے کی رائے دی۔ لیکن سیف الدولہ نے اپنے استبداد کی وجہ سے ان کے مشورہ کو قبول نہیں کیا۔ نتیجہ یہ ہوا کہ ساری فوج ہلاک ہو گئی اور خود شخص تین سو آدمیوں کے ساتھ بچ کر آیا۔

۳۵۰ھ میں انطاکیہ کے متطوعین کی ایک جماعت روم کی طرف بڑھی لیکن وہ کمینگا ہوں میں پھیسے ہوئے تھے۔ اچانک حملہ کر کے زیادہ حصہ کو قتل اور بقیہ کو گرفتار کیا۔

۳۵۱ھ میں مستق عین زریہ کی طرف حملہ آور ہوا۔ ۳۵۲ھ اسلامی قلعے فتح کر لئے اور

لاکھوں مسلمانوں کو بے خانماں کر دیا۔ اس کے بعد حلب کی جانب آیا سیف الدولہ نے شکست کھائی۔ اور اس کے اکثر اقربا مقتول ہوئے۔ دستق نے اس کا سارا مال و متاع لوٹ لیا۔ گھر کو بھی منہدم کر دیا۔ نوروز تک تہر کو غارت کیا۔ جب قسامان لے جاسکتا تھا لے گیا۔ بقیہ کو آگ لگا دی۔ اور مسلمانوں کے ۱۲ ہزار بچوں کو پڑا کر لیا گیا۔

۳۵۳ھ میں اس نے مصیصہ کا محاصرہ کیا۔ جا بجائے مسلمان رضا کاروں

کی جماعت مقابلہ کے لئے آئی۔ پانچ ہزار مجاہد خراسان سے پہنچے سیف الدولہ خون انگو اپنے ساتھ لیکر گیا۔ رومی وہاں سے جا چکے تھے۔ اس لئے یہ جماعت واپس چلی آئی۔ ادھر انہوں نے جا کر طرسوس کا محاصرہ کر لیا۔ تین مہینے تک باشدے مدافعت کرتے رہے۔ کہیں سے کوئی امداد نہیں پہنچی۔ آخر کار اللہ تعالیٰ نے ان کی مدد کی۔ رومیوں میں وبا پھیل گئی۔ جسکی وجہ سے وہ محاصرہ اٹھا کر چلے گئے۔

۳۵۴ھ میں قیصر نے مصیصہ کو فتح کر لیا۔ وہاں کے بہت سے مسلمانوں کو تہ تیغ

کر ڈالا۔ اور بقیہ کو اپنے ساتھ لے گیا۔ جن کی تعداد تقریباً دو لاکھ تھی۔ پھر طرسوس کا محاصرہ کیا۔ اہل طرسوس نے امان طلب کی جو اس نے منظور کی۔ لیکن جب شہر کا دروازہ کھول دیا گیا تو حکم دیا کہ جو شخص جس قدر اپنا مال اٹھا سکتا ہو لیکر یہاں سے نکل جائے۔ چنانچہ لوگ انطاکیہ کی طرف چلے گئے۔ اسنے جامع مسجد کو توڑ دیا۔ اس میں گھوٹے باندھے۔ بعض بعض مسلمانوں نے اس مصیبت میں عیسائی مذہب اختیار کر لیا۔

افسوسناک امر یہ ہے کہ آنکھوں کے سامنے سرحد کے مسلمانوں پر بد واقعات گزر رہے تھے لیکن مسلمان امرا اپنے ذاتی اغراض کے لئے باہمد گریہ سر پیکار تھے۔ اور کوئی اس دشمن کی مدافعت کی طرف توجہ نہیں کرتا تھا۔

۳۵۸ھ میں قیصر شام میں آیا۔ طرابلس کو جلا دیا۔ قلعہ عرفہ کو فتح کیا۔ پھر حمص میں پہنچ کر آگ لگا دی اور ساحلی بستیوں کو غارت کر ڈالا۔ نگر کوئی مقابلہ کے لئے نہیں گیا۔

اس حملہ میں اس نے جب قدر مسلمانوں کو لوٹا یا قتل کیا انکا شمار نہیں کیا جاتا۔ ایک لاکھ سے زیادہ ان بچوں کی تعداد تھی جنکو پکڑ کر لے گیا۔ اور نو عمروں کے علاوہ کسی کو گرفتار بھی نہیں کرتا تھا۔ بالعموم جوانوں کو قتل اور بڑھوں کو نکال دیتا تھا۔

رومیوں کی ان دست اندازیوں سے عالم اسلامی میں ایک ہیجان پیدا ہو گیا۔ امام ابو بکر محمد بن اسماعیل بن قتال مروزی شافعی یہ دیکھ کر کہ بنی بویہ قصد رومیوں کے مقابلہ سے گریز کرتے ہیں مشرق میں نفیر عام کا اعلان کیا۔ اور بیس ہزار مجاہدین کی جماعت کو لے کر مغربی مسلمانوں کی حمایت کے لئے روانہ ہوئے۔ راستہ بلا وجہل میں گذرتا تھا۔ رکن الدولہ دہلی نے ازراہ عداوت انکو روک دیا۔ انھوں نے ہر چند کہا

کنم سے ہم کو کوئی غرض نہیں۔ ہم رومیوں کی مدافعت کے لئے جاتے ہیں۔ لیکن اس نے نہیں مانا۔ اور فوج لے کر منتشر کر دیا۔ مجبوراً متفرق ہو کر واپس چلے آئے۔

۲۵۹ھ میں رومیوں نے انطاکیہ پر بھی جو سرحد کا سب سے بڑا مقام تھا قبضہ کر لیا۔ باشندوں کو قتل و غارت کر کے بیس ہزار لڑکوں اور لڑکیوں کو اسیر کیا۔ اسکے بعد حلب کی طرف آئے۔ یہاں سیف الدولہ کا غلام قرعویہ یہ حاکم تھا۔ جس کے ساتھ ابوالمعالی شریف جنگ میں مشغول تھا۔ رومیوں کی خبر سن کر ابوالمعالی بیابان کی طرف بھاگ گیا۔ قرعویہ نے کچھ رقم دیکر ان کے ساتھ صلح کر لی۔

۳۶۱ھ میں رومیوں نے رہا کوہ و بارہ لوٹا۔ پھر جزیرہ میں نصیبین کی طرف آئے۔ وہاں قتل و غارت کیا۔ اور سبتیوں کو جلایا۔ دیار بکر کو بھی تاخت و تاراج کر ڈالا۔ ان مقامات کے باشندے بغداد میں فریاد لیکر پہنچے۔ اور جامع مسجد میں رومیوں کے مظالم بیان کر کے امداد کے خواہاں ہوئے۔ بختیار اس وقت شکار کے لئے باہر گیا ہوا تھا۔ اعیان بغداد رنج سے بھرے ہوئے اس کے پاس گئے۔ اور کہا کہ یہ وقت مسلمانوں کی حمایت کا ہے۔ اس نے وعدہ کیا۔ اور امیر سبکتگین کو بھیجا کہ بغداد میں جا کر جہاد کا اعلان کرے۔ ابو تغلب والی صول کو لکھا کہ تم رسد اور اسلحہ وغیرہ تیار رکھو ہم آتے ہیں۔ اس نے نہایت خوشی سے سامان فراہم کرنا شروع کیا۔

اس کے بعد بختیار نے خلیفہ مطیع سے مالی امداد طلب کی۔ اس نے جواب دیا کہ جو شخص مالک سے خراج وصول کرتا ہے اس کے اوپر جنگ اور اس کے اخراجات کا بار ہے۔ میں کچھ نہیں دے سکتا۔ بختیار نے دھکی دیکر چار لاکھ درہم وصول کئے۔ جس کے لئے خلیفہ کو حرم کے کپڑے۔ زیورات۔ یہاں تک کہ مکانات بھی بیچنے پڑے

یہ رقم جیل گئی تو بختیار نے جنگ کا ارادہ ترک کر کے اس کو اپنی عیاشی میں صرف کرنے کے لئے ۳۲۳ھ میں مستوق آمد کی طرف آیا۔ حضرت اللہ بن ناصر الدولہ حمدانی اور ابو بکر کے بھائی ابو تغلب نے پہنچ کر دونوں طرف سے گھیر لیا۔ رومیوں نے شکست فاش کھائی اور مستوق گرفتار ہوا۔

الغرض مطیع کے عہد میں رومی کے بعد دیگرے سرحدی شہروں کو اپنے قبضہ میں لائے۔ اور جہانگیر ان کا بس چلا مسلمانوں کو قتل و غارت کیا۔ مسلمان امر اور خاص کر بنی بویہ جن کے ہاتھوں میں حکومت اور طاقت تھی اپنی خود غرضانہ لڑائیوں اور عیش پرستیوں میں مصروف ہے اور ان دردناک مظالم کو روکنے کے لئے نہیں اٹھے۔ صرف بنی حمدان جو عربی نژاد تھے اپنی طاقت کے بقدر اسلام کی حمایت اور رومیوں کی مدافعت کرتے رہے۔

خلع مطیع

مطیع خانہ نشین اور بے اختیار تھا۔ اس کا کوئی کارنامہ اس قابل نہیں کہ تاریخ کے صفحات میں ثبت کیا جائے۔ آخر میں اسپر فلاج گر گیا۔ امیر بکتگین نے معذور دیکھ کر ۱۵ ذی قعدہ ۳۶۲ھ مطابق ۱۷ اگست ۹۷۴ء کو خلافت سے اسکو معزول کر دیا۔

طائع (۲۴)

خلافت ۱۵ ذی قعدہ ۳۶۳ھ سے ۲۱ رجب ۳۶۸ھ تک ۷ سال ۸ ماہ ۶ روز۔

ابوالفضل عبدالکریم طائع اللہ بن مطیع بن مقتدر۔ اس کی ولادت ۳۱۷ھ میں ہوئی تھی۔ مطیع کی معزولی کے دن اس کے ہاتھ پر بیعت ہوئی۔

معاصرین

طالع کی خلافت میں عسراق کی حکومت بنی بویہ کے حسب ذیل امراء کے ہاتھ میں رہی۔

- | | |
|--|---------|
| ۱) عزالدولہ تختیار | ۳۶۷ھ تک |
| ۲) عضد الدولہ فناخسرو پسر رکن الدولہ حسن بن بویہ | ۳۶۲ھ |
| ۳) مصممام الدولہ ابوالیجا مرزبان پسر عضد الدولہ | ۳۶۶ھ |
| ۴) شرف الدولہ ابوالفوارس شیردل پسر عضد الدولہ | ۳۶۹ھ |
| ۵) بہار الدولہ ابونصر فیروز پسر عضد الدولہ | |

عراق کے علاوہ بلاد جبال، فارس اور اہواز بھی انھیں کے قبضہ میں تھے۔

فاطمیوں کی خلافت مصر سے شام اور حجاز تک پھیل گئی۔ اور ان مقامات سے عباسی خطبہ منقطع ہو گیا۔

موصل میں عدۃ الدولہ ابوتغلب غصنفر بن ناصر الدولہ رئیس تھا ۳۶۹ھ میں اس کی وفات کے بعد اس کا بیٹا ابوطاہر ابراہیم پسر ابوعبد اللہ حسین جانشین ہوا۔ ۳۷۰ھ میں ابوالذواد محمد بن مسیب بن رافع بن مقلد نے جو بنی عقیل میں سے تھا وہاں قبضہ کر لیا۔ اس وقت سے دولت عقیلی قائم ہو گئی۔ دیار کرب بھی بنی حمدان کے ہاتھوں سے نکل گیا۔ اور وہاں علی حسین بن مروان نے دولت مروانیہ کی بنیاد رکھی۔

شرق میں آل سامان کی حکومت تھی۔ لیکن ماوراء النہر میں ایلیخانی ان کے حدود میں بڑھ رہے تھے۔ اور ادھر غزنین پر امیر سبکتگین نے قبضہ کر لیا تھا۔

بغداد میں بختیار کے تشیع کی وجہ سے سخت فساد برپا ہوا۔ محلہ کرخ کے باشندے جو شیعوں تھے سلطان وقت کو اپنا حامی پا کر اہلسنت کی دل آزاریاں کرنے لگے۔ سنی تاب نہ لا کر مقابلہ کے لئے اٹھے۔ عزالدولہ کی فوج میں ویلی تمام تر شیعوں تھے لیکن ترک سنی تھے۔ امیر سبکتگین جو ان کا سردار تھا سنیوں کی مدد پر تھا۔ سخت مقابلہ کے بعد شیعوں مغلوب ہوئے۔ عزالدولہ نے ترکوں کو دبانے کے لئے رکن الدولہ اور عضد الدولہ سے مدد مانگی۔ رکن الدولہ نے اپنے وزیر ابن عمید کے ہمراہ ایک فوج بھیجی۔ عضد الدولہ عراق پر قبضہ کرنے کی ہوس رکھتا تھا۔ اس وجہ سے خود شکر لے کر آیا۔ اور ترکوں پر فتح حاصل کر کے ۳۶۲ھ میں بغداد میں داخل ہوا۔ بختیار کو قید کر دیا۔ اور اس کی فوج کو احسان و بخشش سے خوش رکھا۔ خلیفہ کے ساتھ بھی مدارات کی اور اس کی جاگیر اور عزت میں اضافہ کیا۔ قصر خلافت بھی تعمیر کر دیا۔

رکن الدولہ نے اپنے بیٹے کی اس حرکت کو پسند نہ کیا۔ اس لئے وہ پھر عراق کو بختیار کے سپرد کر کے شیراز کو واپس چلا آیا۔ لیکن ۳۶۶ھ میں رکن الدولہ کی وفات کے بعد آ کر قبضہ کر لیا۔ اور بختیار کو نکال دیا۔ پھر بنی حمدان سے موصل۔ دبار بکر اور دیار ربیعہ وغیرہ بھی لے لئے۔ اب اس کی حکومت کا رقبہ جزیرہ سے ابواز۔ فارس۔ خیال اور رے تک پہنچ گیا۔ ۳۷۱ھ میں وشمگیر سے جرجان بھی چھین لیا۔

عضد الدولہ آل بویہ میں سب سے زیادہ عاقل۔ دانشمند۔ مدبر۔ علوم و فنون کا مربی اور علماء و فضلاء کا قدردان۔ بیاض اور خوش خلق تھا۔ لائق کارپردازوں کو رکھتا تھا۔ اور عدل و انصاف کرتا تھا۔ سفارشوں کا دروازہ اس کے یہاں بند تھا۔ ہر سال صدقہ کی بہت بڑی رقم نکالتا تھا اور وجہ خیر میں اسکو صرف کرتا تھا۔ بدینہ الہیہ

کی فہمیل اسی کی تعمیر کرائی ہوئی ہے۔

تاریخ اس کا ایک عیب بھی دکھاتی ہے۔ وہ یہ کہ تحصیل مال کی بہت حرص رکھتا تھا۔ اور ہر ممکن طریقے اس کے لئے استعمال کرتا تھا۔

اپنے آخری عہد میں اس نے جانوروں اور دوسری چیزوں پر جو فروخت کی جاتی تھیں محصول لگا دیا تھا۔ اور برف اور ریشم کی تجارت اپنے لئے مخصوص کر لی تھی۔ دوسرے کو اس کی اجازت نہیں دیتا تھا بشوال ۳۷۲ھ میں وفات پائی اسکا جانشین اسکا بیٹا صمصام الدولہ ابو کالیجار ہوا۔ اسکا بھائی شرف الدولہ شیراز فارس میں حکم ان تھا۔ اس نے مخالفت کی اور اس کے نام کا خطبہ دیا بن کر دیا۔ صمصام الدولہ نے ایک فوج بھیجی لیکن وہ شکست کھا کر واپس چلی آئی۔

موصل میں ایک رئیس کرو باڑ نامی نے بڑا اقتدار حاصل کر لیا تھا۔ عضد الدولہ کی وفات کے بعد اس نے اپنی خود مختاری کا اعلان کر دیا۔ صمصام الدولہ نے فوج بھیجی۔ اس نے شکست دیدی۔ اور ارادہ کیا کہ عراق پر قبضہ کر کے دلمیوں کو وہاں سے نکال دے۔ صمصام الدولہ خود فوج لے کر مقابلہ کے لئے بڑھا۔ اور اس کو ہزیمت دی۔ اس نے صرف دیار بکرے کر صلح کر لی۔

ان اضطرابات میں شرف الدولہ نے موقع پا کر ۳۷۵ھ میں لشکر کشی کی۔ پہلے اہواز پر قابض ہوا۔ پھر بصرہ پر۔ صمصام الدولہ نے دیکھا کہ مدافعت ناممکن ہے۔ اس لئے مصالحت کر لی۔ شرط یہ قرار پائی کہ بغداد میں شرف الدولہ کے نام کا خطبہ پڑھا جائے اور صمصام الدولہ اس کا نائب رہے۔

خلیفہ طائع نے بھی امیر الامرائی کا خلعت شرف الدولہ کے پاس بھیجا۔

دوسرے سال شرف الدولہ پھر بغداد کی طرف آیا۔ اور رمضان ۳۶۶ھ میں وہاں داخل ہو کر صمصام الدولہ کو قید کر دیا۔

صمصام الدولہ کی حکومت تین سال ۱۱ ماہ رہی اسکے زمانہ میں موہد الدولہ پسر رکن الدولہ والی جرجان نے انتقال کیا۔ اس کی جگہ اس کا بھائی فتح الدولہ تخت نشین ہوا۔ اسی کا وزیر صاحب بن عباد تھا جو اپنے زمانہ کا بہت بڑا ادیب اور شہور فاضل گذرا ہے۔

شرف الدولہ بغداد میں دو سال آٹھ مہینے حکومت کر کے جمادی الثانی ۳۶۹ھ میں انتقال کر گیا۔ اس کے بعد اس کے بھائی بہاؤ الدولہ ابو نصر نے زمام سلطنت اپنے ہاتھ میں لی۔

۳۸۱ھ میں مال کی قلت ہے وہ اپنی فوج کو تنخواہ نہیں دے سکا۔ اس کے وزیر نے مشورہ دیا کہ خلیفہ کے خزانہ پر قبضہ کر لے۔ چنانچہ وہ اپنے ساتھ سپاہیوں کو لے کر طائع کے پاس گیا۔ اور سلام کر کے سامنے کرسی پر بیٹھ گیا۔ ایک علمی خلیفہ کی طرف اس طرح بڑھا کہ گویا دست بوسی کرنا چاہتا ہے۔ قریب جا کر اس کو تخت سے نیچے کھینچ لیا۔ خلیفہ نے انا للہ پڑھی۔ اور اپنی مدد کے لئے فریاد کی۔ لیکن ویلیوں نے قصر خلافت کا سارا مال و متاع لوٹ لیا۔ اور بہاؤ الدولہ نے خلیفہ کو خلافت سے معزول کر دیا۔

مشاور (۲۵)

ابوالعباس احمد قادر باللہ بن اسحاق بن مقتدر۔ اس کی والدہ و منہ
نامی ایک ام ولد تھی۔

طالع کی زندگی میں قادر نے ایک بار اس کو خلافت سے معزول
کرانے کی سازش کی تھی۔ اس وجہ سے طالع نے اس کی گرفتاری کا حکم دیا۔
وہ بغداد سے بطیحہ میں مہذب الدولہ ابوالحسن کے پاس چلا گیا۔ اس
نے نہایت تعظیم کی اور آسائش کے ساتھ رکھا۔

طالع کی معزولی کے بعد امراء بغداد نے اسی کو خلافت کے لئے ناصر کیا
بہاء الدولہ نے اپنے خاص آدمیوں کو اس کے لینے کے لئے بھیجا۔ مہذب الدولہ
نے شاہانہ ساز و سامان کے ساتھ روانہ کیا۔ اور بہت بڑی رقم بھی دی۔
۱۲ رمضان ۵۸۷ھ مطابق ۳ اکتوبر ۱۱۹۱ء کو بغداد پہنچا۔ بہاء الدولہ اور
تمام امراء استقبال کے لئے نکلے۔ نہایت احتشام کے ساتھ شہر میں داخل
ہوا۔ اسی روز اس کی خلافت کی بیعت ہوئی۔

معاصرین

قادر کے عہد میں مین کی دولت زیادہ پر آل زیادہ کے ایک حبشی غلام
موندنجاح نے ۵۱۲ھ میں قبضہ کر کے اپنی خود مختاری کا اعلان کر دیا۔ یہ
دولت ۵۵۵ھ تک اس کی نسل میں چلی آئی۔ امراء کے نام یہ ہیں۔

۴۱۲-۴۵۲

را، موندنجاح

۴۵۳-

داعی صلیجی کے ساتھ نزاع قائم رہی

۴۵۴-

(۲) سعید احوں بن نجیح

- (۳) جیاش بن نجاح
۴۹۸-
(۴) فاتک بن جیاش
۵۰۳-
(۵) منصور بن فاتک
۵۱۷-
(۶) فاتک بن محمد بن فاتک
۵۵۴-
۵۵۴ء میں ان کے ہاتھوں سے حکومت نکل گئی۔ اور دولت مہدیہ
تائم ہوئی۔

موصل میں بنی حمدان کے کھنڈروں پر دولت عقیلی کی تعمیر ہوئی تھی۔

یہ لوگ بنی بویہ کے ماتحت تھے۔ امراء کی فہرست حسب ذیل ہے۔

۱، حسام الدولہ مقلد بن مسیب
۳۸۶-۳۹۱

۲، معتمد الدولہ قرداش بن مقلد
۳۴۲-

قرداش نے خلیفہ عباسی کا خطبہ اٹھا کر قاطمی خطبہ جاری کیا۔ قادر نے
قاضی ابوبکر باقلانی شیخ اشعریہ کو بہار الدولہ کے پاس بھیجا۔ اس نے موصل کی
طرف فوج روانہ کی۔ قرداش نے خوف زدہ ہو کر پھر عباسی خطبہ کو راج کیا۔

(۳) زعیم الدولہ ابو کابل برکت بن مقلد
۴۴۳-

(۴) علم الدولہ ابو المعالی قرداش بن بدران بن مقلد
۴۵۳-

(۵) شرف الدولہ ابو المکارم مسلم بن قرداش
۴۷۸-

(۶) ابراہیم بن قرداش
۴۸۶-

(۷) علی بن مسلم بن قرداش
۴۸۹-

دیار بکر پر بازگرد کا قبضہ تھا۔ اس کی وفات کے بعد اس کے بھائی ابو علی بن

بن مروان نے سن ۷۵۴ھ میں وہاں دولت مروانیہ قائم کی۔ یہ نہایت فزائنہ مدبر اور کریم الطبع تھا۔ سب لوگ اس کی عزت کرتے تھے اور اس کا رعب بھی بہت تھا۔ اس نے سیف الدولہ کی بیٹی سرت الناس کے ساتھ شادی کی تھی۔
دولت مروانیہ کے امراء کے نام یہ ہیں۔

۱، ابو علی حسن بن مروان

۳۸۰-۳۸۶

۴۰۲-

۲، مہد الدولہ ابو منصور بن مروان

۳۵۳-

۳، نصر الدولہ ابو نصر احمد بن مروان

یہ شخص اس خاندان کا گل سرسبد تھا۔ علم کا سرپرست۔ علماء کا مربی۔ فیاض متقی اور دیندار۔ زمانہ بھی زیادہ پایا۔ دور دور سے اہل علم و ادب اسکے بار میں آکر جمع ہوئے۔ امام عبد اللہ گزرونی کو بھی اس نے بلایا۔ جنگی دولت دیار بکر میں شافعی مذہب پھیلا۔

اس کے عہد میں حدود پر کامل امن تھا۔ اور ملک میں فائزیت اور خوشحالی عام تھی۔

۴۶۲-

۴، نظام الدولہ نصر بن احمد

۴۸۹-

۵، منصور بن نصر

۷۸۹ھ میں یہ دولت بھی بنی بویہ کے ملک کے ساتھ سلجوقیوں کے

تھیں چلی گئی۔

حلب کے اور خلفاء فاطمیین کی نگاہیں لگی ہوئی تھیں۔ بار بار فوجیں بھیجتے تھے۔ اسی طرح دیار مصر کے امراء کے ساتھ بھی ان کی جنگ قائم تھی۔ یہاں تک کہ ۷۷۲ھ میں حلب میں فاطمی خطبہ جاری ہو گیا۔ پھر انھوں نے اسپر قبضہ بھی کر لیا۔ لیکن ۷۸۴ھ

میں تین عربی رؤسار حسان امیر بنی طے صالح بن مرواس امیر بنی کلاب اور حسان بن علیان نے ایک ساتھ مل کر حملہ کیا اور فاطمی امراء کو نہ صرف حلب بلکہ شام سے بھی نکال دیا۔ حلب کے عائد تک صالح کو ملا۔ رملہ شی مصر تک حسان کو دمشق سنان کو۔

۳۲۰ھ میں فاطمی خلیفہ النظار ہر نے مصر سے انوشکین بربری کے ہمراہ ایک فوج بھیجی۔ صالح اس جنگ میں مارا گیا۔ لیکن اس کے بیٹے نصر نے مصریوں کو شکست دی۔ حلب کی حکومت ۳۸۲ھ تک اسی خاندان میں رہی۔ حسب ذیل امراء ہوئے۔

۴۱۴-۴۲۰

۱) صالح بن مرواس

۴۲۹-

۲) شبیل الدولہ ابو کالین نصر

۴۳۴-

فاطمین

۴۴۹-

۳) معز الدولہ ابو علوان طمل بن صالح

۴۵۲-

فاطمین

۴۵۳-

۴) رشید الدولہ محمود بن شبیل الدولہ

۴۵۴-

معز الدولہ (دوبارہ)

۴۵۴-

۵) ابو ذؤابہ عطیہ بن صالح

۴۶۸-

رشید الدولہ (دوبارہ)

۴۶۸-

۶) جلال الدولہ نصر بن رشید الدولہ

۴۸۲-

۷) ابو الفضل سابق بن رشید الدولہ

اس کے بعد بنی عقیل اس پر قابض ہو گئے۔

مشرق

ماوراء النہر اور خراسان کا فرمانروا امیر نوح بن منصور سامانی تھا۔ لیکن اسکی سلطنت کی بنیاد متزلزل ہو رہی تھی۔ کیونکہ اوہ مشرق میں ایک جدید قوت شہاب الدین عرف بغراخاں کی پیدا ہو گئی تھی۔ جو اس پرانی دولت کے مقابلہ میں جو کثرت اختلافات کی وجہ سے دن بدن کمزور ہو رہی تھی بہت زبردست تھی۔ اور اصر خراسان میں سبکتگین کے اقبال کا ستارہ طلوع ہو رہا تھا۔

۳۸۳ھ میں بغراخاں نے آل سامان کے نائب ابو الحسن سمجور کو جو خراسان کا امیر تھا اپنے ساتھ متفق کر کے بخارا پر حملہ کیا۔ باہمی قرارداد یہ تھی کہ بغراخاں ماوراء النہر اور ابو الحسن خراسان پر قابض ہو گا۔ نوح بن سامان مغلوب ہو کر آمد میں چلا گیا۔

اسی درمیان میں بغراخاں بیمار ہو کر بخارا سے واپس آیا۔ نوح نے پہونچ کر وہاں قبضہ کر لیا۔ بغراخاں اسی مرض میں فوت ہو گیا۔ اور اس کا بیٹا ایلک خاں امیر ہوا۔ اس نے ۳۸۷ھ میں امیر نوح کے انتقال کے بعد اپنے سپہ سالار فائق کی قیادت میں بخارا پر فوج بھیجی۔ فائق نے اس کو فتح کر لیا۔ منصور بن نوح نے خوشامد کر کے اس کے ساتھ اس بات پر صلح کر لی کہ ملک اس کا ہے اور حکومت فائق کی ہو۔ تھوڑے دنوں کے بعد فائق اور سامانی سپہ سالار مکتوزون نے ملکر منصور کو قتل کر ڈالا اور اس کے بیٹے عبد الملک کو تخت نشین کر دیا۔ ایلک خاں ہاروی ۳۸۹ھ میں بخارا کی طرف خود ہو گیا۔ پہلے اس نے آل سامان کے

ساتھ ہمدردی ظاہر کی جس کی وجہ سے امراء اس کی طرف سے مطمئن ہو گئے بلکہ جس وقت دارالامارۃ پر قابض ہو گیا اس وقت فائز اور بکتوزون وغیرہ کو گرفتار کر لیا۔ عبد الملک کو جو بھاگ گیا تھا افگنڈ میں قید کر دیا۔ وہیں اس نے انتقال کیا۔ اسکی وفات سے سامانی خاندان کا چراغ گل ہو گیا۔ جو ایک مدت تک حلوان سے لے کر حدود چین تک حکمراں رہا۔ اور جس نے علم و ادب کی بہت تربیت کی۔

دولت غزنویہ

غزنین میں آل سامان کی طرف سے اسحاق بن اسپنگین امیر تھا۔ سبکتگین اسکا غلام تھا لیکن عقل و ادب میں نہایت امتیاز رکھتا تھا۔ اسحاق ایک بار منصور بن نوح کے دربار میں بخارا میں گیا۔ سبکتگین بھی ساتھ تھا۔ وہاں کے لوگ اس کی دانائی اور لیاقت کو دیکھ کر بہت خوش ہوئے۔

اسحاق کی وفات کے بعد غزنین کی فوج نے اسی کو اپنا سردار بنا لیا۔ وہ سپاہیوں کے ساتھ مساویانہ سلوک رکھتا تھا۔ اس وجہ سے اہل فوج اس کے نہایت مطیع و فرمانبردار تھے۔

ہندوستان کی سرحد پر اس نے مختلف لڑائیاں کیں۔ جنگی وجہ سے یہاں کے راجاؤں پر اس کا رعب غالب ہو گیا۔ اس نے دوشہر بست اور قصدار بھی فتح کر لئے۔ راجہ جیپال ہندی نے یہ دیکھ کر اپنی فوجیں جمع کیں۔ غزنین پر چڑھائی کی۔ سبکتگین نے اسکو شکست دیدی۔ راجہ نے صلح کی۔ اور ایک کثیر رقم اور چپاس ہاتھی دینے کا وعدہ کیا۔ لیکن جب ہاں سے واپس آ گیا تو وہ کوٹور ڈیا۔ اس وجہ سے سبکتگین فوج لیکر آیا۔ راجہ جیپال مقابلہ میں گیا مگر نہایت

اٹھا کر بھاگا۔ سبکتگین کی قوت اور شوکت اس فتح سے بڑھ گئی۔ اور افغانی
وعلی اس کے حلقہ اطاعت میں آگئے۔

۳۸۴ء میں جب خراسان میں فاتق اور ابوعلی سمجور نے بغاوت کی اس
وقت امیر نوح سامانی نے سبکتگین کو ان کے مقابلہ کے لئے بھیجا۔ ان دونوں نے
فخر الدولہ بنی بویہ امیر جرجان سے مدد مانگی۔ اس نے ایک لشکر روانہ کیا۔ سبکتگین
نے نواحی ہرات میں ان سب کو شکست دی۔ جس سے خراسان آل سامان
کے پاس رہ گیا۔

امیر نوح نے اس کو ناصر الدولہ کا خطاب دیا۔ اور اس کے بیٹے محمود
کو جس نے اس جنگ میں نمایاں کام کئے تھے سیف الدولہ کا
خطاب عطا کر کے خراسان کا والی مقرر کر دیا۔ اس نے نیشاپور میں قیام کیا
اور سبکتگین غزنین کی طرف واپس آ گیا۔

ابوعلی سمجور نے موقع پا کر پھر یورش کی۔ محمود کے پاس فوج کم تھی۔ اس
لئے اپنے باپ کی طرف چلا۔ سبکتگین نے جب خبر پائی تو طوس کے متصل پہونچ کر
ابوعلی کو ایسی شکست فاش دی کہ وہ سر اٹھانے کے قابل نہیں رہا۔

۳۸۶ء میں سبکتگین انتقال کر گیا۔ نہایت عادل۔ دیندار۔ مجاہد اور
پابند عہد تھا۔ اس کی جگہ اس کا بیٹا اسماعیل جو محمود سے چھوٹا تھا امیر ہو گیا۔
محمود نے لکھا کہ امارت میرا حق ہے۔ تم اپنے درجہ پر رہو۔ مگر وہ کسی طرح اتفاق پر
راضی نہ ہوا۔ اس لئے نیشاپور سے غزنین پر فوج کشی کی۔ اسماعیل گرفتار ہوا۔ لیکن
محمود نے اس کے ساتھ برادرانہ برتاؤ رکھا اور درگزر سے کام لیا۔

خراسان میں سامانی سرداروں سے اس کی لڑائیاں ہوئیں۔ آخر میں سب پر غالب آکر وہاں کا مستقل امیر ہو گیا۔ عباسی خلیفہ قاور باللہ نے اسے بکین الدولہ کا خطاب عطا فرمایا۔ اور ولایت کا خلعت بھیجا۔ اطراف ممالک بادشاہوں نے اس کی قوت کو دیکھ کر دربار میں اطاعت نامے بھیجے بہندہ میں متعدد فتوحات حاصل کیں۔ اور یہاں کے ایک حصہ پر قبضہ کر لیا۔ نیز جبال وغیرہ میں بھی اس کی حکومت قائم ہو گئی۔ اور طبرستان و جرجان ملک نے اطاعت قبول کی۔ ۴۲۱ھ میں وفات پائی۔

مسلمان بادشاہوں میں محمود کا درجہ بوجہ جنگ و جہاد و دینداروں کے سلطان صلاح الدین کے بعد رکھا گیا ہے۔ اس نے کہیں شکست نہیں کھائی اور ہر لڑائی میں فتح حاصل کی۔ اس کا جانشین اس کا بیٹا محمد ہے لیکن اس کے بڑے بھائی مسعود نے اس سے سلطنت چھین لی۔ قاتل کی وفات کے وقت مسعود حکمران تھا۔

اس خاندان میں ۵۸۲ھ تک سلطنت رہی۔ بادشاہوں کی ترتیب یہ ہے

(۱) سبکتگین

۳۶۶-۳۸۷

(۲) اسماعیل

۳۸۸-

(۳) بکین الدولہ محمود

۴۲۱-

(۴) جلال الدولہ محمد بن محمود

۴۲۱-

(۵) ناصر الدولہ مسعود بن محمود

۴۳۲-

(۶) شہاب الدولہ مودود بن مسعود

۴۴۰-

۴۴۰- (۷) مسعود بن مودود

۴۴۰- (۸) بہار الدولہ ابوالحسن علی بن مسعود بن مودود

۴۴۴- (۹) عز الدولہ عبد الرشید بن محمود

۴۵۱- (۱۰) جمال الدولہ فرخ زاد بن مسعود بن محمود

۴۹۲- (۱۱) ظہیر الدولہ ابراہیم بن عبد الرشید

۵۰۸- (۱۲) علاء الدولہ مسعود بن ابراہیم

۵۰۹- (۱۳) کمال الدولہ شیر زاد بن مسعود

۵۱۲- (۱۴) سلطان الدولہ ارسلان بن مسعود

۵۴۷- (۱۵) یحییٰ الدولہ بہرام شاہ بن مسعود

۵۵۵- (۱۶) معز الدولہ خسرو شاہ بن بہرام شاہ

۵۸۲- (۱۷) تاج الدولہ خسرو ملک بن خسرو شاہ

اس کے بعد یہ سلطنت غوریوں کے ہاتھ میں آگئی۔

دولت زیاریہ

جرجان میں مرداویج بن زیار نے سلطنت قائم کی تھی۔ اس خاندان

میں حسب ذیل امراء ہوئے۔

۳۱۶-۳۲۳ (۱) مرداویج بن زیار

۳۵۷- (۲) وشمگیر

۳۶۶- (۳) ظہیر الدولہ بے ستون پسر وشمگیر

۴۰۳- (۴) شمس الملعالی قابوس پسر وشمگیر

(۵) فلک المعالی منوچہر پسر بے ستون - ۴۲۰

(۶) انوشروان بن قابوس - ۴۳۴

ان کے وارث غزنویہ ہوئے۔

عراق میں قادر کے زمانہ میں بنی بویہ کے چار امراء ہوئے۔

(۱) بہاء الدولہ ابو نصر بن عضد الدولہ اسی نے قادر کو خلافت کیلئے منتخب کیا تھا۔ اس کی حکومت عراق، فارس، اہواز اور کرمان پر تھی۔ ۳۳۷ھ میں انتقال کر گیا۔

(۲) سلطان الدولہ ابوشجاع بن بہاء الدولہ۔ اس کا زمانہ سخت مضطرب رہا۔ اور فوج اس کے خلاف شور و شغب کرتی رہی۔

(۳) شرف الدولہ ابوعلی بن بہاء الدولہ۔ اس نے ۳۳۷ھ میں اپنے بھائی سلطان الدولہ سے سلطنت چھین لی اور اس کو عراق سے نکال دیا۔ اس نے جا کر فارس اور کرمان پر اپنی حکومت قائم کر لی۔ ۳۵۱ھ میں شیراز میں انتقال کر گیا۔ اس کا بیٹا ابو کالیجار اس کا جانشین ہوا۔ شرف الدولہ نے ۳۵۶ھ میں وفات پائی۔ یہ نیک نہاد اور عادل تھا۔

(۴) جلال الدولہ ابوطاہر بن بہاء الدولہ شرف الدولہ کے بوجہ خطبہ میں اس کا نام پڑھا گیا۔ یہ اس وقت بصرہ میں تھا۔ وہاں سے بلایا گیا۔ لیکن نہیں آیا۔ اس وجہ سے خطبہ سے اس کا نام نکال کر ابو کالیجار پسر سلطان الدولہ والی فارس کا نام رکھا گیا۔ وہ اپنے چچا ابو الفوارس فرمازوائے کرمان کے ساتھ جنگ میں مصروف تھا۔ اس وجہ سے بغداد آنے میں تعویق ہو گئی۔ یہاں بوجہ کسی بادشاہ کے نہ ہونے کے

ترکوں نے شورش برپا کر دی۔ امراء نے پھر جلال الدولہ کو لکھا۔ اس نے ۴۱۸ھ میں آگر عثمان سلطنت اپنے ہاتھ میں لی۔

قادر کو امور حکومت میں مطلق دخل نہ تھا۔ لیکن بنی بویہ کی کمزوری اور اپنی ہردلعزیز شخصیت کی وجہ سے اس نے امرار اور حکام پر ایک اثر قائم کر لیا تھا۔ وہ خود صاحب علم تھا۔ اور اہل علم کو اپنی صحبت میں رکھتا تھا۔ ایک کتاب بھی تصنیف کی ہے۔ سنت کا سخت پابند تھا۔ صلح اہل رکی زیارت کے لئے جاتا تھا۔ اور عوام سے ملتا تھا۔

فاطمیوں کی خلافت کے سوا ہر جگہ اس کے نام کا خطبہ پڑھا جاتا تھا۔ افریقہ میں بھی معز بن بادیس صاحب مغرب و قیروان نے اپنے یہاں سے فاطمی خطبہ کو اٹھا کر عباسی خطبہ جاری کر دیا تھا۔

قادر کے عہد میں اکثر اسلامی ممالک میں بڑے بڑے انقلابات ہوئے۔ بہت سی پرانی سلطنتیں مٹیں اور ان کی جگہ نئی دولتیں قائم ہوئیں۔ ۲۳ رذیجہ ۴۲۲ھ کو اس نے وفات پائی۔ اسکی عمر اس وقت ۸۶ سال دس مہینے کی تھی۔

تاسم (۲۶)

خلافت ۲۳ رذی حجہ ۴۲۲ھ سے ۳۱ شعبان ۴۶۴ھ ہجری تک

۴۴ سال ۷ ماہ بیس یوم

ابوجعفر تاسم بامر اللہ بن قادر۔ باپ کی وصیت کے مطابق ذی حجہ

۴۲۲ھ میں اس کے ہاتھ پر بیعت ہوئی۔

بنی بویہ

قائم کے آغاز عہد میں جلال الدولہ حکمران تھا لیکن مال کی قلت اور فوج کے شور و شعوب کی وجہ سے اس کی قوت کمزور اور ملک کی انتظامی حالت نہایت ابتر تھی۔ ۳۲۶ھ میں اس کے سپاہیوں کی ایک جماعت دیہات کو لوٹنے کیلئے نکلی۔ راستہ میں کُردوں سے مقابلہ ہو گیا۔ انہوں نے انکے گھوڑے اور ہتھیار سب چھین لئے۔ یہ سپاہی موضع یحییٰ میں پہنچے جو خلیفہ کی جاگیر میں تھا۔ وہاں باغات کے پھل توڑے۔ اور محافظوں کو مارا۔ خلیفہ نے جلال الدولہ کو لکھا لیکن وہ ان کو سزا دینے سے قاصر رہا۔ اس وقت خلیفہ نے قاضیوں اور فقیہوں کو بلا کر کہا کہ جب سلطان منظام کا انسداد نہیں کر سکتا تو تم لوگ اسکی حکومت میں قضا اور فتوے کو بند کر دو۔ انہوں نے اپنی مسندیں چھوڑ دیں۔

جلال الدولہ نے مجبور ہو کر فوج کی خوشامد کی۔ انہوں نے ان لٹیرے سپاہیوں کو خلیفہ کے یہاں پیش کر دیا۔ اس نے ان کو چھوڑ دیا۔

انتظام کی ابتری اور فوجی قوت کی کمزوری سے ملک میں لوٹ مار شروع ہو گئی۔ بادینشین قافلوں پر حملے کرنے لگے۔ یہاں تک کہ حوالی بغداد میں آ کر باشندوں کے اموال اور عورتوں کے کپڑے اور زیورات چھین لے جاتے تھے۔

جلال الدولہ نے باوجود اپنی اس کمزوری کے ۳۳۲ھ میں خلیفہ سے **ملک الملوک** کے خطاب کی خواہش کی۔ اس نے انکار کیا۔ اور کہا کہ اسلام میں اس قسم کا خطاب ممنوع ہے۔ جلال الدولہ مُصر ہوا۔ اس وجہ سے علمائے بغداد سے فتویٰ طلب کیا گیا۔ قاضی ابوالطیب طبری ابو عبد اللہ صیرفی اور ابوالقاسم

کرخی وغیرہ نے سلطان کے دباؤ سے جواز کا فتوے دیا۔ بس سے مجبوراً خلیفہ کو خطاب دینا پڑا۔

لیکن قاضی القضاة ابوالحسن ماوروی نے جو جلال الدولہ کے خاص ندماء میں سے تھے اور وہ ان کی بہت تعظیم کیا کرتا تھا اس فتوے کی مخالفت اور ان علماء کے ساتھ بحث کی۔ اور سلطانی دربار چھوڑ کر اپنے گھر بیٹھ رہے۔ ایک دن جلال الدولہ نے ان کو طلب کیا۔ ڈرتے ہوئے گئے۔ اس نے کہا کہ یہ تو میں جانتا تھا۔ کہ یہاں جس قدر اہل علم ہیں ان سے تم فائق تر ہو۔ لیکن اس معاملہ سے ظاہر ہو گیا کہ حقلوئی میں بھی تم سب سے بڑھ کر ہو۔ اس لئے کمال علمی کے ساتھ تمہاری حق پرستی اور غیرت دینی کا نقش بھی میرے دل پر ثبت ہو گیا۔ میں سچ کہتا ہوں کہ اب میری آنکھوں میں تمہاری عزت پر نسبت سابق کے بہت زیادہ ہو گئی۔ انھوں نے الطاف شاہانہ کا شکریہ ادا کیا۔ سلطان نے ان کے رتبہ کو بڑھایا۔

جلال الدولہ نے ۳۳۵ھ میں انتقال کیا۔ یہ کر بلا اور نجف کی زیارت کے لئے پاپیادہ ننگے پاؤں جایا کرتا تھا۔ اور اس کو دیندار ہی سمجھتا تھا۔ اس کے بعد ابوالکالیچا مرزبان بن سلطان الدولہ والی فارس جو مدت سے بغداد کی حکومت کی آرزو رکھتا تھا اور جلال الدولہ سے اس لئے لڑتا رہتا تھا وہاں آیا۔ اس کا لقب محی الدین رکھا گیا۔ لیکن یہ بھی ولیمیوں اور بغدادی ترکوں کی باہمی نزاعوں سے مغلوب اور عاجز آ گیا۔ ۳۳۷ھ میں انتقال کر گیا۔

ابولنصر خسرو فیروز جو اس کا بیٹا تھا جانشین ہوا۔ اس نے خلیفہ سے کہا کہ مجھ کو ملک رحیم کا خطاب دیا جائے۔ خلیفہ نے انکار کیا۔ اور کہا کہ یہ اللہ تعالیٰ کی

خاص ترین صفت ہے۔ بندوں کے لئے اس کا استعمال جائز نہیں لیکن اسے مجبور کر کے اس خطاب کا فرمان اس سے لکھو الیا۔ اسی کے زمانہ میں سلطان طغرل بک سلجوقی نے بغداد میں آکر بنی بویہ کی سلطنت کا خاتمہ کر دیا۔

آل بویہ کے عہد میں جو عراق میں الرجمادی الاول ۳۳۶ھ سے ۲۲ محرم ۴۲۶ھ تک رہا۔ یہ زر خیز صوبہ بالکل ویران اور برباد ہو گیا۔ نیز ان کے شیوہ ہونے کی وجہ سے سخت مذہبی تفرقہ پھیل گیا جس سے بڑے بڑے فتنے برپا ہوئے۔

اس خاندان کے امراء خود باہم ایک دوسرے سے برابر لڑتے رہے رومی سلسلہ دار اسلامی حدود کو تاخت و تاراج کرتے تھے لیکن انھوں نے کبھی انکی طرف رخ نہیں کیا۔ بلکہ جب خراسانی مجاہدین امام قفال کے ساتھ آنے لگے تو ان کو بھی روک دیا۔ ان میں حکومت کی لیاقت اس قدر کم تھی کہ خود اپنی ہمقوم فوج پر بھی قابو نہیں رکھ سکتے تھے جس کی وجہ سے برابر بدامنی قائم رہتی تھی۔ صرف عضد الدولہ کا عہد اچھا گذرا۔

آل سلجوق

قبیلہ غز جس کی سکونت ترکستان میں تھی اس کا ایک نامور سردار تلقاق ترکمانی بادشاہ پیغوی کے دربار میں بڑی عزت رکھتا تھا۔ اسکا بیٹا سلجوق تھا جس سے شجاعت اور شہامت کے جوہر عیاں تھے۔ تلقاق کے انتقال کے بعد پیغوی نے اسی کو فوج کا سردار بنا دیا۔ اس نے اہل فوج میں اس قدر مقبولیت حاصل کی کہ پیغوی کو خطرہ پیدا ہو گیا۔ اس وجہ سے اس کے قتل کی تدبیریں کرنے لگا۔ سلجوق اس کی نیت کا پتہ پا کر اپنے سارے قبیلہ کو لئے ہوئے دریائے سیحون کے کنارے

سقام جنڈ میں آکر قیام پذیر ہو گیا۔

تھوڑے عرصہ کے بعد دین اسلام کی خوبیاں دیکھ کر یہ سب لوگ ایک ساتھ مسلمان ہو گئے۔ جس سے ان کی قوت اور عظمت بڑھ گئی۔ اور پیغوں کے علاقوں پر یورش کرنے لگے۔

اسی اثنا میں آل سامان اور ہارون بن ایلیک خاں میں جنگ چھڑ گئی۔ سامانیوں نے سلجوق سے مدد چاہی۔ اس نے ہارون کو شکست دیدی جسکی وجہ سے اس کو سامانی دربار میں رسوخ حاصل ہو گیا۔

سلجوق نے جنڈ میں وفات پائی۔ اس کے تین بیٹے تھے۔ ارسلان میکائیل۔ موسے۔ ان میں سے میکائیل بلا ترک میں شہید ہو گیا۔ اس نے بھی تین بیٹے چھوڑے۔ پیغوں۔ طغرل بک۔ محمد جفری بک۔ داؤد۔ قبیلہ غز جنڈ سے بڑھ کر بخارا کے متصل آباد ہوا۔ امیر بخارا نے انکو خطرناک سمجھ کر وہاں سے نکال دیا۔ اس وجہ سے انھوں نے ترکستان کے بادشاہ بغراخان کے ملک میں جا کر پناہ لی۔ لیکن اس کے نالام سلوک سے پھر جنڈ میں چلے آئے۔

۳۸۹ھ میں دولت سامانیہ کے القراض کے بعد امیر علی تکین بخارا پر قابض ہو گیا۔ ایلیک خاں کے بیٹے ہارون نے اسپر چڑھائی کی علی تکین نے ارسلان سے مدد مانگی اس نے جا کر ہارون کو شکست دی۔ اور بخارا میں داخل ہو گیا۔

سلطان محمود غزنوی جس وقت سیچوں سے پار اتر کر اس طرف گیا۔ اس وقت علی تکین اور ارسلان دونوں بخارا سے نکل گئے۔ محمود نے ارسلان کی قوت کا اندازہ لگا کر اس کی استمالت کی۔ اور امیدیں دلا کر بلایا۔ لیکن جب وہ آگیا تو اس کو

گرفتار کر لیا۔ اور اس کے خاندان کو خراسان میں جا بجا منتشر کر دیا۔ ان میں سے
 ایک شعبہ الفی خراگاہ عمال خراسان کی بدسلوکیوں سے تنگ آکر اصفہان
 کی طرف چلا گیا۔ وہاں سے آذربایجان پہنچا۔ ۴۲۹ھ میں مراغہ میں داخل ہو گیا۔
 باشندوں کو لوٹ لیا۔ اور قتل کر ڈالا۔ کر دستفق ہو کر مدافعت کے لئے آئے اور سخت
 ہزیمت دے کر ان کو وہاں سے نکال دیا۔ اب اس جماعت کے دو ٹکڑے ہو گئے
 ایک فریق نے جس کا سردار بوقا تھا۔ رے کو آکر لوٹا۔ اور دوسرے فریق نے جس کا
 سرخیل کوکتاش تھا ہمدان پر قبضہ کیا۔ اور اس کو غارت کر ڈالا پھر اسد آباد
 اور دینور وغیرہ کو تاخت و تاراج کیا۔

طغرل کا مادری بھائی ابراہیم بن الفی خراگاہ والوں کی ان دست اندازیوں
 کو روکنے کے لئے رے کی طرف گیا۔ وہ اس کے خوف سے آذربایجان کی طرف
 نکل گئے۔ وہاں کے باشندے چونکہ ان کے مظالم دیکھ چکے تھے اس لئے متحد ہو کر
 مقابلہ کے لئے تیار ہوئے۔ یہ رُخ بدل کر دیار بیکریں پہنچے۔ وہاں کا امیر سلیمان
 بن نصر الدولہ تھا۔ اس نے مال دے کر مصالحت کر لی۔ اب یہ موصل کی طرف
 بڑھے۔ اور امیر قرداش کو شکست دے کر وہاں داخل ہو گئے۔ باشندوں کو
 تیغ کر ڈالا اور گھروں کو لوٹ لیا۔

قرداش نے مقام سن میں آکر جلال الدولہ فرمازوائے بغداد سے
 امداد طلب کی۔ اس نے ایک آدمی بھی بھیجا۔ لیکن عرب اور کرد اس کے ساتھ آکر تلکے
 نہر عجاج پر بوقا کی جمعیت سے مقابلہ ہوا۔ پہلے قرداش نے شکست کھائی مگر پھر عربوں
 کی پامردی سے غالب آ گیا۔ بضمین تک تعاقب کر کے ان کو قتل کیا جس سے

ان کی قوت ٹوٹ گئی۔ یہ فرقہ ارسلان بن سلجوق کا ماتحت تھا اور تاریخ میں غزراقی کے نام سے موسوم ہے۔

میکائیل بن سلجوق کی اولاد جو نواحی بخارا میں مقیم تھی ان میں سے یوسف بن موسیٰ بن سلجوق کو علی تکین نے اپنے دربار میں بلا کر ایک فوج کا امیر مقرر کر دیا۔ اور چاہا کہ اسکو طغرل اور داؤد سے لڑا کر ان کی قوت کو توڑ دے یوسف اسپر راضی نہیں ہوا۔ اس لئے علی تکین نے اس کو قتل کرادیا۔ طغرل نے اپنے قبیلہ کو ساتھ لیکر انتقام کے لئے اسپر چڑھائی کی۔ اور ہزیمت دی لیکن پھر اس نے ایک فوج لا کر ان کو پیچھے ہٹا دیا۔

۵۲۶ھ میں خوارزم شاہ اسپر التون تاش نے طغرل کو امیدیوں دلا کر بلایا۔ جب یہ اپنے قبیلہ کے ساتھ وہاں پہنچا تو اس نے غداری کر کے شیخون کیا۔ یہ لوگ نسا کی طرف چلے گئے۔ وہاں سے سلطان مسعود بن محمود کو لکھا کہ ہم کو امان دیکر اپنے ملک میں بسنے دیجئے۔ ہم مددگار رہیں گے۔ اس نے انکار کیا اور ان کے استیصال کے لئے ایک فوج بھیجی۔ سلاجقہ نے اس کو مار کر بھگا دیا۔ مسعود کو اب اپنے انکار پر ندامت ہوئی۔ اور اس نے لکھا کہ میں تمہارے ساتھ ہر قسم کے احسان اور سلوک کا وعدہ کرتا ہوں تم شاطی حیوں پر امل میں سکونت اختیار کر لو اگر سلجوقیوں کو اس کے وعدہ پر اعتبار نہ تھا۔ اس لئے اس کے ملک میں نہیں آئے۔ داؤد نے مقام مرد پر قبضہ کر کے وہاں کے باشندوں کے ساتھ اچھا سلوک کیا پھر ان حدود میں اپنی ریاست کی توسیع کرنے لگا۔ جب ۵۲۸ھ میں مرد میں اسکے نام کا خطبہ پڑھا گیا جس میں اس کو شہنشاہ کا لقب دیا گیا تھا۔ مسعود نے پھر ایک شکر

گراں اپنے سپہ سالار کی ماتحتی میں بھیجا۔ لیکن وہ سلجوقیوں کے مقابلہ سے عاجز رہا۔ داؤد نے طوس تک اس کا تعاقب کیا۔ ۴۲۹ھ میں خود مسعود فوج لے کر گیا۔ سلجوقیوں کا ایسا رعب اس کے سپاہیوں پر غالب تھا کہ وہ مقابلہ میں ٹھہر نہیں سکے۔ مسعود صرف سو سواروں کے ساتھ جان بچا کر بھاگا۔ اور سارا ساز و سامان جو شمار سے باہر تھا سلجوقیوں کے ہاتھ لگا۔ اس واقعہ کے بعد ۴۳۰ھ میں طغرل نے نیشاپور پر قبضہ کر لیا۔ اور وہاں کے لوگوں کو جو بدامنی سے تنگ تھے اطمینان دلایا۔ ۴۳۳ھ میں انوشروان بن منوچہر سے جرجان اور طبرستان چھین لیا۔ ۴۳۴ھ میں خوارزم پر بھی قابض ہو گیا۔ ادھر داؤد نے بلخ لے لیا۔

طغرل نے اب رے اور جبل کی طرف پیش قدمی کی۔ وہاں ابراہیم نیال پہلے ہی پہنچ چکا تھا۔ خدمت میں حاضر ہوا۔ اور زمام حکومت اس کے ہاتھ میں سپرد کر دی۔ اس کے بعد قزوین سے ہمدان تک طغرل کے قبضہ میں آ گیا اور اس کا مقدمہ لشکر عراق تک پہنچ گیا۔ ابو کالی جبار زبان نے صلح کے لئے سفیر بھیجے۔ طغرل نے منظور کیا۔ اور اس کی بیٹی کے ساتھ شادی کی۔ نیز اس کے بیٹے ابو منصور کے ساتھ اپنے بھائی داؤد کی لڑکی بیاہ دی۔ یہ واقعات ربیع الاول ۴۳۹ھ میں ہوئے۔ ۴۴۲ھ میں طغرل آرمینیا کی طرف گیا۔ وہاں سے رومیوں پر چڑھائی کی۔ اور ملازکرد پر ان کو شکست دے کر ارض روم کی طرف بڑھا۔ رومی خوف زدہ ہو گئے۔

بغداد کی حالت اس زمانہ میں نہایت اتر چکی۔ رہزنی اور چوری عام تھی۔ جابجا شور و شین برپا تھیں۔ بسا سیرمی نے جو بہاؤ والوں کے غلاموں

میں سے تھا وہاں غلبہ حاصل کر کے شیعیت کا علم کھڑا کیا۔ اور عباسی خطبہ کو اٹھا کر فاطمی خطبہ جاری کر دیا۔

خلیفہ قائم طغرل سے مدد کا خواہاں ہوا۔ وہ یہی چاہتا تھا۔ فوراً رے سے روانہ ہو کر بغداد کی طرف آیا۔ ترکی امراء کے نام خطوط بھیجے۔ جن میں ان کے ساتھ احسان کا وعدہ کیا۔ ان لوگوں نے جواب میں اس کو اپنی اطاعت کا یقین دلایا۔

۲۵ محرم ۴۴۶ھ کو بغداد میں داخل ہوا۔ اور بنی بویہ کے آخری سلطان ملک حسیم کو پکڑ لیا۔ اس دن سے وہاں سلطنت سلجوقی کا علم بلند ہوا۔ اور ولیمی حکومت کا خاتمہ ہو گیا۔

سلجوقی قبائل کے پانچ حصے ہو گئے تھے۔ ہر ایک نے جداگانہ ممالک پر تسلط کر کے اپنی اپنی حکومت قائم کی۔

سلاجقہ عظمیٰ

ان کا قبضہ خراسان سے لے کر رے۔ جبال۔ فارس۔ اہواز۔ جزیرہ اور عراق تک تھا۔ یہ سلطنت ۴۲۹ھ سے ۵۲۲ھ تک رہی۔

ملوک کے نام یہ ہیں۔

(۱) رکن الدین ابوطالب طغرل بک ۴۲۹-۴۵۵

(۲) عضد الدین ابوشجاع الپ ارسلان ۴۶۵-

(۳) جلال الدین ابوالفتح ملک شاہ ۴۸۵-

(۴) ناصر الدین محمود ۴۸۷-

- ۴۹۸ - (۵) رکن الدین ابوالمنظفہر کیا روق
 ۴۹۸ - (۶) رکن الدین ملک شاہ ثانی
 ۵۱۱ - (۷) غیاث الدین ابوشجاع محمد
 ۵۲۲ - (۸) معز الدین ابوالحارث سنجر

اس کے بعد شاہان خوارزم کے قبضہ میں آگئی۔

سلاجقہ کرمان

یہ لوگ قاوردت بک بن داؤد بن میکائیل بن سلجوق کے قبیلہ کے تھے۔ ان کی حکومت ۴۳۳ھ سے ۵۶۳ھ تک قائم رہی۔

فرمانرواؤں کی فہرست یہ ہے۔

- ۴۳۳-۴۵۶ (۱) عماد الدین قراورسلان قاوردت بک
 ۴۶۶- (۲) کرمان شاہ
 ۴۶۶- (۳) حسین
 ۴۷۷- (۴) رکن الدین سلطان شاہ
 ۴۹۰- (۵) تورانشاہ
 ۴۹۲- (۶) ارانشاہ
 ۴۳۶- (۷) ارسلان شاہ
 ۵۵۱- (۸) مغیث الدین محمد اول
 (۹) محی الدین طغرل شاہ
 (۱۰) بہرام شاہ

(۱۱) ارسلان شاہ ثانی

(۱۲) طرخان شاہ

۵۸۳

(۱۳) محمد ثانی

ان کے وارث ترکمانان غز ہوئے۔

سلاجقہ کردستان

ان کی دولت ۱۱۵۷ھ سے ۱۱۵۹ھ تک ہی۔ پھر خوارزمیوں نے لے لی۔

بادشاہوں کی ترتیب اس طرح پر تھی۔

۵۱۱-۵۲۵

(۱) غیاث الدین محمود

۵۲۶-

(۲) غیاث الدین داؤد

۵۲۷-

(۳) طغرل اول

۵۲۸-

(۴) غیاث الدین مسعود

۵۲۸-

(۵) معین الدین ملک شاہ

۵۵۲-

(۶) محمد

۵۵۲-

(۷) سلیمان شاہ

۵۷۳-

(۸) ارسلان شاہ

۵۹۰-

(۹) طغرل ثانی

سلاجقہ شام

یہ دولت تغش بن الپ ارسلان بن داؤد بن میکائیل بن سلجوق نے

۱۰۸۷ھ میں سلاجقہ عظمیٰ میں سے برکیاروق کے عہد میں قائم کی۔

یہ ۱۱۵۰ء تک صرف ۲۲ سال رہی۔ پھر بوری اور ارتقی سلاطین اس پر قابض ہو گئے۔ ملوک کے نام یہ ہیں۔

۴۸۸-۴۸۷

۱) تنش بن الپ ارسلان

۵۰۷-

۲) رضوان بن تنش

۵۰۸-

۳) الپ ارسلان بن رضوان

۵۱۱-

۴) سلطان شاہ بن رضوان

سلاجقہ روم

قطلمش سلجوقی کا قبیلہ تھا۔ ان کا شہ نشین شہر قونیہ تھا جو ایشیا کوچک

(روم) میں واقع ہے۔ اس دولت کی بنیاد ملک شاہ سلجوقی کے زمانہ میں

۱۰۷۷ء میں پڑی۔ اور ۱۱۹۵ء تک قائم رہی۔ ملوک حسب ذیل ہوئے۔

۴۸۵-۴۷۰

۱) سلیمان بن قطلمش

۵۰۰-

۲) قلیچ ارسلان بن سلیمان

۵۱۰-

۳) ملک شاہ بن قلیچ ارسلان

۵۵۱-

۴) مسعود بن قلیچ ارسلان

۵۸۴-

۵) عزالدین قلیچ ارسلان بن ملک شاہ

۵۸۸-

۶) قطب الدین ملک شاہ بن قلیچ ارسلان عزالدین

۵۹۷-

۷) غیاث الدین کے خسرو بن قلیچ ارسلان عزالدین

۶۰۰-

۸) رکن الدین سلیمان بن قلیچ ارسلان عزالدین

۶۰۱-

۹) قلیچ ارسلان بن سلیمان

- ۶۰۷ - غیاث الدین کے خسرو (دوبارہ)
- ۶۱۶ - (۱۰) عزالدین کیکاؤس بن ملک شاہ
- ۶۲۲ - (۱۱) علاء الدین کے قباد بن ملک شاہ
- ۶۲۳ - (۱۲) غیاث الدین کے خسرو بن کے قباد
- ۶۵۵ - (۱۳) عزالدین کے کاؤس بن کے خسرو
- ۶۸۲ - (۱۴) رکن الدین قلیچ ارسلان بن کے خسرو
- ۶۸۲ - (۱۵) غیاث الدین کینخرو بن قلیچ ارسلان
- ۶۹۱ - (۱۶) غیاث الدین مسعود بن کیکاؤس
- ۷۰۰ - (۱۷) علاء الدین کے قباد

اس کے وارث آل عثمان ہوئے جو بعد اللہ اب تک سلطنت اور خلافت اسلامی کا علم سنبھالے ہوئے ہیں۔ ان میں سے خلافت بغداد کا تعلق سلاجقہ عظمیٰ اور ان کے بعد سلاجقہ کردستان کے ساتھ تھا جو عراق پر آکر مسلط ہو گئے تھے۔ یہ تعلق ۵۴۶ھ سے جب تک طغرل بغداد میں داخل ہوا ۵۵۹ھ تک رہا۔

طغرل چونکہ سنی تھا اس وجہ سے اس نے خلافت اور خلیفہ کا بڑا احترام رکھا۔ بیانشک کہ ان کے ساتھ قرابت کے تعلقات بھی قائم کئے۔ پہلے اپنی بیٹی ارسلان خاتون بنت داؤد خلیفہ کے ساتھ بیاہی پھر خود اسکی بیٹی کے ساتھ اپنی شادی کی درخواست کی۔ چونکہ یہ امر غیر معمولی تھا اس لئے خلیفہ کو بہت پس و پیش ہوا۔ لیکن آخر میں منظور کر لیا۔ اور عمید الملک کو وکیل بنا کر بھیجا۔

مقام تبریز میں شعبان ۴۵۴ھ میں اس عقد کی رسوم ادا ہوئیں۔

حادثہ بساییری

۴۵۴ھ میں بساییری نے نورالدولہ دبیس کو اپنے ساتھ متفق کر کے قریش بن بدران عقیلی پر حملہ کیا۔ وہ سلطان طغرل کے بھتیجے قطلمش کو اپنے ساتھ لے کر مقابلہ کے لئے نکلا۔ میدان سنجار میں صف آرائی ہوئی۔ بساییری غالب آگیا۔ یسنکر طغرل فوراً بغداد سے روانہ ہوا۔ جنگ قتال کے بعد جزیرہ سے بلا و موصل تک قبضہ کیا۔ وہاں اپنے بھائی ابراہیم نیال کو مقرر کر کے ۴۵۹ھ میں بغداد میں واپس آیا۔ خلیفہ نے اس کے سر پر تاج رکھا اور عمامہ بھی بانٹا جو اس امر کی طرف اشارہ تھا کہ یہ عرب اور عجم دونوں کا بادشاہ ہے۔ پھر سات خلعت و بیکر ملک المشرق والمغرب کا خطاب عطا فرمایا۔ طغرل نے تبرکات دوبارہ خلیفہ کے ہاتھوں کو بوسہ دیا اور اپنی آنکھوں پر رکھا۔

ابراہیم نیال نے موصل میں خود مختاری کا اعلان کر دیا۔ اور بلا و جبل کی طرف لشکر لے کر بڑھا۔ طغرل اس کے تعاقب میں گیا۔ مصریوں نے موقع پا کر بساییری کو فوج دیکر بھیجا۔ جب وہ بغداد کے قریب آیا تو چونکہ وہاں کوئی فوج نہیں تھی۔ اس لئے خلیفہ نے بھاگ کر عربی رئیس قریش بن بدران عقیلی کے پاس پناہ لی۔ اس نے اپنے چچا زاد بھائی مبارکش کو جو نہایت دیندار تھا خلیفہ کے ساتھ کر دیا۔ تاکہ بادہ میں کسی محفوظ مقام میں لیجا کر رکھے۔

بساییری نے بغداد میں داخل ہو کر قاطمی خلافت کا علم بلند کر دیا۔ مستنصر علوی کا خطبہ پڑھا اور اذان میں **حی علی خیر العمل** کا اضافہ کیا۔

طفعل نے جا کر ابراہیم کو گرفتار کیا۔ اور ۴۵۱ھ میں اس کو کمان کی
 تانت سے پھانسی دلوائی۔ پھر بغداد کی طرف پلٹا۔ راستہ ہی میں سے امام اہل
 سنت ابو بکر احمد بن محمد کو جو ابن فورک کے نام سے مشہور تھے قریش بن بدر
 کے پاس بھیجا کہ خلیفہ کی حفاظت اور حمایت کے لئے اسکا شکر یہ ادا کریں اور وہاں
 لائیں۔ ذی قعدہ ۴۵۲ھ میں سلطان اور خلیفہ دونوں بغداد میں پہنچے۔
 بسا سیری خوف سے بھاگ گیا تھا۔ سلطان نے اس کے تعاقب میں فوج بھیجی
 جو اس کا سر کاٹ کر بغداد میں لائی۔

طفعل نے بغداد کے سارے انتظامات درست کئے۔ وہاں ایک شخہ
 مقرر کر دیا۔ اور خود رے میں آکر اسی کو اپنا پایہ تخت قرار دیا۔ وہیں ۸ رمضان
 ۴۵۵ھ میں یوم جمعہ کو انتقال کیا۔

الپ ارسلان

ان کے بعد وزیر عمید الملک نے اس کے بھتیجے سلیمان کو سلطان
 بنا نا چاہا۔ لیکن عضد الدولہ ابو شجاع الپ ارسلان محمد بن داؤد بن میکائیل
 بن سلجوق اپنی قوت سے تخت پر آگیا۔ یہ نیک نہاد اور عالی حوصلہ بادشاہ
 تھا۔ اس نے اپنی وزارت کے لئے نظام الملک طوسی کو منتخب کیا۔
 جس کا نام وزراء کی تاریخ میں ممتاز ہے۔

الپ ارسلان کے عہد میں ملک روم نے منبج پر چڑھائی کی اور وہاں کے
 سپاہیوں کو ہلاک کر کے باشندوں کو قتل و غارت کیا۔ الپ ارسلان خود
 فوج لیکر چلا۔ راہ میں معلوم ہوا کہ رومیوں کا لشکر کثیر التعداد ہے اور وہ منبج

سے خلاط کے محاصرہ کے لئے بڑھ رہے ہیں۔ اس لئے آذربائیجان کا راجہ اختیار کیا۔

پہلے رومیوں کی بیس ہزار فوج خلاط پر آئی۔ ذی قعدہ ۶۱۳ھ میں وہاں کے سپاہ نے نکل کر اس کو شکست دی۔ لیکن جب سارارومی لشکر پہنچ گیا تو وہ شہر میں محصور ہو گئی۔ رومیوں نے ملازکر و کی چھاؤنی پر بھی قبضہ کر لیا۔

سلطان منزل بمنزل سرعت کے ساتھ جا رہا تھا اور اپنی فوج کا بھی انتظام نہیں کرتا تھا۔ اس کی آرزو یہ تھی کہ اس جنگ میں شہادت سے سرفراز ہو۔ ۶ ذی قعدہ یوم پنجشنبہ کو پہنچ کر ملازکر و اور خلاط کے وسط میں فساد برپا ہوا۔ اسی روز رومی بادشاہ کے نام خط لکھا کہ اگر تم صلح کرنا چاہو تو ہم آمادہ ہیں۔ ورنہ اللہ کے بھروسہ پر جنگ کریں گے۔ اس نے سفیر سے کہا کہ اس خط کا جواب میں رے میں پہنچ کر دوں گا۔ اس پر مسلمانوں کے دلوں میں جوش حمیت کے شعلے بھڑک اٹھے۔

علامہ ابو نصر محمد بن عبد الملک بخاری نے جو عسکر شاہی کے امام تھے سلطان سے کہا کہ چونکہ تم جہاد کے لئے آئے ہو اور اللہ تعالیٰ کا وعدہ حق ہے کہ وہ مجاہد کو فتح عطا فرمائے گا۔ اس لئے بہتر یہ ہے کہ کل بعد نماز جمعہ ان کے مقابلہ میں بڑھو۔ تاکہ اہل اسلام کی دعائیں تمہارے ساتھ ہوں۔ چنانچہ دوسرے دن سلطان نے نماز جمعہ کے بعد فوج کو باقاعدہ مرتب کر کے چار حصوں میں تقسیم کیا۔ سب سے پہلے خود رومیوں کے مقابلہ میں پہنچا جب آتش جنگ خوب شعل ہوئی تو دوسری

فوج پیچھے سے آگئی۔ رومی منتشر ہونے لگے۔ یہاں تک کہ چاروں فوجوں نے ان کو گھیر کر سخت ہزیمت دی اور بادشاہ روم کو پکڑ لیا۔ قیدیوں اور مال غنیمت کا کچھہ شمار نہ تھا۔ گھوڑوں اور ہتھیاروں کی قیمتیں گھٹ گئیں۔ ایک ایک دینار پر تین زردہیں فروخت ہوئیں۔ بار برداری کی تین ہزار گاڑیاں ملی تھیں۔ اور ایک منجنیق ہاتھ آئی تھی۔ جس میں بارہ سو آدمی لگتے تھے۔ مسلمان مظفر منصور واپس آئے۔ رومی اس کے بعد سے نواح آرمینیہ پر حملہ آور نہیں ہوئے۔

سلطان الپ ارسلان کا زمانہ عروج کا تھا۔ اس میں فوجی قوت بڑھی اور علمی ترقیاں بھی ہوئیں۔ وزیر نظام الملک نے بغداد میں شہرہ مدرسہ نظامیہ قائم کیا۔ جس میں شیخ ابواسحاق شیرازی رئیس فقہاء شافعیہ درس دیتے تھے۔ اسکو دیکھ کر شرف الملک ابوسعید محمد بن منصور مستوفی المملکت نے امام ابوحنیفہؒ کے مزار پر حنفیہ کے لئے ایک مدرسہ بنوایا۔

۶۶۵ھ میں الپ ارسلان فوج کثیر لے کر چین کی فتح کے لئے روانہ ہوا۔ لیکن دریائے جیحوں سے پار اتر کر ۶ ربیع الاول کو انتقال کر گیا۔ اور یہ آرزو پوری نہ ہو سکی۔ مرنے کے وقت اس نے کہا کہ میں جس جنگ میں گیا ہمیشہ میرا اعتماد اور توکل اللہ تعالیٰ پر رہا۔ مگر یہاں جب ایک ٹیلہ پر کھڑے ہو کر میں نے اپنی فوج کا جائزہ لیا تو میرے دل میں یہ خیال پیدا ہو گیا کہ اب دنیا میں کوئی میرا مقابلہ نہیں کر سکتا ہے۔ میں یقیناً سارے ملک چین کو فتح کر لوں گا۔ غالباً یہی خیال میری ناکامی کا باعث ہوا۔

الپ ارسلان کے بعد اس کا ولی عہد جلال الدولہ ابو الفتح ملک شاہ
تخت نشین ہوا۔ اس کے آغاز عہد میں خلیفہ قائم نے ۱۳ شعبان ۴۶۷ھ
مطابق ۲ اپریل ۱۰۷۵ء میں وفات پائی۔

مقتدی (۲۷)

خلافت ۱۳ شعبان ۴۶۷ھ سے ۵ محرم ۴۸۶ھ تک ۱۹ سال ۴ ماہ ۲۲ روز
ابو القاسم عبد اللہ بن ذخیرہ ابو العباس محمد بن قائم بامر اللہ۔
خلیفہ قائم کا بیٹا ذخیرہ اس کی زندگی ہی میں فوت ہو گیا تھا۔ چونکہ اسکے
کوئی دوسری اولاد نہ تھی اس لئے لوگوں کو خیال ہوا کہ اب قادر باللہ کی نسل
سے خلافت کا خاتمہ ہو گیا۔ اور اس سے سخت خلل کا اندیشہ تھا۔ کیونکہ دیگر بنی
عباس جو خلفاء سابقین کی اولاد میں سے تھے عام لوگوں میں مخلوط ہو گئے تھے۔
اور انکی کوئی امتیازی حیثیت اور ہیبت باقی نہیں تھی۔ لہذا ان میں سے کسی کو
منتخب کرنا دشوار تھا۔ مگر ذخیرہ کے مرنے کے بعد یہ معلوم ہوا کہ اس کی ایک ارمنی کنیز
ار جوان نامی حاملہ ہے۔ اس کے شکم سے چند ماہ کے بعد عبد اللہ پیدا ہوا۔
جب یہ سن بلوغ کو پہنچا تو قائم نے اس کو اپنا ولی عہد بنایا۔ اسکی وفات کے
بعد ۱۳ شعبان ۴۶۷ھ کو اس کے ہاتھ پر خلافت کی بیعت ہوئی۔

یہ قوی دل اور مصلح تھا۔ بغداد میں مغنیات اور مفسدات کی بڑی
کثرت تھی سب کو نکلوا دیا۔ کبوتر بازی یک قلم بند کرادی۔ جاموں کے نابدانوں
کے لئے جو دہلہ میں گرتے تھے حوض بنوا دیئے۔ ان اصلاحات کی وجہ سے

اس کی ذات سے خلافت کی گری ہوئی شان کسی قدر بلند ہوئی۔ اس کے
عہد میں نہایت ارزانی اور رزق کی فراوانی تھی۔ متعہ دہائے محلے بھی
آباد ہو گئے۔

ملک شاہ

ملک شاہ نہایت عادل۔ دیندار۔ عالی رتبہ اور بلند حوصلہ بادشاہ تھا
آل سلجوق میں اس کا عہد ہر لحاظ سے ممتاز ہے جس طرف اس نے رخ کیا۔ فتح اور
کامیابی حاصل کی۔ انطاکیہ سے قسطنطنیہ تک رومیوں کو پسپا کرنا ہوا چلا گیا۔ اور
ان کے ملک میں جا بجا تقریباً پچاس منبر قائم کئے۔ قیصر نے ایک ہزار دینار سالانہ
جزیہ پر صلح کی۔ اور ان تمام فتوحات میں دو ماہ سے زائد نہیں صرف ہوئے۔

مشرق میں سمرقند کو فتح کر کے وہاں کے خان کو گرفتار کر لیا۔ وہ اس کا
زمین پوش سر پر لئے ہوئے رے تک ہمراہ آیا۔ وہاں پہنچ کر پھر سمرقند اس
کو بخش دیا۔ دوسرے سال اوزگند پر قبضہ کیا۔ اس کے قرب و جوار کے تمام
امرا نے ہدیے اور اطاعت نامے بھیجے۔

نظام الملک

سلطنت کی یہ ساری عظمت و شان حقیقت میں وزیر کبیر خواجه بزرگ
ابو علی حسن قوام الدین نظام الملک طوسی کی بدولت تھی جس کی تدبیر اور نڈاری
کی قابلیت سے سارے ملکی اور فوجی انتظامات درست ہوئے تھے۔

خواجه نظام الملک بہت بڑا عالم اور علم دوست تھا۔ اس کا دربار فقہاء
فضلاء صلحاء اور اہل ادب سے معمور رہتا تھا۔ اس نے تمام سلطنت میں اس

نظامیہ قائم کئے۔ اور ان کے اخراجات کے لئے خزانہ سے رقمیں منظور کیں جس وقت اذان سنتا تھا خواہ کیسے ہی ضروری کام میں مصروف کیوں نہ ہو چھوڑ کر اٹھ جاتا تھا۔ اور پڑھ کر اس کو انجام دیتا تھا۔ بہت سے ناجائز محاصل جو پہلے بادشاہوں کے زمانوں میں لگائے گئے تھے اٹھائے۔ اس سے پہلے وزیر عمید الملک کنہری نے سلطان طغرل کے عہد میں منبر وچ رافضیوں اور ان کے ساتھ اشعریوں پر بھی لعنت بھیجنے کا دستور نکالا تھا۔ جس کی وجہ سے بہت سے ائمہ مثلاً امام الحکر بن استاد امام عزالی اور ابوالقاسم قشیری وغیرہ ترک وطن کر کے حجاز میں چلے گئے تھے نظام الملک نے اس کو بند کیا۔ اور ان لوگوں کو واپس بلا لیا۔

حقیقت یہ ہے کہ یہ وزیر اپنی عقل و تدبیر کی وجہ سے دولت سلجوقیہ کی پیشانی کا نور تھا۔ اصول جہانداری پر فارسی زبان میں سیاست نامہ اسی کی تصنیف ہے۔ جو اب تک علماء اور ادباء میں مقبول ہے لیکن حاسڈن و غمازوں سے آخر میں شکایتیں کر کے ملک شاہ کو اس کی طرف سے بدگمان کر دیا۔ اس نے نظام الملک کو لکھا کہ تم میرے ملک پر مسلط ہو گئے اور اس کو اپنے قرابت مند نہیں تقسیم کر رہے ہو۔ اب مجھے اجازت دو کہ میں وزارت کی داوات تمہارے سامنے سے اٹھا کر کسی دوسرے شخص کے آگے رکھ دوں۔ اور اہل ملک کو تمہاری طویل حکومت کے ملال سے نجات دلاؤں۔

جو لوگ اس فرمان کو لے کر آئے تھے ان سے نظام الملک نے کہا کہ یہ داوات موجود ہے۔ لیکن سلطان سے کہہ دو کہ اسی کے ساتھ اس کا تاج

وابستہ ہے۔ اگر آج یہ میرے سامنے سے اٹھ گئی تو کل اس کے سر پر تاج بھی نہیں رہے گا۔

ملک شاہ کو اس کا یہ جواب گراں گزرا۔ اسی اثنائے میں ۱۲۸۵ھ نظام الملک کو ایک باطنی ملحد نے قتل کر ڈالا۔ عجیب بات یہ ہے کہ اس کے بعد ملک شاہ بھی ۳۳ دن سے زیادہ زندہ نہیں رہا۔ اور اس کی موت سے آل سلجوق کی شوکت ختم ہو گئی۔ کیونکہ وہ باہمی جنگوں میں مصروف ہو گئے۔

ملک شاہ کے زمانہ میں اس کے نام کا خطبہ حدود چین سے شام تک اور شمال سے یمن تک پڑھا جاتا تھا۔ وہ اپنی زندگی میں کسی مقصد میں ناکام نہیں ہوا۔ سارے قلمرو میں عدل و انصاف کی وجہ سے امن اور خوش حالی تھی۔ نہریں کھودی گئیں۔ پل بنائے گئے۔ جامع مسجدیں آباد ہوئیں۔ مدرسے تعمیر کئے گئے۔ ملک کے راستوں میں جا بجا رباط اور لنگر خانے قائم ہوئے اور اسلامی شوکت ہمسایہ سلطنتوں پر غالب آگئی۔

ملک شاہ کے چار بیٹے تھے۔ بزرگوار وق۔ محمد۔ سنجر اور محمود جو سب سے چھوٹا تھا۔ اس کی والدہ ترکان خاتون تھی جو سلطان کی عزیز ترین بیوی تھی اور جس کی بیٹی خلیفہ مقتدی کے ساتھ بیاہی گئی تھی۔ اس وجہ سے خلیفہ اور ترکان خاتون دونوں محمود کی ولیعہدی چاہتے تھے۔ لیکن بزرگوار وق چھوٹا بیٹا تھا اور جس کو نظام الملک ولی عہد بنا گیا تھا مالیک نظامیہ کی امداد سے تخت نشین ہو گیا۔ خلیفہ مقتدی کے پاس اعلان بھیجا گیا۔ مگر وہ اسپر دستخط کرنے سے قبل اچانک انتقال کر گیا۔ اس کی وفات ۱۲۸۵ھ میں ہوئی۔

متنظر (۲۸)

خلافت ۵ محرم ۸۷ھ سے ۶ ربیع الاول ۱۲۵ھ ہجری تک

۲۵ سال ۳ ماہ ۱۱ روز

مقتدی کے بعد اس کا بیٹا ابو العباس احمد متنظر باللہ خلیفہ ہوا۔ یہ بڑا نیک
فیاض اور مستقل مزاج تھا۔ سب کو خوش رکھتا تھا۔ کسی کی تکلیف اس کو گوارا
نہ تھی۔ اس کا سارا عہد اہل بغداد کے لئے آرام اور راحت کا زمانہ تھا۔ خط بہت
پاکیزہ لکھتا تھا۔ اور ادب و شعر میں مہارت رکھتا تھا۔

برکیاروق

اس نے اپنے آغاز عہد میں نظام الملک کے بیٹے عز الملک کو وزارت
اور اس کے بھائی عبد الرحیم کو منصب طغرا عطا کیا۔ علی بن ابو علی متسی کو
مستوفی الممالک بنایا۔ لیکن یہ سب کے سب ناکارے اور شراب خوار تھے خود برکیاروق
بھی دن رات لہو و لعب میں مبتلا رہتا تھا۔ یہ دیکھ کر سلطان تنمش ارسلان
فرمانروائے دمشق نے جزیرہ۔ موصل۔ دیار بکر۔ اور آذربجان پر قبضہ کر لیا۔
پھر برکیاروق سے سلطنت چھین لینے کے ارادہ سے آگے بڑھا۔ لیکن اس
کے متصل پہونچکر ۸۸ھ میں شکست کھا کر مقتول ہو گیا۔

اس کا سبب یہ تھا کہ برکیاروق نے خواب غفلت سے بیدار ہو کر
موند الملک ابو بکر عبداللہ کو جو نظام الملک کے بیٹوں میں سب سے زیادہ لائق
تھا وزارت پر بلا لیا۔ اس کے حسن تدبیر سے کامیابی حاصل ہوئی چنانچہ جس وقت

برکیاروق کو اس فتح کی مبارکباد دینے کے لئے گیا۔ برکیاروق نے کہا کہ یہ فتح تمہاری کوشش اور برکت سے حاصل ہوئی ہے۔ مگر باوجود اس کے دونوں میں صفائی نہ رہ سکی۔ کیونکہ برکیاروق کی والدہ زبیدہ خاتون امور سیاست میں دخل ہو گئی۔ نظام الملک کے دوسرے بیٹے فخر الملک نے اس کے پاس ہدیے اور تحفے بھیج بھیج کر اپنا رسوخ پیدا کیا۔ پھر اپنے بھائی مؤد الملک کی شکایتیں کیں جن کی وجہ سے اس نے برکیاروق کو مخالف بنا دیا۔ اس نے مؤد الملک کو قید کر کے فخر الملک کو وزارت دی۔

مؤد الملک اپنی تدبیروں سے قید سے نکل کر محمد بن ملک شاہ والی اران کے پاس پہنچا۔ اس نے اس کی تعظیم و تکریم کی اور وزارت سپرد کر دی۔ مؤد الملک نے اس کو برکیاروق پر حملہ کرنے کے لئے آمادہ کیا۔ وہ تیار ہو کر اصفہان کی طرف بڑھا اور وہاں قبضہ کر لیا۔ برکیاروق نے بھی فوج بھیجی۔ فریقین میں ۴۹۱ھ سے ۴۹۶ھ تک متواتر پانچ سال جنگ ہوتی رہی۔ جس سے ملکی نظام کا شیرازہ بکھر گیا۔ اور رعایا تنگ آ گئی۔

کیفیت یہ تھی کہ رے۔ جبل۔ طبرستان۔ خوزستان۔ فارس۔ دیاربکر اور سرمین میں برکیاروق کے نام کا خطبہ جاری تھا۔ اور آذربائیجان۔ اران۔ آرمینیہ۔ اصفہان اور عراق میں محمد کا۔ بطاح میں کہیں اس کا اور کہیں اس کا۔ اور بصرہ میں دونوں کا۔ سنجر بن ملک شاہ نے مشرق میں حدود جرجان سے ماوراء النہر تک اپنے نام کا خطبہ شروع کر دیا۔ یہ اتبری دیکھ کر فرنگی ملک شام پر بیت المقدس کے لئے حملے کرنے لگے۔ اس وجہ سے بعض

دانشمند اور عقیل امراء نے برکیاروق اور محمد میں صلح کرادی اور دونوں کے حدود قائم کر دیے۔

برکیاروق اس کے چند روز کے بعد ۲۲ ربیع الاول ۳۹۷ ہجری میں انتقال کر گیا۔

ملک شاہ ثانی اور سلطان محمد

برکیاروق کی وفات کے بعد امراء نے اس کے بیٹے ملک شاہ ثانی کی سلطنت کا اعلان کیا۔ محمد نے چڑھائی کی۔ برکیاروقی براہ جنگ کرنی چاہتے تھے مگر اپنی قوت کو کم دیکھ کر مقابلہ کے لئے نہیں آئے۔ سلطان محمد بلا منازعت تخت پر قابض ہو گیا۔ لیکن وزراء اچھے نہیں منتخب کر سکا اس وجہ سے ملک میں بد نظمی اور شورش پھیلی۔ ۲۴ ذی الحجہ ۳۹۷ کو وہ انتقال کر گیا۔ اس کے چند ماہ کے بعد مستظہر نے بھی وفات پائی۔

مستظہر باللہ کے عہد میں اسلامی ممالک میں بڑے بڑے حادثات اور واقعات ہوئے۔ مشرق میں فرقہ باطنیہ کا ظہور ہوا۔ جنھوں نے اپنی سفاکیوں اور خونریزیوں سے ایک عام ہتلمکہ مچا دیا۔ اور مغرب میں صلیبی جنگ شروع ہوئی۔ چونکہ ان دونوں کا تعلق مصر کی خلافت فاطمیہ کے ساتھ ہے۔ کیونکہ باطنیہ ان کے حامی تھے اور فرنگی ان کے دشمن۔ اس لئے اس کی تفصیل خلافت فاطمی کے مورخ کا فرض ہے۔ ہم یہاں صرف اجمالی کیفیت لکھتے ہیں۔

باطنیہ

فاطمیہ نے جب مغرب میں اپنی دولت قائم کر لی تو چاہا کہ مشرق میں بھی

اس کے حدود کی توسیع کریں۔ تاکہ تمام عالم اسلامی میں انکی خلافت مسلم ہو جائے۔ شروع سے ان لوگوں نے جو طریقہ اختیار کیا تھا وہ دعوت اور تبلیغ کا تھا۔ یعنی اپنے مریدین کو خاص تعلیمات دے کر جن میں ان کی امامت کی دعوت سب سے مقدم ہوتی تھی۔ ممالک میں بھیجتے تھے کہ مخفی طور پر لوگوں کو ان کی تلقین کریں۔ تبلیغ میں مہارت حاصل کرنے کے لئے مصر میں ایک باقاعدہ نظام مرتب کیا تھا جس کے سرعناہ کالقب داعی الدعاء ہوتا تھا۔ اور اس کا درجہ قاضی القضاة کے برابر بلکہ اس سے بڑھ کر سمجھا جاتا تھا۔ وہاں داعیوں کو طریقہ دعوت اور اسرار تبلیغ کی تعلیم دے کر اسلامی صوبوں میں روانہ کر دیتے تھے۔

خلفاء فاطمیین کی نگاہیں خراسان اور ایران پر جو شیعیت کا گہوارہ رہ چکے تھے لگی ہوئی تھیں۔ مصر پر قابض ہونے کے بعد سب سے پہلے انھوں نے اپنے دعاء انھیں ممالک میں بھیجے۔ یہاں بنی بویہ کے عہد تک جا بجا اصحاب برید و اخبار متعین تھے جو ہر قسم کی اطلاعاتیں دیا کرتے تھے۔ اس لئے ان کے زمانہ میں یہ کامیاب نہ ہو سکے لیکن الپ ارسلان نے جاسوسی کے صیغہ کو توڑ دیا۔ نظام الملک نے اس سے کہا بھی کہ سلطنت کے لئے اس کی سخت ضرورت ہے مگر اس نے جواب دیا کہ ہر شہر میں ہمارے دوست بھی ہیں اور دشمن بھی ممکن ہے کہ ارباب غرض دوست کو دشمن یا دشمن کو دوست کی شکل میں دکھلا دیں۔ اس لئے میں اس بات کو جائز نہیں رکھتا۔ اس وقت سے باطنیہ کو موقع مل گیا۔ اور انھوں نے اپنی تبلیغ کا جال پھیلا دیا۔

سب سے پہلے اس کا ظہور سادہ میں ہوا۔ جورے اور ہمدان کے درمیان

واقع ہے۔ وہاں کے سٹھنے نے دو باطنیوں کو گرفتار کیا۔ لیکن لوگوں نے سفارش کر کے چھڑا لیا۔ اس کے بعد ان لوگوں نے وہاں ایک مؤذن کو اپنے مقاصد کی تبلیغ کی۔ اس نے ماننے اور ساتھ دینے سے انکار کیا۔ ان کو خطرہ ہوا کہ کہیں مجبوری نہ کرے۔ اس لئے اس کو قتل کر ڈالا۔ یہ پہلا خون تھا جو مشرق میں انھوں نے بہایا۔

اصفہان اور نیشاپور کے وسط میں ایک قصبہ قائن ہے اس کا زمین اس جماعت میں شامل ہو گیا۔ یہ لوگ اس کے پاس جمع ہوئے۔ اسی اثنا میں کرمان کا قافلہ تجارت اس طرف سے گذرا۔ نکل کر اس کو لوٹ لیا۔ اور کل کاروانیوں کو قتل کر ڈالا۔ صرف ایک ترکمانی شخص کسی طرح بچ نکلا۔ اس نے قائن میں جا کر فریاد کی۔ لوگ مدد کے لئے گئے لیکن باطنیوں کی جماعت کو مغلوب نہ کر سکے۔

اس فرقہ نے جا بجا خاص کر نواحی اصفہان میں غارتگری شروع کر دی۔ اور اپنی قوت کو بڑھا کر وہاں ملک شاہ کے تعمیر کردہ قلعہ پر قبضہ کر لیا۔ ان کا داعی اعظم احمد بن عبدالملک بن عطاش تھا۔ اس کے سر پر شاہانہ تاج رکھا۔ اور بہت مال غنیمت لاکر جمع کیا۔

حسن بن صبیح جو ہندسہ حساب اور نجوم وغیرہ میں بڑا ماہر تھا ابن عطاش کے مریدوں میں داخل ہو گیا اس نے اس کو مصر میں بھیج دیا وہاں اصول دعوت کی تعلیم حاصل کی۔ اور خلیفہ فاطمی مستنصر سے مل کر مرو میں آیا۔ کہ سیف و قلم سے اس جماعت کی مدد کرے۔ سب سے پہلے ایک گروہ

کے ساتھ قلعہ الموت پر قبضہ کر لیا۔ جو ساحل بحر فرزدیں پر ایک محفوظ کوہستان میں واقع تھا۔ نظام الملک نے فوج بھیجی جس نے چاروں طرف سے محاصرہ کر لیا اور رسد کی آمد روک دی۔ حسن بن صباح نے اپنے ایک آدمی کو بھیجا۔ جس نے جا کر چانک نظام الملک کو قتل کر ڈالا۔ وزیر کے قتل کے بعد فوج محاصرہ اٹھا کر واپس چلی آئی۔

باطنیوں کو اب آزادی مل گئی۔ انھوں نے قہستان اور طیس وغیرہ پر بھی تسلط کیا۔ اور ابہر کے متصل و ستم کوہ کے نامی اور محفوظ قلعہ کو قبضہ میں لا کر اپنا ماوے اور بلجا بنایا۔ نیز اس کے اطراف کے قلعہ بھی لے لئے۔

روسار باطنیہ اپنے مریدوں کو موت کے متعلق عجیب و غریب تلقینات کرتے تھے جن کے اثر سے ان میں کا ایک شخص باوجود اس یقین کے کہ وہ ضرور قتل کر دیا جائے گا۔ بے خوف ہو کر اپنے متعدد مخالفین پر ٹوٹ پڑتا تھا اور حبکو مارنا چاہتا تھا اس کا کام تمام کر دیتا تھا۔ اس وجہ سے ان کا رعب دلوں پر چھا گیا۔ اور ہر طبقہ کے لوگ ان سے ڈرنے لگے۔ وہ چونکہ ایک مخفی جماعت تھی۔ اس لئے اور بھی فتنہ برپا ہو گیا۔ لوگ باہم ایک دوسرے کے ساتھ بدگمانی رکھنے لگے۔ اور دوست و دشمن کی تمیز جاتی رہی چنانچہ تیران شاہ پسر توران شاہ بن قدرت بک کو رعایا نے باطنی سمجھ کر ملحد قرار دیا اور مقام بروسیو سے اسکو نکال کر ارسلان شاہ کو بلا لیا۔ دربار یونکو اپنے دشمنوں سے انتقام لینے کے لئے باطنیت کی تہمت لگا دینا آسان ہو گیا۔ کھونکہ سلاطین کو اپنی جانوں کا اس قدر خطرہ رہتا تھا کہ وہ اس قسم کے خفیہ

شہہ پر بھی لوگوں کو سزائیں دیدیتے تھے۔

سلطان برکیاروق کے بہت سے امراء کو باطنیہ نے مار ڈالا۔ اور یہاں تک ان کا خوف طاری ہو گیا کہ کوئی شخص بلا زرہ پہنے اور ہتھیار لگائے اپنے گھر سے نکلنے کی جرأت نہیں کرتا تھا۔ اسی درمیان میں سلطان محمد نے اسپر یورش کی۔ اور ہر طرف مشہور کیا کہ برکیاروق خود باطنی ہے۔ اس وجہ سے اس کی فوج اس کے اوپر الحاد کا شہہ کرنے لگی۔ لوگوں نے مشورہ دیا کہ تم باطنیوں پر لشکر کشی کرو۔ تاکہ یہ بدگمانی رفع ہو جائے۔ اس نے فوج لے کر چڑھائی کی۔ اور ان کی ایک جماعت کو گرفتار کر کے میدان میں لا کر قتل کر دیا۔ ان میں بہت سے لوگ ایسے بھی تھے جو بری تھے۔ لیکن ان کے دشمنوں نے ان پر تہمتیں لگا دی تھیں۔

عجیب تر۔ امر یہ ہے کہ علامہ کبیرا ہر اس پر بھی جو مدرسہ نظامیہ بغداد کے نامور مدرس اور امام غزالی کے ساتھی تھے۔ بعضوں نے الحاد کی تہمت لگا دی۔ سلطان محمد نے ان کو پکڑ لیا۔ خلیفہ مستظہر نے فوراً عیان بغداد کو بھیجا۔ جنھوں نے ان کے صحت اعتقاد اور فضیلت علمی کی شہادت دی۔ اس وقت ان کی جان بچی۔

باطنیوں کی دراز دستی سے خراسان میں اضطراب عظیم پیدا ہو گیا اس وجہ سے ۹۴۷ھ میں سلطان سنجر کا سپہ سالار اعظم امیر برغش انبر حملہ آور ہوا۔ بہت سے بلخندوں کو قتل کر کے طبرستان کا محاصرہ کیا۔ باطنیوں نے ایک بڑی رقم رشوت میں اس کو دیدی۔ اس لئے وہ محاصرہ اٹھا کر چلا گیا۔ ۹۴۷ھ

پھر دوبارہ گیا اور طبرستان کو فتح کر لیا۔ لیکن باطنیوں کا استیصال نہیں کیا۔ ان کے ساتھ مصالحت کر کے واپس آ گیا۔ انھوں نے پھر غارتگری شروع کر دی۔ اور اس سال ہند۔ سند۔ ماوراء النہر اور خراسان سے عظیم الشان تاج کے لئے جا رہا تھا۔ اس کو رے کے متصل لوٹ لیا۔ اور سب کو قتل کر ڈالا۔

سنہ ۳۰۰ھ میں جب سلطان محمد کے جھگڑے بر کیا روق کے ساتھ ختم ہو گئے تو اس نے ان کے مٹانے کا تہیہ کیا۔ اور سب سے پہلے اصفہان کے قلعہ کا محاصرہ کیا۔ رعایا میں سے ایک جم غفیر اس محاصرہ میں اس کے ساتھ تھا۔

باطنیہ جب تنگ آ گئے تو انہوں نے معسر سلطانانی میں اس مضمون کا ایک استفتاء بھیجا۔

سادات فقہاء اس بارے میں کیا فرماتے ہیں کہ ایک جماعت جو اللہ کے رسولؐ اور قیامت پر ایمان رکھتی ہے لیکن صرف سلطان وقت کی مخالفت ہو اس کے ساتھ صلح جائز ہے یا نہیں۔

اکثر فقہاء نے جواز کا فتوے دیا۔ لیکن بعضوں نے ناجائز کہا۔ فریقین مناظرہ کے لئے جمع ہوئے اور دیر تک بحث ہوتی رہی۔ علامہ ابو الحسن علی بن عبدالرحمن سمنجانی نے جو فقہاء شافعیہ میں ممتاز تھے فرمایا کہ ان لوگوں کے ساتھ جنگ واجب ہے۔ اور صلح کسی طرح جائز نہیں۔ ہم نے مانا کہ وہ اللہ کے رسولؐ کو مانتے ہیں اور قیامت پر بھی ایمان رکھتے ہیں۔ لیکن جبکہ انہوں نے

امام مانا ہے وہ شرع شریف کے خلاف جو احکام دیتا ہے اسپر عمل کرنا بھی واجب سمجھتے ہیں۔ ایسی حالت میں ان کا خون قطعی مباح ہے۔

باطنیہ نے پھر درخواست بھیجی کہ جو لوگ ہمارے ساتھ صلح ناجائز قرار دیتے ہیں ان کو قلعہ میں بھیج دیجئے تاکہ ہمارے علماء کے ساتھ مناظرہ کریں سلطان نے فقیہ ابوالعلا صاعد بن یحییٰ حنفی قاضی اصفہان کی معیت میں چند علماء کو بھیج دیا۔ ان لوگوں نے جا کر مناظرہ کیا۔ مگر کوئی نتیجہ برآمد نہیں ہوا۔ کیونکہ باطنیوں کی غرض صرف یہ تھی کہ اس تدبیر سے وہ سلطانی فوج میں تفرقہ ڈال دیں۔ اور ان کے آدمیوں کو امراء کے قتل کا موقع مل جائے۔ چنانچہ ایک باطنی نے اس امیر پر جو جنگ میں سب سے زیادہ کوشاں تھا۔ آکر وار بھی کیا۔ مگر وہ بچ گیا۔ اور نہایت خفیف زخم آیا۔

محاصرہ سختی کے ساتھ جاری رہا۔ باطنیوں نے لکھا کہ ہم کو اب ان دیدی جائے۔ کہ ہم اس قلعہ کو چھوڑ کر ارجان اور طیس کی طرف چلے جائیں یہ درخواست منظور کر لی گئی۔ لیکن ابن عطاش نے غداری کی۔ اور قلعہ کو خالی نہیں کیا۔ پھر جنگ شروع ہوئی۔ آخر میں وہ مع اپنے بیٹے کے گرفتار ہوا۔ ان دونوں کے سر کاٹ کر بغداد میں بھیج دیئے گئے۔ ابن عطاش کی بیوی نے قلعہ گر کر خوشی کر لی۔

سلطان محمد نے اب حسن بن صباح پر جو ۲۶ سال سے الموت کے قلعہ قبضہ کر کے قریب و جوار کے دیار کو لوٹ مار سے تباہ کئے ہوئے تھا۔ لشکر کشی کی لیکن راہ میں بیمار ہو گیا۔ اس لئے خود نہ جاسکا اور امیر انوشکین شہر گیا۔

لی سادہ کو بھیجا۔ اس نے ایک ایک قلعہ سے ان کو نکال کر آخر میں الموت
محاصرہ کیا۔ باطنیہ شدت حصار سے تنگ آگئے تھے۔ اور قریب تھا کہ قلعہ
خرد کر دیں۔ مگر اسی اثناء میں سلطان کی وفات کی خبر آگئی جس کی وجہ
سے فوج واپس چلی آئی۔

نک صلیبی

آل سلجوق نے جب قونیہ میں سلطنت قائم کر لی اور ایشیائے کوچک
سے رومیوں کا تسلط اٹھا دیا تو ایک راہب بطرس نامی بابائے روم اور پاپس
کے پاس فریاد لے کر پہنچا۔ اس نے اہل یورپ کو مذہب کے نام سے ارض
مقدس اور آثار مسیح کی حفاظت کے لئے برائیگختہ کیا۔ اور ان کے دلوں کو
سلمانوں کے خلاف غیظ و غضب سے بھر دیا۔ چنانچہ ۱۰۹۶ء مطابق ۱۰۹۶ء
اگست کے مہینہ میں وہاں سے صلیبی فدائی بہت بڑی تعداد میں روانہ
کئے۔ آگے آگے بطرس راہب تھا۔

مگر اس جمعیت کا نظام فوجی نہیں تھا۔ راستہ میں انھوں نے جا بجا
ٹھکانے کی جہ سے بلغار یا اور ہنگری کے باشندوں کے ساتھ
سیماں ہوئیں۔ ان میں سے زیادہ تر ہلاک ہو گئے۔ بقیہ جب ایشیائے
مک میں داخل ہوئے تو ان کو سلطان قلیج ارسلان کی فوجوں نے ختم
کیا۔ ایک بھی بچ کر واپس نہ جاسکا۔

اس ناکامی کے بعد اہل یورپ نے دوسرے حملہ کا سامان کیا۔ اس
تین لشکر شامل تھے۔

(۱) پہلا لشکر فرانسیزیوں کا تھا جنکا سردار گاڈفرے ڈیوک دی لورین تھا۔ اس کے ساتھ فرانس اور آسٹریا کے متعدد امراء فوج تھے۔

(۲) دوسری فوج فلپ شاہ فرانس کے بھائی ہیمو آف درمانڈ کی ماتحتی میں تھی۔

(۳) تیسرا گروہ خود روم سے تیار ہوا تھا۔ ان کا سرگروہ بوہمینڈ تھا جو اطالیہ کے مقام تارانت کا رئیس تھا۔

یہ تینوں جماعتیں جن کی مجموعی تعداد سات لاکھ سے کم نہ تھی۔ مصیبتیں اٹھاتی ہوئی قسطنطنیہ سے آبنائے کو عبور کر کے ایشیا میں پہنچیں

سلطان مقابلہ نہ کر سکا۔ انھوں نے آکر قونیہ کا محاصرہ کر لیا۔ تقریباً ۵۰ دن کے بعد وہ ان کے سپرد کر دیا گیا۔ اس کے بعد ان میں نا اتفاق پیدا ہو گئی۔ جس کی

وجہ سے باہمی خلفشار ہوا۔ اور بہت سے ہلاک ہو گئے۔ ان میں سے ایک امیر بالڈوین نامی جدا ہو کر جزیرہ فراتیہ کی طرف آیا اور مقام رہا پر قابض ہو گیا

بقیہ انطاکیہ کی طرف بڑھے وہاں کا حاکم امیر باغیان تھا۔ اس نے مقابلہ میں نہایت شجاعت دکھائی۔ پورے نو مہینہ تک صلیبی محاصرہ کئے ہوئے

پڑے رہے اور کچھ نہ کر سکے۔ آخر میں ایک برج کے محافظ کو رشوت دیکر بالیا جس کی وجہ سے اندر داخل ہو گئے۔

دوران محاصرہ میں ان لوگوں نے امراء دمشق اور حلب کو خطوط لکھے کہ ہم صرف ان شہروں کے خواہاں ہیں جو رومیوں کے تھے۔ آپ سے ہم کو

کوئی واسطہ نہیں ہے۔ مطلب اس سے یہ تھا کہ یہ لوگ اہل انطاکیہ کی مدد کو

آئیں چنانچہ ان سادہ لوحوں نے یہی کیا۔

فتح انطاکیہ کے بعد معرۃ النعمان پر قبضہ کیا۔ پھر بیت المقدس کی طرف بڑھے۔ یہ شہر آل سلجوق کی حکومت میں تھا۔ لیکن فاطمیوں نے انکو صلیبیوں کے مقابلہ میں مشغول پا کر اپنے ایک امیر افضل بن بدر جمالی کو بھیج کر قبضہ کر لیا تھا تقریباً ڈیڑھ ماہ کے محاصرہ کے بعد صلیبیوں کے ہاتھ میں چلا گیا۔ اور وہ ۲۳ شعبان ۴۹۲ھ میں اس میں داخل ہو گئے۔ باشندوں کو بے دریغ تہ تیغ کیا۔ ان میں سے کچھ لوگ نالہ و فریاد کنان قاضی ابوسعید ہرادی کے ساتھ بغداد پہنچے۔ وہاں ان خونی مظالم کو سنا کر امداد طلب کی۔ اس زمانہ میں برکیاروق اور سلطان محمد باہمی جنگ میں مشغول تھے۔ اس وجہ سے ان مظلوموں کو کوئی مدد نہیں مل سکی۔

فرنگیوں نے گاؤ قرے کو بیت المقدس کا بادشاہ بنایا۔ لیکن اس نے اپنا لقب صرف محافظ قبر مسیح رکھا۔ اور تھوڑے دنوں کے بعد ۸ جولائی ۱۰۹۹ء میں انتقال کر گیا۔ اس کا بھائی بالڈوین رہا سے آکر اس کا جانشین ہوا۔ اور اپنی جگہ اپنے بیٹے بالڈوین برگ کو چھوڑا جو عربی تواریخ میں برودیل لکھا جاتا ہے۔

اب اسلامی ممالک کے وسط میں اہل یورپ کی متعدد حکومتیں قائم ہو گئیں۔ بیت المقدس۔ انطاکیہ۔ اور رہا وغیرہ۔ ان سب میں محترم بیت المقدس کی ریاست تھی۔

ان کی لڑائیاں مسلمانوں کے ساتھ ۱۰۹۰ء سے ۱۰۹۹ء تک

مسئل جاری رہیں۔

وفات مستظہر

۱۶ ربیع الاول ۱۱۵۲ھ میں مستظہر بالشہ نے وفات پائی۔

مستشد (۲۹)

خلافت ۱۶ ربیع الاول ۱۱۵۲ھ سے ۷ ارذی قعدہ ۱۱۵۹ھ تک

۷ سال ۸ ماہ ایک دن

ابوالمنصور افضل مستشد بالشہ بن مستظہر اپنے باپ کی وصیت کے مطابق اس کی وفات کے دن ۱۶ ربیع الاول ۱۱۵۲ھ مطابق ۷ اگست ۱۱۵۲ھ کو خلیفہ ہوا۔

سلطان محمود و سنجر

اس کے آغاز عہد میں سلطان محمود بن ملک شاہ فرمازوا تھا۔ اس نے اپنے چچا سنجر بادشاہ رے کو لکھا کہ تم مازندران مجھ کو دیدو۔ وہ اس طلب سے برہم ہو گیا۔ فریقین کی طرف سے جنگ کا سامان ہوا۔ اور سادہ کے متصل لڑائی ہوئی۔ محمود نے شکست کھائی۔ جس وقت یہ خبر بغداد میں پہنچی۔ خلیفہ نے خطبہ سے اس کا نام نکال کر سنجر کا نام داخل کر دیا۔

سنجر کی والدہ جو محمود کی وادی تھی زندہ تھی۔ اس کی سفارش سے سنجر نے پھر اس کا ملک اس کو واپس دیدیا۔ اور اپنا ولی عہد بنایا۔ یہ امر اس کے بھائی مسعود کو جو موصل اور آذربایجان کا رئیس تھا ناگوار گذرا۔ کیونکہ وہ اپنی سلطنت

کی تدبیر میں تھا۔ اس نے اپنے وزیر ابو اسماعیل طغرانی کے مشورہ سے محمود پر جو اصفہان میں تھا فوج کشی کی۔ اسد آباد میں میدان کارزار گرم ہوا۔ محمود نے دن بھر نہایت ثابت قدمی سے مدافعت کی۔ شام کو حملہ کر کے مسعود کو شکست دیدی۔ طغرانی پکڑا گیا۔ اس کے قتل کا حکم دیا۔ اور کہا کہ اس کی بد باطنی سے یہ جنگ پیش آئی۔ یہ وزیر مشہور انشاء پر داز اور شاعر تھا۔

پھر مسعود کو بلایا۔ جب وہ آیا تو اس کے ساتھ سلوک و مہربانی کی۔ خلیفہ مسترشد نے سلجوقیوں کی باہمی نزاعوں میں موقع پا کر کچھ طاقت پیدا کر لی۔ اور مخالفین کے مقابلہ میں فوج کشی کرنے لگا۔ آل سلجوق کے شخہ کو بھی بغداد سے نکال دیا۔ اس نے جا کر سلطان محمود سے شکایت کی۔ وہ بغداد کی طرف آیا۔ خلیفہ اپنی فوج اور عوام الناس کو لے کر مقابلہ کے لئے نکلا۔ مگر جب طاقت نہ دیکھی تو صلح کر لی۔ خلیفہ کے دشمنوں نے سلطان محمود کو مشورہ دیا کہ بغداد میں آگ لگا دے۔ اس نے کہا کہ یہ ایسا کام ہے کہ اگر سارے عالم کی سلطنت بھی بھڑکے تو میں نہیں کروں گا۔

سلطان جب شہر میں داخل ہوا تو خلیفہ نے خلعت اور عربی گھوٹے اس کے سامنے پیش کئے۔ تقریباً دو ماہ کے قیام کے بعد ۴۵۲ھ ربيع الثانی ۵۲۱ھ میں وہاں سے واپس چلا آیا۔

باطنیہ

یہ ہم پہلے لکھے آئے ہیں کہ اصفہان میں ابن عطاش باطنی کی جماعت کو سلطان محمد نے فنا کر دیا تھا۔ لیکن الموت ولے رہ گئے تھے۔ ۵۲۲ھ میں سلطان

محمود نے ان کا استیصال کر دیا۔ اس نے ۵۲۵ھ میں وفات پائی نہایت
حلیم و کریم تھا۔

سلطان مسعود و طغرل ثانی

سلطان محمود کی وفات کے بعد اس کے بیٹے داؤد کا نام خطبہ میں لیا گیا جو
اس وقت بلاذیر کا والی تھا مسعود نے مخالفت کی۔ اس وجہ سے دونوں میں
جنگ ہوئی۔ داؤد کو ہزیمت ملی۔ اس پر سلطان سنجر والی رہے جو اس خانداں کا
بزرگ تھا مسعود کو سزا دینے کے لئے آیا۔ اس نے نواح دینور میں مقابلہ کیا۔ سنجر
نے شکست دیدی۔ پھر امان دے کر بلایا عتاب فرما کر مقام گنجه میں بھیجا۔ داؤد
اس کے بھائی طغرل ثانی کو تخت نشین کر کے رے کو واپس چلا آیا۔

مسعود نے موقع پا کر ایک جمعیت فراہم کی۔ اور بغداد کی طرف آیا خلیفہ کو
متفق کر کے اس سے بھی امداد لی۔ اور ہمدان میں جا کر طغرل کو مغلوب کر لیا۔
اس کے بعد سے اس کے نام کا خطبہ جاری ہو گیا۔

خلیفہ بغداد نے بوجہ اپنی قوت کے اب بالاستقلال احکام نافذ
کرنے شروع کئے مسعود نے اس کو روکا۔ خلیفہ نے خطبہ سے اس کا نام نکال دیا
اور فوج کشی کی۔ لیکن مقابلہ کے وقت عوام نے اس کا ساتھ چھوڑ دیا۔ اور ترک
سلطانی لشکر میں جا کر مل گئے۔ اس وجہ سے گرفتار ہو گیا۔ آخر اس نے یہ شرط
لکھی کہ نہ کوئی فوج رکھے گا۔ نہ اپنے قصر سے باہر نکلے گا اس وقت رہا کیا
گیا۔ اسی اثناء میں ایک باطنی نے اس کو مار ڈالا۔ یہ واقعہ مراغہ کے دروازہ
پر ۶ ارذی قعدہ ۵۲۹ھ میں ہوا۔

راشد (۳۰)

(خلافت ۷ ذیقعدہ ۵۲۹ھ سے ۶ ذیقعدہ ۵۳۰ھ تک ۱۱ ماہ ۱۱ روز)
 ابو جعفر المنصور راشد باللہ بن مہدی راشد ۷ ذیقعدہ ۵۲۹ھ مطابق ۲۰ اگست
 ۱۱۳۵ء میں خلیفہ ہوا۔ اپنے باپ کے انتقام لینے کے لئے سلطان مسعود کے
 خلاف امرار کے ساتھ سازش شروع کی۔ اور سلطان محمود کے بیٹے داؤد کو اسکے
 مقابلہ کے لئے اٹھایا۔ مسعود فوج لیکر بغداد کی طرف بڑھا۔ جن امرار نے خلیفہ
 کا ساتھ دیا تھا اب وہ خوف سے الگ ہونے لگے۔

یہاں تک کہ عماد الدین زنگی صاحب موصل جو اس امر میں خلیفہ کا سب سے
 بڑا مددگار تھا وہ بھی بغداد سے نکلنے لگا۔ راشد بھی صورت حال دیکھ کر اسی کے
 ساتھ چلا گیا۔ مسعود نے بغداد میں داخل ہو کر فقہاء اور قضاة کو جمع کر کے فتوے
 لیا کہ راشد خلافت سے خارج ہے۔

مقتفی (۳۱)

خلافت ۸ ذی الحجہ ۵۳۰ھ ہجری سے ۲ ربیع الاول ۵۳۱ھ ہجری تک

۲۴ سال ۲ ماہ ۲ روز

ابو عبد اللہ حسین مقتفی لامر اللہ بن مستظہر راشد کے بعد خلافت کے لئے
 نامزد کیا گیا۔ ۸ ذی الحجہ ۵۳۰ھ کو اس کے ہاتھ پر بیعت ہوئی سلطان
 مسعود نے اس کے ساتھ رشتہ بھی قائم کیا۔ اور اپنی بہن فاطمہ کا ایک لاکھ

دینار مہر پر اس کے ساتھ نکاح کر دیا۔

خلیفہ معز زول رہشدر نے داؤد کی مدد سے پھر خلافت حاصل کرنے کی کوشش کی۔ لیکن کامیاب نہ ہو سکا۔ اور نوحی اصفہان میں باطنیوں کے ہاتھ سے مارا گیا۔

سلطان مسعود باوجود اپنے اہل خاندان اور دیگر امراء کی مخالفتوں کے برابر سلطنت پر قائم رہا۔ ۵۴۵ھ میں ہمدان انتقال کر گیا۔ بہنایت فیاض۔ نرم خو۔ خوش مزاج اور پاک دل تھا۔ رعایا کے ساتھ حسن سلوک سے پیش آتا تھا۔ اس کی موت سے سلطنت سلجوقی کی سعادت ختم ہو گئی۔ اور اس کے پُرزے پُرزے ہو گئے۔

سب سے پہلے خلیفہ بغداد نے سلطانی شہنہ اور امراء کو نکال دیا۔ اور ان کے مکانات اور اموال ضبط کر لئے۔ پھر ایک فوج مرتب کر کے عراق۔ جلع اور واسط وغیرہ پر قبضہ کر لیا۔ دیگر ممالک اتابکوں میں تقسیم ہو گئے۔

اتابک ترکی لفظ ہے جس کے معنی ہیں اتالیق۔ سلاطین سلجوق تربیت کے لئے اپنے بیٹوں کو فوجی امراء کے حوالے کر دیتے تھے۔ یہی لوگ اتابک کہے جاتے تھے۔ ان میں سے اکثر والیان صوبہ اور نائبان حکومت کے درجوں پر تھے۔ جب مرکزی قوت کمزور ہو گئی تو ہر ایک نے اپنے اپنے رقبہ حکومت پر مستقل قبضہ جالیا۔

شاہان خوارزم

اس خاندان کا بزرگ محمد تھا جس کے باپ التوشکین کو ایک سلجوقی امیر

بلباک نے گرہستان سے خرید لیا تھا۔ وہ چونکہ بہادر اور فرزانہ تھا۔ اس وجہ سے اس کو عروج مل گیا۔ اس نے اپنے بیٹے محمد کو نہایت اچھی تعلیم و تربیت دی سلطان برکیاروق کے زمانہ میں محمد والی خوارزم کے ساتھ گیا۔ اس نے ایک بڑا عہدہ دیا۔ اور تھوڑے دنوں میں اس کے کام سے ایسا خوش ہوا کہ خوارزم شاہ کا لقب بخشا۔ محمد نے اپنی لیاقت۔ انصاف پسندی اور علمی و دینی اوصاف کی بدولت ہر و عزیز حاصل کر لی۔ سلطان سنجر بھی اس سے بہت خوش ہوا۔ اور اپنے زمانہ میں اس کو خوارزم کی حکومت پر بحال رکھا۔ وہیں ۵۲۱ھ میں محمد نے وفات پائی۔ اس کی جگہ پر اس کا بیٹا التمز مقرر ہوا۔ یہ بھی نہایت مدبر اور شجاع تھا۔ سنجر نے بڑی بڑی مہمات میں اس سے امداد لی۔ سلطان مسعود کی وفات پر یہ خوارزم کا خود مختار فرمانروا بن گیا۔ یہ سلطنت اسکے خاندان میں ۲۸۰ سال تک رہی۔

شاہوں کے نام یہ ہیں۔

۴۹۰ - ۵۲۱

(۱) محمد بن انوشتکین

۵۵۱ -

(۲) التمز بن محمد

۵۶۸ -

(۳) ارسلان بن التمز

۵۶۸ -

(۴) سلطان شاہ محمود بن ارسلان

۵۹۶ -

(۵) تکش بن ارسلان

۶۱۷ -

(۶) علاء الدین محمد بن تکش

۶۲۸ -

(۷) جلال الدین منکبرتی بن علاء الدین

پھر یہ سلطنت تاتاریوں کے ہاتھ میں آگئی۔

دولت ارتقہ

یہ دولت ارتقہ ترکمانی کی طرف منسوب ہے جو ملک شاہ کا غلام اور ایک فوج کا سردار تھا۔ اس کے بیٹے معین الدولہ سقمان نے سلطان برکیاروق کے عہد میں ۴۹۵ھ میں قلعہ کیفا سے امیر موسیٰ ترکمانی کو نکال کر اس پر قبضہ کر لیا۔ اس کے بعد علاقہ مار دین کو بھی اپنی ریاست میں شامل کیا۔ ۵۰۲ھ میں اس ریاست کے دو حصے ہو گئے۔ ایک کا مرکز حزن کتیا رہا۔ اور دوسرے کا مار دین۔ کیفا کی حکومت ۶۲۰ھ تک اس خاندان میں ہی رہی۔ اس کے بعد ایوبیوں کے قبضہ میں آئی۔ امراء کی فہرست یہ ہے۔

۴۹۵-۴۹۸	(۱) معین الدولہ سقمانی
۵۰۲-	(۲) ابراہیم بن سقمان
۵۲۳-	(۳) رکن الدین داؤد بن سقمان
۵۴۰-	(۴) قمر الدین قرہ ارسلان بن داؤد
۵۸۱-	(۵) نور الدین محمد بن ارسلان
۵۹۷-	(۶) قطب الدین سقمان بن محمد
۶۱۹-	(۷) ناصر الدین محمود بن محمد
۶۲۰-	(۸) رکن الدین مودود بن محمود

مار دین کی حکومت ۱۱۸۰ھ ہجری تک رہی۔ اس کے وارث آل عثمان ہوئے۔

امراء کے نام یہ ہیں۔

- ۵۱۶-۵۰۲ (۱) نجم الدین غازی بن ارتق
 ۵۴۷- (۲) حسام الدین تیمورتاش بن غازی
 ۵۷۲- (۳) نجم الدین ابی بن تیمورتاش
 ۵۸۰- (۴) قطب الدین غازی بن ابی
 ۵۹۷- (۵) حسام الدین یوق بن ارسلان غازی
 ۶۳۷- (۶) ناصر الدین ارتق بن ارسلان غازی
 ۶۵۸- (۷) نجم الدین غازی بن ارتق ارسلان
 ۶۶۱- (۸) قرہ ارسلان بن غازی۔
 ۶۹۳- (۹) شمس الدین داؤد بن قرہ ارسلان
 ۷۱۲- (۱۰) نجم الدین غازی بن قرہ ارسلان
 ۷۶۵- (۱۱) شمس الدین صالح بن غازی
 ۷۶۹- (۱۲) منصور احمد بن صالح
 ۷۶۹- (۱۳) صالح محمود بن احمد
 ۷۷۸- (۱۴) مظفر داؤد بن صالح
 ۸۰۹- (۱۵) طاہر محمد الدین عیسیٰ بن داؤد
 ۸۱۱- (۱۶) صالح بن داؤد

انابکیہ و مشوق

آل سلجوق میں سے تنسش الپ ارسلان نے شام پر قبضہ کیا تھا۔ اس کا

ایک غلام ظہیر الدین طغٹگین تھا جو لڑائیوں میں اس کے ساتھ شریک رہتا تھا۔
تنش نے اس کی بہادری کی وجہ سے اسکو سیف الاسلام کا خطاب دیا۔ اور اپنے
بیٹے دقاق کا اتالیق مقرر کیا۔ دقاق جب فرمانروا ہوا تو ظہیر الدین نے ہر کام میں
خلوص کے ساتھ اس کی مدد کی۔ اور جب وہ مر گیا تو اس کے چھوٹے بچے کو تخت نشین
کیا۔ تنش کا بڑا بیٹا بکتاش مقابلہ کے لئے اٹھا۔ اور بیت المقدس کے فرنگیوں سے
مدد لیکر آیا۔ لیکن ناکام رہا۔ دقاق کے بچے کے بعد طغٹگین نے اپنی حکومت قائم کر لی
جو ۵۲۲ سال تک رہی۔ پھر آل زنگی اس کے وارث ہوئے۔

ملوک کی فہرست یہ ہے۔

۵۲۲ - ۵۹۷	(۱) سیف الاسلام ظہیر الدین طغٹگین
۵۲۶ -	(۲) تاج الملوک بوری
۵۲۹ -	(۳) شمس الملوک اسماعیل
۵۳۳ -	(۴) شہاب الدین محمود
۵۳۴ -	(۵) جمال الدین محمد
۵۴۹ -	(۶) مجیر الدین البق

آتابکیہ موصل

آق سنقر ملک شاہ سلجوقی کا غلام اور سب کے نامور سپہ سالار تھا۔ وہ برکیاروق
کے زمانہ میں تنش ارسلان کے مقابلہ میں حلب کے متصل مارا گیا۔ برکیاروق نے
اس کی خدمات کی وجہ سے اس کے بیٹے عماد الدین کی شاہانہ تربیت کی۔
اس نے اپنے باپ سے بھی زیادہ ناموری اور عزت حاصل کی۔ سلطان محمود

۵۲ھ میں اس کو موصل کی ولایت پر بھیجا۔ زنگی سلطنت کا بانی یہی شخص ہے۔ اس خاندان کی چار شاخیں ہو گئیں۔

موصل (۱)

۵۲۱ - ۵۲۱

(۱) اتابک عماد الدین زنگی

۵۲۲ -

(۲) سیف الدین غازی بن زنگی

۵۶۵ -

(۳) قطب الدین مودود بن زنگی

۵۷۶ -

(۴) سیف الدین غازی بن مودود

۵۸۹ -

(۵) عز الدین مسعود بن مودود

۶۱۶ -

(۶) نور الدین ارسلان شاہ بن مسعود

۶۳۱ -

(۷) نصیر الدین بن محمود بن مسعود

۶۵۷ -

(۸) بدر الدین لولو

۶۶۰ -

(۹) اسماعیل بن لولو

بدر الدین لولو اس خاندان کا غلام تھا۔ نصیر الدین محمود کے بعد حکمران

ہو گیا۔ اس کے بیٹے اسماعیل کے عہد میں تاتاری آگئے۔

حلب (۲)

۵۴۵ھ میں عماد الدین زنگی کی سلطنت اس کے قتل کے بعد اسکے

دونوں بیٹوں میں تقسیم ہو گئی۔ سیف الدین غازی موصل میں رہا۔ اور نور الدین

محمود حلب میں۔ محمود کے بعد اس کا بیٹا اسماعیل تخت نشین ہوا۔ پھر سلطان

صلاح الدین مالک ہو گیا۔

سنجار (۳)

قطب الدین مودود کی وفات کے بعد ۵۶۵ء میں اس کا چھوٹا بیٹا سیف الدین جو ولی عہد تھا موصل میں حکمران ہوا۔ اور بڑے بیٹے عماد الدین نے سنجار پر تسلط کر لیا۔
امراء کی فہرست یہ ہے۔

۵۹۴-۵۶۶	(۱) عماد الدین زنگی بن مودود
۶۱۶-	(۲) قطب الدین محمد زنگی
۶۱۶-	(۳) عماد الدین شاہنشاہ
۶۱۶-	(۴) عمر

اس کے وارث بھی ایوبی ہوئے۔

جزیرہ (۴)

سیف الدین غازی بن مودود کے بعد اس کا ملک بھی اس کے دو بیٹوں میں تقسیم ہو گیا۔ عز الدین موصل میں رہا۔ اور سخر شاہ نے جزیرہ پر قبضہ کیا۔
ملوک حسب ذیل ہوئے۔

۶۰۵-۵۶۶	(۱) سخر شاہ بن مودود
۶۴۸-	(۲) معز الدین محمود بن سخر شاہ
۶۴۸-	(۳) مسعود بن محمود

یہ سلطنت بھی ایوبی ممالک میں شامل ہوئی۔

انابکیہ اربل

یہ دولت زین الدین علی کوچکے قائم کی جو عماد الدین زنگی کا غلام اور

سپہ سالار تھا۔ سنجاہ۔ حران قلعہ عقر حمید یہ نیز قلعہ ہائے ہکاریہ۔ تکریت اور شہر زور وغیرہ سب اس کے قبضہ میں تھے۔ لیکن یسار الملک اپنے آقا کے بیٹے قطب الدین مودود کو جس کی اس نے تربیت کی تھی دیدیا۔ اور صرف اربل اپنے پاس رکھا۔ اس کے مرنے کے بعد اس کا چھوٹا بیٹا زین الدین ابوالمظفر جانشین ہو گیا۔ بڑے بیٹے مجاہد الدین قائم از نے مخالفت کی۔ مگر کامیاب نہ ہوا اس لئے سیف الدین والی موصل کے پاس امداد کے لئے گیا۔ اس نے اس کو حران دے دیا۔ وہاں کچھ دنوں رہ کر سلطان صلاح الدین کے پاس پہنچا۔ سلطان نے رہا بھی اس کی جاگیر میں شامل کر دیا۔ اور اپنی بہن کے ساتھ اس کی شادی کر دی۔

مجاہد الدین صلیبی جنگوں میں سلطان کے ساتھ رہا۔ اور بڑے بڑے کام کئے۔ ۵۸۳ھ میں اپنے بھائی زین الدین کی وفات کے بعد اربل میں آ گیا وہیں ۶۳ھ میں وفات پائی۔ چونکہ کوئی وارث نہیں رکھتا تھا اس لئے اپنے ملک کی وصیت خلیفہ عباسی کے لئے کر گیا۔ چنانچہ تاتاریوں کے آنے تک انھیں کے قبضہ میں رہا۔

آذربائیجان

سلطان محمود سلجوقی کے وزیر اعظم کمال سمیری کا ایک غلام ایلدک ز نامی تھا اپنے عہد میں سلطان مسعود نے اس کو ارانیہ کا والی مقرر کر دیا۔ وہاں پہنچ کر اس نے آذربائیجان کے بیشتر حصہ پر اپنا تسلط جما لیا۔ فوج کی تعداد پچاس ہزار سے زیادہ بڑھالی۔ مکران سے لیکر تھیس تک حکمران ہو گیا۔ اور ان سب ممالک میں

اپنے ربیب ارسلان شاہ بن طغرل کے نام کا خطبہ جاری کر دیا۔
ایلدکزنہایت شجاع، عاقل اور عادل تھا۔ اس کے اوصاف کی وجہ
سے اس کی رعایا بہت عزت کرتی تھی۔ اس کے خاندان میں حسب ذیل
ملوک ہوئے۔

(۱) شمس الدین ایلدکز ۵۳۱ - ۵۶۱

(۲) محمد پہلوان جہاں پسر ایلدکز ۵۸۱ -

(۳) قزل ارسلان عثمان بن ایلدکز ۵۸۶ -

(۴) ابو بکر بن محمد ۶۰۶ -

(۵) مظفر الدین ازبک بن محمد ۶۲۲ -

یہ دولت شاہان خوارزم کے مقبوضات میں شامل ہوئی۔

اتابکیہ فارس

سلاجقہ کے عہد میں سلفر ایک مشہور سپہدار تھا۔ اس کے پوتے
سنغر نے یہ دولت قائم کی۔ فرما نرواؤں کی فہرست یہ ہے۔

(۱) سنغر بن موود بن سلفر ۵۴۳ - ۵۵۶

(۲) زنگی بن سنغر ۵۹۱ -

(۳) تکلیہ بن زنگی ۵۹۱ -

(۴) سعد بن زنگی ۶۲۳ -

(۵) ابو بکر بن سعد ۶۵۸ -

(۶) محمد بن سعد ۶۶۰ -

۶۶۰ (۷) محمد شاہ بن محمد

۶۶۰ (۸) سلجوق شاہ بن سلغور بن سعد

۶۸۶ (۹) ابیش بن سعد

تاتاریوں کے ہاتھوں سے یہ حکومت ختم ہوئی۔ سعد بن زنگی اور اس کے بیٹے ابو بکر کے عہد میں ایران کے مشہور شاعر شیخ ^{مصلح} الدین شیرازی تھے۔ جنہوں نے اسی نسبت سے اپنا تخلص سعدی رکھا تھا۔

آتابکیہ اور ستان (ہزار اسپہ)

یہ آتابکیہ فارس کی ایک شاخ تھی۔ اس کو سنغر کے ایک سردار فوج

ابوطاہر نے قائم کیا تھا۔ امراء کے نام یہ ہیں۔

۶۰۰-۵۲۳ (۱) ابوطاہر بن محمد

۶۵۰ - (۲) نصرۃ الدین ہزار اسپ بن ابوطاہر

۶۵۶ - (۳) دگل بن ہزار اسپ

۶۶۳ - (۴) شمس الدین الپ ارغو بن ہزار اسپ

۶۸۶ - (۵) یوسف شاہ اول بن الپ ارغو

۶۹۶ - (۶) افراسیاب اول بن یوسف

۷۳۳ - (۷) نصرۃ الدین احمد بن الپ ارغو

۷۴۰ - (۸) رکن الدین یوسف شاہ ثانی بن احمد

۷۵۶ - (۹) مظفر الدین افراسیاب ثانی بن یوسف شاہ

۷۸۰ - (۱۰) شمس الدین ہوشنگ بن افراسیاب ثانی

۸۱۵ -

(۱۱) احمد

۸۲۰ -

(۱۲) ابوسعید

۸۲۷ -

(۱۳) حسین

.. .. .

(۱۴) غیاث الدین

شاہان ارمن

اس دولت کی ابتدا ۴۹۳ھ میں ہوئی۔ امیر سقمان قطبی نے جو قطب الدین اسماعیل سلجوقی کا غلام تھا۔ شہر خلاط میں اس کو قائم کیا۔
ملوک حسب ذیل ہوئے۔

۵۰۶ - ۴۹۳

(۱) سقمان قطبی

۵۲۱

(۲) ظہیر الدین ابراہیم شاہ ارمن

۵۲۲

(۳) احمد

۵۷۹

(۴) ناصر الدین سقمان

۵۸۹

(۵) سیف الدین بک تیمور (اس خاندان کا ملوک تھا)

۵۹۴

(۶) بدر الدین (آق سنقر کا غلام)

۶۰۳

(۷) منصور محمد بن بک تیمور

۶۰۴

(۸) عز الدین یلیان

اس کے وارث سلاطین الیوبی ہوئے۔

اسی عہد میں دولت غزنویہ کے بجائے سلطنت غوریہ قائم ہوئی جسنا

اس کا تذکرہ بھی ضروری ہے۔

دولت غوریہ

بلاد غور میں جوہرات اور غزنین کے مابین واقع ہے۔ ۵۲۳ھ میں آل سام آگے تھے۔ ان کا سردار قطب الدین محمد بن حسین غور پر قابض ہو گیا۔ اس نے بہرام شاہ سعود بن ابراہیم فرمانروائے غزنین کے ساتھ رشتہ داری کا تعلق پیدا کیا۔ جس سے اس کی عظمت اور شان بڑھ گئی۔ بہرام شاہ نے اس خوف سے کہ کہیں یہ سلطنت پر قابض نہ ہو جائے اسکو قتل کر دیا۔ آل سام نے اس کے بھائی سیف الدین کو اپنا سردار بنا لیا۔ اور اسکی معیت میں قصاص کے لئے بہرام شاہ پر چڑھائی کی۔ وہ ہندوستان میں چلا آیا۔ یہاں سے لشکر جمع کر کے لیکیا، سیف الدین کو جو غزنین پر قابض ہو گیا تھا شکست دی اور گرفتار کر کے سولی پر چڑھا دیا۔

قبیلہ غور نے علاء الدین حسین کو رئیس بنایا۔ اسکا لقب جہاننواز تھا۔ ۵۵۶ھ میں اس نے غزنین پر چڑھائی کی۔ وہاں سے بہرام شاہ کو نکال کر اپنے بھائی سیف الدین محمد کو والی بنا دیا۔

علاء الدین نے ۵۵۶ھ میں انتقال کیا۔ اسکے بعد غیاث الدین محمد بن بہار الدین سام بن حسن تخت نشین ہوا۔ غیاث الدین کا بھائی شہاب الدین غوری تھا۔ اس نے غزنین سے لیکر ہند تک آل سبکتگین کے تمام مقبوضات پر تسلط حاصل کر لیا۔ اس کے ہاتھوں ۲۱۳ سال کے بعد ۵۸۲ھ میں غزنوی حکومت کا خاتمہ ہو گیا۔

اسی نے پرتھی رائے کو شکست دیکر دہلی کو فتح کیا۔ اور ۵۸۶ھ میں یہاں کے

تخت پر جلوس فرمایا۔ پھر اپنے غلام قطب الدین کو چھوڑ کر غور کو واپس
ہوا۔ راستہ میں انتقال کر گیا۔

دہلی کی سلطنت قطب الدین کے خاندان میں ۱۲۹۰ء تک رہی۔
بادشاہوں کی فہرست حسب ذیل ہے۔

۶۰۶-۶۰۲	(۱) قطب الدین ایبک
۶۰۶-	(۲) ارم شاہ
۶۲۳-	(۳) شمس الدین التمش
۶۳۴-	(۴) رکن الدین فیروز شاہ اول
۶۳۸-	(۵) رضیہ سلطانہ
۶۳۹-	(۶) معز الدین بہرام شاہ
۶۴۴-	(۷) علاء الدین مسعود شاہ
۶۶۴-	(۸) ناصر الدین محمود شاہ اول
۶۸۶-	(۹) غیاث الدین بلبن
.....	(۱۰) معز الدین کیقباد

جنگ صلیبی

فرنگی جو ارض مقدس پر قابض ہو گئے تھے انکے ساتھ نور الدین محمود
زنکی والی حلب نے جنگ شروع کی۔ اور اکثر شہروں کو واپس لے لیا انھوں
نے اپنے کو اس کے مقابلہ میں عاجز دیکھ کر پھر بابائے روم کے پاس فریاد کی
اور امداد کے طالب ہوئے۔ اس نے تمام یورپ میں دعاۃ کو بھیجا مسلمانوں

کے خلاف اشتعال پیدا کیا۔ اور جوش دلایا۔ چنانچہ فرانس کا بادشاہ لوی سابع اور فرما زوائے المانیا کنسٹراڈ ثالث دونوں اپنی اپنی فوجیں خود لے کر روانہ ہوئے راستہ میں قسطنطنیہ تھا۔ جس کا بادشاہ عمکس اول تھا۔ وہ ڈرتا تھا۔ کہ کہیں میرے ملک پر قبضہ نہ کر لیں۔ اس لئے طرح طرح کے حیلے کئے کہ انکو روکے مگر کوئی تدبیر کارگر نہ ہو سکی۔ پہلے کنسٹراڈ آیا۔ قسطنطنیہ سے آبنائے کو عبور کر کے بڑھا۔ مسلمانوں نے شکست فاش دے کر اس کی فوج کے بیشتر حصہ کو قتل کر ڈالا۔ بقیۃ السیف بھاگے۔ راستہ میں فرانسسی لشکر آتا ہوا ملا۔ اس کے ساتھ ہو گئے۔

یہ لوگ طرح طرح کی سختیاں اور تکلیفیں اٹھاتے ہوئے ۵۴۳ھ میں بیت المقدس پہنچے۔ وہاں سے دمشق پر جو اس وقت مجیر الدین ابوق کے قبضہ میں تھا چڑھائی کا ارادہ کیا۔ اس نے سیف الدین زنگی والی موصل سے مدد مانگی۔ وہ فوراً اپنی فوجیں لے کر روانہ ہوا۔ حلب سے اپنے بھائی نور الدین محمود کو بھی ساتھ لے لیا۔

فرنگیوں نے ۵۴۳ھ میں دمشق کا محاصرہ کیا۔ وہاں کی فوج نیز رعایا نے بھی نہایت جرارت کے ساتھ مدافعت کی۔ اسی اثنا میں سیف الدین اور نور الدین فوجیں لئے ہوئے حمص میں پہنچے۔ فرنگی ان کے خوف سے محاصرہ اٹھا کر چلے گئے۔ ۵۴۵ھ میں نور الدین محمود نے دمشق پر خود قبضہ کر لیا۔

سلطان ملک شاہ ثانی و محمد

آل سلجوق میں سے سلطان مسعود نے جب وفات پائی تو اس کی جگہ اس کا بھائی محمد بن محمود تخت نشین ہوا۔ اس نے خلیفہ پر فوج کشی کی اور جا کر بغداد کا

محاصرہ کر لیا۔ لیکن بہت سے امراء نے خلیفہ کے مقابلہ کی وجہ سے ساسا
چھوڑ دیا۔ ادھر خبریں پہنچیں کہ ملکہ شاہ ایلدکوز کی مدد سے ہمدان پر آکر قابض ہو گیا
ناچار محاصرہ اٹھا کر واپس گیا۔ ملکہ شاہ اس کی آمد کی خبر پا کر ہمدان سے نکل گیا۔
یہ اپنے مستقر اصفہان میں آیا۔ وہیں ۵۴۵ھ میں وفات پائی۔

سلیمان شاہ و ارسلان شاہ

محمد کی وفات کے بعد بعض امراء نے اس کے بیٹے سلیمان شاہ
کو سلطنت کے لئے بلایا۔ اور بعضوں نے ارسلان بن طغرل کو بڑے بڑے
جھگڑوں کے بعد ایلدکوز نے ارسلان کو جو اس کا ربیب تھا تخت نشین کیا۔ اسکے
عہد میں خلیفہ نے وفات پائی۔

وفات مقتدی

مقتدی نے ۲ ربیع الاول ۵۵۵ھ مطابق ۱۲ مارچ ۱۱۶۶ھ کو انتقال کیا
دیالم کے آغاز عہد سے خلفاء عباسیہ حکومت سے محروم ہو گئے تھے۔ یہ پہلا
خلیفہ تھا۔ جس نے پھر حکومت حاصل کی۔ اور عراق سے واسط تک اپنے
قبضہ میں لایا۔ نہایت عاقل۔ شجاع۔ کریم اور عادل تھا۔ سلاطین سلجوق کے
حالات اور اخبار کے تجسس کے لئے کثیر رقم صرف کرتا تھا۔ اس کی کوئی بات
اس سے مخفی نہیں رہتی تھی۔

مشجد (۳۲)

خلافت ۲ ربیع الاول ۵۵۵ھ سے ۹ ربیع الثانی ۵۶۶ھ تک

۱۱ سال ایک ماہ ایک ہفتہ۔

ابوالمظفر یوسف مستنجد باللہ بن مقتدی۔ اس کی ولادت ایک رومی
ام ولد طاؤس نامی کے بطن سے شاہ ۵۵۵ھ میں ہوئی تھی۔ باپ کی وفات کے
دن ۲ ربیع الاول ۵۵۵ھ میں خلیفہ ہوا۔

یہ مقتدی سے بھی زیادہ عادل اور فیاض تھا۔ اور مفسدوں اور فتنہ پردازوں
کے لئے نہایت سخت۔ ایک بار کسی باغی کو قید کیا۔ ایک امیر نے اس کی سفارش
کی۔ اور دس ہزار درہم اس کی طرف سے بطور جرمانہ کے پیش کئے۔ مستنجد نے کہا
کہ میں تم کو دس ہزار درہم دیتا ہوں کہ اس قسم کا کوئی دوسرا مفسد پکڑاؤ تاکہ میں
اس کو قید کروں اور لوگ اس کے شر سے محفوظ ہو جائیں۔

عراق میں امراء کے پاس جو جاگیریں تھیں ان پر لگان نہیں تھا۔ اس
نے خراج لگایا۔ چونکہ اس سے بعض علوین کو ضرر پہنچا اس لئے انھوں نے اسکو اسکے
معائب میں شمار کیا۔ حالانکہ اس میں جمہور کی بہبود مد نظر تھی۔

اس کے عہد میں ارسلان شاہ سلجوقی فرماڑوا تھا۔ لیکن اس کی
حکومت عراق سے اٹھ چکی تھی۔ اور طاقت کمزور ہو گئی تھی۔ مستنجد نے ربیع الثانی
۵۶۶ھ میں انتقال کیا۔

مستنجدی (۳۳)

خلافت ۹ ربیع الثانی ۵۶۶ھ سے ۲ ذیقعدہ ۵۷۵ھ تک ۹ سال ۶ ماہ ۲۳ روز

ابو محمد حسن مستنجدی باللہ بن مستنجد۔ یہ بھی ایک ارمنی کنیز غصہ کے شکم سے پیدا

ہوا تھا۔ مستنجد کی وفات کے دن اس کے ہاتھ پر بیعت ہوئی۔ نیک عادل۔ حلیم اور سخی تھا۔ اس کے زمانہ میں عراق میں کامل امن رہا جو شمالی عام تھی مصر میں بھی خلافت فاطمیہ کا خاتمہ ہو گیا۔ اور وہاں سلطان صلاح الدین نے دولت ایوبی قائم کر کے محرم ۵۶۵ھ میں اس کے نام کا خطبہ جاری کر دیا۔

اس کے عہد میں مجاہد اعظم سلطان نور الدین محمود بن زنگی نے جو سلطان صلاح الدین کا آقا تھا وفات پائی۔ یہ صرف حلب کا والی تھا۔ لیکن جنگ صلیبی میں اس کی شہامت اور شجاعت نے فرنگیوں کو مرعوب کر دیا۔ آخر میں اس کی سلطنت اس قدر وسیع ہو گئی کہ مصر، شام، یمن اور حرمین شریفین میں بھی اس کے نام کا خطبہ پڑھا جانے لگا۔

مورخین کا اتفاق ہے کہ خلفاء اربعہ اور حکمران عبدالعزیز کے بعد اس سے بہتر کوئی حکمران مسلمانوں میں نہیں ہوا۔ اس کے بعد سلطان صلاح الدین کا درجہ ہے۔

مستضییٰ نے ۲ رذی قعدہ ۵۶۵ھ میں وفات پائی۔

تیسرا باب (۳۴)

خلافت ۲ رذی قعدہ ۵۶۵ھ سے ۳۰ رمضان ۶۲۲ھ صبری تک

۴۶ سال ۲۸۵۶۲ روز

ابوالعباس احمد ناصر الدین الشہین مستضییٰ۔ اسکی والدہ ایک ترکی کینز زہرد

نامی تھی بستقیی کی وفات کے بعد ۲ ذی قعدہ ۵۷۵ھ مطابق ۳ مارچ ۱۱۸۰ء کو خلیفہ ہوا۔

معاصرین

اندلس اور شمالی افریقہ میں موحدین کا تسلط تھا۔ ناصر کے عہد میں ۵۹۱ھ میں وہاں دولت مرینیہ قائم ہوئی جس کا بانی عبدالحق مرینی تھا۔
مصر و شام و حرمین پر ایوبی خاندان کی حکومت تھی جس کی بنیاد ۵۶۲ھ میں سلطان صلاح الدین کے ہاتھوں پڑی تھی۔
موصل اور سنجاہ وغیرہ دول آما بکیہ میں تقسیم تھے۔ قونیہ میں سلاجقہ روم کی فرمانروائی تھی جبیل وغیرہ پر سلطان طغرل ثانی کی برائے نام حکومت رہ گئی تھی۔ خوارزم اور اس کے ملحقات میں سلطان تکش بن ارسلان ۵۹۶ھ تک پھر علاء الدین بن محمد ۶۱۷ھ تک پھر جلال الدین منکبرتی آخری خوارزم شاہ ۶۲۸ھ تک حکمراں رہا۔

افغانستان میں غوری اور ہندوستان میں سلطنت غلامان قائم تھی۔ ناصر کے زمانہ میں علاء الدین تکش نے طغرل کو قتل کر کے دولت سلجوقی کا بلا۔ جبیل سے خاتمہ کر دیا۔ اور خوارزم شاہی سلطنت حدود چین سے لے تک پہنچ گئی۔

علاء الدین جب رے سے واپس گیا۔ تو خلیفہ ناصر نے ایک فوج بھیجی کہ وہاں قبضہ کر لے لیکن وہ خیر پا کر پلٹا۔ اور اس لشکر کو شکست دیکر نکال دیا۔ علاء الدین نے ۵۹۶ھ میں وفات پائی۔ اس کے بیٹے قطب الدین

نے اس کے بعد اور بھی ممالک فتح کئے اور اپنی سلطنت کو بڑھایا۔ اب اسکی خواہش ہوئی کہ بجائے سلجوقیوں کے بغداد میں خلیفہ کے نام کے ساتھ میرا نام خطبوں میں لیا جائے۔ خلیفہ نے نام منظور کیا۔ اس لئے اس نے بھی اپنے قلم و میں خلیفہ کا نام خطبوں میں سے نکال ڈالا۔ جس کی وجہ سے فریقین میں سخت عداوت ہو گئی۔

اسی بنیاد پر بعض مورخین نے لکھا ہے کہ خوارزم شاہیوں کی قوت کو توڑنے کے لئے ناصر نے خفیہ خط لکھ کر چنگیز خاں کو بلا یا۔

سپیل تاتار

اسلامی تاریخ میں سب سے بڑا واقعہ اور سب سے جانکاه حادثہ تاتاریوں کا حملہ ہے۔ یہ جماعت ایک طوفان کی طرح مشرق سے نکل کر تمام ایشیائے اسلامی ممالک پر مشرقی یورپ تک چھا گئی۔ اور قتل و غارت سے ایک عالم کو تباہ و برباد کر دیا۔

اس حادثہ کا آغاز چنگیز خاں مغولی اور خوارزم شاہ علاء الدین محمد بن تکش کی باہمی نزاع سے ہوا۔

چنگیز خاں

ترکی مورخوں کا بیان ہے کہ زمانہ قدیم میں ایک بادشاہ النجہ خاں کے دو بیٹے توأم پیدا ہوئے تھے۔ ایک کا نام مغول رکھا گیا۔ دوسرے کا تاتار۔ ان کی نسل کے قبیلے بعد میں انھیں کے نام سے مشہور ہوئے۔ ایک مدت تک ان میں اتحاد رہا۔ لیکن جب ایل خاں مغولوں کا سردار ہوا۔ اور سوچ خاں

تاریوں کا تو ان میں یا ہم جنگ ہو گئی۔ تاریوں نے فتح پائی اور مغلوں کو غلام بنا لیا۔ کچھ زمانہ کے بعد مغول نے متفق ہو کر تاریوں کی شوکت توڑ دی اور آزاد ہو گئے۔ اس وقت سے ترکی اقوام کی سیادت ان کے ہاتھ میں آگئی۔ اور یسوی کی بہادر خاں تک سلسلہ پلسلہ انھیں میں سے بادشاہ ہوتے چلے آئے۔ ۵۴۹ھ میں اس کا بیٹا چنگیز خاں پیدا ہوا۔ جس کا نام پہلے توجین رکھا گیا۔ یسوی کی بہادر نے جس وقت انتقال کیا۔ اس کی عمر ۱۳ سال کی تھی مغولی سرداروں نے اس کو کمزور پا کر جا بجا اپنی خود مختار حکومتیں قائم کر لیں۔ توجین ایک زمانہ تک ان کے ساتھ لڑتا رہا۔ آخر کار سب کو اپنا مطیع بنا لیا۔ اس وقت سے اس کا لقب چنگیز خاں ہوا۔ شہر قرم کو اس نے اپنا پایہ تخت بنایا۔ اور اپنی قوم کے لئے ایک دستور العمل بھی مرتب کیا جس کا نام الیسیاق رکھا۔ اس کو وہ لوگ بمنزل ایک مذہبی کتاب کے سمجھتے تھے۔ اور اسی کے مطابق عمل کرتے تھے۔

اس کتاب کا ایک نسخہ بغداد کے مدرسہ متصریہ میں محفوظ تھا۔ علامہ

مقریزی نے اس کو دیکھ کر اپنی کتاب الخطوط والآثار میں اس کا خلاصہ لکھا ہے۔

یوریش کا سبب

بعض مورخین نے تاریوں کے حملہ کی وجہ یہ لکھی ہے۔ کہ خلیفہ عباسی

ناصر دین اللہ اور خوارزم شاہ میں چونکہ سخت ناچاقی ہو گئی تھی اور خلیفہ کو

خطرہ تھا کہ کہیں وہ بغداد پر آ کر قبضہ نہ کر لے۔ اس لئے اس نے چنگیز خاں کو لکھا کہ

خوارزم شاہ پر فوج کشی کرے۔

بنی عباس کی تاریخ دیکھتے ہوئے یہ بیان بے بنیاد نہیں کہا جاسکتا۔ کیونکہ

اس سے پہلے ترکوں کے استبداد کو توڑنے کے لئے انھیں لوگوں نے بنی بول
 طلب کیا تھا۔ پھر لباسی پیری کے غلبہ کے وقت طغرل بک سلجوقی کو بلایا گیا
 اس کے بعد سلجوقیوں کو مٹانے کے لئے خوارزمشاہیوں سے درخواست کی گئی تھی
 ہاں یہ فرق ضرور ہے کہ یہ سب لوگ مسلمان تھے اور مغول کافر۔ مگر پھر
 اپنے ملک کو بچانے کے لئے اس قسم کی کارروائی عباسی خلیفہ سے بعید نہیں
 معلوم ہوتی۔ اس کا مقصد صرف یہ ہو گا کہ خوارزم شاہ اس کی مصروفیت
 کی وجہ سے ادھر کا رخ نہ کر سکے۔ یہ کب اس کے خیال میں آسکتا تھا کہ
 یہ طوفان خود اس کی سلطنت کو بھی بہا لے جائیگا۔

لیکن اصلی سبب چنگیز کے حملہ کا یہ ہوا کہ ۶۱۲ھ میں اس نے اپنی ملکہ
 معزز مسلمانوں کا ایک وفد خوارزمشاہ کے پاس بھیجا کہ دونوں ممالک میں
 تجارت کا سلسلہ قائم کیا جائے۔ خوارزم شاہ نے منظور کر لیا۔
 ایک عرصہ تک دونوں طرف سے کارواں تجارت آتے جاتے رہے۔
 ۶۱۵ھ میں چار سو تارمی تاجروں کا ایک قافلہ دریائے سیحوں کے ساحل
 مقام سیرداریا میں اترا۔ وہاں کے والی نے خوارزمشاہ کو لکھا کہ چنگیز خاں کے
 جاسوس تاجروں کے بھیس میں یہاں آئے ہیں۔ خوارزم شاہ نے حکم دیا
 کہ ان کو قتل کر دو۔ والی نے اس حکم کی تعمیل کی۔ اور وہ سارا سامان تجارت
 خوارزم شاہ کے پاس بھیج دیا۔ اس نے سمرقند اور بخارا کے تاجروں کو
 ہاتھ فروخت کر ڈالا۔

چنگیز خاں نے لکھا کہ یہ معاہدہ کی خلاف ورزی ہے۔ لہذا وہ سا

امان واپس کرو۔ اور غایر خاں والی سردار یا کو ہمارے حوالہ کر دو کہ قصاص
 خوارزم شاہ نے غصہ اور جہالت کی وجہ سے اس کے سفیر کو بھی قتل کر دیا۔ اسپر
 خاں نے غضبناک ہو کر چڑھائی کی تیاری شروع کی۔ خوارزم شاہ نے یہ سمجھ کر
 اب جنگ یقینی ہے۔ پہلے ہی حدود ترکستان پر حملہ کر دیا۔ چنگیز اس وقت
 مدون ملک میں تھا۔ اس کی بو تھوڑی سی فوج سرحد پر متعین تھی اس نے
 نہایت بہادری سے مدافعت کی۔ جس کی وجہ سے خوارزم شاہ کو یقین ہو گیا کہ
 وہ تاتاریوں کا مقابلہ نہیں کر سکتا۔ اس لئے واپس ہوا۔ راستہ میں جس قدر
 شہر اور قصبے تھے ان کے باشندوں کو تاتاریوں کے حملہ کے خوف سے چلا دینی
 حکم دیا۔ جس سے وہ حصہ ملک جو دنیا کی جنت تھا ویران ہو گیا۔

چنگیز خاں اپنا لشکر تیار کر کے دریائے سیحوں سے اتر آئیں کولی مدافعت
 پیش نہیں آئی۔ بخارا میں بیس ہزار خوارزم شاہی فوج تھی۔ وہ بھی مقابلہ کر سکی
 شہر نے علامہ بدر الدین قاضی شہر کو بھیجا کہ امان طلب کریں چنگیز نے
 منظور کی۔ اور ہر ذی حجہ سالانہ کو بخارا میں داخل ہوا۔

شہر میں اعلان کر دیا کہ ہمارے تاجروں کا سامان جس کے پاس ہو وہ حاضر
 رہے چنانچہ سب لوگوں نے لا کر جمع کر دیا۔ پھر حکم دیا کہ تمام باشندے یہاں سے نکل
 جائیں۔ اس کے بعد جو لوگ رہ گئے تھے قتل کئے گئے۔ مال لوٹ لیا گیا اور بخارا
 عظیم الشان اور آباد شہر صرف کھنڈروں کا مجموعہ رہ گیا۔

محمّد اللہ میں سمرقند کی طرف بڑھا۔ یہاں پچاس ہزار فوج تھی بگم غوب
 پہلے ہی حملہ میں شکست کھا گئی۔ تاتاریوں نے شہر پر قبضہ کر لیا۔ اور ہر طرف سے

باشندوں کو قتل کرنا اور لوٹنا شروع کیا۔ پھر اعلان کیا کہ لوگ یہاں سے تین دنوں کے اندر نکلی جائیں۔ مسلمان بیچارگی اور سرایتی کے ساتھ بھاگے اور یہ شہر بھی جو ارباب علم و فن کا مخزن اور اہل ثروت و تجارت کا مرکز تھا بالکل اجاڑ ہو گیا۔

چنگیز خاں نے اپنی بیس ہزار منتخب فوج کو حکم دیا کہ خوارزم شاہ کو جہاں سے مل سکے پکڑ لاؤ۔ گو وہ آسمان ہی پر کیوں نہ پڑھ گیا ہو۔

یہ فوج دریائے جیحوں سے اتر کر روانہ ہوئی۔ خوارزم شاہ غریبہ میں تھا۔ تاتاریوں کے خوف سے بھاگ کر نیشاپور پہنچا۔ وہاں قیام نہیں کرنے پایا تھا کہ وہ مازندران میں آگئے۔ اس لئے فوراً نیشاپور چھوڑ کر آگے بڑھا۔ تاتاری اس کے تعاقب میں چلے جاتے تھے۔ اس حالت میں بھی جب کہ خطرناک دشمن اس کے پیچھے تھا، شہر میں رات اور دن مست رہتا تھا جس کی وجہ سے ایک بار بھی مقابلہ کی جرات نہ کر سکا۔ حالانکہ اس کے پاس لاکھوں کی تعداد میں فوج تھی۔

بجبرہ طبرستان کے اندر اس کا ایک قلعہ تھا۔ بندرگاہ پر ہینچکر ہباز میں سوا ہوا جب روانہ ہو گیا اس وقت تاتاری ساحل پر پہنچے۔ اب اسکی گرفتاری کی کوئی صورت نہیں تھی۔ اس وجہ سے مجبوراً پیچھا چھوڑ کر مازندران میں چلے آئے۔ وہاں سے بڑھ کر رے کو تاخت و تاراج کر ڈالا۔

انھوں نے بہت سے مسلمانوں اور دوسری قوم کے لوگوں کو بھی جو فتنہ اور فساد میں حصہ لیتے تھے اپنے ساتھ ملا لیا۔ راستہ میں جو بستی پڑتی تھی لوٹ لیتے تھے ہمدان میں جس وقت پہنچے وہاں کے لوگوں نے امان مانگ لی۔ پھر قزوین کو فتح کر کے تقریباً چالیس ہزار باشندوں کو تہ تیغ کیا۔ وہاں سے آذربایجان کی طرف

بڑھے۔ تبریز کا محاصرہ کیا۔ اس کا امیر ازبک پسر پسلوان تھا جو ہر وقت شراب کے نشہ میں رہتا تھا۔ مدافعت کے لئے تیار نہ ہو سکا۔ اس لئے وزیراً نے کچھ رقم دے کر صلح کر لی۔

اب وہ ساحل کی طرف بڑھے۔ اور موقان پر قبضہ کیا۔ بلا دگرچ کے امرا نے ازبک اور ملک اشرف بن عادل ایوبی فرما کر وائے خلاط و جزیرہ وغیرہ کو لکھا کہ ہم سب لوگ متفق ہو کر ان کا مقابلہ کریں لیکن کوئی راضی نہیں ہوا۔ ازبک کا ایک غلام آقوش ترکمانوں اور کردوں کی ایک جماعت لیکر تاتاریوں سے مل گیا۔ انھوں نے گرجستان پر حملہ کر کے ذمی قعدہ ۶۱۵ھ میں اسکے مرکز قفلیس کو فتح کر لیا۔ پھر پٹ کر مرانہ میں آئے اس کو تاراج کر ڈالا۔ وہاں سے در بند شروان ہوتے ہوئے شماخی پہنچے اور اس کو لوٹا۔ پھر دشت قیچاق میں جا کر قتل غارت کر کے اس کے قصبوں کو دیران کر ڈالا۔ بہت سے باشندے بھاگ کر اسلامی مالک میں آئے۔ لوگوں نے ان کی ایک بڑی تعداد کو لیجا کر مصر میں فروخت کیا جن کو ملک صالح نجم الدین نے خرید کر بحری خدمت میں لگایا۔ یہی مالیک بحریہ آخر میں دولت ایوبی کے وارث ہو گئے۔ انہیں سے مغرایبگ اور منصور قلاؤدن نامی ملوک گذرے ہیں۔

تاتاری قیچاق سے روس میں داخل ہوئے۔ بقیہ قیچاقیوں اور روسیوں نے متحد ہو کر مقابلہ کیا مگر ہزیمت اٹھا کر بھاگے۔ وہاں بھی قتل و نہب میں کوئی کمی نہیں کی بنالہ ۶۲ھ میں بلغاریہ میں پہنچے۔ مگر ان لوگوں نے کمینگا میں بنا کر ان میں اپنے سپاہی چھپا دیئے تھے جو تاتاریوں پر بے خبری میں آپڑے۔

اور ان کے بیشتر حصہ کو قتل کر ڈالا۔

یہ صرف اس مختصر جماعت کی کیفیت ہی جو خوارزمشاہ کے تعاقب میں بھیجی گئی تھی ان کی حالت الفی خراگاہ والے سلجوقیوں سے مشابہ ہی جنہوں نے سلاجقہ عظمیٰ سے پہلے نکل کر بلاد اسلامیہ میں قتل و غارت سے شورش برپا کر دی تھی۔

چنگیز خاں نے سمرقند سے اپنے ایک بیٹے کی قیادت میں دوسری فوج خراسان پر بھیجی۔ وہ دریائے جیحون کو عبور کر کے اللہ میں پہنچی۔ باشندوں نے امان طلب کر لی۔ آماری داخل ہوئے۔ کسی سے کچھ تعرض نہیں کیا۔ اور اپنا ایک شخہ مقرر کر کے آگے بڑھے۔ رفتہ رفتہ خراسان کے اکثر شہروں پر قابض ہو گئے۔ یہ لوگ رعایا میں سے نہ کسی کو قتل کرتے تھے نہ لوٹتے تھے۔ نہ اذیت دیتے تھے۔ صرف تھوٹے سے سپاہی ہر شہر سے مدد کے لئے ساتھ لے لیتے تھے۔

چنگیز خاں نے ایک اور فوج دشت قبچاق کی طرف روانہ کی۔ وہاں کی قوت پہلے ہی ٹوٹ چکی تھی۔ اس لئے آسانی کے ساتھ قبضہ ہو گیا۔

اب اقصائے چین سے عراق، بحر خزر، اور حدود روس تک، اور بحر شمال سے سرحد ہند تک کا عریض و طویل رقبہ اس کے قبضہ میں آ گیا۔ اسنے اس کو اپنے چاروں بیٹوں میں تقسیم کر دیا۔

بڑے بیٹے جو جی خاں کو دشت قبچاق، داغستان، خوارزم، بلخ، روس اور اس کے اطراف ساحل بحرِ عربی تک دوسرے بیٹے چغتائی کو ایغور، ماوراء النہر، مشرقی ترکستان۔

تیسرے بیٹے تولی خاں کو خراسان، دیار بکر وغیرہ مغربی علاقہ جہاں تک

کہ قبضہ میں آچکا تھا۔
 چوتھے بیٹے اوکدالی کو۔ بلاد اصلی خطا و چین معمورہ شرقی تک۔
 چوتھا سب سے چھوٹا تھا۔ اسی کو قآن اعظم مقرر کیا اور وصیت
 کی کہ دوسرے بھائی اس کے تابع اور مددگار رہیں۔ اور کوئی اس کے حکم
 کی خلاف ورزی نہ کرے۔

ان چاروں میں سے جس کے ہاتھ سے خلافت عباسیہ کا سقوط ہوا۔ او
 جس نے عراق و شام وغیرہ پر قبضہ کر لیا وہ تولى خان کا بیٹا ہلا کو تھا۔
 یہ تمام حوادث اسلامی ممالک میں ہو رہے تھے۔ اور خون کا سیلاب
 مسلمانوں کے سروں پر سے گذر رہا تھا۔ لیکن خلیفہ بغداد ناصر لدین الشہنشاہ
 اس کے درباری اپنے بیکار مشاغل میں مصروف تھے اسپر بھی ابن طباطبایا
 نے الفخری میں اس کی بڑی مدح سرائی کی ہے۔ آخر میں لکھا ہے کہ وہ امامیہ کا
 ہمنیال تھا۔ غالباً اس کی ان تعریفوں کی اصل وجہ یہی ہے۔

وفات ناصر

آخر عمر میں ناصر کی ایک آنکھ جاتی رہی۔ دوسری کی بینائی بھی برائے
 نام تھی۔ تین سال تک اسی حالت میں رہا۔ رمضان ۶۲۲ھ کی آخری
 رات کو انتقال کیا۔ خلفاء عباسیہ میں سب سے طویل اسی کا زمانہ ہوا۔ اندلس
 میں عید الرحمن ناصر ۵۰ سال خلیفہ رہا۔ اور مصر کے خلفاء فاطمین میں
 مستنصر نے ۶۰ سال کی مدت پائی۔

ظاہر (۳۵)

(خلافت ۳۰ رمضان ۶۲۲ھ سے ۱۲ رجب ۶۲۳ھ تک ۹ ماہ ۱۴ دن)

ابولنصر محمد ظاہر بامر اللہ بن ناصر اپنے باپ کا ولیعہد تھا۔ اس کے بعد ۳ رمضان ۶۲۲ھ مطابق ۶ اکتوبر ۱۲۲۵ء میں خلیفہ ہوا۔ اس نے عدل و احسان سے شیخین کی رسم تازہ کر دی۔ ناجائز آمدنی کے تمام وسائل جو پہلے سے جاری تھے باطل کئے۔ لوگوں کے اموال معصوبہ ان کو واپس دلانے، تشخیص لگان نہایت انصاف اور نرمی کے ساتھ کی۔ خواندہ میں زر و سیم کے تولنے کا جو کانٹا تھا۔ اس کا سنگ مسہولی سنگ سے نصف قیراٹا زیادہ تھا۔ اس کو کم کر دیا۔ خزاہی لے لیا کہ اس کی وجہ سے پچھلے سال ہم کو ۵ ہزار دینار کا فائدہ ہوا تھا۔ کہا کہ اگر ۲۵ لاکھ کا بھی ہوتا تب بھی جائز نہیں رکھوں گا۔ جو شے قرآن میں تصریح کے ساتھ حرام کی گئی ہے وہ کیونکر حلال ہو سکتی ہے۔

ایک بار صاحب دیوان واسط سے ایک لاکھ دینار سے زائد کی رقم وصول کر کے لایا۔ ظاہر نے جب حسابات دیکھے تو اس کو ناروا قرار دیکر واپس کر دیا۔ او حکم دیا کہ جن جن لوگوں سے یہ رقمیں لگی ہیں ان کو مسترد کر دی جائیں۔ قیدخانہ سے ان قیدیوں کو جو بلا وجہ محبوس تھے رہا کر دیا۔ اور محکمہ قضا میں دس ہزار دینار بھیجے کہ ان سے محتاج زندانیوں کی خوراک کا سامان کیا جائے۔

شہر کے ہر محلہ کا داروغہ روزانہ اپنے حلقہ کی کیفیت لکھ کر خلیفہ کے پاس بھیجا

کرتا تھا۔ جس میں باشندوں کے خانگی حالات بہانوں کی آمد وغیرہ بھی درج ہوتی تھی۔ لوگ اس سے تنگ تھے۔ ظاہر نے اس دستور کو بالکل بند کر دیا۔ اور حکم دیا کہ صرف وہ امور لکھے جائیں جو حکومت سے تعلق رکھتے ہیں۔ لوگوں کے ذاتی حالات کے تحت سے ہم کو کیا غرض۔ بعض درباریوں نے کہا کہ عوام فتنے برپا کرنے لگیں گے۔ جواب دیا کہ میں اللہ تعالیٰ سے دعا کر دوں گا کہ انکو صلاح و تقویٰ عطا فرمائے۔ اور بد وضعی اور فتنہ انگیزی سے محفوظ رکھے۔

اسی طرح وہ روزانہ اصلاحات اور احسانات کرتا تھا۔ لیکن افسوس ہے کہ اس نیک نہاد خلیفہ سے امت زیادہ متمتع نہ ہو سکی۔ اور پورا ایک سال کا زمانہ بھی نہ گزرنے پایا تھا کہ اس کی موت آگئی۔

وفات سے پہلے امراء اور وزراء کے نام ایک توفیق عام شائع کی۔ جس میں ان کو عدل و انصاف کی ترغیب دلائی۔ اور ان کے فرائض کی تفصیل کر کے ان کی ادائیگی کی تخریص کی۔

۱۴ رجب ۶۲۳ھ میں انتقال کیا۔ ابن اثیر لکھتا ہے کہ عمر بن عبدالعزیز کے بعد ظاہر جیسا عاقل۔ عادل اور متقی خلیفہ امت کو نصیب نہیں ہوا۔

مستصر (۳۶)

خلافت ۹۴ رجب ۶۲۳ھ ہجری سے ۱۰ جمادی الثانی ۶۴۴ھ تک

ابو جعفر منصور مستنصر باللہ بن ظاہر۔ ۴۲۳ھ میں بغداد کا نامی مدرسہ مستنصر دہلی کے مشرقی ساحل پر اسی نے قائم کیا تھا۔ اس کے علاوہ بہت سی سرکاری اور پبلک وغیرہ بنوائے۔

اس کی سیر چشمی کا یہ عالم تھا کہ سونے اور مٹی کو یکساں سمجھتا تھا۔ ایک سبار کہا بھی کہ مجھے خوف ہے کہ میں جو کچھ بخششیں کرتا ہوں ان پر مجھ کو ثواب نہ ملے گا۔ کیونکہ اللہ تعالیٰ نے فرمایا ہے کہ تم جب تک اپنی پسندیدہ چیزوں کو صرف نہیں کرو گے تم کو مقبولیت نہیں عطا کی جائے گی۔ اور زرد سیم کو میں نے نہ کبھی پسند کیا نہ سنگریزہ سے بہتر سمجھا۔

اسی کے زمانہ میں ۶۲۷ھ میں چنگیز خاں نے وفات پائی۔ اور اسکا بیٹا تولی خاں خراسان کا بادشاہ ہوا۔ اس نے آخری خوارزم شاہ جلال الدین منکبرتی کے استیصال کے لئے جو آذربایجان میں تھا۔ فوج بھیجی۔ اہل آذربایجان پر نہایت خوف مستولی ہوا۔ کیونکہ کوئی مسلمان بادشاہ تاتاریوں کا مقابلہ نہیں کرتا تھا۔ اور سب کے سب اپنے عیش و آرام میں مشغول تھے۔ آخر کار تاتاریوں نے ۶۲۸ھ میں خوارزم شاہ کو قتل کر ڈالا۔ اور خراسان سے لیکر عراق تک قبضہ کر لیا۔ جس سے بغداد خطرہ میں آ گیا۔

مستنصر نے ۶۲۷ھ میں وفات پائی۔

مستعصم (۳۷)

خلافت ۱۲ رجب ۶۲۳ھ سے ۱۰ جمادی الثانی ۶۴۰ھ تک

۱۶ سال ۱۰ ماہ ۲۶ روز

ابو احمد عبد اللہ مستعصم باللہ بن مستنصر ۱۰ جمادی الثانی ۶۴۰ھ ہجری مطابق ۶ دسمبر ۱۲۴۲ء کو تخت خلافت پر بیٹھا۔ اس کے زمانہ میں تولی خاں اپنی سلطنت کی توسیع میں مصروف رہا۔ اور ایران کے ان حصوں پر جو باقی رہ گئے تھے قبضہ کر لیا۔ لیکن بغداد کی طرف رخ نہیں کیا کیونکہ اس کو یہ خیال تھا کہ خلافت کے مرکز پر اگر میں چڑھائی کروں گا۔ تو تمام عالم اسلامی مجھ سے لڑنے کے لئے تیار ہو جائیگا۔

جب ۶۵۲ھ میں وہ انتقال کر گیا۔ اور اس کی جگہ اس کا بیٹا ہلاکو خاں تخت نشین ہوا تو بغداد کے بعض منافق امراء اس کے ساتھ مل گئے۔ انھوں نے جسراوت دلائی۔ جس کی وجہ سے اس نے اس طرف بڑھنے کا ارادہ کیا۔

صورت یہ تھی کہ بغداد کے زیادہ تر باشندے اگرچہ سنی تھے لیکن ایک جماعت شیعہ کی بھی وہاں تھی۔ جن کی تعداد بنی بویہ کے زمانہ سے بڑھ گئی تھی۔ ان دونوں فرقوں میں ایک دائمی نزاع قائم تھی۔ شیعہ جو علویین کی امامت کے قائل تھے بنی عباس کی خلافت کے دشمن تھے۔ اس وجہ سے وہ بھی ان سے بیزار تھے۔

مستعصم کے زمانہ میں ایک بار فریقین میں سخت جنگ ہوئی خلیفہ کے بیٹے ابو بکر کے اشارہ سے اہلسنت نے محلہ کرخ کو جو شیعہ کا تھا لوٹ لیا۔ اور اس کے باشندوں کو مارا۔ اس عناد اور تعصب کی وجہ سے خلیفہ کے وزیر ابن علقمی نے جو نہایت عالی شیعہ تھا۔ ہلاکوں کو بغداد پر حملہ کرنے کی ترغیب دلائی۔

ابن طباطبایا علوی نے اپنی تاریخ میں ابن علقمی کو اس منافقت اور عداوت کے الزام سے بری کرنے کی کوشش کی ہے۔ اور دلیل یہ لکھی ہے کہ ہلاکوں نے فتح بغداد کے بعد سارا انتظام وزیر مذکور کے سپرد کر دیا تھا اگر وہ اس جرم کا مرتکب ہوا ہوتا تو کبھی سلامت نہ رہ سکتا۔

میں اس دلیل اور اس کے اس نتیجہ کا فیصلہ ناظرین پر چھوڑتا ہوں ایک بات یہ بھی پیش نظر ہے کہ ہلاکوں کا وزیر نصیر الدین محمد طوسی بھی بڑا عالی شیعہ تھا اور اس کے دربار میں ابن علقمی کی تقریفیں کیا کرتا تھا جس کی وجہ سے ہلاکوں نے فتح کے بعد بغداد کا انتظام اس کے اور علی بہاؤ شحنہ کے سپرد کیا تھا۔

۱۵ محرم ۶۵۶ھ میں ہلاکوں نے اپنے جزار لشکر کو لے کر بغداد کی طرف آیا اور اس کا محاصرہ کیا۔ خلیفہ کے پاس مدافعت کی طاقت کہاں تھی۔ دس روز کے اندر وہ شہر میں داخل ہو گیا۔ اسکی فوج نے قتل و غارتگری شروع کی۔ اکثر باشندے مارے گئے۔ اور بجز تھوڑے سے نصاریٰ اور شیعہ وغیرہ کے وہاں کوئی باقی نہیں رہا۔ اور وہ بغداد جو اسلامی عظمت کا گہوارہ

خلافت و امارت کا مرکز اور مشرقی ممالک کا تاج تھا۔ ویران ہو کر ان متفرق جماعتوں کا مسکن ہو گیا جو ہلاکو کی فوج کے ساتھ آئی تھیں۔ اور جن کا کوئی دین نہیں تھا۔

خلیفہ پیشکش کے لئے ایک طبق جو اہر لے کر حاضر ہوا۔ ہلاکو نے اس کو اپنی فوج میں تقسیم کر دیا۔ ابو بکر بن مستعصم کو مع ایک جماعت کے باب کلواذی پر پھانسی دی۔ اور خلیفہ اور اس کے دوسرے بیٹوں اور خواجہ سراؤں کو سا لے کر بغداد سے ۴ صفر ۶۵۶ھ کو روانہ ہوا۔ پہلے ہی مرحلہ میں سب کو قتل کر دیا جس سے خلافت عباسیہ کا آفتاب جو ۵۲۴ سال سے تاباں تھا غروب ہو گیا۔

خراسانی سیاہ علم لے کر اٹھے تھے جنہوں نے عباسیوں کو عرش خلافت پر بٹھلایا تھا۔ اسی طرف سے تاتاریوں کا سیلاب آیا جو ان کو او ان کے تخت کو خونی موجوں میں بہا لے گیا۔

سقوط بغداد کے وقت اسلامی ممالک کی حالت حسب ذیل تھی۔
 (۱) غرناطہ اندلس میں بنی نصر کی حکومت قائم ہو چکی تھی۔ اور اس خاندان کا بانی محمد غالب باللہ بن یوسف بن نصر خلیفہ تھا۔
 (۲) شمالی افریقہ میں موحدین کی دولت تھی۔ تخت پر ابو حفص عمر رضی بن اسحاق بن ابی یعقوب یوسف بن عبد المؤمن تھا۔

(۳) الجزائر میں دولت زبانیہ یعنی اسن بن زبان نے قائم کر لی تھی۔
 (۴) تونس میں نبی حفص میں سے ابو عبد اللہ محمد مستنصر باللہ امیر تھا۔

(۵) مراکش میں دولت مرینیہ تھی۔ اور حکمراں ابو یوسف یعقوب بن عبدالحق تھا۔

(۶) مصر میں مالیک بحری ابو بی حکومت پر قابض ہو گئے تھے۔ اور نور الدین علی تخت پر تھا۔

(۷) یمن میں دولت رسولی تھی۔ اور مظفر بن یوسف برسر حکومت تھا۔

(۸) صنعاء میں ائمہ زیدیہ میں سے متوکل شمس الدین احمد امام تھا۔

(۹) روم میں سلاجقہ میں سے رکن الدین قسطلان چہارم کا عہد تھا۔

(۱۰) ماروین میں دولت ارتقیر کے تخت پر نجم الدین غازی سعید تھا۔

(۱۱) فارس کی اتابکیہ سلغریہ میں سے ابو یوسف بن سعد بن زنگی فرمانروا تھا۔

(۱۲) لورستان کی اتابکیہ ہزار اسپہ کا بادشاہ و گلہ بن ہزار اسپ تھا۔

(۱۳) کرمان پر قتلغ خاتون کی حکومت تھی۔

(۱۴) ہند میں نصر الدین محمود شاہ اول دہلی کے تخت پر تھا۔

خلافتِ عباسیہ پر ایک سری منظر

بنی عباس نے کسی شرعی استحقاق کی بنیاد پر نہیں بلکہ محض قرابتِ رسولؐ کے دعوے پر خفیہ سازشوں اور کوششوں سے خلافت حاصل کی تھی۔ اور امت کو یقین دلایا تھا کہ ہم اہل خیر و صلاح ہیں ہم سے خرابی اور فساد کا اندیشہ نہیں۔ چنانچہ پہلے عباسی خلیفہ کے ہاتھ پر جب بیعت ہوئی تھی تو اس کی طرف سے منبر پر سے کہا گیا تھا کہ۔

ہم نے اس خلافت کو زرد جو اہر جمع کرنے کے لئے نہیں حاصل کیا ہے نہ ہمارا مقصد یہ ہے کہ عالی شان محلات اور باغات بنائیں۔ اور انہیں نہریں نکالیں۔ بلکہ ہم نے دیکھا کہ ہمارے حقوق ہضم کئے جا رہے تھے۔ ہمارے بنی اعمام کی تحقیر کی جاتی تھی۔ امت کے جان و مال پر دست درازیاں ہوتی تھیں۔ ان باتوں کو ہم برداشت نہیں کر سکے۔

اب اللہ رسولؐ اور ان کے عم محترم عباس کا ذمہ ہے کہ ہم تمہارے ساتھ کتاب و سنت کے مطابق برتاؤ کریں گے۔ اور وہی طریقہ رکھیں گے جو رسولؐ اللہ صلی اللہ علیہ وسلم کا تھا۔

اس میں شک نہیں کہ دیگر خاندانی سلطنتوں کے مقابلہ میں یہ دولتِ خلافت کے نام کی وجہ سے بہت سی خوبیوں میں ممتاز تھی۔ خلفاء عباسیہ خیراتِ مبرات میں شاہانِ عالم سے سبقت لے گئے۔ شعارِ دین کا احترام رکھا جسکی بدلت

اکثر ممالک میں اسلام پھیل گیا۔ منصوصاً۔ ہارون اور مامون وغیرہ نے علوم و فنون کی تربیت میں بڑا حصہ لیا۔ لیکن چونکہ جمہوریت کی روح نہیں تھی۔ اور خلفاء اپنے آپ کو امت کے سامنے ذمہ دار نہیں سمجھتے تھے اس وجہ سے استبداد کے جو لازمی نقائص ہیں ان میں پیدا ہو گئے۔ زرد و جواہر بھی جمع کئے۔ محلات و باغات بھی بنوائے۔ عجیبی اثرات سے ان کے دربار وارا اور کینخسرو کے درباروں کا نمونہ بن گئے۔ بسادگی کے بجائے تکلفات بڑھے۔ غنا و شراب عیش و نشاط و شکار و تفریح سے دلچسپی ہوئی۔ کتاب و سنت سے کم لگاؤ رہا۔ اور خلافت کے فرائض سے بے خبر ہو گئے۔ اور جس قدر مدت دراز ہوتی گئی اسی قدر یہ خرابیاں بڑھتی گئیں۔ اس میں شک نہیں کہ ان میں سے بعض بعض خلفاء انفرادی حیثیت سے بہت اچھے تھے۔ لیکن خلافت کی رفتار چونکہ غلط طریق پر تھی اس لئے وہ بحیثیت خلیفہ ہونے کے زیادہ مفید نہیں ہو سکے۔

انھوں نے اپنے دور اول میں بھی جو ان کا زہد تھا بجز شمال و مشرق کے چند معرکوں میں کامیابیاں حاصل کرنے کے فتوحات میں کوئی نمایاں کام نہیں کیا۔ اور اسی میراث پر قانع رہے جو بنی امیہ سے پائی تھی۔ اس میں سے بھی اندلس و راول سے ان کے علم کے نیچے نہیں آیا۔ ہاں ان کے زمانہ میں جو جدید اسلامی طاقتیں وجود میں آئیں انھوں نے فتوحات کیں مثلاً زیارۃ اللہ اعلیٰ نے جزیرہ قبرص کو لیا۔ سلاجقہ روم پر قابض ہوئے۔ غزنویوں اور غوریوں نے ہندوستانی ممالک پر تسلط کیا۔ اور یہی طاقتیں امت کی قوت بن گئیں۔ ورنہ خلافت عباسیہ تو مالک کے ہاتھ میں بے بس ہو گئی تھی۔

پانچ دور

خلافت عباسی کا آغاز ۱۳ ربیع الاول ۳۲ھ کو ہوا جس روز کہ اولین خلیفہ عباسی سفاح کے ہاتھ پر بیعت ہوئی۔ اور اختتام ۴۵۶ھ ہجری کو آخری خلیفہ مستعصم کے قتل پر ہو گیا۔

یہ دولت ۲۲۵ سال تک قائم رہی۔ اور ۴ خلیفہ ہوئے لیکن اس تمام مدت میں ان کی حکومت یکساں نہیں رہی۔ بلکہ مختلف حالتیں گزریں جن کو بالا جمال پانچ دوروں میں تقسیم کر سکتے ہیں۔

(۱) یہ ابتدائی و خلفاء سفاح بن مصعب مہدی۔ ہادی۔ ہارون۔ امین مامون معبصم اور واثق کا زمانہ تھا۔ جو ۳۲ھ سے شروع ہو کر ۲۳۲ھ پر ختم ہوتا ہے۔

یہی اس خاندان کی قوت اور اقتدار کا دور تھا جس میں بحر اندلس کے تمام بلاد اسلامیہ پر انکی حکومت قائم تھی۔ اور ہمسایہ سلطنتوں پر عرب غالب تھا۔ کوئی مقابلہ کی جرات نہیں کرتا تھا۔ صرف سرحد پر رومی کبھی کبھی غارتگری کیلئے حملہ آور ہوتے تھے۔ اور ملک میں علویہ بوجہ قرابت رسولؐ اپنی امامت کے دعوے بیکر کھڑے ہو جاتے تھے۔ مگر دم زدن میں ان کا استیصال کر دیا جاتا تھا۔

(۲) دور انحطاط ۲۳۲ھ سے ۳۳۷ھ تک۔ اس میں ترکی مملوکوں کے غلبہ سے خلافت کمزور ہو گئی۔ اور رفتہ رفتہ اسلامی امراء خود مختار ہونے لگے۔ یہاں تک کہ خلیفہ کے پاس صرف عراق۔ فارس اور اہواز کے صوبے رہ گئے۔ یہ بھی شورشوں اور فتنوں سے مضطرب تھے۔ آخر میں یہ ہو گیا تھا کہ کوئی ترکی یا ولہی

بغداد میں امیر الامراء کے لقب سے خلیفہ کی نیابت میں حکومت کرتا تھا اور اس کو گزارہ دیدیتا تھا۔ اس دور میں متوکل سے لیکر مستکفی تک خلفاء ہوئے جنکو طہیان کی زندگی نصیب نہ ہو سکی۔ کوئی مقتول ہوا اور کوئی معزول۔

(۳) مستکفی ہی کے عہد میں بنی بویہ بغداد پر آکر مسلط ہو گئے۔ اور وہیں اس خاندان کے ایک شعبہ نے اپنا مرکز بنا لیا۔ اس سے خلیفہ کا سیاسی نفوذ اور اثر حکومت سے مطلقاً اٹھ گیا اور اس کی حیثیت صرف ایک خانہ نشین جاگیر دار کی رہ گئی۔

بنی بویہ شیعہ ہونے کی وجہ سے عباسیوں کی خلافت کے بھی قائل نہیں تھے۔ صرف مصلحتاً ان کو اس منصب پر قائم رہنے دیا تھا۔ تاکہ جب چاہیں اتار دیں یا قتل کر ڈالیں۔

یہ دور ۳۲۳ھ سے ۴۲۴ھ تک رہا۔ جس میں قائم بامر اللہ تک پانچ خلیفہ گذرے۔

(۴) ۴۲۴ھ میں بنی بویہ کے بجائے آل سلجوق کی حکومت قائم ہو گئی جنہوں نے بغداد کو چھوڑ کر اپنا مرکز رے کو قرار دیا۔ یہ لوگ چونکہ سنی تھے اس وجہ سے خلیفہ عباسی کا احترام کرتے تھے۔ ان کے عہد میں جو ۵۹ھ تک ہامقتدی سے لیکر مستضیٰ تک خلیفہ ہوئے۔ جن کی حالت بہ نسبت خلفاء عہد دیالمہ کے بہت بہتر رہی۔

(۵) سلاجقہ کے زوال کے بعد خلفاء عباسیہ ۶۶ سال تک زاویرے۔ اس دور میں انہوں نے کچھ قوت بھی پیدا کر لی۔ اور عملاً چند صوبوں پر حکومت

کرنے لگے ۶۵۶ء میں ہلا کرنے اور آخری خلیفہ مستعصم کو قتل کر دیا جس سے خلافت بغداد کا چراغ گل ہو گیا۔

اسباب زوال

یہاں مناسب معلوم ہوتا ہے کہ ہم ان اسباب کو مختصراً بیان کریں جن سے عباسیہ کا زوال ہوا۔

عصبیت دولت

دین اسلام نے عرب کے متفرق اور متخاصم قبائل میں ایک ایسی وحدت اور اخوت پیدا کر دی تھی جس کی بدولت عدنانی، قحطانی، مضر، ربیع، قیس، کنانی وغیرہ سب بھائی بھائی بن گئے تھے اور ان کے پیش نظر بحر، ایک عرض رضائے الہی اور اعلاء کلمۃ الحق کے اور کوئی مقصد نہیں تھا۔ اسی متحدہ عربی ^{عصبیت} اور قومیت سے خلفاء راشدین کے عہد میں اسلام کی شوکت قائم ہوئی۔ اور اسی کی بدولت ایران، شام، مصر اور افریقہ وغیرہ فتح ہوئے۔

آل مروان کے عہد میں جیسا کہ ہم پہلے لکھ چکے ہیں عربوں میں پھر باہمی تفریق پیدا ہونے لگی۔ اور رفتہ رفتہ ان میں زمانہ جاہلیت کی قبائلی عصبیت کا اثر آ گیا باوجود اس کے کہ آنحضرت صلی اللہ علیہ وسلم نے اس قسم کی جاہلانہ عصبیت کو سخت ممنوع قرار دیا تھا۔ لیکن خلفاء بنی امیہ نے اپنے ذاتی اغراض کے لئے اس آگ کو اور بھڑکا یا جس کا نتیجہ یہ ہوا کہ اسی کے شعلوں میں آپ جل اٹھے۔

بنی عباس نے جب بنی امیہ سے خلافت لینے کا قصد کیا تو انھوں نے عربی عصبیت پر اعتماد نہیں کیا۔ کیونکہ اہل عرب کو ان کے خلاف اٹھانا ممکن نہ تھا

اس لئے کہ ان کی دولت خود عربوں کی دولت تھی جس میں ان کو ہر قسم کی عزت اور عظمت حاصل تھی۔ علاوہ برین عربوں میں چونکہ قبائلی عصبیت پیدا ہو گئی تھی اس لئے اگر وہ ایک قبیلہ کو ان کے خلاف اٹھا بھی دیتے تو دوسرا قبیلہ مقابلہ کے لئے کھڑا ہو جاتا۔ اور ان کے پاس کوئی ذریعہ ایسا نہ تھا جس سے متحدہ عرب کو اپنے ساتھ بلا سکتے۔ اس وجہ سے انھوں نے غیر عربی عناصر یعنی خراسانیوں اور ایرانیوں کی طرف رخ کیا۔ اور مندرجہ ذیل دو اسباب سے ان کو اس میں کامیابی کی امید نظر آئی۔

(۱) یہ قومیں ہمیشہ سے حکمران چلی آتی تھیں۔ اور اپنے اسلاف کے کارناموں کی عظیم الشان تاریخ رکھتی تھیں۔ اس وجہ سے عربوں کی حکومت ان پر گراں تھی اور اس میں وہ اپنی ذلت محسوس کرتی تھیں۔ لہذا ان کی عنصری عصبیت کو عربوں کے خلاف بھڑکا دینا آسان تھا۔

(۲) چونکہ یہ قومیں مسلمان ہو چکی تھیں اس لئے اہل بیت کی حمایت کے نام سے ان کے اندر بنی امیہ کے خلاف جوش پیدا کر دینا زیادہ مشکل نہ تھا۔ پہلا سبب عوام پر کارگر ہو سکتا تھا۔ اور دوسرا خواص پر جنکو آل محمد کی امانت کی تلقین کر دی جائے چنانچہ اسی تدبیر سے بنی عباس نے اپنی خلافت قائم کی۔ مگر چونکہ یہ قومی قوت نہیں تھی اس وجہ سے ان کو یہ خطرہ تھا کہ کہیں یہ ہمارے ہاتھ سے اس دولت کو نکال کر دوسرے کو نہ دیدیں۔ یا اپنی تاریخی عظمت کے خیال سے خود سلطنت قائم کرنے کی فکر نہ کریں۔ اس لئے ایک عربی فوج بھی ان کے مقابلہ میں رکھی تاکہ اس توازن سے اپنی خلافت کو محفوظ رکھیں۔

یہی سبب تھا کہ اگرچہ ملکی وزارت اور فوجی امارت کے لئے وہ اپنے موالی
میں سے نہایت معتد اور معتبر لوگوں کو چنتے تھے لیکن ہمیشہ ان کو شک اور شبہ کی
نظر سے دیکھتے تھے۔ اور جس میں خفیف سے خفیف بھی انحراف کا اثر پاتے تھے فوراً اسکا
خاتمہ کر دیتے تھے۔ چنانچہ ان کے اکثر وزراء اور اہل امر اور مقتول یا مجبوس ہوتے رہے۔
خود ابو مسلم جو ان کی خلافت کا بانی تھا اسی شک میں مارا گیا۔ اور منصور کے
شبہہ کے سامنے اس کی عظیم الشان خدمات کچھ کام نہ آئیں۔

بنی عباس کی خلافت قائم کر کے خراسانیوں میں اپنے قومی اقتدار کا احسا
پیدا ہو گیا تھا۔ چنانچہ ابو مسلم کے قتل پر ایک مجوسی رئیس سناؤ نے انتقام لینے کے
لئے بہت بڑی جمعیت فراہم کی۔ جس سے خراسان میں ایک قومی جوش پیدا ہو گیا۔ مگر
منصو نے بروقت جمہوں بن مرار عجلی ایک عربی سردار کو قبائل ربیعہ کے ساتھ بھیجا
جس نے پہونچکر اس کا قلع قمع کر دیا۔ اور ساٹھ ہزار خراسانی قتل کئے۔
پھر راندیہ بھی ابو مسلم کے خون کے مطالبہ کے لئے اٹھے۔ ان کا خاتمہ بھی
ربیعہ کے نامی سردار معن بن زائدہ نے کیا۔

براکہ کے بارے میں بھی ہارون کو بھی شک ہو گیا تھا کہ یہ باطن میں
علویہ کے طرفدار ہیں۔ اسی وجہ سے اس نے اس کو مٹا دیا۔
گو عربی اہل امر میں سے کسی ایک کے خلوص میں بھی ان کو شک کی
گنجائش نہیں ملی لیکن تعجب یہ ہے کہ باوجود اس کے وزارت کے لئے کبھی ان
میں سے کسی کو منتخب نہیں کیا۔ بلکہ ہمیشہ اپنے موالی کو وزیر بناتے رہے جسکی وجہ
سے سلطنت میں دن بدن غیر عربی عنصر کا غلبہ ہوتا گیا۔

مامون کی کامیابی بھی چونکہ خراسانیوں ہی کے ذریعہ سے ہوئی تھی اس لئے اس کے عہد میں ان کا نفوذ بہت بڑھ گیا۔ اور عرب فوج سے خارج کر دئے گئے۔ اب سوائے خلیفہ اور زبان کے بغدادی خلافت کا مترجمی ہو گئی۔

اس زمانہ میں ماوراء النہر سے ترکوں کے وفد اپنے روساء کے ساتھ آنے لگے۔ مامون اور معتم نے ان کی بہت قدر دانی کی۔ اور فوج میں بھرنا شروع کر دیا۔ معتم نے تو ہزاروں ترکی غلام خرید کر اپنے لشکر میں شامل کئے۔

بظاہر اس کی وجہ ترکوں کی شجاعت تھی جس نے ان خلفاء کو گرویدہ کر لیا تھا۔ لیکن حقیقت میں یہ توازن قوت کا سوال تھا۔ کیونکہ عربوں کو فوج سے نکالنے کے بعد خراسانیوں کے مقابل میں ایک جدید عنصر کی ضرورت تھی جو ان کے غلبہ سے خلافت کو محفوظ رکھے۔

مگر اس نتیجہ اور بھی برا ہوا۔ کیونکہ یہ جدید عنصر اس قدر غلبہ پا گیا کہ خود خلفاء کی گردنیں ان کے قبضہ میں آگئیں۔ جس چاہتے تھے تخت نشین کرتے تھے اور جس کو چاہتے تھے معزول۔ ان میں سے بعض روساء اور شاہزادے خود اپنی سلطنت اور ریاست کے منصوبے باندھنے لگے اور بہت ممکن تھا۔ کہ کامیاب ہو جاتے۔ مگر ان کے اغراض متحد نہ تھے۔ اس لئے خلافت قائم رہ گئی۔ چنانچہ افسین حید بن کاؤس معتم کے سپہ سالار نے جو اشروسنہ کے بادشاہ کا بیٹا تھا جب ترکی سلطنت قائم کرنے کا داعیہ کیا تھا تو خود ترکی امراء نے خلیفہ سے اس کی مخبری کی تھی۔

ان کے غلبہ کا اثر یہ ہوا کہ خلیفہ عباسی ان کے ہاتھ میں کٹھ پتلی ہو گیا۔ او

اس کی ساری عزت اور عظمت دلوں سے جاتی رہی۔ امراء ولایات نے یہ خیال کر کے کہ کیا ہم ان ترکی غلاموں سے بھی کم ہیں جو خلیفہ اور خلافت پر مسلط ہو گئے ہیں اپنی اپنی خود مختاری کا اعلان کرنا شروع کیا۔ خلیفہ کسی سے مقابلہ کی طاقت نہیں رکھتا تھا۔ رہے ترک۔ وہ خلیفہ پر قابو رکھتے تھے اور اسی کو اپنی غرض کے لئے کافی سمجھتے تھے۔ اس لئے ان کو اس کی پرواہ بھی نہ تھی کہ وہ کسی سے جا کر جنگ کریں۔

یہ تغلبین امراء آپس میں جنگ جہال اور معرکہ آرائیاں کرتے تھے۔ جو غالب آجاتا تھا وہ خلیفہ کو تحفے اور ہدیے بھیجتا تھا۔ اس کے عوض میں خلیفہ اس کے نام ولایت کا فرمان لکھ دیتا تھا۔ تاکہ اس کا خطبہ اور سکہ باقی رہ جائے ان میں سے بعض بعض ایسے بھی ہوئے جنہوں نے ارادے کئے کہ دار الخلافہ پر مستولی ہو جائیں جیسے یعقوب بن لیث صفار۔ اگر موفوق نے جو خلیفہ معتز کا بھائی تھا۔ اپنی بسالت اور شجاعت سے اس کو نہ روکا ہوتا تو یقیناً وہ بغداد کو لے لیتا۔ لیکن جب خلافت کی اصلی قوت یعنی قومی عصبیت مفقود تھی تو وہ کتب اس کو روک سکتی تھی۔ آخر بنی بویہ وہاں آگئے۔ ترکوں کو مغلوب کر کے قبضہ کر لیا۔ اور خلیفہ کو محض نام کے لئے باقی رہنے دیا۔

پانچویں صدی میں مشرق سے ترکمانی غز۔ اٹھے جن کا سردار سلجوق تھا۔ اس جماعت نے سلطنت قائم کر کے بنی بویہ کی حکومت کو مٹا کر خلیفہ کو اپنی حمایت میں لے لیا۔ تھوڑے دنوں کے بعد وہی خانہ جنگی کا مرض انہیں بھی پیدا ہوا۔ اور ان کی سلطنت بھی فنا ہو گئی۔

علویہ

دوسرا سبب یہ ہوا کہ ان کے بنی اعمام علویہ جو پہلے ہی سے اپنی امامت کی تبلیغ کر رہے تھے ان کے زبردست رقیب اور حریف بن گئے۔

آنحضرت صلی اللہ علیہ وسلم کی محبت اور تعظیم کی وجہ سے اہل بیت نبوت کا جو وقار جمہور اہل اسلام کے دلوں میں تھا اس کے لحاظ سے انکو یہ زیادہ مرغوب تھا کہ خلافت اسی خاندان میں رہے۔ یہی وجہ تھی کہ صدر اول میں امامت کی دعوت نے بڑی کامیابی حاصل کی۔ اور عوام الناس کثیر تعداد میں اہلبیت کے طرفدار ہو گئے۔ جن کو لے کر علویہ بار بار خلافت کی کوشش کے لئے اٹھے مثلاً امام حسینؑ۔ امام زید پھر ان کے بیٹے یحییٰ۔ لیکن ناکامیاب رہے۔

ان کے بعد عباسیہ نے اس پرستہ میں قدم رکھا۔ اور اپنی دانشمندی اور تدبیر سے منزل مقصود پر پہنچ گئے۔ یعنی بنی امیہ کا تخت الٹ کر اپنی خلافت قائم کر لی۔ اس پر علویہ کی غیرت حرکت میں آئی۔ اور وہ مخالفت پر آمادہ ہوئے۔

بنی عباس اس امر کو اچھی طرح جانتے تھے کہ جمہور کا میلان طبع بہ نسبت ہمارے ان کی طرف زیادہ ہے۔ اور قرب رسول جس کی بنیاد پر ہم نے خلافت حاصل کی ہے اس میں ان کا رتبہ ہم سے بڑھ کر ہے۔ اس لئے ان کی طرف سے جو دشمنی سلطنت میں پڑے گا اس کا بند کرنا آسان نہ ہوگا۔ اسی وجہ سے انھوں نے مدینہ کی جو علویہ کامرکز تھا مخفی طور پر نہایت شدید نگرانی شروع کی۔ اور ان میں سے جو ممتاز افراد تھے ان کے اعمال و اشغال کی نگہداشت کرنے لگے۔

سقاہ جب حج کو گیا تو تالیف قلوب کے لئے علویین کو بلا کر عطیوں اور بخششوں سے

مالا مال کر دیا۔ تاکہ وہ بنی امیہ کے مقابلہ میں بنی عباس کی خلافت کو غنیمت سمجھ کر ان کے شکر گزار ہوں۔ اور اپنی خلافت قائم کرنے کا خیال نہ کریں۔ لیکن ان احسان سے ان کے جذبہ غیرت میں اور ترقی ہو گئی۔ اور اپنے صنائع شدہ حق کا احساس زیادہ بڑھ گیا۔ کیونکہ یہ انسان کی فطرت ہے کہ وہ جس چیز کو اپنا حق سمجھتا ہے اس کو اگر کوئی غیر لے لے تو اس قدر جوش میں نہیں آتا جس قدر کہ اقرباء کے غضب پر۔ خاص کر ایسی حالت میں جبکہ وہ یہ بھی دیکھتا ہو کہ اس کے حاصل کرنے کے لئے مددگار مل سکتے ہیں۔

چنانچہ سب سے پہلے محمد بن عبداللہ نے جو نفس زکیہ کے لقب سے مشہور تھے مدینہ میں اور ان کے بھائی ابراہیم نے بصرہ میں بنی عباس کے مقابلہ میں خروج کیا۔ اہل خراسان بھی ان کے قیام کے منتظر تھے۔ لیکن منصور نے اس طرف کے راستے بند کر دیئے۔ اور اپنی تدبیر و شجاعت سے اس مہم کو کو بہت جلد سر کر لیا۔ ورنہ یقیناً خلافت متزلزل ہو جاتی۔

اب عباسیوں کے شکوک علویہ کی طرف سے اور بھی بڑھ گئے۔ انھوں نے شیعیت کے عقیدہ کو بھی جو ان کی تبلیغ کا جزو تھا چھوڑ دیا۔ اور چین یعنی حضرت ابو بکر و عمر کو حضرت علی سے افضل ماننے لگے۔ نیز علویوں کی سخت نگرانی شروع کی۔ اور ان کے اوپر بہت سی پابندیاں لگا دیں۔ جنگی وجہ سے وہ تنگ آگئے۔ پرندے کی طرح اپنے آپ کو قفس میں محبوس دیکھ کر پھر ایک بار کوشش کا ارادہ کیا۔ اور حسین بن علی بن حسن مثلث ۱۶۹ھ میں ایک جماعت کو لیکر اٹھے۔ لیکن کامیاب نہ ہو سکے۔ اور مکہ کے متصل مقام فح میں بنی عباس سے

شکست کھا کر مقتول ہوئے۔

اس جنگ سے دو آدمی ادریس اور یحییٰ جو نفس زکیہ کے بھائی تھے بچ کر نکل گئے۔ ادریس مصر اور شمالی افریقہ سے گزر کر مغرب اقصیٰ میں پہنچے۔ وہاں انھوں نے سلطنت قائم کر لی۔ یحییٰ بلاد ولیم میں چلے گئے مگر بوجہ قرب دار الخلافہ کے ان کا منصوبہ پورا نہ ہو سکا۔ اور بغداد میں لا کر زیرِ راست رکھے گئے۔

ان واقعات میں خلفاء عباسیہ کے اوپر یہ امر بھی ظاہر ہو گیا کہ ان کے خاص موالی میں سے بعض لوگ بہ نسبت ان کے علویہ کے زیادہ ہوا خواہ ہیں کیونکہ برید مصر پر ان کا مولیٰ واضح متعین تھا۔ اس نے باوجود ہارون کے حکم کے جان بوجھ کر ادریس کو گرفتار نہیں کیا۔ بلکہ ان کے گزرنے میں آسامیاں پیدا کیں۔ اسی طرح جعفر برکی ہارون کے پروردہ خاص اور عزیز ترین وزیر نے اس کی منشاء کے خلاف یحییٰ کو چھوڑ دیا۔ اس لئے ہارون نے ان لوگوں کی تربیت شروع کی جو علویہ کے مخالف ہوں یا کم سے کم ان کے دلدادہ نہ ہوں۔ وہ جس امیر یا وزیر کی نسبت ستتا تھا کہ آل علی میں سے کسی کی طرف میلان رکھتا ہے اس کو سزا دیتا تھا۔ امام موسیٰ کاظم بن جعفر صادق کو مدینہ سے بغداد میں لاکر خاص اپنی نگرانی میں رکھا تھا۔

مراقش میں دولت ادریسی قائم ہو جانے کے بعد وہاں کے باشندے عباسی خلافت کی اطاعت سے نکل گئے۔ اور ہارون کو اس خیال سے کہ یہ اثر دیگر افریقی قوموں میں نہ پھیلنے پائے قیصر وان میں اغالبہ کی ایک سرحدی

ریاست قائم کرنی پڑی۔

باوجود اس کی ان تمام احتیاطوں کے جب مامون خلیفہ ہوا۔ تو اس نے دیکھا کہ دولت عباسیہ ہر طرف سے علویہ کے خطرات سے گھری ہوئی ہے۔ خود عباسی امراء اور موالی کے قلوب ان کی طرف مائل ہیں۔ اس وجہ سے اس کو مدارات کرنی پڑی۔ اور اس نے اپنے وزیر فضل بن سہل کے مشورہ سے شیعہ کے امام شہتم علی رضا کی ولیہدی کا فرمان لکھا۔ لیکن اس سے کچھ فائدہ نہ ہوا۔ کیونکہ اگر کیطرف امامیہ خوش ہوئے تو دوسری طرف بنی عباس مخالف ہو گئے۔ اور انھوں نے بغداد میں اس کے خلع کا اعلان کر کے اس کے چچا ابراہیم کو خلیفہ بنا لیا۔

اس درطہ سے نکلنے کے لئے آخر کار مامون نے جیلہ سے وزیر ابن سہل کو قتل کرایا۔ اس کے بعد ہی امام علی رضا وفات پا گئے۔ جس کا الزام بھی بعض مورخ مامون ہی پر رکھتے ہیں۔ لیکن بجز قرآن کے کوئی دلیل پیش نہیں کرتے۔ بغداد میں آجانے کے بعد بھی مامون علویہ کی محبت اور اپنی شیعیت کا اظہار کرتا رہا۔ مگر انہیں سے جب کوئی سراٹھاتا تھا تو اس کے ساتھ وہی سلوک کرتا تھا جو اس کے اسلاف نے کیا تھا۔ یہاں تک کہ یمن کی بغاوت کے بعد ان کا اپنے دربار میں آنا بھی بند کر دیا۔ ہارون کی طرح شیعہ سے اپنی سلطنت کی حفاظت کے لئے مجبوراً اس کو بھی دولت زیادہ بطور درمیانی ریاست کے قائم کرنی پڑی۔

علویہ کے ساتھ خلفاء عباسیہ کا یکساں طرز عمل نہیں رہا۔ متوکل اس قدر

سخت تھا کہ وہ سہر دربار ان کی بلکہ خود حضرت علی کی مذمت کیا کرتا تھا۔ اور اسی قسم کے لوگوں کو پسند کرتا تھا۔

مستدعیین کے عہد میں حسن بن زید نے طبرستان میں دولت زید یہ قائم کر لی بنی عباس ان کے استیصال سے عاجز رہے۔ اب علویہ کی طرف سے یہ تیسرا رخنے دولت عباسی میں پڑ گیا۔ اور مشرق و مغرب ہر طرف سے ان کے خطرات محیط ہو گئے۔ جس کی وجہ سے وہ نگاہیں بھی اٹھ گئیں جو اب تک دین و حیا کی وجہ سے نیچی تھیں چنانچہ دعوت امامت کا نظام مرتب کر کے علویہ نے دولت عباسی کے قلب پر حملہ کا سامان کیا اور قرمطہ کے ہاتھوں جو ان کے دعاۃ تھے اس خلافت کو ایسا مترزل کر دیا کہ یہ اپنے تمام فرائض سے عاجز ہو گئی۔ اور وہ شورشیں اور خوزریاں ہوئیں۔ جو عالم اسلامی کے خواب و خیال میں بھی نہ آئی تھیں۔

اسی اثناء میں بغداد پر بنی بویہ کا قبضہ ہو گیا جو شیعہ تھے۔ انھوں نے اس مذہب کے رسوم وہاں رائج کئے اور خلافت عباسیہ کا دینی اثر بہت کچھ مٹا دیا۔

ان کے بعد ہی فاطمیہ نے افریقہ پر قبضہ کر لیا۔ پھر مصر، شام، حجاز اور یمن تک تسلط بڑھا لیا۔ بسا بسری نے ایک سال تک خود بغداد کے منبروں پر فاطمی خطبہ جاری رکھا۔ عباسی ان کی مقاومت سے عاجز ہو کر ان کے نسب پر طعن کرنے لگے۔ ایک محضر تیار کر کے شائع کیا کہ خلفاء مصر نسبتاً فاطمی ہیں بلکہ عبیدی ہیں۔ لیکن اس سے کیا کام چل سکتا تھا۔

چھٹی صدی ہجری کے اوائل میں فاطمی خلافت کی تحریک سے باطنی

جماعت شام اور فارس میں پھیل گئی جنہوں نے خونریزی کو اپنا مشغلہ بنالیا
 امر اور وزیر اور کے علاوہ خود خلفا ربی عباس ان کی دستبرد سے محفوظ رہ سکے فریقین
 میں یہ نزاع برابر قائم رہی۔ یہاں تک کہ سلطان صلاح الدین یوسف ایوبی
 فاتح جنگ صلیبی کے زمانہ میں مصر سے خلافت فاطمیہ منقرض ہو گئی۔ اور وہاں
 عباسی خطبہ پڑھا جانے لگا۔ لیکن بغداد میں اسی ناگوار جھگڑے میں ابن علقمی
 وزیر نے ہلاک کو کو بلا کر خلافت عباسیہ کا خاتمہ کر دیا۔

الغرض پہلے خلیفہ عباسی سفاح سے لیکر آخری خلیفہ مستنصر تک علویہ
 کی منافست کا سلسلہ برابر قائم رہا۔ جس کی وجہ سے کمزور ہوتے ہوتے یہ خلافت
 آخر مٹ گئی۔ اور حریفوں کے قلب کو تشفی ہوئی۔

بدعہدی

وفاء عہد اہل عرب کا نمایاں خلق تھا جس پر وہ زمانہ جاہلیت سے اپنے
 اشعار میں فخر کرتے چلے آتے تھے۔ اسلام نے اس کو اور بھی موکد اور نچتہ بنا دیا۔
 خلفاء راشدین کی تاریخ میں کہیں عہد شکنی کا نام و نشان بھی نظر نہیں آتا۔ بنی امیہ کی
 تقریباً صد سالہ حکومت میں صرف خلیفہ عبد الملک سے ایک بدعہدی ہو گئی کہ
 اس نے سعید بن العاص کو امان دینے کے بعد قتل کر ڈالا۔ چنانچہ اسپر بڑی
 واویلا ہوئی۔ اور یہ مسلمانوں کی پہلی بے وفائی قرار دی گئی۔ خود عبد الملک نے
 ایک عربی شیخ سے پوچھا کہ میں نے جو سعید کو قتل کر دیا۔ اس کی بابت تمہارا
 کیا خیال ہے۔ اس نے کہا کہ کاش اس کے بعد تم زندہ رہتے۔ عبد الملک نے
 کہا کہ میں تو زندہ ہوں۔ بولا کہ بے اعتمادی کی زندگی کیا۔

مگر خلفاء عباسیہ نے جنھوں نے عربی عنصر پر اپنی خلافت کی بنیاد رکھی تھی بدعہدی کو اپنا شیوہ بنا لیا۔ اور آغاز سے لے کر خاتمہ تک ان کے نزدیک پیمان کی کوئی قیمت نہیں تھی۔

منصور نے سفاح کی زندگی ہی میں ابن ہبیرہ کو قطعی امان دیدینے کے بعد جس میں کسی جیلہ کی گنجائش نہیں تھی ابو مسلم کے اشارہ پر قتل کر دیا۔ پھر اسی کا اعادہ خود ابو مسلم کے ساتھ کیا۔ اپنے چچا عبد اللہ کو امان دیکر بلایا اور قید کر دیا۔ چنانچہ نفس کشیہ کو جب اپنے خط میں امان دی تو انھوں نے طنزاً لکھا کہ تم نے مجھے کونسی امان دی ہے۔ ابن ہبیرہ والی۔ یا وہ جو ابو مسلم یا اپنے عم مہرم عبد اللہ کو دی تھی۔

حقیقت یہ ہے کہ اس شخص کے لئے جو رسول اللہ صلی اللہ علیہ وسلم کے جانشین ہونے کا دعویٰ رکھتا ہو اس سے بڑھکر اور کیا شرم کی بات ہو سکتی ہے کہ اس کی بدعہدی کی وجہ سے کوئی اس پر اعتماد نہ کرے۔

ان مثالوں کا اثر یہ ہوا کہ خلفاء عباسیہ کو پیمان شکنی کی جرأت ہو گئی۔ خود ان کے اسلاف جو عہد نامے لکھ جاتے تھے وہ ان کو رد کر دیتے تھے۔ اور اپنی اس باطل کارروائی کو حق کے پردہ میں چھپانا چاہتے تھے۔

سفاح نے منصور اور اسکے بعد علی بن موسیٰ کو ولیعہد بنایا تھا۔ منصور نے اپنے زمانہ میں اسپر اپنے بیٹے مہدی کو مقدم کیا۔ اور اس کو جائز بنانے کے لئے عیسے سے رضا مندی لکھوائی۔ لیکن یہ شہادت تالیخ دیتی ہے کہ اس رضا مندی کے لئے کس قدر سختیاں اور دھمکیاں کام میں لائی گئیں۔ یہاں تک کہ اس غریب

گوزہر کا پیالہ بھی دیا گیا۔ لیکن سخت جان تھا بچ گیا۔ عیسے کے اشعار سے جو
اس نے اس واقعہ کے متعلق لکھے ہیں یہ صاف کھل جاتا ہے کہ اگر وہ امت کی
مصلحت کو پیش نظر نہ رکھتا تو عظیم الشان فتنہ کھڑا کر دیتا۔

منصور کے بعد مہدی نے بھی اس کے ساتھ ہی سلوک کیا۔ اور جب
رضا مہدی لکھوا کر اس کو یک قلم ولی عہدی سے خارج کر دیا۔

پھر امین نے ناموں کے ساتھ اسی قسم کی بد عہدی کی جس کی بدولت
وہ خونی معرکے پیش آئے جو نہ صرف امین بلکہ لاکھوں افراد امت اور نصف
بغداد کی تباہی کا باعث ہوئے۔

جب خلفاء کا یہ شیوہ تھا تو ظاہر ہے کہ وزراء اور امراء وغیرہ اس سے
متاثر ہوئے بغیر کیسے رہ سکتے۔ ان کی نظروں میں بھی عہد کی کوئی وقعت نہیں
رہ گئی اور ان معاملات میں وہ بھی خلفاء کا ساتھ دینے لگے۔ چنانچہ ہارون نے
یحییٰ کو امان دینے کے بعد جب مسترد کرنا چاہا تو بعض علماء وقت نے اس کی
خواہش کے مطابق فتوے دیدیے۔

ان بے وفائیوں کا اثر یہ ہوا کہ خلفاء پر اعتماد نہیں رہا۔ اور ارکان سلطنت
اور امراء کا خلوص جاتا رہا۔ جس سے امت پر مصائب آئے۔ اور خلافت کو
روز بروز زوال ہوتا گیا۔

یہ تین اصولی اسباب ہیں جو خلافت عباسیہ کے زوال کا باعث ہوئے۔
ان کے علاوہ جزئی اسباب بہت سے ہیں جو اس تاریخ کو پڑھ کر اخذ کئے جاسکتے ہیں۔

تمام شد

یاد رکھنے کی بات

مشہور مصنفین اردو و مثلاً مرزا غالب، خواجہ حالی، علامہ شبلی، مولانا آزاد، مولانا ندیر احمد لوی ذکا اللہ، مولانا شرر مرعومین وغیرہ اور علامہ سراقبال، مولانا سید سلیمان، مولانا عبد السلام بی، مولانا عبدالحق، ڈاکٹر سید عابد حسین، مولانا اسلم جیرا چوری، خواجہ حسن نظامی، منشی پریم چندر، سدرشن وغیرہ اور اردو کی تقریباً جملہ مصنفین کی بلند پایہ تصانیف و تراجم

شہرت کا ویانی برلین (جرمنی)

اور

مضامین شبلی
مولانا شبلی نعمانی مرحوم کی مضامین
کی اشاعت کا سلسلہ دار ایضاً نے
شروع کیا ہے۔ اب تک مندرجہ ذیل
دو حصے شائع ہوئے ہیں۔
حصہ اول - قیمت ۱۰/-
حصہ دوم - قیمت ۱۲/-

ہندوستان کے
دارالاشاعتوں
کی جملہ کتابیں
ہمارے یہاں
موجود رہتی ہیں۔

ہلنے کا پتہ

اور اللغات مکمل،
نہور و معروف لغت مرحوم کی
۱۱ جلدوں پر مشتمل ۲۲۱ میں طبع ہوئی
اور آخری یعنی چوتھی جلد فروری
۱۹۲۱ء میں شائع ہوئی ہے۔ قیمت
۱۰/- لغت نویسی کا ہول پر ترتیب
کی گئی ہے قیمت ہر چار جلدوں

مکتبہ جامعہ قروباغ - دہلی

تصنیف مولانا حافظ محمد اسلم صاحب جیرا چورمی

تاریخ الامت - ابتدائے اسلام تک کی مستند سلسل اور مربوط تاریخ جو نہایت تحقیق کے ساتھ سلیس صاف اردو زبان میں لکھی گئی ہے اور اپنی خوبیوں کی وجہ سے قومی تعلیمی نصاب میں داخل اور ملک میں مقبول ہو چکی ہے۔ اب تک اس کے سات حصے تیار ہوئے ہیں۔

حصہ اول - سیرۃ الرسولؐ	قیمت	۸
دوم - خلافت راشدہ	"	۸
سوم - خلافت نبی امیہ	"	۸
چہارم - خلافت عباسیہ	"	۸
پنجم - عباسیہ بغداد	"	۸
ششم - عباسیہ مصر	"	۸
ہفتم - آل عثمان	"	۸

تاریخ القرآن - قرآن مجید کے ابتدائے نزول سے آج تک کے تاریخی حالات اور مفید معلومات۔ ۸

سیرۃ عمر بن عاصؓ - نامور صحابی فاتح مصر و طرابلس کے حالات اور مجاہدانہ کارنامے۔ ۸

تاریخ نجد - اردو زبان میں نجد و ہابیہ اور آل سعود کی سب سے پہلی مستند اور صحیح تاریخ۔ ۸

حیات حافظ - خواجہ حافظ شیرازی کی دلکش سوانح عمری۔ ان کی شاعری پر بحث اور تاریخی فائین۔ ۸

حیات حامی - فارسی کے نامور شاعر مولانا عبدالرحمن جامی کے حالات اور انکی تصانیف پر تبصرہ۔ ۸

الوراثۃ فی الاسلام - فن وراثت میں مولانا کا بے نظیر مجتہدانہ کارنامہ (دربان عربی)۔ ۸

محبوب الآث - مسئلہ ہذا کی ناقابل انکار دلائل سے تردید۔ ۸

جواہر ملیہ - مولانا کی دس بے نظیر تاریخی و ملی نظموں کا مجموعہ جو درس میں داخل ہے۔ ۸

ملنے کا پتہ ہے۔ مکتبہ جامعہ ملیہ اسلامیہ دہلی

(مطبوعہ جامعہ ملیہ پریس دہلی)

بِسْمِ اللَّهِ الرَّحْمَنِ الرَّحِيمِ



تاریخ الامت

حصہ ششم

عباسیہ مصر

مصنف

مولانا حافظ محمد اسلم صاحب جیراچوی

اتاذ تاریخ اسلام جامعہ ملیہ اسلامیہ دہلی

۱۹۲۸ء

مکتبہ مہتاب

مطبع جامعہ ملیہ اسلامیہ دہلی

بار اول ایگزٹ

سلسلہ اشاعت اردو اکادمی نمبر ۱۵

فہرست مضامین تاریخ الامت حصہ ہشتم

۱۹	۱۳- سخاوی	۱	ویباچہ
۱۹	۱۵- اوارسی عالقہ	۲	تاریخ مصر
۲۰	۱۶-۱۷- اصالہ عالقہ	۲	اقوام مصریہ
۲۲	دولت اخیرہ	۵	دینی عقائد و رسوم
۲۲	۱۸- طیبی	۷	ادوار تاریخی
۲۵	۱۹- طیبی	۸	دولت قدیمہ
۲۸	۲۰- عیسیٰ	۸	قائدان ا- طینی
۳۰	۲۱- کتہ	۱۰	۲- منفی
۳۱	۲۲- بسطی	۱۱	۳- منفی
۳۳	۲۳- تانیسی	۱۲	۴- منفی
۳۳	۲۴- صاوی	۱۳	۵- اصوانی
۳۳	۲۵- اشوبی	۱۴	۶- اصوانی
۳۶	۲۶- صاوی	۱۵	۷- ۸- ۹- ۱۰
۳۹	۲۷- فارسی	۱۶	دولت وسطیٰ
۴۲	۲۸- صاوی	۱۶	۱۱- طیبی
۴۲	۲۹- مندلی	۱۷	۱۲- طیبی
۴۳	۳۰- سمندوی	۱۹	۱۳- طیبی

ب

۸۲	جامع طولونی	۴۴	۳۱- فارسی
۸۳	واقعہ عمری	۴۴	۳۲- مقدونی
۸۴	موفق کی عداوت - شام کی ولایت	۴۵	۳۳- بطلمیوسی
۸۵	عباس کی بغاوت	۴۹	۳۴- رومی
۸۶	وفات	۵۵	عہد اسلامی
۸۶	نخارویہ	۵۶	ظلافت راشدہ
۸۹	جلسہ ومارون	۵۶	عمر بن عاصؓ
۹۰	دولت عباسیہ ثانیہ	۵۷	نہر امیر المومنین
۹۱	دولت اشیدی	۵۸	نہر سوز - سرزمین مصر
۹۲	الوجور - علی - کافور	۶۰	بندوبست اراضی
۹۴	احمد بن علی	۶۲	عبداللہ بن سعد
۹۴	دولت فاطمیہ	۶۳	فتہ سبائی
۹۸	مقرئین اللہ	۶۴	قس بن سعد
۱۰۲	عزیز بن اللہ	۶۶	عمر بن عاصؓ بار دوم
۱۰۲	حاکم بامر اللہ	۶۶	بنی امیہ
۱۰۹	ظاہر لاخرازدین اللہ	۷۲	دولت عباسیہ اولیٰ
۱۱۰	مستنصر باللہ	۷۹	دولت طولونیہ
۱۱۱	معر الدولہ - افریقیہ	۸۰	حکومت مصر
۱۱۲	مشرق	۸۱	دفینہ زغیبی

۱۴۷	حلفاء قاطمیه	۱۱۳	سیاسی قضیہ حلب
۱۵۰	دولت الیوبی	۱۱۴	وزارت - افواج قاطمیه
۱۵۱	سلطان نورالدین زنگی	۱۱۷	ناصر الدولہ
۱۵۲	نجم الدین الیوب	۱۲۰	ایلدکز
۱۵۳	صفات نورالدین	۱۲۱	بدر جمالی
۱۵۴	سلطان صلاح الدین	۱۲۳	وفات مستنصر
۱۵۵	صفات صلاح الدین	۱۲۴	جزیرہ صقلیہ
۱۵۸	ملک عزیز	۱۲۴	مستعلی باللہ
۱۵۹	ملک منصور - ملک عادل	۱۲۶	حروب صلیبیہ
۱۶۰	ملک کامل	۱۳۱	آمر باحکام اللہ
۱۶۱	عادل ثانی	۱۳۳	حافظ الدین اللہ
۱۶۲	ملک صالح - قاضی عزالدین	۱۳۴	ظافر بامر اللہ
۱۶۵	ملک معظم - شجرۃ الدر	۱۳۵	فائز بنصر اللہ
۱۶۶	دولت مالیک بخریہ	۱۳۶	عاضد الدین اللہ
۱۶۷	مغز جاشنگیر	۱۳۷	قتل صالح - مشہد حسین رضی
۱۶۸	ملک منصور نورالدین و متظفر	۱۳۸	شاور - ضرقام - شیرکوه
۱۶۹	ملک ظاہر بیبرس	۱۳۹	صلاح الدین
۱۷۰	خلافت عباسی - فتوحات	۱۴۵	مؤمن الخلفاء
۱۷۱	صفات بیبرس	۱۴۶	خطبہ عباسی

۱۹۲	ملک عزیز یوسف - ظاہر حق	۱۶۳	قضاة اربع
۱۹۳	ملک منصور عثمان - اشرف ینال	۱۶۴	امام نووی
۱۹۴	مؤید احمد ظاہر خوش قدم - بلیگا - تر لوفا	۱۶۵	ملک سعید برقمہ خاں
۱۹۴	ملک اشرف قایت بائی	۱۶۶	ملک عادل سلاش منصور قلاؤون
۱۹۴	ملک ناصر محمد - اشرف قاضیہ	۱۶۷	تاریخوں میں اسلام
۱۹۴	ظاہر قاضیہ - قاضیہ جان بلد	۱۶۸	ملک اشرف خلیل
۱۹۷	طوہاں با اول - قاضیہ غوری	۱۶۹	ملک ناصر محمد بار اول
۱۹۸	طوہاں با ثانی	۱۷۰	ملک عادل کتبغا منصور لاپین - ناصر دوم
۲۰۰	خلفاء عباسیہ مصر	۱۸۱	ملک مظفر بیرس
۲۰۰	مستنصر باللہ	۱۸۲	ناصر بار سوم
۲۰۱	حاکم بامر اللہ اول - مستنصر باللہ اول	۱۸۳	اولاد ناصر
۲۰۲	والق باللہ	۱۸۴	منصور خامس - اشرف ثالث
۲۰۳	حاکم بامر اللہ ثانی - معتضد باللہ اول	۱۸۵	منصور سادس - صالح حاجی
۲۰۴	متوکل علی اللہ اول - مستعین باللہ	۱۸۶	دولت خالیگ چرکیہ
۲۰۵	معتضد باللہ ثانی - مستنصر باللہ ثانی	۱۸۷	ملک ظاہر برق
۲۰۶	قائم بامر اللہ - مستنصر باللہ	۱۸۸	ملک ناصر زین الدین
۲۰۷	متوکل علی اللہ ثانی - مستنصر باللہ	۱۸۹	ملک عادل - مستعین - شیخ محمودی
۲۰۷	متوکل علی اللہ ثالث	۱۹۰	احمد محمودی سیف الدین تتر - محمد بن تتر
۲۰۸	خلافت عباسیہ	۱۹۱	ملک اشرف برسبائی

اللہ اکبر

بِسْمِ اللّٰهِ الرَّحْمٰنِ الرَّحِیْمِ

دیباچہ

تاریخ الامت حصہ پنجم شائع کی جا چکی تھی کہ جامعہ علیگڑھ سے دہلی میں منتقل ہو گئی۔ اُس وقت سے آج تک یہ سلسلہ بند رہا۔ جس کی بڑی وجہ کچھ جامعہ کی بے سہ سانی اور کچھ میری خانگی پریشانی تھی۔ گو ان مصائب کا ابھی تک خاتمہ نہیں ہوا ہے لیکن اس تاریخ کی تکمیل بہر حال ضروری ہے اس لیے جس طرح بھی ہو سکا یہ چھٹاں حصہ اس سال لکھا۔ اُمید ہے کہ انشا اللہ سال آئندہ تک یہ کتاب پوری ہو جائے گی۔

زوال بغداد کے بعد خلافت عباسی مصر میں آ کر قائم ہوئی۔ اس لیے وہاں کی مختصر تاریخ ابتدا سے بیان کر دینی ضروری تھی۔ یہ پورا حصہ اسی میں صرف ہوا۔ اور طوفان نوح کے بعد سے ۹۲۳ء تک کی جس میں وہاں سے خلافت منتقل ہو کر آل عثمان کے ہاتھوں میں چلی گئی مصر کی ایک جمالی تاریخ اس میں لکھی گئی۔ مصر کے دُور اسلامی کی تاریخ عہد بعہد کی حسب معمول مسلمانوں نے اچھی طرح محفوظ رکھی ہے۔ اور چونکہ دوسرے اسلامی مراکز کے مقابلہ میں وہاں کے کتب خانے زمانہ کی دستبرد سے نسبتاً بچے رہے ہیں اس وجہ سے تاریخ مصر کے متعلق

جو کتابیں لکھی گئی ہیں وہ کمتر نایاب ہوتی ہیں۔ البتہ قدیم تاریخ کے معتبر مصادر موجود نہیں۔ کیونکہ پانچویں صدی قبل مسیح سے پیشتر کی کوئی تصنیف اس موضوع پر نہیں ملتی۔ سب سے پہلے مصر کا کچھ حال جس شخص نے لکھا ہے وہ مشہور یونانی سیلح اور مورخ ہیرودوٹس ہے جو ۵۰۰ ق م میں نیل کے سواحل سے گزرا تھا۔ اس کے دو صدی کے بعد ایک مصری کاہن سپانیٹوس نے جو مائیتھو کے نام سے مشہور ہے اس ملک کی تاریخ لکھی۔ مگر وہ مفقود ہو گئی۔ صرف اس کے بعض بعض حصے جو یوسیفوس یودی نے اپنی کتاب آثار اسرائیلین یا آٹھویں صدی عیسوی کے ایک مورخ سنیلوس نے اپنی تصنیف میں نقل کئے تھے ہم تک پہنچے ہیں۔ قدیم حکمراں خاندانوں کے ملوک کی فہرستیں مائیتھو ہی کے حوالہ سے بعض مسیحی مورخوں نے لکھی ہیں۔

۱۸۱۸ء میں نو سال کی لگا تار کوشش کے بعد فرانس کے مشہور اثری محقق شیمبولون نے ہیرودوٹس کی کتاب کو حل کیا۔ جس سے آثار قدیمہ کے کتبے پڑھے جانے لگے۔ اور پڑانے سیکھوں اور معبدوں اور ان کے ستون دیواروں کے نقوش سے بعض حالات منکشف ہوئے۔ میں نے اس حصہ کی تالیف میں یہ تمام معلومات اور اسلامی متداول کتب تاریخ کو سامنے رکھا۔

چونکہ میری یہ کتاب جیسا کہ میں پہلے بھی ظاہر کر چکا ہوں محض تعلیمی ہونے کے لیے اور میں صرف ضروری معلومات دینے پر اکتفا کرتا ہوں تاکہ طلباء کے لیے اسلامی تاریخ آسان اور قریب الفہم ہو جائے۔ اسی لیے جب معمول اختصار سے کام لیا۔ اور مضر کی علمی ترقی کی تاریخ بھی چھوڑ دی۔ کیونکہ اس کے لیے ایک جداگانہ

بمطابق تصنیف درکار ہے۔

تاریخ مصر کے بعض بعض امور بوجہ تعلق خلافت کے خلفاء بعد اود کے بیان میں پہلے حصوں میں آچکے ہیں۔ اس حصہ میں بھی مجبوراً ان کو دہرا نا پڑا۔ لیکن جہاں تک ہوسکا کوشش یہی رہی کہ کم سے کم تکرار واقع ہو۔ کیونکہ ایک ہی بات ایک ہی کتاب میں دوبارہ لانا مورخ کے لئے کچھ پسندیدہ نہیں۔ اگر ممکن ہوگا تو آئندہ طباعت میں پہلے حصوں میں سے ان کو خارج کرنے کی کوشش کروں گا۔

محمد اسلم جیرا چوری

یکم شعبان ۱۳۲۶ھ

جامعہ ملیہ اسلامیہ۔ قریل باغ۔ دہلی



تاریخ الامت

حصہ ششم (۶)

بِسْمِ اللّٰهِ الرَّحْمٰنِ الرَّحِیْمِ

تاریخ مصر

تاریخ مصر قبل از اسلام ۵۰۰۴ ق م سے شروع ہوتی ہے جبکہ مصر کے پہلے بادشاہ متانے اس ملک میں سلطنت قائم کی یہ دو دور میں منقسم ہے۔
 (۱) دور جاہلیت - جو ۵۰۰۴ ق م سے ۶۳۸ء تک ہے۔ اس میں امت مصریہ اپنے قدیمی دین پر رہی۔

(۲) دور مسیحیت جس میں اہل مصر نے دین عیسوی اختیار کرنا شروع کیا۔ یہ ۶۳۸ء سے ۶۶۲ء یعنی فتح اسلامی تک ہے۔

اقوام مصریہ

قدیم اہل مصر حام بن نوح کے بیٹے مصر ایم کی اولاد تھے جو شام سے جا کر وادی نیل میں جا بجا قبیلے قبیلے آباد ہو گئے۔ یہ لوگ پانچ طبقوں میں منقسم تھے۔ پہلا طبقہ کاہنوں کا تھا جو دینی پیشوا تھے۔ ان کی کسی بات کی خلاف ورزی

میعود کے حکم سے سرتبانی کے برابر سمجھی جاتی تھی۔ دوسرا طبقہ جنگی جماعت کا تھا جو دشمنوں کی مدافعت کرتی تھی۔ باقی تین طبقے تاجروں۔ کاشتکاروں اور گلہ بانوں کے تھے۔

بجز کاہنوں اور طبقہ دوم کے کوئی دوسرا زمین کی ملکیت کا حق نہیں رکھتا تھا۔ چنانچہ اراضی کا پڑا حصہ کاہنوں کے قبضہ میں تھا اور کچھ جنگی وروں کے بقیہ تینوں طبقے ان سے ٹھیکہ یا کرایہ پر زمینیں لے کر کھیتی کرتے تھے۔

زمانہ دراز کے بعد جہاں قبائل کی تعداد زیادہ ہو گئی اور انتظام کے لیے ضرورت نے مجبور کیا تو انھیں میں سے ایک شخص منانا ہی جو جنگی جماعت کا سرغنہ تھا بادشاہ بن گیا۔ اور اس نے مصر میں پہلی سلطنت قائم کی جو ایک ماہ تک اس کی اولاد میں چلی آئی۔ پھر دوسرا خاندان غالب آ گیا۔ اسی طرح سلسلہ سلسلہ ۳۱ خاندان حکمران ہوئے۔ جن میں سے اکثر اسی شہر کی نسبت سے موسوم ہیں جو ان کا پایہ تخت تھا۔

ان ۳۱ خاندانوں کے بعد یونانیوں نے آکر مصر پر قبضہ کر لیا۔ پھر ان سے رومیوں نے کر اپنی سلطنت کا صوبہ بنا لیا۔

دینی عقائد و رسوم

قدیم اہل مصر گو متعدد دیوتاؤں اور دیویوں کو مانتے اور ان کی پوجا کرتے تھے لیکن ان کے تمام معبودوں کا اصل مرجع صرف دو بڑے معبود تھے۔ ایک فلح (خاق) جس کا بت مقام منف میں تھا۔ دوسرا رع (سویج) جس کی

مورت لقصہ میں بنائی گئی تھی۔ یہ بھی درحقیقت ان کے عقیدہ میں خالق اکبر ہی کی ایک منظری تمثال تھا۔ اس کے بعد جوں جوں بت تراشی میں ترقی ہوتی گئی معبودوں کے تنوع میں بھی اضافہ ہوتا گیا۔ بسامیتیک اول (خاندان ۲۶) کے زمانہ میں جب یونانی مصر میں آئے اور وہاں رہے تو انھوں نے علوم مصریہ ریاضی۔ صیادۃ اور نجوم وغیرہ کے ساتھ وہاں کے علم الاصنام کو بھی سیکھا۔ اور مصری بتوں کو معہ ان کے ناموں کے یونان میں لے گئے۔

قدما مصر کا یہ خیال تھا کہ دیوتا بعض بعض حیوانات کی شکل میں بھی جسم اختیار کر لیتے ہیں۔ یہی وجہ تھی کہ وہ گائے۔ مگر و شہباز وغیرہ کو بھی پوجتے تھے۔

ان کا ایک عقیدہ یہ بھی تھا کہ موت کے بعد روح جسم کے ساتھ قبر میں رہتی ہے۔ اسی بنیاد پر وہ اپنے مردوں کی مٹی بناتے تھے۔ انھوں نے ایسی دو اینٹیں معلوم کر لی تھیں جن کی بدولت جسم غیر محدود زمانہ تک سڑنے سے محفوظ رہ سکے۔ کیونکہ ان کا خیال تھا کہ جسم اگر ضائع ہو گیا تو روح کا کوئی ٹھکانا نہیں ہے گا۔ اور وہ بھٹکتی پھرے گی۔ اس لئے امیر و غریب سب مٹی کا خاص اہتمام کرتے تھے۔ اور اس کو محفوظ تابوتوں اور صندوقوں میں بند کر کے تہ خانوں میں رکھتے تھے۔ جن پر پختہ عمارتیں بناتے تھے۔ چنانچہ مصر کے اہرام وہاں کے ملوک اور سلاطین وغیرہ کے مقبرے ہیں۔ ان میں ایک خاص رسم یہ بھی تھی کہ مٹی تیار ہو جانے کے بعد مردہ کو پہلے ایک چبوترہ پر لاکر رکھتے جہاں مذہبی حکام اور کاہن اور عوام الناس آکر جمع ہوتے پھر اعلان کیا جاتا کہ کسی کو اگر اس کے اوپر کوئی دعویٰ ہو تو پیش کرے۔ جو وہ بے گناہ نکلتا تو اس کو قبرستان میں دفن کرنے کی اجازت ملتی۔ اس کے اقربا اسی وقت

ایمان ماتمی لباس اُتار دیتے۔ اور اُس کی برائت پر خوشی مناتے۔ اور جو گنہگار ٹھہرتا تو دفن سے ممنوع قرار پاتا۔ مجبوراً اس کے ورثا اس کے تابوت کو لا کر اپنے گھر میں رکھتے۔ جیساں قسم کے متعدد مرثے کسی کے یہاں جمع ہو جاتے تو کاہنوں نے ان کی خاطر سے ان کو کہیں دفن کرنے کی اجازت دے دیتا۔

اس آخری احتساب میں کسی قسم کی رعایت نہیں برتی جاتی تھی۔ چنانچہ خوفِ فوؤاؤ خضرع بادشاہوں کو بھی کاہنوں نے دفن سے روک دیا تھا۔

اس دستور کی وجہ سے ان کے اخلاق اچھے تھے۔ کیونکہ اس آخری فضیحت اور رسوائی کے خوف سے وہ معاملات کو صاف رکھتے اور سب کے ساتھ نیک سلوک کرتے۔ علیٰ لحاظ سے قدیم اہل مصر طب سے واقف تھے۔ اور اکثر بیماریوں کی شناخت اور ان کی دوائیں جانتے تھے۔ ریاضی اور ھیاۃ سے بھی ان کو ذوق تھا۔ چنانچہ دنیا میں سب سے پہلے سن شمسی ۱۰۶۵ اور سن قمری ۳۵۴ دن کا انھوں نے ہی قرار دیا تھا۔ اور فن تعمیر میں تو اہرام اور عجیب و غریب سیکل و معبد ایسی یادگاریں انھوں نے چھوڑی ہیں جن کو آج تک ساری دنیا حیرت کی نگاہ سے دیکھتی ہے۔

ادوار تاریخی

مورخوں نے مصر جاہلیت کی تاریخ کو پانچ دور میں تقسیم کیا ہے۔

(۱) دولتِ قدیمہ۔ ۴۰۰۰ سے ۲۰۰۰ ق م تک۔ اس میں

خاندان حکمران رہے جنھوں نے ۱۴۴۰ سال تک حکومت کی۔

(۲) دولتِ وسطیٰ۔ ۲۰۰۰ سے ۱۰۰۰ ق م تک۔ اس میں

سے سترہویں خاندان تک۔ ۱۳۶۱ سال۔

(۳) دولتِ اخیرہ۔ ۱۷۰۳ سے ۳۳۲ ق م۔ اٹھارویں خاندان کے اکتیسویں خاندان تک۔ مدت حکومت ۱۳۷۱ سال رہی۔

(۴) دولتِ یونانی۔ ۳۳۲ سے ۳ ق م تک ۳۰۲ سال حکومت رہی جس میں دو خاندان گزرے۔

(۵) دولتِ رومانی۔ ۳۰ ق م سے ۶۳۸ء تک۔ ۴۱۱ سال جس میں رومیوں کا قبضہ رہا۔

اس کے بعد چھٹاں دورِ سیحیت ہی جو ۶۳۸ء سے ۶۶۲ء یعنی فتحِ اسلامی تک ہی۔ اس میں بھی حکومت رومیوں ہی کے ہاتھ میں رہی۔ ان کل ادوار کی نہایت مختصر تاریخ ذیل میں درج کی جاتی ہے۔

دولتِ قدیمہ

اس دولت کا زمانہ جیسا کہ ابھی لکھا جا چکا ۵۰۰۴ سے ۳۰۶۴ ق م تک ۱۹۴۰ سال ہی جس میں دنس خاندانوں کی حکومت رہی۔

(۱) طینی

مدت حکومت ۳۰۵ سال۔ عدد ملوک ۹

۶۲ سال حکمراں رہا	مٹا (میس)	۱
" " ۵۷	تتار (اٹوٹیس)	۲
" " ۳۱	کنگنئیس	۳

۴	و نفس اول	۲۳	سال حکمراں رہا
۵	و نفس ثانی	۲۴	" "
۶	سبتی (اسا فایدوس)	۲۰	" "
۷	میشیہ بیدوس	۲۶	" "
۸	سمن بس	۱۸	" "
۹	بیتہ نخس	۲۴	" "

منا مصر کا اولیٰ بادشاہ پہلے قبائل مصریہ کا سالار جنگ تھا۔ اور ان میں ہر ولعزیز کا ہنوں کے استبداد سے تنگ کر لوگوں کو ان کے خلاف اپنے ساتھ متفق کر لیا۔ اور لڑکر ان کو مصر سے نکال دیا اور اپنا تسلط قائم کیا۔ چونکہ طینہ کے لوگ پردہ کا ہنوں کے طرفدار تھے اس لئے اس مقام کو چھوڑ کر نیا شہر منف آباد کیا اور اسی کو اپنا پایہ تخت بنایا۔ اردگرد خندق کھدوا کر چاروں طرف آدورفت کے لئے اس پر پل بنوا دیئے۔

دریائے نیل کو جو صحرائے لیبیا کی طرف بہتا تھا نہر کے ذریعہ سے مشرقی سمت میں جاری کیا۔ ملکی نظم و نسق کے قوانین وضع کیئے۔ پھر اہل لیبیا سے لڑکر ان کو اپنا محکوم بنایا۔

تتائے منف میں شاہی قصر تعمیر کرایا۔ اس کے عہد میں قحط بھی پھیلا اور طاعون بھی جس سے بہت مخلوق مر گئی۔

و نفس اول نے مصر کا سب سے پہلا ہرم کو مکہ تعمیر کرایا۔
آخری تین بادشاہوں کے زمانوں میں فواجش کی گرم بازاری رہی اور

جا بجا فتنے برپا ہوئے جس کی وجہ سے سلطنت ان کے ہاتھ سے نکل گئی۔

(۲) منفی

مدت حکومت ۳.۲ سال۔ عدد ملوک ۹

۱	بصا و (بوٹوس)	۳۸ سال
۲	کا کا و و (کایہ خوس)	۳۹ "
۳	مینو تریس	۲۷ "
۴	وہنس	۱۷ "
۵	استنس	۲۱ "
۶	خایرس	۱۷ "
۷	نفر خرس	۲۵ "
۸	نفر کاسکر	۲۸ "
۹	خزرس	۳۰ "

بصا و خاندان سابق کا رشتہ دار تھا۔

کا کا و و کے عہد میں حیوانات خاص کر گائے کی پرستش زیادہ ہو گئی

مینو تریس نے یہ قانون بنایا کہ خاندان شاہی میں اولاد کو رنہ ہو

کی صورت میں عورتوں کو بھی تخت سلطنت پر بیٹھنے کا حق ہو گا۔ اس نے یہ بھی عود

کیا تھا کہ میں اللہ کا رشتہ دار ہوں۔ یہ عقیدہ اس کے بعد بھی ملوک مصر میں

یونانیوں کے عہد تک چلا آیا۔

اب تک سائے مصری قبائل زیر اطاعت نہیں تھے۔ اس نے سب کو

بصورت میں لاکر ایک متفقہ قوم بتایا۔

استنسن کو طب میں دخل تھا۔ بعض مورخ لکھتے ہیں کہ خاندان اول کے بادشاہ تانے طب میں ایک کتاب لکھی تھی۔ استنسن نے اس کی تکمیل کی۔

(۳) منہفی

مدت حکومت ۲۱۴ سال عدد بلوک ۹

۱	تخروفس	۲۸ سال
۲	نبکا	۱۹ "
۳	ترہیس	۷ "
۴	سسوخریس	۱۷ "
۵	نبکارع	۱۹ "
۶	نفرکارع	۲۲ "
۷	سفوریس	۳۰ "
۸	۲۶ "
۹	سنفرو	۲۶ "

تخروفس کے عہد میں اہل لیبیا نے بغاوت کی۔ وہ شکرے کر گیا۔ چاندنی رات میں فریقین کا مقابلہ ہوا۔ اتفاقاً چاند گرہن میں آگیا لیبیا والوں نے خیال کیا کہ ہم نے بادشاہ کی جو مخالفت کی ہے اس پر آسمانی غضب کا ظہور ہو رہا ہے۔ اس وجہ سے ہتھیار ڈال دیئے اور اطاعت قبول کر لی۔

نبکا علم طب کا ماہر تھا۔ چنانچہ پہلی صدی عیسوی تک اس کے نوشتے

لوگوں میں رائج تھے۔ فن کتابت اور سنگ تراشی کو بھی اس نے ترقی دی تھی۔
 آخری بادشاہ ستمرو نے عرب کے ایک پہاڑ سے تانبے کی ایک
 کان نکالی۔ جبل جو پرشکر کشی کر کے وہاں کے قبائل کو مطیع بنایا۔ اور متعدد
 قلعے اور عمارات تعمیر کرائیں۔

اس خاندان کے عہد میں طینہ کی ساری رونق منتقل ہو کر منصف میں چلی
 آئی۔ اور ملک میں مال و دولت کی فراوانی ہوئی۔ بڑے بڑے ہیکل اور معبد
 تعمیر کیے گئے۔ ابوالہول کا عظیم الشان بت جو اہرام جیزہ کے پاس آج بھی
 قائم ہے اسی خاندان کے زمانہ میں بنا تھا۔ اس بت کا جسم شیر کا ہے اور سر
 انسان کا۔ جس سے قوت اور عقل دونوں کے اجتماع کی طرف اشارہ ہے۔

(۴) منصفی

مدت حکومت ۲۸۴ سال۔ عدد ملوک ۱۴

ان چودہ میں سے صرف آٹھ کے نام معلوم ہو سکے ہیں ان میں سے بھی مشہور
 چار ہی ہیں۔ خوفو۔ خفرع۔ منکورع۔ اسکاف۔

خوفو کیوبیس، عمارات کا بڑا عاشق تھا۔ اسی نے مصر کا سب سے بڑا ہرم
 جو جیزہ میں ہے بنوایا جس کی بلندی ۲۵۰ اور چوڑائی ۷۶۶ قدم ہے۔ مورخین کا
 بیان ہے کہ اس میں ایک لاکھ آدمی روزانہ کام کرتے تھے اور پورے تیس سال
 میں تیار ہوا۔ پہاڑ سے بھی زیادہ سنگین ہے۔

خلیفہ مامون عباسی جب ۸۰۰ھ میں مصر میں گیا اور لوگوں سے سنا
 کہ ان عمارتوں میں قدما و ملوک کے خزانے مدفون ہیں تو اسی بڑے ہرم کو توڑا

شروع کیا۔ ہزار وقت صرف ایک کو ناٹوٹ سکا۔ اور صرف بہت بڑا گیا۔ اس لئے
چھوڑ دیا۔

خوف جنگ اور بھی تھا۔ اس نے عربی اور شامی قبائل سے جو مشرقی سمت
سے حدود مصر پر حملے کیا کرتے تھے متعدد لڑائیاں کیں اور ان کو شکستیں
دیں۔ ۶۳ سال حکمراں رہا۔

خضر ع نے دوسرا ہرم جو بڑے ہرم کے بالمقابل ہی بنوایا۔ اس کا
ارتفاع ۲۲۷ اور عرض ۶۹ قدم ہے۔

منکوریع عادل اور مہربان تھا۔ رعیت اس کو محبوب کھتی تھی۔ جیزہ کا تیسرا
ہرم جو ۲۰۳ قدم بلند اور ۲۵۲ قدم عرض ہے اس کا تعمیر کردہ ہے۔ لیکن یہ اس کو
مکمل نہیں کر سکا تھا۔ ملکہ نفیتو کریمس نے جو خاندان ششم کی آخری فرمانروا
تھی اس کی تکمیل کرائی۔

منکوریع کی نعش ایک سنگین تابوت میں برآمد ہوئی تھی۔ انگریز اس کو
انگلستان لے جا رہے تھے۔ راہ میں پرتگال کے ساحل پر جہاز ڈوب گیا۔
لیکن جثہ اور چوہیں غلاف جو انسان کی شکل کا بنا ہوا تھا برآمد ہو گیا۔ اور
لندن کے میوزیم میں پہنچا۔

اسکاف اس خاندان کا آخری بادشاہ تھا۔ وہ ہندسہ سے آشنا
تھا اور آلات رصد کا شائق۔ ۹ سال حکمراں رہا۔

(۵) اصوانی

مدت حکومت ۲۱۸ سال۔ عدد بلوک ۹

۲۸	اسکاف	۱
۱۳	سجوع	۲
....	ککا	۳
۲۰	نفر خزس	۴
....	شبس کارج	۵
۱۱	رعنوسر	۶
۹	منکا جور	۷
۲۲	دو کارج	۸
۳۳	اوناسی	۹

اسکاف عادل تھا سجوع نے اپنے عہد میں اس کے لئے وہ ہرم بتوایا
 جو بوسیر کے متصل خوب کے نام سے مشہور ہے۔
 نفر خزس کے زمانہ میں مصر میں علمی اور تمدنی ترقی ہوئی۔
 دو کارج نے وادی مغارہ میں کئی کابینہ دریافت کیں۔

(۶) اصوائی

دلت حکومت ۲۰۳ سال۔ عدد ملوک ۶

۴۰	آتی	۱
۵۳	مریرع (دیسٹی اول)	۲
۷	مرنزع اول	۳
۱۰۰	فیولس (دیسٹی ثانی)	۴

مرزع ثانی

ملکہ نیتو کرپس

آتی کے زمانہ میں سواحل بحر پرستان نامی ایک مدعی سلطنت کھڑا ہو گیا لیکن
چھ مہینے بعد مارا گیا۔

مریرع یعنی بیبی اول نے ایک طرف شام اور دوسری طرف توبیا کو
محکوم بنایا۔

مرزوع کے عہد میں مصر میں جنگی کشتیاں تیار کی گئیں۔

بیبی ثانی کے زمانہ میں فیروزہ - توتیا - تابنے کی کابین اور کوہ طور سے قیمتی
پتھر لعل و زمرہ وغیرہ نکالے گئے۔

مرزوع ثانی اپنی حکومت کے دوسرے سال خود اپنے ہی امیروں کے
ہاتھوں سے قتل ہوا۔ اس کی بہن نیتو کرپس نے جو اس کی بیوی بھی تھی تخت نشین
ہونے کے بعد دعوت کے بہانے سے قاتلوں کو بلا کر ایک تہہ خانے میں بٹھلایا
جس کے ارد گرد پانی بھرا رکھا تھا۔ وقتاً اس کو کھلوادیا۔ جس سے تہہ خانہ پانی
سے لیا لب ہو گیا اور وہ سب کے سب ڈوب کر مر گئے۔ لوگ اس کے بھی دشمن
ہو گئے اور قتل کرنیکی فکر میں لگے۔ جب اس نے بچنے کی کوئی صورت نہ دیکھی تو
آگ میں گر کر خود کشی کر لی۔

حسن و جمال کی وجہ سے اس کا لقب گلرخ تھا۔

(۷) (۸) (۹) (۱۰)

مدت حکومت ۱۴۴۴ سال

ان چاروں خاندانوں کی کوئی کیفیت اور ان کے بادشاہوں کی کوئی تفصیل نہیں معلوم ہو سکی۔ تاریخ صرف اس قدر بتاتی ہے کہ ان میں سے پہلے دو خاندان منف میں تھے۔ اور دوسرے دو توں ہر قلیو پولیس میں۔

دولت وسطیٰ

۶۳۰ سے ۳۰۰ ق م تک۔ ۱۳۶۱ سال۔ گیارہویں سے لے کر اٹھارہویں تک، خاندانوں کی حکومت رہی۔
(۱۱) طیبی

مدت حکومت ۴۳ سال

دسویں خاندان کے بعد مصر میں مختلف حکومتیں قائم ہو گئیں۔ بحری سمیت میں ملوک اہناس حکمراں تھے۔ انہیں کی طرف سے گیارہویں خاندان کا بانی انتف عا طیبہ کا والی تھا۔ اس نے اپنے رعب و سطوت کی وجہ سے استقلال حاصل کر لیا۔ پھر انتف عا رابع نے جو اس خاندان کا نامی بادشاہ گزراہی اہناس پر لشکر کشی کر کے غلبہ حاصل کر لیا۔ تیز شمال میں بھی ایشیائی حدود پر قابض ہو گیا۔ اس کے عہد میں بڑی بڑی سر بلند عمارتیں بنیں۔ چنانچہ اسی کے زمانہ کی ایک عمارت کے کھنڈر کے ملبہ سے یونانیوں نے اپنے عہد میں ایک پل تیار کیا تھا۔

اس کا جانشین منتو حتب رابع تھا جس کا لقب پنخرع تھا۔ آخری بادشاہ سعنع کارع ہوا جس نے ایک رباری حنونامی سے مصر اور عرب

رہا۔ دستہ کو درست کرایا۔ اس کام کو سریرع اول نے شروع کیا تھا لیکن
 ارادہ کر سکا تھا۔ جنہ نے اس میں پانچ منزلیں بنوائیں اور ہر ایک منزل پر کنواں
 لگا دیا۔ یہی دستہ یونانیوں اور رومیوں کے عہد تک رہا۔

(۱۲) طبری

مدت حکومت ۲۱۳ سال۔ ملک میں صرف آٹھ معلوم ہو سکے۔

۳۰	امنار (منحوت) اول	۱
.....	اوسرٹسن اول	۲
۳۸	امنار ثانی	۳
۱۹	اوسرٹسن ثانی	۴
۲۶	اوسرٹسن ثالث	۵
۴۲	امنار ثالث	۶
۹ سال - ۳ ماہ	امنار رابع	۷
۱ سال - ۱۰ ماہ - ۲۲ روز	ملکہ سبک نفرو ع	۸

اس بارہویں خاندان نے سائے ملک کو اپنے قبضہ میں کیا اور کوئی دوسری

حکومت مصر میں باقی نہیں چھوڑی۔

پہلا بادشاہ امنار خاندان سابق کے بادشاہ فتوح تیب کے ملازمین میں
 سے تھا۔ اس نے جب کل مصر پر حکومت قائم کر لی تو اہل لیبیا و توبیا اور بعض
 ایشیائی قبائل منف کے مغرب میں حملہ آوری کے ارادہ سے مجتمع ہوئے۔
 کرسب کو شکست دی۔ حبشہ کے بھی ایک حصہ پر قبضہ کر لیا۔ شجاع۔

عاقل اور فرزانہ تھا۔

اس نے اپنی زندگی ہی میں اپنے بیٹے اوسر تسن کو تخت پر بٹھا دیا جس نے طیبہ کا ہیکل تعمیر کرایا اور وہ ستون بنوایا جو مطریہ میں ہے اور جس پر یہ کتبہ ہے۔

”بادشاہ منصور۔ ہرموجو کی حیات۔ بالائی اور نشیبی مصر کے سلطان۔ دونوں تاجوں کے مالک۔ خورشید کے فرزند۔ اوسر تسن۔ مطریہ کے معبودوں کے محبوب نے جو ہمیشہ زندہ ہے۔ اس نشان کو رسمی تیتو ہار کے آغاز میں اپنے نام سے اس جشن کی یادگار میں نصب فرمایا۔“

خیال کیا جاتا ہے کہ ایفوم میں جو ستون ہے وہ بھی اسی کا تعمیر کردہ ہے۔ اوسر تسن ثانی نے بھی اپنی کئی یادگاریں چھوڑی ہیں۔ اوسر تسن ثالث دانشمند اور بہادر بادشاہ تھا۔ اس نے اتھویا (برقہ) اور اس کے آگے کے علاقہ کو بھی فتح کیا۔ اور وادی حلفا میں ملک کی حفاظت کے لئے دو قلعے بنوائے جو اب قمنہ و سمنہ کے نام سے مشہور ہیں۔ مقام دہشور میں اس کا بنوایا ہوا ایک ہرم بھی ہے۔

اسما ثالث نے اپنے عہد میں ایفوم میں ایک بہت بڑا تالاب کھدوایا تھا جس کا نام موریس رکھا۔ غرض یہ تھی کہ جب نیل کا فیضان کم ہو تو اس کے پانی سے آبپاشی کی جائے۔ اور زیادہ ہو تو اس کی نہروں کے ذریعہ سے پھر قلعہ میں گرا دیا جائے تاکہ ملک طغیانی کی آفت سے محفوظ رہے۔ اسی نے سب سے پہلے مقیاس نیل وضع کیا اور متعدد نیل بنوائے۔

(۱۳) طیبی
مدت حکومت ۲۵ سال

اس خاندان میں مورخوں کے بیان کے مطابق ۸۷۷ء بادشاہ ہوئے۔ لیکن
اس میں سے کسی کے حالات نہیں مل سکے۔ بجز اس کے کہ ان کے عہد میں شہر طیبہ
کی زینت اور عظمت بڑھ گئی تھی۔ جزیرہ ارجی میں وقلقہ کے قریب جو دونوں
بیت ہیں وہ انھیں کے زمانہ میں بنے تھے۔

(۱۴) سخاوی
مدت حکومت ۲۲۶ سال

اس خاندان کے بادشاہوں کی تعداد ۷۶ بیان کی جاتی ہے۔ ان کی بابت
بھی کچھ معلومات نہیں ملتیں۔ شہر سخا ان کا پایہ تخت تھا۔

(۱۵) اوارسی (عمالقہ)

مدت حکومت ۲۲۹ سال۔ عدد ملوک ۶

سخاوی خاندان کے خاتمہ پر کنتان رشام اور عرب کے قبائل ٹڈی دل
کی طرح سویس سے گزر کر مصر میں آئے۔ ان پر جو قبیلہ حکمراں تھا وہ توریت میں
جیشین اور عربی تواریخ میں عمالیق کے نام سے مشہور ہے۔ ان لوگوں نے مصر کے
بڑے بڑے ہیکلون اور عبادت خانوں کو ڈھا دیا۔ شہروں میں آگ لگا دی
اور باشندوں کو تہ تیغ کر ڈالا۔

پہلے مصر کے بحری حصہ پر قبضہ کیا۔ وطنی حکومت وہاں سے بھاگ کر صعید
کی طرف چلی گئی اور طیبہ کو اپنا مستقر بنا لیا۔ عمالقہ میں سے پہلا بادشاہ سلطیس
تھا اس نے مقام اواریس میں قلعہ بنایا اور دولاکھ فوج مرتب کی۔ جس کی
بدولت وطنی سلطنت کو جو طیبہ میں تھی مغلوب کر لیا اور سارے مصر پر تسلط جما لیا۔

اس نے اپنے کو فرعون (بادشاہ اعظم) کہا جو اس کے بعد سلاطین مصر کا لقب ہو گیا۔

اسی خاندان کے عہد میں حضرت ابراہیم علیہ السلام مصر میں تشریف لے گئے تھے۔ یہ متعین نہ ہو سکا کہ وہ کس بادشاہ کا زمانہ تھا۔

ملوک کی فہرست یہ ہے۔

۱	سلاطیس	۱۹
۲	بنون	۲۴
۳	ابنخاس	۲۵ سال - ۷ ماہ
۴	ابابی اول	۶۱
۵	یاننا	۵۰ سال ایک ماہ
۶	اسیس	۴۹ // ۲ ماہ

(۱۶-۱۷) صافی۔ (عمالقہ)

یہ بھی عمالیق ہیں۔ ان دونوں خاندانوں میں سے کسی بادشاہ کا نام یا حال تاریخ میں محفوظ نہیں ہے۔ صرف ایک بادشاہ ابابی رعاکتن کا نام معلوم ہے جس کو مانیٹو نے ابو فیس اور عرب مورخوں نے ریآن بن ولید لکھا ہے۔ اسی کے عہد میں تاجروں کا قافلہ حضرت یوسف علیہ السلام کو کنعان سے مصر میں لایا تھا اور وزیر قبطیہ کے ہاتھ جس کو قدیم مصری میں دو فر (دہیتہ شمس) لکھتے ہیں بیچا تھا۔

حضرت یوسف جب قید سے رہا ہوئے اور بادشاہ مذکور نے ان کو اپنا

وزیر مال مقرر کیا اس وقت ان کے سائے بھائی مود اپنے قبائل اور حضرت یعقوب علیہ السلام کے مصر میں آگئے۔ یہ ۹۳ نفوس تھے۔ حضرت یوسف نے وادی غسان میں مقام عین شمس سے فرما (پیلو زیمہ) تک بسنے کے لئے زمینیں عطا کیں جن میں اسباط آباد ہو گئے۔

داخلہ مصر کے سو اہویں سال حضرت یعقوب نے انتقال فرمایا۔ حضرت یوسف خود معہ ایک جماعت کے ان کی نعش کو جبل جیرون (مقام خلیل الرحمن) میں جو بیت المقدس سے ۱۸ میل کے فاصلہ پر ہے اور جہاں حضرت ابراہیم واسحاق علیہما السلام کا دفن ہے لے کر گئے اور دفن کر کے واپس آئے۔ دوسرے سال حضرت یوسف نے انتقال فرمایا۔ ان کا جثہ مصر ہی میں سپرد خاک کیا۔

جب حضرت موسیٰ علیہ السلام نبی اسرائیل کو لے کر وہاں سے نکلے اس وقت اس تابوت کو بھی حضرت یوسف کی وصیت کے مطابق اپنے ساتھ لائے اور اسی آباؤی مقبرہ میں دفن کیا۔

علاقہ شروع شروع میں جب مصر میں آئے تھے تو انہوں نے مصریوں کو مغلوب و مقہور کر کے غلام بنا لیا تھا اور امور حکومت میں کسی قسم کا حصہ نہیں دیا تھا۔ لیکن کچھ زمانہ کے بعد ان سے میل جول بڑھایا اور رشتے بھی کیے۔ پھر ان کو سلطنت میں عہدے اور مناصب بھی دینے لگے۔ مصریوں نے قوت اور موقع پا کر اپنے ایک امیر تاعا کی قیادت میں وطنی حکومت قائم کر لی۔ اور علاقہ کے تسلط کو مصر کے اکثر حصوں سے اٹھا دیا۔ صرف منف ان کے قبضہ میں رہ گیا تھا۔ تاعا کے بعد یگیے بعد دیگرے اس کے دو جانشینوں نے منف سے بھی ان کو

نکالا۔ مجبور ہو کر وہ اپنے پرنے پایہ تحت اواریس میں آکر قلعہ گیر ہو گئے۔

دولت اخیرہ

۱۷۰۳ء سے ۳۳۲ ق م تک - ۱۳۷۱ سال - اٹھارویں خاندان سے آئیویں خاندان تک۔

(۱۸) طلبی

مدت حکومت ۲۴۱ سال - ۱۱ ملوک مشہور ہیں۔

۲۵	احمسن	۱
۱۳	امنوفیس اول (امنحوتب)	۲
۲۱	تھوتمس اول	۳
۲۲	تھوتمس ثانی	۴
۱۷	ملکہ حتش بسو	۵
۲۸	تھوتمس ثالث	۶
۹	امنوفیس ثانی	۷
۳۱	تھوتمس رابع	۸
۶	امنوفیس ثالث	۹
۳۷	امنوفیس رابع (توت عنخ آمون)	۱۰
۱۲	حورمب	۱۱

احمسن نے عملیاتی فوج کا جو قلعہ اواریس میں تھا محاصرہ کیا۔ وہ تنگ

اگر نکل بھاگی۔ اس نے دریائے فرات تک تعاقب کر کے قتل کیا۔ اب تقریباً چھ سال کے بعد مصر اجنبی حکومت سے خالی ہوا۔ بقیہ عمالقمہ جو وہاں رہ گئے تھے ملکی حکومت کے تابع ہو گئے۔

وہیسی کے بعد اس کو نوبیا پر فوج کشی کرنی پڑی کیونکہ وہاں کے لوگ باغی ہو گئے تھے۔ جب وہ قابو میں آ گئے تو برقہ کی طرف بڑھا۔ اہل برقہ نے بلا جنگ اطاعت قبول کر لی۔

منف کا مجدد فتح اور کرنک کا آمون دونوں اسی کے بنوائے ہوئے ہیں۔ جبل قرنہ پر دیر بھری سے اس کی بھی برآمد ہوئی ہے جو مصری انتیقہ خانہ میں موجود ہے۔

اس کے بیٹے امنوفیس اول نے شاہ برقہ کی بیٹی سے شادی کی تھی۔ ان دونوں کی نعشیں بھی مصری عجائب خانہ میں ہیں۔

تھوتمتس اول نے نوبیا کی طرف اپنی سلطنت بڑھائی۔ نیز فلسطین اور بابل پر بھی قبضہ کر لیا۔ اس کی بیوی خاص اس کی بہن مسماۃ امیسس تھی۔ تھوتمتس ثانی نے سودان کو جو ایک مستقل سلطنت تھی فتح کر کے مصری سلطنت میں شامل کر لیا۔

ملکہ حتشسبوا اپنے کم سن بھائی تھوتمتس ثالث کی طرف سے حکومت کرتی تھی۔ اس عورت نے ارض مقدس کی طرف خود فوج لے جا کر اس کے جنوبی حصہ کو فتح کیا۔

تھوتمتس ثالث جو صلہ مندا اور شجاع تھا۔ اس نے ایک طرف فلسطین

شام۔ عراق عجم۔ ایشیائے کوچک۔ آرمینیا۔ کروشستان۔ الجزائرہ۔ عراق
 عرب اور یمن کو فتح کیا اور دوسری طرف بھری بیڑہ سے قبرص۔ کرید۔
 جزائر رخیل۔ یونان اور جنوبی اطالیہ کے ایک بڑے حصہ پر قابض ہو گیا۔
 ان عظیم الشان فتوحات سے سلطنت مصر کی شوکت اور حشمت بڑھ گئی۔
 اس کے بنائے ہوئے دوستوں مطریہ میں تھے جو ملکہ قیلنیو پطرا کے عہد میں
 اسکندریہ میں منتقل کیے گئے تھے۔ اب ان میں سے ایک لندن میں ہوا ایک
 امریکہ میں۔

امنوفیس ثانی کے زمانہ میں اشوریوں نے بغاوت کی لیکن اس نے
 جا کر فیر کیا۔

تخت شمس راج کو سورج کی پرستش میں غلو تھا۔ اور ابوالہول کی بہت
 تعظیم کرتا تھا۔ اس کے سامنے ایک پتھر پر اپنی مورت بھی بنوائی جس پر ایک
 کتبہ بھی لکھوایا ہے۔

امنوفیس ثالث کے عہد میں جاہل شورشیں برپا ہوئیں لیکن اس نے
 سب پر غلبہ پالیا۔ اس کے عہد میں بہت سے ہیکل اور معبد تعمیر ہوئے۔ لقمہ کے
 بالمقابل نیل کے مغربی ساحل پر اس کا تعمیر کیا ہوا ایک ہیکل ہے جو چھٹی صدی
 تک مصر کے آثار قدیمہ میں سب سے بڑا سمجھا جاتا تھا۔ مگر اب بالکل بٹ گیا ہے۔
 صرف دروازے پر دونوں بت باقی رہ گئے ہیں۔ لوگ کہتے ہیں کہ ان میں سے
 ممنون نامی بت کے سنگ زیریں سے پانی برسنے کے بعد آفتاب کی شعاع
 پڑنے سے ایک بلند آواز نکلتی تھی۔ شوق تحقیق میں لوگوں نے اس کو کھودا۔

وقت سے بند ہو گئی۔

امنو فیس راج نے سائے ملک کو آفتاب کی پرستش کا حکم دیا۔ اوہ
 بودامون کی پوجا جو آشوریوں کا دیوتا تھا بند کرادی۔ یہاں تک کہ اپنے
 تحت طیبہ کو بھی اسی وجہ سے چھوڑ دیا کہ وہاں آمون کا معبد تھا۔ آفتاب
 ستی میں اس قدر غلو اس میں اپنی ماں کی تعلیم سے پیدا ہوا تھا جس کا نام تانی
 اس کی بیوی کا نام نفرت اتن تھا جس کے شکم سے سات بیٹیاں پیدا
 ہوئیں۔ تل عمارہ میں خود بادشاہ اور اس کی کل بیٹیوں کی مورتیں پتھر پر
 بنائی ہیں جو اس کے سامنے مغلوب آشوریوں کی نعشوں کو اپنے گھوڑوں کی
 نگوں سے کچل رہی ہیں۔

اس بادشاہ اور اس کے ملکہ کی نعش معہ طلائی تخت اور بے شمار خزانوں
 کے چوتھا سال ہو کہ لقمہ سے برآمد ہوئی ہے۔

چونکہ اس کے کوئی بیٹا نہ تھا اس لئے اس کے مرنے کے بعد زمام سلطنت
 اس کی ایک جماعت کے ہاتھ میں رہی۔ آمون کی پرستش بند کر دینے سے
 بعض مقامات پر فتنے بھی برپا ہوئے جن کو اس خاندان کے آخری بادشاہ
 نے دبا دیا۔

(۱۹) طیبی

عدت حکومت ۱۷۴۲ سال۔ بادشاہوں میں سے صرف، کے نام معلوم ہوئے ہیں

۶

رمیس اول

۵۱

ستی اول

۶۷	۳	رعمیس ثانی
۱۲	۴	منفتح اول
۲۱	۵	سیتی ثانی
۵	۶	امن مس
۷	۷	منفتح ثانی

رعمیس اول جو رجب کے سپہ سالاروں میں سے تھا۔ بادشاہ ہوجانے کے بعد اس نے برقعہ فتح کیا۔

سیتی اول نے آرمینیا اور فلسطین پر فتوحات حاصل کیں۔ اسی نے پہلے کوشش کی کہ دریائے نیل کو قلم سے ملائے۔

رعمیس ثانی کو یونانی سپر و سٹرلس کہتے ہیں۔ اس کا لقب عمیس کہ ہے۔ مصر کے بادشاہوں میں اس سے زیادہ پرشکوہ کوئی بادشاہ نہیں ہوا۔ مصریوں کے دل میں اس کی عظمت اور محبت حد عبادت تک پہنچ گئی تھی۔ اس نے شام اور برقعہ کو فتح کیا۔ اور کنعانیوں پر ایک لاکھ اسٹی ہزار فوج لے کر چڑھائی کی۔ ۱۴ سال تک ان سے لڑتا رہا۔ بالآخر مصاحبت ہوئی اور چاندی کے پتروں پر صلح نامہ لکھا گیا جو اب لندن کے میوزیم میں محفوظ ہے۔ صلح کے بعد وہاں کے بادشاہ کی بیٹی سے شادی کی۔ جس سے تعلقات اس قدر خوشگوار ہو گئے کہ کنعانی معبود سوتیک (بعل) کی پرستش کی عام اجازت دے دی۔ اس نے کئی شہر آباد کیے۔ اور بہت سے سیکل اور عبادت خانے تعمیر کرائے۔ پایہ تخت صان میں منتقل کیا۔ اس کی بی بی جو لقصیر سے نکلی ہے مصری عجائب خانہ میں موجود

جو اس نے اپنی زندگی ہی میں اپنے بیٹے خا مو اس کو حکومت سپرد کر دی تھی لیکن
بعد گیارہ سو برس سے اپنے تیسرے بیٹے منفتح اول کو بادشاہ بنایا۔

منفتح اول نے بھی طیبہ منف اور عرابہ میں جو اس وقت زیر زمین
دفن ہو چکی تھیں بڑی بڑی عمارتیں بنوائیں۔ اس کے زمانہ میں ایشیائے کوچک اور
لیبیا والوں نے بھری سمت میں حملے کیے اور سواصل پر قابض ہو گئے۔ مگر اس نے
جا کر ان کو نکالا۔ اور مصریوں کو ان کے ظلم و ستم سے نجات دلائی۔

اہل تاریخ متفق ہیں کہ منفتح اول وہی فرعون ہے جس کے زمانہ میں
حضرت موسیٰ علیہ السلام نبی ہوئے اور بنی اسرائیل کو مصر سے نکال لائے
جس کا بیچا کرتے ہوئے یہ مع لشکر کے سمندر میں غرق ہوا۔ اس کا سن
اس وقت ۷۷ سال کا تھا۔

۶۹۰ء میں اس مدعی ربوبیت کی بھی نعش برآمد ہو گئی جو جزیرہ کے اہم مقام
مصر میں موجود ہے اور حسب آیت قرآنی۔

يَوْمَ نُبْعَثُ بَدَنَكَ لَكُونُ لِمَنْ خَلَقَكَ آيَةً
آج ہم تجھے بدن کو نکال دیتے ہیں تاکہ تو اپنے بعد والوں کے لیے نشانی بنے۔
دیکھنے والوں کے لیے مایہ عبرت ہے۔

۱۰ فرعون موسیٰ کا عدو جلال الدین سیوطی وغیرہ کے بیان کے مطابق چار۔ پانچ سو سال تک ممدرد
ہوئے لیکن ان آیات کا کوئی بیٹا نہیں ہے۔ مورخین مصر قدیم اس کا زمانہ حکومت صرف ۱۲ سال بتاتے ہیں۔
۱۱ سال کی عمر میں تخت پر بیٹھا تھا اور اپنے باپ و عمیس الکر کے عہد میں اس کا شریک رہا تھا۔ اس لیے اس امر کا
سکھنا تو یہ کہ حضرت موسیٰ کی پرورش اس نے کی ہو لیکن اغلب یہ ہے کہ ان کا مرتبی خود عمیس الکر رہا ہو۔
۱۲ فرعون کی ایک بیٹی تھی جس میں فرعون حضرت موسیٰ کو مخاطب کرتا ہے اس کی تائید نکلتی ہے۔

۱۳ فرعون نے اپنے اندر تجکو نہ پالا جبکہ تو بچہ تھا۔
کیا ہم رہائے گھرانے نے اپنے اندر تجکو نہ پالا جبکہ تو بچہ تھا۔

اس کے بعد اس کا بیٹا دستی ثانی تحت نشیں ہوا۔ لیکن اکثر افراد اور غور
 کے غرق ہو جانے سے مصر کی شوکت مضحل ہو گئی تھی اس وجہ سے ہمسایہ سلطنتیں
 کرنے لگیں۔ یہاں تک کہ ان کی چیرہ دستی کے سبب بہت سے مصری تباہ اور
 برباد ہو گئے اور اپنے گھر بار چھوڑ کر دوسرے ملکوں میں چلے گئے۔ آخر میں مقتدی
 ثانی کے زمانہ میں فینقیہ کے ایک امیر اریزوتامی نے مصر پر قلعہ حاصل کر لیا۔

(۲۰) رعمسی

مدت حکومت ۷۸ سال۔ عدد ملوک ۱۳

اریزو کے غلبہ کے بعد رعمسیں اکبر کی اولاد میں سے ایک شخص کی تخت

سے قرآن کریم میں ہے۔

فَاخْرَجْنَاهُمْ مِنْ جَنَّاتٍ وَعُيُونٍ وَكُنُوزٍ وَمَقَامٍ كَرِيمٍ | ہم نے ذریعوئوں کو باغوں چشموں خزانوں اور عزت
 کذابک واورشنا یا بنی اسرائیل
 بظاہر اس سے خیال گزرتا ہے کہ بنی اسرائیل سمندر سے نکلنے اور ذریعوئوں کے غرق ہو جانے کے بعد پھرتے ہوئے
 گئے اور ان کے باغات اور محلات وغیرہ کے دارت ہوئے۔ چنانچہ امام حسن بصری نے اس کی تفسیر میں یہ کہا ہے
 لیکن یہ صحیح نہیں۔ تاریخ ان کے مصر میں اپس جانے کی مطلقاً شہادت نہیں دیتی۔ اور خود قرآن کے طرز بیان سے
 بھی یہی مفہوم ہوتا ہے۔ سورہ طہ میں ہے۔

يَا بَنِي إِسْرَائِيلَ قَدْ أَنْجَيْنَاكُمْ مِنْ عَدُوِّكُمْ وَوَعَدْنَاكُمْ
 جَانِبَ الْبُحْرِ الْأَمِينِ۔ اور طرہ امین کی جانب تم سے ملنے کا وعدہ کیا۔

چنانچہ ذریعوئوں سے نجات پا کر یہ لوگ کوہ طور کی طرف آئے جہاں حضرت موسیٰ کو بنی اسرائیل کی ہدایت کیے
 الواح عطا کی گئیں۔ اس کے بعد ارض مقدس کی طرف بڑھے اور بوجہ نافرمانی کے تہ میں بھٹکتے رہے۔ چالیس
 برس کے بعد وہاں کے شہر پر قبضہ پایا۔ اس لئے درحقیقت ان جنات وعیون سے ارض مقدس ہی کہا جاتا

یہی شاہجس نے اہل حمیت مصریوں کی ایک جماعت کو لے کر اس کو نکالا اور اپنا تسلط
 قائم کیا۔ سولے اس پہلے بادشاہ کے اس خاندان کے جملہ بادشاہوں کا لقب رعسین رہا۔
 سیاحت کے بعد رعسین ثالث ہو جس نے مصر کے اندرونی انتظامات درست
 کئے پھر ایشیائے کوچک پر حملہ کر کے فتح حاصل کی۔ اور لیبیا پر بھی قابض ہوا جنگ
 سے واپسی پر اس کے بھائی ارما س نے جو غیر حاضری میں اس کا قائم مقام
 رہا تھا اس کی دعوت کا سامان کیا۔ جب وہ معہ اپنی بیوی کے قصر شاہی میں بیٹھا
 تو ارما س نے اس میں آگ لگوا دی تاکہ وہ جل جائے اور بادشاہت مجھے
 ملے۔ لیکن وہ بچ گیا۔ اور اس نے ارما س اور اس کے ساتھیوں کو جو اس
 سازش میں شریک تھے واجباً سزا دی۔

آلو کی عظیم الشان سرے اسی کی تعمیر کردہ ہے جس کی دیواروں پر اس کے
 حروب و فتوحات کی تصاویر بنی ہوئی ہیں۔ قصر کے سیکل کی مرمت بھی اسی نے
 کرائی تھی۔ ۳۲ سال سلطنت کی۔ اس کا تابوت فرانسسی لے گئے جو پیرس کے
 عجائب خانہ میں رکھا ہوا ہے۔

رعسین رابع کے تحت نشین ہوتے ہی ایشیائے کوچک و اسی کے علم و لغات

(بقیہ صفحہ ۲۸) اور چنے مراد ہیں جو فرعونوں کے قبضہ میں تھے۔ جس کی تائید اس آیت سے ہوتی ہے۔

يَا قَوْمِ ادْعُوا لِرَبِّكُمْ الْمُسَدِّسَةَ الَّتِي كَتَبَ اللَّهُ لَكُمْ

اے میری قوم ارض مقدس میں اخل ہو جس کو اللہ تعالیٰ نے

تھامے (مقوم) میں لکھ دیا ہے۔

اور تصریح اس آیت میں۔

وَأَوْزَنَا الْقَوْمَ الَّذِينَ كَانُوا يَسْتَضَعُونَ

وارث بنایا ہم نے اس قوم کو جو کمزور بنائی جا رہی تھی

اس سرزمین کے مشرق و مغرب جس میں ہم نے برکت دے رکھی تھی

مَشَارِقِ الْأَرْضِ وَمَغَارِبِهَا الَّتِي بَارَكْنَا فِيهَا لِلْآيَةِ

بلذکیا۔ ہزار مشکل سے بغاوت فرو کی اور اس کی یاد گار ایک پتھر پر نقوش کرانی
 جس پر اپنے معبود او زوریس کی بہت مدح لکھی۔ کرتاک کے معبدوں کے
 ستونوں اور دیواروں پر جو نقوش ہیں وہ بھی اسی کے بنوائے ہوئے ہیں
 پانچواں رئیس شاہی خاندان سے نہ تھا بلکہ غاصبانہ قابض ہو گیا
 تھا۔ اسی وجہ سے رئیس سادس نے اس کے تمام آثار جو کر دیئے۔
 بیان کے قدیم شاہی گورستان کی دیواروں پر عجیب و غریب نقوش اور
 اشکال جو قانع فلکی اور امور اعتقادی کے مرموز اشارات ہیں رئیس سادس
 ہی کے بنوائے ہوئے ہیں۔

رئیس ہفتم ہشتم۔ نهم اور دہم چاروں کے کچھ حالات نہیں
 ملے بجز اس کے کہ ان کے زمانوں میں مصر برابر روبرہ تشریل رہا۔
 رئیس یازدہم نے اس کی شوکت پھر بڑھائی۔ خونسو کے ہیکل
 پر اس کا جو کتبہ ہے اس سے معلوم ہوتا ہے کہ شام اور نوبیا کو اس نے فتح
 کر لیا تھا۔

رئیس دوازدہم نے بلا وجہ تک قبضہ بڑھایا۔ طیبہ کے ہیکل
 کی چھوٹی چھوٹی مورتیں اسی کے عہد میں رکھی گئی تھیں۔

رئیس سیزدہم کم جو صلہ اور فائدہ نشن تھا۔ اس کے عہد میں جو جو
 نے جو آمون کے معبد کے کاہنوں کا سر غنہ تھا مصر پر اپنا تسلط قائم کر لیا۔

(۲۱) کہتہ

مدت حکومت ۳۱ سال۔ عدد ملوک ۷

حرجور نے تخت پر قبضہ کرتے ہی رعسین خاندان کے جملہ افراد کو ملک بدر کر دیا۔ اہل مصر کو سبج ہوا مگر اس کے رعب کی وجہ سے کچھ نہ کر سکے۔ لیکن اس کے بعد جب یہ سبغی کاہن اس کا چائش ہو تو ملک میں فتنہ برپا ہوا جس کو وہ اپنی زندگی بھر رفع نہ کر سکا۔ اس کی موت کے بعد اس کا بیٹا پینوزم تخت پر آیا۔ اُس وقت شورش اور بڑھ گئی۔ پینوزم نے اپنے بیٹے منخیر رع کو ایک فوج گراں دے کر طیبہ کی طرف روانہ کیا کہ بغاوت کو فرو کرے۔ وہ خود وہاں کا مقرر رئیس بن بیٹھا۔ اسی زمانہ میں مصر کے بالائی حصہ میں ایک شخص سمندس نامی نے جداگانہ حکومت قائم کر لی جس سے ابتری دن بدن بڑھتی گئی۔ اور بالائی اور نشیبی دونوں حصوں کی سلطنتیں سالہا سال تک ایک دوسرے سے برسہا پیکار رہیں۔ اس خلفشار کو دیکھ کر اشور کے بادشاہ مہرود نے فوج کشی کر دی اور کل مصر پر قبضہ کر لیا۔ وہیں اس نے وفات پائی اور عرابہ میں مدفون ہوا۔

اس کے بیٹے نے شہر بسطہ کو پایہ تخت قرار دیا اور وہیں مدہ فوجوں کے سکونت گزیں ہوا۔ مصر میں بابل و اشور کی تہذیب اسی خاندان کے ذریعہ سے پہنچی۔

(۲۲)۔ بسطلی (مہرودی)

مدت حکومت ۱۷۰ سال۔ عدد ملوک ۹

۲۱

ششونق اول

۱۵

اوسورکوں اول

...

ہاکلوت اول

...

اوسورکوں ثانی

.....	ششونق ثانی	۵
۱۳	تا کلوت ثانی	۶
.....	ششونق ثالث	۷
.....	سیامی میامون	۸
.....	ششونق رابع	۹

ششونق اول پسر نمرود جن کو توریت میں شیشاق کہا ہے بڑا جاہل اور قاہر تھا۔ عراق میں جب اپنے باپ کی قبر کی زیارت کو گیا اور وہاں دیکھا کہ خدام نے اس کے مدفن کا مال و متاع لے لیا ہے تو ایک طرف سے ان کو قتل کر ڈالا۔ او مصر میں سخت قوانین جاری کئے۔ حضرت سلیمان علیہ السلام کے انتقال کے پانچویں سال فلسطین پر چڑھائی کی۔ اور بیت المقدس کو فتح کر کے مسجد اقصیٰ کے سائے خزانے اور ساز و سامان لوٹ لئے۔ سلیمانی طلائی زرہیں قصر شاہی سے نکلوائیں۔ پھر بنی اسرائیل کے شہروں پر فوجیں بھیجیں۔ انھوں نے بدون جنگ اطاعت اختیار کر لی۔

ان فتوحات کے بعد مصر میں آکر کرنک کے ہیکل کی چار دیواری پر اپنی مورت بنوائی۔ سر پر شاہی تلج۔ ہاتھ میں مصری تلوار۔ اور سامنے حضرت سلیمان کے بیٹے رجوعام کی تصویر جن کی گردن میں رسی پڑی ہوئی تھی۔

ششونق رابع کے زمانہ میں مصر میں طوائف الملوک کی پھیل گئی۔ اور چھوٹی چھوٹی متعدد ریاستیں قائم ہو گئیں۔ آخر میں بتوباسٹیس نامی ایک رئیس نے اپنی قوت بڑھا کر سارے ملک پر قبضہ کر لیا۔

(۲۳) تانیسی

مدت حکومت ۸۹ سال۔ عدد ملوک ۴

۲۰	بنو باستیس	۱
۹	اوسورخو	۲
۱۰	بساموت	۳
۳۰	زت	۴

زت کے زمانہ میں سلطنت مصر کی قوت اس قدر کمزور ہو گئی کہ ایک جموں
انہی شخص تخت بادشاہ بن بیٹھا۔

(۲۴) صاوی

مدت حکومت عدد ملوک ۵

.....	تفنیق	۱
۷	بوخوریس (باکورس) وح کارع	۲
۷	استیناقس	۳
۶	تخبو	۴
۸	ونکا و اول	۵

اس خاندان کے ساتھ ملوک برقہ مسلسل جنگ کرتے رہے۔ چنانچہ
بوخوریس کو انہوں نے زندہ آگ میں جلا دیا تھا۔ آخر سہاقون
بادشاہ برقہ نے ونکا و اول پر غلبہ حاصل کر کے مصر کی سلطنت لے لی۔

(۲۵) اٹیوی (ملوک برقہ)

مدت حکومت ۵۳ سال - عدد ملوک ۵

۱	سیاقون (شباکا)	۱۲
۲	سیخون (شاباتاق)	۱۲
۳	طراق	۲۵
۴	اوردا میں	۱
۵	نوات میامون	۳

سیاقون نے مصر پر قبضہ کرتے ہی نہروں اور یلوں کو درستہ کرایا۔ ہیکلوں اور معبدوں کی مرمتیں کیں۔ سنزائے قتل کو قید یا مشقت میں تبدیل کر دیا اس وجہ سے اہل مصر اس سے خوش ہو گئے۔ اور محبت کرنے لگے۔ عورتوں کے بعد اس نے اشور پر فوج کشی کی تیاری کی۔ فلسطین کے حکمران حانون اسرائیلیوں کے سردار ہوشع اور یوذا کے رئیس حزقیا کو بھی مخفی طور پر اپنے ساتھ متفق کر لیا۔ لیکن اس کی اطلاع اشور کے بادشاہ سلامنصر کو ہو گئی۔ اس نے چالاک سے حانون کو قید کر لیا جس سے ان لوگوں کے منصوبے پورے نہ ہو سکے۔ جب اطمینان ہو گیا تو چھوڑ دیا۔

سلامنصر کی موت کے بعد اس کے بیٹے سرجون کے تخت نشین ہوتے ہی ان لوگوں نے پھر اتفاق کر کے اشور پر چڑھائی کر دی۔ مگر شکست کھائی۔ حانون گرفتار ہو گیا اور سیاقون بھاگ کر مصر پہنچا۔ وہاں اس ہزیمت ہنر اس کی ایسی ہو اخیزی ہو چکی تھی کہ مصریوں نے اطاعت سے انحراف نہ کیا اور مقابلہ کے لئے آمادہ ہو گئے جس کی وجہ سے اس کو بقیہ جاننا پڑا۔ اہل مصر نے

یہ بیویں خاندان کے بادشاہ استیفینا تیس کو تخت پر بٹھایا۔ اس نے شاہ
شہد کی خدمت میں تحفہ دیا۔ اور خوشخبری لکھی کہ ہم نے سباقون کو
اپنے ملک سے نکال دیا۔

سباقون کے مرنے کے بعد اس کے بیٹے سیخون نے ایک جرار
بشکر ترتیب سے کر مصر پر چڑھائی کی۔ اور فتح کر لیا۔ بارہ سال حکومت کرنے
کے بعد اسی کے ایک ہم قوم طہراق نامی نے اس کو قتل کر کے تخت پر
قبضہ کر لیا۔

اشور کے بادشاہ اشور اخنی الدین نے طہراق پر فوج کشی کی۔ او
مصر کو فتح کر کے منف اور طیبہ کے ہیکلوں اور عبادت خانوں کو لوٹ لیا او
وہ سارا ذخیرہ اپنے ملک میں بھیج دیا۔ طہراق بھاگ گیا۔ شاہ اشور نے حملہ
عمال مصر کو بحال رکھا اور اپنا ایک نائب سخاؤ نامی چھوڑ کر نینوے کو واپس
چلا آیا۔ طہراق پھر ایک جمعیت لے کر پونچا اور سخاؤ کو نکال کر مصر پر قابض ہو گیا۔
اشور اخنی الدین واپسی کے بعد ایک مزن مرض میں مبتلا ہو گیا تھا۔ اس نے
اپنے آپ کو مجبور یا کر اپنے بیٹے اشور بانیبال کو بادشاہ بنا دیا۔ اس نے
مصر پر پونچ کر طہراق کو شکست دی اور ایک نائب چھوڑ کر نینوے واپس آیا۔
طہراق نے پھر قبضہ کر لیا۔ اشور بانیبال نے دوبارہ جا کر اس کو نکالا۔ اور ان مصر
اور اہرام کو بھی سزائیں دیں جو اس کے ساتھ ساز باز رکھتے تھے۔ لیکن اس سے کچھ
نفع نہ ہوا کیونکہ جون ہی وہ اپنے ملک کو واپس ہوا طہراق پھر تخت پر آ گیا۔ اس کے
بعد اشوری فوجیں جاتی رہیں اور سلسلہ وار جنگ ہوتی رہی۔

طراق کے بعد اس کا جانشین اور وائس ہو جو اس کا داماد تھا اشوری
 اس کے ساتھ بھی لڑتے رہے۔ مجبور ہو کر وہ برقع بھاگ گیا۔ ادھر اندرونی اختلاف
 کی وجہ سے اشوریوں نے بھی اپنی فوجیں مصر سے واپس بلا لیں۔ میدان عالی پا کر
 برقع کے ایک بیس نو ات میامون نے مصر پر قبضہ کر لیا جو تین سال کے بعد
 مر گیا۔ اس وقت مصریوں نے تمام اہل برقع کو نکال دیا۔ اربع الف الملوکی کا دور
 ہوا۔ اور چھوٹی چھوٹی بارہ ریاستیں قائم ہو گئیں۔ ان میں سے ایک بیس بسا تیک
 نے یونانی بحری غارت گروں کو اپنے ساتھ ملا کر ان کی مدد سے ساحل مصر پر اپنی
 بادشاہت قائم کر لی۔ شہر صا کو پایہ تخت قرار دیا۔

(۲۶) صاوی

مدت حکومت ۱۳۸ سال۔ عدد ملوک ۶

۵۳	بسامتیک اول	۱
۱۶	نکا و ثانی	۲
۵	بسامتیک ثانی	۳
...	وح ایرع (ایریس)	۴
۲۴	احمس (امازیس ثانی)	۵
...	بسامتیک ثالث	۶

بسامتیک کو چونکہ یونانیوں کی مدد سے سلطنت حاصل ہوئی تھی اس لیے
 ان کے ساتھ خاص رعایت ملحوظ رکھی۔ سواحل بحر کی طرف بسنے کے لیے ان کو زمین
 عطا کی۔ فوج میں بھرتی کیا۔ اور بڑے بڑے مناصب دیئے۔

ان یونانیوں نے اپنی اولاد کو مصر میں تعلیم و لوہانی شروع کی۔ زمانہ مابعد میں
سولن۔ فیثاغورس۔ افلاطون اور اڈوکس وغیرہ بہت سے یونانی
مشاہیر اخص مصری درسگاہوں سے نکلے جو مصری علوم اور ان کے اصنام کو
معا ان کے ناموں کے یونان میں لے گئے۔

اہل مصر ان یونانیوں سے جو ان کے ملک میں اجنبی تھے سخت ناراض تھے۔
جب انہوں نے دیکھا کہ بادشاہ اس معاملہ میں ان کی کچھ نہیں سنتا تو غصہ سے
تقریباً ڈھائی لاکھ مصری سپاہی اپنے گھر بار اور اہل و عیال کو چھوڑ کر برتہ
کی طرف ہجرت کر گئے۔ وہاں کے بادشاہ نے ان کو عزت کے ساتھ لیا اور بسنے
کے لئے زمین دی۔

ان کے چلے جانے سے مصر ملکی افواج سے خالی ہو گیا اور صرف غیر ملکی
یونانی سپاہی وہاں رہ گئے۔ اب بسا متیک نے اپنی غلطی محسوس کی اور
اس کو بہت قلق ہوا۔

اس کے بیٹے نکاؤ کے عہد میں بحری بیڑہ میں اضافہ کیا گیا۔ اس نے شام
پر حملہ کر کے یہودا کے رئیس پوشیا کو قتل کیا۔ والی اشور بخت نصر کو جب
اس حملہ کی اطلاع ملی تو اس نے فوراً پہنچ کر اس کو شکست دی جس کی وجہ سے
وہ بھاگ مصر واپس گیا۔

ایسویں خاندان کے بادشاہ سینی اول نے دریائے نیل کو قلمزم سے
مٹانے کا کام جو نامکمل چھوڑا تھا اس کو نکاؤ نے پورا کیا اور مقام تل بسطہ کے جنوب
میں نیل سے ایک نہر کاٹ کر قلمزم میں لاکر گرا دی۔

وح اربع نے اپنے عہد میں نجت نصر کو شکست دی۔ اس سے اس کے دل میں تکبر پیدا ہو گیا۔ اہل مصر اس کی وجہ سے اس سے بیزار ہو گئے۔ اسی درمیان میں لیبیا اور یونان میں جنگ شروع ہوئی۔ اہل لیبیا نے اس سے امداد چاہی اس نے یونانی فوج کو یونانیوں کے مقابل میں بھیجا مصلحت کے خلاف سمجھا۔ اس لئے مصری فوج کو جانے کا حکم دیا۔ انہوں نے یہ خیال کر کے کہ یہ زراہ کھیر ہم کو ہلاکت کے لئے بھیجتا ہے جانے سے انکار کیا۔ اور بغاوت کر دی۔ وح اربع نے ان کے سمجھانے کے لئے اپنے ایک معتمد احمس کو بھیجا۔ فوج نے اسی کو بادشاہ بنا لیا جس پر وہ بھی راضی ہو گیا۔ ان کو ساتھ لے کر قصر شاہی پر حملہ کیا۔ یونانی فوج نے مدافعت کی جس کی تعداد تیس ہزار تھی۔ مگر شکست کھا گئی۔ وح اربع گرفتار ہوا۔ احمس اس کے ساتھ اچھا برتاؤ کرنا چاہتا تھا مگر فوج نے زندہ نہ چھوڑا۔

احمس نے اپنی داناٹی اور حسن سیاست سے اندرونی انتظام ایسا درست کیا کہ ملک خوش حال ہو گیا۔ اس نے پرانے شاہی خاندان میں بسامتیک اول کی پوتی سے شادی کی۔ نیز یونانیوں کی دلہی کے لئے ان کے رئیس اریگیریلوس کی بیٹی سے بھی۔ اور دونوں فریقوں کو خوش رکھا۔

اس کا بیٹا بسامتیک ثالث جو بسامتیک اول کی پوتی کے شکم سے تھا چھ مہینے تخت پر بیٹھا تھا کہ ایرانی بادشاہ قمبیز نے مصر پر چڑھائی کی۔ فریقین کا مقابلہ فرمایا ہوا۔ قمبیز نے چالاکی سے فوج کے آگے ان حیوانات کو رکھا تھا جن کو اہل مصر مقدس مانتے تھے۔ اس وجہ سے مصری تیر وغیرہ نہ چلا سکے۔ صرف یونانیوں

نے مقابلہ کیا مگر وہ بہت جلد شکست کھا گئے۔ سامتیک گرفتار ہو کر قتل کیا گیا۔

(۲۷) فارسی

مدت حکومت ۱۲۹ سال - عدد ملوک ۷

رقبہ	رقبہ	رقبہ
۱	۵	۵
۲	۳۶	دارا اول
۳	۳۱	شیارش اول
۴	۳۸	ارتخشارشا اول
۵	ایک ماہ ۵ روز	شیارش ثانی
۶	۵۶۶	سوغدیانوس
۷	۱۹ سال	دارا ثانی

رقبہ کے بہمن پسر اسفندیاریہ جس نے ایرانی مورخوں کے بیان کے مطابق ہفت اقلیم کو مسخر کر ڈالا تھا۔ ابوالقدا نے اسی کوورش قرار دیا ہے جس کا ذکر توریت میں ہے۔ لیکن اکثر مورخ کوورش اسفندیاریہ کو لکھتے ہیں اور یہی قرین قیاس ہے کیونکہ قبیضہ کا زمانہ کوورش کے بعد پڑتا ہے۔

ملوک کی یہ فہرست جو ہم نے مصری تاریخوں سے نقل کی ہے تمام ایرانی تاریخوں کے خلاف ہے۔ حمزہ اصفہانی اور دوسرے معتبر مورخین عجم لکھتے ہیں کہ بہمن کی جانشین اس کی بیٹی ہمارے چہرہ زاد ہوئی جو اس کی بیوی بھی تھی اور بروت و فلت کے باردار تھی۔ اس کے شکم سے دارا اول جس کو دارا یوشس عظیم کہتے ہیں پیدا ہوا۔ اور تیس سال کی عمر میں تخت پر بیٹھا۔ اس کا بیٹا وارتھانی تھا جس کے

عہد میں سکندر مقدونی نے ایران فتح کر لیا۔ کے بعد ۱۲ سال تھا۔
ہماری چہرہ زاد کا ۳۰ سالے اول کا ۱۲۔ اور دوسرے ثانی کا ۱۹ سال۔ درحقیقت
اس موقع پر مصری مورخوں نے ایرانی بادشاہوں اور ان کے باپوں کے ناموں کے
ناموں کو جو مصر کے ہم سرحد تھے باہم مخلوط کر دیا ہے۔
قبیلے نے جب مصر کو فتح کر لیا تو اس کے رعیت شوکت کو دیکھ کر لیبیا والوں نے
بھی بلا جنگ طاعت قبول کر لی۔

اب قبیلے نے ایک بحری فوج قرطاجنہ (تونس) فتح کرنے کے لئے روانہ
کی جس میں فینیقی سپاہی تھے۔ ان لوگوں نے وہاں پہنچ کر بوجہ قرابتوں اور
رشتہ داریوں کے ان کے ساتھ لڑنا پسند نہ کیا۔

دوسری فوج جس کی تعداد پچاس ہزار تھی واح سیوہ (واحہ آموں)
کی طرف بھیجی اور ان کو حکم دیا کہ جا کر مشرقی کاہیکل منہدم کر دیں۔ یہ لوگ بھول کر
صحارے میں پڑ گئے۔ وہاں کی بادِ سموم سے بچنے کے لئے بحرِ رمل کی طرف بھاگے
جس میں سب کے سب غرق ہو گئے۔

تیسری فوج خود لے کر برقہ پر چڑھائی کی۔ لیکن راستہ نہ ملا اور بے آب گیا
ریگستانوں میں جا پڑے۔ جہاں سب کے سب تباہ ہو گئے۔ صرف قبیلے ایک مختصر
جماعت کے ساتھ مشکل سے جانبر ہو سکا۔

ان سپہنما کامیوں کا اس کے اوپر یہ اثر پڑا کہ جہاں وہ عادل۔ مذہب اور فرزندانہ
تھا وہاں ظالم۔ مغلوب العصب اور بد تدبیر ہو گیا۔ مصریوں کے دیوتاؤں کی لڑائی
کی۔ ان کے قدیمی گورستانوں کے ذخائر لوٹ لئے۔ عجمیوں کو زندہ گڑھ لگانے لگا۔

اپنے وزیر فرسائسپ کو ایران میں بھیج کر اپنے بھائی سمردیس کو قتل کرایا۔ اپنی
 بہن کو جو اس کی بیوی بھی تھی جان سے مار ڈالا۔ اور اسی قسم کی دیگر حرکات
 اس سے سرزد ہونے لگیں جن سے معلوم ہوتا تھا کہ اس کا دماغ مختل ہو گیا ہے۔
 اس کے بعد دارا اول تخت نشین ہوا۔ اس نے مصریوں کی دلجوئی کی۔
 اور ان کے معبودوں اور عبادت خانوں کی جن کو قبمیر نے نقصان پہنچایا تھا
 مرمت کرائی۔ جب فتح کے بعد میں داخل ہوا تو عمیس اکبر کے بت کی
 تعظیم کی اور کاہنوں سے کہا کہ میرا بھی ایک بت اس کے برابر نصب کرو۔
 انھوں نے انکار کیا اور بولے کہ نہ تم نے اس قدر فتوحات کی ہیں نہ اس کے برابر
 تمہارا درجہ ہے۔ اس نے جواب دیا کہ ہاں ایسا ہی ہے۔ میں آرزو رکھتا ہوں کہ اس کے
 رتبہ کو پہنچ جاؤں۔

دارا اگرچہ عادل اور مہربان تھا لیکن اہل مصر اجنبی حکومت سے بیزار تھے۔
 چنانچہ بغاوت کر بیٹھے۔ اور ایک شخص خلیش نامی کو بادشاہ بنا لیا۔ دارا
 چاہتا تھا کہ دوشکر تیار کرنے۔ ایک کو مصر پر بھیجے ایک کو یونان پر لیکن اس کا
 انتقال ہو گیا۔

اس کے بعد اس کا بیٹا شیارش اول شکرے کو مصر کی طرف آیا۔ خلیش
 مقابلہ نہ کر سکا اور بھاگ گیا۔ پھر اس کا پتہ نہ چلا۔

شیارش پست حوصلہ تھا۔ اس کے زمانہ میں کردوں نے بغاوت کی۔
 یونانیوں نے ایرانی بیڑہ کو تباہ کر دیا۔ اور یہ کچھ نہ کر سکا۔ اس کے عہد میں ایرانی
 قوت کمزور ہو گئی۔

جب ارتشارشا تحت نشیں ہوا اس وقت قدیمی مصری شاہی خاندان کے ایک شخص ارماتوس نے اس کے مصری نائب اٹمنس کو قتل کر ڈالا اور خود اپنے سر پر تاج رکھا۔ ایرانیوں نے آکر دوبارہ مصر فتح کیا۔

ششارشا ثانی کو صرف ۲۵ دن حکومت کرنے گئے تھے کہ اس کے بیٹے سوغدیاٹوس نے اس کو قتل کر کے تخت حاصل کیا۔ لیکن باپ کے قاتل کے دستور کے مطابق چھ مہینے کے بعد دارا ثانی کے ہاتھوں سے وہ بھی مارا گیا۔ اس کے زمانہ میں ایران میں اختلال واقع ہو گیا۔ اس وجہ سے مصریوں نے موقع پا کر اپنی حکومت قائم کر لی اور ایک سردار امیرتیس کو بادشاہ بنایا۔

(۲۸) صاوی

اس خاندان میں صرف یہی ایک بادشاہ امیرتیس ہوا جو سات سال حکمراں رہا۔ اس مدت میں اس نے مصر کے ان معبدوں اور معبودوں کی مرمت کرائی جو ایرانیوں کے عہد میں خراب ہو گئے تھے۔ اس کے بعد نقرتیس متغلب ہو گیا۔

(۲۹) مندیسی

مدت حکومت ۲۱ سال۔ عدد ملوک ۴

۶	نقرتیس اول	۱
۱۳	اخوریس	۲
۱	بساموتیس	۳
۵۶۴	نقرتیس ثانی	۴

نفرتیں اول نے اسپارٹا کے بادشاہ کے ساتھ ایرانیوں سے جنگ کرنے کے لئے عہد نامہ کیا۔ اس نے فوجوں اور ساز سامان سے بھری ہوئی کشتیاں روانہ کیں مگر ایرانیوں نے ان کو غرق کر دیا۔

اخوریس نے یونانی سپہ سالار خائرس کی ماتحتی میں ایک عظیم الشان فوج تیار کی۔ ایرانی لشکر مقابلہ کے آیا مگر ناکام واپس گیا۔

اس کے عہد میں مصری علوم و فنون بہت ترقی پر تھے۔ خود یونانیوں نے بھی وہاں درس گاہیں قائم کی تھیں۔ اقلاطون وغیرہ حکما یونان نے اسی زمانہ میں مصر آ کر عین شمس منت اور طیبہ کے کاہنوں سے علوم حاصل کیے۔

(۳۰) سمنودی

مدت حکومت ۳۸ سال۔ عدد ملوک ۳

۱	نکتانیوس اول	۱۸
۲	تاخو	۲
۳	نکتانیوس ثانی	۱۸

نکتانیوس اول کے زمانہ میں ایرانیوں نے پھر مصر پر حملہ کیا لیکن مصری فوجوں نے جن کی قیادت کار آزمودہ یونانی سپہ داروں کے ہاتھوں میں تھی شکست دے کر ان کو پسپا کر دیا۔

اس بادشاہ کے کتے کزنک اور خونسو کے ہیکلوں میں موجود ہیں۔

تاخو نے اٹھارہ ہزار مصریوں اور دس ہزار یونانیوں کا لشکر ترتیب دیا اور جنگی کشتیاں تیار کر کے امیر ابٹون پر جو قینقیہ میں حکمراں تھا چڑھائی کی۔

اہل ملک نے اس جنگ کو غیر مفید سمجھ کر اس کو معزول کر دیا۔ اور نکمیا پیتوس ثانی کو بادشاہ بنایا۔ اس کے زمانہ میں اوخوس شاہ ایران نے مصر کو فتح کر لیا۔

(۳۱) فارسی

مدت حکومت ۸ سال - عدد ملوک ۳

اوخوس ظالم و سفاک تھا۔ کسی نے زہر سے کر اس کو مار ڈالا۔ اس کے بعد اس کا بیٹا اریس تحت پر آیا۔ دو سال حکمراں رہا۔ اس کی جگہ دارا ثالث نے لی جو اس کا قریبی رشتہ دار تھا۔ اس کے زمانہ میں سکندر کا ظہور ہوا جس نے شام اور مصر کو فتح کر لیا۔ یونانی ۳۳۲ ق م سے ۳۰ ق م تک قابض رہے۔ دو خاندان حکمراں ہوئے۔ مقدونی اور بطلمیوسی۔

(۳۲) مقدونی

۹ سال

سکندر مقدونیہ کے فرماں روا فلپس کا بیٹا اور مشہور یونانی حکیم ارسطو کا کاشاگرد تھا۔ باپ کے مرنے کے بعد ۳ سال کی عمر میں تخت نشین ہوا۔ ایرانیوں کے مقابلہ کے لئے ایک فوج گراں لئیے ہوئے درو انیاں سے اتر کر پیش قدمی کی۔ اناطولیہ میں دریائے غوانیکوس پر مقابلہ ہوا۔ سخت جنگ کے بعد ایرانیوں نے ہزیمت اٹھائی۔ سکندر وہاں سے قبضہ کرتا ہوا مصر آیا۔ یہاں ہرشو کو اس نے بدستور ہتے دیا۔ نہ بند و بست ملکی میں کسی قسم کا تغیر کیا نہ معاملات دینی میں۔ اپنے ایک مهندس وینوقراطس سے ساحل بحر پر ایک شہر تعمیر کرایا جس کا نام اسکندریہ

۱۵ ایرانی تاریخوں میں دارائے ثالث کا وجود نہیں۔ سکندر دارائے ثانی کے عہد میں آیا تھا۔

رکھا۔ اس کے بعد مجد آمون کی زیارت کو گیا۔ اسی سفر میں طرابلس غرب پر بھی جنگ کے قبضہ کر لیا۔ جب اسی آیا تو مصر میں اقلیونیدس کو اپنا نائب مقرر کر کے ایران کی طرف چلا۔ دارائے پوری قوت سے مقابلہ کیا۔ لیکن دریائے فرات کے ساحل پر شکست کھائی۔ اور اپنے امیروں کے ہاتھ سے مقتول ہوا۔ سکندر نے ایران اور پھر ہندوستان فتح کیا۔ واپسی میں بابل پر قبضہ کر کے چاہتا تھا کہ اسی کو اپنا پایہ تخت بنائے مگر موت نے مہلت نہ دی۔ اس کا جسدِ مصر میں لا کر اس کے تعمیر کردہ شہر میں دفن کیا گیا۔

(۳۳) بطلموسی (بطالسمہ)

بدت حکومت ۲۹۳ سال بعد ولوک ۱۴

۳۹	بطلموس اول (سوتر)	۱
۴۰	دوم (فیلادلفوس)	۲
۲۵	سوم (افرجیت اول)	۳
۱۷	چہارم (فیلوباٹور)	۴
۲۴	پنجم (ایسمان)	۵
۳۵	ششم (فیلوماتر)	۶
۲۹	ہفتم (افرجیت ثانی)	۷
۱۷	ہشتم (سوتر ثانی)	۸
...	نہم	۹
۸	دہم (سکندر ثانی)	۱۰

۱۱ بطلمیوس یا زدوہم (اولتیس) ۲۹

۱۲ " دو ازوہم (دولونیسیوس) ۵

۱۳ " سیزوہم ... ۲

۱۴ ملکہ قلیو بطرا ۲۲

بطلمیوس اول سکندر کی طرف سے بابل میں نائب تھا۔ سکندر کی موت کے بعد جب مقدونیہ کی قوت خانگی نزاعوں سے مضطرب ہو گئی اس وقت اس نے مصر میں آکر بالائے استقلال اپنی حکومت قائم کر لی۔ اور اسکندریہ کو پایہ تخت بنایا۔ پھر تونس۔ اور مصری سرحد کے متصل بلاو عربیہ نیز جزیرہ قبرص اور جزائر بحر ابيض پر قابض ہوا۔ اسکندریہ میں جہازوں کی رہنمائی کے لئے ایک عظیم الشان منارہ تعمیر کرایا۔ اور ایک مدرسہ اور کتب خانہ بھی قائم کیا۔ چنانچہ تھوڑے دنوں میں یہ شہر علوم و معارف اور ثروت و تجارت میں نامور ہو گیا۔

بطلمیوس ثانی نے جو بطلمیوس اول کا بیٹا تھا اپنے عہد میں توریت کا ترجمہ عبرانی سے یونانی میں کرایا جس کے لئے ستر ہوی وی علماء ر جمع کئے گئے تھے۔ اسی کے حکم سے مائیشو کاہن نے مصر کی تاریخ لکھی تھی۔ اس نے ہنرسونز کی بھی تجدید و ترمیم کی۔

بطلمیوس سوم نے نوبیا کو فتح کیا۔ پھر شام پر قبضہ کرتا ہوا دریائے فرات سے بھی آگے بڑھ گیا۔ اور ایرانیوں سے وہ تمام ذخیرے جو مصر کے ہیکلوں اور معبدوں سے قبیلز کے زمانہ میں گئے تھے واپس لایا اور ان کے مجاوروں کے حوالہ کر دیا۔ اس کے بیٹے بطلمیوس چہارم نے اوفو کا ہیکل جو لقصہ اور اصوان کے درمیان

واقعہ ہو تعمیر کرایا۔ یہ ظالم اور عیش پرست تھا۔ اس کا بیٹا بطلموس پنجم بھی لہو و لعبا اور عیش و عشرت میں رہا۔ اس کے مرنے کے بعد اس کا کم سن لڑکا بطلموس ششم تخت نشین ہوا۔ اس کی ماں اس کی طرف سے سلطنت کا کام کرتی تھی۔ اسی زمانہ میں شامیوں نے آکر مصر پر تسلط کر لیا مگر چوتھے سال نکال دیئے گئے۔

بطلموس ہفتم ظالم اور بے تدبیر تھا۔ لیکن علم کا ذوق رکھتا تھا۔ بعض مورخین کا بیان ہے کہ اس نے ۲۴ کتابیں تصنیف کی تھیں جن میں سے بیشتر علم الحیوانات میں تھیں۔ دسویں بطلموس کے بعد اس خاندان میں کوئی شخص حکومت کے قابل نہ رہا۔ اس وجہ سے یونانیوں نے اپنی قوم کے ایک امیر اولتیس کو بادشاہ بنا لیا۔ یہ شخص موسیقی کا عاشق تھا اور سلطنت کے مہمات سے غافل۔ اس کے عہد میں حکومت میں اضطراب رہا۔

بارہویں بطلموس کی بیوی اس کی بہن قلیوبطراتھی جو چاہتی تھی کہ حکومت خود اپنے ہاتھ میں لے۔ وزیرانے اس کو مصر سے نکال دیا۔ وہ شام میں چلی گئی۔ جولیس قیصر نے اس کی مدد کی اور مصر کو فتح کر کے اس کے بھائی کو دریائے نیل میں غرق کرادیا۔

قلیوبطرانے اب اپنے دو سرے بھائی بطلموس سیزوہم کے ساتھ شادی کی۔ مگر اس کو چھوڑ کر پھر قیصر مذکور کے پاس چلی گئی۔ وہاں سے دو سال کے بعد واپس آکر اس کو بھی زہر دے کر مار ڈالا اور خود حکمراں ہو گئی۔

اس زمانہ میں دورومی امیر انتونیوس اور اوکتافیوس بروٹس کے ساتھ جنگ میں مصروف تھے۔ قلیوبطرانے بروٹس کی بحری بیڑہ سے مدد کی۔ اس سے

پہلے اس کے شکم سے ایک بچہ پیدا ہو چکا تھا جس کا نام اس کے باپ قیصر کی نسبت سے قیصر ون رکھا گیا تھا۔ اور اسی کے نام سے یہ حکومت کرتی تھی۔ اس وجہ سے انتونوس نے اس کو بروٹس کی امداد کا مجرم گردان کر محاکمہ کے لئے طرسوس میں طلب کیا۔

یہ ملکہ حسیں اور عیثار تھی۔ آراستہ و پیراستہ ہو کر ایسی زینت سے وہاں پہنچی کہ انتونوس فریفتہ ہو گیا۔ اور جو کچھ اس نے چاہا وہی لکھ دیا۔ پھر اس کے ساتھ شادی کر لی اور مصر چلا آیا۔ اور اپنی پہلی بیوی کو جو اس کے شریک کار او کتانیوس کی بیٹی تھی چھوڑ دیا۔ قلیوبطر کو قیصر کی بیوی اور قیصر ون کی ماں ہونے کی وجہ سے شہنشاہ سلیم کا خطاب دیا۔ اس نے اس پر بھی بس نہ کیا اور اپنا لقب ایزیس (جدید معبود) رکھا۔

رومی مجلس نے واقعات سے اطلاع پا کر ۳۲ ق م میں مصر پر لشکر کشی کی۔ اور اوکتانیوس کو بیڑہ دے کر روانہ کیا۔ انتونوس نے مقابلہ کے لئے پانچ سو جنگی جہاز تیار کئے۔ ملکہ قلیوبطر ابھی ۶ کشتیوں کا بیڑہ لے کر اس کے ساتھ گئی۔ مگر اوکتانیوس کی قوت زبردست دیکھ کر مخفی طور پر اس کے ساتھ ساز باز کر لیا اور واپس چلی آئی۔ انتونوس نے جیسا کہ جہازوں کو دیکھا کہ سمندر کی موجیں چیرتے ہوئے مصر کی سمت جا رہے ہیں تو وہ بھی پیچھے پیچھے اسکندریہ میں آیا۔ اس کا بیڑہ شکست کھا گیا۔ ملکہ نے یہ سمجھ کر کہ اب وہ اس کی حمایت سے قاصر ہو اپنے آپ کو مخفی کر لیا۔ اور خود کشی کی افواہ اڑادی۔ اس کشتہ عشق کو اب زندگی کا کیا لطف تھا اس نے بھی خود کشی کر ڈالی۔ مرتے وقت اس فریب پر مطلع ہوا مگر

اب کیا ہو سکتا تھا۔
 قیلولہ بظرا نے اوکٹائیوس کو بھی اپنے دام تزدو پر پھنسانا چاہا لیکن کامیاب نہ ہو سکی۔
 آخر موت کا فرمان اس کو سنا دیا گیا۔ جس میں اختیار دیا گیا تھا کہ وہ مرنے کے لئے
 جو صورت چاہے اختیار کرے۔ اس نے غیر کے ہاتھوں قتل ہونے کے بجائے یہی
 مناسب سمجھا کہ اپنے ہاتھ سے زہر کا پیالہ پی کر جان دے دے۔ جس سے ۱۵ اگست ۳۰
 ق م میں اس کا اور اس کے ساتھ مصر سے یونانی حکومت کا خاتمہ ہو گیا۔

(۳۴) رومی

مدت حکومت ۶۷ سال ۳۰ ق م سے ۶۳ء تک

رومی فاتح اوکٹائیوس نے جو قیصر اگسٹس کے لقب سے مشہور ہوا
 سکندر اعظم کی طرح اہل مصر کے دین رسوم اور امور حکومت میں کسی قسم کا تغیر نہیں کیا۔
 اس کے عہد سے ملک مصر رومی سلطنت کا ایک صوبہ ہو گیا اور دربار روم کی طرف
 سے یہاں کے والی مقرر ہونے لگے۔ ان میں سے جن کے نام معلوم ہو سکے وہ یہ ہیں
 درج ہیں۔

۱	قورنیلیوس فالوس
۲	بطرنیوس	۸
۳	طیبیاریوس	۳۲
۴	غاینوس	۴
۵	قیوولیوس	۱۴
۶	قارون	۱۴

۷	طیبیوس	۷
۱۵	دومطیانوس	۸
۲۱	اوریانوس	۹
۱۳	قوموروس	۱۰
۲۱	قلطیانوس	۱۱

قورنیلیوس نے پہلے آکر مصری حکومت کا نظام درست کیا اور رعایا کی رفاہیت کی کوشش کی لیکن بعد میں متکبر ہو گیا۔ اور شاہانہ سلطنت کے ساتھ مصریوں پر سختی کرنے لگا۔ اپنے بڑے بڑے بٹ ترشوا کر عام مناظر پر نصب کرانے تھوٹے دنوں کے بعد کسی سیاسی جرم پر دربار رومانے اس کو معزول کر دیا جس کی وجہ سے اس نے خودکشی کر لی۔

بطرنیوس نے اگسٹس کے حکم سے بلاد عرب پر فوج کشی کی۔ اول اول کچھ فتوحات ہوئیں لیکن آخر میں عرب کی جو کسی کی حکومت برداشت نہیں کر سکتے متواتر تاخت و تاراج سے بہت نقصان اٹھا کر واپس آنا پڑا۔ اس کی غیبت میں موقع پا کر ادھر سودانیوں نے اپنے سردار قنڈاقہ کی سمیت میں مصر پر چڑھائی کر کے اصوان اور اس کے تواج پر قبضہ کر لیا تھا۔ بڑی مشکلوں سے ان کو نکالا۔ قیصر اگسٹس کے عہد حکومت کے تیسویں سال حضرت عیسیٰ علیہ السلام کی ولادت ہوئی جس کے ۱۴ سال بعد اس نے وفات پائی۔

طیباریوس نے اپنے زمانہ میں شام کا مشہور شہر طیباریہ آباد کرایا تھا۔
قلیودیوس کے زمانہ میں نصرانیت کے مشہور داعی شمعون قید کیے گئے تھے

یہودیوں نے ہر اٹھاکہ ہوتے ہوئے روبا پونچے۔ وہاں قیصر کی بیگم نے اس دین کو
اختیار کر لیا۔

قارون (تیرون) نے اپنے زمانہ میں بولص اور بطرس اعیان مسیحیت
کو قتل کر ڈالا۔ اس کے بعد طیطوس آیا۔ اس نے بیت المقدس پر چڑھائی کی اور
یودیوں کی ایک جماعت کو پکڑ کر قید کیا اور بیچ ڈالا۔

دومطیانوس نے بھی یہودی سختیاں کیں۔ اور یاٹوس کے عہد میں حکیم
لظلموس تھا جس نے کتاب محطی لکھی۔ اور قوموروس کا ہم عصر جالینوس تھا
اس کے زمانہ میں مصر میں کثرت کے ساتھ نصرانیت کی اشاعت ہوئی۔ وقلطیانوس
نے عیسائیت کا نہایت سختی کے ساتھ مقابلہ کیا اور بہت سے مصریوں کو ذبح
کر ڈالا۔ چنانچہ اہل مصر نے اپنا سن قطبی انھیں شہدار کی یادگار میں اسی زمانہ
سے مقرر کیا ہے۔ یہی مصر کا آخری بت پرست حاکم تھا اس کے بعد سچی دؤر شروع ہوا
جس کی زولاء رومی نصار نے رہے۔

رومیوں نے اہل مصر کو حکومت میں بہت کم حصہ دیا تھا اور ان کی ہر چیز زمین۔
بلوغ۔ مویشی۔ اثاثہ لیت یہاں تک کہ راستہ سے گزرنے والے زندوں اور
قہرستان میں جانے والے مردوں پر بھی محصول لگایا تھا جس کی وجہ سے وہ محتاج
ہو گئے اور ان کی علمی۔ ادبی اور تاریخی شان مٹ گئی۔

بیت المقدس کے علاوہ مصر میں عیسائیں پونچنے کے بعد جب باشندے اس کو اختیار
کرنے لگے تو پوپوں نے جو اس وقت بت پرست تھے ان پر بہت سختیاں کیں۔
۱۲۱۲ء میں پاپا گریگوری نے اپنی تخت نشینی کے پہلے سال جب اس دین کو اختیار

کر لیا اور اسی کو سلطنت کا مذہب قرار دیا تو اہل مصر کو کسی قدر پناہ ملی۔ لیکن یہاں تک کہ
 میں قیصر تھیوڈوسیوس نے تمام حکومت ہاتھ میں لیتے ہی فرمان جاری کر دیا
 کہ سلطنت کے تمام باشندے عیسائی بنائے جائیں۔ اس حکم کی بنیاد پر مصری
 بت پرستوں کی عبادت گاہیں ڈھادی گئیں اور ان پر وہ مظالم کیے گئے جو ان کے
 پہلے مصری عیسائیوں پر بھی نہیں ہوئے تھے۔

اسی درمیان میں نصائے میں تفرقہ واقع ہو گیا۔ اور یعقوبی اور ملکی دونوں
 فریق ہو گئے۔

یعقوبیوں کا عقیدہ یہ تھا کہ مسیح کے اندر الوہیت اور بشریت دونوں مجتمع
 ہوئیں۔ پہلے وہ نفس لاہوتی تھے۔ تجدد میں ناسوتی ہوئے۔ پھر اپنی اصلی حالت
 پر عود کر گئے۔

ملکی کہتے تھے کہ ابن غیر مخلوق ہے وہ ازل سے باپ سے مولود اور اس کا جوہر
 اور نور ہے۔ وہی اُس انسان کے ساتھ جو مریم کے شکم سے پیدا ہوا متحد ہو کر ایک
 بن گیا جس کا نام مسیح رکھا گیا۔

یہ اختلاف چونکہ جوہری اور خود حقیقت مسیح کے متعلق تھا اس وجہ سے دونوں
 فرقوں میں سخت نزاع قائم ہوئی۔ اس کے فیصلہ کے لئے قیصر مرقیا نوکس نے
 پایائے روم کے مشورہ سے مقام فلقدونینہ میں مسیحی علماء کا مجمع کیا۔ انہوں نے
 بحث و مناظرہ کے بعد یہ طے کیا کہ دیوستورس اسکندریہ کا بطریق جو یعقوبی
 عقیدہ کا بانی ہے غلطی پر ہے لہذا اپنے منصب سے معزول کیا جائے اور ہر قسم کی
 کہنوتی خدمات اس سے نکال لی جائیں۔ جو شخص اس کے عقیدہ کو اختیار کرے

واجب القتل ہو۔

اہل مصر تمام تر یعقوبی تھے۔ اور رومی سب کے سب ملکی۔ اس وجہ سے ان پر سختیاں کرنے لگے۔ لیکن وہ مقابلہ کے لئے پختگی کے ساتھ آمادہ ہو گئے۔ اور آخر کار بہت جھگڑوں کے بعد ایک یعقوبی بطریق کی کرسی انہوں نے قائم کر لی۔ مگر رومی حکام بوجہ تعصب مذہبی کے برابر ان پر ظلم و ستم توڑتے رہے۔ اس وجہ سے اہل مصر نہ صرف سیاسی بلکہ مذہبی حیثیت سے بھی رومیوں سے الگ دوران کی حکومت سے سخت بیزار ہو گئے۔ اور ان کی زبان۔ رسم اور لباس وغیرہ ہر چیز کو چھوڑ دیا۔ ۱۳۹۵ء میں رومی سلطنت دو حصوں میں تقسیم ہو گئی۔ مغربی حصہ کا پایہ تخت رومہ الکبریٰ رہا اور مشرقی کا قسطنطنیہ قرار پایا جس کے ماتحت شام و مصر تھے۔ اس کی سرحدیں چونکہ ایران سے ملی ہوئی تھیں اس وجہ سے اکثر ان کے ساتھ لڑائیاں رہتی تھیں۔

۱۴۱۰ء میں جب ہرقل قسطنطنیہ کے تخت پر بیٹھا تو اس کی غفلت اور عیش پرستی کو دیکھ کر ایرانیوں نے ۱۴۱۸ء میں چڑھائی کر دی۔ اور شام اور فلسطین لیتے ہوئے مصر پر بڑھے۔ رومی سپہ سالار نیکیتا اس مقابلہ سے عاجز رہا اور مصر سے چلا گیا۔ ایرانی وہاں قابض ہو گئے۔ انہوں نے اہل مصر کے مذہب میں دست اندازی نہیں کی اور ان کو آزاد چھوڑ دیا اس وجہ سے اس مشرقی دولت کے سایہ میں ان کو امن نصیب ہوا۔ اور انہوں نے اپنے ہر ولع و زہد و پیشوا دنیا میں کو مصر کے بطریق کی کرسی پر لا کر بٹھایا۔ جس کی تمام ملک میں خوشی منائی گئی۔ لیکن یہ خوشی زیادہ عرصہ تک قائم نہیں رہی۔ کیونکہ ہرقل نے خواب غفلت سے

بیدار ہو کر ۶۲۲ء میں تیاری کر کے ایرانیوں پر حملہ کیا۔ اور ان کو شام اور فلسطین سے نکال کر ۶۲۶ء میں مصر بھی واپس لے لیا۔ اور جو شش انتقام میں مصریوں پر سختیاں شروع کیں۔ بنیامین اس کے خوف سے وادی نظروں کی طرف بھاگ کر روپوش ہو گیا۔ اس کا بھائی مینا گرفتار ہوا۔ رومیوں نے اس کو مجبور کیا کہ خلعہ و فیصلہ کو تسلیم کرے۔ اس نے انکار کیا۔ اس پر مشعل سے اس کے چہرہ کو یہاں تک جلایا کہ اس کی پیشانی سے زمیں پر چربی ٹپکنے لگی۔ مگر وہ اپنے قول پر قائم رہا۔ رومیوں نے ایک ایک کر کے اس کے دانت اکھاڑے۔ اس پر بھی وہ اپنے عقیدہ سے نہیں پھرا۔ پھر اس کو ریت کے پھیلے میں ڈال کر ساحل پر لے گئے اور تین بار کہا کہ خلعہ و فیصلہ کو مان لے تو جان بخشی کر دی جائے گی۔ جب اس نے نہیں مانا تو سمندریں غرق کر دیا گیا۔ اہل مصر ان سختیوں سے نالاں تھے۔ اور چاہتے تھے کہ کسی طرح رومی یہاں سے نکل جائیں۔

ہرقل نے ایک قطعی مشر اور رئیس متوقس کو قسطنطنیہ میں اپنے پاس کھڑ کر تربیت دیا تھا۔ جو بخلاف اپنی قوم کے ملکی فرقہ کا تھا اور یعقوبیوں کے تعصب کھتا تھا۔ قیصر نے مصریوں کی مذہبی سیما کے لئے اس کو وہاں کا والی بنا دیا کچھ دنوں کے بعد رومیوں کے مظالم دیکھ کر وہ بھی درپردہ یعقوبی اور اپنی قوم کا طرفدار ہو گیا جس کی وجہ سے اس میں اور رومی افواج کے امیر قیصر میں جو سخت متعصب ملکی تھا مخالفت ہو گئی تھی۔ اسی عہد میں ۶۲۹ء میں تادمہ نبوی عظیم القبط کے نام حاطب بن ابی بلتعہ لے کر مصر گئے تھے۔ وہ اسلام تو نہیں لایا مگر ایک خچر جس کا نام لیل تھا اور دونڈیاں معہ دیگر تحفہ ہدایا کے نبی صلی اللہ علیہ وسلم کے لئے بھیجیں۔ ان میں سے ایک ایک رومی قبیلہ تھیں جن کے بطن سے آنحضرت کے بیٹے ابراہیم پیدا ہوئے۔ اس طرح پر ایک پیدرشتہ بن مہر رومیوں کی ساقا نام

عہد اسلامی

۱۸ھ مطابق ۶۳۹ء میں مصر پر اسلامی حملہ ہوا۔ اور دو سال کے اندر حضرت عمرو بن عاص نے مصر اور اس کے ساتھ بصرہ اور طرابلس کو بھی فتح کر لیا۔ اس وقت سے آج تک یہ ملک مسلمانوں کے زیر نگیں ہے۔ مورخین نے عہد اسلامی کو بارہ ادوار میں تقسیم کیا ہے۔

تک	۶۴۱ء سے ۶۳۹ء	۴۱ھ تک	۱۸ھ سے ۱۸ھ	خلافت راشدہ
۷	۴۵۰ —	۱۳۲ —	۱۳۲ —	بنی امیہ
۸	۸۶۰ —	۲۵۴ —	۲۵۴ —	عباسی بار اول
۹	۹۰۵ —	۲۹۲ —	۲۹۲ —	طلوینی
۱۰	۹۳۲ —	۳۲۳ —	۳۲۳ —	عباسی بار دوم
۱۱	۹۶۹ —	۳۵۸ —	۳۵۸ —	بخشیدی
۱۲	۱۱۶۱ —	۵۶۶ —	۵۶۶ —	فاطمی
۱۳	۱۲۵۰ —	۶۲۸ —	۶۲۸ —	ایوبی
۱۴	۱۳۸۲ —	۷۸۲ —	۷۸۲ —	مالک بصری
۱۵	۱۵۱۶ —	۹۲۳ —	۹۲۳ —	مالک چرکی (برجی)
۱۶	۱۸۰۱ —	۱۲۱۶ —	۱۲۱۶ —	عثمانی
	— ۱۸۰۱		— ۱۲۱۶	عثمانی (محمدی)

خلافت راشدہ

۱۸ھ سے ۶۳ھ تک

عمر بن عاصؓ

تاریخ الامت حصہ دوم میں ہم فتح مصر کی کیفیت مجملًا اور سیرۃ عمر بن عاص میں مفصلاً لکھ چکے ہیں اس لیے اس موقع پر اس کو دہرانے کی ضرورت نہیں۔ خلافت راشدہ میں اس کے سب سے پہلے والی خود قلعہ مصر حضرت عمر بن عاص تھے۔ انہوں نے مصر کا انتظام اسلامی عدل و انصاف کے اصول پر کیا ہر قسم کے ظلم و ستم جو زمانہ سابق سے وہاں کی رعایا پر ہوتے تھے مٹا دیئے۔ باشندوں کی دیکھی کی طرف خصوصیت کے ساتھ توجہ فرمائی۔ دینی امور میں ان کو پوری آزادی بخشی۔ جان۔ مال۔ جائداد۔ اولاد اور عزت و حرمت وغیرہ ہر چیز کی حفاظت کا اطمینان دلایا۔ ان کے ہر دلعزیز پیشوا بنیامین کو جو تیرہ سال سے رومیوں کے ڈر سے سختی تھا اماں نامہ لکھ کر بلوایا اور اسکندریہ میں بطریق کی کرسی عطا کی۔ نیز اس نے کینہ کے متعلق جو جو درخواستیں کیں ان کو منظور فرمایا۔ ملکی نظم و نسق کے لیے جن جن کرکار کن اور لائق لوگوں کو رکھنا مقدمات کے فیصلوں کے لیے جا بجا قضاة مقرر کئے۔ خراج کی تحصیل خود قبیلوں کے سپرد کی اور دفتر بھی انہیں کی زبان میں رہنے دیا۔

ان کی نگاہ میں یعقوبی۔ ملکی۔ یہودی۔ نصرانی۔ مشرک اور ستارہ پرست سب ایکساں تھے اور ہر ایک کے ساتھ ہمدردی اور شفقت کا برتاؤ رکھتے تھے

عس کی وجہ سے اہل ملک ان کے احسان کے گرویدہ ہو گئے۔ اور ان کے انصاف
 کو ہلوک و مساوات کو دیکھ کر جوق جوق دین اسلام میں داخل ہوئے اور رفتہ رفتہ
 عربی اخلاق۔ عربی لباس بلکہ عربی زبان بھی اختیار کرنے لگے۔

اس کا نتیجہ یہ ہوا کہ زمانہ مابعد میں مصر اسلامی علوم اور تہذیب کا ایک بڑا
 مرکز بن گیا۔ اور زوال بغداد سے تو حضارۃ اسلامی کا علمبردار وہی ہے۔
 عمرو بن عاص نے خلیفہ ثانی کے حکم سے شہر فسطاط کو آباد کر کے دارالامارہ
 قرار دیا۔ اور ایک جامع بھی تعمیر کرائی جو آج تک ان کی یادگار ہے۔

نہر امیر المومنین

قبضہ مصر کے پہلے ہی سال عرب میں سخت قحط پڑا جو عام الرمادہ کے نام سے
 مشہور ہے اس لئے انھوں نے مصر سے عرب میں غلہ کی تجارت کے لئے ایک نہر
 دریائے نیل سے نکال کر قلزم میں ملا دی۔ یہ وہ نہر تھی جس کو سستی اول (خاندان ۱۹)
 نے کھدوانا شروع کیا تھا اور نکاؤ (خاندان ۲۶) نے اس کی تکمیل کی تھی۔ لیکن
 رومیوں کی غفلت سے خراب ہو گئی تھی۔ عمرو بن عاص نے فسطاط کے کنارہ سے

۱۰ میرٹھس مورخ نے لکھا ہے کہ مصر میں دو ہزار شہر ہیں۔ اور ڈیوڈورس نے اپنے زمانہ میں اس کی مردم شماری

۱۱ لاکھ اور یوسیفوس نے ۵ لاکھ لکھی ہے۔ عہد اسلامی میں یہ تعداد دو کروڑ تک پہنچ گئی تھی۔ لیکن

۱۲ عہد قاطیہ اور مالیک کے زمانوں میں اندرونی فتنوں۔ شورشوں۔ بلاؤں و باؤں اور قحطوں اور سب بڑھ کر

۱۳ بد نظمیوں کی وجہ سے گھٹ کر صرف تیس تیس لاکھ رہ گئی۔ خدیوی عہد سے پھر ترقی پر ہے۔ اب وہاں کی آبادی

۱۴ تقریباً ڈیڑھ کروڑ ہے جس میں سے کم و بیش ایک بلین غیر مسلم ہیں۔ اسی میں قبطی بھی شامل ہیں اور

۱۵ آفغانی بھی۔ اور باقی کل مسلمان۔

اس کو کھدوانا شروع کیا اور عین شمس اور وادی طیسات سے لاکر شہر قلزم کے متصل
 بحیرہ میں گرا دیا۔ اس کا طول ۸ میل تھا اور صرف چھ مہینے میں طیار ہو گئی تھی۔ پہلے
 سال اس کے ذریعے ساٹھ ہزار اردب غلہ مصر سے عرب میں آیا۔ اسی وقت سے
 تجارتی کشتیاں مصر سے عرب میں آنے لگیں۔ خلیفہ عمر بن عبد العزیز
 کے بعد وادیوں کی غفلت سے اس کی مرمت نہ ہوئی جس کی وجہ اس میں سیلاب لگتا
 رہا۔ یہاں تک کہ بالکل بند ہو گئی۔ اس کے نشانات کہیں کہیں باقی تھے مگر ۱۸۹۶ء میں
 مصری حکومت نے ان کو بھی پاٹنے کا حکم دے دیا۔

مہر سوینر

عمر بن عاص نے یہ بھی ارادہ کیا تھا کہ بحیرہ روم و قلزم کو بھی ملا دیں۔ فرما
 کے متصل ان دونوں میں صرف ۷ میل کا فاصلہ رہ جاتا ہے وہیں سے ہر نکالی چاہتی
 تھی۔ لیکن حضرت عمر نے اس خیال سے منع کر دیا کہ رومی اس کے ذریعے سے عرب پر
 حملہ کرنے لگیں گے۔ کیونکہ اس وقت بحری قوت عربوں کے پاس نہ تھی اور وہ پانی میں
 رومیوں کا مقابلہ نہیں کر سکتے تھے۔

سرزمین مصر

عمر بن عاص نے سرزمین مصر کی کیفیت کے متعلق دربار خلافت میں ایک
 تحریر بھی بھیجی جو اب تک اہل ادب میں مشہور ہے۔ فرانسیسی ادیب سیواو کتافاؤز نے
 نے تو اس کو دنیا کی زبانوں میں بلاغت کا ایک حیرت انگیز نمونہ قرار دیا ہے اور
 لکھا ہے کہ معمورہ عالم کے جملہ مدارس میں اس کو پڑھانا چاہیے تاکہ طلباء کو ہشیار کے
 حقائق بیان کرنے کا طریقہ معلوم ہو۔ گین اور بٹلر نے بھی اپنی اپنی تاریخوں میں

س کے ترجمے دلج کیے ہیں۔

یہ پورا خط النجوم الزاہرہ فی اخبار المصر والقاہرہ میں ثبت ہو ہم اس کو اردو میں نقل کرتے ہیں۔ لیکن افسوس ہے کہ ترجمہ میں اصل کی لطافت بہت دکھائی جاسکتی صرف مفہوم کا اظہار ہو سکتا ہے۔

مصر کی زمین سیر حاصل اور بارود درختوں سے ڈھکی ہوئی ہے۔ اس کا طول ایک ماہ اور عرض دس روز کی مسافت ہے۔ اس کے وسط میں سے وہ دریا گزرتا ہے جس کی خرام سحری فرخ و جام اور روانی شام مبارک انجام ہے۔ اس کے فیضان میں ہر ماہ کی طرح کبھی زیادتی ہو جاتی ہے اور کبھی کمی۔

جس وقت چڑھتا ہے اور اس کی موجیں سر اٹھاتی ہیں اُس وقت تمام نہریں اور چشمے لبالب ہو جاتے ہیں۔ اور باشندوں کے لئے ایک جگہ سے دوسری جگہ تک بھر کشتیوں کے گزرنے کی کوئی سبیل نہیں رہتی۔ پھر جب اس کا جوش پورا ہو چکتا ہے تو پلٹا کھاتا ہے اور تیزی کے ساتھ اتر کر اپنی حد پر آجاتا ہے۔ اُس وقت کاشتکار اس کے ساحلوں کے قرآن اور دامنوں کے نشیب میں نکل پڑتے ہیں۔ دانے بوتے ہیں۔ اور خرمن کے آرزو مند ہوتے ہیں۔

جب دانے جمعے۔ اور کھیتیاں اُگیں۔ اور نیچے زمیں کی نمی اور اوپر بارش کی تری کے پرورش پا کر ان میں نشوونما اور بالیدگی ہوئی تو ہرے بھرے کھیت اہلما نے لگتے ہیں اور زمین کی دولت اس کے شکم سے اس کی پشت پر آجاتی ہے۔

امیر المومنین! میں اس زمین کا کیا حال لکھوں۔ ابھی گوہر سپید ہے۔ ابھی عسبر سیاہ اور ابھی زمر و سبز۔ یہ قدرت الہی کے کرشمے ہیں جس نے اس میں یہ صلاحیت رکھ دی ہے۔

اور باشندوں کی معیشت کے لئے اس کو ایسا بنا دیا ہے۔

یہاں کا خراج پیداوار سے قبل وصول نہیں ہو سکتا۔ اور یہ بھی ضروری ہے کہ
محاصل کا کم سے کم ایک تہہ یہاں کی نہروں اور پلوں کی تعمیر و ترمیم میں صرف کیا جائے
کیونکہ اس سے آبادی بڑھے گی اور ملک کی آمدنی میں اضافہ ہوگا۔

حضرت عمرؓ اس کو پڑھ کر شگفتہ ہوئے۔ اور فرمایا کہ ابن عباس نے تو گویا مصر کی
زمیں میری آنکھوں کے سامنے رکھ دی
بندوبستِ ارضی

فراعنہ کے عہد میں مصر میں چہار سالہ بندوبست کا دستور تھا۔ تشخیص لگان کے لئے
وہ چند سالوں کی پیداوار کا اوسط نکال لیتے تھے۔ اور خراج نقد و جنس دونوں میں وصول
کرتے تھے۔ بلکہ ان محاصل کے علاوہ فوج کے اخراجات کے لئے کثیر مقدار میں غلہ بھی
لیتے تھے۔ لیکن مصر ایک ایسا ملک ہے جس کی زراعت کا مدار نیل کے فیضان پر ہے۔
اور اس میں اکثر تفاوت رہتا ہے جس سے پیداوار میں بڑا فرق پڑ جاتا ہے۔ اس لئے وہاں
ہر سال آب نیل کی کمی یا زیادتی کے مطابق خراج کی تعیین قرین انصاف تھی۔ اور
بنا پرانہوں نے خلیفہ سے استصواب کر کے ان کے حکم کے مطابق مقام حلوان میں
مقیاس نیل بنوایا جو اب تک بھی باقی ہے۔ اسی پیمانہ سے پیداوار کا اندازہ لگا کر ہر سال
تشخیص لگان کی جاتی۔ جس کے لئے ہر ہر پرگنہ سے فلاحوں کو بلاتے اور فصل اور
پیداوار کا اندازہ پوچھ کر انھیں سے لگان کا تخمینہ لیتے۔ اسی حساب سے ہر جگہ کی تحصیل

۵ بعض مورخ لکھتے ہیں کہ امتنا ثالث خاندان ۱۷ کے عہد میں جو مقیاس بنایا گیا تھا عمرو بن عباس نے

اسی کی تجدید کی تھی۔

ہوتی۔ جہاں جہاں کنیسے اور حمام ہوتے ان کے اخراجات نیز مسلمانوں کی ضیافت
کے صرفے منہا کر دیئے جاتے۔ کاشتکاروں ہی کی شرح لگان کی مقدار سے پیشہوروں
سے بھی خراج لیا جاتا۔ رومیوں کے عہد میں دوسرے محاصل جو رعایا سے وصول کیئے
جاتے تھے یک قلم موقوف کر دیئے گئے۔

نبی صلی اللہ علیہ وسلم نے حضرت ہاجرہ کے قدیم رشتہ سے جو حضرت اسماعیل
اور عدنانی عربوں کی ماں تھیں مصریوں کے ساتھ بھلائی کرنے کی وصیت فرمائی
تھی۔ اس وجہ سے بندوبست ارضی میں خصوصیت کے ساتھ ترمیمی برتی گئی اور شرح لگان
کم سے کم بھی گئی۔ یعنی زیادہ سے زیادہ فی جریب ایک نینار یا تین اروپ غلہ۔
مسلمانوں نے آنحضرتؐ کے جدید رشتہ کا بھی لحاظ رکھا۔ اور قریہ حنف کو جو تواج
انصبا میں ہوا اور جہاں کی رہنے والی حضرت ماریہ قبطیہ سر یہ رسولؐ تھیں خراج
سے بری کر دیا۔

اس سالانہ بندوبست کی وجہ سے ہر سال کی وصولی کی کوئی رقم متعین نہیں
ہو سکتی تھی کیونکہ عدم پیداوار کی وجہ سے کبھی کبھی بہت سے پرگنوں اور دیہاتوں کا
خرچ معاف کر دینا پڑتا تھا۔ اس لئے رومیوں کے مقابلہ میں مسلمانوں کی وصولی
میں کمی ناگزیر تھی۔ چنانچہ سال اول میں تمام ملک مصر سے ایک کروڑ ۲۰ لاکھ نینا
وصول ہوئے بحالیہ سال مابین میں مقوقس نے دو کروڑ نینا وصول کئے تھے۔
لیکن باوجود اس نرمی کے زمانہ مابعد میں کبھی اس قدر وصولی نہیں ہوئی۔ صرف
حضرت عثمان کے عہد میں ایک سال عجد اللہ بن سعد نے دو کروڑ نینا وصول
کئے تھے۔ امیر معاویہ کے سلیقہ انتظام میں کس کو شک ہو مگر ان کے زمانہ میں بھی

تھیں ۹۰ لاکھ سے نہیں بڑھی۔ ان کے بعد بنی اُمیہ اور بنی عباس تو چالیس بلکہ تیس ہی لاکھ وصول کرتے رہے۔ خلفاء فاطمیہ نے اپنے عہد میں شرح لگان بھی نسبت سابق کے دگنی کر دی تھی مگر پھر بھی ۳۴ لاکھ سے زائد نہ وصول کر سکے۔

عبداللہ بن سعد

۲۴ھ میں حضرت عثمان خلیفہ ہوئے۔ انہوں نے عبداللہ بن سعد اپنے رضاعی بھائی کو افریقہ کا امیر حرب مقرر کیا۔ اور عمرو بن عاص کو یستور والی مصر بننے دیا۔ اسی درمیان میں اسکندریہ کے رومی جن کی تعداد ڈہائی لاکھ تھی اور جو مسلمانوں سے عہد نامہ کر چکے تھے قیصر کے اشارہ اور بعض قبلی رئیسوں کے مشورہ سے بغاوت پر آمادہ ہوئے۔ قیصر قسطنطین پسر ہرقل نے قسطنطنیہ سے ایک عظیم الشان جنگی بیڑہ ان کی امداد کے لئے بھیجا جس کا امیر منویل خصی تھا۔ یہ ساری جمعیت اسکندریہ سے نکل کر آگے بڑھی۔ عمرو بن عاص خبر پاتے ہی روانہ ہوئے۔ مقام نقوس میں مقابلہ ہوا۔ بروجر و دونوں میں جنگ ہوئی۔ رومیوں نے شکست کھائی۔ عمرو بن عاص نے تعاقب کیا اور سرعت کے ساتھ پہنچ کر اسکندریہ میں گھس گئے۔ وہاں کشتوں کے پستے لگا دیئے۔ منویل بھی مارا گیا۔ اور رومی مغلوب ہو گئے۔ حضرت عثمان نے چاہا کہ انہیں کو امیر حرب مقرر کریں اور ابن سعد کو ان کی جگہ مصر کا والی بنا دیں۔ اس پر وہ راضی نہیں ہوئے۔ اس مخالفت کی بنیاد پر ان کو معزول کر دیا اور ابن سعد کو امارت حربی کے ساتھ ولایت مصر کا بھی فرمان لکھ دیا۔

ابن سعد نے چالیس ہزار فوج طیار کی اور شمالی افریقہ۔ تیونس۔ الحبشہ اور مراکش اور طنجہ تک فتح کر لیا۔ ۳۱ھ میں اہل نوبیانے عہد شکنی کی۔ ان کے ساتھ جنگ

کی۔ اور و نقلہ میں ان کی جمعیت کو محصور کر لیا۔ مجبور ہو کر ان کے سردار اقلیدروس نے صلح کی درخواست کی جس کو منظور کیا۔

قتلہ سبائی

۳۳ھ میں جب حضرت عثمان اور ان کے دایوں کے متعلق سبائی جماعت نے ہر طرف شکایات پھیلانیں اس وقت انہوں نے تمام صوبوں کے دایوں کو مشورہ کے لئے حج کے موقع پر طلب کیا۔ ابن سعد بھی گئے۔ اور اپنی جگہ عقبہ بن عامر کو چھوڑ گئے۔ محمد بن ابی حذیفہ نے جو مصر میں حضرت عثمان کے مخالفوں میں سے تھے سبائیوں کی ایک جمعیت فراہم کر کے عقبہ کو وہاں سے نکال دیا۔ اس کی اطلاع جب حضرت عثمان کو پہنچی تو انہوں نے سعد بن وقاص قاص قاص قاص کو ان کے سمجھانے کے لئے بھیجا مگر انہوں نے ان کی بات نہ مانی بلکہ ہانت کی۔ جب عبداللہ بن سعد واپس آئے تو ان کو مصر میں داخل نہیں ہونے دیا۔ چنانچہ مجبوراً وہ عسقلان کو چلے گئے۔ اس کے بعد سبائی جماعت کے لوگ مصر۔ کوفہ اور بصرہ سے مدینہ پہنچے اور خلیفہ ثالث کو قتل کر ڈالا۔ اس قتل کی خبر جب مصر میں پہنچی تو شیوہ عثمان نے ایک جھنڈا اٹھرایا کہ ان کے خون کا بدلہ لیا جائے۔ یہ علم معاویہ بن خدیج کے ہاتھ میں تھا جس کے ساتھ خارجہ بن خذافہ۔ سلمہ بن مخلد اور بسیر بن ارطاة وغیرہ تھے۔ یہ لوگ اپنی جمعیت کو لے کر صید کی طرف بڑھے۔ ابن ابی حذیفہ نے ان کے مقابلہ میں ایک لشکر بھیجا جس نے جا کر شکست دی۔ معاویہ بن خدیج برقعہ کی طرف نکل گئے۔ پھر اسکندریہ کی جانب آئے۔ ابن ابی حذیفہ نے دوبارہ فوج بھیجی بلکہ ۳۶ھ میں فریقین کا مقابلہ مقام خربت میں ہوا جس میں شیوہ عثمان غالب رہے۔ وہیں

انہوں نے اپنا مرکز بنا لیا۔

قیس بن سعد

ادھر حضرت عثمان کے قتل کے بعد حضرت علی کے ہاتھ پر خلافت کی بیعت ہوئی۔ انہوں نے حضرت سعد بن عبادہ رئیس الانصار کے بیٹے قیس کو جو نہایت شجاع اور فرزانہ تھے مصر کا والی مقرر کیا جس نے جا کر اہل مصر کو قابو میں کر لیا۔ لیکن اہل خرمہ اطاعت پر راضی نہ ہوئے کیونکہ وہ نہ صرف قیس کی امارت بلکہ حضرت علی کی خلافت کو بھی بوجہ حضرت عثمان کا قصاص نہ لینے کے ناجائز سمجھتے تھے۔ قیس نے ان کو نہیں چھڑا۔ اور کہلا بھیجا کہ میں تم کو بیعت پر مجبور نہیں کرتا نہ تمہارے و نطفے بند کروں گا بشرطیکہ امن کے ساتھ رہو۔

جب امیر معاویہ حضرت عثمان کے خون کے مطالبہ کے لئے کھڑے ہوئے اُس وقت ان کو مصر میں قیس کی موجودگی سے خطرہ محسوس ہوا کہ ایک طرف سے اگر عراقی فوجیں آگئیں اور دوسری طرف سے مصری توہم بیچ میں پڑ جائیں گے۔ اس وجہ سے بہت کوشش کی قیس کو اپنا طرف دار بنالیں۔ جب اس میں ناکامی ہوئی تو شامیوں سے کہنا شروع کیا کہ قیس کو بُرا نہ کہو وہ درپردہ ہمارا حامی ہے۔ اس کے خطوط ہمارے پاس آتے رہتے ہیں۔ تم دیکھتے نہیں کہ اس نے اہل خرمہ کے ساتھ نہ کوئی سختی کی نہ ان کے عطیے روکے۔ یہ خبر محمد بن ابوبکر اور محمد بن جعفر بن ابی طالب وغیرہ نے شام سے حضرت علی کو لکھی۔ انہوں نے اپنے دونوں بیٹوں اور عجلتاً بن جعفر کو بلا کر یہ بات سنائی اور کہا کہ میرا گمان قیس کی طرف ایسا ہرگز نہیں ہے۔ ان لوگوں نے کہا کہ اگرچہ نہ ہو لیکن پھر بھی اس شک کی حالت میں ان کو معزول

کرونا چاہیے۔

اسی درمیان میں قیس کا خط موصول ہوا جس میں انہوں نے اہل مصر کی بیعت اور خربتہ والوں کی کیفیت لکھی تھی اور یہ بھی ظاہر کر دیا تھا کہ میں نے ان کو ان کے حال پر چھوڑ دیا ہے۔ عبداللہ بن جعفر نے کہا کہ قیس کے اس فعل سے طرف داری کا شبہ ہوتا ہے لہذا حکم دیجئے کہ ان کے ساتھ جنگ کریں۔ حضرت علی نے یہی لکھا۔ اس پر قیس نے جواب دیا کہ اہل خربتہ کی تعداد دس ہزار ہے جن میں سے زیادہ تر اعیان اشراف مصر ہیں۔ میں نے جس طریقہ پر ان کو رکھ چھوڑا ہے یہی مناسب ہے۔ جنگ کی صورت میں ایک فتنہ عام برپا ہو جائے گا۔ کیونکہ ایک تو خود وہ لوگ اس میدان کے شیر ہیں دوسرے معاویہ ان کی امداد کریں گے۔

حضرت علی نے یہ عذر قبول نہیں کیا۔ اور قیس کو معزول کر کے محمد بن ابوبکر کو جو ان کے ربیب تھے ولایت مصر کا فرمان بھیجا۔ انہوں نے جا کر اہل خربتہ کو لکھا کہ تم لوگ بیعت کر دو ورنہ مصر سے نکل جاؤ۔ وہ مقابلہ کے لئے طیار ہوئے۔ اسی اثنا میں جنگ صفین شروع ہو گئی۔ جس کے نتیجہ کے انتظار میں دونوں فریق خاموش بیٹھے رہے۔ اہل خربتہ کو جب صفین سے حضرت علی کی واپسی اور حکیم کا حال معلوم ہوا تو وہ مقابلہ کے لئے نکل آئے۔ اور محمد بن ابوبکر کو شکست پر شکست دینے لگے۔ حضرت علی نے اشرم کو جو والی جزیرہ تھے مصر کی ولایت پر روانہ کیا۔ لیکن راستہ میں قلعہ میں پہنچ کر وہ انتقال کر گئے۔ بعض مورخ لکھتے ہیں کہ امیر معاویہ کے اشارہ سے شہر قلعہ کے مقدمے بشارت میں زہر پلا دیا تھا۔ لیکن یہ الزام بھی ویسا ہی بے ثبوت ہے جیسا امام حسن کو ان کی بیوی جعدہ سے زہر دلوانے کا۔

امیر معاویہ نے عمرو بن عاص کو مصر کا امیر مقرر کر کے چھ ہزار فوج کے ساتھ روانہ کیا۔ اور اہل خربتاکو لکھا کہ دل میں ہر اس شخص لانا میں امداد بھیجتا ہوں۔ عمرو بن عاص نے پہنچ کر محمد بن ابوبکر کو کھلا بھیجا کہ بہتر یہ ہے کہ مصر سے چلے جاؤ۔ ہم نہیں چاہتے کہ ہمارے ہاتھ سے تم کو کوئی صدمہ پہنچے۔ لیکن وہ فوج لے کر مقابلہ میں آئے اور مائے گئے۔

داخلہ عمرو بن عاص یار دوم

عمرو بن عاص پوسے بارہ سال کے بعد ۳۸ھ میں پھر اپنے آباد کردہ شہر فسطاط میں داخل ہوئے۔ مصریوں کو جو شورشوں اور جنگوں کی وجہ سے مصیبت میں تھے خوشی اور رضائیت حاصل ہو گئی۔

عمرو بن عاص نے مفسد کی اصلاح کی۔ اور ساری انتظامات از سر نو درست کیے۔ فوجوں کو مرتب کر کے شمر بیک بن عسہی کی قیادت میں بربر کے مقابلہ میں روانہ کیا۔ انھوں نے ان کو مغلوب کیا اور مصالحت کر کے چلے آگئے۔ بربر نے پھر عمد شکنی کی۔ عمرو بن عاص نے عقبہ بن نافع کو بھیجا۔ انھوں نے جا کر شکست دی۔ پھر ہوا کی طرف بڑھے اور فتح کر کے اس وقت واپس آئے جب عمرو بن عاص سکرات موت میں تھے۔

بنی امیہ

۳۱ھ سے ۱۳۲ھ تک

عمرو بن عاص نے ۳۳ھ میں عید الفطر کی شب کو فسطاط میں وفات پائی۔ تمام مصر میں ان کا ماتم ہوا۔

بعض یورپین مورخوں نے اسکندریہ کے کتب خانہ جلاتے کا الزام ان کے اوپر لگایا ہے۔ لیکن جس وقت یہ مسئلہ بساط بحث پر آیا تو خود یورپ کے محقق مورخوں مثلاً گین۔ پٹلر۔ سدیو اور گستاؤ لیڈیان وغیرہ نے اس الزام کو غلط قرار دیا۔ اور اس کے تسلیم کرنے سے قطعی انکار کیا۔ کیونکہ یہ کتب خانہ قیصر جولیس کے زمانہ میں ۶۴۱ء میں جل چکا تھا۔ پھر جو کتابیں جمع کی گئیں وہ اسقف توفیل کے حکم سے ۶۳۹ء میں جلادی گئیں۔ اسلامی فتح کے وقت اس کا وجود ہی نہیں ثابت ہے۔ مولانا اشرفی مروج نے بھی اس الزام کی مدلل تردید لکھی ہے۔

عمر بن عاص کی جگہ پر امیر معاویہ نے ان کے بیٹے عبداللہ کو مقرر کیا۔ پھر بعض مصلحتوں کی بنا پر اپنے بھائی عقبہ بن ابی سفیان کو وہاں کا والی بنا کر بھیج دیا۔ ۴۲ء میں وہ انتقال کر گئے۔ ان کی جگہ عقبہ بن عامر کو ملی جن میں ہر قسم کے صفات تھے مگر سیاست اور تدبیر نہ تھی۔ اس وجہ سے چند مہینوں کے بعد معزول ہوئے۔ ان کے بعد مسلمہ بن مخلد کو ولایت کا فرمان ملا۔ مسجدوں میں منائے سب سے پہلے انہوں نے ہی بنوائے۔

۵۳ء میں رومیوں نے بحری فوج مقام برنس میں اُتار دی۔ مسلمہ نے مدافعت کی۔ اس جنگ میں عمر بن عاص کے غلام وردان جو نامور مجاہد تھے بہت سے مسلمانوں کے ساتھ شہید ہو گئے۔

۶۶ء میں امیر معاویہ نے وفات پائی اور یزید خلیفہ ہوا۔ اس نے عقبہ بن ابی سفیان کو افریقہ کا امیر حرب مقرر کیا۔ اور مسلمہ کو بدستور مصر کا والی بننے دیا۔ انہوں نے اہل مصر سے یزید کی خلافت کی بیعت لی۔ عبداللہ بن عمرو بن عاص نے انکار کیا۔

مسلمہ نے کہا کہ جماعت کا ساتھ اگر چھوڑو گے تو گھر میں آگ لگا دوں گا جس سے
راضی ہو گئے۔

۲۵ رجب ۶۴۳ھ میں مسلمہ نے انتقال کیا۔ پندرہ سال مصر کے والی رہے اور ان
زمانہ میں امنیت اور رفاہیت رہی۔ ان کی جگہ پر سعید بن یزید فلسطینی آیا۔ پہلے
مصریوں نے اس کے بعض احکام سے سرتابی کی لیکن پھر اس کے عدل و احسان کو
دیکھ کر اطاعت کرنے لگے۔

۶۴۳ھ میں جب مکہ میں عبد اللہ بن زبیر خلیفہ ہو گئے تو انہوں نے سعید کو
برطرف کر کے اپنے خاص معتمد عبد الرحمن بن عتبہ کو بھیجا۔ اس نے مصر پہنچ کر
ان کی خلافت کی بیعت لی اور بنی امیہ کے حامیوں کو وہاں سے نکال دیا۔

مرج راہط کی جنگ کے بعد جس میں بنی امیہ نے فتح پائی تھی مروان اپنی فوج
لئے ہوئے مصر کی طرف گیا۔ عبد الرحمن نے مقابلہ میں شکست کھائی اور چلا گیا۔

مروان وہاں دو مہینہ رہا۔ اور اپنے بیٹے عبد العزیز کو والی بنا کر واپسی کا
ارادہ کیا۔ اس تو عمر لڑکے نے کہا کہ میں اس ملک میں اکیلا کس طرح رہوں گا جہاں
نہ میرا کوئی بھائی ہو نہ عزیز۔ مروان نے کہا کہ سلوک اور احسان کرو گے تو سب تمہارے
بھائی ہو جائیں گے چلتے وقت اس کو تقویٰ سے عدل۔ نماز باجماعت اور عہد کی پابندی
عجلت سے احتراز اور عقلاہ کی مشاورت کی وصیتیں کر کے رخصت ہوا۔

۶۵ھ میں مروان کی وفات کے بعد اس کا بیٹا عبد الملک سریر خلافت
پر متمکن ہوا۔ اس کے حکم سے عبد العزیز نے فسطاط کا بڑا پل بنوایا اور جامع عمر بن عبد
کی جو منہدم ہو گئی تھی مرمت کی۔ اب تک قبطی کاہنوں پر سے سکری لگانا منسوخ

تھا۔ اس نے ان سے بھی وصول کرنا شروع کیا۔

عبدالعزیز میں سال تک مصر کا والی رہا۔ سخی۔ حلیم۔ دانشمند اور خوش خلق تھا۔ یہ لوگ اس سے خوش رہے۔ ۸۶ھ میں انتقال کر گیا۔ اس کی جگہ پر عبدالملک نے اپنے بیٹے عبداللہ کو بھیجا۔

اسی سال عبدالملک بھی گزر گیا۔ اور ولید خلیفہ ہوا۔ اس نے عبداللہ کو برقرار رکھا۔ مصر کا دفتر اب تک قبلی زبان اور قبیلوں کے ہاتھ میں تھا۔ سرد فتر جس کا نام انتاشس تھا اعماد کے کافی وجوہ نہ تھے۔ اس لیے عبداللہ نے حمص کے ایک کاتب ابن یربوع فراری سے سارا دفتر عربی میں منتقل کرا لیا۔ جو آج تک چلا جاتا ہے۔

۸۸ھ میں عبداللہ دمشق میں چلا آیا۔ اس کا قائم مقام عبدالرحمن بن عمر ہوا جس کے زمانہ میں اہل مصر شدت اور اوپر سے قحط کی مصیبت میں مبتلا ہے۔ ۹۰ھ میں قرۃ بن شریک والی ہوا۔ یہ نہایت سخت گیر تھا۔ اور مصریوں کے عقائد و معابد کی تحقیر کیا کرتا تھا جس کی وجہ سے وہ آزر رہتے تھے۔ ۹۲ھ میں فسطاط میں انتقال کر گیا۔ اس کی جگہ پر عبدالملک بن رفاعہ آیا۔ اسی سنہ میں ولید نے وفات پائی اور سلیمان بن عبدالملک خلیفہ ہوا۔ اس کے حکم سے ابن رفاعہ نے مقام روضہ میں مقیاس النیل بنوایا۔ اس زمانہ میں خراج مصر پر اسامہ بن یزید تھا جو نہایت ظالم تھا۔ اس نے دریائے نیل کے ہر وار و صادر پر دس دینار محصول لگا رکھا تھا۔

بیان کیا گیا ہے کہ ایک تنگ دست عورت اپنے بیٹے کو ساتھ لیے ہوئے

نیل سے گزرنا چاہتی تھی۔ اس کے لئے روتہ درکار تھا جو اس وقت تک نہیں مل سکتا تھا۔
 جب تک کہ دونوں کے دمن میں بیارادانہ کر دیئے جائیں۔ اس نے کسی نہ کسی طرح
 یہ رقم ادا کی اور دونوں کشتی میں بیٹھے۔ وسط دریا میں لڑکا پانی لینے کے لئے ایک
 طرف جھکا تھا کہ اس کو مگر سب کی آنکھوں کے سامنے سے بچھین لے گیا۔ وہ مصیبت وہ
 عورت روتی ہوئی کناکے پہنچی۔ وہاں اس سے روتہ مانگا گیا جو اس کے پاس
 نہ تھا کیونکہ وہ لڑکے کی جیب میں گیا۔ ہر چند اس نے گریہ زاری کی اور کشتی کے
 مسافروں نے بھی کہا لیکن اس وقت تک نہیں چھوڑی گئی جب تک اپنا زیور بیچ کر دمن بیار
 ادا نہ کر دیا۔

اسامہ کی ان سختیوں سے لوگ اس کے خلاف بغاوت پر آمادہ ہو گئے تھے
 کہ اسی درمیان میں ۹۹ھ میں سلیمان کا انتقال ہو گیا اور عمر بن عبدالعزیز تخت
 خلافت پر آگئے۔ انہوں نے فوراً ایوب بن شریحیل کو مصر کا امیر بنا کر روانہ
 کیا اور حکم دیا کہ اسامہ کے گلے میں طوق۔ ہاتھ میں ہتکڑی اور پاؤں میں بیڑی
 ڈال کر میرے پاس بھیج دینا۔ اس نے ایسا ہی کیا جس سے وہ راستہ ہی میں مر گیا۔
 ایوب نیک نیت متقی۔ عادل اور عاقل امیر تھا۔ مگر مصری سپہ ارجمان
 بن شریح کے مزاج میں سختی تھی۔ وہ ان لوگوں سے بھی جزیہ طلب کرتا تھا جو مسلمان
 ہو جاتے تھے۔ اس پر عمر بن عبدالعزیز نے اس کو تہدیدی فرمان بھیجا۔ پھر کوٹے
 بھی لگوائے۔

۱۰۰ھ میں یزید بن عبدالملک کی خلافت شروع ہوئی۔ اس نے کچھ لوگوں
 ایوب ہی کو بحال رکھا پھر اس کی جگہ بشر بن صفوان کو مقرر کیا۔ تھوڑے

عصر کے بعد اس کو افریقہ کی طرف بھیج دیا اور حنظلہ بن صفوان کو امارت بخشی۔ اس نے خلیفہ مذکور کے حکم سے مصر کے باقی ماندہ بتوں اور مورتوں کو توڑ دیا۔

۱۰۴ھ میں حنظلہ کے بجائے خلیفہ کا بھائی محمد بن عبد الملک آیا ۱۰۵ھ میں جب ہشام خلیفہ ہوا تو اس نے محمد مذکور کو واپس بلا لیا اور حرمین یوسف کو امارت دی۔ اس کے عہد میں ۱۰۷ھ میں قبطیوں نے بغاوت کی جس کی وجہ سے اس کو استعفا دینا پڑا۔ اس کی جگہ حفص بن ولید امیر ہوا۔ لیکن ایک سال بھی نہ رہنے پایا تھا کہ عبد الملک بن رفاعہ دوبارہ اپنی امارت کا فرمانِ خلافت سے لے کر پہنچا۔ اور اسی سال مر گیا۔ اس کی جگہ اس کے بھائی ولید بن رفاعہ کو ملی۔ اس نے ۹ سال تک نہایت خوبی کے ساتھ کام کیا۔ اور ۱۱۷ھ میں گزر گیا۔ اُس وقت عبد الرحمن بن خالد فہمی والی ہوا۔ دوسرے سال وہ بھی انتقال کر گیا اب دوبارہ حنظلہ بن صفوان آیا۔ اور چھ سال تک ہا۔ اس کے ظلم سے لوگ تنگ تھے۔ خلیفہ سے بھی شکایت کی۔ اس نے اس کو پھر افریقہ بھیج دیا اور حفص بن ولید کو جو پہلے بھی امیر رہ چکا تھا والی بنا دیا۔

۱۲۵ھ میں ولید بن یزید کی خلافت کا آغاز ہوا۔ اس نے حفص کو برط کر کے عیسیٰ بن عطار کو مقرر کیا۔ مگر اس کی بد تدبیری کی وجہ سے ملک میں ابتری پھیلی اس وجہ سے حفص بارہ امیر ہوا۔

۲۷ھ میں جب بنی امیہ کا آخری خلیفہ مروان تخت پر آیا تو اس نے حفص کے بجائے عتہ امیہ نجیبی کو بھیجا۔ اہل مصر راضی نہیں ہوئے اور انہوں نے کہا کہ ہم کو حفص کے بدلہ میں کسی امیر کی ضرورت نہیں ہے اگر خلیفہ مجبور کرے گا تو ہم

اس کی بیعت توڑ دیں گے۔ اس لیے وہ واپس چلا گیا۔ دوسرے سال خلیفہ نے حوشرہ بن سہل کو والی بنا کر بھیجا۔ مصریوں نے جاہا کہ اس کو روکین مگر اس کے ساتھ فوج زیادہ تھی۔ ۱۳۱ھ میں حوشرہ کی جگہ معمر بن عبداللہ آیا۔ چند ہی دنوں میں گزے تھے کہ وہ بھی معزول کر دیا گیا اور عبدالملک بن موسیٰ جو حشرج پر متعین تھا کل مصر کا والی قرار پایا۔

مصر میں بنی امیہ کا سب سے آخری نائب ہی تھا۔ کیونکہ اس کے بعد کوفہ میں عباسی خلافت قائم ہو گئی اور بنی امیہ کا آخری خلیفہ مروان بھاگ کر مصر آیا جس کے تعاقب میں صالح بن علی فوجیں لے ہوئے پہونچا۔ اور مقام بوسیر میں گرفتار کر کے ۲۷ جمادی الثانی ۱۳۲ھ کو قتل کر ڈالا۔

دولت عباسیہ اولیٰ

۱۳۲ھ سے ۲۵۷ھ تک

اولین خلیفہ عباسی سفاح نے اپنے چچا صالح بن علی کو جس نے مروان کو قتل کیا تھا مصر کی ولایت دی۔ اس نے مصریوں سے بیعت لی اور بنی امیہ کے حامیوں کو ڈھونڈ ڈھونڈ کر قتل کیا۔ اسی سال دربار خلافت سے اس کے پاس فلسطین کی امارت کا فرمان پہونچا۔ وہ ابوعمون بن عبدالملک بن یزید جرجانی کو اپنی جگہ پر مصر میں چھوڑ کر فلسطین کو چلا گیا۔

۱۳۶ھ میں سفاح کا انتقال ہو گیا اور ابو جعفر منصور خلیفہ ہوا۔ اس کے حکم سے ابوعمون نے وہ نہر جو عمر بن عاص نے نکالی تھی بند کر دی۔ منصور چونکہ نہایت

مکون طبع تھا اس وجہ سے ذرا سے وہم پر بھی والیوں کو نکال دیتا تھا چنانچہ پہلے سات سال میں یکے بعد دیگرے چھ والیوں کو مقرر اور معزول کیا۔ ۱۲۲ھ میں یزید بن حاتم ہلبی کو بھیجا۔ یہ آٹھ سال مصر کا امیر رہا۔ اس کے عہد میں مصر میں مخفی طور پر لوگ اہل بیت کی امامت کی دعوت کرنے لگے۔ منصور نے ذی الحجہ ۱۲۵ھ میں ابراہیم بن عبداللہ نفس زکیہ کے بھائی کا جنھوں نے بصرہ میں خروج کیا تھا سرکٹوا کر مصر میں بھیجا۔ خطبار نے اس کو منبروں پر رکھ کر لوگوں کو بغاوت کا نتیجہ دکھلایا۔ اس سال نبی حسن کے خروج کی وجہ سے حجاز میں اضطراب تھا اس وجہ سے یزید نے مصر یوں کوچ میں آنے سے روک دیا۔ ۱۲۸ھ میں سب سے پہلے اسی برقعہ کو مصر کے ساتھ ملحق کیا۔

۱۵۲ھ میں یزید نے وفات پائی جس کے بعد منصور نے پھر یکے بعد دیگرے والیوں کا عزل و نصب شروع کیا۔ اس وجہ سے مصر میں کوئی پائدار انتظام نہ قائم ہو سکا۔ اور دن بدن حالت خراب ہوتی گئی۔ کیونکہ جو والی آتا وہ اس نصیب کے ساتھ آتا کہ بہت جلد معزول کر دیا جائے گا۔ اس لیے مصالح ملکی کی بہ نسبت اپنے ذاتی مصالح کا زیادہ خیال رکھتا۔ انتظامی ابتری کی وجہ سے رعایا خستہ حال ہو گئی اور پیداوار کی کمی اور حکام کی سختی کی وجہ سے بہت سے باشندے ہجرت کر گئے۔

۱۵۸ھ میں منصور کے بعد ہمدی خلیفہ ہوا۔ اس کے عہد میں بھی یہی صورت قائم رہی۔ بلکہ ایک ایک سال میں دو اور تین تین الی بدلتے رہے۔ جس سے ملکی نظام ایسا درہم و برہم ہو گیا کہ چوری۔ رہزنی اور بد امنی عام ہو گئی۔ اس وجہ سے

ذی الحجہ ۱۹۲ھ میں اس نے ابو صالح کھچی بن داؤد کو جو بڑا مہیب اور عجیب
 شخص تھا مصر کی ولایت پر بھیجا۔ اس کی سخت گیری کی وجہ سے امن قائم ہوا۔
 اس نے اعلان کر دیا تھا کہ کوئی شخص رات کو نہ اپنے مکان کا دروازہ بند رکھے
 نہ دکان کا۔ جو مال چوری جائے گا وہ میں ادا کروں گا۔

دو سال کے بعد وہ بھی الگ کر دیا گیا۔ اور سواریہ بھی آیا۔ دوسرے
 سال صالح بن علی کا بیٹا ابراہیم بھیجا گیا۔ اس کے زمانہ میں وحیہ بن مصعب جو
 بقایائے بنی امیہ میں سے تھا بالائی مصر میں اپنی خلافت کا دعویٰ لے کر کھڑا
 ہوا۔ ابراہیم نے اس کی طرف کچھ توجہ نہ کی۔ نتیجہ یہ ہوا کہ وہ سائے سوا اعلیٰ علاقہ
 پر قابض ہو گیا۔ ہمدی کو جب یہ اطلاع پہنچی تو اس نے نہایت تحقیر کے ساتھ
 ابراہیم کو نالائق قرار دے کر برطرف کیا۔ اور موسیٰ بن مصعب کو بھیجا۔ اس نے
 آتے ہی ارضی کی لگان دگنی کر دی اور دکانوں اور مویشیوں پر بھی محصول
 لگا دیا۔ اس سے اہل مصر اس کے خلاف ہو گئے۔ اور جس وقت وہ ان کو لے کر وحیہ
 کے مقابل میں گیا اس وقت اس کو موت کے منہ میں تہنا چھوڑ کر واپس چلے آئے۔
 وحیہ کی شوکت اب بہت بڑھ گئی۔ یہاں تک کہ امراء اس کے مقابلہ میں
 جاتے ہوئے ڈرتے تھے۔ آخر میں ۱۶۹ھ میں فضل بن صالح نے آکر اس کو شکست
 دی۔ اور اس کا سر کاٹ کر ہمدی کے پاس بھیجا۔

اسی سال ہمدی گزر گیا اور ہادی تخت پر آیا۔ اس نے فضل کو واپس بلا کر
 علی بن سلیمان کو امارت پر بھیجا۔ دوسرے سال ہادی کے بعد ہارون رشید
 خلیفہ ہوا۔ اس نے ابن سلیمان کو بدستور رہنے دیا۔

ابن سلیمان نے امر بالمعروف اور نہی عن المنکر میں سختی سے کام لیا۔ نصاب نے فسطاط اور حیزہ میں بعض جدید کنبے جو تیار کیے تھے ان کو گرانے کا حکم دیا۔ انھوں نے پچاس ہزار دینار پیش کیے کہ باز رہے لیکن نہیں قبول کیا۔ اس کے عدل کی وجہ سے مصر میں پھر خوشحالی ہو گئی۔ اہل مصر نے چاہا کہ اسی کو خلیفہ بنالیں یہ خبر سن کر ہارون نے ۱۹۱ھ میں اس کو معزول کر دیا۔ اور موسیٰ بن عیسیٰ علوی کو امارت کا فرمان دے کر بھیجا۔ اس نے عیسائیوں سے رشوت لے کر کنیسوں کے تعمیر کی پھر اجازت دے دی۔ ہارون نے ۱۹۶ھ میں مصر کی ولایت جعفر بن یحییٰ برکی کے سپرد کی۔ اس نے اپنی طرف سے عمران بن مہران کو بھیجا جو نہایت حقیر صورت تھا۔ جس وقت مصر میں پہنچا موسیٰ کے دربار میں جا کر صف پائیں میں بیٹھ گیا۔ جب محفل اٹھ گئی تو موسیٰ نے اس سے پوچھا کہ کوئی کام ہے؟ بولا کہ ہاں اور وہ فرمان اس کے ہاتھ میں دے دیا۔ اس نے جیب پڑھا تو کہا کہ امیر عمران بن مہران کب تشریف لائیں گے؟ جواب دیا کہ وہ میں ہی ہوں۔ موسیٰ نے کہا کہ اللہ کی لعنت کم بخت فرعون پر جو اسی مصر کی سلطنت پر خدائی کا دعویٰ رکھتا تھا۔

ابن مہران نے عدل و تقویٰ کے ساتھ امارت کی۔ اس کے زمانہ میں مصر کی جس قدر وصولی تھی بیباق ہوتی رہی۔ یہ ان تمام تھنوں اور ہدیوں کو بھی جو لوگ دیتے تھے ان کی لگان میں مہرا کر دیتا تھا۔

بعض مورخین نے لکھا ہے کہ یہ صرف امیر خراج تھا۔ ولایت مصر مسلمہ بن یحییٰ کے ہاتھ میں تھی جس کی معزولی کے بعد محمد بن زہیر آیا۔ وہ ایک سال بھی نہ رہنے پایا تھا کہ داؤد بن یزید مقرر ہوا۔ وہ بھی الگ کیا گیا اور دوبارہ موسیٰ بن عیسیٰ

بھیجا گیا۔ چند مہینوں کے بعد ابراہیم بن صالح کو امارت کا فرماں ملا جو معدی کے زمانہ میں والی رہ چکا تھا۔ پھر ولایت عبدالعزیز بن مسیب کے سپرد کی گئی۔ اس نے محصور میں اس قدر اضافہ کر دیا کہ رعایا ادا نہ کر سکی اور خوف کے باعث ندے مقابلہ کر بیٹھے جس میں بہت سے سرکاری آدمی مارے گئے۔ خلیفہ نے ہرثمہ بن اعین کو فوج کے ساتھ روانہ کیا۔ اس نے یہ بغاوت فرو کی۔

اسی طرح سلسلہ وار ولایت تبدیل ہوتے رہے اور انتظام کوئی مستقل صورت اختیار نہ کر سکا۔ جس کی وجہ سے فساد بڑھا اور خون ریزی ہونے لگی۔ خاص کر اہل خوف سے تو بلا فوجی قوت کے خراج کی وصولی نہیں ہوتی تھی۔ ہارون کے آخری زمانہ میں خصیب بن عبد الحمید امیر خراج تھا جس کے نام سے قبضہ منیہ خصیب بادہ ہے۔

ہارون کی وفات کے بعد جب امین اور مامون میں نزاع برپا ہوئی اُس وقت مصر میں مسری بن الحکم مامون کی حمایت کے لیے کھڑا ہو گیا اس نے ۲۲ جمادی الثانی ۱۹۶ھ میں خلع امین اور خلافت مامون کی بیعت لی۔ مامون نے خلیفہ ہونے کے بعد اسی کو وہاں کا والی کر دیا۔

۲۰۲ھ میں مسری نے قسطنطین میں وفات پائی۔ اسی سال اور اسی مقام میں امام شافعی نے بھی جو وہاں سکونت گزریں ہو گئے تھے انتقال کیا۔ مسری کے بعد مصری فوج نے اس کے بیٹے محمد کے ہاتھ پر بیعت کر لی۔ مرکز خلافت سے دور ہونے کی وجہ سے مصری وہاں کے احکام کی زیادہ پروا بھی نہیں کرتے تھے۔ اور ملک میں اس قدر ابتری تھی کہ کوئی نظام درست نہ تھا۔ اسی

سپان میں اسکندریہ پر اہل اسپین آکر قابض ہو گئے۔ پانچ سال کے بعد مامون نے
 عبدالعزیز بن طاہر کو فوج دے کر بھیجا۔ اس نے محمد کو شکست دی۔ اہل اسپین کو نکالا۔
 تمام ملک میں امن و امان قائم کیا۔

۲۱۳ھ میں مامون نے اس کو واپس بلا لیا۔ اور مصر و شام کی ولایت اپنے
 ہانی معتمد کو دی۔ اس نے عمیر بن ولید کو اپنا نائب بنا کر مصر میں بھیج دیا۔ اہل حوف
 نے مقابلہ کیا اور اس کو قتل کر ڈالا۔ اس کی جگہ عیسیٰ جلووی مقرر ہوا۔ اس نے بھی
 حکمت کھائی۔ اس وجہ سے معتمد خود چار ہزار ترکوں کی فوج لے کر آیا حوف کے
 بیسوں کو جو بغاوت کے بانی تھے قتل کیا۔ اور عیسیٰ جلووی کو برطرف کر کے عیسیٰ
 بن منصور کو مقرر کیا۔ اس کے پاس ایک ترکی فوج چھوڑ کر جس کا امیر افشین حیدر
 بن کاؤس تھا خود شام کی طرف چلا گیا۔ اہل حوف پھر مقابلہ کے لئے مکرڑے
 ہوئے۔ اور سلسلہ وار جنگ جاری رہی جس سے ملک کا سارا نظام ابتر ہو گیا۔
 ۲۱۷ھ میں مامون رومیوں کی جنگ سے واپس ہوتے ہوئے خود
 مصر میں آیا۔ اس نے تمام حالات اپنی آنکھوں سے دیکھے۔ والی مصر عیسیٰ بن منصور
 کو ان خرابیوں کا ذمہ دار قرار دے کر برطرف کیا۔ اور کیدر صفدی کو معتمد کے
 عہد کی حیثیت سے والی بنایا۔ اسی نے مقیاس و ضلع کی مرمت کرائی اور وہاں خلیفہ
 کے حکم سے ایک جامع بنوائی۔

۲۱۸ھ میں مامون کے بعد معتمد خلیفہ ہوا۔ اس کے آٹھ سال کے عہد میں پانچ

معتمد کو مورخین نے عثمی کا لقب یا ہی کیونکہ آٹھ کا عدد اس کے مقوم میں آیا ہے۔ وہ آٹھواں عباسی

ہے۔ اس کی ولادت شعبان میں ہوئی جو قمری سال کا آٹھواں مہینہ ہے۔ ۲۱۸ھ میں (بقیہ صفحہ ۷۸)

والی مصر میں تبدیل ہوئے۔ آخری ابو جعفر اشناس تھا معصم کے بعد واثق
عہد میں اشناس مر گیا۔ اس کی جگہ علی بن یحییٰ ارمسی آیا۔ وہ بھی معزول ہوا اور
بن منصور کو دوبارہ ولایت کا نشان دیا گیا۔

متوکل کے عہد میں ۲۳۲ھ میں جبکہ مصر کا والی حاتم بن ہرثمہ تھا اہل نوبہ
فوج کشی کی۔ اور کثیر تعداد میں جنگی ہاتھی لے کر آئے۔ حاتم نے گھوڑوں کی گردنوں
میں گھنٹیاں بندھوائیں جس کی آواز سے وہ بھاگے اور تھوڑی دیر میں صحتی شکست
کھا گئے۔ رئیس نوبہ نے مصاحت کی درخواست کی جس کے لئے وہ خلیفہ کے پاس
بھیج دیا گیا۔

انتظامی اہتری کی وجہ سے سواحل مصر پر رومیوں کے حملے ہونے لگے
متوکل نے حکم دیا کہ دمیاطہ فرما اور تانیس تینوں مقامات پر قلعے تعمیر کئے جائیں تاکہ
ان کے حملوں سے ملک کی حفاظت ہو سکے۔ ابھی یہ قلعے تعمیر بھی نہیں ہو چکے تھے
کہ رومیوں نے تین سو جنگی کشتیوں کے ذریعہ سے تینوں مقامات پر فوجیں اتار
دیں۔ تمام مال و متاع اور عورتوں بچوں کو لوٹ لے گئے اور مسجدوں میں آگ
لگا دی۔ والی مصر عبید بن اسحاق نے جملہ امراء اور افواج کو محفل عید کی
شرکت کے لئے فسطاط میں بلارکھا تھا اس وجہ سے ان کا مقابلہ کرنے والا بھی کوئی نہ تھا
متوکل کے بعد معتز اور نیز مستعین کے عہد میں بھی یزید بن عبداللہ
کا والی رہا۔ معتز نے ۲۵۳ھ میں اس کو معزول کر کے مرزا حم بن خاقان کو بھیجا جس

خلیفہ ہوا جبکہ اس کی عمر ۳۸ سال ۸ مہینے کی تھی۔ ۸ سال ۸ ماہ ۸ روز حکومت کی۔ ۸ لڑائیوں میں
ہوا۔ ۸ بیع الاول کو ۲۸ سال کی عمر میں فات پائی۔ ۸ بیٹے بیٹیاں اور ۸ کروڑ دینار اور ۸ لاکھ درہم
چھوٹے۔

گاہیوں اور مچھلی کے شکار پر بھی محصول لگا دیا اور مساجد میں بسم اللہ یا بچھڑھنا
 شافیہ کا مذہب ہی بند کرادیا۔ لوگ اس کے خلاف بغاوت کے لئے تیار ہوئے
 وہ مر گیا۔ اس کے بعد اس کے بیٹے احمد کو مصر کی ولایت دی گئی لیکن اس نے
 قبول نہ کی۔ اس لئے ترکی امیر بانگلیاک کو سپرد کی گئی۔ اس نے اپنی طرف سے
 احمد بن طولون کو وہاں کا امیر بجھیش اور احمد بن مدبر کو امیر خراج مقرر
 کے بھیجا۔

اس زمانہ میں مرکز خلافت کی کمزوری کی وجہ سے مصر میں ایک علوی نے
 ابن صوفی کے نام سے مشہور تھا علم امامت بلند کیا اور اقلیم استنابیر قابض ہو گیا۔
 ابن طولون نے اس کو شکست دی جس سے وہ الواحات کی طرف بھاگ گیا۔

دولت طولونیہ

۲۵۷ھ سے ۲۹۲ھ تک

طولون ایک ترکی غلام تھا جس کو نوح بن اسد سامانی نے مامون کے پاس
 ۲۱۷ھ میں ہدیہ تارو میں بھیجا تھا۔ مامون نے اس کو دانا اور تونا دیکھ کر خدم میں
 داخل کر لیا۔ اور اپنے ساتھ بغداد لایا۔

۲۲۰ھ میں سامرا میں طولون کا بیٹا احمد پیدا ہوا۔ اس نے قرآن حفظ کیا اور
 علوم و آداب کی تکمیل کی۔ جب اس کا سن بیس سال کو پہنچا اور اس کا باپ
 مر گیا اس وقت یہ امیر بانگلیاک کی فوج میں داخل کر دیا گیا۔ ۲۵۴ھ میں جب
 مذکور کو مصر کی ولایت ملی تو اس نے احمد بن طولون کی لیاقت اور صلاحیت

دیکھ کر اپنی طرف سے اس کو وہاں کی فوج کا امیر بنا کر بھیجا اور اپنے خاص کا تہ
 احمد بن محمد واسطی کو ساتھ کر دیا۔ خراج پر احمد بن مدبر کو مقرر کیا۔

ابن طولون متقی اور انصاف دوست تھا اور ابن مدبر ظالم اور بے تدبیر تھا۔
 یہ ہوا کہ دونوں میں عداوت ہو گئی اور ایک دوسرے کے خلاف بساط سیاست
 شطرنج بازی کرنے لگے۔ اسی درمیان میں ۱۲۵۵ء میں ہندی سریر خلافت پر
 آگیا اور اس نے بانی کبک کو قتل کر کے مصر کی امارت امیر ماجور کو دے دی جس کی
 لڑکی ابن طولون کے نکاح میں تھی۔ اس نے ابن طولون کو مصر کے سارے اختیارات
 سپرد کر دیئے۔ ابن طولون نے چاہا کہ ابن مدبر کو برطرف کر دے لیکن اس کا بھائی دربار
 خلافت میں زیر خزانہ تھا اس لئے صبر کیا۔

ابن مدبر نے دیکھا کہ اب ہ اپنے حریف کا مقابلہ نہیں کر سکتا اس وجہ سے اپنا تبار
 ملک شام میں کرا لیا۔ اور ابن طولون کے ساتھ رابطہ مودت پیدا کرنے کے لئے اپنی
 بیٹی اس کے بیٹے حمارویہ کے ساتھ بیاہ دی اور جو کچھ ملکیت مصر میں رکھتا تھا اس
 ہبہ کر کے شام میں چلا گیا۔ شہر قادم بھی جو اس کا دست راست اور ابن طولون
 کا مخالف تھا مر گیا۔

حکومت مصر

ابا بن طولون کے لئے راستہ صاف تھا۔ ملک مصر کا انتظام اپنے ہاتھ میں لیا
 اور چاہا کہ ان تمام بار و امحاصل کو موقوف کر دے جو رعایا پر لگائے گئے ہیں۔ امین
 خراج عبد اللہ بن سومہ کو بلا کر اپنا خیال ظاہر کیا۔ وہ ایک طماع اور دنیا دار
 شخص تھا۔ اس نے حساب لگا کر بتلایا کہ اس سے سالانہ ایک لاکھ دینار کا خسارہ ہوگا۔

اور شیب فراز سمجھا کر باز دیکھنے کی کوشش کی۔ ابن طولون نے کہا کہ اچھا سوچوں گا۔ رات کو اپنے ایک متوفی طرسوسی دوست کو جو بڑا متقی تھا خواب میں دیکھا کہ وہ آیا ہے اور کہتا ہے کہ جو رائے تم کو دی گئی وہ صحیح نہیں ہے۔ اگر تم اللہ کے خوف سے اس ناجائز آمدنی کو چھوڑ دو گے تو وہ اس کے عوض میں تم کو بڑے بڑے خزانے دے گا۔ صبح کو بیدار ہوتے ہی اس نے فوراً ان محاصل کے انکار کے احکام نافذ کر دیئے۔ ابن سومر پھر ہونچا اور سمجھانے لگا۔ ابن طولون نے رات کا خواب اس سے بیان کیا۔ اس نے کہا کہ تعجب ہے کہ ایک مردہ کے قول پر آپ عمل کرتے ہیں اور ایک زندہ نامح کی بات نہیں سنتے۔ بولا کہ اب تو جو ہونا تھا ہو گیا۔

وقیئہ عینی

ایسا اتفاق کہ دوسرے دن وہ اپنے خدام کے ساتھ صحرا میں نکلا ان میں سے کسی کے گھوڑے کا پاؤں زمیں کے اندر گھس گیا۔ دیکھا گیا تو اندرتہ خانہ تھا جس میں سے اس قدر خزانہ برآمد ہوا جس کی قیمت دنس لاکھ دینار تھی۔ اس کی خبر تمام عالم اسلامی میں پھیل گئی۔ ابن طولون نے خلیفہ سے دریافت کیا کہ یہ رقم کس مصرف میں لگائی جائے۔ اس نے لکھا کہ جوہ خیر میں۔ چنانچہ ایک حصہ غریبوں اور فقرا میں تقسیم کرایا۔ بقیہ سے ایک قلعہ اور ایک دارستان بنوایا۔ اور راستوں کی مرمت کی۔

فسطاط میں یہ دارستان مصر کا سب سے پہلا شفا خانہ تھا۔ اس کے ساتھ اطباء کے لئے مکانات بھی تھے بہت سی دکانیں بھی تعمیر کرائی گئیں تاکہ ان کے کرایہ سے صرفہ چلے۔ نیز نخاس کی ساری آمدنی اس پر وقف کی گئی۔ ابن طولون اکثر خود اطباء اور ان کے معالجات کو دیکھنے اور مریضوں کی عیادت کو یہاں آیا کرتا

تھا۔ ایک بار کسی مجنون نے اس پر ایسا حملہ کیا کہ ہلاکت سے بال بال بچا لیکن پھر بھی آنا ترک نہ کیا۔
 روضہ کا مقیاس خراب ہو گیا تھا۔ دس ہزار دینار لگا کر اس کو اچھی طرح پختہ
 کر دیا۔ ملک میں متعدد پل بنوائے۔ اسکندریہ کی نہر جس میں ریہاٹ گیا تھا صاف کرائی
 اور اس میں جا بجا حوض اور سقائے بنوائے۔ اور منارہ کو بھی از سر نو تعمیر کرایا۔
 ۲۵۸ء میں امیر ماجور نے وفات پائی۔ اُس وقت سے یہ مصر کا خود مختار حکمراں
 ہو گیا۔ اہل مصر اس کے حسن انتظام اور پسندیدہ اخلاق سے بہت خوش تھے۔

جامع طولونی

خود مختاری کے بعد اپنی قوت بڑھانی شروع کی۔ فوج کی تعداد اس قدر ہو گئی
 کہ فسطاط میں گنجائش نہ رہی۔ اس وجہ سے اسی کے متصل ایک جدا چھاؤنی قلعہ کے
 نام سے آباد کی۔ جبل مقطم پر تنور فرعون کے قریب یشکر نامی ایک ٹیکرا تھا جس کی
 بابت مشہور تھا کہ وہاں حضرت موسیٰ علیہ السلام مناجات کے لئے آیا کرتے تھے
 اسی کو جامع مسجد کے لئے پسند کیا۔ بنیاد رکھو دتے وقت وہاں بھی ایک فیئہ ملا جو
 اُس سے بھی زیادہ تھا جو صحرا میں ملا تھا۔

دو سال کی کوشش سے ۲۶۳ء میں یہ جامع تیار ہوئی جس کے آثار اب تک
 باقی ہیں۔ اقلح کے دن امرا اور ارکان دولت کے علاوہ علماء اور فقہار بھی
 بلائے گئے۔ مگر وہ اُس وقت تک مسجد میں داخل نہیں ہوئے جب تک کہ ان کو تعیین
 نہ دلا دیا گیا کہ اس میں اس خزانہ کی ایک پائی بھی صرف نہیں کی گئی ہو جو اتفاقاً ملا ہو
 اور جو مسلمانوں کی کمائی کا نہیں ہو۔

اسی جامع میں علامہ محمد بن ربیع نے حدیث کا درس شروع کیا۔ ابن طولون

اور اس کے بیٹے بھی معمولی طلباء کی طرح آکر شریک ہوتے تھے۔

واقعہ عمری

ابن صوفی علوی جس کی بابت ہم لکھ چکے ہیں کہ الواحات کی طرف بھاگ گیا تھا پھر وہاں سے ایک فوج لے کر اشمونین کی طرف آیا۔ ابن طولون نے مدافعت کے لئے لشکر بھیجا۔ لیکن اس سے پہلے ابو عبد الرحمن نے جو حضرت عمر کی اولاد میں سے تھے ایک جماعت کے ساتھ اس کو وہاں سے مار کر بھگا دیا۔ اس نے اصوان میں جا کر لوٹ مار شروع کی۔ ابن طولون نے اس طرف فوج بھیجی جس کے خوف سے وہ قلمرو کی طرف آیا اور بھاگ کر مکہ پہنچا۔ والی مکہ نے گرفتار کر کے مصر بھیج دیا۔ ابن طولون نے کچھ دنوں قید رکھا پھر چھوڑ دیا۔ وہ مدینہ چلا آیا اور وہیں مر گیا۔

ادھر عمری کی جمعیت بڑھ گئی۔ اور کثرت سے لوگ ان کے تابع ہو گئے۔ ابن طولون نے مشبہ بیگی کی ماتحتی میں لشکر بھیجا۔ عمری نے اس سے کہا کہ غالباً ابن طولون کو میرا حال معلوم نہیں ہوا۔ میں بغاوت یا فساد کے لئے نہیں کھڑا ہوا ہوں۔ نہ مجھ سے کسی مسلمان یا ذمی کو اذیت پہنچی ہے۔ میرا مقصد صرف اہل نوبیا کے ساتھ جہاد ہے جو مسلمانوں پر حملے کرتے رہتے ہیں۔ لہذا امیر کو تم میرا حال لکھ دو اگر وہ تم کو واپس بلا لے تو چلے جانا ورنہ پھر معذور سمجھے جاؤ گے۔ اس نے یہ منظور نہ کیا اور جنگ کی۔ آخر کار شکست کھائی۔ جب لوگوں نے ابن طولون سے یہ حقیقت بیان کی تو وہ مشبہ بیگی پر بہت برہم ہوا۔ اور کہا کہ مجھے کیوں نہ لکھا۔ تمہارے اسی عناد کی وجہ سے عمری نے فتح پائی۔

اسی درمیان میں عمری کے دو غلام ان کا سر لینے ہوئے آئے۔ ابن طولون

نے پوچھا کہ تم نے اپنے آقا کو کیوں قتل کر ڈالا۔ بولے کہ آپ کی خوشنودی کے لئے اس نے کہا کہ اس جرم کے ارتکاب پر تم قتل کے مستحق ہو۔ چنانچہ ان سے قصاص لیا اور سر کو غسل دے کر احترام کے ساتھ دفن کرایا۔

اس واقعہ کے دو سے سال محمد بن قاریاب فرغنی اہل بصرہ کو ساتھ لے کر باغی ہو گیا۔ ابن طولون نے اپنے غلام لونو کی ماتحتی میں فوج بھیجی جس نے اس کی بغاوت فرو کی۔

موفق کی عداوت

اس زمانہ میں معتمد خلیفہ تھا اور اس کا بھائی موفق سپہ سالار جو سیاہ و سفید کا مالک تھا۔ اس کے پاس خبریں پہنچیں کہ ابن طولون نے شاہانہ شان و شوکت پیدا کر لی ہے۔ موفق نے اس کو معزولی کی دھمکی دی۔ ابن طولون کی طرف سے بھی جواب سخت گیا۔ اس نے موسیٰ بن بغاکی سرکردگی میں فوج روانہ کی۔ ابن طولون مقابلہ کی تیاری کرتے لگا۔ اور ایک قلعہ بنانا شروع کیا جس میں علاؤ عظمیٰ اور مزدوروں کے تمام فوج اور اہل راز اور خود وہ بھی دن رات کام کرتا تھا۔ بغدادی فوج مقام رقبہ میں پہنچ کر رسد کی کمی سے رُک گئی۔ دس ہفتے تک وہیں پڑی رہی اور آخر کار وظائف نہ ملنے کی وجہ سے واپس چلی گئی۔ جس دن خبر مصر میں پہنچی اسی دن ابن طولون نے قلعہ کی تعمیر بند کر دی جس کو جو کچھ پیشگی دے دیا تھا سب معاف کر دیا۔ اور اس شکر یہ میں کہ اللہ تعالیٰ نے بلا جنگ نجات دے دی بہت کچھ صدقہ اور خیرات تقسیم کیا۔

شام کی ولایت

سواحلِ شام پر رومیوں کے سلسلہ وار حملے ہوتے تھے۔ خلیفہ کے پاس رافعت کی طاقت نہ تھی۔ اس لیے مجبوراً ۲۶۳ھ میں ابن طولون کو طرسوس کی ولایت کا فرمان بھیج کر ان کے مقابلہ کے لیے مامور فرمایا۔ اس نے جا کر سرحد کو محفوظ کیا۔ اور سائے ملک شام پر قابض ہو گیا۔ اب اس کی سلطنت برقہ سے ساحلِ فرات تک پہنچ گئی۔ اور خلیفہ عباسی کے پاس صرف عراق۔ جزیرہ اور ابوازین صوبے رہ گئے۔

موفق اس زمانہ میں حبشیوں کی جنگ میں مصروف تھا۔ ابن طولون نے موقع کو غنیمت سمجھ کر جہاں تک ہو سکا اپنی قوت بڑھائی۔ اس کو یہ بھی معلوم تھا کہ خلیفہ موفق کے استبداد سے تنگ ہی۔ اس لیے تحفے اور ہدیے بھیج کر درخواست کی کہ آپ مصر میں آجائیے۔ وہ سامرا سے روانہ بھی ہوا لیکن موفق کو خبر لگ گئی اور اس نے روک لیا۔

اب موفق ابن طولون کے اور زیادہ خلاف ہو گیا۔ اور خلیفہ سے اس پر لعنت بھیجنے کا حکم لکھوایا۔ اس نے بادلِ ناخواستہ لکھا۔ کیونکہ وہ ابن طولون کا طرفدار تھا۔ عباس کی بغاوت

ابن طولون جس وقت شام کی طرف گیا تھا مصر میں اپنے بیٹے عباس کو اپنی جگہ چھوڑ گیا تھا۔ جب واپس آیا تو معلوم ہوا کہ عباس بغاوت کی تیاری میں ہو۔ خزانہ کی کل رقم جو بیس لاکھ دینار تھی اپنے قبضہ میں کر لی ہے۔ مزید ہراں تین لاکھ دینار قرض بھی لیے ہیں۔ اور جنگ کے ارادہ سے برقہ میں جا کر فوجیں مرتب کر رہا ہے۔ ابن طولون نے اس کو سمجھانے کی بہت کوشش کی۔ جبہ راہ پر نہ آیا تو فوج بھیجی۔ وہ اپنے

ساتھیوں کے مشورے سے افریقہ کی طرف چلا گیا۔ وہاں اغالہ اور ان کے عمال سے لڑائیاں کیں۔ آخر میں ہزیمتیں اٹھا کر اور مال و متاع اور قوج کو تباہ کر کے برقبہ میں آیا۔ وہاں کے والی نے گرفتار کر کے بھیج دیا۔ ابن طولون نے اس کے مشیروں کو سخت سزائیں دیں۔ اور اس کو سو کوٹے لگوائے۔ مگر رقت اور شفقت سے آسو تو اس کی آنکھوں سے جاری تھے۔ پھر قید کر دیا۔

وفات

۲۰ ذیقعدہ شب یکشنبہ کو ۵۲۰ھ میں احمد بن طولون نے وفات پائی۔ شجاعت اور عدل میں مشہور تھا۔ نہایت متواضع۔ مردم شناس۔ علم دوست اور فیاض۔ دسترخوان عام تھا۔ شکریہ اور نذر کے علاوہ روزانہ صدقے اور خیرات دیتا۔ او ہر ہفتہ میں تین ہزار دینار سیاواؤں۔ مسکینوں اور یتیموں کو تقسیم کراتا۔ ایک بار متولی صدقات ابراہیم نے کہا کہ بعض وقت ارباب استحقاق کا پہچانا بہت دشوار ہوتا ہے۔ کیونکہ برقع کے نیچے سے حافی ہاتھ نکلتے ہیں جن کی کلائیوں میں مزرکش آستین اور مرصع کنگن اور انگلیوں میں طلائی انگوٹھیاں ہوتی ہیں۔ ابن طولون نے جواب دیا کہ جو ہاتھ پھیلانے اُس کو دو۔“

حافظ قرآن اور خوش آواز تھا۔ تلاوت بڑے ذوق سے کرتا تھا۔

۷۱ بیٹے اور ۱۳ بیٹیاں چھوڑیں۔

خمارویہ

ابن طولون کے بعد اس کا بیٹا خمارویہ تخت نشین ہوا۔ سب لوگوں نے بیعت

کی مگر دمشق کے والی نے انکار کیا۔ مصری فوجوں نے جا کر اس کو شکست دی وہ
شیزر کی طرف بھاگ گیا۔

خارویہ نے سب سے پہلے اسکندریہ کے بطریق کو قید خانہ سے رہا کیا جس کو
ابن طولون نے ایک موعودہ رقم ادا نہ کرنے کی وجہ سے مجوس کیا تھا۔ اس کی زوجہ
سے مصری عیسائی اس سے بہت خوش ہو گئے۔

خلیفہ کے ساتھ اس کے تعلقات اچھے تھے۔ تخت پر آتے ہی اس کے لئے
بیں خچر اشرفیوں سے لہے ہوئے۔ دنس غلام۔ دو صندوق زیور۔ ۷ ار اس
اسپ معہ طلائی ساز۔ ۳۷ شتر جن کے جھول زر بفت کے تھے۔ سواری کے
پانچ خچر اور ایک رافہ بین سواروں کے ساتھ جن کی قبائیں ریشمی اور کمریں مصر
بجو اہر تھیں بھیا۔

مزید تقریب کے لئے اپنی بیٹی قطر الندی خلیفہ معتمد کے ساتھ بیاہ دی۔
اس کو ہمیز میں اس قدر ساز و سامان دیا جس کی تیاری میں نظیر نہیں ملتی۔ اس کے
بیٹھنے کے لئے سونے کا ایک تخت بنوایا تھا جس کے چاروں گوشوں پر مصری ستون
تھے۔ ان پر جالی دار طلائی قبہ تھا جس کے ہر ہر حلقہ میں ایک ایک نمول موتی سونے
کے تار میں لٹکتا تھا۔ جوڑوں کی قیمت کا اندازہ کچھ اس سے ہو سکتا ہے کہ صرف ایک
ہزار ازار بند ایسے دیئے تھے جن کا صرفہ بارہ ہزار دینار تھا۔ رخصتی کے وقت مصر
بغداد تک ہر ہر منزل پر اپنے محل کے مشابہ ایک ایک قصر تعمیر کر کے آلات و فروش
وغیرہ سے آراستہ کر دیا تھا۔ عروس کو نرم رفتار سے لاتے تھے اور قصر میں اتار
دیئے تھے۔ اس طرح پر مصر سے بغداد تک گویا وہ برابر اپنے باپ ہی کے گھر میں قیام

کرتی چلی آئی۔ آغاز محرم ۲۸۲ھ میں بڑی شان کے ساتھ بغداد میں اس کا داخلہ ہوا۔
خارویہ کو درختوں اور جانوروں کا بڑا شوق تھا۔ اس نے قصر شاہی کو بڑھا کر
ایک بڑا میدان اس کے اندر داخل کر لیا۔ جس میں قسم قسم کے درختوں کے تختے۔
رنگ برنگ کے پھولوں کے چمن لگائے اور طرح طرح کے خوشنما اور خوش آواز پرند
منگا کر ان میں رکھے۔

اسی طرح ایک بڑے احاطہ میں ہر قسم کے جنگلی جانور خاص کر درندے فراہم کیے
شیروں اور چیتوں سے اس کو ایسی دلچسپی تھی کہ دربار میں بھی ہمیشہ اپنے سامنے
بندھوائے رکھتا تھا۔ ان میں سے بعض بعض اس قدر مانوس ہو گئے تھے کہ کھلے ہوئے
اس کے پیچھے پیچھے گھومتے تھے۔

محل کی دیواروں کو لاجورد محلول اور طلا اور مختلف قسم کی چوبیس تصویروں سے
آراستہ کیا تھا۔ اور اپنے سونے کے لئے ایک حوض بنوایا تھا جس میں پارہ بھر دیا تھا۔
اس کے دونوں کناروں پر ریشم کی ڈوریاں چاندی کے کڑوں میں بندھیں ہوئی
تھیں جن کے اوپر چرمی گدآہوا سے بھر کر ڈال دیا تھا۔ اس کا سبب یہ تھا کہ اس کو
کم خوابی کی شکایت تھی۔ طبیب نے بتلایا کہ چربی سے نیند آجائے گی۔ اس نے کہا کہ
میری طبیعت گوارا نہیں کر سکتی کہ کوئی بدن پر ہاتھ رکھے۔ اس وجہ سے یہ صورت
اختیار کی۔ کیونکہ پارہ برابر حرکت میں رہتا تھا جس سے نیند آجاتی تھی۔

خارویہ ۲۸۳ھ میں مقتول ہوا۔ وجہ یہ ہوئی کہ اس کے ایک خاص خادم اور محل کی
کسی کیمبر میں اس قسم کے تعلقات کا انکشاف ہوا جس سے یہ ان پر سخت برہم ہوا۔ انھوں نے
اپنی جان کے خوف سے سازش کر کے رات کو سوتے میں ذبح کر ڈالا۔

حیش بن خمارویہ

خمارویہ کے بعد اس کے بیٹے ابوالعسا کر حیش کے ہاتھ پر امارت کی بیعت ہوئی مگر اس کی کم سنی کی وجہ سے حاکم شام طغج بن جف نے بیعت سے انکار کیا۔ مصری فوجیں بھی اس کے ہم خیال ہو گئیں۔ اور ہنگامہ برپا کر کے اس کو قتل کر دیا۔ محل بھی لوٹ لیا اور شہر میں آگ لگادی۔ پھر ہارون کو تخت پر بٹھایا۔

ہارون بن خمارویہ

ہارون کو چونکہ امراء فوج نے بادشاہ بنایا تھا اس لئے وہ اس کو اپنا حاکم سمجھتے تھے۔ اور اس کے حکموں کی زیادہ پروا نہیں کرتے تھے۔ خلیفہ معتز نے اس موقع کو غنیمت سمجھ کر لشکر کشی کی جب شہر امیدہ میں پہنچا تو وہاں کے عامل محمد بن احمد نے اطاعت قبول کر لی ہارون کو خطرہ ہوا۔ اس نے خلیفہ کو لکھا کہ میں فرماں بردار ہوں اور ولایت طرسوس بطور نذر پیش کرتا ہوں۔ معتز نے خوشی سے قبول کیا اور طرسوس کو قبضہ میں لایا۔ پھر قسطنطنیہ اور حوام بھی اس سے نکال لیا اور اس کی ولایت شام اور مصر پر محدود کر دی۔ وہ بھی اس شرط کے ساتھ کہ سالانہ چار لاکھ دینار خزانہ خلافت میں بھیجا کرے۔ معتز کے بعد مکتفی خلیفہ ہوا۔ اس نے ۲۹۲ھ میں محمد بن سلیمان کے ساتھ ایک فوج بھیجی کہ شام و مصر پر قبضہ کرے۔ محمد نے جا کر شام پر تسلط قائم کیا پھر مصر کی طرف بڑھا۔ یہاں فوجیں متحد نہ تھیں۔ اس وجہ سے ہارون مقابلہ میں ناکام رہا۔ اور

۶۶۸ھ سنہ مذکور میں قتل کیا گیا۔

اس کے بعد بعض امیروں نے اس کے چچا شیبان بن احمد کو امیر بنایا لیکن عوام نے بیعت نہیں کی۔ اب مصر طوبنی قبضہ سے جو ۳ سال ۷ ماہ اور ۲ یوم رہا نکل کر پھر عباسی خلافت کے ماتحت آ گیا۔

دولتِ عباسیہ ثانیہ

۲۹۲ھ سے ۳۲۳ھ تک

مکتفی نے عیسیٰ نوشہری کو مصر کا امیر بنایا۔ تین سال کے بعد مقتدر خلیفہ ہوا۔ اس نے بھی عیسیٰ مذکور کو اپنے عہدہ پر قائم رکھا۔ ۲۹۷ھ میں عیسیٰ نے انتقال کیا۔ اس کی جگہ پر تکین خوزی مقرر ہوا۔ اس کے زمانہ میں علیہ اللہ فاطمی نصری کی طرف سے جاسر بن یوسف نے آگر برقہ پر قبضہ کر لیا۔ اور ایک لاکھ سے زیادہ ہوا۔ لیئے ہوئے محرم ۳۰۲ھ میں اسکندریہ کی طرف بڑھا۔ تکین کی امداد کے لئے بغداد سے فوجیں گئیں۔ سخت ہولناک جنگ ہوئی جس میں فریقین کے بے شمار آدمی مارے گئے۔ آخر کار جاسر کامیاب نہ ہو سکا اور واپس چلا گیا۔

خلیفہ بغداد نے اس کے بعد تکین کی جگہ پر زکالادومی کو مقرر کیا۔ اس کے عہد میں ۸ صفر ۳۰۷ھ میں فاطمی خلیفہ نے ابوالقاسم کی ماتحتی میں پھر ایک لشکر گراں بھیجا۔ زکالاسر اثنائیں مر گیا۔ اس نے مقابلہ پر تکین خوزی مامور ہوا۔ بغداد کے تین لاکھ فوج لے کر مونس خادم بھی بھیج گیا تھا۔ مقام ایقوم اور اسکندریہ میں سخت لڑائیاں ہوئیں اور ابوالقاسم بھی بے نیل مرام پلٹ گیا۔

دوسرے سال تکین نے وفات پائی۔ اس کا بیٹا محمد بلا حکم خلافت کے والی

بن گیا۔

مقتدر کی وفات کے بعد ۳۲ھ میں قاہرہ کے ہاتھ پر خلافت کی بیعت ہوئی۔
اس نے محمد بن طغج کو مصر کی ولایت دی۔ مگر وہ اس وقت نہ جاسکا۔ اس وجہ سے
احمد بن کبغج بھیجا گیا۔

۳۲۲ھ میں راحی بالمدن نے پھر ابن طغج کو فرمان دیا۔ وہ مصر کی طرف آیا۔
احمد نے مقابلہ کیا۔ مگر شکست کھائی اور بھاگ کر خلیفہ فاطمی کے پاس چلا گیا۔
محمد بن طغج نے مصر کی ولایت اپنے ہاتھ میں لی۔ اس کے عہد میں فاطمی فوج نے آکر
سکندریہ لے لیا۔

دولت عباسیہ اس وقت ایسی کمزور ہو گئی تھی کہ قرمطی شام اور عرب کے
ایک حصہ پر قابض ہو رہے تھے۔ سامانیوں کی ریاستیں خراسان میں مستقل ہو چکی
تھیں۔ آل بویہ فارس پر متغلب تھے۔ حمدانی جزیرہ اور دیار بکر پر یہ دیکھ کر ابن طغج
نے بھی مہر میں اپنی خود مختاری کا اعلان کر دیا۔

دولت اشیری

۳۲۳ھ سے ۳۵۸ھ تک

ابوبکر محمد بن طغج ملوک فرغانہ کی نسل سے تھا۔ معتصم کے زمانہ میں جب کون کی
تکلیف سے ہونی تو ان کی تدبیر خلیفہ کو معلوم ہوا کہ ترکستان میں ایک رئیس
جب نامی نہایت قوی اور بہادر ہے۔ معتصم نے اس کو طلب کیا۔ اور جب وہ پہنچا

تو نہایت اکرام کے ساتھ رکھا۔ اور جاگیر عطا کی۔

جف سامرا میں رہا۔ وہیں اس کی اولاد پیدا ہوئی۔ ۲۲۶ھ میں جس بن متوکل
 مار گیا۔ اس کا بھی انتقال ہو گیا۔ اس کے بعد اس کا بیٹا طغج بن طولون کے غلام بولہ کے پاس آ گیا جو اس وقت
 جزیرہ میں تھا۔ خمارو یہ نے اس کو پسند کر کے اپنے حشم کا سرخیل بنایا اور طبریہ کی
 امارت بخشی۔ اس کے قتل ہو جانے کے بعد طغج کو خلیفہ مکتفی نے اپنے پاس بلا لیا۔
 اور خلعت و انعام سے سرفراز فرما کر درباریوں میں داخل کیا۔

اس زمانہ میں عباس بن حسین وزیر تھا۔ طغج کے ساتھ اس کو عداوت
 ہو گئی۔ اور اس نے اس کو معہ اس کے بیٹے محمد کے قید کر دیا۔ طغج قید خانہ ہی میں
 مر گیا۔ لیکن محمد کو رہائی ملی جس نے اپنے بھائی علی بن محمد کی مدد سے ۲۹۶ھ میں
 وزیر عباس سے اپنے باپ کا بدلہ لیا اور بھاگ کر باد یہ شام میں تکین خوری کے
 پاس چلا گیا۔ وہاں بعض معرکوں میں شہرت حاصل کی۔ ۳۰۶ھ میں قافلہ حجاج
 کو راہزنوں کے حملہ سے بچایا۔ خلیفہ مقتدر نے اس پر خوش ہو کر خلعت بھیجا۔
 ۳۱۶ھ میں تکین سے ناموافق ہو جانے کے باعث رطہ میں گیا۔ مقتدر نے
 جب سنا تو ۳۱۸ھ میں رطہ کی امارت کا فرمان اس کے نام لکھ دیا۔

۳۲۱ھ میں قاہر نے اس کو مصر کی ولایت دی مگر وہ جانہ سکا۔ دو بارہ
 ۳۲۳ھ میں راضی بالمدنے فرمان بھیجا۔ اس وقت وہاں پہونچا اور امارت پر قبضہ
 کرنے کے بعد اپنے استقلال کا اعلان کر دیا۔ خلیفہ نے بھی مجبوراً اس کے استقلال
 کو تسلیم کیا۔ اور ۳۲۶ھ میں اس کو اخصید کا لقب دیا جس کے معنی فرخانی زبان
 میں شاہنشاہ کے ہیں۔

استقلال کے بعد اس نے شام پر بھی قبضہ کر لیا۔ بغداد کے امیر الامراء محمد بن رائق نے ۳۲۸ھ میں اس پر فوج کشی کی۔ پہلے شام میں جا کر اس کے حال پر شکست دی پھر مصر کی طرف بڑھا۔ فرما میں فریقین کا مقابلہ ہوا۔ بعض امیروں نے بیچ میں پڑ کر اس طرح صلح کرادی کہ ایشید مصر سے رملہ تک قابض رہے اور دمشق سے دست بردار ہو جائے جس کا سالانہ وٹس ہزار خراج اس کو ملتا ہے گا۔ دونوں فریق اس پر راضی ہو گئے۔

۳۳۰ھ میں رضی نے انتقال کیا اور اس کا بھائی مستقی خلیفہ ہوا۔ اس نے بھی ایشید کی امارت کو سابقہ قرار داد کے مطابق بحال رکھا۔ جب ناصر الدولہ بن حمدان والی موصل نے امیر الامراء حاصل کرنے کے خیال سے ابن رائق کو قتل کر ڈالا اس وقت ایشید نے پھر دمشق پر قبضہ کر لیا۔

۳۳۳ھ میں ناصر الدولہ کے بھائی سیف الدولہ نے حلب پر چڑھائی کی۔ ایشید کے زیر حکومت تھا۔ ایشید نے اپنے غلام کا فور کے ساتھ فوج بھیجی۔ مگر سیف الدولہ نے شکست دے دی اور حلب کے بعد حمص پر بھی قبضہ کر لیا اور دمشق کی طرف بڑھا۔ قسریں میں طرفین نے صف آرائی کی۔ لیکن جنگ میں کوئی ایک دوسرے پر غالب نہ آسکا۔ آخر کار اس بات پر مصاکحت ہوئی کہ دمشق تک ایشیدی حکومت ہے اور حمص حلب وغیرہ پر حمدانی قابض ہوں۔

۳۳۴ھ میں ۱۱ سال ۳ ماہ حکومت کرنے کے بعد محمد بن طغج ایشید نے وفات پائی۔ مدبر اور شجاع تھا۔ اور شکر کا شیدائی۔ کم و بیش چار لاکھ فوج مرتب کی تھی۔

انوجورین خشید

خشید کے بعد اس کا بیٹا انوجور تخت نشین ہوا۔ چونکہ کم سن تھا اس وجہ سے رعایا سلطنت غلام کافور کے ہاتھ میں تھے۔ جو فرزانہ اور منظم تھا۔

سیف الدولہ نے خشید کی موت کی اطلاع پاتے ہی دمشق پر آکر قبضہ کر لیا کافور نے جا کر اس کو نکالا۔ اور بدر خشیدی کو وہاں کا حکم دار مقرر کر کے واپس آیا۔ ۳۳۵ھ میں شاہ نوبیانے مصر پر حملہ کیا۔ کافور نے ایسی شکست دی کہ اصوان بھاگ کر ۱۵ میل پر جا کر دم لیا۔

۸ ذیقعدہ ۳۳۹ھ میں انوجور نے انتقال کیا۔

علی بن خشید

انوجور کی جگہ اس کا بھائی علی بادشاہ ہوا۔ اس کے عہد میں مصر میں سخت قحط پڑا اور اندرونی نزاعات کی وجہ سے فوجی طاقت گھٹ گئی۔ ۳۵۵ھ میں مغرب گیا۔

کافور خشیدی

یہ ایک حبشی غلام تھا جس کو خشید نے ۳۱۲ھ میں کسی مصری رئیس سے خریدا تھا۔ چونکہ بعض معرکوں میں اس نے شہرت حاصل کی اس وجہ سے خشید کی اولاد کا اتالیق ہو گیا۔ علی کے مرنے کے بعد اس کے ہاتھ پر امارت کی بیعت ہوئی۔ خلیفہ مطیع کا عہد تھا اس نے بھی تسلیم کر لیا۔ اس کی عظمت و شان اس قدر بڑھ گئی کہ مصر کے علاوہ

حجاز اور شام میں خطبوں میں اس کا نام بھی خلیفہ کے نام کے ساتھ لیا جانے لگا۔
دو سال چار ماہ حکومت کر کے بعد۔ اجمادی الاول ۳۵۴ھ میں گزر گیا۔
اس کی کنیت ابوالملک تھی اور چہرہ سخت مشکیں۔ غالباً یہ مصر ع کسی فارسی شاہ
نے اسی کے نام کی مناسبت سے موزوں کیا ہو۔

برعکس نہند نام زنگی کا فور

لیکن باوجود جیشی ہونے کے نہایت رعیت ارتھا۔ اور اہل علم و صلاح کی
توقیر کرتا تھا۔

ابو جعفر مسلم بن عبداللہ بن طاہر علوی کا بیان ہے کہ ایک بار کا فور کے ساتھ
ہم چند آدمی سوار ہو کر کیر کو نکلے۔ راستہ میں کوڑا اس کے ہاتھ سے گر گیا۔ میں نے
فوراً اتر کر اٹھالیا اور اس کوٹے دیا۔ کہنے لگا ”اللہ اکبر!“ اس رتبہ پر پوچھنے کی مجھے
کبھی امید نہیں ہو سکتی تھی۔ میں تو ایک رخ خرید غلام ہوں۔ یہ کہتے ہوئے اس کی
آنکھیں بھرائیں۔

وایسی کے بعد جب میں گھر آیا تو اس نے شکر یہ میں اپنے غلاموں کے ہاتھ
میرے پانس گھوٹے اور خچر مال و متاع سے لدے ہوئے بھیجے۔ جن کی قیمت پندرہ
ہزار دینار سے کم نہ تھی۔

مصر میں کسی واعظ نے اپنے وعظ میں کہا کہ دنیا کی خواری دیکھو کہ اللہ تعالیٰ
نے کیسے کیسے لوگوں کو اس کا مالک بنا رکھا ہو۔ بغداد میں معز الدولہ دلیلی ہو وہ
مشکول اور مصر میں کا فور اخیسیدی ہو وہ خصی۔ یہ بات کا فور تک پہنچی۔ ہنسا
اور کہا کہ اس واعظ سے میں ایک بار سختی سے پیش آیا تھا اسی وجہ سے اس نے ایسا کہا۔

پھر بلا کر اس کو ایک تمبے دی۔ اس کے بعد سے وہ اپنے وعظ میں کہا کرتا تھا کہ عام
کی اولاد میں سے صرف تین شخص کامل نکلے۔ لقمان حکیم۔ حضرت بلال مودن
رسول اللہ۔ اور کافور خشیدی خلد اللہ ملکہ و سلطانہ۔

سیف الدولہ والی موصل کا مدارج خاص عربی کا مشہور شاعر متعینی آخر میں
اُس کے دربار سے خفا ہو کر کافور ہی کے دربار میں چلا آیا تھا۔ اور اس کی مدح نیز
بجوں متعدد قصیدے لکھے جو اس کے دیوان میں ہیں۔

احمد بن علی

کافور کے بعد خشید کا پوتا احمد امیر بنایا گیا جس کا سن صرف ۱۱ سال کا
تھا۔ شامیوں نے اس کی امارت تسلیم نہیں کی۔ اور حسن خشیدی کے ہاتھ پر
بیعت کی۔ قرامطہ کا اس زمانہ میں زور تھا اُنہوں نے حسن کو شکست دے کر شام
پر قبضہ کر لیا۔ حسن اپنی فوجیں لے کر بھاگا ہوا مصر آیا کہ احمد سے امارت چھین لے۔
یہ باہمی خلفشار دیکھ کر بعض اراکین دولت نے خلیفہ فاطمی معز لدین اللہ کو قبضہ
مصر کی دعوت دی جو اسی تاک میں بیٹھا ہوا تھا۔ اس نے اپنے غلام جوہر صقلی کے
ساتھ ایک فوج بھیجی جس نے ۳۵۵ھ میں آکر بلا مقابلہ مصر کو لے لیا۔

دولتِ فاطمیہ

۳۵۸ھ سے ۵۶۷ھ تک

۲۶۹ھ سے شمالی مغربی افریقہ میں فاطمی دعوت کا آغاز ہوا۔ اور فاس کے متصل

کتاہ میں ابو محمد عبید اللہ نے اپنی ہمدویت کا اعلان کیا جس کا دعویٰ یہ تھا کہ وہ
امام جعفر صادق کے بیٹے اسماعیل کی اولاد میں ہے۔ اور فاطمی علوی ہونے کی وجہ
امامت کا اصلی حقدار ہے۔ ادارہ اور اقلیہ کی جماعتوں نے اس کا ساتھ دیا جس کی
مدد سے رفتہ رفتہ اس نے غلبہ حاصل کرنا شروع کیا۔ یہاں تک کہ ۲۸۰ھ میں
قیروان (مرکز افریقہ) کو بھی فتح کر لیا۔

۲۹۵ھ میں جیسا کہ قوت بڑھ گئی اس نے اپنی خلافت کا اعلان کر دیا۔
ہمدی کی نگاہیں مصر کے زرخیز خطہ پر لگی ہوئی تھیں جس کو وہ اپنا مرکز بنانا
چاہتا تھا۔ لیکن اس کو لینے کی طاقت نہیں رکھتا تھا۔ اس وجہ سے قیروان کے متصل
ہمدیہ آباد کر کے فتح مصر تک اسی کو اپنا عارضی دار الخلافہ قرار دیا۔ ۳۰۱ھ کے آخر میں
جاسر کی قیادت میں مصر پر فوج بھیجی لیکن امیر مصر تکین خزرمی نے جس کی امداد
کے لئے خلیفہ بغداد نے فوجیں بھیج دی تھیں اس کو شکست دے دی۔ ۳۰۷ھ میں
پھر ابوالقاسم کی ماتحتی میں لشکر بھیجا مگر وہ بھی شکست کھا کر واپس گیا۔

۳۲۲ھ میں عبید اللہ ہمدی نے انتقال کیا اور اس کا بیٹا ابوالقاسم محمد قائم باہر
خلیفہ ہوا۔ یہ اپنے باپ سے بھی زیادہ مصر کا آرزو مند تھا۔ اسی سال بغداد میں
رضی باللہ کے ماتھے پر خلافت کی بیعت ہوئی جس نے محمد بن طنج کو مصر کا والی بنا کر بھیجا۔

۳۱۵ھ کا طبرستان کا اعلان اور عباسیہ کی کمزوری دیکھ کر عبدالرحمن ناصر امیر اندلس نے بھی جو ۳۰۷ھ میں تخت نشین ہوا
اپنی طاقت کا دعویٰ کر دیا۔ جس سے دنیائے اسلام میں تین خلافتیں ہو گئیں جو ایک دوسری کی حریف
تھیں۔ اور وہ اسلامی خلافت جس سے سارے عالم کا نظام قائم ہوتا ان قریشی خانوادوں کی دنیاوی
مناست اور باہمی رقابت میں بازیچہ طفلان بن گئی جس سے امت کا شیرازہ بکھر گیا۔

اس نے وہاں جا کر احمد کی تلخ کو نکال دیا۔ وہ بھاگ کر قائم باہر المد کے پاس پہنچا اور فتح مصر کے لئے اس کو آمادہ کیا۔ اس نے ایک لشکر گراں بھیجا۔ ابن طنج نے ہر چند مدافعت کے لئے غزنی حدود پر قلعے اور مورچے بنوائے لیکن فاطمی لشکر نے آ کر اسکندریہ کو فتح کر لیا۔

(۱) معز لدین المد
۳۵۸ھ سے ۳۶۵ھ تک

۳۵۸ھ میں دولت اخشیدی کے خاتمہ پر قائم باہر المد کا بیٹا ابو تمیم محمد معز لدین المد کے لقب سے ہمدیہ میں خلیفہ تھا جو برفہ سے مراکش تک اور مالطہ۔ سارونینہ۔ صقلیہ نیز اکثر جزائر بحر متوسط پر قابض ہو چکا تھا۔ اس نے موقع دیکھ کر اپنے غلام جوہر کو جس نے فاس اور سلطاس وغیرہ کی فتوحات سے بڑی عظمت حاصل کر لی تھی ایک لاکھ سوار اور بے شمار مال و متاع اور ساز و سامان دے کر فتح مصر کے لئے روانہ کیا۔

مصر اس زمانہ میں سخت قحط میں مبتلا تھا جس میں تقریباً چھ لاکھ آدمی مر گئے تھے اور کوئی طاقت بھی وہاں موجود نہ تھی۔ علاوہ بریں خود بہت سے امراء مصر فاطمی قبضہ کے خواہاں تھے اس لئے کوئی مدافعت نہیں ہوئی اور جوہر آ کر قابض ہو گیا۔ ۱۲ شعبان ۳۵۸ھ کو امراء و وزراء اور علماء و قضاة نے فسطاط کے دروازہ پر اس کا استقبال کیا۔ جمعہ کے دن اس نے جامع عمرو بن عاص میں خلیفہ فاطمی کے نام کا خطبہ پڑھا۔ عباسی سیاہ شعار کو اٹھا کر فاطمی سفید شعار مقرر کیا اور اذان میں **۱۵** عباسیوں کا شعار سیاہ تھا۔ فاطمیوں کا سفید اور بنی امیہ کا سبز۔

”حی علی خیر العمل“ پکارتے کا حکم دیا۔

اس کے بعد بغداد کے نقشہ پر قاہرہ کی داغ بیل ڈالی۔ وسط میں خلیفہ کے لئے دو عظیم الشان قصر بنوائے اور جامع ازہر تعمیر کرائی۔

جب مصر پر تسلط ہو گیا تو جعفر بن فلاح کتامی کو فوج دے کر شام کی طرف بھیجا۔ اس نے وہاں قبضہ کر کے سب سے فاطمی خلافت کی بیعت لی۔ جو لوگ مخالف تھے ان کو گرفتار کر کے مصر بھیج دیا۔

ان فتوحات کے بعد جوہر نے مصر کو مصر میں آنے کی دعوت دی۔ وہ ۵۰۵ھ صفر ۱۱۱۲ء میں ہمدیہ سے روانہ ہوا۔ راستہ میں قیام و شکار و سیر و تفریح کرتا ہوا ۲۴ شعبان کو اسکندریہ میں داخل ہوا جہاں حملہ طبقات کے لوگ اس کے استقبال کے لئے

۱۵ اس شہر کی تاسیس کے دن جوہر نے بخومی کو ایک بلند مقام پر کھڑا کیا۔ اور داغ بیل پر ہر طرف رستیاں بندھوا کر ان میں گھنٹیاں لٹکادیں۔ تاکہ جب وہ نیک ساعت آئے جو بخومی نے تجویز کی ہو اُس وقت وہ رستی پھائے اور بنیادیں ڈال دی جائیں۔ اتفاق سے رستی میں اُٹتا ہوا کوئی کوٹا اُلجھ گیا اور گھنٹیاں بج گئیں جس سے ریاضیوں نے ڈی گئیں۔ بخومی یہ دیکھ کر چلایا کہ القاہر۔ القاہر یعنی مریخ ستارہ سامنے ہے۔ مگر اب کیا ہو سکتا تھا۔ اسی نام سے یہ شہر مشہور ہو گیا۔

۱۶ اس جامع میں علوم و فنون کا درس بھی شروع ہوا۔ عزیز کے عہد میں اس میں علمی کتابوں کا بھی ایک ذخیرہ جمع کیا گیا۔ اس مدرسے نے زمانہ مابعد میں بہت ترقی کی۔ اور اسلامی علوم اور عربی زبان کی گراں قدر خدمت انجام دی۔ سلاطین اور امرائے اس پر بڑے بڑے اوقاف کیے۔ آج تک یہ جامع قائم ہے۔ اور دنیا کی سب سے قدیم اور غالباً سب سے بڑی یونیورسٹی ہے۔ اس کے طلباء کی تعداد کم و بیش پندرہ بیس ہزار رہتی ہے جس میں ہر ملک اور ہر قوم کے مسلمان ہوتے ہیں۔ اساتذہ پانچ اور چھ سو کے درمیان ہیں جن میں سے کسی کی تنخواہ چھ گنی مصری سے کم نہیں۔ اور شیخ ازہر کی تنخواہ تو اس قدر ہے کہ کسی ملک کے وزیر اعظم کی بھی نہ ہوگی۔

حاضر تھے۔ مجمع کے سامنے ایک طویل تقریر کی جس میں یہ کہا کہ مصر کے قبضہ سے زیادتی مال یا توسیع ملک ہم کو مقصود نہیں ہے بلکہ اقامتِ حق اور جہاد فی سبیل اللہ پر نظر ہے۔

قاضی مصر ابو طاہر ذہلی کہتے ہیں کہ میں اس جلسہ میں معزز کے قریب بیٹھا ہوا تھا۔ اس نے پوچھا کہ تم نے مجھ سے بہتر کوئی خلیفہ دیکھا ہے؟ میں نے کہا کہ بجز آپ کے کسی خلیفہ کا دیکھنا مجھے نصیب ہی نہیں ہوا۔ بولا کہ حج کو تو گئے ہو گے اور مدینہ میں ابو بکرؓ کی قبر میں تو دیکھی ہوں گی؟ یہ سُن کر میں حیران ہو گیا کہ کیا جواب دوں۔ نظر اٹھاتا تو سامنے اس کا بیٹا کھڑا ہوا تھا۔ میں نے کہا کہ وہاں رسول اللہؐ کی زیارت میں شیخین کا مجھے خیال نہ رہا جس طرح کہ اس وقت آپ کی گفتگو میں ولی عہد کو سلام نہ کر سکا۔ یہ کہہ کر فوراً اٹھا اور اس کو سلام کیا۔ اس میں وہ سلسلہ کلام جاتا رہا۔

معزز اسکندریہ سے جیزہ میں آیا جہاں جوہر نے معہ فوج کے سلامی ادا کی۔ ۵ رمضان کو قاہرہ میں داخل ہوا اور قصر کبیر میں ایک عام جشن کیا جس میں لوگوں نے جمع ہو کر خوشی منائی اور اس کو مبارکباد دی۔ اس وقت سے قاہرہ کو دار الخلافہ قرار دیا۔

قصر کبیر کا ایک حصہ گورستان کے لئے مخصوص کر کے اس میں اپنے آباء و اجداد کو دفن کرایا جن کی نعشوں کے تابوت اپنے ساتھ لایا تھا۔ اس کے بعد سے خاندانِ خلافت کے جملہ اموات اسی میں دفن ہوتے رہے اور یہ قبرستان تریبہ زعفران کے نام سے مشہور ہوا۔

مصر میں سب سے پہلا مقدمہ جو اس کے سامنے پیش ہوا یہ تھا کہ کافر خشتی

کی بیوی نے ایک یہودی پر دعویٰ کیا کہ میں نے موتی کی ایک تباہ جو سونے کے تاروں سے بنی ہوئی تھی اس کے پاس امامت رکھی تھی۔ اب یہ انکار کرتا ہے۔ معز نے خانہ بلاشی کا حکم دیا۔ یہودی نے دیگ میں رکھ کر زیر زمین دفن کر دیا تھا۔ سرکاری سپاہیوں نے برآمد کر لیا۔ مل جانے کے بعد اس عورت نے وہ تباہ بطور نذر کے خلیفہ کے سامنے پیش کی۔ لیکن اس نے ایک بیوہ کا مال لینا گوارا نہ کیا۔ تمام حاضرین نے اس کے اس فعل کو پسندیدگی کی نگاہ سے دیکھا۔

۳۶۳ھ میں قرامطہ نے حسن بن احمد کی قیادت میں مصر پر چڑھائی کی۔ معز نے ان کو لکھا کہ تم ہماری ہی امامت کی دعوت کو تولے کر کھڑے ہوئے تھے اب جب اللہ تعالیٰ نے اس مقصد کو پورا کر دیا۔ اور اہل بیت کو خلافت سے دی تو بجائے حمایت کے مخالفت پر کیوں آمادہ ہو گئے۔ مگر قرامطہ نے اس کی بات نہ سنی اور جنگ کے بڑے بڑے حسن کا خیال یہ تھا کہ اس جدید طاقت کو جس نے ابھی تک سوخ نہیں حاصل کیا ہونکاں کر اپنی بادشاہت قائم کرے۔ معز ان کی کثرت اور قوت سے سخت متروہ ہوا۔ آخر وزیروں نے یہ تدبیر کی کہ خشتان بن جراح عربی رئیس کو جو شام کے ایک حصہ کا امیر تھا اور قرامطیوں کے ساتھ ایک قوی جمعیت لے کر آیا تھا ایک لاکھ دینار دے کر توڑ لیا۔ چنانچہ مقابلہ کے دن اس نے میدان چھوڑ دیا۔ حسن کی فوج یہ دیکھ کر بدول ہو گئی۔ اور شکست کھا کر بھاگی۔ ابو محمد ابراہیم ان کے تعاقب میں بھیجا گیا جس نے بہتوں کو قتل کیا اور تقریباً ڈیڑھ ہزار کو بیکر لایا جن کی گردنیں ماری گئیں۔

مصر میں خلافت فاطمیہ کے قیام سے جو قوی اور تازہ دم تھی عباسی خلفاء کا

رتبہ گھٹ گیا۔ اور چونکہ وہ مقابلہ سے عاجز رہے اس وجہ سے ان کے نسب پر طعن کرنے لگے تاکہ عوام میں ان کو نامقبول بنا دیں۔ علماء و اعیان سادات کے دستخط سے ایک محضر تیار کرایا کہ یہ فاطمی نہیں ہیں مگر اس سے کچھ فائدہ نہ ہوا۔ اس لئے کہ یہ خلافت محض نسب پر نہیں بلکہ طاقت پر قائم ہوتی تھی۔ چنانچہ جس وقت معز قاہرہ میں داخل ہوا اس وقت سہرگروہ سادات عبدالعزیز بن طباطبائی نے اس سے اس کے نسب کی بابت سوال کیا۔ بولا کہ میں اس کا جواب مجلس عام میں دوں گا۔ جب مجلس منعقد ہوئی اور جملہ سادات و اشراف جمع ہوئے اس وقت معز نے اپنی تلوار پھینچ لی اور کہا کہ یہ میرا نسب ہے۔ پھر سب کے آگے اشرافیوں کے توڑے ڈال دیئے۔ اور کہا کہ لو۔ یہ میرا حسب ہے۔ سب یکر بیاں ہو کر بول اٹھے کہ ہم خادم اور غلام ہیں۔

معز نے ۱۱ ربیع الثانی یوم جمعہ ۳۶۵ھ کو انتقال کیا۔ ۴۵ سال کی عمر تھی۔ اسی دن اس کے بیٹے نزار بن معدا پو منصور کے ہاتھ پر خلافت کی بیعت ہوئی اور اس کا لقب عزیز بن اللہ رکھا گیا۔

(۲) عزیز بن اللہ

۳۶۵ھ سے ۳۸۶ھ تک

اس کی ولادت ۱۲ محرم ۳۲۲ھ کو مدینہ میں ہوئی تھی۔ ۲۱ سال کی عمر میں خلیفہ ہوا۔ اس کے عہد میں فاطمی خلافت کا رقبہ اور بھی وسیع ہوا اور مکہ تک پہنچ گیا۔ اس نے کل فوج امیر جوہر کے ہاتھ میں دے دی اور کل سلطنت یعقوب بن یوسف کے جس کو اپنا وزیر مقرر کیا تھا اور خود عیش و عشرت میں مشغول ہوا۔

یعقوب منتظم مدبر اور ذی علم تھا۔ اس نے تمام دوا دین اور دفاتر باقاعدہ

مرتب کیے۔ اور ملک کا سارا انتظام درست کر دیا۔ علماء و فضلا کا سرپرست تھا اور علوم و فنون کا مربی۔ فقہ اور قرأت میں کتابیں بھی تصنیف کی تھیں جن کو ہر جمعہ کے دن بیٹھ کر خود سناتا۔ ۳۳۸ھ میں وفات پائی۔ خلافت فاطمی میں سب سے پہلا وزیر ہی تھا۔ ۳۶۲ھ میں معز کے عہد میں ہفتگیں شہزادہ نے جو معز الدولہ احمد بن بویہ کا غلام تھا اور بغداد سے شام میں آکر حمص پر قابض تھا دمشق میں جا کر بیان خادم کو جو فاطمیہ کی طرف سے حکم دار تھا نکال دیا۔ ۳۶۵ھ میں عزیز نے خلیفہ ہونے کے بعد جوہر کو اس کے مقابلہ کے لیے بھیجا۔ مگر ہفتگیں نے قرامطہ کو ساتھ لے کر اس کو شکست دے دی۔ وہ بھاگ کر غسقان کے قلعہ میں پناہ گیر ہوا اور محصور ہو گیا۔ آخر میں مجبور ہو کر جو کچھ مال و متاع تھا سب ہفتگیں کے حوالہ کر کے جان بچا کر مصر آیا۔ عزیز اب خود فوج لے کر گیا اور سخت جنگوں کے بعد غلبہ حاصل کیا۔ ہفتگیں روپوش ہو گیا۔ عزیز نے اعلان کرایا کہ جو اس کو گرفتار کر لے گا اس کو ایک لاکھ دینار انعام دیا جائے گا۔ ہفتگیں اپنے ایک دوست مقرج بن غفل ظانی کے گھر میں تھا۔ اس نے لالچ میں آکر اطلاع کر دی اور گرفتار کر کے انعام حاصل کر لیا۔ مگر عزیز نے بہادری کی وجہ سے ہفتگیں کی قدردانی کی اور اس کو اپنے ساتھ مصر لایا اور عورت کے ساتھ رکھا۔ وہیں ۳۷۲ھ میں اس نے وفات پائی۔

یعقوب کے بعد اس نے دو وزیر رکھے۔ ایک عیسائی جس کا نام تھا عیسیٰ بن نسطورسن و سہرا یہودی جس کو مشیہا کہتے تھے۔ ان دونوں نے اپنی اپنی قوموں کی حمایت شروع کی اور مسلمانوں پر ظلم کرنے لگے۔ آخر میں شکایات ہوئیں جن سے معزول کیے گئے۔ عیسیٰ سے تین لاکھ دینار تاوان بھی وصول کیا گیا۔

۲۸ رمضان ۳۸۶ھ میں عزیز نے وفات پائی۔ کریم الطبع اور شجاع تھا شعر ادا
 ادب سے دلچسپی رکھتا تھا۔ جامع ازہر میں اس کے عہد میں جملہ علوم و فنون کی تقریباً
 دو لاکھ کتابیں جمع کی گئیں۔

(۳) حاکم باہر اللہ
 ۳۸۶ھ سے ۳۹۱ھ تک

عزیز کے بعد اس کا بیٹا ابو علی منصور حاکم باہر اللہ کے لقب سے خلیفہ بنایا
 گیا۔ اس کا سن ساڑھے گیارہ سال تھا۔ اس وجہ سے ارجوان خادم مدبر و دولت
 قرار پایا۔ اس نے اکثر صوبوں کی امارتوں پر خدام خاص کو بھیج دیا۔ تین سال کے
 بعد جب وہ مقتول ہو گیا اس وقت حاکم نے عمان حکومت خود اپنے ہاتھ میں لی۔
 مورخین لکھتے ہیں کہ اس کی عقل میں فتور تھا جو آخر دم تک باچھا بچہ اس کے
 اکثر احکام و اعمال سے دماغی خلل صاف ظاہر ہوتا ہے۔

۳۹۱ھ میں دن کو کار بار کرنے کی عمانت کر دی اور حکم دیا کہ رات کو دکائیں
 کھلیں۔ لوگ اس کے مطابق عمل کرنے لگے۔ خود راتوں کو سڑکوں پر اور گلیوں
 میں گھوم گھوم کر دیکھتا تھا۔ ایک بار دن کو نکلا۔ دیکھا کہ ایک بڑھے نے دکان کھول رکھی
 ہے۔ باز پرس کی۔ اس نے جواب دیا کہ جب دن کو کار بار ہوتا تھا اس وقت بھی تو بیس
 لوگ کبھی کبھی ضرورت کے موقع پر راتوں کو جاگتے تھے۔ یہ اسی قسم کی بیداری ہے۔
 یہ سن کر مسکرایا اور چلا گیا۔

علم کی اشاعت کے لیے بہت سے مدارس قائم کیے جن میں علماء و فقہاء کو تعلیم
 کے لیے مقرر کیا۔ پھر کچھ زمانہ کے بعد ان کو قتل کر دیا اور مدرسے سے بند کرا دیئے۔

موتوں کے متعلق فرمان شائع کیا کہ نہ وہ باہر نکلیں نہ کھڑکیوں سے جھانکیں نہ
 باہر جائیں۔ اس میں ایسی سختی کی کہ جب کبھی ان کو حماموں میں لکھا اور وازہ چنوا دیا۔
 سہیل بچوں کے اسی میں تڑپ تڑپ کے مر گئیں۔

مشربہ مطلقاً اٹھا دی۔ اور اس کے ظروف تڑوا دیئے۔ شہر کے تمام کتوں کو
 لٹے کا حکم دیا۔ کارآمد گائے اور بیل کو بجز قربانی کے ذبح کرنا ممنوع قرار دیا۔
 اشکار روک دیا۔ اور ان پھلوں اور ترکاریوں کی خرید و فروخت بند کرادی
 معاویہ یا خلیفہ متوکل عباسی کو پسند تھیں اس بنا پر کہ یہ دونوں اہل بیت کے
 تھے۔ قاہرہ کے دربانوں کو حکم دیا کہ نہ شہر میں گدھا آنے پائے نہ باب القاہرہ
 کی آدمی داخل ہو۔

شہر میں احتساب کے لئے خود گشت لگاتا جس کو اپنے حکم کی خلاف ورزی کرتے ہوئے دیکھتا
 شی غلام مسعود نامی کو حکم دیتا کہ برسہ بازار اس کے ساتھ فاحشہ کبریٰ کا
 ساکرے۔ اسی مسعود کے متعلق شعراء مصر نے بعض طریقانہ اشعار اور قطععات
 لکھے۔

عیسائیوں نے اس کے زمانہ میں بہت عروج پایا تھا اور مسلمانوں پر ظلم کرنے
 لگے۔ جب اس کے کان میں ان کی شکایتیں پہنچیں تو ان کے سر غمنوں اور ٹیوں
 لٹوا۔ اور کینسے گروا دیئے۔ یہاں تک کہ بیت المقدس کا کینیسہ قلمہ بھی منہدم کرادیا۔
 بعض مورخوں کا بیان ہے کہ عیسائیوں کے قتل اور کینسوں کے ہدم کا سبب یہ تھا
 کہ انہیں رومیوں نے شام پر حملے کر کے مسلمانوں کو تاخت و تاراج کیا تھا اور
 ان کی املائی تھیں۔ اس کے انتقام میں حاکم نے ان کے ہم مذہبوں پر سختیاں کیں۔

۳۹۵ء میں صحابہ کرام کے نام پر گالیاں لکھوا کر مساجد مقابر اور شوارع
 لگوائیں۔ اور ہر صوبہ میں بھیجیں۔ لیکن لوگوں کی مخالفت کی وجہ سے دو برس
 بعد اس کو بند کیا۔ بلکہ اعلان شائع کیا کہ جو اس کا مرتکب ہوگا اس کو سزا دی جائے
 اس کے زمانہ میں ایک شخص ضرار نامی ظاہر ہوا جس نے ایک جدید شرع
 نکالی جس میں نہ نماز تھی نہ روزہ نہ زکوٰۃ۔ حج کے بدلے یمن میں مقام طائب کی زیارت
 کافی تھی۔ اور بہن بیٹی۔ ماں وغیرہ کسی کے ساتھ نکاح حرام نہ تھا۔ ضرار کے ایک
 شاگرد حمزہ بن احمد نے جس کا لقب ہادی تھا اس کی تبلیغ شروع کی۔ حاکم بھی اس
 نصرت و حمایت کرنے لگا۔ اس کے بعد غیب انی کا بھی دعویٰ کیا اور کہا کہ حضرت
 موسیٰؑ کی طرح اللہ تعالیٰ مجھ سے بھی ہم کلام ہوتا ہے۔ چنانچہ روزانہ صبح کو جبل مقدس
 پر مناجات کے لئے جاتا تھا۔

اسی زمانہ میں کسی باطنی نے اس کو ایک کتاب لکھ کر دی جس میں یہ بیان
 کہ روح الہی حضرت آدم میں آئی۔ ان سے حضرت علی میں منتقل ہوئی۔ اب اس
 ظہور حاکم میں ہوا۔ اس بنیاد پر اس نے ”خدائی“ کا دعویٰ کر دیا۔ اور مساجد میں
 بھیجا کہ جس وقت خطبہ میں میرا نام لیا جائے سب لوگ سجدہ میں گر جائیں۔ نیز لوگوں
 اور سڑکوں پر سے گزرتا تو لوگوں سے سجدہ کراتا۔ اپنے لقب حاکم بامر اللہ
 بدل کر حاکم بامرہ کر دیا تھا۔ جمال کی ایک جماعت نے اس عقیدہ کو تسلیم ہی
 چنانچہ آج بھی جبل دروز کے باشندے اس کی خدائی کے قائل ہیں۔

اہل مہران بے دینیوں کی وجہ سے اس کے دشمن ہو گئے۔ یہاں تک
 اس کا مذاق اڑانے لگے۔ اس نے غضب ناک ہو کر غلاموں کو حکم دیا کہ شہر میں

ہیں۔ انہوں نے آتش زنی اور قتل و نہب شروع کیا۔ باشندوں نے مصائب
 لے کر مسجدوں میں پناہ لی اور اللہ تعالیٰ سے استغاثہ کیا۔ آخر ایک تلت شہر چلے
 دیکر سے دن یہ عذاب ان کے اوپر سے رفع ہوا۔ بعض مورخین نے لکھا ہے کہ
 نے یہ بھی چاہا کہ نبی صلی اللہ علیہ وسلم کی نقش کو مدینہ سے قاہرہ میں منتقل کر لے
 اس کا پایہ تخت مقبول نام اور زیارت گاہ خاص و عام بن جائے۔ اس کام
 لئے اپنے ایک امیر ابو الفتح کو مدینہ میں بھیجا۔ لیکن وہاں سخت مخالفت
 کی اور اتفاق سے اسی روز ایک خوفناک آندھی بھی آئی جس کو لوگوں نے اسی
 کی راہ کی نحوست قرار دیا۔ اس وجہ سے ابو الفتح خوف زدہ ہو کر واپس
 آیا۔ اور حاکم کو اس کے انجام سے ڈرا کر باز رکھا۔

۱۲۳ھ میں حجر اسود پر اس کو توڑنے کے لئے جس مصری نے وار کئے تھے
 وہی اسی کا درباری تھا۔ اس کے کچھ ریزے ٹوٹ کر گرے تھے جس کے آثار اب
 باقی ہیں۔

حاکم کے زمانہ میں ایک شخص پور کوہ نے جو اپنے آپ کو نبی امیہ میں سے
 بتا کر علم بغاوت بلند کیا۔ اس کے ساتھ بڑی جمعیت ہو گئی جس نے حاکم کی فوجوں کو
 ہر شکستیں دیں۔ ایفوم کے تاجہ پر قبضہ بھی کر لیا۔ آخر میں فضل بن صالح نے سخت
 ایسوں کے بعد اس کو گرفتار کیا حاکم نے تشہیر کا حکم دیا۔ اور اس کے پیچھے ایک بندہ
 لے کر دیا جو اس کے سر پر تپا نچے مارتا جاتا تھا۔ اس سہم ضربات سے تشہیر کے بعد وہ
 مر گیا۔

فضل پر ازراہ قدر دانی بڑی مہربانی کا اظہار کیا۔ وہ بیمار ہوا تو اس کی عیادت کو

گیا مگر جب شفا پائی تو قتل کر ڈالا۔

اواخر شوال ۱۱۳۳ھ میں حاکم مفقود ہو گیا۔ اس کے متعلق مختلف اقوال ہیں عام بیان یہ ہے کہ اس نے اپنی بہن پر ہمت لگا کر اس کے قتل کا ارادہ کیا مگر اس پتہ پا کر پیش قدمی کی اور اپنے غلاموں سے اس کو قتل کرا دیا۔ لیکن صحیح یہ ہے کہ بنی حنیئہ میں سے ایک شخص نے اس کے ملحدانہ افعال دیکھ کر غیرت دینی کے جوش میں چل پڑھا وہ مناجات کے لئے جایا کرتا تھا پہنچ کر اس کو مارا اور وہیں پوند زمین پر حاکم کی یادگار جامع حاکمی ہو جس کی بنیاد عزیز نے ڈالی تھی مگر تکمیل اس نے کرانی حاکم میں باوجود اس شائبہ جنون کے علمی ذوق بھی تھا۔ چنانچہ اس نے بغداد کے بیت الحکمتہ کے مقابلہ پر اپنے قصر کے متصل دار الحکمتہ کے نام سے ایک عمارت بنوانی تھی جس میں ہر علم و فن کی کتابیں جمع کی تھیں تاکہ لوگ آکر مطالعہ کریں اور جس کتاب کی چاہیں نقل لیں۔ ناقلیں کو جگہ سامان کتابت خود دار الحکمتہ سے دیا جاتا تھا۔ اس عمارت کا ایک حصہ اہل علم کے مناظرہ کے لئے مخصوص تھا جس میں خود حاکم بھی شریک ہوتا۔ اور جس کی تقریر یا قابلیت اس کو پسند آتی اس کو خلعت انعام حاکم کے بعد بھی یہ سلسلہ جاری رہا۔ مگر بحثوں میں نوبت جنگ و جدال تک پہنچنے لگی۔ نیز اہل بدعت اس کو اپنے خیالات کی اشاعت کا ذریعہ بنانے لگے۔ اس وجہ سے چھٹی صدی ہجری میں افضل بن امیر الجیوش نے اس کو بند کر دیا۔ مگر تھوڑے روز کے بعد ابن بطاچی نے وزارت کے منصب پر پہنچ کر پھر اجازت سے دی سلطان صلاح الدین نے اپنے عہد میں اس کو مدرسہ شافعیہ بنا دیا۔ اس میں کتابوں کی تعداد ایک لاکھ سے کم نہ تھی۔

(۴) ظاہر لیا عزاز دین اللہ

۱۱۱ھ سے ۱۲۷ھ تک

حاکم کے مفقود ہونے کے بعد امرار فوج نے کئی دن تک خلاف معمول جب اس کو نہ دیکھا تو پانچویں روز اس کی بہن سمت الملوک کے پاس پہنچے۔ اور کیفیت دریافت کی۔ اس نے جواب دیا کہ خلیفہ کا رقبہ مجھے ملا ہے کہ پرسوں دربار کریں گے۔ یہ سن کر لوگ افسوس گئے۔

اس کے بعد سمت الملوک نے خادم ابن دو اس کے ہاتھ ان لوگوں کے پاس بڑی بڑی رقمیں پہنچا دیں۔ اور تیسرے دن حاکم کے بیٹے ابو الحسن علی کو جس کی عمر ۱۶ سال تھی شاہی لباس پہنا کر دربار میں بٹھایا۔ ابن دو اس نے اس وقت حاکم کی موت کا اعلان کیا اور ابو الحسن کے ہاتھ بیعت کی۔ ان امر نے بھی جن کے پاس اشرافیوں کے توڑے پہنچ چکے تھے اس کی تقلید کی۔ پھر بیعت عام ہوئی۔ اور ہر صوبہ میں اعلان بھیج دیا گیا۔ ابو القاسم علی بن احمد وزیر مقرر ہوا۔

ظاہر اگرچہ انصاف دوست تھا لیکن عیش پرست اور ضعیف لرے۔ اس وجہ سے امرائے اس پر قابو پا لیا۔ سوائے چند مخصوص ارکان دولت کے کوئی اس سے مل نہیں سکتا تھا۔ اس استبداد سے مخلوق پر مظالم ہونے لگے۔ اور ملک میں ابتری پھیل گئی اور پورے قحط اور وبا کی بلائیں نازل ہوئیں۔ اور گرانی اور قلاشی کی وجہ سے چوری اور رہزنی عام ہو گئی۔ نتیجہ یہ ہوا کہ رعایا کا ایک حصہ تباہ و برباد ہو گیا۔

زراعت کی ترقی کے لئے ۱۱۷ھ میں خلیفہ کی طرف سے منشور عام تمام ملک میں شائع کیا گیا کہ کوئی گائے یا بیل جو کار آمد ہو ورنہ نہ کیا جائے۔

اس کے زمانہ میں عیسائیوں پر سے وہ تمام قیود اٹھا دیئے گئے جو حاکم نے لگائے تھے۔ نیز کنیسوں کی تعمیر کی بھی ان کو اجازت دے دی گئی۔ وسطِ رمضان ۲۲۶ھ میں ظاہر نے وفات پائی۔

(۵) مستنصر باللہ

۲۲۶ھ سے ۲۸۷ھ تک

ظاہر کے بعد اس کا بیٹا ابو تمیم معد جس کا سن سات سال کا تھا مستنصر باللہ کا لقب دے کر خلیفہ بنایا گیا۔ یہ ایک جلتشی کنیز کے شکم سے تھا جس کو ظاہر نے ایک بھوی تاجر ابو سعید سہل بن ہارون تبری سے خریدا تھا۔ بیعت کے بعد اس کی ماں نے اپنے قدیم مالک ابو سعید کو بلا کر مستشار دولت اور سیاہ و سفید کا مالک بنا دیا۔ مستنصر کی مدتِ خلافت جملہ خلفاء اور سلاطین اسلام سے زیادہ رہی یعنی ساٹھ سال۔ اور اس میں حوادث اور انقلابات بھی بہت پیش آئے۔

قیصر روم نے اس زمانہ میں اسلامی حدود پر سہم حملے کر کے حلب پر قبضہ کر لیا۔ اور شام پر بھی نفوذ جانے لگا۔ مستنصر نے ۲۲۹ھ میں اس کے ساتھ مصالحت کر لی جس سے وہ حلب چھوڑ کر چلا گیا۔ اور اس دیار میں امن قائم ہوا۔

۲۳۲ھ میں مصر میں ایک شخص سکین نامی نے دعویٰ کیا کہ وہ حاکم باہر اللہ ہی۔ جو لوگ حاکم ہیں خدائی قوت مانتے اور اس کی رجعت کے قائل تھے انھوں نے اس کا ساتھ دیا جس کی ایک ظاہری وجہ بھی تھی کہ اس کی شکل حاکم سے بہت ملتی جلتی تھی۔ اس نے اپنے اموال و انصار کو لے کر دن وھاڑے قصرِ خلافت پر دھاوا کیا۔ آخر میں بڑی تلوں ریزی کے بعد گرفتار ہوا اور سولی پر چڑھایا گیا۔

خلیفہ کی والدہ نے اس درمیان میں وزارت میں تبدیلی کی اور زمام حکومت احمد بن علی عبسری کے ہاتھ میں بی۔ پھر اس سے لے کر صدقہ علیاحی کے سپرد کی لیکن وہ قتل کیا گیا اور حسین جرجانی اس کی جگہ پر مقرر ہوا۔ وہ بھی مشہور ہو کر نکالا گیا۔

آخر میں قاضی یازوری نے مستقر کی رضامندی حاصل کی اور وزیر اعظم ہوا۔
معز الدولہ

اسی اثنا میں حلب میں اضطراب رونما ہوا۔ وہاں ۴۳۶ھ میں خلیفہ نے معز الدولہ کو والی بنا کر بھیجا تھا۔ اس نے استقلال کا دعویٰ کر دیا۔ خلافت سے متعدد فوجیں گئیں لیکن ہزیمت اٹھاتی رہیں۔ معز الدولہ نے مصالحت کے لئے خلیفہ کے پاس اپنی ایک بیوی کو بھیجا۔ جس کے رعب حسن اس نے وہ سب کچھ لکھ دیا جو وہ لکھوانا چاہتا تھا۔ اور حلب کا مستقل فرمان روا اس کو تسلیم کر لیا۔

افریقہ

مغرب قیروان کا والی معز بن بادیس زریازوری کی سختیوں سے تنگ آکر فاطمی خلافت سے باغی ہو گیا۔ اور اس نے اپنے صوبہ میں عباسی خلیفہ راج کر دیا۔ قائم باہر اللہ خلیفہ بغداد نے یہ سن کر اس کے پاس امارت کا فرمان اور خلعت بھیجا۔ اس وقت ملک مصر میں دو عربی قبیلے زابج اور بنی رباح باہم برسرِ پیکار تھے۔ وزیر نے ان دونوں کو متفق کر کے معز بن بادیس کے مقابلہ میں بھیجا اور وعدہ کیا کہ اگر تم فتحیاب ہو جاؤ گے تو برقعہ اور طرابلس تم کو دے دیا جائے گا۔ گو ان قبائل کی تعداد تین ہزار سے زیادہ نہ تھی مگر انھوں نے جا کر تیس ہزار قیروانی فوجوں کو

شکست دی۔ معز پھر دوسری فوج لایا۔ اور سلسلہ وار چھ سال تک جنگ جاری رہی۔
 مستنصر کو امن مل گیا۔ اس نے ۴۴۱ھ میں قاہرہ میں بڑی بڑی عمارتیں
 تعمیر کرائیں۔ جامع عمرو بن عاص کی مرمت کی اور اس میں جدید منبر اور منارے
 بنوائے۔

۴۴۲ھ میں خلیفہ معز کی دونوں بیٹیوں راشدہ اور عیدہ نے انتقال
 کیا جن کی موت کا خلفار فاطمیہ کو مدت سے انتظار تھا۔ ان میں سے پہلی نے ۴۷ لاکھ
 دینار کی ثروت اور دوسری نے بھی اسی کے قریب دولت چھوڑی جو مستنصر کے لئے
 غنیمت بار وہ تھی۔

مشرق

۴۴۴ھ میں مشرق سے دو مختلف خبریں مصر میں موصول ہوئیں۔ ایک تو یہ
 کہ خلیفہ عباسی نے ایک منشو شائع کیا ہے جس میں خلفار فاطمیہ کے نسب کو صحیح بتایا
 ہے۔ دوسری یہ کہ امیر عین علی بن محمد صالحی نے عباسی خطبہ اٹھا کر اپنے یہاں
 فاطمی خطبہ جاری کر دیا۔ مستنصر کو ایک خبر سے اگر رنج ہوا تو دوسری سے خوشی۔
 اس لئے خاموش رہا۔

۴۴۶ھ میں مصر میں سخت قحط پڑا۔ اسی کے ساتھ طاعون پھیلا جو شام بلکہ
 بغداد تک پہنچ گیا۔ اور لاکھوں آدمی ہلاک ہوئے۔ رادھرومیوں سے جنگ
 چھڑ گئی۔ اس لئے مصریوں پر نہایت سختی گزر گئی۔ بیٹی اور کتے تک کھانے پڑے۔
 وہ بھی پانچ پانچ اور دس دس دینار میں میسر ہوتے تھے۔ وزیر کی کوششوں سے
 رفتہ رفتہ دوسرے صوبوں سے رسد آنے لگی جس سے یہ مصیبت کم ہوئی۔

بایسیری

۲۵۰ھ میں خلیفہ عباسی قائم یامرالدر کے ایک فوجی امیر بایسیری نے غلبہ اور قوت حاصل کر کے بغداد میں فاطمی خلیفہ کا خطبہ پڑھا۔ اور سیاہ عباسی علم کو گرا کر سفید فاطمی جھنڈا نصب کیا۔ اسی کی تقلید واسطہ۔ کوفہ اور دیگر شہروں میں بھی کی گئی۔ خلیفہ عباسی نے بھاگ کر عربی امیر قریش بن بدران عقیلی کے پاس پناہ لی اور سلطان طغرل باب سلجوقی کو لکھا کہ آکر اس فتنہ کو رفع کرے۔ اس نے پہنچ کر ۲۶ ذیقعدہ ۴۵۱ھ کو بغداد میں پھر عباسی خطبہ جاری کیا۔

بایسیری کی مدد کے لئے مستنصر نے ۵ لاکھ دینار۔ ساز و سامان۔ ذخائر و اسلحہ مع ایک فوج گراں کے بھیجے تھے۔ لیکن طغرل کی خبر پا کر مزید امداد سے دستکشی کی۔ جس کا نتیجہ یہ ہوا کہ سلجوقی فوجوں نے شکست دے کر اس کا سر کاٹ لیا۔ ورنہ سارا مشرق فاطمی خلافت میں آچکا تھا۔

قصیہ حلب

حلب میں گومعز الدولہ مستقل رئیس ہو گیا تھا لیکن اس کا استقلال قائم نہ رہ سکا۔ کیونکہ عربی قبائل متفق ہو کر اس کے خلاف اٹھ کھڑے ہوئے۔ ان کے متواتر حملوں سے تنگ آ کر اس نے مستنصر کو لکھا کہ حلب عباسیوں کے حوالہ کر دیا جائے اور مجھے اس کی بجائے کسی ایسی امارت پر بھیجا جائے جو ان عربوں کی دسترس سے باہر ہو۔ مستنصر نے اس کی درخواست منظور کر کے بیروت کی ولایت کا فرمان بھیج دیا۔ اور حلب پر اپنے ایک سپہ سالار مکین الدولہ کو مقرر کیا۔ اس نے وہاں جا کر عربوں سے مصالحت کی اور امن قائم کیا۔ لیکن بنی کلاب کا رئیس محمود مخالف رہا۔ اس نے

لیکن الدولہ کو محصور کر لیا۔ لیکن الدولہ نے مستنصر سے مدد مانگی۔ اس نے ناصر الدین
 حمدانی کو بھیجا۔ محمود نے اس کو بھی شکست دی اور حلب پر قبضہ کر لیا۔ مستنصر
 یہی مناسب سمجھا کہ محمود کو حلب کا امیر تسلیم کرے۔ چنانچہ امیر الامراء کا خطاب مع قلعہ
 فرمان ولایت کے اس کے پاس بھیج دیا۔ اور ناصر الدولہ کو شکست کی تلافی کے
 دمشق کا والی کر دیا۔ مگر تھوڑے ہی عرصہ کے بعد برطرف کر کے اس کی جگہ
 بدر جمالی کو بھیجا۔

وزارت

مصر میں وزیر یا زوری نے نصاریٰ پر تشدد کیا جس سے ایک شورش ماری
 برپا ہو گئی۔ خلیفہ نے اس کو موقوف کر کے ابو الفرج یاہلی کو بلا یا۔ دو مہینہ کے
 بعد عید الدین بھی مقرر ہوا۔ پھر سلسلہ وار تبدیلیاں ہوتی رہیں یہاں تک ۱۲ سال
 کے عرصہ میں ۳۵ وزیر بدلے۔ اس سے مہمات میں پیچیدگیاں پڑ گئیں۔ اور روزانہ
 خلیفہ کے پاس عمال کی اس قدر شکایتیں موصول ہونے لگیں کہ وہ حیران ہو گیا۔
 کاروبار تمام تر معطل ہو گئے۔ کیونکہ امرار کو ان شکایات کی جواب دہی سے اپنے
 فرائض ادا کرنے کی فرصت نہیں ملتی تھی۔ بہت سے لوگ مناصب چھوڑ بیٹھے اور
 ترک وطن کر کے دوسرے ملکوں میں چلے گئے۔

مزید وضاحت کے لئے اس موقع پر ضرورت ہے کہ خلافت فاطمیہ کی فوجی کیفیت
 مختصراً بیان کر دی جائے۔

افواج فاطمیہ

جس طرح بنی امیہ کی خالص عربی حکومت سے غیر قومیں بیزار تھیں اور بنی عباس نے

فتح دیکھ کر خراسان میں اپنی امامت کی دعوت پھیلانی اور ان کی مدد سے خلافت
مسل کی اسی طرح فاطمین نے بغداد سے فاصلہ پر افریقہ کو اپنی دعوت کا مرکز
رہا دیا۔ اقوام بربر جو جنگ و عقیدہ دونوں میں سخت تھیں ان کی حمایت
کے لئے تیار ہو گئیں۔ کیونکہ بغدادی خلافت ان کو ہمیشہ محکوم رکھنے کی کوشش
رہتی تھی حالانکہ ان کے ہاتھوں مغربی افریقہ اور ماوراء بحر کے جملہ ممالک فتح ہوئے
تھے جن کی وجہ سے ان کے حقوق بہت بڑے تھے۔

جب عبید اللہ ہمدی وہاں پہنچا اور اس نے عباسیوں کے مقابلہ میں فاطمی خلا
فت
فی دعوت شروع کی تو قبائل بربر خاص کر کتامہ صنهاجہ اور ہوارہ اس انقلاب
کے لئے جس میں ان کو اپنا فائدہ نظر آتا تھا اس کی مدد کو آمادہ ہو گئے۔ چنانچہ ۳۹۷ھ
میں جب یہ دولت قائم ہو گئی تو ہمدی مذکور نے تمام امرار اور اراکین دولت انھیں سے
منتخب کیے۔ یہی حال اس کے بیٹے قائم باہر اللہ اور پوتوں منصور بن نصر اللہ اور
معز لدین اللہ کے عہد تک رہا۔ بربر نے نہ صرف افریقہ سے عباسی حکومت اٹھا دی بلکہ
سائے مغربی صوبے اور بحر متوسط کے تمام جزائر فتح کر کے فاطمی مقبوضات میں شامل
کر دیے۔ پھر معز کے عہد میں مصر اور شام کو بھی قبضہ میں لائے۔

عزیز باللہ نے ۳۶۵ھ میں مصر میں بھی عباسیوں کی طرح ترکوں اور ویلیوں
کی ایک بڑی تعداد کو فوج میں بھرتی کیا۔ ابلان میں اور بربر میں باہمی منافقت شروع
ہوئی۔

عزیز کے بعد حاکم خلیفہ ہوا۔ اس کو بھی بربر کی خیر خواہی پر زیادہ اعتماد تھا۔ اسی وجہ سے
ابن عمار کتامی کو اپنا مشیر ناصح سمجھ کر حاجب خاص مقرر کیا۔ ترکوں اور ویلیوں نے

جو عزیز کے زمانہ سے محترم تھے اس کو گوارا نہ کیا اور ابن عمار کی تذلیل کرنے لگے۔ یہاں وہ مجبور ہو کر اپنے عہدہ سے دست بردار ہو گیا۔ اس کی جگہ ارچوان آیا جس نے محل اندر اور باہر سے بربرہ کو نکال کر ترکوں کو متعین کیا اور صوبوں کی دلائتیں بھی اٹھیں دیں۔ یا نس خادم کو برقعہ۔ میسور خادم کو طرابلس اور یمنی خادم کو غزہ و عسقلان حاکم کے مزاج کو بدلتا کیا مشکل تھا۔ اس کو بھی بربرہ کا دشمن بنا دیا۔ اس نے ابن عمار اور بڑے بڑے بربری رئیسوں کو قتل کر ڈالا۔ جس سے ان کی شوکت جاتی رہی۔ اور ترک مسلط ہو گئے۔ ظاہر کے عہد میں بھی یہی حالت رہی۔

جب مستنصر خلیفہ ہوا تو اس کی ماں نے جو جہشی تھی تمام غلام اپنی ہی قوم کے رکھے۔ اور فوج میں بھی کثرت سے اٹھیں کو بھرتی کرایا۔ اب ترکوں اور ان جہشیوں میں عداوت پیدا ہو گئی جس کی وجہ سے بڑی بڑی لڑائیاں پیش آئیں۔

مستنصر کا دستور تھا کہ قافلہ حجاج کے ساتھ حج کے لئے نکلتا اور پہلی منزل برکم عمیرہ میں پہنچ کر رات بھر شراب کباب کی محفل گرم رکھتا۔ صبح کو اپنے ہمراہیوں سمیت واپس آجاتا۔ ^{۳۵} شام میں اسی مقام پر اس کے حشم میں سے ایک ترک نے مستی کی حالت میں تلوار کھینچ کر ایک جہشی غلام پر جو خلیفہ کے محافظوں میں سے تھا وار کیا۔ اس کے ساتھیوں نے اس ترک کو قتل کر ڈالا۔ اس پر سارے ترک بگڑ بیٹھے۔ اور جا کر مستنصر سے کہا کہ اگر یہ قتل آپ کے حکم سے ہوا ہے تو ہم مجبور ہیں ورنہ اس کو برداشت نہیں کر سکتے۔ اس نے جواب دیا کہ نہ میرے حکم سے ہوا ہے نہ رضامندی سے۔ یہ سن کر ترک جہشیوں نے ٹوٹ پڑے۔ فریقین میں دیر تک جنگ ہوتی رہی۔ آخر میں اس بات پر صلح ہوئی کہ ملزم ترکوں کے حوالہ کر دیا جائے۔ اس کے بعد قاہرہ واپس آئے۔ مگر دونوں طرف

کینہ دلوں میں بڑھتا رہا۔

ناصر الدولہ

شیدیوں کا پشت پناہ وزیر یا زوری تھا۔ ترکوں نے اپنا رئیس ناصر الدولہ حمدانی کو بنایا جو اگرچہ عرب تھا لیکن دمشق کی ولایت سے معزول ہونے کے بعد سے خلیفہ اور وزیر دونوں کا ہنہانی دشمن اور قاہرہ میں ان کی تاک میں فرصت کا منتظر بیٹھا ہوا تھا۔ اس نے اپنے ساتھ چند عربی قبائل کو بھی متفق کر لیا۔ شیدیوں نے جب دیکھا کہ ترکوں کا جھٹا بڑا قوی ہو اور وہ اس کا مقابلہ نہیں کر سکتے تو قاہرہ چھوڑ کر بالائی مصر کی طرف چلے گئے۔ اور وہاں کے اکثر باشندوں کو اپنے ساتھ ملا لیا جس سے ان کی جمعیت پچاس ہزار تک پہنچ گئی۔ اب وہ قاہرہ کی طرف پلٹے۔ ترکوں نے نکل کر مقام قوم شریک میں کیننگا ہیں بنائیں اور ان میں چھپے ہے۔ جب ان کا جھنڈا سامنے آیا اُس وقت نکل کر اچانک حملہ کر دیا۔ بہت سے شیدی مارے گئے۔ کچھ غرق ہوئے اور جو بچے وہ بھاگ نکلے۔

مستنصر کی والدہ علی الاعلان اپنی قوم کی طرفدار تھی۔ اس پر یہ ہزیمت نہایت شاق گزری۔ اس لئے اس نے شیدیوں کو ہر قسم کی مدد پہنچائی۔ وہ پھر ترکوں کے مقابلہ میں آگے مختلف مقامات پر فریقین میں لڑائیاں ہوئیں۔ آخر میں دونوں تھک گئے بیٹھے۔ مگر دلوں میں عداوت بدستور مضمر رہی۔

ترکوں کی تعداد دن بدن بڑھتی گئی۔ اکثر امارتوں پر بھی وہ قابض ہو گئے۔ اور ان کی تختواہیں بجائے ۲۸ ہزار کے ۴ لاکھ دینار ماہانہ تک پہنچ گئیں۔ خلیفہ ادا کرتے قاہرہ رہا۔ انھوں نے تقاضوں سے اس کا ناک میں دم کر دیا۔ یہاں تک کہ ۳۵۰ھ میں

پیدل بھاگ کر اس نے جامع عمرو بن عاص میں پناہ لی اور ارادہ کر لیا کہ سلطنت چھوڑ دے۔
لیکن ارکانِ دولت سمجھا بھجا کر واپس لائے۔

۲۵۹ء میں ترکوں کی سختیاں اور بڑھ گئیں۔ خلیفہ کی والدہ نے شیدیوں کو
پھران کے مقابلہ میں اٹھایا۔ مہتام جزیرہ میں فریقین میں جنگ ہوئی جس کا سلسلہ
عرصہ تک جاری رہا۔ آخر میں ترک غالب آگئے۔ ناصر الدولہ ان کو لٹے ہوئے قاہرہ
میں پہنچا اور خلیفہ سے سختی کے ساتھ پیش آیا۔

شیدیوں نے پھر پندرہ ہزار کی جمعیت فراہم کی اور ترکوں کے مہتمم ابلہ
میں آگئے۔ ناصر الدولہ نے نہایت غضبناک ہو کر ان پر چڑھائی کی۔ متعدد جنگوں
کے بعد نتیجہ یہ ہوا کہ بالائی مصر شیدیوں کے ہاتھ میں رہا اور نشیبی ناصر الدولہ کے۔
مستنصر وزیر اور امرار کے ساتھ مل کر اپنے نفوذ اور اقتدار کی کوشش کر رہا تھا۔
لیکن نہ کسی کی نگاہ میں اس کی وقعت تھی نہ کوئی اس کو خلافت یا سلطنت کا اہل سمجھتا تھا۔
مرکز میں ادھر یہ فلقشار تھا ادھر بدر جمالی نے شام میں اپنے استقلال کا اعلان
کر دیا۔ اور امیر یمن صہابہ کی جس نے فاطمی خطبہ جاری کیا تھا قتل کر دیا گیا جس کے بعد
یمن میں پھر عباسی خطبہ پڑھا جانے لگا۔ مستنصر نے امیر الامرار محمود والی حلب کو لکھا
کہ آ کر ترکوں کو نکال دے۔ اس نے جواب دیا کہ ترک مجھ سے زبردست ہیں وہ
مجھ ہی کو نکال دیں گے۔ اس جواب سے خفا ہو کر بدر جمالی کو فرمان بھیجا کہ حلب پر قبضہ
کرے۔ اس نے یہ حکم پاتے ہی اس طرف دھاوا کر دیا۔

ناصر الدولہ شیدیوں کے مقابلہ میں بڑھا۔ انہوں نے بار بار اس کو شکستیں دیں۔
مگر آخر میں ہزیمت اٹھائی جس سے ان کی قوت ٹوٹ گئی۔ ناصر الدولہ قاہرہ میں آیا۔

اور خلیفہ اور اس کی ماں کی شیدیوں کے حامی ہونے کی وجہ سے تحقیر شروع کی۔
 ترکوں کی تنخواہیں نہیں ملی تھیں اس وجہ سے انہوں نے خلیفہ کو مجبور کیا کہ قصر کا سامان
 فروخت کر کے ادا کرے۔ چنانچہ سائے امتیہ و ذخائر اس کو بیچے پڑے جس کو خود
 انہیں ترکوں نے سستے دام تجویز کر کر کے لے لیا۔ یہاں تک کہ کتب خانہ سے کتابیں
 اور قبرستان سے قدیم خلفاء کی یادگاریں بھی اٹھالے گئے۔
 مورخین نے ان ذخائر کی حیرت انگیز فرستیں لکھی ہیں اور ان کی قیمتوں کا
 اندازہ کروڑوں میں لگایا ہے۔

ناصر الدولہ چاہتا تھا کہ مستقر کو تخت سے اتار دے لیکن اس کے لئے موقع
 نہیں پاتا تھا۔ ۱۸۶۱ء میں ایک ن ایوان وزارت سے نکلے ہوئے کسی نے اس کو
 خبر مارا۔ ضرب و چھی پڑی تھی چند دنوں میں اچھا ہو گیا۔ اب اس نے مشہور کیا کہ یہ
 حملہ مستقر کے اشارہ سے ہوا ہے اور علی الاعلان کہنے لگا کہ ایسا فاسق۔ فاجر شرابی
 شخص خلافت کے قابل نہیں۔

اس زمانہ میں شریف ابوطاہر علوی جس کو بدر جمالی نے شام سے نکال دیا تھا
 قاہرہ میں تھا۔ اس کے زہد و تقویٰ کے لوگ بہت قائل تھے۔ ناصر الدولہ نے اس کے ساتھ
 ساز باز کیا۔ اور کہا کہ میں تم کو خلیفہ بنا دوں گا۔ لیکن خطرہ صرف بدر جمالی سے ہی۔ اگر تم
 جا کر اس کو کسی صورت سے قتل کرو تو معاملہ آسان ہے۔ شریف اس کے لئے تیار
 ہو گیا۔ اور ایک شاہی اور ایک عربی امیر کو بھی اپنے ساتھ شریک کر لیا ناصر الدولہ
 نے ان تینوں کو چالیس ہزار دینار دے کر دمشق کی طرف رخصت کیا۔ وہاں جا کر
 انہوں نے بہت سے لوگوں کو اپنے ساتھ ملایا۔ مگر بدر جمالی بیدار تھا۔ اس نے سب کو

پکڑ لیا اور شریف مذکور کی کھال کھنچوا لی۔

ناصر الدولہ پھر بھی مستنصر کی معزولی کی کوشش میں لگا رہا۔ جب اس نے کوئی چارہ کار نہ دیکھا تو مقابلہ کی کوشش کی۔ اور ناصر الدولہ کو لکھا کہ ہم نے جس قدر تمہاری آہنات کیے اسی قدر تمہاری ناشکری اور سرکشی بڑھتی گئی۔ تم نے ہماری فوجوں کو مخالف بنا دیا اور ہماری عداوت اور تحقیر میں کوئی کسر اٹھا نہیں رکھی۔ اس لیے ہمارا شہر چھوڑ دو۔ جو کچھ مال و متاع چاہو لے کر نکل جاؤ تم کو امان ہے۔ اور اگر نہ نکلے تو سخت سے سخت سزا دی جائے گی۔

ایلدکز

مستنصر نے امیر ایل دکز کو جو ناصر الدولہ کا سخت دشمن تھا اپنے ساتھ متفق کر لیا اور مغارہ۔ بربرا اور بعض عربی رؤسا اور ان کے قبائل کو بھی۔ اس طرح پراس کے پاس ایک جمعیت ہو گئی جس نے حمایت کی بیعت کی۔ ناصر الدولہ تاب مقاومت نہ دیکھ کر قاہرہ سے نکلا اور حمزہ کی طرف چلا۔ خلیفہ کے حامیوں نے اس کا گھر لوٹ لیا۔ اس کے بہت سے آدمیوں کو قتل کر ڈالا اور ہر طرف فتح کا اعلان کر دیا جس سے بقیہ تمام لوگ بیعت میں شامل ہو گئے۔ ناصر الدولہ نے اسکندریہ میں جا کر پناہ لی اور وہاں جا کر مستنصر کے خلاف نفرت پھیلانے لگا۔

اس زمانہ میں مصر سخت قحط میں مبتلا تھا اور متواتر پانچ سال سے پیداوار نہیں ہوئی تھی جس کی وجہ سے فسطاط اور قاہرہ میں لوگ بھوکوں مرتے تھے۔ ناصر الدولہ نے نشیبی مصر کا سارا غلہ فراہم کر لیا اور ایک قومی جماعت لے کر قاہرہ پر چڑھائی کی۔ شدت قحط سے مستنصر فوج کا سامان نہ کر سکا۔ اور مجبور ہو گیا کہ شہر کا دروازہ کھول دے۔

ناصر الدولہ نے داخل ہو کر پھر اس کی تحقیق و تزیل شروع کی۔ اور اپنے پرانے مطالبات کی وصولی کے لئے ایک آدمی اس کے پاس بھیجا۔ قحط اور زنا داری سے ظیفہ کا یہ حال تھا کہ قصر کبیر میں بوریہ کے فرش پر ایک بوسیدہ چادر پیٹے بیٹھا ہوا تھا۔ تین شیدی اس کی خدمت میں تھے جو تقریباً نیم برہنہ تھے۔ اس نے قاصد سے کہا کہ کیا ناصر الدولہ کے لئے یہ کافی نہیں ہے کہ میں اس محل میں اس چٹائی پر اپنی حالت میں بیٹھا ہوا ہوں کہ نہ پہننے کو کپڑا میترا ہو نہ سردی کو کھانا۔ رقم کہاں سے لاؤں۔ فرستادہ رو پڑا۔ اور واپس جا کر ناصر الدولہ کو یہ کیفیت سنائی۔ اس کو بھی ترس آ گیا اور اس نے خلیفہ کے گزالیے کے لئے ایک تم بھیج دی۔

۳۶۵ء میں ایلدکرت نے ناصر الدولہ کے ساتھ طاہر میں مصالحت کر لی مگر باطن میں اس کے خون کا پیا سا رہا۔ چنانچہ اپنے ایک ہمراز کو لے کر ایک دن اس کے مکان پر گیا اور موقع پا کر اس پر تلوار کا وار کیا۔ وہ گھبرا کر حرم کی طرف بھاگا۔ لیکن وارکاری پڑا تھا گر گیا ان دونوں نے اس کا سر کاٹ لیا۔ اس کے بعد ایلدکرت نے ایک آدمی کو بھیج کر اس کے بھائی فخر العرب کو بھی قتل کر دیا جس سے مصر میں حمدانیوں کا چراغ گل ہو گیا۔ لیکن مستنصر کو اس سے کچھ فائدہ نہ پہنچا کیونکہ ایلدکرت کا استبداد ناصر الدولہ سے بھی سخت تھا۔ اس لئے اس نے مخفی طور پر بدجمالی والی شام کو لکھا کہ تم آکر اس مصیبت سے مجھ کو رہائی دلاؤ۔

بدرجمالی

بدرجمالی ارمنی نژاد اور امیر جمالی الدولہ کا زرخیز غلام اور اسی کی طرف منسوب تھا۔ چونکہ متعدد مواقع پر اس سے شہامت اور بے الت کے جوہر کا ظہور ہوا

تھا اس وجہ سے امرار خلافت میں امتیاز رکھتا تھا۔ خلیفہ نے شام کی ولایت اس کے سپرد کی تھی جس میں اس نے اپنے استقلال کا اعلان بھی کر دیا تھا۔ خط پہنچتے ہی اپنی منتخب سپاہ کو ساتھ لے کر مصر کی طرف آیا۔ ۲۹ جمادی الاول ۴۶۷ھ کو وہاں داخل ہو کر ترکی امرار کو قتل کیا اور ان کے محلات و اموال کو قبضہ میں لایا۔ پھر اسکندریہ میں جا کر مخالفین کو فنا کیا۔ اور جہاں جہاں وہ بھاگے ڈھونڈ ڈھونڈ کر پکڑا۔ سائے ملک پر اس کا رعب غالب آ گیا۔ خلیفہ نے اس کو ملکی اور فوجی دونوں وزارتوں کا عہدہ دیا اور بڑے بڑے خطابات بخشے۔

اس نے ہر طرف امن قائم کیا۔ کاشتکاروں اور فلاحوں کو جو دست بستہ حال ہوئے تھے اطمینان دلایا۔ جا بجا پلوں کی مرمت کرائی بمقیاس النیل کو درست کیا۔ تجارت کو فروغ دیا جس سے سارا ملک خوش حال ہو گیا۔ اور خلیفہ کی دینی عزت اور دنیاوی سطوت پھر قائم ہو گئی۔ یہاں تک کہ اہل مکہ نے اس کی بیعت کی اور اس کے نام کا خطہ پڑھنے لگے حالانکہ وہاں پانچ سال سے عباسی خطبہ رائج تھا۔

دمشق سے بدر جمالی کے چلے آنے کے بعد اتر ترکمانی نے وہاں اپنی مستقل حکومت قائم کر لی۔ اور اسی پر بس نہ کیا بلکہ بیس ہزار فوج لے کر مصر پر بھی چڑھائی کی اور قاہرہ کے متصل پہنچ گیا۔ بدر جمالی نے فوجوں کو مسلح کر کے اچانک پہنچ کر اس کو ایسی شکست دی کہ دمشق بھی ہاتھ سے چھین لیا۔

بدر جمالی کے حسن انتظام سے ملک میں آبادانی اور پیداوار میں ترقی ہو گئی۔ ۴۸۳ھ میں اس نے بندوبست کرایا۔ باوجود شرح لگان میں کمی کرنے کی ۳۱ لاکھ دینار

سالانہ وصول ہونے لگے۔ حالانکہ اس سے پہلے فاطمیہ نے کبھی ۲۸ لاکھ سے زیادہ
فصل میں کی تھی۔

اوائل ذی الحجہ ۳۸۰ھ میں بیس سال امارت کرنے کے بعد اس نے مصر میں فاطمی
امنی۔ اس کی شجاعت۔ سخاوت۔ رعایا پروری۔ علم اور علماء کی قدر افزائی اور سب سے
بہتر کردار مغربی اور مخلوق کی بھی خواہی کی وجہ سے سب کے دلوں میں اس کا
احترام تھا۔ اور لوگ اس کو احمد بن طولون کے درجہ کا امیر سمجھتے تھے۔
اسکندریہ کی جامع عطارین اسی کی تعمیر کردہ ہے۔ قاہرہ کی فصیل بھی اس نے
تعمیر نو درست کرائی تھی۔ شعر سے بھی ذوق رکھتا تھا۔ اس کے دربار میں
بڑے بڑے شعراء تھے جن میں سے علقمہ نے خاص طور پر شہرت حاصل کی۔
اس کے بعد اس کا بیٹا شاہنشاہ افضل امیر الجیوش ہوا۔ اس کو بھی وہی
انتساب دینے لگے جو اس کے باپ کے تھے۔

وفات مستنصر

بدرجالی کے انتقال کے چند روز بعد ۱۸ ذی الحجہ ۳۸۰ھ میں مستنصر نے بھی
وفات پائی۔ اسی سال کے آغاز میں بغداد کے ستائیسوں عباسی خلیفہ مقتدر
نے انتقال کیا تھا۔

وفات کے وقت مستنصر کی عمر ۶۷ سال تھی جس میں سے پوسے ۶ سال
س نے خلافت میں گزائے تھے۔ مورخین لکھتے ہیں کہ خلافت کی اہلیت اس میں
مطلقاً نہ تھی۔ نہ کسی کام کی صلاحیت رکھتا تھا۔ اس پر عیب یہ کہ کان کا کچا۔
کلیتاً نہایت صحیح سمجھتا۔ اسی وجہ سے اس کے خیر خواہ بہت کم لوگ تھے۔

جزیرہ صقلیہ

اسی کے عہد میں جزیرہ صقلیہ جو سلطنت فاطمیہ کا ایک بیش قیمتہ و زرخیز صوبہ تھا مسلمانوں کے ہاتھ سے جاتا رہا۔

صقلیہ کو تیسری صدی ہجری کے آغاز میں زیادۃ العداغلی نے فتح کیا تھا ان سے فاطمیہ کو ملا۔ مرکز خلافت سے بعید ہونے کی وجہ سے جو والی ہاں بھجایا گیا وہ استقلال کا دعویٰ کر دیتا۔ اس جزیرہ میں فرنگی بھی تھے جو اپنے اہل ملک کو مسلمانوں کے خلاف حملوں کے لئے بلاتے رہتے تھے۔ وایوں میں ان کی مدافعت کی طاقت نہ ہوتی تھی اس وجہ سے وہاں ہمیشہ اضطراب رہتا تھا۔ خود مسلمان بھی باہم متفق نہ تھے۔ بلکہ دو متضاد گروہ تھے جو ایک دوسرے سے برسرِ پرخاش رہتے تھے۔ ان میں سے ایک جماعت کارئیس ابوتمامہ تھا۔ اس نے دوسرے فریق سے شکست کھا کر مقام کاتان میں جس پر ۳۷۲ھ میں فرنگیوں نے قبضہ کر لیا تھا پناہ لی اور ان سے مدد کا خواستگار ہوا۔ وہ تو اسی دن کے آرزو مند تھے فوراً تیار ہو گئے۔ دوسرے گروہ نے والی قیردان معزین باولیس سے مدد چاہی اس نے فوج بھیجی۔ لڑائی میں ابوتمامہ غالب آیا۔ مگر یہ غلبہ دراصل اس کے مانگا فرانسسی سپہ سالار روجرادول کا تھا جس نے سائے جزیرہ پر قبضہ کر کے ۱۲۵۳ھ میں اپنی حکومت قائم کر لی۔ اور اسلامی حکومت کو اٹھا دیا۔

(۶) مستعلی باللہ

۳۸۶ھ سے ۳۹۵ھ تک

مستغفر نے تین بیٹے چھوڑے تھے۔ نزار۔ احمد اور اسماعیل۔ ان میں سے

نزار جو سب سے بڑا تھا شجاع اور تہنومند تھا۔ اس کے ساتھ امرار کی ایک جماعت بھی تھی۔ لیکن امیر الجیوش افضل کے ساتھ اس کے تعلقات اچھے نہ تھے۔ ایک بار شہر کے دروازہ سے گزرتے ہوئے افضل سامنے آگیا۔ اس نے ڈانٹ کر کہا کہ ارمنی گھوڑے سے اتر جا۔ اس وجہ سے افضل نے مستنصر کے مرنے کے بعد اس کے دو سبے بیٹے ابوالقاسم احمد کو تخت نشین کرا کے امرار سے بیعت لے لی۔ اور اس کا لقب مستعلی بالدر رکھا۔ نزار کو بھی بلا یا کہ بیعت کرے۔ اس نے مخالفت کی اور کہا کہ میرا ہاتھ بھی کاٹ لیا جائے تب بھی میں بیعت نہیں کروں گا۔ میرے پاس خلیفہ کے علم کا لکھا ہوا ولی عہدی کا فرمان موجود ہے۔ یہ کہہ کر فرمان لینے گیا۔ اس کے اعوان انصار کہا کہ اب فرمان لے جا کر دکھانے سے بھی کچھ نہ ہوگا۔ اور یہ گروہ بلا تلوار کے نہیں کھلے گی۔ بہتر یہ ہے کہ ہم اسکذریہ نکل چلیں اور وہاں سے سامان کر کے آئیں اور خلافت حاصل کریں۔ چنانچہ وہ امیر ابن مصال کو ساتھ لے ہوئے بھلیں بدل کر اسکذریہ کو نکل گیا۔ وہاں کا والی نصر الدولہ افتلین تھا جس کو بدر جمالی نے امارت کے رتبہ پر پہنچایا تھا۔ رات کے وقت اس کے پاس گیا۔ اور وزارت کی امید دلا کر اس کو اپنے ساتھ متفق کر لیا۔

افضل نے لشکر کشی کی۔ اسکذریہ کے باہر محرم ۳۸۸ھ میں مقابلہ ہوا۔ افضل ہزیمت اٹھا کر بھاگا نزار سواصلی علاقوں پر قابض ہو گیا۔ افضل دوبارہ فوج لے کر گیا اور اس کو اسکذریہ میں محصور کر لیا۔ شدت محاصرہ سے تنگ کر ابن مصال مع اپنے مال و منال کے مغرب کی طرف بھاگ گیا۔ نزار اور افتلین گرفتار ہوئے اور قاہرہ میں لا کر قتل کیے گئے۔

۱۷ صفر ۱۲۹۵ھ میں مستعلیٰ نے قاہرہ میں وفات پائی۔ اسی کے عہد میں اہل یورپ نے صلیبی جنگ شروع کی اور جوق جوق آکر الجزائرہ اور شام پر قابض ہو گئے۔ بیت المقدس دولت قاطیہ کے رقبہ میں تھا۔ ۲۲ شعبان ۱۲۹۲ھ میں چالیس دن کے محاصرہ کے بعد اس میں بھی داخل ہو گئے۔ اور سارے مسلمانوں کو بے تیغ کر ڈالا۔ اس کے بعد مصر کی طرف بڑھے۔ امیر الجیوش نے سعد الدولہ کی قیادت میں ایک فوج بھیجی جس نے عسقلان کی فصیل کے نیچے شکست دے کر ان کا رخ مصر کی طرف سے پھیر دیا۔

چونکہ جنگ صلیبی کا تعلق تاریخ مصر کے ساتھ مسلسل دو سو سال تک چلا جائے گا اس لئے مناسب معلوم ہوتا ہے کہ اس مقام پر اختصار کے ساتھ ان حلوں کی تفصیل بیان کر دی جائے تاکہ آئندہ واقعات سمجھنے میں آسانی ہو۔

حروب صلیبیہ

سلجوقیوں نے جب قونینہ میں اپنی سلطنت قائم کر لی اور ارض روم سے عیسائیوں کا تسلط اٹھا دیا اس وقت ایک فرانسیسی اہلبطرس نامی نے جو مقامات مقدسہ کی زیارت کو آیا تھا پاپائے روم اریانس کے پاس جا کر فریاد کی اسی وجہ سے یہ لڑائیاں عیساکہ ہم حصہ پنجم میں لکھ چکے ہیں ارض مقدس آنتار مسیح کی حفاظت کے نام سے یورپین کلیسا نے دینی عداوت اور تعصب کی بنیاد پر مسلمانوں کے ساتھ شروع کیں جن کا سلسلہ ۱۲۹۰ھ سے ۱۲۹۹ھ پورے دو سو سال تک قائم رہا۔ اس مدت میں صلیبیوں کی آٹھ یورشیں ہوئیں۔

۸۹ ص ۴۷ میں یورپ کے روانہ ہوئی
مذروں سے لڑائی ہوئی بہتر اثراتی
رسلاں سجوتی کی فوجوں نے

یا۔ پایا۔ کے روم اور اہیوں کی
انہرادوں کی قیادت میں متقدمہ فوجیں
ہوں نے آکر انطاکیہ۔ رما۔ او۔

سلطان نور الدین زنگی نے
ایک بڑا سفر قیام کر لیا صلیب
کے ہمت ہارٹھے اور اوجا پیوس
کے لیے بھیجے۔ اس نے تمام یورپین
فرانس۔ حرمتی۔ آسٹریا۔ انٹرنیشنل

بیت المقدس بھی لے لیا اس وقت پاپائے روم اریانس ثالث نے پھر تمام یورپ میں شور مچایا اور استرواد قدس کے لئے عیسائیوں کو آمادہ کیا۔

اس زمانہ میں فرانس اور انگلستان میں جنگ قائم تھی مگر اس مذہبی جنگ کے لئے دونوں نے باہم صلح کر لی اور بادشاہ فرانس فلپ آگسٹس اور بادشاہ انگلستان

رچرڈ شیرول دونوں اپنی اپنی فوجیں لے کر بڑے ساز و سامان کے ساتھ چلے۔

اسٹریا کا بادشاہ فریڈرک بھی جو دوسری یورشس میں شامل تھا اپنے امرار اور

شکر کو لے کر روانہ ہوا۔ بحری راستہ سے یہ لوگ فلسطین پہنچے۔ لیکن صلاح الدین کا

مقابلہ آسان نہ تھا۔ آخر کار مجبور ہو کر ۵۸۸ء میں اس کے ساتھ صلح کر کے واپس گئے۔

(۴) یورپ میں جب سلطان صلاح الدین کی وفات کی خبر پہنچی اور یہ بھی معلوم ہوا

وہ اپنی سلطنت کو تین حصوں میں تقسیم کر گیا ہے اس وقت پاپائے سیلینوس ثالث

نے موقع دیکھ کر پھر یورپین طاقتوں کو آمادہ کیا۔ انگلستان اور فرانس کے بادشاہ

تو باہمی جنگ کی وجہ سے مستعد نہ ہوئے لیکن شاہ اسٹریا ہنری جو فریڈرک مذکورہ

کا بیٹا تھا فوجیں لے کر چلا۔ راستہ میں سسلی کو فتح کر کے خود وہیں رہ گیا اور لشکر قدس

کی طرف بھیج دیا۔ یہاں صلاح الدین کے بیٹے ملک عمر اور اس کے بھائی سیف الدین

عادل نے ان کو مغلوب رکھا۔ یہاں تک کہ ۵۹۲ء میں ہنری مذکورہ کی موت کی خبر

آگئی اور یہ فوج واپس چلی گئی۔

(۵) ۵۹۵ء میں اینوشانیسوس جس کی عمر ۳۳ سال تھی روم میں پاپائی کے

مسنڈ پر آیا۔ اس نے نئے سرے سے دینی جہاد کا جوش بھیلایا اور تمام ملوک یورپ کے

پاس قاصد بھیج کر قدس کو مسلمانوں سے واپس لینے کی ترغیب تحریک دلائی۔

تحت نشیں ہوا۔ اس نے دمیاط سے ان کو نکالا۔

اس اثنا میں ایوبی امراء میں باہمی نزاعیں واقع ہو گئیں جن کی وجہ سے صلیبی صلحاً بیت المقدس پر قابض ہو گئے۔ ۶۳۷ھ میں ملک ناصر والی کرکے آکر ان کو پھر وہاں سے نکالا۔

(۷) استرجاع قدس کی خبر سے یورپ میں پھر ہیجان پیدا ہوا۔ لیکن اس زمانہ میں جنگیں خاں کے حلوں کی وجہ سے جن کے شعلے آسٹریا اور ہنگری تک پہنچ گئے تھے یورپین سلطنتیں اپنی اپنی حفاظت میں مشغول تھیں۔ جب وہ خوف جاتا رہا تو ۶۴۳ھ میں شاہ فرانس لوئس تاسع اپنے امراء کے ساتھ ایک عظیم لشکر فوج لے کر روانہ ہوا۔ قبرص ہوتے ہوئے مصر کے سوا حل پر آیا اور دمیاط پر پہنچ کر اس کو فتح کر لیا۔ ملک صالح نجم الدین جو بیمار تھا مدافعت کے لیے آیا لیکن انتقال کر گیا۔ اس کی بیوی شجرۃ الدر نے اس کی موت کو مخفی رکھا یہاں تک کہ اس کا بیٹا ملک معظم حصن کیفا سے آکر تحت نشیں ہوا۔ اس نے صلیبیوں کو دمیاط سے نکالا۔ اس جنگ میں ممالیک بھریہ نے نمایاں کام کیے۔ تیس ہزار صلیبیوں کو قتل کر ڈالا اور شاہ لوئس کو بھی پکڑ لیا۔ اور قید کر دیا۔

ملک معظم کے بعد جب شجرۃ الدر تحت پر بیٹھی تو اس نے شاہ مذکور سے ۸ لاکھ دینار فدیہ لے کر رہا کر دیا۔ وہ عک میں چلا گیا۔

۶۴۹ھ میں ناصر الدین یوسف ایوبی والی دمشق اور معز جاسنکیر سلطان مصر میں جب صلیبیوں کے مقابلہ کے لیے باہمی اتحاد کا عہد و پیمانہ ہوا اس وقت لوئس مذکور نے یورپ سے کمک کی درخواست کی۔ مگر کوئی نہ آیا۔ اسی اثنا

یہاں تک کہ وہ ملک و تخت جو اس پر ہوا وہ جو اس پر ہوا وہ جو اس پر ہوا
کے لئے ہے۔ ہذا سب سے پہلے اس کے لئے ہے۔ ہذا سب سے پہلے اس کے لئے ہے۔

(۵) اس کے بعد جب سیدنا زبیر نے اس کے لئے ہے۔ ہذا سب سے پہلے اس کے لئے ہے۔
میں نے اپنے لئے ہے۔ ہذا سب سے پہلے اس کے لئے ہے۔ ہذا سب سے پہلے اس کے لئے ہے۔
اس کے لئے ہے۔ ہذا سب سے پہلے اس کے لئے ہے۔ ہذا سب سے پہلے اس کے لئے ہے۔
اس کے لئے ہے۔ ہذا سب سے پہلے اس کے لئے ہے۔ ہذا سب سے پہلے اس کے لئے ہے۔
اس کے لئے ہے۔ ہذا سب سے پہلے اس کے لئے ہے۔ ہذا سب سے پہلے اس کے لئے ہے۔

بلکہ سب سے پہلے اس کے لئے ہے۔ ہذا سب سے پہلے اس کے لئے ہے۔ ہذا سب سے پہلے اس کے لئے ہے۔
اس کے لئے ہے۔ ہذا سب سے پہلے اس کے لئے ہے۔ ہذا سب سے پہلے اس کے لئے ہے۔
اس کے لئے ہے۔ ہذا سب سے پہلے اس کے لئے ہے۔ ہذا سب سے پہلے اس کے لئے ہے۔
اس کے لئے ہے۔ ہذا سب سے پہلے اس کے لئے ہے۔ ہذا سب سے پہلے اس کے لئے ہے۔
اس کے لئے ہے۔ ہذا سب سے پہلے اس کے لئے ہے۔ ہذا سب سے پہلے اس کے لئے ہے۔

(۷) امر با حکام بالعد
۵۲۹۵ سے ۵۲۴۰ تک

مستعلیٰ کے بعد اس کا بیٹا ابو علی منصور امر کے لقب سے خلیفہ ہوا۔ اسی سال
اس کے بعد اس کا بیٹا ابو علی منصور امر کے لقب سے خلیفہ ہوا۔ اسی سال

سات سال تک یکے بعد دیگرے شام اور فلسطین کے شہروں پر قبضہ کرتے رہے۔ اور رہا۔
انطاکیہ اور بیت المقدس تین مستقل ریاستیں قائم کر لیں۔ خلیفہ فاطمی بھی خلیفہ عباسی
کی طرح خاموش بیٹھا مسلمانوں کے قتل و غارت اور تباہی و بربادی کا تماشہ دیکھتا رہا
اور سوائے ایک و بار کے جو صرف مصر کی حفاظت کے لئے تھی کبھی ان کی مدافعت
کا خیال نہ کیا۔

اواخر ۱۰۵۱ء میں شاہ بالڈوین قدس سے ایک بڑی جمعیت لے کر فتح
مصر کے لئے روانہ ہوا۔ اور فرما میں پہنچ کر وہاں کے باشندوں کو فرخ کر ڈالا۔
ان کے مکانات لوٹ لئے اور مسجدوں میں آگ لگا دی۔ آمر عیش پرستی میں منہمک تھا۔
کوئی مقابلہ نہ کیا۔ مگر بالڈوین خود بیمار ہو کر واپس چلا گیا اور راستہ ہی میں مر گیا۔
رمضان ۱۰۵۱ء میں آمر نے امیر الجیوش افضل کو قتل کرادیا۔ چالیس دن تک
اس کے گھر کا مال و متاع خچروں پر خلیفہ کے محل میں منتقل ہوتا رہا۔ اس کی اولاد بھی
قید کر دی گئی۔

افضل کے بعد ابن بطاحی وزیر مقرر ہوا۔

ادھر یہ اضطرابات تھے ادھر باطنیوں نے موقع پا کر اپنی قوت بڑھالی۔ او
شام میں بڑے بڑے قلعے بنائے۔ جو امیر یا والی ذرا بھی ان کے خلاف حرکت کرتا
باطنی فدائی پہنچ کر بے دریغ اس کو قتل کر دیتے۔ مجبوراً لوگ ان کو رضامند رکھنے کی
کوشش کرتے تھے۔ اسی جماعت کے ایک شخص نے ۲ ذی قعدہ ۵۲۲ء میں آمر کو
قتل کر دیا۔

آمر نہایت بد تدبیر اور عیاش تھا۔ نہ مہمات سلطنت کی اس کو خبر تھی نہ

ان کو انجام دینے کی لیاقت رکھتا تھا۔ امیر الجیوش اگر نہ ہوتا تو صلیبی مصر کو فتح کر لیتے۔ تاوانی سے اس کو بھی خدام قصر کی شکایت پر قتل کرا دیا۔

(۸) حافظ لدین الدہ

۵۲۲ء سے ۵۲۳ء تک

آمر نے کوئی ترینہ اولاد نہیں چھوڑی تھی۔ لیکن اس کی بیوی حاطہ تھی۔ اس وجہ سے انتظار کیا گیا کہ شاید بیٹا ہو مگر لڑکی پیدا ہوئی۔ اس لئے قائدان فاطمی میں سے اس کا چچا زاد بھائی عمیر الحجید حافظ لدین الدہ کے لقب سے خلیفہ بنایا گیا۔ اس نے افضل کے بیٹے احمد کو وزیر مقرر کیا۔ مخالفین نے اس کو قتل کر ڈالا۔ اس کے بعد ایک شخص بہرام نامی وزارت پر بلایا گیا وہ بھی ۵۲۳ء میں مقتول ہوا۔

صلیبیوں کی طرف سے اس زمانہ میں اہل مصر مطمئن تھے کیونکہ ان کو سلطان نورالدین زنگی کے پیہم حملوں سے مصر کی طرف نگاہ اٹھانے کی بھی فرصت نہ تھی لیکن مغرب سے ایک اس سے بھی بڑا خطرہ رونما ہوا۔ وہ یہ تھا کہ روجر ثانی فرماں روٹے سسلی نے ڈھائی سو جنگی کشتیاں بے کرا فریقہ پر حملہ کیا۔ پہلے برقعہ پر فوجیں اتاریں۔ وہاں مسلمانوں کو قتل کیا۔ اور ان کی عورتوں اور بچوں کو پکڑ لیا۔ پھر ۵۲۱ء میں طرابلس غرب پر قابض ہو گیا۔ اس کے دو سال کے بعد ہمدیہ پر جو خلافت فاطمیہ کا ہمد اور اولیں مرکز تھا تسلط کر لیا۔ وہاں سے اسکندریہ کی طرف بڑھا۔ اہل مصر نہایت خوف زدہ تھے مگر خود سسلی پر رومیوں کے حملہ کی وجہ سے وہ واپس چلا گیا۔

۵۲۲ء میں ۸۱ سال کی عمر میں حافظ لدین الدہ نے انتقال کیا۔ ساٹھ سال

کی عمر میں خلیفہ ہوا تھا۔ بحر و ستحظ کر لینے کے خلافت کی اور کوئی قابلیت اس میں نہ تھی۔

اس کو اکثر دردِ قویج کا دورہ ہوا کرتا تھا۔ موسیٰ طیب نے سات و ساتوں کو مرکب کر کے ایک طبل تیار کیا جس پر ساتوں ستاروں کے نقوش بنائے۔ اس کے بھانے سے ریح خارج ہوتے اور درد جاتا رہتا۔

خزانہ خلافت میں یہ طبل محفوظ تھا۔ صلاح الدین کے زمانہ میں کسی کرد سیاہی اس پر ہاتھ رکھا اور ریح خارج ہو گئی۔ شہر باگراں کو توڑ ڈالا۔ لوگوں نے جب دیکھا تو اس کے ضائع ہونے پر افسوس کیا۔ کیونکہ یہ طبل خونِ طیب کا ایک نادر کرمہ سمجھا جاتا تھا۔

(۹) ظافر بامر اللہ

۵۴۲ء سے ۵۴۹ء تک

حافظ کے بعد اس کا سب سے چھوٹا بیٹا ابو المنصور اسماعیل ظافر بامر اللہ کے لقب سے خلیفہ بنایا گیا۔ اس کی عمر اس وقت ۷ سال تھی۔ امور سلطنت سے کوئی سروکار نہیں رکھتا تھا اور دن رات بھمی شہوات میں منہمک۔ آغاز عہد ہی میں وزیر بھی مر گیا اور دوسرا وزیر امرار کے یا بھمی اختلاف کی وجہ سے مقرر نہ ہو سکا۔ نتیجہ یہ ہوا کہ سارا نظام اتر ہو گیا۔

۵۴۸ء میں صلیبیوں نے بڑھ کر عسقلان کو فتح کر لیا اور مغرب سے روجر ثانی پھر ایک جنگی بیڑے کرہو پنچا۔ شہر تانیس میں آگ لگا دی۔ فرما کو تاخت و تاراج کیا اور بے شمار مال غنیمت اور قیدیوں کو لے کر واپس گیا۔

اب عباس وزیر مقرر کیا گیا۔ اس کا بیٹا نصر جو نہایت درجہ حسین تھا خلوت اور جلوت میں ظافر کے ساتھ رہتا تھا جس کی وجہ سے لوگ اس کو ہتھم کرنے لگے۔ اس داغ کو مٹانے کے لئے وزیر زادہ نے اپنے باپ کے اشارہ سے مخفی طور پر ظافر کو وسط محرم ۵۴۹ء

میں اپنے گھر دعوت کے لئے بلا کر ذبح کر کے وہیں دفن کروایا۔

عباسؑ دوسرے دن حسب معمول خلیفہ کو سلام کرنے کے لئے قصر میں پہنچا۔ جب وہ نہ ملا تو تلاش شروع کی اور اس کے دونوں بھائیوں جبریل اور یوسف کو بلا کر پوچھا۔ انہوں نے کہا کہ ہم کو کچھ علم نہیں۔ عباس نے اپنے بیٹے کے جرم کو چھپانے کے لئے انھیں دونوں پر خلیفہ کے قتل کا الزام رکھ کر اسی وقت ان کے سر کٹوائے۔

(۱۰) قانز بنصر اللہ

۵۲۹ھ سے ۵۵۶ھ تک

عباس نے ظافر کے بیٹے قانز کو جس کی عمر اسی وقت پانچ سال سے زائد نہ تھی اپنے کندھے پر اٹھا لیا۔ اور امرار اور خدام سے مخاطب ہو کر کہا کہ خلیفہ کو اس کے دونوں بھائیوں نے مارا تھا جو قصاص میں قتل کئے گئے۔ اب ہمارا فرض یہ ہے کہ اپنے اس کم سن آقا زادہ کو امام بنائیں اور اخلاص کے ساتھ اس کی اطاعت کریں۔ حاضرین نے اس زور سے "بسر و چشم" کا نعرہ لگایا کہ خلیفہ نے سہم کر وزیر کے کندھے کو تر کر دیا۔ اس کے دل و باغ میں بھی ظن بڑ گیا جس کی وجہ سے مسلسل مرگی اور اختلاج کے دوئے ہونے لگے۔

عباس خوش تھا کہ ایک بچہ کو تخت پر بٹھا کر وہ سلطنت کا مالک بن گیا۔ لیکن اہل قصر کو اصل حقیقت کی خبر لگ گئی۔ اور وہ انتقام کی فکر کرنے لگے۔ صالح طلح بن رزیک ارمنی والی منیۃ الخصب جو نہایت عالی شیعہ اور ظافر کے خاص معتمدین میں سے تھا اس زمانہ میں نجف اور کربلا کی زیارت کو

گیا ہوا تھا۔ جرم نے یہ کیفیت اس کو لکھی اور مدد چاہی۔ وہ اپنے ساتھیوں کے مشورے
 اعراب کی ایک جمعیت ساتھ لے کر سیاہ ماتھی لباس پہنے ہوئے مصر آیا۔ امراء
 سباس کے استقبال کے لئے حاضر ہوئے۔ عباس معہ اپنے بیٹے کے عسقلان
 کی طرف بھاگا۔

صالح نے قاہرہ میں داخل ہو کر وزیر کے گھر میں سے ظافر اور اس کے ساتھیوں
 کی نعشیں نکلوائیں اور ان کو تربت زعفران میں دفن کرایا۔ اس کے بعد مسند وزارت
 پر بیٹھ کر ملکی انتظامات میں مصروف ہوا۔

ظافر کی بہن نے عسقلان کے صلیبیوں کو ایک کثیر رقم کا وعدہ دے کر لکھا کہ
 جس طرح ہو سکے عباس اور اس کے بیٹے کو پکڑ کر بھیج دیں۔ انہوں نے گھر کر عباس کو
 لوٹ لیا اور قتل کر ڈالا۔ اور نصر کو پکڑ کر مصر لائے۔ اور موعودہ رقم لے کر اس کو
 ندامت کے حوالہ کیا جنہوں نے ہر قسم کی سزائیں دے کر مار ڈالا۔ اور جتہ کو سولی پر
 لٹکا دیا۔ پھر ۵۵۱ء میں عین عاشورہ کے دن اس کی ہڈیاں جلائیں۔
 فائز ۵۵۶ء میں مر گیا۔ اس کے زمانہ میں مصر زوال و انحلال کی انتہائی
 حد پر پہنچ گیا تھا۔ چنانچہ ہر سال صلیبیوں کو ایک بڑی رقم اس لئے بھجنی پڑتی تھی
 کہ وہ مصر پر چڑھائی نہ کریں۔

(۱۱) عاصد لدین اللہ

۵۵۶ء سے ۵۶۶ء تک

فائز کی وفات کے بعد صالح نے فاطمی خاندان کے ایک سن رسیدہ شخص کو
 خلافت کے قابل سمجھ کر اس کی بیعت کا ارادہ کیا۔ مگر کسی خیر خواہ نے اس کے کان

میں کہا کہ پہلے وزیر اہم سے زیادہ عاقل تھے جو بچوں کو خلیفہ بنا کر خود امور سلطنت کے متولی بن جاتے تھے۔ یہ سن کر اس نے حافظ لدین اللہ کے ایک تابانغ پوتے عبد اللہ کو حاکم کا لقب دے کر خلیفہ بنا دیا۔ اور عہدات سلطنت پر بلا شرکت غیر قابض ہو گیا۔ مزید تقریب کے لئے اپنی بیٹی بھی خلیفہ کے ساتھ بیاہ دی۔ اور رخصتی کے وقت بیش قیمت جہیز اس کو دیا۔

قتل صالح

صالح کے استبداد سے لوگ تنگ آ گئے۔ خاص کر خلیفہ کی پوجی۔ اس لئے اس نے اپنے چند غلاموں کو بھیجا جو قصر کی دیہلیز میں چھپے رہے جب وہ نکلنے لگا تو خنجر سے اس کا شکم چاک کر دیا۔ لوگ اس کو اٹھا کر اس کے گھر لے گئے۔ جہاں ۱۹ رمضان ۵۵۶ء میں مر گیا۔ مگر مرنے سے پہلے خود خلیفہ کے حکم سے اس کی پوجی سے اپنا انتقام لے لیا۔

یہ شخص فاضل۔ شجاع۔ سخی اور مدبر تھا۔ فرائض شرعیہ کا پابند۔ لیکن شیعیت میں غلو رکھتا تھا۔ حضرت علی کی خلافت بلا فضل پر علماء و فقہار سے مناظرے کیے۔ اور ایک کتاب بھی لکھی جس کا نام رکھا "الاعتماد فی الرد علی اہل العناد" شعر بھی کہتا تھا۔

مشہد حسین

اسی کے زمانہ میں مشہد حسین تعمیر کیا گیا۔ صورت یہ ہوئی کہ افضل لدین بچپن میں جب شام کی عجم پر گیا تھا اس کو معلوم ہوا کہ عسقلان میں امام حسین کا سر مدفون ہے۔ اس نے اس مدفون پر ایک قبہ تعمیر کرا دیا۔ صالح نے اپنے عہد میں چاہا کہ اس کو مصر میں لائے۔ اس کے لئے قاہرہ کی فصیل کے باہر ایک مدفون اور جامع تیار کرائی

لیکن خلیفہ نے اس اثر شریف کو شہر کے باہر رکھنا گوارا نہ کیا بلکہ اپنے قصر زمرد
میں ایک جگہ اس کے لئے مخصوص کی۔ وہیں مشہد بنایا گیا جس میں عقلمان سے
فاک منتقل کی گئی۔

شاہ

صالح طلائع کے بعد اس کا بیٹا محی الدین وزیر ہوا جس کو خلیفہ نے ملک و
کا خطاب دیا۔ مگر وہ زیادہ عرصہ تک نہیں رہ سکا اور اس کی جگہ شاہ نے علی
صالح کے پروردوں کی ایک جماعت تھی جس کا سرغنہ ضرغام تھا۔ اس نے اپنے
رفیقوں کو متفق کر کے چاہا کہ اس کی جگہ لے لے رمضان میں اس کے محل پر حملہ کیا۔ شاہ کا بڑا
بیٹا مارا گیا مگر وہ خود پچ کر شام کی طرف نکل گیا اور ضرغام نے وزارت حاصل کر لی

ضرغام

ضرغام میں عقل۔ شجاعت۔ کرم۔ شیریں زبانی اور حسن صورت جملہ صفات
تھیں لیکن ایک عیب یہ تھا کہ جو شکایت کسی کی سنتا اس پر فوراً یقین کر لیتا۔
چنانچہ کچھ عرصہ کے بعد کسی کے ذریعہ سے اس کو یہ خبر ملی کہ امر اور پھر شاہ کو وزارت
پر بلائے کا ارادہ کر رہے ہیں۔ اس بنیاد پر اس نے جملہ امر اور کو جن کی تعداد ۶۰-۷۰
تھی اپنے گھر میں بلا کر قتل کرادیا۔ ان رجال دولت کے خاتمہ سے ملک میں تیرہ
ضمحلان پیدا ہو گیا۔ چنانچہ صلیبیوں نے چڑھائی کر دی۔ ضرغام نے اپنے بھائی
ہمام کو مقابلہ کے لئے بھیجا۔ وہ شکست کھا کر بحال تباہ قاہرہ واپس آ گیا اور صلیبی
یلبیس کے قلعہ پر قابض ہو گئے۔

اسد الدین شیرکوہ

شاہر مصر سے سلطان نور الدین کے پاس پہنچا جو اُس وقت صلیبیوں کے مقابلہ میں سرگرم جہاد تھا۔ اور جلا سلطین و ملوک اسلام میں قوت و شوکت میں سر بلند۔ اور اس سے مدد کا طالب ہوا۔ اس نے مصر کو زیر بار احسان رکھنے کے لئے اس موقع کو غنیمت سمجھا اور اپنے امرا میں سے ایک خاص معتمد اسد الدین شیر کوہ کو فوج دے کر اس کے ساتھ روانہ کر دیا۔

شیر کوہ کے قبیلہ روادیہ سے تھا جن کی سکونت در بند ناحیہ آذربائیجان میں تھی۔ اس نے اور اس کے بھائی نجم الدین ایوب نے سلطان نور الدین کے ہمراہ صلیبیوں کے مقابلہ میں ایسی شجاعت۔ بسالت اور جنگی لیاقت کا اظہار کیا تھا جس سے سلطان کے دل میں ان کی خاص وقعت ہو گئی تھی۔

صلاح الدین

یوسف صلاح الدین پسر نجم الدین ایوب بھی اپنے چچا کے ہمراہ چلا۔ اس کا باپ بوجہ نوعمری کے اس کو بچپن پر رضامند نہ تھا لیکن تقدیر یوسف صدیق کی طرح اس کو بچپن کر لے گئی کہ عزیز مصر بنا دیے۔

اس کی ولادت قلعہ تکریت میں ۵۳۲ھ میں ہوئی تھی۔ یہی وہ نوجوان ہو جو آگے چل کر سلطان صلاح الدین ایوبی فاتح جنگ صلیبی کے لقب سے مشہور ہوا اور جس کے کارنامے اسلامی تاریخ کے اوراق کے زیب زینت بنے۔ ۲۹ جمادی الاول ۵۵۹ھ کو یہ لوگ مصر میں داخل ہوئے۔ ضرغام مقابلہ میں مارا گیا۔ اور پھر وزارت پر آیا۔ اس نے ایک ثلث مصر کا خراج سلطان نور الدین کے پاس اس کے احسان کے معاوضہ میں بھیجا۔ مگر سلطان کی غرض یہ نہ تھی۔

وہ چاہتا تھا کہ فاطمی سلطنت پر جو انتہائی ضعف کو پہنچ چکی ہے خود قابض ہو جائے۔ اس بائے میں شیرکوہ کو لکھا۔ اس نے شاور سے مشورہ کیا۔ دونوں مخفی طور پر باہم متفق ہوئے کہ سلطانی قبضہ کا اعلان کر دیں۔ لیکن پھر شیطان نے شاور کے دل میں یہ دوسوہ ڈالا کہ وہ شیرکوہ اور اس کے منٹھی بھرسا تھیوں کو مصر سے نکال سکتا ہے۔ اور نور الدین یہاں پہنچ نہیں سکتا۔ پھر کیوں ملک اس کے حوالہ کرے۔ یہ سوچ کر صلیبیوں کو لکھا کہ تم فوج لے کر آؤ اور شیرکوہ کو مصر سے نکالنے میں میری مدد کرو ورنہ اگر مصر نور الدین کے قبضہ میں چلا گیا تو تمہاری بھی خیر نہیں۔ اس کے علاوہ ان کو بہت کچھ مال و متاع دینے کا بھی وعدہ کیا۔

صلیبیوں نے جمعیت کثیر فراہم کر کے کوچ کیا۔ سلطان نور الدین کو جب اس کا علم ہوا تو فوجیں لے کر ان کے شہروں پر حملہ آور ہوا تاکہ وہ مصر کی طرف نہ جاسکیں لیکن وہ نہیں رُک سکے۔ کیونکہ مصر کا نور الدین کے قبضہ میں چلا جانا ان کے لئے بہت بڑا خطرہ تھا۔ علاوہ بریں یہ بھی اُمید رکھتے تھے کہ شاید اس تار و موچ پر مصر کو فتح کر لیں۔

شیرکوہ اطلاع پا کر بلبیس کے قلعہ میں جہاں سے صلیبیوں کو نکالا تھا جا کر قلعہ گیر ہو گیا۔ شاور نے صلیبیوں کو ساتھ لے کر محاصرہ کیا۔ باوجود اس کے کہ اس کی فصیلیں بلند نہ تھیں اور روزانہ صبح و شام کو نکل کر وہ مقابلہ بھی کرتا تھا مگر تین تین گز رگے اور یہ لوگ اس کا کچھ نہ کر سکے۔

اس درمیان میں نور الدین نے شام میں صلیبیوں کو شکستیں دیں۔ اور

قلعہ حارم پر بھی جوان کا خاص مامن تھا قبضہ کر لیا۔ جب یہ خبریں مصر میں پہنچیں تو صلیبیوں نے گہرا کر اپنے گھر کی حفاظت کے لئے مصر سے واپسی کا ارادہ کیا۔ شیرکوہ کو لکھا کہ تم اگر یہاں سے چلے جاؤ تو ہم محاصرہ اٹھالیں۔ وہ واقعات سے بے خبر اور قلت ذخیرہ سے تنگ تھا۔ راضی ہو گیا۔ اور مصر کو چھوڑ کر نور الدین کے پاس چلا آیا۔

وہاں ۵۶۲ء تک رہا۔ لیکن مصر کا خیال اس کے دل کو چین نہ لینے دیتا تھا۔ آخر جنگوں نے منتخب بہادروں کی ایک فوج مرتب کر کے سلطان سے مصر کی اجازت چاہی۔ وہ راضی نہ تھا مگر اس کے وفور شوق سے مجبور ہو کر پروانگی دی۔ اور چند امیروں کو بھی ساتھ کر دیا۔ اس کل جماعت کی تعداد دو ہزار سوار تھی۔ شاور نے اس کی اطلاع پا کر پھر صلیبیوں کو بلایا۔ وہ یلغار کرتے ہوئے پہنچے۔ شیرکوہ آب نیل سے اتر کر بالائی مصر میں پہنچ چکا تھا۔ اس کے پیچھے مصری اور صلیبی لشکر دریا کی طرح موجیں مارتے ہوئے چلے۔

شیرکوہ نے دیکھا کہ میری جمعیت قلیل اور غریب لڈیا رہی۔ ایسا نہ ہو کہ ان کے دل چھوٹ جائیں۔ اس لئے سب کو جمع کر کے مشورہ لیا۔ بعضوں نے کہا کہ یہاں گزیم شکست کھا گئے۔ اور ظن غالب یہی ہے۔ تو ہمارے لئے کوئی صورت پناہ کی نہ ہوگی۔ اور اس ملک کے عامی اور شکری اور بازاری و فلاح سب کے سب چن چن کر ہم کو قتل کر ڈالیں گے ایک بھی بچ کر گھرنہ جاسکے گا۔

یہ سن کر نور الدین کے مالیک میں سے ایک شخص شرف الدین برغش نامی کھڑا ہوا اور بولا کہ جو قتل یا قید سے ڈرتا ہے وہ فوج میں کیوں شامل ہوتا ہے۔ چاہئے کہ بیوی کے ساتھ گھر میں بیٹھے۔ یاد رکھئے کہ اگر یہاں سے بلا جنگ یا غلبہ حاصل کیے ہم

واپس گئے تو نور الدین ہماری تنخواہیں بند اور جاگیریں ضبط کر لے گا اور کہے گا کہ تم مسلمانوں کا مال کھاتے ہو اور ان کے دشمنوں سے بھاگتے ہو۔ مصر کو کیوں کفار کے حوالہ کرتے۔ اس کا کوئی جواب ہمارے پاس نہ ہوگا۔

صلاح الدین نے بھی اس کی تائید کی۔ اور کہا کہ اب سوائے جنگ کے اور کوئی بیسل نہیں۔ شیرکوہ نے کہا کہ یہی رائے صحیح ہے اور میں اسی پر عمل کروں گا۔ چنانچہ مقابلہ کے لئے صف آرائی کی۔ اور اپنی جنگی ہمارت اس روز کام میں لا کر ایسی بے جگر اور تدابیر کے ساتھ لڑا کہ ایک ساتھ دونوں فوجوں کو شکست دی اور کشتوں کے پستے لگا دیئے۔ میمنہ پر خود تھا اور قلب میں صلاح الدین کو رکھا تھا۔

شیرکوہ کے اس عجیب کارنامہ پر مورخین انگشت بدنداں ہیں کہ کس طرح اس نے صرف دو ہزار سواروں سے ساری مصری اور فرنگی طاقت کو چند گھنٹوں میں توڑ دیا۔ اس فتح سے وہ صعید سے اسکندریہ تک قابض ہو گیا۔ وہاں اپنے بھتیجے صلاح الدین کو متعین کیا اور خود بالائی مصر کا خراج تحصیل کرنے لگا۔

ہزیمت خوردہ جماعت نے پھر اپنا ساز و سامان درست کر کے اسکندریہ پر چڑھائی کی۔ اور صلاح الدین کو محصور کر لیا۔ شدت محاصرہ اور قلت رسد کی وجہ سے اس پر ایسی سختی گزر گئی جس کو وہ زندگی بھر نہیں بھولا۔

جب شیرکوہ مقابلہ کے لیے پہنچا اس وقت مصاحبت کی گفتگو شروع ہوئی۔ طے یہ پایا کہ جو کچھ اس نے وصول کر لیا ہے اس کے علاوہ پچاس ہزار دینار اور نے اور اپنی فوج کو لے کر مصر سے چلا جائے۔ شیرکوہ نے منظور کیا بشرطیکہ صلحی بھی کیا جائے۔ واپس جائیں اور مصر کے ایک گاؤں پر بھی قبضہ نہ کریں۔

شیرکوہ اسکندریہ کو مصریوں کے ہوالہ کر کے ذی قعدہ ۵۶۲ھ کو واپس چلا گیا۔
لیکن صلیبیوں نے قاہرہ میں اپنا شہنشاہ اور سواروں کا ایک دستہ چھوڑا کہ اگر نورالدین
کوئی فوج بھیجے تو وہ شہر کی حفاظت کر سکیں۔

اس شہنشاہ اور اس کی فوج نے اہل قاہرہ پر سخت ظلم و ستم ڈھائے۔ اور
دو سال کے بعد جب دیکھا کہ یہاں کوئی طاقت نہیں ہے شام میں اپنے بادشاہ
اموری کو دعوت دی کہ آکر مصر پر قبضہ کرے۔ صلیبی امرائے اس پر خوشی
کا اظہار کیا۔

اموری اگرچہ لیر اور حوں ریز تھا لیکن مدبر بھی تھا۔ کہنے لگا کہ ہمارا مصر
کی طرف چلنا مناسب نہیں۔ کیونکہ وہاں کے لوگ ملک کو ہمارے حوالہ نہ کریں گے
اور جنگ کے لئے آمادہ ہو جائیں گے بلکہ یقین ہے کہ نورالدین کی بلائیں گے۔ اس وقت
میں اگر شیرکوہ کو اس نے مصر بھیج دیا اور خود شام پر چڑھائی کی تو سولے جلاوطنی
کے ہمارے لئے کوئی سبیل نہ رہے گی۔ لیکن صلیبی امرائے اس کی بات نہ مانتی اور کہا
کہ جب تک نورالدین تیاری کرے گا اس وقت تک ہم مصر پر قبضہ کر چکیں گے۔

اسی اثنا میں مصر کے بعض ارکان دولت کے بھی اس کے پاس خطوط پہنچے کہ
ہم تمہاری مدد کریں گے۔ اس جہ سے وہ قوی دل ہو کر روانہ ہوا۔ اور مصر پہنچ کر
صفر ۵۶۲ھ میں بلیس کو قتل و غارت سے تباہ کر ڈالا۔ پھر قاہرہ کی طرف بڑھا۔
اہل قاہرہ بلیس کے قتل عام کو دیکھ کر ڈر گئے۔ شہر کا دروازہ بند کر لیا اور
پوری قوت سے مدافعت کرنے لگے۔ خلیفہ عاصد نے سلطان نورالدین کے پاس
خط بھیجا کہ اگر اس مصیبت سے مصریوں کو نجات دلائے۔ خط کے اندر کے جرم کے

بال بھی رکھ دیئے تاکہ اس کو ترس آئے۔ اس نے فوراً شیر کوہ کو چھ ہزار سواروں کے ساتھ روانہ کیا۔ اس کے پہنچتے ہی صلیبی خائب و خاسر شام کی طرف لوٹ گئے۔ لیکن اس ہنگامہ میں فسطاط جیسا عظیم الشان شہر بالکل ویران ہو گیا جس میں مومنین کے بیان کے مطابق تین ہزار سے زائد مسجدیں تھیں۔

شیر کوہ کے آجانے سے مصریوں کو امن مل گیا۔ انھوں نے اس کی فوج کی ضیافتیں کیں۔ خلیفہ نے بھی اس کو خلعت اور اس کے سپاہیوں کو انعامات دیئے۔ شاور البتہ دل میں پیچ و تاب کھاتا تھا۔ آخر میں چاہا کہ دعوت کے بہانے سے بلا کر شیر کوہ کو قتل کر دے۔ لیکن اس کے بیٹے کامل نے مخالفت کی اور کہا کہ اگر تم نے ایسا ارادہ کیا تو میں خود اس کو مطلع کر دوں گا۔ شاور نے کہا کہ اگر ہم اس کو نہ ماریں گے تو یہ یقینی ہے کہ وہ ہم کو مار ڈالے گا۔ کامل نے جواب دیا کہ بلا سے ہم قتل ہو جائیں۔ ملک تو مسلمانوں کے ہاتھوں میں ہے گا۔ یہ سمجھ رکھئے کہ جس دن شیر کوہ مارا گیا اسی دن صلیبی آکر سائے مصر پر قبضہ کریں گے اُس وقت اگر خود حاضر بھی نور الدین کے پاس چلے گا تب بھی وہ ایک سپاہی مدد کے لئے نہ دے گا۔ مجبوراً شاور اپنے ارادہ سے باز رہا۔

صلاح الدین کو یہ اطلاع ملی کہ شاور پھر صلیبیوں کے ساتھ ساز باز کر رہا ہے اس لئے جرات کر کے اس کو گرفتار کر لیا۔ خلیفہ کو جب معلوم ہوا تو اس نے بھی قتل کا فرمان دیا۔ لوگوں نے اس کا گھر بھی لوٹ لیا۔ اسی میں اس کا بیٹا کامل مارا گیا۔ شیر کوہ کو اس کے مائے جانے کا افسوس ہوا۔ کہا کہ اگر وہ زندہ رہتا تو میں اس کو اس کے اس احسان کا کہ اپنے باپ کو میرے قتل سے روکا تھا اچھا بدلہ دیتا۔

شاہ کے قتل کے بعد خلیفہ نے شیرکوہ کو بلا کر وزارت کا خلع عطا کیا۔ مگر وہ صرف دو مہینہ پانچ دن اس منصب پر رہنے پایا تھا کہ ۲۲ جمادی الثانی ۵۶۴ھ کو انتقال کر گیا۔

عاصد نے اس کے بعد صلاح الدین کو وزارت عطا کی۔

موتن الخلافہ

صلاح الدین کے صفات و اخلاق حسنہ کی وجہ سے اہل مصر اس کے گرویدہ ہو گئے۔ یہ دیکھ کر حساد و کوشک آجین میں سب سے مقدم موتن الخلافہ تھا۔ یہ بھی غلام قصر خلافت کے جملہ امور کا منصرم اور خدم و حشم کا سردار تھا۔ اس نے چند مصری امراء کے ساتھ اتفاق کر کے صلیبیوں کے پاس خط لکھا کہ صلاح الدین کو مصر سے نکالنے میں ہماری مدد کرو۔ یہ خط جوتے کے تلے میں سلوا کر ایک غلام کو دیا کہ مخفی طور پر پہنچا دے۔ وہ راہ میں جوتا ہاتھ میں لیے ہوئے جا رہا تھا۔ صلاح الدین کے کسی آدمی کو شبہ ہوا اس نے پکڑ لیا۔ خط برآمد ہوا۔ اور تحقیقات سے ساری کیفیت منکشف ہو گئی۔ موتن الخلافہ نے خوف کی وجہ سے قصر سے نکلنا چھوڑ دیا۔ صلاح الدین خاموش رہا۔ جب ہ مصلن ہو گیا اور باہر آنے جانے لگا اس وقت اس کو قتل کر دیا۔ شیدیوں نے غصبناک ہو کر شورش کی اور تقریباً پچاس ہزار جمع ہو کر صلاح الدین پر حملہ آور ہوئے۔ خلیفہ نے بھی قصر کے ایک جھروکہ میں بیٹھ کر ان کی حمایت شروع کی۔ صلاح الدین نے لفظ اندازوں کو حکم دیا کہ اُس میں آگ لگا دیں۔ جب خلیفہ وہاں جا گا اس وقت شیدی سُست پڑ گئے۔ صلاح الدین کے بھائی شمس الدولہ نے ان سب کو شکست دے کر تعزیر و تخریق سے فنا کر دیا۔ اس وقت سے ان کا نام

دشان مٹ گیا۔ اور عاصد بھی بکس اور مخمول ہو گیا۔ لوگوں نے اس کا ذکر بھی چھوڑ دیا۔ عجیب بات یہ ہے کہ فاطمیوں کے لئے مصر کو جس غلام نے فتح کیا تھا اس کا نام بھی جوہر تھا اور جس کی بدولت مصر ان کے قبضہ سے نکل گیا یعنی موتمن الخلفہ۔ اس کا نام بھی جوہر تھا۔

صلاح الدین نے اباطینان کے ساتھ ملکی انتظامات شروع کیے۔

صیلیبیوں کو سخت خطرہ ہوا کہ ایک طرف نور الدین۔ اور ایک طرف صلاح الدین۔ اس لئے ۵۶۵ھ میں اموری نے ایک فوج گراں لے کر مصر پر چڑھائی کی۔ اور میا کو محصور کر لیا۔ مگر وہاں سے بہت نقصان اٹھا کر واپس گیا۔

دوسرے سال خود صلاح الدین نے اس پر فوج کشی کی شکست دے کر عسقلان۔ رملہ اور پھر غزہ کو بھی فتح کر لیا۔ اس کے بعد مصر آیا اور کشتیاں بنوا کر بروجر دونوں راستوں سے فوجیں لے گیا اور ایلہ پر قبضہ کر لیا۔

خطبہ عباسی

جب صلاح الدین کا مصر پر پورا تسلط ہو گیا۔ یہاں تک کہ قصر خلافت کے امور بھی اس کے ہاتھ میں آگئے جس کا متولی امیر قراقوش کو بنا دیا۔ اور خلیفہ عاصد بالکل بے بس اور گنہام ہو گیا۔ اس وقت سلطان نور الدین نے حکم بھیجا کہ فاطمی خطبہ موقوف کر کے وہاں عباسی خطبہ جاری کرو۔ صلاح الدین ڈرتا تھا کہ اہل قاہرہ جو فاطمیوں کے اثر سے زیادہ تر شیعوہ ہو گئے ہیں مخالفت پر آمادہ ہوں گے۔ مگر ایک مشرقی شخص نے جس کا نام امیر عالم تھا جرات کر کے محرم ۵۶۷ھ کے پہلے جمعہ میں قاہرہ کی جامع مسجد میں مستضیٰ باللہ خلیفہ عباسی کے نام کا خطبہ پڑھ دیا۔ کوئی بھی مخالفت کے لئے نہیں اٹھا۔ اس وقت سے فاطمی خطبہ منقطع ہو گیا اور شام و مصر کے تمام شہروں

میں عباسی ہی خطبہ پڑھا جانے لگا۔

بغداد میں جس وقت یہ خبر پہنچی وہاں بڑا جشن منایا گیا۔ خلیفہ نے سلطان نور الدین کے پاس خلعت اور مصر و شام کی امارت کا فرمان بھیجا۔ نیز صلاح الدین کے لیے بھی خلعت اور سیاہ عباسی علم روانہ کئے۔

عاضد اس وقت مرض الموت میں تھا۔ صلاح الدین نے یہ مناسب نہ سمجھا کہ ایسی حالت میں اس کو اس خبر کی اطلاع دی جائے جو اس کے لیے رنج کا موجب ہوگی۔ چنانچہ وہ بلا اس اطلاع کے عاشورہ کے دن گزر گیا۔ اس کی موت پرفاطمی خلافت کا خاتمہ ہو گیا۔

عاضد نہایت غالی شیعہ تھا۔ اور سنیوں کے خون کو حلال سمجھتا تھا۔

خلفاء فاطمیہ

خلفاء فاطمیہ کی تعداد و خلفاء بنی اُمیہ کے برابر ہوئی۔ یعنی ۱۴۔ جن میں سے ہمدانی قائم اور منصور تین افریقہ میں گزرے اور بقیہ گیارہ مصر میں۔ لیکن زمانہ انھوں نے بنی اُمیہ سے تلگنا پایا اور ۲۹۵ھ سے ۵۶۷ھ تک ۲۷۲ سال خلافت کی۔

مورخین بالعموم ان کی نسبت اچھی رائیں نہیں رکھتے۔ کیونکہ جہاں بنانی اور ملک دار میں یہ لوگ حصہ نہیں لیتے تھے۔ بلکہ عہدات سلطنت و زراعت کو سپرد کر کے خود حرم تعیشات اور تکلفات میں زندگیاں گزارا کرتے تھے۔ یہی وجہ تھی کہ ملک کی انتظامی حالت ان کے عہد میں بہ نسبت سابق کے خراب رہی۔ اور مستنصر کے عہد سے تو بالکل غلاموں کے قبضہ میں پڑ گئے۔ اور کسی کام کے قابل نہیں رہ گئے۔ یہاں تک کہ

جزیرہ صقلیہ بھی نکل گیا۔ صلیبیوں نے آکر شام کو لے لیا اور وہاں ٹیرے ال دیئے
 رو جرنے دو بار مصر کو تخت و تاج کیا۔ اور اگر وہ اپنی ملک کی اندرونی شورشوں
 کی وجہ سے واپسی پر مجبور نہ ہوا ہوتا تو پوسے مصر پر قبضہ کر لیتا۔

چونکہ یہ خلافت بھی عباسی خلافت کی طرح قرابت رسول کے دعوے پر قائم
 ہوئی تھی۔ اور عبید اللہ نے فاطمی اور علوی نسب کی بنیاد پر اپنی ہمدویت امامت
 کا علم بلند کیا تھا اس وجہ سے تشیع اس کے اصل قوام میں داخل تھا جس میں یہ تمام
 خلفاء اول سے آخر تک غلو رکھتے تھے۔ اور عوام الناس میں یہی عقائد پھیلاتے تھے
 مصر پر قبضہ کرنے کے بعد اسماعیلیت کی تبلیغ کے لئے جس میں بنی فاطمہ کی امامت
 کا عقیدہ سب سے مقدم تھا ایک خاص مرکز قائم کیا گیا جس کے رئیس کا لقب داعی لداعی
 ہوتا اور اس کا درجہ قاضی القضاة سے بھی برتر سمجھا جاتا تھا۔ چنانچہ قاضی یا زور
 مستنصر کا مقبول ترین وزیر پہلے اسی رتبہ پر تھا۔

اس مرکز میں طریق دعوت اور اسماء امامت کی تعلیم دے کر دوسرے ممالک
 میں مبلغ بھیجے جاتے تھے کہ مخفی طور پر لوگوں کو ان عقائد کی تلقین کریں۔
 ان خلفاء کی نگاہیں ایران و خراسان پر لگی ہوئی تھیں جو شیعیت کا گوارہ رہ
 تھے۔ اس لئے ان میں کثرت کے ساتھ مبلغ بھیجے گئے جن کی وجہ سے سلیمہ کی مرتبہ بلطنی
 جماعت پیدا ہوئی جن کو بوجہ حشیش (بھنگ) کے استعمال کے حشیشین کہنے لگے۔
 اور عراق میں قرامطہ کی شورش بڑھی جس کی بدولت نہ صرف خلافت عباسی بلکہ تمام
 مشرق میں اضطراب پھیل گیا۔

باطنیہ کا سلسلہ اصفہان اور مرو تک پہنچ گیا تھا۔ اور حسن بن صباح جس نے

مغرب میں اصول دعوت کی تعلیم حاصل کی تھی اور مستنصر سے مل کر مشرق میں گیا تھا اسلئے بحر
قرنین پر قلعہ الموت میں اپنا مرکز بنا رکھا تھا۔

ان جماعتوں کے رات دن کے فتنوں۔ خلفاء سلاطین۔ امرار۔ وزراء اور علماء
وغیرہ کے قتل و فتنے سے ممالک مشرقیہ کمزور اور بے جان ہو گئے۔ خلفاء عباسیہ کی
تویہ نوبت پہنچ گئی کہ بسا سیری نے جو خود اٹھن کا غلام تھا بغداد میں فاطمی خطبہ
راج کر دیا اور وہ کچھ نہ کر سکے۔ اور اگر سلجوقی حمایت کو نہ کھڑے ہو جاتے تو سارا مشرق
فاطمیوں کے زیر اثر آچکا تھا۔

اس تبلیغ میں سنی علماء چونکہ حائل تھے اس لئے قتل و تعذیب سے ان کو مٹانے کی
کوشش کی جاتی تھی۔ یہاں تک کہ خلیفہ سوم منصور نے خود اپنے بھائی ابو یزید محمد
کو اسی مخالفت کی وجہ سے سولی پر چڑھا دیا۔ معز نے بہت سے علماء کو خلیفہ قتل کرایا۔
شام کے فقیہ ابن تالبسی کو پتھر میں پکڑوا کر منگوایا اور زندہ کھال کھنچوائی۔ حاکم نے
علی الاعلان صحابہ کرام کے ناموں کے ساتھ گالیاں پتھروں پر کندہ کرا کے مساجد
وغیرہ میں لگوائیں۔

اس وقت کے امرار کا بھی یہی وتیرہ تھا۔ والی شام نے ایک مغربی سنی کو
تشہیر کرا کے سولی پر لٹکایا اور اعلان کرایا کہ ابو بکر و عمر کے دوست داروں کی یہی
سزا ہے۔ واسط کے ایک نیک نام بزرگ ابو القاسم نے بیت المقدس میں اذان
میں ”حی علی خیر العمل“ کے بجائے ”حی علی الفلاح“ پکار دیا۔ اس پر وہاں کے
امیر نے ان کی زبان کاٹ لی۔

اکابر علماء نے ان کے ابحاد و فسق و فجور اور ظلم و ستم کے واقعات پر مفصل کتابیں

لکھی ہیں جن میں سے قاضی ابو یکر یا قلابی کی کشف الاسرار عجد الجبار بصری معتزلی کی تثبیت البیۃ اور ابو شامہ اور حافظ ابو القاسم کی تاریخیں مشہور ہیں۔

خلفاء عباسیہ نے بھی ایک محضر تیار کرایا جس میں اس عہد کے مشرق اور علماء نے شہادتیں لکھیں کہ فاطمیہ کا دعویٰ نسب صحیح نہیں ہے۔ بلکہ یہ میمون بن قہاح کی نسل سے ہیں جو ایک شجرہ گرمجد جو سی تھا۔ اور عبید اللہ ہمدی کا نام سعید تھا جس کا باپ سلیمہ میں آہنگری کا کام کرتا تھا۔ اسی سعید نے مغرب میں جا کر اپنا نام عبید اللہ رکھا اور فاطمی اور علوی بن کر ہمدویت کا مدعی ہوا۔

فاطمیہ چونکہ اپنے آپ کو عباسیہ کا مقابل سمجھتے تھے اس وجہ سے جاہ و جلال اور نام و نمود کے ساز و سامان میں ان سے فوقیت کی کوشش کرتے تھے۔ اور مصر کی بے شمار دولت کی وجہ سے اس میں ناکام بھی نہیں ہتے تھے۔ چنانچہ صلاح الدین نے جب عاصد کے قصر پر قبضہ کیا اس وقت اس قدر آلات و فروش امتعہ و ذخائر اور نقود و جو اہر ملے جو حد شمار سے باہر تھے اور جن کے بیان سے تاریخ کے صفحات تنگ ہیں۔ مرید براں دو لاکھ کتابیں تھیں جن میں سے بڑا حصہ قاضی فاضل کو ملا۔ بقیہ فروخت کی گئیں۔ کہا جاتا ہے کہ اس میں کی بہت سی کتابیں اب جرمنی کے کتب خانہ میں موجود ہیں۔

دولتِ ایوبی

۵۶۶ء سے ۶۴۸ء تک

صلاح الدین نے قصر خلافت پر قبضہ کرنے کے بعد وہاں کے غلاموں اور

کنیزوں کو امرا میں تقسیم کر دیا۔ حرم خلافت کے لئے ایک حویلی مخصوص کی اور خاندان فاطمی کے افراد کو نظر بند رکھا۔ اس کے بعد رفض و شیعیت کو مٹانے اور مذہب شافعی کو فروغ دینے پر مکر باندھی۔ اذان میں حے علی خیر العمل کے بجائے حے علی القلاح پکارتے کا حکم دیا۔ جامع ازہر میں اسماعیلیت کی تعلیم بند کر دی اور مذاہب اربعہ کے اساتذہ وہاں تدریس کے لئے مقرر کیے۔ اور ملک سے حملہ شعائر اسماعیلیت کے اٹھائیے۔ نیز جو ناجائز ضرب ائب عہد فاطمی میں رعایا پر لگائے گئے تھے منسوخ کیے۔ جن پر بقایا تھا معاف کر دیا۔ ملک کی ابتری کی اصلاح کی اور رعایا کی بہبود اور اراضی کی آبادانی کی طرف متوجہ ہوا۔

داعی الدعاة اور عمارہ ممینی نے جو فاطمیہ کے پروردہ تھے بہت بڑی سازش کی کہ صلاح الدین کو قتل کر ڈالیں۔ مگر راز کھل گیا۔ صلاح الدین نے سرغنوں کو سولی پر چڑھایا اور بقیہ فاطمیوں پر نگرانی زیادہ بڑھا دی۔

سلطان نور الدین محمود زنگی

صلاح الدین مصر میں اگرچہ سلطان نور الدین کے نائب کی حیثیت سے تھا لیکن اس کی نیت استقلال کی تھی اور درپردہ اسی کا سامان کر رہا تھا۔ اور برابر اپنی مالی اور فوجی قوت بڑھانے میں مصروف تھا۔ اپنے بھائی کو اصوان کا امیر بنایا۔ اس نے نو بیا اور اس کے دوسرے سال یمن پر قبضہ کر لیا۔

نور الدین نے اس امر کو محسوس کر لیا۔ چاہا کہ اس کو اپنے پاس بلا لے۔ لکھا کہ میں صلیبیوں پر حملہ کرتا ہوں تم بھی فوجیں لے کر مصر سے آؤ اور مقام کرک میں مجھ سے ملو۔ صلاح الدین نہیں گیا اور جواب بھیج دیا کہ بعض مجبوریوں کی وجہ سے مصر میں

رہنا ناگزیر تھا۔ نور الدین کو اب یقین ہو گیا۔ اس نے لکھا کہ آؤ ورنہ میں داؤں گا۔
 صلاح الدین نے اپنے حامیوں کو جمع کر کے مشورہ لیا۔ اس کے نتیجے
 تقی الدین نے کہا کہ آنے دیجئے ہم مقابلہ کریں گے۔
 نجم الدین ایوب

اس مجمع میں صلاح الدین کا باپ نجم الدین بھی تھا۔ بولا کہ یہ رائے غلط ہے ہم
 سب نور الدین کے خدام اور اس کے نمک پروردہ ہیں جس وقت وہ سامنے آجائے گا
 کون ہو جو گھوٹے سے اتر کر اس کو سلام نہ کرے۔ مناسب یہ ہے کہ تم یہ جواب لکھو کہ
 آپ خود یہاں آنے کی زحمت کیوں اٹھائیں اگر میری گرفتاری منظور ہو تو ایک
 پیادہ کو بھیج دیجئے وہ میرے گلے میں رستی ڈال کر لے جائے۔ یہاں کون ہو جو کچھ
 چون و چرا کر سکے۔

اس کے بعد جب سب امر ارچلے گئے تو اس نے صلاح الدین کو سمجھایا کہ
 سلطان سے بغاوت کا اعلان نادانی ہے۔ کیونکہ پھر وہ پوری قوت سے چڑھائی
 کرے گا اور ہم مقابلہ نہ کر سکیں گے۔ اور فرماں برداری کے اظہار سے ہماری طرف
 غافل ہو کر دوسرے ہمت میں مشغول ہے گا اور تقدیر اپنا کام کرتی رہے گی۔ یہ تم
 یقین رکھو کہ وہ اگر یہاں سے ایک جتہ بھی لینا چاہے گا تو سب سے پہلے میں لڑوں گا
 مگر زہر کی بہ نسبت شہد سے کام لینا زیادہ بہتر ہے۔

صلاح الدین نے اپنے باپ کی رائے کے مطابق جواب دیا جس سے سلطان
 مطمئن ہو گیا۔ اور اس کے تھوڑے ہی عرصہ کے بعد شوال ۵۶۹ھ میں دمشق میں
 اس کا انتقال ہو گیا۔ عمر ساٹھ سال تھی۔

سید نور الدین

سلطان نور الدین پہلے حلب کا والی تھا لیکن صلیبی جنگوں میں ایسی عظیم الشان
فاتحیاں کہ اس کی شجاعت کا سکہ بیٹھ گیا۔ اور اس کی سلطنت بہت وسیع ہو گئی
شام۔ یمن میں بھی اس کا نام خطبوں میں لیا جانے لگا۔

نہایت متقی۔ عالم اور علم دوست تھا۔ بیت المال میں سے کبھی ایک پائی اپنے
جیب میں نہ لایا۔ اور ہمیشہ گزراوقات ایک جائداوسے کی جس کو اپنی خاص صلاح
پائی سے خرید کیا تھا۔

علماء و صلحاء کی بہت تعظیم و توقیر کرتا تھا۔ ملک میں جا بجا مدارس۔ مساجد۔
مستان اور سرانیں تعمیر کرائیں اور ان پر املاک وقف کیے۔ شام کے اکثر شہروں کی
دلیلیں بنو ادیس کہ فرنگیوں کے حملہ سے محفوظ رہیں۔ جہاد میں خود سپاہیوں کی
دو دو کمائیں لے کر لڑتا تھا۔ فقیہ قطب نساوی نے ایک بار کہا بھی کہ آپ اپنی
کو خطرہ میں نہ ڈالیں کیونکہ اگر کوئی بات ہو گئی تو پھر مسلمانوں کی خیر نہیں بولا
سے پہلے مسلمانوں کا کون محافظ تھا۔ یہ کام اللہ کا ہے اور بس۔

رات کا بڑا حصہ دعا اور عبادت میں گزارتا۔ اور عدل انصاف میں لگانہ اور
چھوٹے اور بڑے سب کو ایکساں سمجھتا تھا۔

چوڑی پیشانی۔ مطبوع شکل اور بادامی آنکھیں تھیں۔ چہرہ سے رعب و قار

ہو گئی تھیں نے شان اسلام میں سب سے بہتر اسی کو قرار دیا ہے۔
اس کی سلطنت کا رقبہ بہت وسیع ہو گیا تھا۔ اور اکثر صلیبیوں کے ساتھ

جنگ جہاد میں مصروف رہتا تھا اس کے خبر رسائی کا کام زیادہ تر فامہ بزرگوں کو دینا پڑتا تھا۔ جو سکھا کر اس کے لئے تیار کیے جاتے تھے۔

اس کے جنگی کارناموں اور فتوحات پر مفصل مستقل کتابیں علماء نے لکھی ہیں ان کے بیان کی یہاں گنجائش نہیں۔

سلطان صلاح الدین

نور الدین کی وفات کے بعد مصر اور شام کی مستقل حکومت صلاح الدین کے ہاتھ میں آگئی۔ ۱۱۷۱ء میں حلب رہا۔ سنجار اور موصل وغیرہ بھی جو نور الدین کے بیٹے اسماعیل کے قبضہ میں تھے اس کو مل گئے۔ اس وقت یہ سلطان کے لقب سے مشہور ہوا۔ خلیفہ بغداد مستضیٰ نے معز امیر المومنین کا خطاب بخشا۔ اس کے بعد جب ناصر الدین الحداد خلیفہ ہوا تو اس نے ملک ناصر کا خطاب دیا۔ لیکن صلاح الدین نے اس کو قبول نہ کیا اور کہا کہ خود خلیفہ کا لقب میں اپنے جیسے خادم کے لئے خلاف اولیٰ سمجھتا ہوں۔

صلاح الدین جس زمانہ میں حلب کی طرف گیا تھا صلیبیوں نے مروج یا کرشام کے مغربی شہروں کو تاخت و تاراج کرنا شروع کیا۔ اس کا بھائی توران شاہ مدافعت کے لئے فوجیں لے کر گیا مگر مقابلہ نہ کر سکا۔ سلطان نے اطلاع پا کر اپنے لشکر میں سے ایک مصری فوج کمک کے لئے بھیج دی جس نے صلیبیوں کو پسپا کیا۔

جب حلب سے سیدنا الدین غازی اور ملک صلاح وغیرہ سے معاہدہ کر کے واپس آ رہا تھا مقام غیر از میں و باطنی جو اس کے مارنے کے لئے آئے تھے پکڑے گئے۔

من کو اپنے ہاتھ سے قتل کیا۔ ۲ محرم ۵۷۲ھ کو مصر میں پہنچا۔ اور اس کا انتظام وزیر
یہاں والید بن اسدی کے سپرد کر کے خود صلیبی فوج پر روانہ ہوا۔

وزیر مذکور نے نہایت دیانت۔ دانشمندی اور چستی کے ساتھ کام کیا۔ عہد
میں صلیبی خرابیاں بڑھ گئی تھیں ان کی اصلاح کی۔ نہروں اور پلوں کی مرمت کرائی۔ راستے
ٹھیک کیے۔ تجارت اور زراعت کو ترقی دی جس سے ملک خوش حال عایا فروع لیا
اور خزانہ سلطنت معمور ہو گیا۔ سلطان ہمیشہ اس کے حسن انتظام سے خوش رہا۔

۵۷۴ھ سے صلیبیوں کے ساتھ جہاد شروع کی۔ اور متواتر چودہ سال تک لڑ کر
شام کا ایک ایک شہر ان کے ہاتھوں سے نکال لیا۔ یہاں تک کہ بیت المقدس بھی
لے لیا جہاں انہوں نے اپنی پوری قوت سے آخری جنگ کی تیاری کی تھی۔ ان
معرکوں کی تفصیل سے تاریخیں بھری پڑی ہیں۔

بالآخر صلیبیوں نے مجبور ہو کر ۲۲ شعبان ۵۸۸ھ میں حلف نامہ لکھ کر مصالحت
کی اس وقت لڑائی ختم ہوئی۔ طے پایا کہ اسلامی اور عیسائی بلاد ایکساں ہیں ہر شخص
آزادانہ بلا خوف و خطر جہاں چاہے آئے جائے۔

اس کے بعد سلطان دمشق میں گیا جہاں اس کے اہل و عیال موجود تھے۔
وہیں کرک سے اس کا بھائی ملک عادل بھی آ گیا اور سارا خاندان نہایت امن
و اطمینان کے ساتھ رہنے لگا۔ سلطان کو دمشق اس قدر پسند تھا کہ مصر جانے کا خیال
بھی نہ کیا۔ آخر وہیں ۵۸۹ھ میں ۲۷ صفر کو ۵۷ سال کی عمر میں انتقال کر گیا۔
بہیٹے چھوڑے اور صرف ایک بیٹی مولدہ خاتون۔

ملک صلیح الدین

صلاح الدین شجاعت - عدل - کرم اور تقویٰ سے ہیں نور الدین ثانی تعلق
 سخی اور بے انتہا رقیق القلب - دشمنوں پر بھی ترس کھاتا تھا۔ صلیبی جنگوں میں
 کوئی سرہنگ فرنگی فوج میں سے ایک شیر خوار بچہ اٹھا لایا۔ اس کی مان بچہ
 غم سے بے قرار ہو گئی۔ اور اپنے سرداروں کے پاس جا کر رونی۔ اُنہوں نے
 کہا کہ سلطان بڑا نرم دل ہے اس کی خدمت میں جا کر عرض کر۔ وہ روتی ہوئی آئی
 اور اپنی کہانی سنائی۔ سلطان مضطرب ہو گیا اور اُس وقت اٹھا۔ فوج میں تلاش
 کرایا۔ معلوم ہوا کہ بچہ بیچ دیا گیا ہے۔ دام دے کر واپس منگایا۔ جب بچہ آ گیا تو اس کو ان کے
 گود میں دیا اور سوار کرا کے عزت کے ساتھ پہنچا دیا۔

جس زمانہ میں رملہ کے متصل خمین تھا یا فایں انگلستانی بادشاہ رچرڈ
 بیمار پڑا۔ فریبی اُس وقت جا چکے تھے۔ اور رچرڈ کے پاس صرف دو تین سو سپاہی
 رہ گئے تھے۔ سلطان بجائے اس کے کہ کسی امیر کو حکم دیتا کہ وہاں قبضہ کرے روزانہ
 اس کے واسطے میوہ اور برف بھیجتا تھا۔ بلکہ بعض مورخ لکھتے ہیں کہ خود طیب بن کر
 اس کو دیکھنے گیا اور علاج بھی کیا۔

بیت المقدس میں فرنگی جیساں کے محاصرہ سے تنگ آ گئے تو امان کے
 طالب ہوئے۔ سلطان نے کہا کہ ۱۲۹۲ء میں جب تم اس میں داخل ہوئے تھے تو
 کس مسلمان کو امان دی تھی! میں بھی امان نہیں دوں گا اور وہی سلوک تمہارے
 ساتھ کروں گا۔ آخر میں اسقف بالیان اور دیگر رؤسا کے کہنے سے اس شرط پر
 ان کو امان دی کہ فی مرد - ۱ - فی عورت - ۱ اور فی طفل دو دینار دیں اور اپنا
 مال و متاع لے کر چالیس دن کے اندر یہاں سے نکل جائیں۔ اسلامی فوج شہر میں

دختر ہوئی سپاہیوں نے دیکھا کہ فرنگی اشرافیوں کے صندوق بھرے لئے
جا رہے ہیں سلطان سے جا کر کہا کہ فاتح فوج ایسی غنیمت سے کیوں محروم
کی جاتی ہے۔ بولا کہ بد عمدی ہمارا شیوہ نہیں۔

پرنس راتوڈومی شانیلون الی کر کے ایک بار معاہدہ کر لینے کے بعد
مسلمانوں کی ایک جماعت کو بلا وجہ قتل کر ڈالا تھا اور کہا تھا کہ میرے مقابلہ
میں محمد (صلی اللہ علیہ وسلم) کی کون نصرت کر سکتا ہے! سلطان نے سن کر
یہ قسم کھانی تھی کہ وہ گرفتار ہو گا تو اپنے ہاتھ سے اُس کو قتل کروں گا مگر حطین
جو صلیبی لڑائیوں میں سب سے سخت تھا اور ربیع الثانی ۵۸۳ھ میں ہوا اس میں
ان کا سب سے بڑا بادشاہ چاقوے (گوے دی لوزینا) مع اپنے بھائی
پرنس کور کے گرفتار ہوا۔ جب یہ دونوں دربار میں لائے گئے اُس وقت جازے
بہت پیاسا تھا۔ سلطان نے اس کے لیے برف کا شربت منگوایا۔ پینے کے بعد اس
پرنس کو بھی پلایا۔ سلطان نے کہا کہ آپ پلا رہے ہیں میں نہیں۔ کیونکہ کھلانے یا
پلانے کے بعد کسی کو قتل کرنا اس کے نزدیک سپاہیانہ روح کے منافی تھا۔
اس کے بعد تلوار لے کر اٹھا اور کہا کہ دیکھ میں محمد (صلی اللہ علیہ وسلم) کی نصرت
کے لیے تیار ہوں۔ اور اگر اب بھی تو اسلام قبول کرے تو چھوڑ دوں۔ لیکن یہ
سعادت اس کی قسمت میں نہ تھی۔ جازے اس کے قتل سے سہم گیا۔ سلطان نے
اس کو اطمینان دلایا کہ میں تم کو قتل نہیں کروں گا۔ یہ تو غدار اور بے دین تھا اور
ایضاً کی شان میں زباں درازی کرتا تھا۔

علم کا ایسا قدردان تھا کہ سیکڑوں مدرسے بنوائے۔ علماء و صلحاء کے وظائف

مقرر کیے۔ اور اپنے دونوں بیٹوں عزیز اور افضل کو ساتھ لے کر امام سلفی سے صلح حدیث کے لئے اسکندریہ کا سفر کیا۔

۵۴۲ھ میں عسقلان کی جنگ میں جب فقیہ عیسیٰ جو ہمیشہ اس کے ساتھ رہتے تھے صلیبیوں کے ہاتھ میں گرفتار ہو گئے تو ان کو واپس لے کر جہین لیا اگرچہ چھ لاکھ دینار فدیہ میں دینے پڑے۔

اس کی تمام فوج مطیع و فرمان بردار اور دل سے محبت اور عزت کرتی تھی۔ اور رعیت اس قدر تھا کہ باوجود کثرت کے کبھی ان میں سے کوئی منحرف نہ ہو سکا۔ دنیا سے بے نیازی کی کیفیت یہ تھی کہ گوبے حد مال و متاع زندگی میں اس کو ملا کر مرنے کے بعد خزانہ خاص میں صرف ایک دینار چھوڑا تھا اور ۲۷ درہم۔ مصر اور شام میں اس کی بہت سی یادگاریں ہیں قاہرہ کے متصل جبل مقطم کا قلعہ اسی نے اپنی سکونت کے لئے بنوایا تھا۔ جو اب تک موجود ہے اور مصر کے کل قلعوں سے زیادہ سنگین۔ بڑا اور موقع کے لحاظ سے بہتر ہے۔

ملک عزیز

صلاح الدین نے امرار کے مشورہ سے اپنی زندگی ہی میں سلطنت کو اپنے تین بیٹوں میں تقسیم کر دیا تھا۔ عمار و الدین عثمان کو ملک عزیز کے لقب کے ساتھ مصر کی ولایت دی۔ نور الدین کا خطاب ملک افضل رکھا اور اس کو دمشق کا بادشاہ بنایا۔ اور غیاث الدین ابو الفتح غازی کو ملک ظاہر کا لقب دے کر عراق عجم حوالہ کیا۔ بقیہ بیٹوں کو چھوٹے چھوٹے اقطاع دے دیے۔

عزیز قیاض اور شجاع تھا لیکن امور سلطنت میں سہل انکار۔ اس کے عہد میں وہ
 حاصل جن کو سلطان صلاح الدین نے شرع کے خلاف ہونے کی وجہ سے موقوف
 کر دیا تھا پھر لگا دیئے گئے۔ قحط بھی پڑا۔ ۲۰ محرم ۵۹۵ھ کو اس نے وفات پائی۔
 ارباب خیر و صلاح کو بہت عزیز رکھتا تھا۔

ملک منصور

عزیز کے بعد اس کا بیٹا منصور جس کا سن صرف آٹھ سال تھا مصر کے تخت پر
 بیٹھا۔ ملک عادل سیف الدین ابو بکر بن ایوب کرک سے فوج لئے ہوئے آیا اور اس
 دعوے سے کہ وہ منصور کا دادا ہوتا ہے سلطنت کا انتظام اپنے ہاتھ میں لے لیا۔
 پھر شوال ۵۹۶ھ میں علماء کے فتوے کے مطابق اس نابالغ کو آثارِ کبر و تخت نشین ہو گیا

ملک عادل

عادل کے تخت پر آتے ہی دُور صلاح الدین تازہ ہو گیا۔ کیونکہ اس نے افضل سے
 شام بھی لے لیا اور حلب کو بھی تابع کر لیا۔ اس طرح پر پوری سلطنت جو حصوں میں بجز
 میں منقسم ہو گئی تھی پھر ایک علم کے نیچے آگئی۔
 اسی کے عہد میں ۵۹۷ھ میں مصر کا وہ مشہور قحط پڑا تھا جس میں آدمی آدمیوں کو
 کھانے لگے تھے۔ اور جس کی چشم دید پرورد کیفیت عبداللطیف بغدادی نے
 اپنے سفر نامہ میں لکھی ہے۔

سلطان صلاح الدین کے انتقال کے بعد صلیبیوں نے جب دیکھا کہ اس کی

سلطنت ٹکڑے ٹکڑے ہو گئی تو یورپ سے مدد طلب کی اور خود بھی اپنی قوتیں بڑھانے لگے تاکہ اپنی کھوئی ہوئی شوکت پھر حاصل کر لیں۔ مگر یہ مدد اُس وقت پہنچی جب ملک عادل سلطنت کو متحد کر چکا تھا۔ اس وجہ سے وہ کچھ نہ کر سکے۔

۱۱۳ھ میں جب چھٹاں حملہ صلیبیوں کا ہوا اُس وقت بوجہ کثرت کے اُنھوں نے شام کے اکثر شہروں کو لے لیا۔ ۱۱۵ھ میں مصر کی طرف بڑھے۔ اور دمیاط کو فتح کر لیا۔ اسی درمیان میں ملک عادل نے وفات پائی۔

یہ سلطان صلاح الدین کا بھائی اور اسی کی طرح شجاع۔ عاقل۔ عظیم اور اقبال مند تھا۔ صلیبی معرکوں میں اس کا رعب اس قدر غالب تھا کہ دشمن صلاح الدین سے زیادہ اس سے ڈرتے تھے۔ رچرڈ شیردل کوشش میں تھا کہ اپنی بہن جون کی جو سسلی کے بادشاہ کی بیوہ تھی اس کے ساتھ شادی کرے۔ صلیبیوں کی دونوں جماعتوں جمعیت ہیکلیں اور جمعیت ماری یوحنا کے مشورہ سے بار بار اس کے لئے قاصد بھیجے۔ بشرط یہ تھی کہ قدس اور وہ بلاد جو مسلمانوں کے پاس ہیں عادل کو دے دیئے جائیں اور عکا اور وہ بلاد جو صلیبیوں کے پاس ہیں جون کو ملیں۔ عادل نے اس شرط کو مسلمانوں کے لئے مفید سمجھ کر منظور کر لیا اور سلطان صلاح الدین نے بھی اجازت دے دی۔ لیکن کیشیوں اور راہبوں نے جا جا کر جون کو سمجھایا کہ اسے تو مسیح کی ناقربان ہو جائے گی اور آسمانی بادشاہت میں داخل نہ ہو سکے گی۔ اس وجہ سے وہ رگ گئی۔

ملک کامل

عادل کے بعد اس کا بیٹا کامل محاصرہ دمیاط ہی میں تخت نشین ہوا۔ اس نے

۶۱۵ھ میں صلیبیوں کو وہاں سے نکالا۔ اس کے بعد قاہرہ میں آیا اور فتح کی خوشی میں جشن عام کیا۔

مصر میں اس کی بتائی ہوئی متعدد عمارتیں ہیں۔ امام شافعی کی قبر پر اسی نے خوش اعتقادی سے قبہ تعمیر کرایا۔ حدیث کی تعلیم کے لئے ایک عظیم الشان مدرسہ بنوایا جس کے لئے جائداد وقف کی۔ زمانہ مابعد میں یہ مدرسہ کالمیہ کے نام مشہور ہوا۔ ایک بار شرف الدین بن عین الدولہ قاضی القضاة کے سامنے ایک مقدمہ میں شہادت دی۔ انہوں نے اس کو پایہ اعتبار سے ساقط گردانا اس بنا پر کہ وہ روزانہ ایک مغنیہ عجیبہ نامی کو بلوا کر گانا سنا کرتا تھا۔ اس پر اس نے قاضی کی شان میں سخت کلمہ استعمال کیا۔ قاضی نے کہا کہ یہ مسند عدالت کی توہین ہے۔ میں اس پر نہیں بیٹھ سکتا۔ اسی وقت اپنی برطرفی کا اعلان کر کے گھر چلے آئے۔ کامل نے مجبوراً جا کر ان کو راضی کیا کیونکہ اس کو اپنی بدنامی کا خوف ہوا۔

کامل ۶۳۵ھ میں دمشق میں بیمار ہوا۔ اور وہیں ۲۳ رجب کو انتقال کر گیا۔ ۲۰ سال دو مہینے حکومت کی۔ شان و شکوہ اور ہیبت و وقار میں ممتاز تھا۔

عادل ثانی

کامل کے بعد اس کا بیٹا سیف الدین ابوبکر عادل سلطان ہوا۔ لیکن دو سال زیادہ نہ رہ سکا۔ وجہ یہ ہوئی کہ اس کا بھائی ملک صالح نجم الدین جزیرہ کا فرمانروا تھا۔ اور امیر موٹس شام کا۔ صالح نے امیر مذکور سے امارت کا تبادلہ کر لیا۔ اور شام میں آ گیا۔ غرض یہ تھی کہ مصر پر تغلب حاصل کرے۔ چنانچہ فوج کشی کی۔

عادل مقابلہ کے لئے چلا۔ مگر مقام بلبیس میں پہنچ کر امرا و فوج نے جو درپردہ
صالح کے حامی تھے اس کو گرفتار کر لیا۔ صالح آکر مصر پر قابض ہو گیا۔

ملک صالح

۶۳۷ھ میں اس کی سلطنت کی بیعت ہوئی۔ اس کے بعد امیر مونس
کو جزیرہ سے معزول کر کے مصر میں طلب کیا۔ اس کو خطرہ ہوا اور اس نے صلیبیوں کے
پاس پناہ لی۔ والی دمشق اسماعیل۔ امیر حمص ابراہیم اور عالم کرک بھی
اس کے ساتھ مل گئے۔ اور سب نے مشفق ہو کر شکر کشی کی۔ لوئس نهم فرانسیسی بادشاہ
بھی ان کے ساتھ آکر شریک ہو گیا۔ ۶۴۷ھ میں میاط کو لے لیا۔ پھر
فارسکو کی طرف بڑھے۔ ملک صالح بیمار تھا مگر ۱۴ مہینے تک مقابلہ میں جمارہا۔
آخر اسی سال ۱۴ شعبان کو انتقال کر گیا۔ اس کی بیوی شجرۃ الدر نے اس کی موت
کو مخفی رکھا۔ یہاں تک کہ اس کا بیٹا ملک معظم تو رانشاہ حصن کیفاسے آکر تخت نشین
ہوا۔ اس نے صلیبیوں کو سخت شکست دے کر نکال دیا۔

قاضی عزالدین

ملک صالح کے زمانہ میں علامہ عزالدین بن عبدالسلام مصر میں آئے۔ پہلے یہ دمشق
میں قاضی تھے۔ وہاں کے امیر اسماعیل نے جب صلیبیوں کو صیدا اور قلعہ شقیق دینے کا
وعدہ کر کے اپنے ساتھ ملایا اس وقت انھوں نے اعلان کرایا کہ خطبوں میں سے
اسماعیل کا نام نکال دیا جائے۔ وہ یہ سن کر نہایت غضبناک ہوا۔ اس لئے یہ دمشق
چھوڑ کر مصر کی طرف چلے۔ چونکہ نہایت محترم تھے اس وجہ سے امرا اور اعیان شہر

روکنے کی کوشش کی۔ اور کہا کہ ہم اسماعیل کو راضی کر لیں گے آپ ہمارے ساتھ چل کر صرف اس کی دست بوسی کر لیجئے۔ فرمایا کہ میں تو اس پر بھی راضی نہیں ہوں کہ تمہارا امیر میری دست بوسی کرے چہ جائیکہ میں خود اس کا ہاتھ چوموں۔ اللہ کا شکر ہے جس نے اس آفت سے مجھ کو پناہ میں رکھا ہے جس میں تم لوگ مبتلا ہو۔ جاؤ۔ تم دوسرے عالم میں ہو۔ میں دوسرے عالم میں ہوں۔ جب مصر پہنچے تو ملک صالح نے تکریم کی اور قنار کا عہدہ دیا۔

اس زمانہ میں سلطانی حاجب امیر فخر الدین نے جس کے ہاتھ میں سلطنت کی باگ تھی ایک مسجد کے دروازہ پر بالا خانہ بنایا تھا جس پر نوبت بجانی جاتی تھی۔ قاضی موصوف نے جب اس کو دیکھا تو فوراً ٹوڑنے کا حکم دیا اور امیر فخر الدین کے ناقابل شہادت ہونے کا اعلان کر دیا۔ اور یہ خیال کر کے کہ اس کی مخالفت میں اپنے منصبی فرائض ادا نہ کر سکوں گا استعفاء کر عدالت سے چلے آئے۔ ملک صالح نے خود جا کر اس بالا خانہ کو گروا دیا اور ان کو راضی کر کے دو بارہ مندر عدالت پر لایا۔ فخر الدین اور اس کے رفقاء سمجھتے تھے کہ ان کے اعلان کا ہمارے اوپر کیا اثر پڑ سکتا ہے لیکن اتفاق ایسا ہوا کہ اسی درمیان میں سلطان نے بغداد کے خلیفہ معظم کے پاس کسی امر خاص کے متعلق سفارت بھیجی۔ سفیر نے وہاں پہنچ کر جب خلیفہ کو پیغام سنایا تو خلیفہ نے پوچھا کہ اس کو تم سے خود سلطان نے کہا تھا یا کسی اور نے؟ اس نے جواب دیا کہ امیر فخر الدین نے۔ خلیفہ نے کہا کہ عز الدین نے اس کو ساقطاً اعتباراً کر دیا ہے اس لیے اس کی روایت ہم قبول نہیں کر سکتے۔ مجبوراً سفیر نے واپس آ کر سلطان کی زبان سے پیغام لیا اور جا کر جواب لایا۔

قاضی موصوف کے نزدیک یہ امر بھی پایہ ثبوت کو پہنچ گیا کہ مالیک بخریہ جو سلطان کے زر خرید ہیں آزاد نہیں کیئے گئے ہیں اس لئے اعلان کرایا کہ ان کے جملہ تصرفات خود مختارانہ از قسم بیع و شرا و نکاح و طلاق وغیرہ بوجہ عدم حریت ناجائز ہیں۔ اور حکم بھیجا کہ وہ سب کے سب حاضر آئیں میں ان کو فروخت کروں گا کیونکہ وہ بیت المال کی ملکیت ہیں۔

مالیک نے جب یہ سنا تو قیامت برپا ہو گئی۔ اس لئے کہ وزارت۔ امارت۔ سپہ سالاری وغیرہ سلطنت کے تمام بڑے بڑے مناصب پر وہی لوگ تھے۔ قاضی موصوف کو ان کے احباب سمجھانے اور اس کے انجام سے ڈرانے لگے مگر انہوں نے مطلق توجہ نہ کی اور تنقید حکم شرعی پر اٹے رہے۔ نائب السلطنت نے غضبناک ہو کر کہا کہ ہم رستے زمیں کے ملوک ہیں۔ قاضی کی کیا مجال ہو کہ وہ ہمارے سامنے دم مار قسم کھا کر کہتا ہوں کہ میں اپنے ہاتھ سے اس کی گردن ماروں گا۔ یہ کہہ کر اپنے اعوان کی ایک جماعت کو ساتھ لئے ہوئے چلا۔ سب کے سب غصتہ میں بھرے ہوئے اور ہتھ تلواریں ہاتھوں میں لئے ہوئے تھے جہاں کے گھر کے پاس پہنچے تو شور سن کر ان کا لڑکا باہر نکل آیا۔ کیفیت دیکھ کر سہما ہوا اندر بھاگا اور باپ کو مطلع کیا۔ نہایت بے پرواہی سے بولے کہ تیرے باپ کا یہ رتبہ کہاں کہ اس کا خون راہ حق میں بہایا جائے اور یہ کہتے ہوئے باہر نکل آئے۔

نائب السلطنت کی نگاہ جہاں پر پڑی تو جلال حق سے کانپنے لگا۔ تلوار ہاتھ سے گر گئی اور رو کر بولا کہ یا مولانا! آپ کیا کرنا چاہتے ہیں؟ فرمایا کہ تم لوگوں کو فروخت کروں گا۔ بولا کہ قیمت کون لے گا۔ جواب آیا کہ میں۔ اور اس کو مسلمانوں کے

صلاح میں صرف کروں گا۔ چنانچہ یہی کیا۔ اور بڑی بڑی قیمتوں پر ان کو بیچ ڈالا۔
 قاضی عز الدین کا لقب سلطان العلماء تھا۔ مصر کے مشہور اور نامور امام شیخ
 تقی الدین ابن تقی العبدین کو بعضوں نے ساتویں صدی کا مجدد لکھا ہے ان کے
 شاگرد تھے۔

ملک معظم

غیاث الدین تورانشاہ سپہر ملک صالح نجم الدین ملک معظم کے لقب سے تخت نشین ہوا۔
 اس نے جملہ امراء کو برطرف کر کے ان لوگوں کو مقرر کیا جو اس کے ساتھ حصن کبفا
 سے آئے تھے۔ اس وجہ سے مالیک ناراض ہو گئے۔ اور دو مہینے بھی نہ گرنے پائے
 کہ محرم ۶۴۸ھ میں اس کو قتل کر ڈالا۔

شجرۃ الدر

چونکہ معظم کے کوئی بیٹا نہ تھا اس وجہ سے امراء میں اختلاف پیدا ہوا کہ کس کو
 تخت پر بٹھائیں۔ وہیں تھا کہ جنگ تک نوبت پہنچ جائے۔ شجرۃ الدر نے جو ایک
 شامی کنیز تھی اور ملک صالح نے اس کے حسن و جمال اور عقل و فہم کو دیکھ کر اپنے نکاح
 میں لے لیا تھا مالیک کا پلہ بھاری دیکھ کر ان کے سر غنہ عز الدین ایک کو اپنے
 ساتھ متفق کر لیا۔ خود۔ اصر ۶۴۸ھ کو تخت سلطنت پر بیٹھ گئی۔ اور اس کو اپنا
 وزیر بنا لیا۔

خلیفہ بغداد مستعصم نے عورت کی سلطنت کو جائز نہیں رکھا۔ اس وجہ سے تین مہینے

کے بعد اس کو تخت چھوڑ دینا پڑا۔ ۶۰۰ الدین ایبک نے ملکہ مذکورہ کے ساتھ شادی کر لی اور خود تخت نشین ہو گیا۔ اس وقت سے ایوبی حکومت کا خاتمہ ہو گیا۔ شجرۃ الدر کی ایک یادگار اب تک قائم ہے۔ یعنی مصری محل جو اسی کے عہد میں ملکہ کو بھیجا جاتا ہے۔

دولت مالیک بکر یہ

۱۱۶۳ء سے ۱۱۸۳ء تک

ترکی ملوک خلیفہ معتمد اور اس کے بعد احمد بن طولون کے زمانہ سے مصر میں آگئے تھے۔ پھر عہد فاطمی میں ان کی اور کثرت ہوئی۔ مگر ان مالیک بکر یہ کا مولد منشادوسرا تھا۔ یہ روسی مالک نقت قبیاق۔ قرزویں۔ اور کوہ قاف کے علاقوں کے تاناماری حملوں کے زمانہ میں بھاگ کر اسلامی ملکوں میں آگئے تھے۔ لوگوں نے جا بجا لے جا کر ان کو مصر میں وخت کیا۔ ملک صالح نجم الدین ایوبی نے خرید کر ان میں سے اپنے درباری اور امراء دولت منتخب کئے۔ بڑے بڑے عہدوں پر مقرر کیا۔ اور جزیرہ روضہ کے قریب رہنے کے لئے ان کو زمین عطا کی جہاں انھوں نے عظیم الشان محلات اور قلعے تعمیر کرائے۔

چونکہ اُس مقام پر دریائے نیل کی دو شاخیں ملی ہیں جن کی وجہ سے وہ بکر نام سے مشہور ہو گیا ہے۔ اس لئے یہ مالیک بکر یہ کہلائے۔ دولت ایوبی کی کمزوری اور اپنے استیلا کی وجہ سے آخر میں تخت سلطنت پر قابض ہو گئے۔

معزہ پاشنگیر

۶۲۸ھ میں تخت نشین ہوا۔ اور اپنا لقب معزہ پاشنگیر رکھا۔ اہل مصر ملوک ہونے کی وجہ سے اس کی حکومت سے خوش نہ تھے مگر اس نے داد و دہش سے فوج کو ہمیشہ اپنے قابو میں رکھا۔

ناصر الدین یوسف ایوبی جو دمشق پر متغلب ہو گیا تھا ملک معظم کا انتقام لینے کے لئے صلیبیوں کے ساتھ مل کر مصر پر لشکر کشی کا ارادہ رکھتا تھا۔ معز نے بھی اطلاع پا کر صلیبیوں کو کچھ ڈے کر اپنے موافق کر لیا۔ ناصر الدین نے بیس ہزار فوج روانہ کی جس کو غزہ میں مصریوں نے شکست دے دی۔ اس کے بعد وہ خود ایک لشکر گراں لے کر دمشق سے آیا۔ اس کو بھی معز اور اس کے سپہ سالار فارس الدین قطانی نے پسا کر دیا۔

ابا سے مجبوراً مصر کو مالیک ہی کے ہاتھ میں چھوڑ دینا پڑا۔ لیکن ازراہ دشمنی ان کے ساتھ یہ معاہدہ کر لیا کہ صلیبیوں کے مقابلہ میں دونوں فریق متحد رہیں گے۔ مصالحت کے بعد قاہرہ میں پہنچ کر معز نے والی موصل کی بیٹی سے شادی بیغام بھیجا۔ شجرۃ الدر نے اس شک میں اپنی لونڈیوں کے ذریعہ سے بیع الاول ^{۶۵۵ھ} میں حمام میں اس کو قتل کرادیا۔ اس کے غلاموں نے جب سنا تو شجرۃ الدر کو بھی دیکر فصیل کے نیچے خندق میں پھینک دیا۔

معز نے مصر قدیم میں شامی نیل پر ایک بڑا مدرسہ بنوایا تھا جس پر ملکیت تک کی تھی۔

ملک منصور نور الدین

معز کے بعد امرار نے اس کے بیٹے نور الدین علی ایک کو جن کا سن ۱۵ سال تھا تخت پر بٹھایا۔ اور سیف الدین محمود قطوزی بن مودود کو جو توارزم شاہ کا بھانجا تھا اور تاتاریوں کے خوف سے مصر میں آکر معز کا مستعد خاص بن گیا تھا اتنا ہی مقرر کیا۔ منصور کی تخت نشینی کے دوسرے سال ۶۵۶ھ میں ہلاکو نے بغداد کو تباہ کیا جس سے مصر میں بھی خوف چھا گیا۔

قطوزی نے امرار اور علماء کو جمع کر کے کہا کہ یہ موقع اسلامی سلطنتوں کے لئے سخت خطرہ کا ہے۔ تاتاریوں نے مرکز خلافت کو غارت کر ڈالا۔ اب شام کی طرف آئے ہیں اور بالیقین مصر پر بھی حملہ آور ہوں گے۔ اس لئے اس وقت کارآزمودہ اور مدبر سلطان کی ضرورت ہے۔ نہ کہ ایک نادان بچہ کی جو دن بھر غلاموں کے ساتھ بجز کبوتر اڑانے کے اور کچھ نہیں جانتا۔ لوگوں نے اس کی رائے سے اتفاق کیا اور ۴ ذی قعدہ ۶۵۶ھ میں منصور کو تخت سے اتار کر اسی کو بوجہ شجاع و مدبر ہونے کے مستد نشین کر دیا۔ اور مظفر لقب رکھا۔

ملک مظفر سیف الدین

ہلاکو نے دمشق اور سواحل شام کو فتح کر کے مصر کا ارادہ کیا۔ اور ملک مظفر کو لکھا کہ ملک بلا جنگ میرے حوالہ کر دو ورنہ تمہارا بھی وہی حشر ہو گا جو اہل بغداد کا ہو گا۔ مظفر ہر اسباب ہوا۔ مگر مصری فوجوں نے جو صلیبیوں پر سیم فتوحات حاصل

لڑ چکی تھیں ہلاکو کی دھمکی کی پروانہ کی اور لڑنے کے لئے تیار ہو گئیں۔ وہ ان کو لے کر مقابلہ کے لئے چلا۔

اسی درمیان میں ہلاکو کو اپنے باپ کے انتقال خبر پہنچی۔ اور وہ شام میں مصریوں کے مقابلہ کے لئے اپنے نائب امیر کتبغا کو چھوڑ کر خود واپس چلا گیا۔ شوال ۶۵۸ھ میں عین جالوت پر فریقین میں معسر کہ ہوا۔ جس میں تاتاریوں نے سخت ہزیمت اٹھائی۔ کتبغا مارا گیا۔ اس کا بیٹا قید ہوا۔ اور مصریوں کو بہت مال اور بے شمار ساز و سامان غنیمت میں ملا۔

منظف نے بیبرس بندقداری کو تاتاریوں کے تعاقب میں بھیجا اور وعدہ کیا کہ اگر تم ان کو شام کی سرحد سے نکال دو گے تو میں تم کو حلب کی ولایت دوں گا۔ اس نے سارا شام تاتاریوں سے خالی کر لیا۔ لیکن منظف نے وعدہ نہیں پورا کیا اور والی موصل کے بیٹے علاء الدین کو حلب کا والی کر دیا۔

بیبرس نے جب یہ دیکھا تو مملوکوں کی ایک جماعت کو ملا کر واپسی میں قاہرہ کے متصل موقع پا کر منظف کو مار ڈالا۔ اس کے بعد فوراً یہ جماعت قصر سلطانی میں پہنچی۔ وہاں فارس الدین اقطائی نے جو منصور کا اتالیق اور مالیک کا سرغنہ تھا پوچھا کہ پہلا وار کس نے کیا تھا؟ بیبرس نے کہا کہ میں نے۔ بولا کہ تمہیں تخت پر بیٹھ جاؤ۔ اسی وقت اس کی مسند نشینی کا اعلان ہوا۔

ملک ظاہر بیبرس

رکن الدین بیبرس بندقداری، ۷ ذی قعدہ ۶۵۵ھ کو تخت سلطنت پر بیٹھا۔

بہار الدین کو وزیر اور پیلی ملک کو خزانچی مقرر کیا۔ ملک مظفر کے جتنے لوگ تھے ان کی دجوئی کی اور مناصب پر بحال رکھا۔

خلافت عباسی

بغداد کی تباہی اور خلیفہ مستعصم کے قتل کے بعد ۴۵۹ھ میں عباسی خاندان کا ایک شخص ابو القاسم احمد جو اپنے آپ کو طاہر باہر اللہ خلیفہ بغداد کا بیٹا کہتا تھا مصر کی طرف پہنچا۔ میرسنس اس کا شاہانہ استقبال کیا اور بڑے تکرار و احترام کے ساتھ اس کو قاہرہ میں لے گیا۔

چونکہ مستعصم کے بعد سے ساڑھے تین سال سے منصب خلافت خالی تھا اس لیے چاہا کہ پھر اس کو قائم کرے۔ علماء اور قضاة کو جمع کیا۔ احمد مذکور کا نسب ثابت کرنے کے بعد مستعصم کے لقب سے اس کو خلیفہ بنایا۔ اور سب بیعت لی۔ اس وقت سے عباسی خلافت قاہرہ میں آگئی۔

فتوحات

ملک کے اندرونی انتظامات کی طرف سے جب اس کو اطمینان ہو گیا اس وقت شکر تیار کر کے صلیبیوں کے مقابلہ کے لیے بڑھا۔ پورے دو سال ۶۶۳-۶۶۴ھ تک لڑتا رہا۔ اور شام کے ایک ایک شہر سے ان کو نکالا۔ پھر آرمینیا کو فتح کرتا ہوا اناطولیہ تک پہنچ گیا۔ وہاں ہلاکو کا بیٹا ریگا خاں مقابلہ کے لیے آیا۔ اس کو ہزیمت دی۔ ۶۶۵ھ میں مصر آکر پھر ملکی انتظام کے ساتھ ساتھ جنگی تیاری شروع کی۔ اور ۶۶۶ھ میں فلسطین کے عیسویوں پر حملہ کیا۔ وہاں سے انطاکیہ بلکہ اس سے بھی آگے مقام مرقیہ تک فتح کرتا ہوا چلا گیا۔ ادھر سے پلٹ کر اسی سال بغداد واپس لیا۔

باطنیوں کو ہرچند ہلاک کرنے غارت کر ڈالا تھا مگر ان کا خاتمہ نہیں ہوا تھا۔
 ۶۴۰ء میں پھر ان کی شورشیں بڑھیں۔ بیبرس خود فوج لے کر گیا۔ ان کے قلعے
 فتح کر لیے اور سب کو تہ تیغ کر ڈالا جس کے بعد یہ جماعت ہمیشہ کے لیے ختم ہو گئی۔
 تاتاریوں نے پھر شام پر یورش کی۔ ان کے مقابلہ کے لیے امیر قلاؤون
 بھیجا جس نے شکست پر شکست دے کر ان کو وہاں سے نکالا۔ بیبرس امیر مذکور کی
 بناوری سے نہایت خوش ہوا۔ اور اپنے بیٹے کو اس کی بیٹی کے ساتھ بیاہ دیا
 کہ اس کا حامی رہے۔

۶۴۳ء میں امیر آق سنقر کو نوبیا کی طرف بھیجا۔ اس نے وہ سارا علاقہ
 فتح کر لیا۔

۶۴۵ء میں تاتاریوں نے ایاقاقاں سپر ہلاک کی قیادت میں عراق عجم
 پر چڑھائی کی۔ بیبرس مقابلہ کے لیے پہنچا۔ نہایت خون ریز جنگ ہوئی جس میں فریقین
 کے تقریباً ایک لاکھ آدمی مارے گئے۔ آخر میں تاتاری ہزیمت اٹھا کر بھاگے۔ اس کے
 بعد بیبرس نے قیساریہ کا رخ کیا جو صلیبیوں کے قبضہ میں تھا اور جنھوں نے تاتاریوں کی
 آمد کی خبر یا کر مسلمانوں پر حملے شروع کر دیے تھے۔ ان کو مغلوب کر کے شہر میں نہایت
 شان و شوکت سے داخل ہوا۔

فتح قیساریہ کے بعد دمشق میں آیا۔ وہیں بیمار ہو کر ۲۷ محرم ۶۴۶ء میں وفات پائی۔
 صفات بیبرس

سلطان بیبرس اپنے کارناموں۔ فتوحات۔ شجاعت۔ شان و شوکت اور وسعت
 سلطنت کے لحاظ سے سلطان صلاح الدین سے کم نہ تھا۔ ایک طرف اس نے صلیبیوں کو

سخت سے سخت شکستیں دے کر بجز عکا اور طرابلس شام کے ان کے تمام مقبوضات چھوڑ
 دوسری طرف بغداد واپس لیا۔ اور تاتاریوں کو ایسی ہزیمتیں دیں کہ ان کا رخ شام
 اور مصر کی طرف سے پھیر دیا۔ اور باطنیوں کو جو مارا آستیں تھے ہمیشہ کے لئے فاکو
 کشیدہ قامت۔ خوش رو۔ خوش وضع۔ جاہ و جلال میں بے نظیر شہسواری
 میں فرد۔ سپہگرمی کا ایسا شائق کہ امرار شہزادوں اور سپاہیوں کو لے کر میں
 میں تیر اندازی۔ شمشیر زنی۔ نیزہ بازی اور سواری کی روزانہ مشق کرتا۔ اور سب کو
 اس کی ترغیب لاتا۔ ہمہ تن عمل تھا۔ جہاد کا عاشق اور شرع کا پابند۔ تمام ناجائز عمل
 موقوف کر دیئے۔ مسکرات یک قلم اٹھا دیں۔ فواحش کا انسداد کیا۔ اور شعائر دینی کا
 ہمیشہ احترام رکھا۔ اسی کے عہد سے مصر میں یہ دستور جاری ہو کہ جب محل شریف
 کعبہ کے لئے روانہ ہوتا ہو تو پہلے اس کو سائے شہر میں گشت کراتے ہیں اس کے
 آگے غلاموں کے اکھاڑے ہوتے ہیں جو جگہ جگہ ٹھہر کر تیزوں اور تلواروں کے
 کرتب دکھاتے ہیں۔

۱۶۶۷ء میں وہ خود حج کے لئے گیا تھا۔ خانہ کعبہ کو عرق گل سے اپنے ہاتھوں سے
 مل کر غسل دیا۔ اور دیبا کا غلاف چڑھایا۔ مدینہ میں دیکھا کہ لوگ قبر شریف نبوی
 کے قریب جا کر کھڑے ہو جاتے ہیں اس کو ادب کے خلاف سمجھ کر وہ حجر لگوا دیا جو آج تک
 موجود ہے۔ مسجد نبوی اس سے بیشتر جل گئی تھی۔ خلیفہ مستعصم نے اس کی تعمیر بھی
 شروع کرائی تھی لیکن اسی درمیان میں وہ تاتاریوں کے ہاتھ سے مارا گیا۔ میر نے
 اس کو مکمل کرایا۔

سناوت اور فیاضی میں بے مثل تھا۔ ہزاروں من غلہ فقرا رہا مہا کین اور

اریاب زوایا میں تقسیم کرتا۔ رمضان میں مطبخ سے بے شمار اہل حاجت کو کھانا دیتا۔ اور حرمین میں شرفارو مجاورین کے لئے وطاقف بھجواتا بیسیوں کی تجہیز و تکفین کے لئے اپنی ایک خاص ملکیت وقف کر دی تھی۔

قضاة اربع

مصر میں علاوہ دیگر قاہ عام کے کاموں کے اس نے ایک عظیم الشان جامع اور دارالعدل تعمیر کرایا۔ ہفتہ میں ایک روز خود بھی آکر قضاة کے ساتھ فصول مقدما کے لئے بیٹھا کرتا۔

مصر اور شام میں ابتدا سے بالعموم شافعی مذہب ائج تھا۔ اسی وجہ سے وہاں قاضی بھی ہمیشہ اسی مذہب کے مقرر ہوتے رہے۔ کبھی کبھی ضرورت پر وہ خود اپنی طرف سے دوسرے مذاہب کے علماء کو اپنا نائب بنا لیتے تھے۔

فاطمیہ کے عہد میں جب شیعیت اور اسماعیلیت پھیلی اس وقت افضل امیر مجرب کے بیٹے احمد نے اپنی وزارت ۵۲۵ھ میں چار مذاہب کے مستقل قاضی مقرر کیے۔ سلطان بن رشاشافعی۔ ابو محمد عبدالمولیٰ مالکی افضل بن ازرق اسماعیلی اور ابن ابی کامل اثنا عشری۔

فاطمیہ کے القراض کے بعد نورالدین اور صلاح الدین وغیرہ چونکہ شافعی تھے اس وجہ سے ان ممالک میں پھر اسی مذہب کے قاضی ہونے لگے۔ بیبرس کے زمانہ میں قاہرہ میں جمعہ کی نماز مذہب شافعی کے مطابق صرف ایک ہی جگہ جامع حاکمی میں ہوتی تھی۔ بیبرس نے جامع ازہر میں بھی چاہا کہ جمعہ ہوا کرے۔ قاضی تاج الدین نے اجازت دینے سے انکار کیا۔ اس وجہ سے اس نے ایک

عنفی قاضی صدر الدین سلیمان کو مقرر کر کے ان سے فتویٰ لے لیا۔ پھر مالکی قاضی شرف الدین عمر اور صنیعی شمس الدین محمد بھی مقرر کیئے گئے۔ اس وقت سے ہاں مذہب اربعہ کے قضاۃ ہونے لگے۔

امام نووی

بیرس نے جب ہ دمشق میں تھا چاہا کہ جہاد کے صرفہ کے لئے مسلمانوں سے کچھ رقم وصول کرے۔ شامی علمائے جواز کا فتویٰ لکھ دیا۔ علامہ محی الدین نووی صیح مسلم کے مشہور شارح بھی بلائے گئے۔ اور ان سے بھی دستخط کرنے کی درخواست کی گئی۔ انہوں نے انکار کیا اور سلطان سے کہا کہ مجھے معلوم ہے کہ تو امیر بند قرار کا زرخید غلام تھا اور ایک جہ کا بھی مالک نہ تھا۔ اب اللہ نے تجھ کو سلطنت دے دی ہے اور تو نے ہزاروں غلام خریدے ہیں جن کے سائے ساز و سامان طلائی ہیں نیز تیرے محل میں سو کنیزیں ہیں جو زرد و جو اہر سے لدی ہوئی ہیں۔ جب تک مجھے یہ نہ معلوم ہو جائے کہ یہ سب قیمتی چیزیں اپنے غلاموں اور کنیزوں سے تو نے فوجی ضرورت کے لئے لے لی ہیں اس وقت تک میں غریب مسلمانوں کے مال لینے کا فتویٰ تیرے حق میں کیسے لکھ دوں۔

یہ سخت جواب سن کر وہ برہم ہوا۔ اور ان کے شہر بدر کرنے کا حکم دیا۔ چنانچہ وہ اپنے وطن نووی میں چلے گئے۔ اس کے بعد علمائے جاکر سلطان سے عرض کیا کہ نووی ہماری جماعت کے پیشوا اور امام ہیں ان کو یہاں سے نکال دینا مناسب نہ تھا۔ اس پر اس نے اپنے حکم کو منسوخ کیا۔ اور ان کو دمشق میں رہنے کی اجازت دے دی۔ مگر انہوں نے کہا کہ میں اس وقت تک وہاں نہیں آسکتا جب تک

یہ سیرس موجود ہے۔ اس کے دوسرے ہی مہینے سیرس کا انتقال ہو گیا۔
 مورخین بالعموم امام نووی کے طرفدار ہیں۔ اور ان کے قول کو حق بجانب
 سمجھتے ہیں۔ لیکن جن علماء نے دستخط کئے تھے وہ سب کے سب نادان یا دنیا پرست
 نہ تھے۔ بیش ازین نیت کہ سلطان اگر اپنے گھر سے جہاد کے اس چنڈہ کو شروع
 نہ کرے تو قصور وار ہی لیکن جو ازیں کیا شبہ۔ کیونکہ یہ اس کا ذاتی کام نہیں ہے۔
 بادشاہ اسلام کو مدافعت کفار کے لئے مال ہے دینا اس سے کہیں زیادہ آسان ہے
 کہ وہ غلبہ کر کے جان و مال دونوں پر مسلط ہو جائیں۔ یہی وجہ تھی کہ سلطان ان سے
 برہم ہوا۔ ورنہ علماء کی توقیر ہمیشہ سے اس کا شیوہ تھا۔ چنانچہ اس کے آغاز عہد میں
 مصر میں علامہ عزالدین بن عبدالسلام کا ایسا اثر تھا کہ جو کہتے وہی ہوتا۔ اس نے
 کبھی ان کے خلاف دم مارنے کی جرأت نہ کی۔ اور جب وہ انتقال کر گئے تو کہا
 کہ آج تک شیخ فرماں روا تھا اب میری حکومت شروع ہوئی۔

ملک سعید برقعہ خاں

سیرس کے بعد اس کا بیٹا ناصر الدین برقعہ خاں سریر سلطنت پر آیا۔ اس نے
 اپنے باپ کے ایک زر خرید غلام بلبانی کو وزیر مقرر کیا جس کے حسن انتظام سے
 اہل مصر خوش تھے مگر وہ بہت جلد مر گیا۔ ملک سعید نے یہ خیال کیا کہ اہل مصر نے
 قصداً اس کو ہلاک کر ڈالا ہے اس وجہ سے ان کی طرف سے بدگمان ہو گیا بہت
 کچھ غور و تامل کے بعد آخر میں آق ستمق فاح نوبیا کو وزارت پر بلا یا۔ مگر اس سے
 خوش نہ ہوا۔ اس وجہ سے اسکندریہ کے برج میں گلا گھونٹ کر مار ڈالا۔ ^{سلطنت} اراکین

اس کے خلاف ہو گئے اور سازشیں کرنے لگے۔ اسی درمیان میں مشہور ہوا کہ شہزادہ الدین سبخر امیر دمشق نے خود مختاری کا اعلان کر دیا۔ ملک سعید فوجیں لے کر پہنچا۔ وہاں معلوم ہوا کہ یہ امر ارمصر کا ایک فریب تھا جس کی کچھ حقیقت نہیں۔ واپس آکر ان کو سزا دینی چاہی۔ مگر انہوں نے جہتا باندھ کر اسی کو محصور کر لیا۔ چاہتے تھے کہ قتل کر ڈالیں۔ لیکن خلیفہ حاکم باہر المدینے روکا۔ آخر میں انہوں نے اس کو تخت سے اتار کر قلعہ میں مقید کر دیا۔ اور اس کے بھائی سلا مشس کو ملک عادل کے لقب سے سلطان بنایا۔

ملک عادل سلا مشس

ربیع الاول ۵۸۰ھ میں تخت پر بیٹھا۔ اس کا سن صرف سات سال تھا۔ امیر سیف الدین قلاؤون اتا بک مقرر کیا گیا۔ اس نے چھ مہینہ کے بعد اس کو تخت سے اتار کر قلعہ کرک میں بھیج دیا اور خود تخت نشین ہو گیا۔ لوگوں نے اس کے ہاتھ پر بیعت کی۔ اور ملک منصور لقب دیا۔

ملک منصور قلاؤون الفی

سیف الدین قلاؤون کو آق سنقر نے ایک ہزار دینار پر خرید کیا تھا اس وجہ سے الفی کہا جاتا تھا۔ ملک صالح نے اس کی قابلیت دیکھ کر ۶۲۶ھ میں آزاد کر دیا۔ اس وقت سے اس نے عروج حاصل کرنا شروع کیا۔ یہاں تک کہ جب ۶۷۵ھ میں تخت سلطنت پر پہنچ گیا۔

حکومت پر آتے ہی اپنے اعوان و انصار کو بڑے بڑے عہدوں پر مقرر کیا اور اپنے کاتب خاص فخر الدین کو وزارت کا قلمدان بخشا۔

شرف الدین سنجر والی دمشق نے اب واقعی خود مختاری کا اعلان کر دیا اور اپنا لقب ملک عادل رکھا۔ شامیوں نے بالعموم اُس کے ہاتھ پر بیعت کر لی۔

ملک منصور نے امیر طر نطائی سپہ سالار افواج مصر کو اس فتنہ کے رفع کرنے کے لئے بھیجا۔ مقابلہ بہت سخت تھا مگر آخر میں ملک عادل گرفتار ہو گیا۔ اُس کو قاہرہ میں لائے اور سلطانی حکم سے تاریک زنداں میں قید کر دیا۔ دمشق کی امارت حسام الدین لاجین کو دی گئی۔ ۶۸۰ھ میں ہلاکو کے دو بیٹوں نے شام پر فوج کشی کی اور دو لشکر لے کر آئے۔ ایک اباقاغاں کی قیادت میں تھا اور دوسرا جس میں اشقی ہزار سوار تھے اسکے بھائی منجو تیمور کی۔

ملک منصور اپنی ساری فوجیں مرتب کر کے لیگیا۔ حمص کے متصل ۱۴ رجب کو صف آرائی ہوئی۔ نہایت سخت جدال و قتال کے بعد آخر میں منجو تیمور مارا گیا۔ اباقاغاں نہر میت خوردہ فوج کو لئے ہوئے بھاگ کر حمدان پہنچا۔ وہاں اُس کے بھائی تیکو دار اوغلان نے اُس کو زہر دیکر مار ڈالا اور خود حکمراں ہو گیا۔ اس کے بعد اسلام قبول کر کے اپنا نام احمد خاں رکھا۔ اس وجہ سے تعلقات مصریوں کے ساتھ بر اور اتر ہو گئے اور فریقین میں باہمی موالات کا عہد نامہ لکھا گیا۔

تتاریوں میں اسلام

تتاری اگرچہ جاہل و وحشی، سفاک اور خوں آشام تھے مگر انہیں کچھ صفات بھی تھیں جن میں سے نمایاں تر آئین و نظام کی پابندی، صداقت، باہمی محبت اور رواداری تھی۔ ہمیشہ دوسروں کے عقائد کا احترام کرتے اور مکر و فریب سے نفرت رکھتے تھے۔ غالباً انہیں خوبوں کے باعث اللہ تعالیٰ نے ہدایت کے لئے ان کے دلوں کو کھول دیا۔ ورنہ یہ قیمتی دولت

سب کو نہیں ملتی۔

چنگیز خاں کے ساتھی تاتاری جب اسلامی ممالک میں داخل ہوئے اور مسلمانوں سے میل جول کا انکو موقع ملا اسی وقت سے انہیں سے لوگ مسلمان ہونے شروع ہو گئے مگر جو اس دین کو اختیار کرتے وہ اپنے امرا کے خوف سے اسلامی ریاستوں کا صکر مصر میں چلے جاتے۔

۶۸۰ھ میں جب انکے بادشاہ احمد خاں مذکور نے اسلام قبول کر لیا تو بالعموم تاتاری مسلمان ہو گئے۔ یہاں تک کہ قوبیلای قاآن کے پوتے ائندہ سلطان نے بھی جو خاں کا حکم تھا معربی ڈیڑھ لاکھ فوج کے اس دین کو اختیار کر لیا اور دن رات عبادت اور تلاوت میں بسر کرنے لگا۔ خاقان اعظم نے اس کو بلا کر سبھانے اور باز رکھنے کی کوشش کی مگر اس نے ایسے جوابات دئے جن سے خود اسکی اور دین اسلام کی وقعت اُس کی مثال میں بڑھ گئی اور پھر اُس نے کچھ نہ کہا چنانچہ ختا کے اکثر باشندے بھی مسلمان ہو گئے۔

۶۸۸ھ میں طرابلس شام کے صلیبیوں نے سر اٹھایا۔ ملک منصور نے جا کر اس کو فتح کر لیا اور پورے ۸۵ سال کے بعد ان کے تغلب سے اس اسلامی خطہ کو آزادی دلائی۔ وہاں سے واپس آ کر ۱۶ ذیقعدہ ۶۸۹ھ کو قاہرہ میں انتقال کر گیا۔

ملک منصور عاقل، شجاع، مطبوع اور کم سخن تھا۔ حسن انتظام سے اس کے عہد میں رعایا کو کامل امن اور آرام نصیب رہا۔ اس کی یادگار جامع منصور می اور ایک عظیم الشان مارستان ہے۔ اُس نے اپنے بیٹے علی کو جو شاہانہ اوصاف رکھتا تھا ولیعہد بنا کر سلطنت اور جہانبانی کے طریقے سکھائے تھے مگر وہ ۶۸۷ھ میں مر گیا۔ اس غم نے موت تک اسکا ساتھ نہ چھوڑا

ملک اشرف خلیل

ملک منصور کے بعد اس کا بیٹا خلیل تخت پر بیٹھا۔ صلیبیوں کی حکومت صرف عتاک میں رہ گئی تھی۔ ۶۹۰ء میں اس نے جا کر ان کو وہاں سے بھی نکال دیا۔ اب کل ارض مقدس اسلامی قبضہ میں آگئی۔

۶۹۱ء میں آرمینیہ کی طرف فوج کشی کی اور ارض روم کو فتح کیا۔ وہاں سے واپسی پر ۶۹۲ء میں غلاموں نے اس کو قتل کر ڈالا۔ وجہ یہ ہوئی کہ ملک اشرف اور نیز اس کا باپ دونوں چرکسی غلاموں کے بہت قدر دان تھے۔ ہزاروں خرید ڈالے اور وہی ان کے معتمد علیہ ہو گئے۔ مالیک سابقہ کور شک پیدا ہوا اسوجہ سے انہوں نے اتفاق کر کے اسکو قتل کیا۔ اس سازش میں رئیس المالیک بیدرا، لاپین نائب شام، قراسنقر والی حلب اور بہادر شیدیوں کا سردار شریک تھے۔

قتل کے بعد بیڈا کے سر پر تاج رکھا گیا لیکن چرکسوں نے اسی روز اس کا سر کاٹ لیا۔ اور نیزہ پر رکھ کر شہر میں تشہیر کی۔ لاپین وغیرہ خوف سے پوٹھ ہو گئے۔

ملک ناصر محمد بن قلاؤوں (بار اول)

چرکسوں نے ملک اشرف کے دوسرے بھائی محمد کو تخت پر بیٹھایا۔ اس کی عمر صرف نو سال تھی۔ اس وجہ سے ملک منصور کے غلاموں میں سے زین الدین کتبغا نے تیا بتا سلطنت کی باگ اپنے ہاتھ میں لی اور علم الدین سنقر وزیر ہوا۔ ان دونوں میں ۵ ہر ایک تخت سلطنت کا خواہاں تھا۔ اس باہمی کش کش کا نتیجہ یہ ہوا کہ سنقر مارا گیا۔ اب کتبغا کے لئے راستہ صاف تھا۔ اس نے ۹ محرم ۶۹۲ء میں ناصر کو تخت سے اتار کر قلعہ کرک میں حوج سلاطین کی نظر بندی کے لئے مخصوص تھا بھیج دیا اور خود اس پر بیٹھ گیا۔

ملک عادل کتبغا

کتبغا کا لقب ملک عادل رکھا گیا جو بیرس کے بیٹے سلاش کا تھا۔ اور امیر حسام الدین لاجپن جو مخفی تھا بلا کر وزیر بنا یا گیا۔ اُس کے زمانہ میں مصر میں طاعون اور قحط دونوں ایک ساتھ پھیلے اور کثرت سے مخلوق تباہ ہوئی۔

۶۹۵ھ میں تاتاریوں کی ایک جماعت اپنے سردار طرغانی کے ساتھ جو ہلاکو کے بیٹے منجوتیمور کا داماد تھا مصر میں آئی یہ لوگ اور اتر قبیلہ کے کفار تھے جو سلطان غازان محمود بن ارغون کے خوف سے بھاگ کر آئے تھے۔ ملک عادل نے بوجہ معہوم ہونے کے ان کو اپنی حمایت میں لیا۔ سواحل پر رہنے کے لئے زمین دی اور ان کے تین سو سرداروں کو ہلاکو کے اپنے پاس رکھا اور بڑے بڑے عہدے عطا کئے۔ امر اور دولت نے اس کو گوارا نہ کیا۔ کتبغا کو تخت سے اتار دیا۔ اور امیر لاجپن کو ملک منصور کا خطاب دیکر جو اس کے آقا تھا سلطان بنا لیا۔

ملک منصور لاجپن

محرم ۶۹۶ھ میں لاجپن کے ہاتھ پر امارت کی بیعت ہوئی۔ اس زمانہ میں آرمینیا کی طرف سے برابر اضطراب کی خبریں موصول ہوئی تھیں۔ اُس نے جا کر پورا صوبہ قابو میں کیا۔ جب واپس آیا تو چراکس نے بوجہ عداوت کے ۶۹۸ھ میں قتل کر ڈالا اور اپنے آقا زادہ ملک ناصر کو جسکی عمر اب پندرہ سال ہو گئی تھی کرک کے قلعہ سے لا کر تخت پر بٹھایا۔

ملک ناصر (بار دوم)

لاہین کے حامیوں نے کوشش کی کہ اسکو قتل کر ڈالیں مگر ناکام رہے۔ ۱۰۰۰ء میں سلطان
غازاں محمود مغول نے ایک فوج گراں لے کر شام پر چڑھائی کی۔ ناصر نے جا کر اسکو شکست دی
اور کاللا۔ تاتاریوں کے حملہ کی وجہ سے آرمینیہ والوں نے بغاوت کر دی تھی اسکو فرود کرنے کے
لئے ایک خازن دار اور بدر الدین بکتاش کو فوجیں دیکر روانہ کیا۔ کتبغا کو بھی جو سلطنت سی
مخلوع ہونے کے بعد حلب کی امارت پر تھا ساتھ جانے کا حکم دیا۔ ان لوگوں نے جا کر
وہاں امن قائم کیا۔

جزیرہ ارواد میں فرنگیوں کی ایک جماعت قلعہ گیر تھی جن کا پیشہ بحری غارتگری تھا۔
ناصر نے ۱۰۰۲ء میں بحری فوج بھیجی جسے پہنچکر وہاں قبضہ کر لیا۔

۱۰۰۲ء میں سلطان مغرب ابو یعقوب یوسف نے پانسو گھوڑے اور پچھڑے طلانی ساز
اور بیش قیمت ہدایا کے بھیجے جس سے دونوں ملکوں میں دوستانہ تعلقات قائم ہو گئے۔ بیش
کا بادشاہ ابابی بھی قسم قسم کے جانور اور تحفے لیکر حاضر ہوا اور اپنے دشمنوں کے مقابلہ کے لئے
امداد طلب کی۔ ناصر نے ایک فوج اس کے ساتھ کر دی۔

باوجود اس عظمت کے وہ اپنے باپ کے غلاموں جانشگیر اور سلار کے استبداد سے
تنگ تھا۔ آخر نوبت یہاں تک پہنچی کہ تخت پر رہنا اس کے لئے ناممکن ہو گیا۔ اسوجہ سے ۱۰۰۳ء
میں حج کے بہانہ سے قلعہ کرک میں بھاگ گیا اور وہاں سے مہر حکومت اور سلطنت سے
دست برداری لیکر بھجری۔ ہمالیک نے رکن الدین بیرس جانشگیر کو ملک مظفر کے لقب
سے تخت نشین کر دیا۔

ملک مظفر بیرس

یہ برس ثانی ۲۳ شوال ۱۰۰۰ کو تخت پر بیٹھا۔ پہلے ازراہ مہربانی ناصر کو کرک کی امارت کا فرمان بھیج دیا۔ جس سے وہ خوش ہوا یہاں تک کہ اس کے نام کا خطبہ کرک میں پڑھا۔ مگر اس کے بعد منظر نے اس کے غلاموں، سواری کے گھوڑوں اور اس رقم کا بھی مطالبہ کیا جو اس کو وہاں کی اپنی ملکیت سے حاصل ہوتی تھی۔ اس سے تنگ ہو کر ناصر نے امر ارشام کے پاس فریاد کی۔ انہوں نے لکھا کہ ہم حمایت کے لئے تیار ہیں۔ ناصر نے کرک میں اپنے غلام ارشام کو چھوڑا اور خود شام کی طرف گیا۔ والی شام امیر بریک جو مالیک کا سرغنہ اور منظر کا دشمن تھا منتخب جماعت کو لیکر اس کے ساتھ مصر کی طرف چلا۔ جب یہ لوگ خزاہ میں پہنچے اکثر امراء مصر نے آکر اطاعت کا اظہار کیا۔ منظر کے لئے مقابلہ کی کوئی صورت نہ تھی اسلئے امان مانگی۔ ناصر نے اس کو قید کر دیا۔ اور ۱۰۰۰ میں عید کے دن تخت پر بیٹھا۔

ملک ناصر (بار سوم)

ملک میں اب کوئی حریف نہ تھا اس وجہ سے اطمینان اور سکون کے ساتھ انتظامات کی طرف توجہ کی۔ ناجائز محاصل موقوف کئے۔ دارالعدل قائم کیا۔ جا بجائے بنوائے۔ باغات لگوائے۔ قصور و محلات تعمیر کرائے۔ رصد گاہ قائم کی۔ اور وسیع مارتان بنوایا جس کے اخراجات کیلئے املاک وقف کیں۔

اس کے عہد میں شام اور مصر میں ہر زمانہ سے زیادہ عمارات، مساجد اور جوامع تعمیر ہوئیں۔ اور اب کی بار ۳۲ سال حکومت کر کے ۱۹ ذی الحجہ ۱۰۰۰ میں وفات پائی۔ ملک ناصر طویل القدر اور بارعب تھا۔ امن و امان اور دولت کی فراوانی کی وجہ سے اس کی سلطنت کی شان و شوکت بہت بڑھ گئی تھی۔ علم کا بھی شائق تھا۔ اور قاضی القضا

اسلامہ بدرالدین کے درس حدیث میں جا کر شریک ہوتا تھا۔ سیاسی سازشوں اور خطروں سے محفوظ رہنے کے لئے اُس نے اپنے عہد میں خلیفہ عباسی کا نام خطبوں سے نکال دیا۔

اولاد ناصر

ملک ناصر نے اپنے سب سے لائق بیٹے انوک کو سلطنت کے لئے تیار کیا تھا اور اسی ولی عہد بنایا تھا۔ لیکن وہ اُس کی زندگی ہی میں ۴۲۰ھ میں وفات پا گیا۔ ناصر اُس کے ہم میں گھل گیا۔ یہاں تک کہ اس کے دوسرے سال انتقال کر گیا۔

اُس نے آٹھ بیٹے چھوڑے تھے جو یکے بعد دیگرے تخت سلطنت پر آئے لیکن کچھ ایسے انقلابات رہے کہ ان میں سے کوئی زیادہ عرصہ تک نہیں رہنے پایا۔

سب سے پہلے ناصر کا بڑا بیٹا سیف الدین ابو بکر سلطان بنایا گیا۔ اور ملک منصور رابع اس کا لقب رکھا گیا۔ لیکن چالیس دن کے بعد معزول کر کے مقام قوص میں جو بالائی مصر میں ہے بھیجا گیا۔ وہیں ۴۲۲ھ میں مر گیا۔

اس کی جگہ علاؤ الدین کوچک ملک اشرف کے لقب سے تخت پر بٹھلایا گیا جسکی عمر صرف چھ سال تھی۔ پانچ مہینہ کے بعد یہ بھی مخلوع ہوا۔ اور شہاب الدین احمد جو کرک

میں نظر بند تھا لایا گیا۔ اُس کا لقب ملک ناصر ثانی ہوا۔ ۱۲ محرم ۴۲۳ھ کو مالیک نے اُس کو معزول کر کے پھر کرک میں بھیجا دیا۔ اور عماد الدین اسماعیل کو ملک صالح کے لقب سے

تخت نشین کیا۔ اُس نے تین سال ڈھائی مہینے سلطنت کی اور ۴۲۶ھ میں تخت سے ہٹا دیا گیا۔ پھر زین الدین شعبان سلطان ہوا۔ اس کا لقب ملک کامل رکھا گیا۔ لیکن

اس کا بد تدبیری اور بد خلقی میں تھا۔ اس وجہ سے امرائے اُس کو اتار دیا اور زین الدین

حاجی کے ہاتھ پر بیعت کی۔ اور مظفر لقب رکھا۔ یہ اس سے بھی زیادہ نااہل نکلا اس وجہ سے ایک سال تین ماہ کے بعد ۴۴۸ھ میں قتل کر دیا گیا۔ اس کی جگہ حسن تخت نشین ہوا۔ اور ملک ناصر ثالث اپنا لقب رکھا۔ ۴۵۲ھ میں اتار دیا گیا۔ پھر صلاح الدین ملک صالح ثانی آیا۔ تین سال اور ساڑھے تین مہینہ کے بعد ۲۲ شوال ۴۵۵ھ میں یہ بھی نکال دیا گیا۔ اور حسن ملک ناصر ثالث دوبارہ لایا گیا۔ یہ چھ سال، ۷ ماہ تخت پر رہا۔ آخر میں اپنے مملوک یلبغا خا صگی کے ہاتھ سے مارا گیا۔

ملک منصور خامس

حسن کے بعد اس کا بھتیجا محمد بن حاجی ملک منصور خامس تخت پر آیا۔ وسط شعبان ۴۶۴ھ میں ممالیک نے اس کو اتار دیا۔ اور اس کے چچا زاد بھائی شعبان بن حسن بن محمد بن قلاؤوں کو لائے۔

ملک اشرف ثالث

شعبان مذکور کا لقب ملک اشرف ثالث ہوا۔ اس کے عہد میں فرنگیوں نے اسکندریہ کو لوٹ لیا۔ عورتوں اور بچوں کو پکڑ لیگئے۔ ملک اشرف مدافعت کے لئے پہنچا لیکن وہ بھاگ چکے تھے۔

اس کے باپ کے مملوک یلبغا نے جو نائب سلطنت تھا ممالیک پر سختی کی جسکی وجہ سے انہوں نے اس کو مار ڈالا۔ پھر قصر سلطانی کی طرف بڑھے لیکن فوج نے ان کو روکا اور شکست دیکر تعاقب کیا۔ بہت سے مارے گئے اور بہت سے بھاگتے ہوئے دریا میں

ڈوبے۔ بقیہ شہر بدر کر دئے گئے۔

۶۷۶ء میں ملک اشرف حج کے ارادہ سے نکلا۔ راستہ میں ممالیک کے سرغنہ طشتر دواداً اور اُس کی جماعت نے چاہا کہ قتل کر دیں۔ اس لئے بھاگ کر تاہرہ واپس آیا۔ یہاں دیکھا کہ امرانے اُس کے بیٹے علی کو ملک منصور سادس کے لقب سے سلطان بنا رکھا ہے۔ اسوجہ سے قبہ نصر میں پناہ گیر ہوا۔ ممالیک نے وہیں پہنچ کر ۵ اذی حجہ ۶۷۷ء کو اسکا گلا گھونٹ دیا۔

ملک منصور سادس

علی کا سن سات سال کا تھا۔ امیر لاین اناک مقرر ہوا۔ پھر اُس کی جگہ امیر قرطائی آیا۔ آخر میں برقوق نائب سلطنت ہوا۔ یہی دولت چراکسہ کا بانی ہے۔ سلطنت کا خیال اپنی امارت کے روزاول ہی سے اُس کے دلمیں تھا۔ لیکن آفاکی وفاداری کی وجہ سے کچھ دنوں صبر سے کام لینا مناسب سمجھا۔

ملک منصور ۶۷۸ء میں گزر گیا۔

ملک صالح حاجی

منصور کی وفات کے دن حاجی بن شعبان سلطان ہوا۔ ڈیڑھ سال کے بعد ۱۹ رمضان ۶۸۲ء کو برقوق اُس کو تخت سے اتار کر خود اسپر بیٹھ گیا۔ ملک صالح دولت ممالیک بحری کا آخری سلطان تھا۔

دولتِ ممالیک چرکیسہ (برجیہ) ۶۸۳ھ سے ۹۲۳ھ تک

ان ممالیک کا اصل مولد و نشا چرکس یا کرغز ہے جو نواحی سیریا اور بحیرہ بیکال کی طرف واقع ہے۔ چھٹی صدی عیسوی میں ان کے آبا و اجداد بالائی ایشیا کی طرف آئے اور بحر قزوین کے سواحل پر سکونت گزریں ہو گئے۔ انہیں کی اولاد کو ممالیک بحر یہ میں سے منصور اور اشرف نے کثرت کے ساتھ خریدا۔ چونکہ دماغی اور جسمانی دونوں لحاظ سے یہ لوگ یہ نسبت سابقہ ممالیک کے بہتر تھے اس لئے قلعوں کی حفاظت اور فوجی امارت وغیرہ ان کے سپرد ہوئی اور محل سلطانی کے امور بھی ان کے ہاتھ میں آ گئے۔

جب ان کی قوت اور تعداد بڑھ گئی اور ملک کی سیاست میں ان کا عنصر غالب ہو گیا اس وقت ان کے دل میں خواہش پیدا ہوئی کہ کرسی سلطنت پر جلوس فرمائیں۔ چنانچہ برقوق نے صالح کو اتار کر خود تخت پر قبضہ کر لیا۔

برقوق کا باپ انس قبیلہ کسا کا تھا۔ برکیشیا سے ایک تاجر اسکو قرم میں لے گیا وہاں ایک مسلمان عثمان نامی نے خرید لیا۔ اور ۶۲۳ھ میں مصر میں لا کر امیر یلبغا کے ہاتھ بیچ دیا۔ اس نے اپنے غلاموں میں شامل کر لیا۔ اُس کے بیٹے برقوق میں حسن و جمال، ذہن و ذکا، عقل و فہم اور رعب و ہیبت کے آثار تھے۔ اسوجہ سے یلبغانے اس کو مہیا خاص بنایا۔ برقوق نے علم و ادب بھی حاصل کیا اور علوم اسلامیہ میں اچھی مہارت پیدا کر لی جسکے باعث اسکا وقار بہت بڑھ گیا۔ یلبغانے اُس کو شیخ کہنا شروع کیا اور امارت کا عہدہ دیا۔ جب یلبغا مخالفین کے ہاتھوں سے مارا گیا اسوقت برقوق اور ایک دوسرا مملوک امیر برکہ دونوں قید خانہ میں تھے۔ وہاں سے آزادی پا کر امیر منجک والی دمشق کے پاس پہنچے اور اُس کی فوج میں داخل ہو گئے۔ ملک اشرف شعبان نے برقوق کو مصر میں بلا لیا۔

اور ایک ہزار سپاہیوں کا امیر بنا دیا۔ اُس وقت سے سلطنت کی آرزو اُس کے دل میں بیدار ہو گئی۔ چنانچہ سخت کوشش کر کے ملک منصور کے عہد میں اتابکی کے عہدہ پر آ گیا۔ آخر میں ملک صالح کے تخت نشین ہونے پر اپنی جماعت کی مدد سے سلطنت پر تغلب کر لیا۔

ملک طاہر برفوق

برقوق نے خلیفہ وقت سے اپنی امارت کا فرمان لکھوایا۔ قضاة، علماء اور امراء سے بیعت لی اور مصر کے سب سے بڑے آخری سلطان رکن الدین بیبرس بندقداری کا لقب ملک طاہر اپنے لئے منتخب کیا۔

اس نے ملک کی انتظامی حالت درست کی۔ مالیک بخریہ کے عہد میں جو ناجائز رسوم اور محاصل تھے ان کو موقوف کیا۔ اور رعایا کی اقتصادی اور اخلاقی اصلاح کی طرف خصوصیت کے ساتھ توجہ کی۔

اس زمانہ میں تیموری حملوں سے مشرقی ممالک میں ایک سہجان برپا تھا۔ ۷۸۶ھ میں تیمورشام کی طرف پہنچا جسکی وجہ سے مصر میں بھی اضطراب پیدا ہو گیا۔ برفوق نے فوجیں جمع کیں اور جا کر حدود شام سے اُس کو روکا۔ لیکن ادھر مصر میں خلیفہ متوکل نے اس کے عزل کا فتویٰ دیدیا۔ جب وہ واپس آیا تو دیکھا کہ حالت دگرگوں ہے۔ امراء اور قضاة سے مل کر بڑی کوشش کے بعد آخر میں خلیفہ کو قید کیا۔ اور اس کی جگہ عمر بن ابراہیم کو واثق باللہ کے لقب سے خلافت کی گدی پر بٹھایا۔ لیکن وہ شوال ۷۸۸ھ میں گزر گیا۔ اس لئے زکریا بن ابراہیم کے ہاتھ پر خلافت کی بیعت کی۔ اُس نے مخالفت شروع کی۔ برفوق نے اُس کو بھی معزل کر کے ۷۹۱ھ میں دوبارہ متوکل کو خلیفہ بنایا۔ اُس نے پھر اُس کی معزولی کی کوشش شروع

کی۔ چونکہ امیر الامرا منطاش اور دوسرے ارکان دولت بھی خلیفہ کے ساتھ سازش میں شریک تھے اسوجہ سے برفوق کا کچھ بس نہ چلا۔ وہ قلعہ کرک میں بھیجا گیا اور حاجی بن شعبان ملک صالح دوبارہ تخت پر لایا گیا۔ مگر ایک سال بھی نہ گزرنے پایا تھا کہ وہ معزول ہوا اور ۹۲ھ میں برفوق پھر بلا گیا۔ ابے اُس نے ملک صالح اور اسکے حامیوں کا خاتمہ کر دیا۔

۹۲ھ میں قرالیوسف والی فارس نے تبریز کو بطور نذر پیش کیا۔ برفوق نے اُسکے لئے خلعت بھیجا۔ اور فرمان لکھا کہ سلطنت مصر کی طرف سے تبریز اور اس تمام علاقہ کی امارت تمکو دیجاتی ہے جو فتح کر سکو۔ اسی درمیان میں ادھر تمپور کا گزر ہوا۔ قرالیوسف مع اپنے ایک حلیف احمد بن اولس کے بھاگا۔ اور قسطنطنیہ منویل کے پاس پناہ لینی چاہی۔ اُس نے انکار کیا کیونکہ وہ ایک جدید طاقت یعنی دولت عثمانیہ سے جسکی صبح سعادت طلوع ہو رہی تھی۔ لرزاں تھا۔ اس لئے وہ دونوں مصر آئے۔ برفوق نے انکو عت کے ساتھ رکھا۔

۹۶ھ میں سلطان عثمانی بایزید پسر مراد نے مصر میں معاہدہ کے لئے سفیر بھیجا اور یہ بھی خواہش کی کہ خلیفہ عباسی اناطولیہ اور اُس کے مفتوحہ علاقوں کی امارت کا فرمان اُس کے نام لکھدے۔ چنانچہ عہد نامہ اور فرمان دونوں لکھے گئے۔

اس کے بعد امیر تمپور کے قاصد پہنچے اور قرالیوسف کی حوالگی کا مطالبہ کیا۔ برفوق نے نرمی کے ساتھ اس سے انکار کیا۔ قاصدوں نے سخت کلامی کی جس پر اُن کو قتل کر دیا۔ تمپور نے برا فروختہ ہو کر شام پر حملہ کر دیا اور رہا سے طلب تک خون کے دریا بہائے مگر وہیں تک آکر رک گیا۔

برفوق نے مصر میں افواج اور اسلحہ کی ترتیب شروع کی اور ساز و سامان درست کر کے مدافعت کے لئے تیار ہو گیا۔ لیکن ۱۰۸۸ھ میں ۱۵ سوال کو مرگی کے دورہ میں

اچانک انتقال کر گیا۔

جامع برق اور مدد سے ظاہر یہ اس کی یادگاریں باقی ہیں۔ نہایت فیاض اور علم دوست تھا۔

ملک ناصرین الدین

برقوق کا بڑا بیٹا زین الدین فرج باپ کی جگہ سر سلطنت پر بیٹھا۔ تاکہ ہمیشہ لے تم فرسانی نائب دمشق اور یلیغادالی حلب کو متفق کر کے بغاوت کر دی۔ ناصر نے قوہکشی کی فلسطین میں فریقین کا مقابلہ ہوا جس میں باغیوں نے شکست کھائی اور اپنی سزا کو پہنچی۔ ۸۰۳ء میں تیمور ہندوستان اور ایران سے ہوتا ہوا بغداد اور ملاطیہ پر غلبہ حاصل کرنے کے بعد شام کی طرف پہنچا۔

اس زمانہ میں ایشیا و عظیم الشان فاتحوں کی جولانگاہ بنا ہوا تھا۔ ایک تیمور گورگانی دوسرا بایزید عثمانی۔ بد قسمتی سے یہ دونوں قوتیں آپس ہی میں ٹکرائیں۔ اور ۸۰۴ء میں تیمور نے انگورہ کو فتح کر کے بایزید کو قید کر لیا۔

مصری تیمور کی طرف سے مطمئن تھے۔ مگر اب بایزید کی شکست کے بعد ان کو پھر اضطراب لاحق ہوا۔ کیونکہ ۸۰۵ء میں تیمور نے سلطان مصر کے پاس تحف و ہدایا کے ساتھ جن میں ایک ہندوستانی ساتھی بھی تھا یہ حکم بھیجا کہ ہماری سلطنت تسلیم کر لو۔ ناصر کو مجبوراً اسکی سیادت ماننی پڑی مگر اسی سال تیمور نے انتقال کیا۔ اس کے بعد اس کی اولاد میں تخت سلطنت کے لئے نزاع پڑ گئی جسکی وجہ سے مصری ان کے تسلط سے آزاد ہو گئے۔

۸۰۸ء میں متوکل کے بعد اس کا بیٹا ابوالفضل مستعین باللہ خلیفہ بنایا گیا۔ وہ دل میں ناصر سے عداوت رکھتا تھا۔ اس نے امرار دولت کو جن میں سب سے مقدم شیخ محمودی تھا

اپنے ساتھ ملا لیا اور ناصر کے خلع کا اعلان کر دیا۔ ناصر نے دیکھا کہ اس کے طرفدار کم ہیں اسوجہ سے بھاگنا چاہا مگر گرفتار ہو گیا۔ خلیفہ مذکور نے تخت پر بٹھک کر اس کو قتل کر دیا۔

ملک عادل مستعین باللہ

ملک عادل کے لقب سے مستعین کے ہاتھ پر ۲۵ محرم ۸۱۵ھ میں سلطنت کی بھی بیعت ہوئی۔ اور عباسی خلیفہ کے سر پر مستعین کے بعد ایک بار اور دینی دستار کے ساتھ دنیاوی سلطنت کا تاج بھی رکھا گیا۔ اس نے شیخ محمودی کو وزارتِ سیف و قلم دونوں کے عہدے دئے۔ لیکن اُس نے دیکھا کہ خلیفہ ضعیف لعقل ہے اسوجہ سے درخواست کی کہ مہلکو شریک سلطنت بنایا جائے۔ اُس نے اس کو بھی منظور کیا اور ملک مؤید کے لقب سے اس کو اپنا سہم قرار دیا۔ مگر یہ شرکت نہ چل سکی اور ۸ ربیع الاول ۸۱۵ھ میں شیخ نے اُس کو اتار کر اپنی سلطنت کا اعلان کر دیا۔

شیخ محمودی

شیخ محمودی برقوق کے غلاموں میں شجاعت اور دانائی میں ممتاز اور شہسواری میں فرد تھا۔ صاحب علم بھی تھا اور شرع کا پابند۔ اسوجہ سے لوگوں میں مقبول تھا۔ مستعین نے معز ولی کے بعد اس کے خلاف سازش شروع کی۔ اور اپنے ایک مخلص دوست نوروز کو جس کو شام کی ولایت دی تھی مخفی طور پر اپنا حال لکھ بھیجا اور مدد چاہی۔ اُس نے جواب دیا کہ میں لشکر لے کر آتا ہوں۔ لیکن اس سے پہلے تم اپنے دینی اثر سے کام لو اور اُس کی معز ولی کا فتویٰ شائع کر دو۔

یہ سب کچھ ہوا مگر محمودی معزول نہ ہو سکا۔ بلکہ اُس نے خود مستعین کو خلافت کی گدی سے اتار کر اُس کے بھائی داؤد کو معتقد کے لقب سے خلیفہ بنا دیا۔

محمودی منصف مزاج اور منظم تھا۔ اس کے زمانہ میں مصریوں نے آرام پایا۔ ۸ سال حکومت کرنے کے بعد ۸۲۲ھ کو مر گیا۔ جامع مؤید اور مدرسہ محمودی اسی نے بنائے تھے جس میں شیخ شمس بن مدبری اس زمانہ کے ممتاز محدث درس دیتے تھے۔ محمودی مولیٰ اپنے بیٹے ابراہیم کے ان کے درس میں حاضر ہوتا تھا۔ اور ان کا فرش بچھاتا تھا اور سند لگاتا تھا۔

احمد بن محمودی - سیف الدین تتر - محمد بن تتر

محمودی کے بعد مالیک نے اس کے شیر خوار بچہ احمد کو تخت نشین کیا۔ اور سیف الدین تتر کو اتالیق۔ اس نے شوال ۸۲۲ھ میں احمد کے سر سے تاج لے کر اپنے سر پر رکھ لیا۔ لیکن تین ہی مہینہ کے بعد گزر گیا۔ اس کی جگہ اس کا بیٹا محمد سلطان ہوا۔ جس کا اتالیک سیف الدین برس بائے تھا۔ سنت جاریہ کے مطابق اس نے بھی محمد کو تخت سے اتار دیا۔ مالیک میں اختلاف پیدا ہوا اور لڑائیاں ہونے لگیں۔ برس بائے خاموش بیٹھا رہا۔ جب باہمی جنگوں میں ان کا زور ٹوٹ گیا اُس وقت بلا کسی مزاحمت کے تخت پر آ گیا۔

ملک اشرف برس بائے

برس بائی سیف الدین تتر کا زر خرید غلام تھا۔ بیع الاول ۸۲۵ھ میں اس کے ہاتھ پر سلطنت کی بیعت ہوئی۔

اس کے عہد میں بجز ایک ضعیف شورش کے جو ۸۲۶ھ میں شام کے والی نجاشی کی

بغاوت کی بدولت ہو گئی تھی اور فوراً رفع کر دی گئی اور کوئی فتنہ برپا نہیں ہوا۔ نہ قحط پڑا نہ
طاعون آیا۔ اسوجہ سے تمام ملک خوشحال ہو گیا۔

حسن سیاست، تدبیر، رعب اور وقار میں اُس کا رتبہ شیخ محمودی سے فائق تر تھا۔ نہایت
شجاع اور عاقل۔ مورخین لکھتے ہیں کہ آخر میں حاکم بامر اللہ کی طرح اُس نے بھی عجیب و غریب
احکام دیئے شروع کئے تھے۔ قاہرہ سے تمام کتے نکلوا دئے۔ حورتوں کا سر کون پر بلا اجازت
نکلنا ممنوع کر دیا۔ یہاں تک کہ اگر کوئی غسالہ کو بلواتا تو وہ محتسب کا اجازت نامہ سر پر رکھے بغیر
شاہراہ سے نہیں گذر سکتی تھی۔

۷۱ سال ۸ ماہ حکومت کر کے ۶۰ سال کی عمر میں ۱۲ ذی الحجہ ۸۴۱ھ کو انتقال کیا۔
سلاطین چراکسہ میں گل سرسبد ہی سمجھا جاتا ہے۔

ملک عزیز یوسف

برس بائے کے بعد اُس کے بیٹے جمال الدین یوسف کے ہاتھ پر بیعت ہوئی سیف الدین
چقماق نائب مقرر ہوا جب دستور تین مہینہ کے بعد اُس نے یوسف کو نکال کر سلطنت پر
قبضہ کر لیا۔ اور ۱۹ ربیع الاول ۸۴۲ھ میں اُس کے ہاتھ پر بیعت ہوئی۔

ملک طاہر حقیق

بیعت کے وقت اُس کا سن ۶۹ سال کا تھا۔ اُس کے زمانہ میں معتصد باللہ خلیفہ نے
انتقال کیا جو بڑا متقی اور دیندار تھا۔ اُس کی جگہ اُس کا بھائی مشکفی باللہ خلیفہ ہوا۔ وہ ۸۵۳ھ
میں گذر گیا۔ پھر قائم بامر اللہ خلیفہ ہوا۔ اس نے چقماق کے خلاف سازش شروع کی۔

چھتھو کا سن اس وقت ۸۰ سال سے متجاوز ہو چکا تھا۔ دیکھا کہ خلیفہ کے وسائل کا میں مقابلہ نہ کر سکوں گا۔ اس وجہ سے اپنے بیٹے عثمان کو تخت پر بٹھا دیا۔ اس کے چند روز کے بعد ۸۵۷ء میں جس میں کہ سلطان محمد ثانی فاتح نے قسطنطنیہ کو فتح کیا انتقال کر گیا۔ چھتھو منکسر المزاج۔ درویش دوست اور غریب پرور تھا۔ اس کے زمانہ میں کثرت سے مساجد اور عمارات وغیرہ تعمیر ہوئیں۔ اس کے عہد میں مصر میں سخت طاعون پھیلا تھا جس سے بہت مملوک تباہ ہوئی۔

ملک منصور عثمان

فخر الدین عثمان ابھی تخت پر متمکن ہونے بھی نہ پایا تھا کہ خلیفہ قائم نے امرار کی ایک جماعت کے ساتھ ملکر اس کے غزل کا فرمان شائع کیا چنانچہ حکیم بیع الاول ۸۵۸ء میں اسکو تخت چھڑو دینا پڑا۔ خلیفہ مذکور چاہتا تھا کہ مستعین کی طرح اپنی سلطنت قائم کرے لیکن کامیاب نہ ہو سکا۔ کیونکہ ممالیک نے اپنی جماعت میں سے ایک پیر کہن سال ابو نصر بنال کو تخت پر بٹھا دیا۔

ملک اشرف بنال

بنال کی تخت نشینی سے بھی خلیفہ کی امیدیں ختم نہیں ہوئیں۔ وہ سمجھتا تھا کہ یہ بڑھا مختصر عرصہ رہ جائیگا۔ اس کے بعد میں تخت لیلو نگا۔ مگر چھ سال اس انتظار میں گزر گئے۔ آخر میں اس نے سازش شروع کی سلطان کو پتہ مل گیا۔ معزول کر کے اسکندریہ میں بھیج دیا اور اس کے بجائی یوسف کو مستنجد کے لقب سے خلافت کا منصب عطا کیا۔ بنال آٹھ سال ڈھائی مہینے سلطنت کرنے کے بعد ۸۶۵ء میں گزر گیا۔

ملک مؤید احمد

ینال کی وفات کے بعد اس کا بیٹا شہاب الدین احمد سلطان ہوا۔ یہ باپ کے وقت سے مہابت سلطنت میں داخل تھا۔ چونکہ امر اس سے ناراض تھے اسوجہ سے چار مہینے کے بعد معزول کر دیا گیا۔

ملک ظاہر خوش قدم

خوش قدم نسباً یونانی تھا اور ملک ناصر کا زرخیز غلام۔ اسوجہ سے ناصری اور یونانی دونوں نسبتوں سے مشہور ہے۔ اس کے عہد میں ملک کا انتظام اچھا رہا۔ ۱۰ اربیع الاول ۸۴۳ھ کو انتقال کر گیا۔

ملک ظاہر بلبائے۔ ملک ظاہر مہر لوبغا

ابوسعید بلبائے خوش قدم کے بعد سلطان ہوا۔ لیکن ظالم اور غضبناک تھا۔ اسلئے دو مہینے کے بعد نکال دیا گیا۔ اور اسی لقب کے ساتھ مہر لوبغا تخت پر بٹھلایا گیا۔ یہ بھی دو مہینے کے بعد ۶ رجب کو مخلوع ہوا۔

ملک اشرف قایت بائے

قایت بائے چمن کا آزاد کردہ غلام تھا۔ ۸۴۳ھ میں مہر لوبغا کے بعد عنان سلطنت اسکے ہاتھ میں آئی۔ اس نے دانشمندی سے مختلف جماعتوں کو قابو میں کیا۔ اور ملک کا انتظام بہت اچھا رکھا۔

اس زمانہ میں سلاطین عثمانیہ اپنی سلطنت کا دائرہ وسیع کر رہے تھے۔ ایرانیوں نے انکے خوف سے مصریوں کے ساتھ اتحاد کا معاہدہ کر رکھا تھا۔ جب عثمانیوں نے اوزوں حسن والی فارس کو شکست دیدی اسوقت قایت بائے کو خوف ہوا کہ شام پر حملہ آور ہوں گے اسلئے ایک فوج گراں اُس کے حدود پر بھیج دی۔ جس نے ترکی سلطنت کے دو شہزادہ اور ترسوس فتح عثمانی اس وقت یورپین اقوام کے ساتھ جنگ میں مشغول ہو گئے اسوجہ سے اودھر خیال نہ کر سکے۔ ۸۸۵ھ میں وہاں ان کو فتوحات حاصل ہوئیں مگر اسی اشار میں سلطان محمد فاتح کا انتقال ہو گیا۔ اور اس کے بیٹوں میں تخت سلطنت کے لئے نزاع واقع ہو گئی۔ آخری لڑائی کی شہر میں ہوئی جس میں بایزید غالب آ گیا اور اسکے بھائی جم نے بھاگ کر مصر میں پناہ لی۔ قایت بائے نے اس موقع کو غنیمت سمجھ کر اس کو احترام کے ساتھ رکھا۔ اور حمایت کی امید دلا کر عثمانیوں پر حملے بھی شروع کر دئے۔ بایزید نے اب شام پر چڑھائی کا ارادہ کیا۔ لیکن اتمام حجت کیلئے سفیر بھیجا کہ اذنہ اور ترسوس سے دست بردار ہو جاؤ۔ اور جو خسارہ ہوا اس کا تاوان دو۔ قایت بائے نے سفیروں کو واپس کر دیا۔ اسوجہ سے ترکی فوجوں نے بڑھ کر اپنے مقامات واپس لے لئے۔

قایت بائے نے امیر ازبکی کو بھیجا۔ اُس نے پھر ان شہروں پر قبضہ کر لیا اور ہندوستان سے ایک سیاسی وفد بایزید کے پاس جا رہا تھا اس کو بھی بکڑ لیا۔ بایزید یہ سن کر غصہ میں بھر گیا۔ ۸۹۳ھ کو خود آستانہ سے فوج لے کر چلا۔ اور تہمدید امیر لہجہ میں قایت بائے کو لکھا کہ اس کش مکش سے باز آؤ ورنہ میں تمام آل عثمان کو جمع کر کے چڑھائی کرونگا اور مہر بھی فتح کرونگا۔ قایت بائے نے سلامتی اسی میں دیکھی کہ ان دونوں شہروں سے دست بردار ہو کر عثمانیوں سے صلح کر لے۔ اس کے پانچ سال کے بعد ۲۹ سال ۴ ماہ ۲۰ روز حکومت کر کے

۹۰۱ء میں ۲۲ ذی قعدہ کو وفات پائی۔

ملک ناصر محمد بن قایت با (بار اول)

قایت باء کے بعد اُس کا بیٹا محمد تخت پر بیٹھا مگر چہ مہینے کے بعد ۱۸ جمادی الاول ۹۰۲ء کو اتار دیا گیا۔

ملک اشرف قانصوہ خسمایہ

قانصوہ پانسو دینار پر خرید گیا تھا اسی وجہ سے خسمایہ کے لقب سے مشہور ہوا۔ محمد کے بعد امر نے اس کو تخت پر بٹھایا لیکن اُس نے دیکھا کہ میں سلطنت کا کام نہیں کر سکتا اس لئے دست بردار ہو گیا۔

ملک ناصر (بار دوم)

ممالیک دو بارہ محمد بن قایت باء کو تخت پر لائے لیکن وہ سخت وحشی اور جاہل نکلا۔ ایک بار ایک نوعمر کنیز کی زندہ کھاں کھینچ ڈالی۔ اس قسم کی سختیوں سے ڈیڑھ سال کے بعد ۱۴ ربیع الاول ۹۰۴ء کو ذبح کر دیا گیا۔

ملک ظاہر قانصوہ اشرفی

ناصر کے قتل کے دوسرے دن تخت نشین ہوا۔ ایک سال آٹھ ماہ کے بعد معزول کر دیا گیا

ملک اشرف قانصوہ جاں بلد

قاصدہ ثالث ذیقعدہ ۹۰۵ھ میں سلطان بنایا گیا، مہینے کے بعد اجمادی الاول کو مفلوح ہوا۔

ملک عادل طومانی با اول

جان بلد کے بعد قایت بائے کے غلاموں میں سے طوماں بائے کے ہاتھ پر بیعت ہوئی۔
ساڑھے چار مہینے کے بعد ذیقعدہ ۹۰۶ھ میں قتل کر دیا گیا۔

ملک اشرف قاصدہ غوری

یہ بھی قایت بائے کے غلاموں میں سے تھا۔ نہایت متقی اور پرہیزگار۔ اور ان تمام سیاسی جھگڑوں سے الگ جو مالیک میں جاری تھے۔ طوماں بائے کے بعد امرار نے اسی کو منتخب کیا۔ اس نے معافی چاہی اور کہا کہ میں اس منصب کا اہل نہیں بلکہ انہوں نے امرار کیا اور کہا کہ اہل ملک کو جو اعتماد تمہارے اوپر ہے وہ تمہاری اہلیت کیلئے کافی ہے۔ اس لئے مجبور ہو کر بادل ناخواستہ قبول کیا۔ مگر یہ کہا کہ میرے لئے وہ دن بڑی خوشی کا ہو گا جس دن تم لوگ اس گرفتاری سے مجھ کو آزادی کی خوشخبری دو گے اور میں تخت چھوڑ کر اپنے اس بوریہ پر آ بیٹھوں گا۔

غوری نے زمام سلطنت ہاتھ میں لیکر عدل و حسن انتظام کے ساتھ حکومت شروع کی۔ جس سے ملک میں اس سرے سے اس سرے تک امن و امان ہو گیا۔

پرتگالیوں نے اس زمانہ میں اپنے ہندوستانی مقبوضات سے بحری قزاقی شروع کر دی تھی جس سے مصر اور ہندوستان کی تجارت بند ہو گئی تھی۔ ایک بیڑہ ان کے استیصال کیلئے روانہ کیا مگر اسکو بحر احمر میں فرنگیوں نے تباہ کر ڈالا۔

۹۱۸ء میں سلطان سلیم اول عثمانی کا بھائی کرکود جو اُس کے ساتھ تخت و تاج کیلئے برسرِ پیکار تھا ہر میت اٹھانے کے بعد بھاگ کر مصر میں آیا۔ غوری نے حمایت کے لئے جنگی کشتیاں اُس کے ساتھ کر دیں کہ جا کر قسطنطنیہ فتح کرے۔ سلطان سلیم نے مشتعل ہو کر تمام پر لشکر کشی کر دی۔ مصر پورے شاہ ایران اسماعیل صفوی کے ساتھ جو ترکوں کا دشمن تھا ملکر مقابلہ کیا۔ مگر ترکوں نے دونوں کو ایک ساتھ شکست دیدی۔ غوری نے مصالحت کے لئے ایچی بھیجا۔ سلطان نے جواب دیا کہ اب میں تمہارے فریب میں نہیں آسکتا۔

مصری فوجیں مقابلہ کے لئے بڑھیں۔ حلب کے متصل مرج دابق میں معرکہ آرائی ہوئی۔ غوری اور اُس کے سپاہیوں نے بے مثل بہادری کا اظہار کیا۔ لیکن ترکوں کی توپوں کے سامنے انکی ساری جرأت اور دلادری بیکار ہو گئی۔ کیونکہ وہ ابھی تک صرف نیزوں اور تلواروں سے لڑتے تھے اور توپیں ان کے پاس نہ تھیں۔

۲۵ رجب ۹۲۲ء کو مصری افواج کے میمنہ اور میسرہ کے سران سپاہ عثمانیوں کیساتھ مل گئے۔ غوری جو قلب میں تھا گھوڑے پر بھاگا۔ راستہ میں گرا اور ٹاپوں کے نیچے پڑ کر ہلاک ہو گیا۔

ملک اشرف طوماں بامانی

غوری قاہرہ میں اپنے بھتیجے طوماں بامانی کو نائب بنا کر چھوڑ گیا تھا۔ لوگوں نے اسی کے ہاتھ پر سبقت کر لی۔ سلطان سلیم فوجیں لئے ہوئے مصر کی طرف آیا۔ طوماں بامانی نے شکست کھائی اور بھاگ کر اسکندریہ کی طرف چلا۔ راستہ میں ایک دیہاتی نے پکڑ لیا اور لاکر ترکوں کے حوالہ کر دیا۔

سلطان سلیم نے دس دن تک اس کو اپنے پاس رکھا اور امور ملک میں مشورے لیتا رہا۔ جب ضرورت باقی نہ رہی تو ۱۹ بیح الاول ۹۲۳ھ میں سوئی پر چڑھا دیا۔ اس روز دو لیت چر کسی ختم ہو گئی اور مصر سلطنت عثمانیہ کا ایک صوبہ ہو گیا۔

سلطان سلیم نے اسکندریہ میں ایک فوج متعین کی اور خیر بک کو جو غوری کی فوج کا ایک امیر تھا مصر کا والی مقرر کر دیا۔ پھر متوکل سے جو اس وقت خلیفہ تھا خلافت کا منصب بھی لے لیا۔ اور اس کو اپنے ساتھ آستانہ لیتا گیا۔ یہی سب سے آخری عباسی خلیفہ تھا جس سے عثمانیوں کو خلافت مل گئی۔

گو میں عمود تاریخ اسلام یعنی خلافت کے ساتھ ساتھ چل رہا ہوں لیکن اس موقع پر میرا جی یہ چاہتا تھا کہ عثمانی اور قدوسی خاندانوں کے حالات بھی لکھ کر شامل کر دیتا کہ مصر کی تاریخ آغاز عہد سے آج تک کی مکمل ہو جاتی۔ مگر میں نے دیکھا کہ یہ تمہے بجائے خود ایک مستقل حصہ کی ضخامت چاہتا ہے اس لئے سر دست اس ارادہ کو چھوڑ دیا۔

خلفاء عباسیہ مصر

(۱) مستنصر باللہ

۴۵۹ھ

سقوط بغداد کے بعد عباسی خاندان کے دو شخص وہاں سے نکل بھاگے تھے۔ ایک ابو القاسم

احمد بن ظاہر بامر اللہ۔ دوسرا ابو العباس احمد بن حسن بن علی بن ابوبکر بن مسر شہید باللہ۔ ابو القاسم

احمد عبیسا کہ ہم پہلے لکھ چکے ہیں رجب ۴۵۹ھ میں مصر میں پہنچا۔ ملک ظاہر بیرس بند قدارسی نے

اُس کے استقبال کے لئے قاہرہ کی آئین بندی کرائی۔ پھر عظیم الشان دربار کر کے امرار قضا

اور علماء کو جمع کیا۔ قاضی تاج الدین نے ثبوت لینے کے بعد جب علی رؤوس الاشہاد اس کے

صحیح النسب ہونے کا فیصلہ کر دیا اس وقت اسکے ہاتھ پر خلافت کی بیعت ہوئی۔

اب خلیفہ کا پہلا کام یہ تھا کہ تاناریوں کے قبضہ سے بغداد کو نکالے۔ بیرس نے ایک فوج

گراں اُس کو دی اور خود اُس کے ساتھ دمشق تک آیا۔

ابو العباس احمد حلب میں خلیفہ بنا لیا گیا تھا دمشق میں اس نے بھی آکر مستنصر کی اطاعت

قبول کر لی اور اس کے ساتھ شامل ہو گیا۔ دیگر امرار شام و حلب بھی اس جہاد میں شریک

ہوئے۔ بیرس نے دس لاکھ دینار کے فرقہ سے سارا ساز و سامان درست کر کے اُن کو روانہ

کیا۔ ۳ محرم ۴۶۰ھ میں مقام بیت سے آگے بڑھ کر تاناریوں سے مقابلہ ہوا۔ انہوں نے شکست

دید۔ بیت سے مسلمان مقتول ہوئے۔ اور غالباً مستنصر بھی مارا گیا کیونکہ اس دن سے اس کا

پہلے پتہ نہ ملا۔ اُس کی خلافت چہ مہینے سے بھی کم رہی۔

(۲) حاکم باہر اللہ اول

۳۶۶۰ء سے ۳۷۱۰ء تک

مستنصر کے بعد حلبی خلیفہ ابو العباس احمد مصر میں بلایا گیا۔ اور ۸ محرم ۳۶۶۰ء کو اُس کے ہاتھ پر خلافت کی بیعت ہوئی۔ سلطان بیرس نے اپنے قصر کبیر میں ایک محل اس کی سکونت کے لئے نامزد فرمایا۔ اور اُسکی کل ضروریات کا انتظام کر دیا۔
حاکم ۱۴ سال تک اس منصب پر قائم رہا اور ۱۲ جمادی الاول کو سلطان محمد بن قلاؤون کے عہد میں انتقال کر گیا۔ سیدہ نفیسہ کے مزار کے متصل دفن ہوا۔ تمام امراء اور اعیان دولت جنازہ میں ازراہ ادب ننگے پاؤں شریک تھے۔

(۳) مستکفی باللہ اول

۳۷۴۰ء سے ۳۷۹۰ء تک

ابو البریح سلیمان بن حاکم اپنے باپ کا نامزد کردہ ولی عہد تھا۔ اس کے عہد میں ۳۷۹۰ء میں تاتاری بادشاہ خوبندہ نے رقص اختیار کیا اور اپنے تمام قلمرو میں حکم بھیجا کہ خطبوں میں سے خلفاء ثلاثہ کے نام نکال دئے جائیں۔ اس کی وجہ سے سخت شورش برپا ہوئی۔ اسی اثناء میں وہ مر گیا۔ اور اسکی جگہ سلطان ابوسعید آخری تاتاری بادشاہ تخت نشین ہوا جو سنی تھا۔ اس نے اس حکم کو منسوخ کر دیا۔

مصر کے ذمیوں نے وزیر کے پاس یہ درخواست دی کہ اہل ذمہ کے اوپر چوبود ہیں

وہ اٹھادی جائیں ہم اس کے عوض میں سالانہ سات لاکھ دینار دیتے رہینگے۔ وزیر اور سلطان کا میلان طبع یہ تھا کہ منظور کر لیں مگر امام تقی الدین احمد ابن تیمیہ نے مخالفت کی اور کہا کہ شریعت کے احکام کسی قیمت پر فروخت نہیں ہو سکتے۔ خلیفہ نے بھی ان کی تائید کی۔ اس لئے بازر ہے۔

سلطان مصر محمد بن قلاؤون اور خلیفہ میں بہت یگانگت تھی۔ دونوں ایک ساتھ سیر و شکار اور چوگان بازی کے لئے نکلا کرتے تھے اور ایسا معلوم ہوتا تھا کہ بھائی بھائی ہیں مگر ۷۳۶ھ میں بعض دشمنوں کی دوراندازی سے ان میں باہم رنجش پیدا ہو گئی۔ اسوجہ سے سلطان نے خلیفہ کو برج قصر میں نظر بند کر کے لوگوں کو اس سے ملنے سے روک دیا پھر ذی الحجہ ۷۳۷ھ میں اس کو قاہرہ سے معہ اہل و عیال اور متعلقین کے جو تقریباً سو نفوس تھے مقام قوص میں بھیجا۔ اور حکم دیا کہ خطبوں میں سے اس کا نام نکال دیا جائے۔ لیکن گزارہ بڑھا دیا۔ شعبان ۷۴۰ھ میں مستکفی نے قوص ہی میں انتقال کیا۔ عمر ۵۰ سال سے زیادہ تھی۔ حافظ ابن حجر لکھتے ہیں کہ مستکفی فاضل، کریم الطبع، شجاع اور سپہ گری میں کامل تھا۔ ہمیشہ علماء و فضلاء کے ساتھ مجالست رکھتا۔ اور سلوک کرتا۔ خط نہایت پاکیزہ لکھتا تھا۔

(۴) واثق باللہ

۷۴۰ھ سے ۷۴۱ھ تک

عالم بامر اللہ نے اپنے بیٹے ابو عبد اللہ محمد کو اپنا ولی عہد بنایا تھا لیکن وہ اس کی زندگی ہی میں مر گیا۔ اسوجہ سے اسکے بیٹے ابراہیم بن محمد کے نام ولایت عہد لکھدی مگر جب دیکھا کہ اراذل کی صحبت میں بیٹھنے سے اس کی خصلتیں خراب ہو گئی ہیں تو اپنے دوسرے بیٹے

مستکفی کو ولیعهد کیا۔ چنانچہ اس کے خلیفہ ہو چلے۔ پراسی ابراہیم نے ملک ناصر محمد بن قلاؤون کو اس کا دشمن بنا دیا تھا۔

مستکفی مرتے وقت اپنے بیٹے احمد کے لئے خلافت کی وصیت کر گیا تھا مگر سلطان نے اس کی وصیت کی طرف التفات نہیں کیا اور ابراہیم کو واثق باللہ کا لقب دیکر خلیفہ بنا دیا۔ علماء اور قضاة نے بوجہ اس کے ناشائستہ افعال کے سخت مخالفت کی سلطان نے اس کو معزول تو نہیں کیا لیکن خطبوں سے اس کا نام نکلوادیا۔ اور انتقال کے وقت وصیت کر گیا کہ مستکفی کے بیٹے احمد کو خلیفہ بنا لینا۔

۱۵۱) حاکم بامر اللہ ثانی

۴۴۱ء سے ۴۵۳ء تک

محمد بن قلاؤون کی وصیت کے مطابق اس کے بیٹے سیف الدین ابو بکر نے تخت نشین ہونے کے بعد ذی الحجہ ۴۴۱ء میں قاضی القضاہ کو بلا کر دربار عام میں واثق کو معزول کیا اور ابو العباس احمد بن مستکفی کو ولیعهدی کا ثبوت لینے کے بعد خلیفہ بنایا۔ چونکہ یہ دوسرے خلیفہ حاکم بامر اللہ کا ہم نام اور ہم کنیت تھا اس لئے وہی لقب بھی اس کو دیا گیا۔ ۴۵۳ء کے وسط میں طاحون سے ہلاک ہوا۔

۱۵۲) معتضد بامر اللہ اول

۴۵۳ء سے ۴۶۳ء تک

ابوالفتح معتضد حاکم بامر اللہ کا بھائی تھا۔ اس کے انتقال کے بعد اس کے ہاتھ پر

خلافت کی بیعت ہوئی۔ جمادی الاول ۶۳ھ میں گزر گیا۔ متواضع اور علم دوست تھا۔

۱۷) متوکل علی اللہ اول

۶۳ھ سے ۸۰ھ تک

ابو عبد اللہ محمد بن معتضد اپنے باپ کی وصیت کے مطابق ۶۳ھ میں خلیفہ ہوا۔ اس

نے زمانہ بہت پایا۔

۶۹ھ میں اشرف کے قتل کے معاملہ میں آتابک لاین اس سے کسی بات پر ناراض

ہو گیا۔ اس وجہ سے قوص میں بھیجا۔ اور زکریا بن واثق کو مستعصم کا لقب دیکر خلافت کا

خلف عطا کیا۔ لیکن نہ بیعت ہوئی نہ اجماع۔ آخر کار پندرہ روز کے بعد پھر متوکل خلافت پر
بلا یا گیا۔

۸۰ھ میں متوکل نے برقوق کے خلع کا اعلان کیا مگر اُس نے خود متوکل کو خلافت سے

برطرف کر کے عمر بن ابراہیم کو خلیفہ بنا لیا۔ ۸۸ھ میں جب عمر گزر گیا سو وقت امرار نے اسکو

متوکل کی بیعت کا مشورہ دیا مگر وہ راضی نہ ہوا اور زکریا بن واثق کو جو آتابک لاین کے

عمد میں خلافت پر آیا تھا خلیفہ بنایا۔ اُس نے مخالفت شروع کی اسوجہ سے مجبوراً اُس کو

تکالکر پھر متوکل کو بلا یا۔ اُس نے خلیفہ ہوتے ہی برقوق کی معزولی کی کوشش شروع کی

اور کامیاب ہو گیا۔

رجب ۸۸ھ میں وفات پائی۔ کینزد تکا عاشق تھا۔ نرودادہ سو اولادیں چھوڑیں جن

میں سے پانچ خلیفہ ہوئے۔

(۸) مستعین باللہؑ سے ۸۱۵ء تک

ابوالفضل عباس بن متوکل، بانی فاتون نامی ترکی کنیز کے شکم سے تھا۔ رجب ۸۱۵ء میں ملک ناصر پسر برقوق کے عہد میں اپنے باپ کی جگہ خلیفہ ہوا جب شیخ محمودی نے ناصر کو گرفتار کیا تو مستعین نے اُس کو قتل کرا کے تحت سلطنت بھی حاصل کر لیا۔ چونکہ مدت کے بعد عباسی خلیفہ کو دنیاوی اقتدار ملا تھا اسوجہ سے مسلمانوں نے اس پر شادیاں بجاے۔ لیکن یہ خوشی زیادہ عرصہ تک قائم نہ رہ سکی۔ کیونکہ شیخ محمودی نے بہت جلد اس کو خلافت اور سلطنت دونوں سے معزول کر کے قلعہ میں نظر بند کر دیا۔ اور خود سلطان ہو گیا اور خلافت کی بیعت داؤد بن متوکل کے ہاتھ پر کر لی۔ اس کے بعد مستعین کو اسکندریہ بھیج دیا۔ وہاں اُس نے بڑی ثروت پیدا کر لی اور ۸۳۳ء میں انتقال کیا۔

(۹) معتضد باللہؑ ثانی

۸۱۵ء سے ۸۴۵ء تک

داؤد کا لقب معتضد باللہ رکھا گیا۔ اُس کی ماں کزل نامی ترکی کنیز تھی۔ اس کی بیعت ۸۱۵ء میں ہوئی۔ ۶۳ سال کی عمر میں ۴ ربیع الاول ۸۴۵ء میں مر گیا۔ باوقار، عالم اور فیاض تھا۔

(۱۰) مستکفی باللہؑ ثانی

۸۴۵ء سے ۸۵۴ء تک

ابوالربیع سلیمان بن متوکل، معتضد کے بعد اُس کی وصیت کے مطابق، خلیفہ بنایا

گیا۔ نہایت متقی اور عبادت گزار تھا۔ علامہ جلال الدین سیوطی نے اسی کے گھر میں پرورش پائی تھی کیونکہ ان کے والد اس کے اتالیق تھے۔ ملک ظاہر چغتای اس کے ساتھ عقیدت اور اس کے حق حرمت کا بہت خیال رکھتا تھا۔ ۶۳ سال کی عمر میں جمعہ کے دن ۲۹ ذی الحجہ ۸۵۴ھ میں انتقال کر گیا۔ امراء و سادات جنازہ پر ٹوٹے پڑتے تھے۔ خود چغتای نے بھی کاندھا دیا۔

(۱۱) قائم باہر اللہ

۸۵۴ھ سے ۸۵۹ھ تک

ابوالقاسم بن متوکل بلاول بھٹوی کے خلفت کے منصب کا متولی بنایا گیا۔ اسی کی سازشوں کے ڈر سے چغتای نے سلطنت اپنے بیٹے عثمان کے حوالہ کر دی تھی قائم نے اس کے خلع کا اعلان کیا اور چاہا کہ مستعین کی طرح خود سلطنت پر قابض ہو جائے مگر کامیاب نہ ہو سکا اور ملک شرفیناں تخت پر آ گیا۔ اس کے خلاف بھی سازش شروع کی اس وجہ سے ۸۵۹ھ میں اسکندریہ بھیجا گیا۔ وہیں ۸۶۳ھ میں وفات پائی اور اپنے بھائی مستعین کے پہلو میں دفن کیا گیا۔

(۱۲) مستجد باللہ

۸۵۹ھ سے ۸۸۴ھ تک

ابوالحسن یوسف بن متوکل، ۸۵۹ھ میں منصب خلافت پر آیا۔ اس کے زمانہ میں بڑی بادشاہ گردی رہی۔ آخر میں ملک شرفیناں بے پر آکر سلطنت نے قرار لیا۔

ظاہر خوش قدم نے سازش کے خطرہ سے اس کو قلعہ میں نظر بند رکھا تھا۔ وہیں ۲۴ محرم ۸۸۲ء میں گزر گیا۔

(۱۳) متوکل علی اللہ ثانی

۸۸۲ء سے ۹۰۳ء تک

عبدالعزیز بن یعقوب بن متوکل ۱۴ محرم ۸۸۲ء کو خلیفہ ہوا۔ دیندار اور خوش اخلاق تھا۔ ۲ صفر ۹۰۳ء کو وفات پائی۔

(۱۴) مستمک باللہ

۹۰۳ء سے ۹۲۰ء تک

یعقوب بن عبدالعزیز باپ کے مرنے کے بعد اس کے ہاتھ پر بیعت ہوئی۔ ۹۲۰ء میں انتقال کر گیا۔

(۱۵) متوکل علی اللہ ثالث

۹۲۰ء سے ۹۲۳ء تک

اس کا نام محمد تھا۔ مستمک کے بعد اس کی خلافت کی بیعت ہوئی۔ اس کے زمانہ میں ۹۲۳ء میں سلطان سلیم اول عثمانی نے مصر کو فتح کیا۔

چونکہ اصولاً منصب خلافت منصب سلطنت سے بالاتر ہے اور خلیفہ کے احکام سلطان کے لئے واجب التعمیل ہوتے ہیں۔ اس لئے سلیم نے سلطنت کے ساتھ ہی خلافت بھی لے لی۔

اور یہ اختیار دوسروں کے ہاتھ میں رکھنا پسند نہ کیا۔

اس وقت سے یہ نام کی خلافت بھی بنی عباس کے ہاتھ سے نکل گئی۔

سلیم متوکل کو اپنے ساتھ آستانہ لیتا گیا۔ وہاں وظیفہ مقرر کر دیا۔ ۹۴۵ھ میں متوکل

نے وہیں وفات پائی۔

خلافت عباسیہ

عباسی خلافت اگرچہ کل عالم اسلامی کی نمائندہ نہ تھی کیونکہ اس کا ایک حصہ اندلس روز اول سے اس کے قلم و سے خارج رہا اور امتداد زمانہ کے ساتھ ساتھ رفتہ رفتہ اکثر اسلامی ممالک اس کے قبضہ سے نکلنے لگے۔ یہاں تک کہ دیلم اور سلجوق نے خود اس کے مرکز پر قبضہ کر لیا اور ان کے زمانوں میں اس کا دنیاوی تسلط برائے نام رہ گیا لیکن پھر بھی بوجہ خلافت راشدہ اور نبی امیہ کے وارث ہونے کے بالعموم امت میں مرکزی حیثیت اس کو حاصل رہی۔ مشرق سے مغرب تک اکثر سلاطین اور ملوک اسلام خلفاء عباسیہ ہی کو جانشین رسول اور دنیائے اسلام کا مرکزی فرمانروا مانتے۔ انہیں سے اپنی امارتوں کا فرمان لگواتے اور اپنے آپ کو ان کا نائب قرار دیکر ان کے ناموں کے تھیلے پڑھتے اور اس کو اپنی سعادت سمجھتے تھے۔ اندلس اور مراکش کی خلافتوں نیز خلافتِ فاطمیہ کو بجز ان کے ماتحتوں اور ہم عقیدہ لوگوں کے اور کسی نے کبھی صحیح تسلیم نہیں کیا۔ اور عام طور پر امت کے نزدیک یہ خلافتیں نامقبول بلکہ ناجائز رہیں۔ اسوجہ سے بغداد سے خلافتِ عباسیہ کے زوال کو باوجود اس کے کہ اس کے پاس تین صوبوں سے زائد تھے خوارزم شاہی طویل و عویض سلطنت اور دیگر اسلامی ریاستوں کے زوال کی بہ نسبت امت نے زیادہ محسوس کیا۔ کیونکہ اس سے دنیائے اسلام کی مرکزیت

مٹ گئی تھی اور ایک عظیم الشان منصب جو روایات کے لحاظ سے دینی حیثیت اختیار کر چکا تھا امت کے ہاتھ سے نکل گیا تھا۔ اس لئے اس کا دوبارہ قائم کرنا ضروری سمجھا گیا۔

یہ احساس عوام کی بہ نسبت علماء کو زیادہ تھا۔ اور خلافت کی تاریخ کی بنا پر ان کے دلوں میں یہ بات بھی جمی ہوئی تھی کہ اس منصب کی تولیت کے مستحق عباسی ہی خاندان کے افراد ہو سکتے ہیں۔ اسی بنیاد پر ابوالعباس احمد کو جو بغداد سے بھاگ کر حلب گیا تھا عالم بامر اللہ کے لقب سے امام ابن تیمیہ کے والد بزرگوار عبدالحمیم بن تیمیہ نے خلیفہ بنایا اور سب لوگوں سے بیعت لیکر خلافت کا منصب قائم کیا۔ اور مصر میں جب ابوالقاسم احمد پہنچا تو وہاں علامہ عزالدین اور قاضی تاج الدین کی کوششوں سے اُس کے ہاتھ پر خلافت کی بیعت ہوئی اور جو مرکزیت بغداد میں شکست ہوئی تھی قاہرہ میں نصب کی گئی۔


سلطان بیہس بندقداری نے بھی عقیدت مندی اور نیز اس خیال سے کہ اس مرکزیت کی بدولت اس کی سلطنت کو قبولیت عامہ نصیب ہوگی اور اُس کا اقتدار بڑھ جائیگا بیعت کر لی۔ چنانچہ بیعت کے بعد جمعہ کے دن خلیفہ نے خطبہ پڑھا اور سلطان مذکور کو قسم امیر المؤمنین کا لقب اور مصر و شام وغیرہ کی امارت کا فرمان عطا فرمایا۔ اُس نے خلیفہ کے لئے ایک محل مخصوص کر دیا اور کاتب، حاجب، خزانچی وغیرہ متعین کر دئے۔ غلام، کینز، خدم و حشم اور سواری کے لئے سو گھوڑے دئے۔ نیز جملہ لوازمات اور اُن کے اخراجات کا بندوبست فرمایا۔ خطبوں میں بھی اس کا نام داخل کیا اور سکوں میں بھی اور خلافت کا پورا اعزاز مرعی رکھا۔ اس میں شک نہیں کہ علماء نے نیک نیتی اور مسلمانوں کی خیر خواہی کے خیال سے اس خلافت کا اہیار کیا تھا اور ان کا مقصد یہ تھا کہ امت کی وحدت اور مرکزیت قائم رہ جائے لیکن اقوام مسلمہ کا نشئت و افراق اس حد سے گزر چکا تھا کہ اس بوسیدہ رشتہ سے جو روحانی خلافت

کی شکل میں قائم کیا گیا ان کی شیرازہ بندی ہو سکتی۔ چنانچہ سیاسی حیثیت سے یہ مفید ہونے کے بجائے خود مصر کے لئے مضر ثابت ہوا۔ کیونکہ دو مستقل اختیارات ہر وقت متصادم ہو سکتے تھے۔ نتیجہ یہ ہوا کہ سلاطین نے تھوڑے ہی دنوں کے بعد خلیفہ کو قلعہ میں اپنی نظر کے سامنے رکھنا شروع کیا اور ارکانِ دولت کا ملنا اس سے بند کر دیا۔ اس کے بعد سکوں اور خطیوں سے بھی اس کا نام نکال ڈالا۔ اور اس کو محض ایک تبرک کی حیثیت سے رہنے دیا جو مذہبی مجالس میں شرکت کے لئے بلا لیا جاتا تھا۔ اس کا لقب بھی بجائے خلیفہ کے امام کر دیا اور سیاسیات میں کسی قسم کا دخل دینے سے روک دیا۔ ان میں سے جو کسی قسم کی مخالفت کا اظہار کرتا وہ یا تو مغزول یا قید مستعین باللہ لے جرات کر کے ذرا قدم آگے بڑھایا تھا اور تحت سلطنت پر پہنچ گیا تھا جس پر علما نے حد سے زیادہ خوشی کا اظہار کیا۔ یہاں تک کہ شیخ الاسلام حافظ ابن حجر نے جوش سرور میں ایک قصیدہ بھی لکھ ڈالا۔ لیکن چونکہ کوئی عصیت اس کے پاس نہ تھی اور امر اپنی اپنی غرض کے بندے تھے اسوجہ سے وہ چالیس دن بھی تخت پر نہ رہ سکا اور قید کر دیا گیا۔

جب خود مصر میں ان کا یہ حال تھا تو دیگر سلاطین و ملوک اسلام کی نظروں میں ان کی کیا وقعت ہو سکتی تھی۔ بایزید عثمانی نے اگر سنتِ قدیم کے مطابق اسے اپنی امارت کا فرمان لکھوایا تو آخر میں اسی خاندان کے سلطان سلیم نے ان سے خلافت بھی چھین لی جس سے نہ صرف بنی عباس اور قریش بلکہ عرب کے ہاتھوں سے یہ منصب کلکرجم کے ہاتھوں میں چلا گیا۔

بے شک ایک دوسری حیثیت سے اس خلافت کی بدولت مصر کو فائدہ پہنچا یعنی اگرچہ فتح اسلامی کے بعد ہی اسے علومِ اسلامیہ وہاں رائج ہو گئے تھے اور ہر قرن میں اچھے اچھے علماء اور مصنفین کی کثرت رہی۔ مگر اس خلافت کے قیام سے وہاں علم اور دین کو زیادہ

ترقی ہوگئی۔ اور بجائے بغداد کے قاہرہ حضارۃ اسلامی کا مرکز ہو گیا۔
 سلاطین عثمانیہ خدافتِ اسلامیہ کو توروم میں لے گئے مگر علوم اسلامیہ کو مصر ہی میں چھوڑ گئے۔
 چنانچہ آج تک اُس کی یہ مرکزیت باقی ہے اور اس کے علمی احصائات کا فیض دنیائے
 اسلام میں جاری ہے۔



عربوں کا تمدن

ترجمہ سید نذیر نیازی صاحب بی اے (جامعہ)

چند سال ہوئے ڈاکٹر جوزیف ہیل پروفیسر میونخ یونیورسٹی نے عربی تمدن پر ایک نظر مگر جامع کتاب شائع کی تھی جس کا انگریزی ترجمہ ہر جگہ مقبول ہوا۔ دنیا کی کسی زبان میں تمدن اسلام پر ایسی مفید تصنیف موجود نہیں جس میں جدید ترین تحقیقات کی بنا پر تمام زوری معلومات کو جمع کر دیا گیا ہو۔ تمام وہ حضرات جو مسلمانوں کے قدیم علمی اور عملی ارناموں کے مطالعہ کا شوق رکھتے ہیں اس کتاب کو اپنے لئے غیر معمولی طور سے مفید

قیمت صرف دو روپے

تاریخ فلسفہ اسلام

از ڈاکٹر سید عابد حسین ایم۔ اے پی ایچ۔ ڈی (برلین)
ہالینڈ کے مشہور فلسفی اور مستشرق ٹ۔ ج۔ دی بوزر کی گرانقدر تصنیف کا براہ راست
عربی زبان سے سلیس و شگفتہ اردو ترجمہ تاریخ فلسفہ اسلام پر اردو میں یہ پہلی قابل قدر
کتاب ہے۔ قیمت صرف دو روپے۔

مکتبہ جامعہ قزوین دہلی

تصنیف مولانا محمد اسلم صاحب جیر چوٹی

تاریخ الامت - ابتدا سے اسلام کی مکمل مستند سلسل اور مربوط تاریخ جو نہایت تحقیق کے ساتھ سلیس اور صاف اردو زبان میں لکھی گئی ہے اور بوجہ اپنی خوبیوں کے قومی تعلیمی نصاب میں داخل اور ملک میں مقبول ہو چکی ہے۔ اب تک اس کے چھ حصے تیار ہوئے ہیں۔

حصہ اول - سیرۃ الرسول	قیمت
حصہ دوم - خلافت راشدہ	"
حصہ سوم - خلافت بنی امیہ	"
حصہ چہارم - خلافت عباسیہ	"
حصہ پنجم - عباسیہ بغداد	"
حصہ ششم - عباسیہ مصر	"
تاریخ القرآن - قرآن مجید کے ابتدائے نزول سے آج تک کے تاریخی حالات اور مفید معلومات
سیرۃ عمر بن عاصم - نامور صحابی فاتح مصر و طرابلس کے حالات اور مجاہدانہ کارنامے
تاریخ نجد - اردو زبان میں نجد - وہابیت اور آل سعود کی سب سے پہلی مستند اور صحیح تاریخ
حیات حافظ - خواجہ حافظ شیرازی کی دلکش سوانح عمری - انکی شاعری پر بحث - اور تاریخی نکالیں
حیات جامی - فارسی کے نامور شاعر مولانا عبدالرحمن جامی کے حالات اور انکی تصانیف پر تبصرہ
الواشئہ فی الاسلام - فن وراثت میں مولانا کابے نظیر مجتہدانہ کا رمانہ بزبان عربی
محبوب الارث - مسئلہ ہذا کی ناقابل انکار دلائل سے تردید
جو اہر ملیہ - مولانا کی دس بے نظیر تاریخی دلی نظموں کا مجموعہ جو درس میں داخل ہے

ملنے کا پتہ - مکتبہ جامعہ قرولیان - دہلی

وَمَا تَنْفَعُ الْكُفْرَ تَنْفَعُ الْإِيمَانَ



تاریخ الامت

چہرہ ہفتم

اک عثمان

مصنف

مولانا حافظ محمد اسلم صاحب جیرا چوری

استاذ تاریخ اسلام جامعہ ملیہ اسلامیہ، دہلی

۱۹۳۶ء

مطبع مجاہدین دہلی میں طبع ہوئی

سلسلہ اشاعت اردو اکادمی منسٹر

فہرستِ مضامین تاریخ الامت و محنت

۵۱	محمد اول	۳۹	بناوت	۲۰	مورکہ صلیبی	۳	دیباچہ
۵۱	شاہ عباس	۳۹	فتوحات	۲۲	تیمورنگ	۵	آل عثمان
۵۲	یورپ	۳۹	رودس	۲۳	نزاع تخت	۶	ارطغرل
۵۲	مصطفیٰ اول	۴۰	کریمیا	۲۳	محمد اول	۷	غازی عثمان
۵۳	عثمان ثانی	۴۰	شنگری	۲۴	پیرقلیچہ	۸	مال خانوں
۵۴	مراد راج	۴۰	دیانا	۲۵	مراد ثانی	۹	قراچہ حصار
۵۴	نجداد	۴۰	بغداد	۲۶	فتوحات	۹	بیلہ چک
۵۵	ابوالاسیم	۴۱	الجزائر	۲۶	مونیاو	۹	استقلال
۵۶	محمد صالح	۴۱	ہند	۲۹	محمد ثانی فاتح	۱۰	بردصہ
۵۶	کوپرلی	۴۲	جزائر بحر روم	۲۹	فتح قسطنطنیہ	۱۰	وفات
۵۷	مقدس عہد	۴۲	فرانس	۳۱	دیگر فتوحات	۱۱	اورخاں
۵۸	سلیمان ثانی	۴۳	طہاسپ	۳۲	وفات	۱۲	انگشاریہ
۵۸	احمد ثانی	۴۳	وفات	۳۳	بایزید ثانی	۱۳	فتوحات
۵۸	مصطفیٰ ثانی	۴۴	اولاد	۳۳	فتوحات	۱۴	داخلہ یورپ
۵۹	مخاریات	۴۴	سلیم ثانی	۳۴	یورپ	۱۴	وفات
۶۰	مسند شرقیہ	۴۴	لین	۳۵	اندلس	۱۵	مراد اول
۶۱	احمد ثالث	۴۴	قبرص	۳۵	عزالت	۱۵	فتح ادرنہ
۶۱	پیر اعظم	۴۸	ترکی بیڑ	۳۵	سلیم اول	۱۵	مغربی حملہ
۶۲	ایران	۴۹	مراد ثالث	۳۶	شاہ اسماعیل	۱۶	نشان ہلال
۶۳	محمد اول	۴۹	مرقس	۳۶	فتح مصر	۱۷	فتوحات
۶۳	نادر شاہ	۴۹	دیگر فتوحات	۳۷	خلافت	۱۸	وفات
۶۴	روس و آسٹریا	۵۰	یورپ	۳۸	یورپ	۱۸	بایزید ایلدرم
۶۴		۵۰	محمد ثالث	۳۸	سلیمان اعظم	۱۹	فتوحات

۸۸	عربی لغات	۸۲	دماغی خلل	۷۴	روس	۶۴	فرانس
۸۹	عبدالوحید	۸۲	عبدالحمید ثانی	۷۴	نجد	۶۵	عثمان ثالث
۹۰	یونانی حکر	۸۲	دستور	۷۶	علی پاشا	۶۵	مصطفی ثالث
۹۰	دینی تحریک	۸۲	جنگ بلوچ	۷۶	انکشاریہ	۶۵	روس
۹۱	معاهده ماسکو	۸۳	معاهده برلن	۷۷	یونان	۶۶	مصر
۹۲	ترک تاز	۸۳	قبرص	۷۷	الجزائر	۶۶	عبدالحمید اول
۹۲	لوزان کانفرنس	۸۴	تونس	۷۷	سربیا	۶۶	روس
۹۳	جمہوریت	۸۴	اعرابی پاشا	۷۸	مصر	۶۸	ایران
۹۳	عبدالحمید ثانی	۸۴	مہدی سوڈانی	۷۸	وفات	۶۸	کریمیا
۹۳	غازی مصطفی کمال	۸۵	فتوہ	۷۸	عبدالحمید اول	۶۸	مصر
۹۵	تاریخ عثمانیہ پر ایک نظر	۸۵	روم ایلی سرفی	۷۸	اصلاحات	۶۸	روس و آسٹریا
۹۵	سلطنت	۸۵	آرمینیہ	۷۸	روس	۶۹	وفات
۹۶	خلافت	۸۵	کریٹ	۷۹	دوروز	۶۹	سلیم ثالث
۹۷	ولیعہدی	۸۵	اتحاد و ترقی	۷۹	وفات	۶۹	روس و آسٹریا
۹۸	نظام منکک	۸۶	معزولی	۷۹	عبدالحمید	۶۹	اصلاحات
۹۹	ترک	۸۶	محمد خامس	۸۰	سفر یورپ	۷۰	پتولین
۹۹	اسلام	۸۶	ظرا بلس	۸۰	ابتہری	۷۳	معزولی
۱۰۰	رواداری	۸۷	بلقان	۸۱	معزولی	۷۳	مصطفی اربع
۱۰۱	ترکی ادب	۸۷	وفد انصاری	۸۱	مراد خامس	۷۴	یارانِ روحی
۱۰۲	انقلاب	۸۸	جنگ عمومی	۸۱	حسن چرکس	۷۴	محمود ثانی

اسباب زوال ۱۰۳

بِسْمِ اللّٰهِ الرَّحْمٰنِ الرَّحِیْمِ
حَامِدًا وَ مَصْلِحًا

دیباچہ

۱۱، تاریخ الامت کا ساتواں حصہ شائع کیا جاتا ہے اور اسی پر یہ سلسلہ ختم ہے، میرا خیال تھا کہ اٹھواں حصہ بھی لکھوں گا جس میں امت کی پوری تاریخ پر اسلامی نقطہ نظر سے ایک تنقیدی نگاہ ڈالوں گا۔ لیکن سر دست اس خیال کو میں نے مختلف وجوہ سے ملتوی کرنا مناسب سمجھا اس حصے میں سلاطین و خلفاء عثمانیہ کے ابتدا سے لے کر آج تک کے حالات لکھے گئے ہیں تاریخ الامت کے دوسرے حصوں کے تناسب سے اس حصے کو بھی میں نے نہایت مختصر کے ساتھ مرتب کیا ورنہ ان سلاطین میں سے بہت سے ایسے ہیں جن کی سوانح عمریاں تفصیل سے لکھی جائیں تو اس کتاب سے بڑی ہو سکتی ہیں، اس کو آل عثمان کی محض تاریخ سمجھنا چاہئے ترکوں کے عالیشان اسلامی کارناموں اور نیز اس دن چسپی کے لحاظ سے جو مسلمانان ہند کو نصف صدی سے ان کے ساتھ رہی ہے، اردو زبان میں بہت کچھ ان کے متعلق لکھا جانا چاہئے تھا، لیکن افسوس ہے کہ بجز دو ایک انگریزی کتابوں کے ترجموں کے ان کی تاریخ میں کوئی مستقل تصنیف اب تک شائع نہیں ہوئی۔ اس لئے یہ کتاب فی الجملہ اس کمی کو پورا کرے گی۔ اس حصے کی تالیف میں چھوٹی بڑی متعدد ترکی تاریخیں جو عربی زبان میں مجھ کو مل سکیں میں نے پیش نظر رکھیں۔ ان میں سے محمد فرید بک مصری کی تاریخ الدولۃ العلیہ العثمانیہ جو ۱۳۱۱ھ میں مصر میں چھپی ہے مجھ کو زیادہ قابل اعتماد معلوم ہوئی کیونکہ وہ اہل بصیرت و رجال سیاست میں سے تھے، اور انھوں نے یہ تاریخ کوشش اور تحقیق کے ساتھ لکھی ہے جس میں جملہ معاہدات ترکی کے تراجم بھی حسب موقع درج کروائے ہیں۔

دوسری کتاب تاریخ الاتراک العثمین بھی پسند آئی جس کو حسین لیب مصری نے انگریزی سے نہایت خوبی کے ساتھ عربی میں ترجمہ کر کے ۱۳۳۵ھ میں شائع کیا ہے اس میں علاوہ تفصیلی معلومات کے حسن ترتیب بھی ہے جس کی دوسری عثمانی تاریخوں میں کمی ہے۔
مختصرات میں سے شیخ شاکر حنبلی کی تلخیص التاریخ العثمانی میں نے منتخب کی جو ۱۳۳۵ھ میں دمشق سے شائع کی گئی ہے۔

ان کتابوں میں بالعموم سن عیسوی استعمال کیا گیا ہے اور میں شروع سے تاریخ الامت میں سن ہجری لکھتا چلا آتا ہوں۔ اس لئے ممکن ہے کہ مطابقت دینے میں کہیں کچھ فرق پڑ گیا ہو نیز یورپین شخصیات مقامات اور ملکوں کے ناموں میں بھی بوجہ اس کے کہ میں نے عربی سے لئے ہیں مروجہ ناموں سے اختلافات پڑ گئے ہیں۔ چونکہ ان سے تاریخی واقعات پر زیادہ اثر نہیں پڑتا اس وجہ سے میں نے ان کی تصحیح کی طرف جو بالفعل میرے لئے مشکل تھی توجہ نہیں کی، مگر امید ہے کہ بشرط حیات آئندہ طباعت میں ان کو درست کر سکوں گا۔

(۳) میں کئی بار اس امر کو پہلے حصوں میں بھی ظاہر کر چکا ہوں کہ میری یہ کتاب تعلیمی ہر نہ کہ علمی، اس لئے صرف سیاسی تاریخ وہ بھی نہایت اختصار کے ساتھ لکھنے پر اکتفا کرتا ہوں کیونکہ میرے نزدیک منازل تاریخ سے واقفیت سیاسی ہی حالات سے ہوتی ہے کہ وہی اصل ہے اور علمی اور تمدنی شعبے فروع ہیں بعض لوگ جو اس مختصر میں سب کچھ دیکھنا چاہتے ہیں اور جب نہیں پاتے تو زبان طعن و راز کرتے ہیں وہ غالباً میرے اس معروضے کو پیش نظر رکھتے ہیں اگر اس کتاب میں ہر قسم کی تفصیل میں لکھنے لگتا تو ایک تاریخی عہد سے بھی عہدہ برآ نہ ہو سکتا فقط
یکم رجب ۱۳۴۵ھ

محمد اسلم جیرا چوری
جامعہ ملیہ اسلامیہ - دہلی

تاریخ الامت حصہ ہفتم

آل عثمان

دولت عثمانیہ کی بنیاد ایک ترکی قبیلہ کے ہاتھ سے پڑی جو وسط ایشیا کے مقام تائی کا باشندہ اور ادغوز کے لقب سے مشہور تھا۔ چنگیز خاں کے حملہ میں سوا حل جموں کے قبائل جب خوف سے اپنے اپنے مسکن چھوڑ کر نکل بھاگے اس وقت یہ قبیلہ بھی ترکستان کے شہر ماہان میں آیا۔ پھر آرمینیا کے شہر اخلاط سے ہوتا ہوا ارزنجان میں پہنچ کر قیام پذیر ہوا، وہاں سات سال گزار کر ۶۲۶ء میں جب چنگیزی فتنہ فرو ہو گیا اپنے وطن کی طرف واپس چلا۔ راستہ میں فرات سے عبور کرتے ہوئے ان کا سردار سلیمان غرق ہو گیا۔ اس کی نعش دریا سے نکال کر ساحل پر اس جگہ دفن کی گئی جو آج تک "ترک مزار" کے نام سے مشہور ہے۔

سلیمان کے چار بیٹے تھے، ترکی دستور کے مطابق قبیلہ ان چاروں میں منقسم ہو گیا، ان میں سے دو باپ کی نیت کے مطابق وطن کو چلے آئے اور دو ارطغرل اور دو نندار مع اپنے ساتھیوں کے جو دو ہزار نفوس سے زائد نہ تھے ایشیائے کوچک میں سلجوقیوں کے سایہ میں پناہ گزیں ہونے کے ارادے سے چلے، صحرائے پامین اور سورمہ لی سے گذر کر ارطغرل نے زمین کی درخواست کے لئے اپنے بیٹے کو سلجوقی بادشاہ کی خدمت میں روانہ کیا اور خود قافلے کے ساتھ رہا۔

آٹھ گزے راہ میں ایک دن جب کہ ایک میدان سے گذر رہا تھا دیکھا کہ دو فوجیں آمادہ پیکار

ہیں جن میں سے ایک زبردست ہے اور دوسری کم زور، ارطغرل کی حمیت شجاعت جوش میں آگئی وہ اپنے قبیلے کے جنگوروں کو لے کر جن کی تعداد تقریباً پانچ سو تھی کم زور کی حمایت کو بڑھا اور اس بہادری سے لڑا کہ فتح حاصل کی۔ اس کے بعد معلوم ہوا کہ جس فرقہ کی اس نے امداد کی ہے خوش قسمتی سے وہ علاء الدین کے قبا و سپر ملک شاہ سلجوقی کی فوج ہے اور جن کو شکست دی ہو وہ تاناری ہیں۔

ارطغرل

سلطان علاء الدین نے اس کارنامے کی وجہ سے ارطغرل پر شامانہ نوازش فرمائی، قصبہ سکودا اور طومانج کا سرسبز اور زرخیز قطعہ اراضی جو دریائے سکار یہ کے کنارے رومی سرحد کے متصل واقع تھا اس کو جاگیر میں عطا کیا، اور آوج بک خطاب کے ساتھ ان حدود کا سپہ دار مقرر کر دیا۔ رومی سلطنت کا پایہ تخت قسطنطنیہ تھا، ایشیائے کوچک اور اناطولیہ میں اس کے بہت سے قلعے تھے جن میں رومی قلعہ دار رہتے تھے اور تکفور بولے جاتے تھے ارطغرل کی ان کے ساتھ سلسلہ وار جنگ شروع ہوئی جن میں اس نے پے در پے فتوحات حاصل کیں اور اپنی شجاعت اور شہامت کا سکہ بٹھا دیا جس سے رومیوں پر اس کی ہیبت غالب ہو گئی، اس ناموری کی وجہ سے ترکی قبائل جو اس سے پہلے سلجوقیوں کے ساتھ اس علاقے میں آئے ہوئے تھے اس کے پاس آگئے اور اس کے لوازمظفر کے نیچے جنگ و جہاد میں جوش و خروش کے ساتھ شریک ہونے لگے۔

سلاجقہ کی یہ سلطنت جس کی بنیاد سلطان قطلبش کے ہاتھوں سن ۱۰۷۷ء میں پڑی تھی چھٹی صدی ہجری میں ملک شاہ اور فیلیج ارسلان کے زمانوں میں شوکت اور قوت میں نامور تھی اور ایشیائے کوچک، شام، جزیرہ، آرمینیہ نیز ایران کا بھی ایک حصہ اس کے زیر فرمان تھا لیکن اندرونی اختلال اور امر کی بغاوتوں اور خود مختاریوں سے اس کی قوت روز بروز مضمحل ہوتی گئی۔ ایک طرف سے تاناریوں نے پے در پے حملے کر کے اس کے شمالی اور مشرقی حصے پر قبضہ کر لیا تھا، دوسری طرف سے رومیوں نے ایشیائے کوچک اور اناطولیہ کے اکثر علاقے واپس لے لئے تھے جس کی وجہ سے یہ سلطنت نیم جان ہو رہی تھی۔

علاء الدین شاہ فوقانیہ نے ایسے وقت میں ارطغرل اور اس کے قبیلے کو جو قدیم سلاجقہ کی طرح دین کی مدد اور جہاد کے لئے ہر وقت کمر بستہ رہتے تھے اپنے واسطے قوت اور شوکت کا ذریعہ سمجھا، ان کی فتوحات کی خبریں سن کر خوش ہوتا تھا اور ان کے ساتھ ہر قسم کی مراعات کرتا تھا یہاں تک کہ اپنی لڑائیوں میں بھی سب سے زیادہ انھیں پر اعتماد کرنے لگا۔ چنانچہ بنی شیر میں جو جنگ ہوئی جس میں تاتاری اور رومی متحد ہو کر علاء الدین پر حملہ آور ہوئے تھے اس میں اس کی بہترین فوج ارطغرل اور اس کے قبیلہ ہی کی تھی جنھوں نے اپنی بہادری اور جنگی مہارت سے دشمنوں کو شکست دے کر بھگا دیا۔ علاء الدین نے اس صلے میں اسکی شہر بھی ارطغرل کی جاگیر میں دے دیا۔ اس کے کل علاقے کا نام امارت سلطونی رکھا اور اس کو مقدمہ الجیش کا سپہ سالار مقرر کیا۔

یہ علاقہ ایک وسیع پرگنہ تھا جس میں کثرت سے سرسبز چراگاہیں اور ہری بھری وادیاں تھیں۔ بڑے حصے میں گیہوں کی کاشت ہوتی تھی اور جا بجا انگور کے باغات اور خوش نامناظر تھو جن کو دیکھنے کے لئے لوگ دور دور سے آتے تھے۔ متعدد قلعے بھی تھے مثلاً کاروچا حصار بلد کوچک اور اینی وغیرہ، اور کئی شہر اور قصبے تھے جن میں سے اسکی شہر، سیدی غازی اور سکو مشہور تھے۔

اطراف و جوانب میں جو قلعہ نشیں امراء سلجوقیوں سے خود مختاری کا اعلان کر چکے تھے ان کے علاقوں پر بھی ارطغرل نے بحکم سلطان لڑ کر قبضہ کر لیا۔ اس طرح اس کے مقبوضات کا دائرہ وسیع تر اور امراء دولت میں اس کا رتبہ فائق ہو گیا۔

۶۸۰ھ میں ارطغرل نے ۹۰ سال کی عمر میں وفات پائی اور سکود کے متصل دفن ہوا۔

۱۱، غازی عثمان خان

۶۸۰ھ میں جس میں تاتاریوں نے حضارۃ اسلام کے مرکز بغداد کو تباہ اور خلافت عباسیہ کو غارت کیا۔ ارطغرل کا بڑا بیٹا عثمان پیدا ہوا تھا۔ اسی کے ہاتھوں عثمانی سلطنت کی بنیاد پڑی جس نے اسلام کی وہ خدمات کیں جس کی توقع خلافت عباسی سے بھی نہیں ہو سکتی تھی۔

عثمان نے اپنے باپ کے ساتھ جنگ و جہاد میں تربیت پائی تھی۔ نوجوانی ہی میں جا بجا معرکوں میں ناموری حاصل کر لی، باپ کے مرنے کے بعد سلطان عثمان الدین کے حکم سے قبیلہ کی ریاست اسی کو ملی، اسی کے نام سے ترک آج تک اپنے آپ کو عثمانی کہتے ہیں۔ اور اس کی بہادری اور شہسوار سی کی داستانیں اپنی محفلوں میں گاتے ہیں۔

اسکی شہر کے متصل مقام ایترونی میں ایک صاحب علم روشن ضمیر بزرگ رہتے تھے جن کا نام ادب عالی تھا۔ دیار کے لوگ ان کی ولایت کے معتقد تھے اور ان کا بڑا احترام کرتے تھے، عثمان بھی نو عمری میں انکی خدمت میں جایا کرتا تھا۔ ان کی ایک ماہ پیکر بیٹی مال خاتون نامی تھی جس کے ساتھ عثمان کو دلی محبت پیدا ہو گئی۔ اس نے شیخ مذکور کے پاس نکاح کا پیغام بھیجا مگر انھوں نے اپنی درویشانہ اور عثمان کی امیرانہ حالت کا مشرق دیکھ کر قبول نہ کیا۔

عثمان کے قلب پر عشق کا غلبہ معمولی نہ تھا۔ اس نے طے کر لیا کہ سوائے مال خاتون کے اور کسی عورت سے وہ شادی نہ کرے گا۔ اتفاقاً اسی درمیان میں اس نے خواب دیکھا کہ شیخ کے سینے سے ایک ہلال نکل کر بلند ہوا اور بدر کامل بن کر میرے آغوش میں اتر آیا۔ پھر اس سے ایک درخت نکلا جس کی شاخیں بروجر، دشت جبل پر چھا گئیں۔ اور اس کی پتیاں لٹکی ہوئی تلواریوں کی طرح ہوا کے جھونکوں سے قسطنطنیہ کی طرف بڑھنے لگیں۔ اس کو شیخ سے بیان کیا۔ انھوں نے اس میں مبارک فالی کی تعبیر دیکھ کر مال خاتون کو اس کے نکاح میں دے دیا۔ اسکی شہر کے والی نے کہ وہ بھی عثمان کی طرح مال خاتون کا خواہاں تھا اور اس کے باپ کے پاس پیغام نکاح بھیج کر ناکام رہا تھا رشکِ قابت میں عثمان کو ایک قصر میں محصور کر لیا۔ اور چاہا کہ قتل کر ڈالے لیکن عثمان اپنے رفیقوں کے ساتھ بہادری سے حریفوں کے زرعے سے باہر نکل آیا اور کھلے میدان میں لڑ کر ان کو شکست دی، والی مذکور بھاگا۔ مگر اس کے ساتھ ایک یونانی رئیس کو سہ میخائیل نامی گرفتار ہو گیا۔ وہ عثمان کی شجاعت پر اس قدر فریفتہ ہوا کہ مسلمان ہو کر زندگی بھر اس کے ساتھ

رہا، عثمانی تاریخ میں اس کی اولاد منجائیل اوغلی کے نام سے مشہور ہے۔

مال خاتون کے ساتھ نکاح ہو جانے کی وجہ سے امارت کے ساتھ دینی اثر بھی شامل ہو گیا

تحت ریاست پر بیٹھنے کے ساتھ ہی ۱۷۷۰ء میں قراچہ حصار کے امیر نکولس

نے جو مسلمانوں کا سخت دشمن تھا چڑھائی کی، عثمان نے اس کو شکست دے کر اس کا حصار بھی اس سے چھین لیا۔ اس کا میا بی پر سلطنت کی طرف سے توغ اطلیل و علم، اور "بک" کا خطاب ملا۔ نیز جمعہ کے خطبوں میں اس کا نام شامل کیا گیا۔ اور اپنے نام کے سکہ ڈھلنے کی اجازت اور علاقہ جات مفتوحہ کی امارت بھی عطا ہوئی۔ اس وقت سے عثمان کی حیثیت ایک مستقل رئیس کی ہو گئی۔ اسی سال مال خاتون کے شکم سے اس کا بیٹا اور خان پیدا ہوا۔

قرب و جوار کے متعدد رومی امیروں نے اس کے ساتھ لڑائیاں کیں۔ لیکن ہر ایک میں

عثمان ہی کا میا ب رہا اور اس کا مقبوضہ بڑھتا چلا گیا۔

حصار بیلہ چک کے ٹکھور نے جو بظاہر عثمان سے دوستی رکھتا تھا ۱۷۹۰ء میں اپنی بیٹی

کی بزم عروسی میں اس کو شرکت کی دعوت دی۔ اور درپردہ یہ سامان کیا۔ کہ گرفتار کرے۔ کوسہ منجائیل نے جو خرمین قبا کی امارت پر تھا عثمان کو اس راز سے آگاہ کر دیا اس لئے وہ چالیس بہادروں کو جن کی قباؤں کے نیچے اسلحہ تھے، ساتھ لے کر محفل شادی میں گیا۔ وہاں جب غدر کا اندازہ دیکھا تو اسی وقت قلعہ پر قبضہ کر لیا۔ عروس کو بھی جس کا نام نیلو فر تھا اپنے ساتھ لایا اور جب اور خان جوان ہوا تو اس کے ساتھ بیاہ دیا۔

۱۷۹۰ء میں جب تاتاریوں کے ہاتھوں قونیہ کی سلطنت مٹ گئی اور وہاں کا

آخری سلجوقی تاج دار غلام الدین ثانی مارا گیا۔ اس وقت طوائف الملوک کی پھیل گئی۔ اور ہر حصے کا امیر خود مختار ہو گیا عثمان نے بھی اپنے استقلال کا اعلان کیا اور یہی شہر کو پایہ تخت بنا

اس کے ارد گرد متعدد مستقل امارتیں تھیں، قرہ سی، صاردو خاں، آیدین نقشا، ساحل

بحر متوسط پر، تکہ، حمید، قرہ مان، اسغندیار (بحر سوویہ) اور کر میاں، ان میں سے امیر

قرہ ماں طاقت ورتھا، لیکن عثمان نے اس کو بھی شکستیں دیں۔

بیزنطینی سلطنت کو اپنے قرب میں یہ بڑھتی ہوئی طاقت کانٹے کی طرح کھٹکی تھی۔ چنانچہ اعلان استقلال کے ساتھ ہی قسطنطنیہ سے ایک فوج گراں اس کے استیصال کے لئے بھیجی گئی عثمان نے بڑھ کر قویوں کے حصار کے متصل صف آرائی کی، سخت معرکہ ہوا جس میں رومیوں نے ہزیمت اٹھائی اور بھاگے، ترکوں نے تعاقب کر کے ان کو مارا اور مقام استاوروس تک قبضہ کر لیا۔ رومیوں نے تاناریوں کو ساتھ لے کر دوبارہ فوج کشی کی اور شہراچہ کے حصار کے سامنے پھر شکست کھائی۔

عثمان نے ایشیائے کوچک کے جملہ رومی امراء کے پاس اعلان بھیج دیا کہ اسلام جزیرہ، یا جنگ ان تینوں میں سے جو صورت چاہو اختیار کر لو بعض مسلمان ہوئے بعضوں نے جزیرہ دینا منظور کر لیا لیکن اکثر تاناریوں سے مدد لے کر جنگ کے لئے تیار ہو گئے عثمان نے پنے بیٹے اور خاں کی قیادت میں ایک جبار لشکر ترتیب دیا جس میں کہنجاہیل بھی تھا۔ دشمنوں کو جابجا شکست ہوئی۔ آخر میں سلاطین میں بروصہ پر محاصرہ کیا۔ پورے دس سال کے بعد اہل قلعہ قیصر کے حکم سے ایک رات کو نکل بھاگے اور سلاطین میں ترکی فوج اس میں داخل ہو گئی۔

غازی عثمان نے فتح بروصہ کی خوش خبری موت کے بستر پر سنی اور جب اور خاں اس کو دیکھنے کے لئے پہنچا تو اس کو وصیت کی اور کہا۔

میں مریا ہوں مگر مجھ کو اپنے مرنے کا غم نہیں ہے۔ کیوں کہ تم جیسے لائق بیٹے کو اپنی

جگہ پر چھوڑتا ہوں جو میری قائم مقامی مجھ سے بہتر کر سکتا ہے۔

دیکھو! ظاہر اور باطن میں اللہ کا خوف رکھنا اور عدل گستری کو اپنا شیوہ بنانا

کہ اسی سے سلطنت کی بنیاد مضبوط رہتی ہے۔ رحم کرتے رہنا کیونکہ ہمارے رب کی صفت

رحیم ہے۔ حقوق کے معاملے میں قوی اور ضعیف کو یکساں سمجھنا، شریعت کو راجح کرنا اور

کتاب و سنت کے مطابق عمل رکھنا۔ اگر میری اس وصیت پر عمل کرو گے تو تم ان اولیاء

میں سے ہو جاؤ گے جو رضار الہی سے کامیاب ہوتے ہیں۔

اسی کے ساتھ یہ بھی کہا کہ بروصہ کو پایہ تخت بنانا اور وہیں مجھے دفن کرنا۔ ۲۱ رمضان ۱۰۲۷ھ میں عثمان نے وفات پائی، اور حسب وصیت بروصہ میں لے جا کر دفن کیا گیا۔
غازی عثمان شجاع، عاقل اور نرم خو تھا، دشمن کے لئے جس قدر سخت تھا رعایا کے لئے اسی قدر مہربان، اس کے عدل و انصاف سے ملک میں امن و امان تھا، اور مسلم، یہودی عیسائی سب اس کے ظل حمایت میں آرام و آسائش سے زندگی بسر کرتے تھے۔

اس میں وہ تمام اوصاف تھے جو بائبان دولت اور موسیٰ سلطنت میں ہوا کرتے ہیں رعایا اور بالخصوص عثمانیوں میں وہ حد سے زیادہ محبوب تھا۔ اس کا علم اور اس کی شہسیر ترکی سلطنت کے تحفہ خانے میں اب تک محفوظ ہے جو عثمانی سلطنت کی تخت نشینی کے موقع پر تبرگات اس کی کمر سے باندھی جاتی تھی، اور دعا کی جاتی تھی کہ اس کو بھی اللہ تعالیٰ عثمان جیسا اقبال مند بنائے۔

(۲) اورخاں

غازی عثمان کا بڑا بیٹا علاء الدین پاشا تھا لیکن اس کا میلان زہد اور عزت گزینی کی طرف تھا۔ اسی وجہ سے عثمان خاں نے اورخاں کے لئے سلطنت کی وصیت کی جو محاربات میں اس کے ساتھ رہتا تھا۔ چنانچہ باپ کی وفات کے بعد وہی تخت نشین ہوا۔ علاء الدین نے بھی کسی قسم کی مخالفت نہیں کی، اورخاں نے اس کو صدارت عظمیٰ کے منصب پر مامور فرمایا جس میں وزارت کے ساتھ فوج کی سپہ سالاری بھی شامل تھی لیکن اس نے اپنی تمام تر توجہ اندرونی انتظامات کی طرف مصروف کی اور بیرونی جنگوں کے لئے اورخاں کو آزاد چھوڑ دیا۔

۱۵ پہلے پاشا سلاطین کی اولاد کے لئے مستعمل تھا جب امراکو یہ خطاب ملنے لگا تو شہزادے چلیپے کہے جانے لگے۔ آخر میں ان کے لئے افندی کا لقب مخصوص کیا گیا۔

علاؤ الدین عاقل اور منتظم تھا۔ سب سے پہلے اس نے عثمانی بحال قائم کی جس میں سونے چاندی اور تانبے کے سکے ڈھالنے شروع کئے ورنہ اب تک قدیم سلجوقی سکے مستعمل تھے۔ اس کے بعد فوجی نظام کی طرف رخ کیا۔ فوج کی حالت یہ تھی کہ عثمانی ترکوں، سلطان کے پروردوں نیز رضا کاروں کی جماعت، سوار اور پیادہ بروقت جنگ کے لئے جمع ہو جاتی اور بیچ میں سلطان کو لئے ہوئے ایک بے قاعدہ جھنڈ کی طرح میدان میں پہنچ کر لڑتی اور لڑائی ختم ہونے کے بعد اپنے اپنے مقامات کو واپس چلی جاتی۔ علاؤ الدین نے تنخواہ دار فوج پیادہ اور سوار دونوں قسم کی ملازم رکھی تاکہ وہ ہر وقت جنگ کے لئے تیار رہے، دس، دس، سو، سو اور ہزار ہزار سپاہیوں پر چھوٹے بڑے امرا مقرر کئے جو ان کو باقاعدہ فن سپہ گری اور اصول جنگ کی مشق کرائیں۔

اس نظامی فوج کی عظمت اس قدر بڑھ گئی کہ سلطنت کی اصلی طاقت یہی بن گئی اور ملک کی غیر نظامی جماعت حقیر ہو گئی۔ اس لئے اور خاں کو خطرہ پیدا ہو گیا کہ یہ اگر کسی کی حمایت کے لئے اٹھ کھڑی ہوئی تو وہ کس طاقت سے اس کا مقابلہ کر سکے گا!

اور خاں نے علاؤ الدین پاشا نیز اپنے خاندان کے ایک تجربہ کار مدبر مشرہ **انکشاریہ** خلیل سے اس خیال کو ظاہر کیا۔ آخر الذکر نے یہ تجویز پیش کی کہ عیسائی اہلین جنگ میں سوجو نو جوان سلمان ہو جائیں۔ ان کا لشکر ترتیب دیا جائے۔ چوں کہ سلطان کے سوا کوئی ان کا مربی نہ ہوگا اس وجہ سے ان میں کسی خاندان یا قبیلہ کی عصبیت پیدا نہ ہوگی اور نہ ان سے کسی قسم کا خطرہ ہوگا۔ سلطان کو یہ تجویز پسند آئی اور اس نے اس کے نفاذ کا حکم دیا۔ اس قسم کی پہلی فوج جو مرتب ہوئی برکت لینے کی غرض سے حاجی بکطاش کی خدمت میں بھیجی گئی جو اس زمانے میں طریقت کے محترم بزرگ سمجھے جاتے تھے۔ شیخ حاجی نے اس کے لئے دعا کی اور اس کا نام بنی شاری (فوج جدید) رکھا جو ترکی میں بکچاری لکھا جاتا ہے اور عربی میں انکشاریہ شیخ مذکور کی تقلید میں انکشاریہ نے اپنی ٹوپی اونچی اور سفید رکھی اور اس کو اپنی خاص علامت قرار دیا۔

سلطان نے اس فوج کی تربیت اور ترقی کا بہت خیال رکھا۔ تنخواہوں کے علاوہ زمینیں بھی ان کو جاگیروں میں دیں اور خطابات اور القاب سے ممتاز کیا۔ ہر سال ایک ہزار نوجوانوں کی بھرتی ہوتی تھی۔ یہاں تک کہ اس کی تعداد بہت بڑھ گئی۔ اور جنگ و جہاد کا مدد اسی پر ہو گیا چنانچہ عثمانی فتوحات اور مقبوضات کا دائرہ انھیں کے ہاتھوں بڑھا۔ زمانہ مابعد میں اس کا شمار پانچ لاکھ تک پہنچ گیا تھا اور عیسائی سلطنتوں کے لئے اس کی قوت ایک عظیم الشان خطرہ بن گئی تھی، لیکن آخر میں اس نے اپنے حدود سے آگے اپنے قدم بڑھانے اور سلطانی احکام سے تمرد اختیار کرنا شروع کیا جس کی وجہ سے سلطان محمود ثانی نے رمضان ۱۲۱۱ھ میں اس کے سرغنوں کو قتل کر کے اس فوج کو ہمیشہ کے لئے توڑ دیا۔

فتوحات اور خاں نے باپ کی وصیت کے مطابق دار الخلافہ بروصہ کو بنا لیا۔ وہاں سے بقیہ ایشیائے کوچک کو فتح کرنے کے لئے متعدد لشکر روانہ کئے جنہوں نے ہر جگہ کامیابی حاصل کی۔ خود اس نے ازمید پر چڑھائی کی اور اس کو قبضے میں لایا۔ پھر ازبیک کا محاصرہ کیا۔ دو سال کے بعد اس میں داخل ہو گیا اور اپنے بیٹے سلیمان کو وہاں کا والی مقرر کیا مفتوح قوموں کے ساتھ اس کا برتاؤ نرم اور عادلانہ تھا۔ وہ ان کے کسی دینی یا مذہبی معاملے میں دخل نہیں دیتا تھا۔ اعلان کرا دیا تھا کہ جو رہنا چاہے امن کے ساتھ رہے اور جو ہجرت کا خواہاں ہو اطمینان کے ساتھ اپنی ملکیت منقولہ وغیر منقولہ فروخت کر کے چلا جائے ۱۲۳۶ھ میں ریاست قرہ سی کے امیر کی وفات کے بعد اس کے دونوں بیٹوں میں تخت حکومت کے لئے نزاع واقع ہو گئی سلطان نے اس موقع پر اس کو اپنے مقبوضات میں داخل کر لیا۔

اور خاں نے بیس سال تک نہایت تندی اور جانفشانی سے سلطنت کے ہر انتظامی شعبے کو درست کیا۔ نیز جا بجا مدارس، مساجد اور زوایا تعمیر کرائے اور علماء و شعرا کی قدروانی سے علم و ادب کو فروغ دیا۔

بخلاف دیگر مشرقی فاتحین کے سلاطین عثمانیہ کی یہ خصوصیت رہی ہے کہ وہ محض فتح ممالک کے حریص نہ تھے۔ بلکہ جس قدر ان کے قبضے میں آتا تھا اس میں امن و امان اور پورا انتظام قائم کر لینے کے بعد دوسرے ملک پر ہاتھ ڈالتے تھے۔ غالباً یہی وجہ ہوئی کہ دیگر شاہی خاندانوں کی نسبت اس خاندان میں مدت دراز تک سلطنت رہ گئی۔

ملکی اور فوجی انتظامات کی درستی سے اور خاں کی طاقت اس قدر بڑھ گئی کہ قیصر قسطنطنیہ اندرون نیکولس نے اس کی طرف دوستی کا ہاتھ بڑھایا اس کے بعد قیصر کانٹا کو زینہ نے ۱۷۷۷ء میں اپنی نوجوان دختر اس شخصت سالہ سلطان کے ساتھ بیاہ دی۔ تاکہ دشمنوں کے مقابلے میں اس سے مدد حاصل کر سکے۔

۱۷۷۷ء میں شاہ سربیا سٹیفن دوشان نے قبائل صقالیہ کو اپنے ساتھ ملا کر **داخلہ یورپ** بلغاریا کو فتح کر لیا۔ اور قسطنطنیہ پر چڑھائی کی قیصر یوحنا بابیولاج نے سلطان سے مدد مانگی اس نے ایک جرار لشکر بھیج دیا۔ مگر اسی دوران میں دوشان مر گیا جس کی وجہ سے اس کی جمعیت متفرق ہو گئی اور ترکی فوج بلا جنگ واپس چلی آئی۔ اس موقع پر ترکوں کو رومی سلطنت کی کمزوری اچھی طرح معلوم ہو گئی۔ اس وجہ سے سلطان نے چاہا کہ چند فوجی دستے خفیہ طور پر سمندر سے پار اٹار کر مغربی ساحل کے کسی مقام پر قابض ہو جائے تاکہ یورپ میں ٹھنڈے کارہستے ملے۔ اس کی تجویز کے مطابق اس کا بڑا بیٹا سلیمان جو علاء الدین کے انتقال کے بعد صدر اعظم تھا۔ رات کو چالیس بہادر ترکوں کو لے کر درہ وانیال سے پار اتر گیا۔ پھر وہاں کشتیاں پکڑ کر چند گھنٹوں میں تیس ہزار فوج بندرگاہ ترنب پر اماروی اور اسپالا اور دستور قبضہ کر لیا اس وقت سے ترکوں کا قدم یورپ میں جم گیا۔ اس صلے کے قائد عیسیٰ بابا اور غازی فاضل بابا تھے جن کی قبریں گیلی پلی میں زیارت گاہ ہیں۔

۱۷۷۷ء میں سلیمان پاشا صدر اعظم جو ولی عہد تھا شکار میں گھوڑے سے گر کر ہلاک ہو گیا۔ اس حادثے کا اور خاں کے اوپر جس کی عمر ۸۲ سال ہو چکی تھی سخت اثر پڑا **وفات**

چنانچہ دو ماہ کے بعد وہ بھی انتقال کر گیا۔ اور بروصہ میں دفن ہوا۔

اور خاں ۳۴ سال حکمراں رہا اس نے ایک طرف اپنی فتوحات سے سلطنت کا دائرہ وسیع کیا یہاں تک کہ یورپ میں بھی قدم جما دیا اور دوسری طرف اندرونی انتظامات سے سلطنت کی حالت ایسی درست کر لی کہ ہمسایہ ممالک پر اس کی ہیبت چھا گئی شجاعت اور فرزانگی کے ساتھ شریعت کا تابع اور رفاہ عام کا شیدائی تھا، مساجد، مدارس، خانقاہیں، پل، اسرائیں، لنگر خانے اور حمام وغیرہ جو اس نے اپنے عہد میں تعمیر کرائے ان کی تعداد چار ہزار سے زیادہ تھی۔

(۳) مراد اول

اور خاں کے بعد اس کا سب سے چھوٹا بیٹا مراد جس کی ولادت ۱۳۵۵ء میں ہوئی تھی اور جس کا لقب خداوندگار تھا۔ سر پر سلطنت پر آیا۔ ریاست قرہ مان جس کا پایہ تخت انگورہ تھا اس کے رئیس علاء الدین نے موقع دیکھ کر اردگرد کے مستقل امراء کو عثمانیوں کی قوت توڑنے کے لئے متفق کر لیا۔ اور ان کو ساتھ لے کر چڑھائی کی سلطان مراد نے سب کو شکست دی اور انگورہ پر بھی قبضہ کر لیا۔ آخر میں علاء الدین نے اس کے ساتھ صلح کی اور اپنی بیٹی اس کے نکاح میں دی۔

بلغقان میں بکربک لالہ شاہین نے سلطان کے حکم سے اور نہ کو بیچ کر لیا۔ موقع کی اہمیت کے لحاظ سے سلطان نے بروصہ کو چھوڑ کر اسی کو اپنا مرکز قرار دیا۔ چنانچہ فتح قسطنطنیہ تک عثمانی پایہ تخت وہی رہا۔

آفرینوس سپہ دار نے عثمانیوں کے نام سے دروار اور گلچین پر قبضہ کر لیا جس کی وجہ سے ایک طرف قسطنطنیہ جملہ مسیحی حکومتوں سے الگ اور ہر طرف ترک

عثمانی املاک سے محصور ہو گیا۔ اور دوسری طرف سربیا، بلغاریہ اور البانیہ کے ساتھ ترکی سلطنت کے حدود مل گئے۔ اس وجہ سے ان دولتوں کے فرمانرواؤں نے پاپا اور یانوس خامس کے پاس فریاد کی کہ دو یورپین حکومتوں کو آمادہ کرے کہ ترکوں کے مقابلے میں ہماری امداد کریں۔ ورنہ اگر ان کی فتوحات کا سیلاب کو بہتان بلغاریہ سے آگے بڑھا تو کوئی مغربی طاقت

اس کی روک روک نہ سکے گی۔ اور سب کے لئے یہ خطرہ یکساں ہوگا

پاپائے مذکور نے جملہ یورپین بادشاہوں کے پاس خطوط بھیجے اور ان کو صلیب کے نام سے اس جنگ کے لئے براہِ گنجہ کیا۔ سلطان مراد اس زمانے میں شہر بیجا کا محاصرہ کئے ہوئے ایشیائے کوچک میں پڑا تھا، شاہِ سربیا اور وک جو دو شان کے بعد تخت نشین ہوا تھا اس موقع کو مناسب سمجھ کر پاپائے روم کی امداد کا انتظار کئے بغیر بوسنیا اور ہنگری سے ایک بڑا لشکر جمع کر کے ۱۶۶۷ء میں اور نہ کی طرف بڑھا، ترکوں نے دریائے مرتضیٰ کے کنارے پہنچ کر ان پر ایسا شیعون مارا کہ میدان میں کشتوں کے پستے لگائے۔ جو باقی بچے وہ ابری اور بدحواسی کے ساتھ بھاگ نکلے۔

مراد ایشیائے کوچک میں فتوحات حاصل کر کے اس کے نظم و نسق کو مکمل کر لینے کے بعد اور نہ پہنچا۔ قرہ خیل کو جو فوج میں قاضی تھا۔ خیر الدین یا شاہ کا لقب دے کر صدرِ اعظم بنایا اور اس کی مدد سے ملکی معاملات اور سلطنت کے مہمات کے انصرام میں مشغول رہا۔ ۱۶۷۰ء میں شاہِ سربیا لازار جو اور وک کے قتل کے بعد اس کا جانشین ہوا تھا۔ فرمانروائے بلغاریہ سیلسمین کو اپنے ساتھ متحد کر کے پھر عثمانیوں کے مقابلے کے لئے آیا۔ لیکن چند معرکوں کے بعد جب ان کو اپنی کم زوری کا یقین ہو گیا تو دونوں نے سالانہ ایک معین خراج منظور کر کے مصالحت کر لی۔ والی بلغاریہ نے اپنی بہن بھی سلطان کے نکاح میں دے دی۔

اس جنگ کے بعد مشہور عثمانی سپہ سالار لالہ شاہیں انتقال کر گیا جس کا نشانِ ہلال کی جگہ تیمور طاش مقرر ہوا۔ اس نے ترکی سواروں کو جدید نظام کے ساتھ ترتیب دیا اور ان کے مراتب میں بھی اضافہ کیا۔ رومی سلاجقہ کے پرچم پر ہلال تارہ کا نشان ہوتا تھا۔ چونکہ اب سدا میں عثمانیوں نے انھیں کے سایہ میں پناہ لی تھی۔ اور پھر انھیں کے جانشین بھی ہوئے اس وجہ سے انھوں نے بھی اپنے سرخ علم پر ہلال تارہ کا نشان رکھا جو آج تک چلا جاتا ہے۔

فتوحات | ایشیائے کوچک میں ریاست حمید ۱۸۲۲ء میں مقبوضات عثمانی میں داخل کر لی گئی۔ امیر کرمان نے بھی اپنی بیٹی سلطان کے بڑے بیٹے بائیرید کے ساتھ بیاہ دی۔ اور شہر کوتاہیہ کو جہیز میں پیش کیا۔

اسی سال شاہ سربیا اور بلغاریا پر جنجھوں نے خراج ادا نہیں کیا تھا تمہور طاش نے لشکر کشی کی اور مناستر اور استب وغیرہ مقامات لے لئے پھر ٹبرہ کر صوفیا کا محاصرہ کیا اور تین سال کے بعد اس میں داخل ہو گیا۔ صدر اعظم خیر الدین پاشا نے سلاویک فتح کیا ہر چند کہ نپٹینی شاہی خاندان کے تعلقات سلطان کے ساتھ اچھے تھے اور قبضہ محل کی متعدد خواتین اس کے نکاح میں تھیں لیکن قیصر یوٹا با یولاج در پردہ اس کو کشمکش میں تھا کہ جس طرح ہو سکے اس کو بلقان سے نکال دے۔ چنانچہ ۱۸۷۷ء میں خفیہ رومیا ہستیا۔ اور پوپ سے امداد کی درخواست کی۔ لیکن وہاں سے ناکام پلٹا۔ سلطان اس کی اس منافقانہ حرکت سے سخت ناراض ہوا۔ اس وجہ سے قیصر نے سلطان کو رضی کرنے کے لئے اپنے تیسرے بیٹے تھوڈور کو اس کی خدمت میں بھیج دیا کہ فوج میں داخل کر لیا جائے۔ اس سے مراد کانٹروہ غضب کسی قدر فرو ہوا۔

اس درمیان میں ایشیائے کوچک سے اضطراب کی خبریں پہنچیں۔ مراد نے اپنے بیٹے صاروچی کو اپنا قائم مقام بنا کر اس طرف کوچ کیا۔ قیصر کے بیٹے اندر کولس نے جو صاروچی کا مصاحب تھا ترعینب و تخریص دلا کر اس سے استقلال کا اعلان کر دیا مراد سنتے ہی پلٹا، ورہ دانیال کو عبور کر کے قیصر کو بھی ساتھ لیا اور اورنہ کی طرف بڑھا۔ ترکی فوجیں صاروچی کو چھوڑ کر سلطان کی خدمت میں حاضر ہو گئیں۔ اور وہ دونوں نافرمان بیٹے پھرتے گئے۔ مراد نے صاروچی کی آنکھوں میں نیل کی سلاخی پھیر دی اور چوں کہ اس کو شبہ تھا کہ در پردہ اس سازش میں قیصر بھی شریک ہے اس لئے قیصر نے بھی اس بدگمانی کو رفع کرنے کے واسطے اپنے بیٹے کے ساتھ وہی سلوک کیا۔

۱۷۸۰ء میں جب خیر الدین پاشا مر گیا۔ اس وقت امیر قرہ بان نے یہ خیال کر کے اب مجھے روکنے والا کون ہے انگوڑہ پر چڑھائی کر دی۔ تیمور طاش نے پہنچ کر اس کو مغلوب کیا۔ لیکن اس کی بیٹی کی سفارش سے جو سلطان کے نکاح میں تھی اس کا قصور معاف کر دیا گیا۔ اور اس کی ریاست پھر اس کو دیدی گئی۔ مگر سالانہ خراج لگا دیا گیا۔

اسی سال شاہ سربیا اور سیسین والی بلغاریا نے پھر مل کر حملہ کیا علی پاشا تیس ہزار فوج لے کر مقابلے کے لئے گیا اور قرطوہ اور شولہ کو فتح کر لیا سیسین نے بھاگ کر نیکو پلی میں پناہ لی۔ اور وہاں سے پھر شکر جمع کر کے لایا مگر شکست کھا کر گرفتار ہو گیا۔ سلطان نے اس کی لجاجت دیکھ کر قصور کو معاف کر دیا۔ اور اس کی نصف سلطنت بھی چھوڑ دی۔

شاہ سربیا نے اب امیر البانیا کو اپنے ساتھ ملا لیا اور ۱۷۹۰ء میں قوصوہ میں ترکوں کے مقابلہ کیا۔ نہایت ہولناک جنگ پیش آئی جو کئی دن تک جاری رہی۔ آخر میں وہ شکست کھا کر گرفتار اور قتل ہوا۔

اس معرکہ میں سلطان کے بڑے بیٹے بایزید نے ایسی شجاعت اور بسالت کا اظہار کیا کہ اس کا لقب ایلدرم دصاعقہ رکھا گیا۔

میدان جنگ میں مراد جس وقت زخمیوں کو دیکھ رہا تھا اس وقت ایک زخمی سرب سپاہی نے اس کو ایسا خنجر مارا جس سے وہ جانبر نہ ہو سکا۔ ۱۷۹۰ء کی عمر میں ۱۷۹۱ء میں وفات پائی نعش بروصہ میں لا کر آبائی مقبرہ میں دفن کی گئی۔

(۴) بایزید اول (ایلدرم)

میدان قوصوہ ہی میں ۱۷۹۱ء میں بالفاق ارکان دولت بایزید کی سلطنت کا جبر کی دلاوت ۱۷۹۱ء میں ہوئی تھی اعلان کیا گیا۔ چونکہ اس کا بھائی یعقوب چلی جو اس سے عم میں چھوٹا لیکن جرأت اور شہامت میں ممتاز تھا۔ اپنے دادا اور خاں کی سنت کے مطابق کہ وہ اپنے بڑے بھائی علاء الدین کے ہوتے ہوئے سلطان بنا دیا گیا تھا داعیہ سلطنت رکھتا

تھا اس وجہ سے امراء سے مشورہ اور علماء سے فتویٰ لے کر بائزید نے اس کو قتل کر دیا تاکہ کسی قسم کی نزاع نہ برپا ہو سکے۔

سربیا کے جنگ جو باشندوں کی طرف سے مطمئن رہنے کے لئے ان کے مقبول بادشاہ کے بیٹے اسٹیفن کو وہاں کا والی بنا دیا اس شرط پر کہ سالانہ جزیہ دیتا رہے اور بروقت ضرورت فوجیں لا کر سلطانی سپاہ میں شریک ہو۔ اسٹیفن نے بھی سلطان کی رضامندی اور مزید تقرب حاصل کرنے کے لئے اپنی بہن اس کے نکاح میں دیدی۔

چوں کہ جنگ قوصوہ میں درپردہ قیصر عثمان اول بالیولاج کی شرکت ثابت ہوئی اس وجہ سے بائزید نے مقام الاشہر کو جو فلاڈلفیا کے نام سے رومیوں کا آخری مقبوضہ ایشیائے کوچک میں رہ گیا تھا ضبط کر لیا اور قسطنطنیہ پر بھی چڑھائی کی، دوران محاصرہ میں خبر آئی کہ والی فلخ (رومانیہ کا ایک صوبہ)، ڈیوک مانیس نے اورنہ کے ارادے سے بہت بڑا لشکر جمع کیا ہے۔ اس لئے قسطنطنیہ پر ایک فوج چھوڑ کر خود اس طرف گیا۔ ڈیوک مذکور نے شکست کھا کر دولت علیہ کی سیادت کو تسلیم کیا اور سالانہ جزیہ دینے کا عہد لکھا۔ سلطان نے بدستور اس کا ملک اس کے قبضے میں رہنے دیا تاکہ اپنے توہن اور رسوم کے مطابق حکومت کرتا رہے۔

ایشیائے کوچک میں امیر قرہ مان علاء الدین نے پھر قرب و جوار کے امراء کو متحد کر کے سرکشی اختیار کی اور سپہ سالار تیمور طاش کو گرفتار کر لیا۔ بائزید یہ سن کر خود مقابلہ کے لئے پہنچا۔ مقام آق چائے میں جنگ ہوئی جس میں علاء الدین مع اپنے دونوں بیٹوں محمد و علی کے گرفتار ہو گیا۔ سلطان نے اس کی ریاست کو ضبط کر لیا اس کے بعد سیواس نوقات اور اس کے اطراف کی ریاستیں بھی رقبہ عثمانی میں داخل کر لی گئیں ان مقامات کے امراء نے بھاگ کر ریاست قسطنطنیہ کے امیر کے پاس پناہ لی، سلطان نے سفیر بھیجا کہ ان کو ہمارے حوالے کر دو اس نے انکار کیا اس وجہ سے لشکر کشی کر کے اس کا بھی خاتمہ کر دیا

معرکہ صلیبی ۱۱۹۳ء میں سلطان بایزید نے بلغاریا کو فتح کر کے سلطنت میں شامل کر لیا۔ اور اس کے مقتول بادشاہ سیسین کے بیٹے کو جو مسلمان ہو گیا

تھا وہاں کا دالی بنا دیا۔ اس سے شاہ ہنگری جھموند کو اپنے ملک کے لئے خطرہ پیدا ہو گیا جس کی سرحدیں کئی مقامات پر ترکی سلطنت سے مل گئی تھیں۔ اس لئے اس نے یورپ کے بادشاہوں کو اکسایا اور یورپ نے بھی اس کی درخواست پر صلیبی جنگ کا اعلان کر لیا۔

سب سے پہلے کلیسا کی آواز پر ڈیوک برگنڈیا نے لبیک کہی اور اپنے بیٹے کاؤنٹ ڈی نیفر کوچہ ہزار منتخب بہادروں کے ساتھ جن میں اکثر شرفار فرانس اور خود شاہی خاندان کے اراکین شامل تھے روانہ کیا۔ راستے میں بویریا اور آسٹریا سے امرا اپنی اپنی چھیا لے کر ان کے ساتھ شامل ہوتے گئے۔ جرمنی سے فریڈرک کاؤنٹ ہوہنز لوں اور اس کا لشکر نیز قدیس یوحنا اور سلیمی کی جماعت کے بہت سے نامور شہسوار جو روڈس سے آئے تھے ساتھ ہو گئے۔ ان صلیبی فدائیوں کے منصوبے یہ تھے کہ ترکوں کو شکست دیتے ہوئے درو دنیاں سے عبور کر کے ارض مقدس پر جہاں سے سلطان صلاح الدین اور ملک ظاہر میرس نے ان کو نکال دیا تھا پھر قبضہ کریں۔

یہ لوگ ہنگری پہنچے اور وہاں کے بادشاہ کو معہ ان فوجوں کے جو اس نے جمع کر رکھی تھیں لے کر دریائے ڈینیوب سے عبور کر کے نیکوپلی کا محاصرہ کیا، شاہ ہنگری نے والی فلاح کو بھی جو ترکوں سے عہد کر کے گیا تھا اپنے ساتھ ملا لیا تھا۔

ہر چند کہ محاصرہ بہت سخت تھا لیکن وہاں کے بہادر امیر اور علان بک نے نہایت پامردی کے ساتھ مقابلہ کیا۔ اسے یقین تھا کہ سلطان اس شہر سے دست بردار نہیں ہو سکتا اس لئے جلد آجائے گا۔ چنانچہ یہی ہوا۔ بایزید اس حملے کی خبر سنتے ہی دو لاکھ سپاہ لے کر صاعقہ کی طرح پہنچ گیا۔ والی میر بیا اسٹفن بھی جو باوجود صلیبیوں کے دباؤ کے اپنے پیمان سے نہیں پھرا تھا۔ ایک جرات شکر لئے ہوئے ترکوں کے ساتھ تھا۔

۲۴ ستمبر ۱۳۹۳ھ مطابق ۱۹۶۶ء کو مقابلہ ہوا۔ بایزید نے پہلے غیر نظامی جماعت کو بڑھایا۔ جس کے بعد انکشاریہ تھے پھر سواروں کے دستے، اور منتخب نظامی فوجوں کو لے کر خود شیلوں کے پیچھے کھڑا رہا۔

کاؤنٹ ڈی نیفر جو سارے صلیبی لشکر کا سپہ سالار تھا فوراً مقابلے کے لئے چلا۔ شاہ ہنگری نے اس کو روکنے کی کوشش کی اور کہا کہ ترکوں کے انداز جنگ سے میں کچھ واقف ہوں اصلی قوت ابھی اس کے پیچھے ہوگی، مگر کاؤنٹ جو شہر میں رک نہیں سکا اور کل فوج کو لے کر حملہ آور ہوا۔ ترکی فوجیں خفیف مقابلہ کے بعد لپ پاموتی گئیں۔ وہ اپنے خیال میں فتح کرتا ہوا آگے بڑھا۔ جب ٹیلے کے پاس پہنچا تو کیا دیکھتا ہے کہ جہاں تک نظر جاتی ہے چمکنے ہوئے نیزوں کا ایک بے پایاں ہینٹا ہے۔

اب ترکی نظامی فوج نے سلطانی حکم کے مطابق جو قلب میں تھا میمنہ اور میسرہ دونوں جانب سے باقاعدہ پیش قدمی کی اور غنیم پر دباؤ ڈالا۔ وہ پیچھے مڑا لیکن ادھر غیر نظامی اور انکشاری صفوں نے واپسی کی راہ مسدود کر رکھی تھی بیچ میں پڑ کر ان کا بڑا حصہ مقتول ہوا اور بقیہ گرفتار۔ کاؤنٹ ڈی نیفر بھی پکڑ لیا گیا۔

اس کے بعد نظامی دستے نیز سربانی لشکر ہنگری فوج کی طرف بڑھا اور اس کے خون سے میدان کو لالہ زار بنا دیا، شاہ ہنگری نے چند ساتھیوں کے ساتھ بحال زار بھاگ کر اپنی جان بچائی۔

سلطان کو معلوم ہوا تھا کہ ان صلیبیوں نے اپنے تمام مسلم قیدیوں کو جن کو انہوں نے سربیا اور اس کے نواح سے گرفتار کیا تھا قتل کر ڈالا ہے اس وجہ سے ان کے اسیروں کے ساتھ بھی وہی سلوک کیا۔ بعض بعض امراء و رؤسا جنہوں نے گراں بہا فدیے اپنے گھروں سے منگا کر لئے چھوڑے گئے۔ انہیں میں سے کاؤنٹ ڈی نیفر بھی تھا بایزید نے اس سے عہد لیا تھا کہ پھر مقابلے کے لئے نہ آئے گا لیکن جب وہ بہائی پا کر رخصت ہونے کے لئے

آیا تو با زید نے کہا کہ میں نے جو عہد تم سے لیا تھا اس سے بری کرتا ہوں کیوں کہ میرے لئے اس سے بڑی کوئی خوشی نہیں ہے کہ یورپین فوجیں لڑنے کے لئے آئیں اور میں ان پر فتح حاصل کروں۔

اس عظیم الشان فتح کی بشارت تمام اسلامی ممالک میں بھیجی گئی اور ہر جگہ اس پر خوشی منائی گئی، قاہرہ کے خلیفہ عباسی متوکل علی اللہ اول نے با زید کے نام جملہ علاقہ جات مستوحہ کا فرمان لکھا۔

اس کے بعد سلطان نے آسٹریا اور جنوبی ہنگری پر فوجیں بھیجیں جنہوں نے ان کے بعض حصوں پر قبضہ کیا۔ اور خود ایک فوج لے کر یونان پر حملہ آور ہوا اور تسالیا وغیرہ کو فتح کرتا ہوا ایتھنس تک پہنچ گیا۔

واپسی پر قسطنطنیہ کے مسلمانوں کی شکایت پہنچی کہ قیصر ان کے مذہبی امور میں دست اندازی کرتا ہے اس لئے پھر اس کا محاصرہ کیا۔ قریب تھا کہ فتح کر لے لیکن اسی درمیان میں ایشیائے کوچک کی طرف تیمور کے حملے کی خبر پہنچی۔ اس وجہ سے قیصر کے محض اس عہد نامے پر اکتفا کر لی کہ وہ دس ہزار سکے طلا سالانہ جزیہ میں دیا کرے گا اور جو مسلمان یہاں رہتے ہیں ان کے لئے ایک جدا گانہ محکمہ شرعیہ قائم کرے گا نیز ان کو ایک جامع مسجد بنانے کا بھی حق دے گا۔ ایشیائے کوچک کے اکثر امرا جن کی ریاستیں سلطنت عثمانیہ میں شامل کر لی گئی تھیں امیر تیمور سے جو ایران فتح کرنا ہوا اس نے اس طرف پہنچا تھا جا کر

تیمور لنگ

مل گئے اور اس کو با زید کے مقابلے کے لئے ابھارنے لگے چنانچہ اس نے آرمینیہ کے شہر سیوا کو فتح کر لیا اور وہاں کے امیر ارطغرل کو جو با زید کا بیٹا تھا قتل کر ڈالا۔ اس پر با زید کو نہایت طیش آگیا وہ فوجیں لے کر پہنچا۔ انگورہ کے متصل فریقین کا مقابلہ ہوا۔ با زید نے بے مثل شجاعت کا اظہار کیا لیکن اس کی فوج کے بعض دستے جن کے سابق امرا تیمور کے پاس تھے اپنے اپنے مالکوں سے جا کر مل گئے اس وجہ سے اس نے شکست کھائی اور معہ اپنے بیٹے موسیٰ کے گرفتار

ہو گیا۔ تیمور بایزید کو تخت رواں پر جس کے اوپر ہر طرف سے لوہے کے جھگٹے لگے ہوئے تھے اپنے ساتھ
کو تاہیہ میں لایا اور ایک سال تک وہاں رکھا اس اثنا میں ایشیائے کوچک کی اکثر ریاستوں
پر ان کے امرا قابض ہو گئے۔ ادھر مغرب میں بلغاریا۔ سربیا اور فلاح نے بھی اپنی اپنی آزادی
کا اعلان کر دیا۔

بایزید دوسرے سال قید کی تکالیف سے سزا میں مر گیا تیمور کی اجازت سے اس
کے بیٹے موسیٰ نے جو امیر کر میاں کی حراست میں تھا اس کے جتہ کو لا کر بروصہ میں دفن کیا۔

نزاع تخت | بایزید کے کئی بیٹے تھے جن میں سے سلیمان اس کی موت کے بعد اوزبک
تخت نشین ہو گیا۔ ادھر تیمور لنگ نے موسیٰ کو بروصہ میں بھیج دیا۔ اس نے
وہاں اپنی سلطنت کا اعلان کیا، تیسرے بیٹے عیسیٰ نے تیمور طاش کی مدد سے موسیٰ کو شکست
دے دی اور بروصہ کے تخت پر آ گیا۔ محمد بن بایزید نے بھی جو تیمور کے مقابلے میں برس خجک تھا
اور توقات اور اناسیہ کو فتح کر چکا تھا سلطنت کا دعویٰ کیا۔ اور بروصہ میں پہنچ کر عیسیٰ کو قتل کر ڈالا
پھر موسیٰ کو جو امیر کر میاں کے پاس تھا بلا کر اپنے ساتھ لایا اور ایک فوج دے کر سلیمان کے مقابلے
کے لئے روانہ کیا۔ سلیمان اوزبک کی فیصل کے متصل مارا گیا موسیٰ نے سربیا کو بھی فتح کر لیا اور خود
سلطان ہونے کا ارادہ کیا۔ محمد نے قیصر سے مددے کر اس پر چڑھائی کی اور متعدد جنگوں کے
بعد آخر میں غلبہ حاصل کر کے ۱۴۰۶ء میں اکیلا دولت علیہ کا مالک ہو گیا۔

۵) محمد اول (پہلی)

سلطان محمد کی ساری زندگی داخلی جنگوں میں ان ریاستوں پر قبضہ کرنے میں جو تیموری
حلقے کے بعد دوبارہ قائم ہو گئی تھیں صرف ہوئی۔ چونکہ وہ شجاعت کے ساتھ علم کی بھی صفت رکھتا
تھا اس وجہ سے کامیاب ہوا۔ جن روسا کی ریاستیں لیس ان کے ساتھ نرم برتاؤ کے قرہ مان
کو جب فتح کیا تو اس کے امیر سے قرآن پر ہاتھ رکھوا کر اطاعت کا حلف لینے کے بعد اسی کو
وہاں کا والی بنا دیا۔ اس نے عہد شکنی کی۔ مگر پھر اس کی خطا معاف کر دی۔ اسی طرح سو قرقہ چلیں۔

جو بایزید کی طرف سے از میر کا والی تھا لیکن استقلال کا دعویدار ہو گیا تھا جب گرفتار ہوا تو اس کی خطا سے بھی درگذرا اور اس کو نیکو پٹی کا امیر بنا کر بھیج دیا۔

قلیچہ | از نیک میں ایک شخص بدرالدین نامی نے جو پہلے موسیٰ کے لشکر میں قاضی تھا ایک جدید مذہب نکالا جس میں کل انسان خواہ وہ کسی فرقے یا کسی نسل کے ہوں بھائی بھائی تسلیم کئے گئے اور جملہ مال و متاع میں سب کا حصہ برابر رکھا گیا۔ یہ مذہب فرو کی ایرانی اور تیز موجودہ اشر کی مذہب سے ملتا جلتا تھا۔ ایک مسلمان پر **قلیچہ مصطفیٰ** اور ایک یہودی طور لاق کمال نے اس کی اشاعت اور تبلیغ شروع کی۔ اس کے پیروں کی تعداد اس قدر بڑھ گئی کہ سلطنت کے لئے خطرہ پیدا ہو گیا۔ پھر قلیچہ کے گرد ہزاروں مریدوں کا ہر وقت اجتماع رہتا تھا جو اس کو دادا سلطان کہتے تھے، سلطان محمد نے سب سے والی بلغار یا کو جو مسلمان ہو گیا تھا ان کی سرکوبی کے لئے بھیجا۔ مگر پیر قلیچہ نے اس کو شکست دی اور قتل کر ڈالا اس وجہ سے صدر اعظم بایزید پاشا فوج لے کر گیا۔ پیر قلیچہ پکڑا گیا اور وہ اور اس کے متبعین قتل کر دئے گئے۔ بدرالدین بھی سخت مقابلہ کے بعد مقدونیہ میں گرفتار ہوا اور مولینا سعید کے فتوے کے مطابق جو علامہ تختا زانی کے شاگرد تھے ۱۲۸۰ء میں سولی پر چڑھایا گیا۔ جس کے بعد اس فتنے کا خاتمہ ہو گیا۔

اس طرف سے ابھی کلی اطمینان حاصل نہیں ہوا تھا کہ ایک شخص مصطفیٰ نامی اس بنیاد پر سلطنت کا دعوئی لے کر کھڑا ہو گیا کہ وہ سلطان بایزید کا بیٹا ہے۔ قرہ جنید والی نیکو پٹی نے جس کی خطا سلطان معاف کر چکا تھا اس کا ساتھ دیا اور والی فلاخ کی مدد سے اس کے لئے فوج فراہم کی۔ وہ اس کو لئے ہوئے یونان میں تسالیا کی طرف بڑھا مگر سلطانی فوج کی تاب مقاومت نہ لاکر سلانیک میں چلا گیا۔ جس پر اس زمانے میں رومی قابض ہو گئے تھے قیصر نے اس کو حمایت میں لے لیا۔ اور سلطان کو لکھا کہ میں ضامن ہوں کہ اس کی طرف سے آئندہ کوئی فتنہ نہ ہوگا۔ سلطان نے اس کے گزارے کے لئے ایک لاکھ دوک سالانہ مقرر

کر دیا اور قرۃ جنید کی بھی خطا معاف کر دی جو اس فتنہ کا اصلی محرک تھا۔
ان مصائب کے رفع ہونے کے بعد سلطان نے اپنی توجہ داخلی انتظامات کی
طرف مصروف کی، نیز ہمسایہ سلطنتوں سے عہد نامے کئے تاکہ ملک خطرات سے محفوظ رہے
اسی حالت میں ۸۲۴ھ میں وفات پائی۔

اس نے اپنے بیٹے مراد کے لئے سلطنت کی وصیت کی تھی جو اس وقت اناسیہ
میں تھا۔ اس وجہ سے صدر اعظم نے اس کی موت کو مخفی رکھا اور اکتالیسویں دن جب
مراد آگیا تو اس کی وفات کا اعلان کیا۔ نعش بروصہ میں دفن کے لئے بھیجی گئی۔
سلطان محمد چلی علم دفن کا مرئی اور شرع کا پابند تھا۔ اسی کے عہد سے سلطنت
ترکی کی طرف سے سالانہ ایک معین رقم جس کا نام "صترہ ہمالیوی" ہے حرمین شریفین کے
خدام کے لئے بھیجنے کا دستور مقرر ہوا۔

(۴) مراد ثانی

سلطان مراد ۸۲۴ھ میں جبکہ اس کی عمر ۱۸ سال کی تھی تخت نشین ہوا۔ سب سے
پہلے اس نے امیر قرہ مان کے ساتھ پانچ سال کے لئے مصالحت کی تاکہ اس عرصے میں
سلطنت کے اندرونی انتظامات کو درست کر سکے۔ لیکن اسی درمیان میں قیصر نے مطالبہ
کیا کہ میرے ساتھ ہمیشہ کے لئے جنگ سے دست برداری کا عہد لکھو۔ اور اپنے دو
بھائیوں کو ضمانتاً بھیج دو۔ نیز اپنے چچا مصطفیٰ کا سالانہ وظیفہ جاری رکھو۔ ورنہ میں اس کا
ذمہ دار نہیں۔

مراد نے یہ مطالبات نامنظور کر دیے۔ اس وجہ سے قیصر نے مصطفیٰ کو دس جنگی
جہازوں کے ساتھ جس کا امیر و متر لويس لاسکارلس تھا روانہ کیا۔ اس نے گیلی پلی کا محاصرہ
کیا لیکن فتح کے بغیر ایک فوج وہاں چھوڑ کر اور نہ کی طرف بڑھا۔ وزیر بائزید پاشا مقابلہ میں
شکست کھا کر مارا گیا۔ اب مصطفیٰ نے خود سلطان پر چڑھائی کی۔ مگر اس کے بعض امیروں نے

اس کا ساتھ چھوڑ دیا۔ اس لئے ہر میت اٹھا کر گیلی پلی کی طرف بھاگا۔ راستے میں اس کی فوج کے ایک سپاہی نے اس کو پکڑ لیا اور لا کر سلطان کے حوالے کر دیا۔ سلطان نے سولی پر چڑھا دیا۔ اب مراد نے انتقام کے لئے پوری قوت کے ساتھ قیصر پر چڑھائی کی لیکن یہی **فتوحات** اثنائے خبر آگئی کہ ایشیائے کوچک میں اس کے بھائی مصطفیٰ اچلی نے چند رئیسوں کی سازش سے سلطنت کا دعویٰ کر دیا۔ اس لئے ادھر گیا اور مصطفیٰ کو گرفتار اور قتل کیا۔ اس کے مددگاروں کو بھی سزا میں دیں۔ جس سے اس دیار میں رعب چھا گیا۔ امیر قسطنطنیہ نے خوف زدہ ہو کر اپنی نصف ریاست سے دست برداری لکھ دی۔ اور اپنی بیٹی بھی اس کے نکاح میں دی۔

دوسرے سال قرہ جنید نے بغاوت کی اور ریاست آیدین پر متغلب ہو گیا۔ سلطان نے گرفتار کر کے اب کے بار اس خائن کو جو کئی مرتبہ عہد شکنی کر چکا تھا۔ سولی دے دی۔ آیدین کے بعد منقشا، صارو خاں، کر میان اور حمید وغیرہ ریاستوں کو جو تیمور کی بدولت نکل گئی تھیں پھر قبضے میں کیا۔ اور قرہ مان کے امیر محمد کو قتل کر کے اس کے بیٹے ابراہیم کو وہاں کا رئیس بنا دیا۔

ان مہمات سے فارغ ہو کر یورپ کا رخ کیا۔ شاہ ہنگری نے ڈر کر دریائے ڈینیوب کے سارے شمالی علاقے حوالہ کرتے اور وہی دریا دونوں ملکوں میں حد فاصل قرار پایا سو پانچ بجارج بزنکو فلتش نے بھی پچاس ہزار روک سالانہ جزیہ دینے کا عہد کیا نیز یہ کہ بروقت ضرورت فوج لے کر حاضر ہوا کرے گا۔ اور وسط سر بیامیں مقام کروشینغانس کو خاکی کر دیا کہ اس میں سلطانی فوج رہے۔

وہاں سے واپس آ کر رومیوں سے سلانیک واپس لیا اور بلاوارناؤطو والبانیہ پر بھی قبضہ کیا تاکہ قسطنطنیہ کا تعلق ہر طرف سے منقطع ہو جائے اور اس کو کہیں سے امداد نہ مل سکے۔ والی فلانخ نے بھی جس کا لقب ڈراگون (شیطان) تھا۔ باب عالی کی سیادت تسلیم کی

لیکن تھوڑے ہی عرصے کے بعد شاہ ہنگری کے اشارے سے امیر البانیا اسکندر بک کو ساتھ ملا کر بغاوت کر دی۔ مراونے فوراً پہنچ کر ان کو مغلوب کیا۔ پھر ہنگری تاخت و تاراج کر کے وہاں سے ہزاروں قیدیوں کو پکڑ لایا۔

۱۳۸۷ء میں والی سربیا نے پھر سرکشی اختیار کی جس کا نتیجہ یہ ہوا کہ مراونے سمندر یہ کو جو سربیا کے پایہ تخت بلغراد کے قریب ہر فتح کر لیا۔ والی سربیا نے بھاگ کر منگہری میں پناہ لی۔ مراونے ٹرانسلوانیا کی طرف لشکر بھیجا جس نے مقام ہرمان ساوکا محاصرہ کیا۔ **ہونیاد** امیر ہونیاد نے جو منگہری فوجوں کا سپہ سالار تھا پہنچ کر مدافعت کی۔ اسی سخت جنگ ہوئی کہ جس میں بیس ہزار ترک شہید ہو گئے۔ اور باقی نہر میت اٹھا کر واپس آئے۔ مراونے پھر اتنی ہزار فوج بھیجی۔ مگر ہونیاد نے اس کو شکست دے دی اور اس کے سپہ سالار شہاب الدین کو گرفتار کر لیا۔

ہونیاد کی شجاعت کی شہرت سن کر پوپ نے یورپ میں جنگ صلیبی کا اعلان عام کیا جس کی وجہ سے ہنگری کے علاوہ پرشیا، پولینڈ اور سربیا وغیرہ کے جنگ جو جوق جوق جمع ہو گئے، ہونیاد نے ان سب کو ساتھ لے کر چڑھائی کی اور نیش میں پہنچ کر سلطان کو شکست دے دی۔ ایشیا کے کوچک میں امیر قرمان نے موقع دیکھ کر بغاوت کر دی اور بروصہ کا محاصرہ کر لیا۔ مراونے مجبوراً ہونیاد کے ساتھ مصالحت کی جس میں فداخ کی آزادی کو بحال کیا۔ اور اس پر سے اپنی سیادت اٹھالی۔ سربیا کے مفتوحہ مقامات واپس کئے اور ہنگری سے دس سال تک جنگ نہ کرنے کا عہد لکھا۔

اسی زمانے میں اس کا بڑا بیٹا علار الدین انتقال کر گیا۔ ان پے ورپے حادثوں کا اس کے اوپر ایسا اثر ہوا کہ اس نے اپنے بیٹے محمد کو جس کی عمر ۱۴ سال کی تھی تخت پر بٹھا دیا اور خود ولایت آیدین میں جا کر گوش نشین ہو گیا۔ لیکن چند مہینے بھی گزرے نہیں پائے تھے کہ ۱۳۸۷ء میں شاہ ہنگری نے پوپ کے ایک فرستادہ کاروینال نامی کے اعوا

سے کہ مسلمانوں کے ساتھ بد عہدی کرنے میں کوئی گناہ نہیں ہے بلا لحاظ سپان کے بنجار یا پر جو عثمانی قبضے میں تھی حملہ کر دیا۔ مراد کو وزرا کے اصرار سے ناچار گوشہ خلوت سے نکلنا پڑا اس نے فوج لے جا کر مقام ورنہ میں جو بحر اسود کے کنارے پر ہے بد عہدوں کو شکست دی شاہ ہنگری مقتول ہوا۔ اور کار و نیال بھی جو اس فتنے کا اصل بانی تھا۔ ہونیا د کی شجاعت اس روز کچھ کام نہ آئی۔ ہر میت خوردہ فوج کے ساتھ بھاگا اور ترکوں نے بے شمار مال غنیمت پایا۔

اس فتح کے بعد سلطان نے پھر محمد کو تخت پر بٹھا دیا۔ اور خود گوشہ نشین ہو گیا مگر انجٹاریہ کی بغاوت کی وجہ سے دوبارہ بلا یا گیا۔ ان کو قابو میں لانے کے بعد یونان میں مورہ کی طرف رخ کیا۔ اسی جنگ میں قلعہ کوزنتہ کے محاصرے میں جو رومیوں نے مدعت کے لئے بنایا تھا ترکوں نے پہلی بار توپ کا استعمال کیا۔

البانیا میں اسکندر بک کی سرکشی بڑھتی جاتی تھی اور گو اس نے خاص سلطانی محل میں تربیت پائی تھی مگر ہونیا د کے بعد دولت علیہ کا سب سے بڑا دشمن تھا۔ مراد نے چڑھائی کی۔ دو شہر بھی فتح کر لئے مگر اسی درمیان میں ہونیا د بہت بڑا صلیبی لشکر جو یورپ کے مختلف ملکوں سے جمع ہوا تھا لے کر قوصوہ کی طرف آیا۔ مراد نے پلٹ کر مقابلے میں صف آرائی کی اور ۱۴۷۸ء میں اس پر اسی طرح فتح حاصل کی جس طرح ۱۴۷۹ء میں بائزید نے۔ اسی میدان میں شاہ سربیا پر حاصل کی تھی۔

اس جنگ میں صلیبیوں کی ناکامی کا بڑا سبب ان کا تعصب تھا، اہل ہنگری و پولینڈ رومی کلیسا کے تابع تھے اور سربیا والے یونانی چرچ کے۔ شاہ سربیا نے ہونیا د سے پوچھا کہ اگر تم کو فتح حاصل ہو گئی تو کیا کر دے گے؟ اس نے جواب دیا کہ سب کو کیتھولک بنا کر چھڑوں گا۔ پھر اس نے یہی سوال مراد کے پاس بھیجا۔ مراد نے لکھا کہ میں ہر مسجد کے پہلو میں ایک کینہ بنوادوں گا کہ جس کا جی چاہے مسجد میں آئے اور جس کا جی چاہے کینہ میں

جائے۔ اس وجہ سے شاہ سربیا نے متعصب کیتھولکوں پر مسلمانوں کو ترجیح دی۔ اور اس کا ساتھ چھوڑ دیا جس کی وجہ سے ہزیمت ہوئی۔

اس فتح کے بعد مراد نے پھر البانیا پر فوج کشی کی اور اسکندر بابک کو محصور کر لیا۔ اس نے مجبور ہو کر سالانہ خراج دنیا منظور کیا اور عہد نامہ لکھ دیا۔ مراد اور نہ واپس آیا اور شہر میں انتقال کر گیا

(۷) محمد ثانی فاتح

سلطان محمد کی ولادت ۲۶ رجب ۱۰۲۳ھ میں ہوئی تھی۔ اس کے باپ نے دوبار اس کو تخت نشین کرا کے گوشہ نشینی اختیار کی۔ مگر دشمنوں کے مقابلے کے لئے پھر اس کو واپس آنا پڑا۔ اس کے انتقال کے بعد ۱۰۲۷ھ میں تیسری بار تخت پر بٹھیا۔ ہمسایہ سلطنتوں کی طرف سے سفراء مبارک باد کے لئے آئے، ایشیائے کوچک میں طرنبڑوں اور قرہ مان کی ریاست مولو خلفشار کے موجب تھے، اس وجہ سے قرہ مان کو سلطنت عثمانی میں داخل کر لیا اور طرنبڑوں پر سالانہ خراج لگایا۔

باب کی وصیت کے مطابق چونکہ قسطنطنیہ کو فتح کرنے کا ارادہ رکھتا تھا اس لئے پہلے باسفور کے یورپی ساحل پر ایک حصار اس حصا

فتح قسطنطنیہ

کے مقابلے میں جو ایشیائی کنارے پر سلطان بائزید نے بنایا تھا تعمیر کرایا۔ پھر محاصرہ کا کل سامان تیار کیا۔ ہنگری کے ایک صنلے سے بڑی توپیں بنوائیں جنکے کھینچنے کے لئے ساٹھ، ساٹھ جو ٹیل لگتے تھے۔ دوسرے سال اور نہ سے خود نوے ہزار فوج لے کر چلا اور امیر بالطہ اوغلی کی قیادت میں جنگی کشتیاں روانہ کیں کہ سمندر کی طرف سے محاصرہ رکھے لیکن وہاں قبصر کی امداد کے لئے جینوا کے جہاز آگئے تھے نیز رومیوں نے غلطے سے ہٹانول تک حفاظت کے لئے سمندر میں رنجہ میں باندھ دی تھیں۔ ترکی بڑے نے مقابلہ کیا مگر شکست کھا گیا۔ اس وجہ سے سلطان محمد نے خشکی میں چھ میل تک بکڑی کے تختے ڈال کر وخن اور چربی سے ان کو چکنا کیا اور راتوں رات ۱۰ کشتیاں تھے قاسم سے گزار کر قسطنطنیہ کی فیصل کے

نیچے پہنچادیں۔ بری فوج نے مناسب فاصلے پر توپیں نصب کیں۔

سلطان ۲۹ مئی ۱۲۹۳ء کی صبح کو عام حملے کا وقت مقرر کیا تھا۔ اس رات تمام معرکہ میں چراغاں رہا۔ اور ساری فوج دعا اور عبادت میں مصروف رہی۔ صبح ہوتے ہی فہیل کی طرف بڑھی۔ رومیوں نے نہایت بہت اور پامردی سے مدافعت کی۔ یہاں تک کہ قیصر قسطنطین اسی جنگ میں مارا گیا۔ لیکن اس ناقابل تسخیر شہر کے فتح ہونے کا وقت آچکا تھا۔ فہیل توپ کے لوگوں سے ٹوٹی اور کشتیوں سے سپاہی نکل کر اندر داخل ہو گئے، سلطان انکشاری فوج کے ساتھ تھا، جس وقت مشہور کنیہ ایاصوفیا کے دروازے پر پہنچا اس میں اذان دلوائی اور نہر کی نماز پڑھی اس وجہ سے یہ کنیہ جامع مسجد ہو گیا۔

سلطان نے رومیوں کے ساتھ نہایت نرم برتاؤ کیا۔ ان کے دینی معاملات میں مطلق دخل نہیں دیا اور پوری مذہبی آزادی بخشی۔ ایک بطریق کی کرسی نصب کر کے ان کے معاملات اس کے متعلق کروئے اور بجز چند کنیسوں کے جو مسجدوں میں تبدیل ہو چکے تھے سب ان کو دے دئے نیز راہبوں اور کشتیوں کو ہر قسم کی خدمات اور محصولات سے مستثنیٰ کر دیا یہ خبریں سن کر جو رومی خوف کی وجہ سے وہاں سے بھاگ گئے تھے واپس آکر پھر آباد ہو گئے اور امن و آسائش سے رہنے لگے۔

اس فتح عظیم کی خوشی میں جو رسول اللہ صلی اللہ علیہ وسلم کی پیشین گوئی کے مطابق ہوئی

۱۵ دان کرپہنے لکھا ہے کہ ابتدا سے محمد فاطح کے عہد تک قسطنطین پر ۲۹ حملے ہوئے جن کی تفصیلات بھی اس نے درج کی ہیں۔ ہمارے مورخوں کے بیان کے مطابق مسلمانوں کے حملے دوبار ہوئے۔ جس کی وجہ یہ تھی کہ رسول اللہ صلی اللہ علیہ وسلم نے فرمایا تھا جیسا کہ صحیح بخاری دیکھ کر کتب و حدیث میں مروی ہے کہ "میری امت کا پہلا لشکر جو قیصر کے شہر پر حملہ آور ہوگا اسکو اللہ نے بخشدیا ہے" نیز یہ بھی کہ دیا تھا کہ تم ضرور قسطنطین فتح کر لو گے اور وہ فاطح فوج بھی جو ہراؤ اسکا امیر بھی ہوگا۔" یہ روایت امام حاکم اور امام احمد بن حنبل کی مسند اور ابن عبد البر کی استیعاب میں ہو

تھی تمام عالم اسلامی میں جشن منایا گیا اور ہر طرف سے ملوک و سلاطین و علماء و شعرا نے سلطان کو مبارکباد بھیجی "بلدۃ طییبہ" جو قرآنی آیت کا لکھڑا ہے اس فتح کی تاریخ ہوئی، سلطان نے اس وقت سے اسی کو دار الخلافہ قرار دیا اور حضرت ابوالیوب انصاریؓ کے مزار پر ایک جامع مسجد تعمیر کرائی جس میں سلاطین عثمانیہ کی تاج پوشی کی رسم ادا کی جانے لگی۔

سلطان محمد کی عمر اس وقت ۲۶ سال کی تھی یعنی سکندر اعظم سے جب اس نے گرائیکوس کی ہم سر کی ہے تین سال زیادہ اور نپولین اول سے جب اس نے معرکہ لودی میں کامیابی حاصل کی ہے تین سال کم۔

دیگر فتوحات | ۱۰۰۰ء میں سربیکے بادشاہ کے مرحلے پر اس کے بیٹوں میں نزاع پیدا ہوئی۔ سلطان نے اس کو اپنی سیادت میں لے لیا۔ وہاں سے بلغراد کی طرف بڑھا۔ ہونیا دے سخت مقابلہ کیا جس میں ۲ ہزار ترک شہید ہو گئے۔ خود سلطان بھی مجروح ہوا۔ اور بے نیل مرام واپس آیا مگر ہونیا داس قدر زخمی ہوا تھا کہ جان برز ہو سکا اور بیس روز کے بعد مر گیا۔ اس کی موت سے عثمانیوں کے سب سے بڑے دشمن کا خاتمہ ہو گیا۔

(بقیہ نوٹ صفحہ ۲۸) چنانچہ پہلا لشکر امیر معاویہ نے ۳۵ھ میں بحر و بردوںوں رستوں سے سفیان بن عوف اور یزید بن معاویہ کی قیادت میں بھیجا بعض صحابہ کرام مثلاً حضرت ابوالیوب انصاری، یزبان رسول، عبادہ بن صامت، ابوالدرداء، عبدالمدین عمر، عبدالمدین زبیر، عبدالمدین عباس وغیرہ رضی اللہ عنہم جو اس وقت زندہ تھے موعودہ مغفرت حاصل کرتے کے لئے مدینہ سے آکر اس میں شریک ہو گئے تھے حضرت ابوالیوب انصاری دوران محاصرہ ہی میں وفات پا گئے اور قسطنطنیہ کی فضیل کے متصل دفن کئے گئے۔

دوسرا حملہ ۹۵ھ میں سلیمان بن عبدالملک کے عہد میں ہوا، تیسرا شام کے عہد ۱۲۱ھ میں چوتھا مہدی عباسی کے زمانہ ۱۳۵ھ میں بقیادت بارون الرشید، پانچواں ملک شاہ سلجوقی کا، چھٹا اور ساتواں بایزید المیدرم کا، آٹھواں مراد ثانی کا ۱۳۵۲ھ میں۔ اور نوواں یہی آخری حملہ محمد ثانی کا تھا جس میں یہ شہر فتح ہو گیا۔

۱۸۶۳ء میں مورہ اور پھر بوسنیا کو فتح کیا۔ ایشیا میں طبریز اور اسفندہ بارہ دہلی ریاستیں سلطنت میں شامل کر لی گئیں۔

سلطان نے بڑے کی طرف خصوصیت کے ساتھ توجہ کی اور اس کو اس قدر قوی بنایا کہ جینوا اور وینس کے بیروں سے جو اس وقت نامور تھے ترکی بڑے فائق تر ہو گیا۔ ۱۸۶۷ء میں سن اوزون نے جو فرانس سے آموداریا تک قبضہ تھا عثمانی حدود میں تاخت و تاراج شروع کی۔ سلطان نے خود پہنچ کر آذربایجان کے متصل اس کو ایسی شکست دی کہ پھر وہ کبھی مقابلہ میں نہ آیا۔

۱۸۷۷ء میں البانیہ کے قلعہ جات کرویا اور شقورہ کو لیا پھر منگری کی طرف فوج بھیجی جس نے ٹرانسلوانیا کو فتح کیا۔ وہاں کاؤنٹ کیٹس نے پہنچ کر ترکوں کو شکست دی جس میں وہ کثرت سے قتل اور گرفتار ہو گئے، منگریوں نے عداوت کے وحشیانہ جوش میں اسیروں کو قتل کر کے ان کی نعشوں پر فرش بچھا کر کھانے کھائے پوپ نے "بطل امین" ہونیا کی جگہ پر کاؤنٹ مذکور کو "حامی دن" کا خطاب دیا۔

۱۸۷۷ء میں جزائر بحر روم فتح کرتے ہوئے سلطانی ارادے کے مطابق صدر اعظم کدک احمد پاشا رومہ پر قبضہ کرنے کے لئے بڑھا۔ لیکن صرف اوترانت کو فتح کر کے رک گیا۔ ارض مقدس سے نکالی ہوئی جماعت قدیس یوحنا اور شلیہی کے وہیلوں کا مرکز روڈس میں تھا۔ یہ ہمیشہ یورپ کو صلیبی جنگ کے لئے بھڑکاتے رہتے تھے ترکی بڑے نے تین مہینے تک اس جزیرہ کا محاصرہ رکھا لیکن فتح نہ ہو سکا۔

۱۸۷۷ء میں سلطان محمد نے وفات پائی قسطنطنیہ میں شاہی مقبرہ کے لئے جو زمین اس نے متعین کی تھی اس میں دفن ہوا۔

سلطان محمد سلاطین عثمانیہ میں نہ صرف فتح قسطنطنیہ بلکہ انتظامات کے لحاظ سے بھی ممتاز ہے۔ اس کے عہد میں سارے ملکی اور فوجی دفاتر نئے سرے سے مرتب کئے گئے اور

جدید قوانین وضع ہوئے لیکن تعزیرات میں بجائے شرعی حدود کے جرمانے رکھے گئے مکاتب و مدارس کثرت سے قائم ہوئے اور متعدد جوامع تعمیر ہوئیں۔

(۸) بائزید شانی

سلطان محمد ثانی کے بعد اس کا بڑا بیٹا بائزید شانی میں سربرسالت پر آیا۔ اس کے بھائی امیر چم نے بروصہ پر قبضہ کر کے اپنی سلطنت کا اعلان کر دیا۔ اکتاری فوج مقابلہ کے لئے بھیجی گئی۔ چم شکست کھا کر بھاگا اور مصر میں پہنچا۔ پھر کچھ دنوں کے بعد روڈس کی صلیبی جہت کے پاس چلا گیا۔ ان لوگوں نے سلطان کو لکھا کہ اگر چالیس ہزار دوک سالانہ اس کے گزارہ کیلئے مقرر کر دیا جائے تو ہم اس کو اپنی حفاظت میں رکھ لیں گے۔ سلطان نے منظور کیا۔

اہل روڈس نے اس قول کو وفاداری کے ساتھ نبایا اور باوجود شاہ منہگری و جرمنی کی کوششوں کے بھی جو امیر چم کو مانگتے تھے تاکہ اس کے ذریعے سے ترکی سلطنت میں فتنے برپا کریں اس کو نہیں دیا۔ اور جب زیادہ دباؤ پڑا تو پوپ نوساں مشیم کے پاس امانتاً روم میں بھیج دیا پوپ بھی اس کا سالانہ وظیفہ سلطان سے منگاتا رہا۔ ایک بار یہ بھی لکھا کہ اگر سلطان تین لاکھ دوک دیدے تو اس حریف سے اس کو ہمیشہ کے لئے نجات مل سکتی ہے جس کے دوسرے لفظوں میں یہ معنی ہوئے کہ اس قدر رشوت لے کر وہ اس کو ہلاک کرنے کے لئے تیار ہے

اسی دوران میں شارل مشیم شاہ فرانس نے قسطنطنیہ واپس لینے کے لئے لشکر کشی کی اس کا خیال تھا کہ اطالیہ اور سواحل ایڈریاٹک پر ونیس سے گذرنا ہوا وہاں تک پہنچ کر فتح کرے گا۔ لیکن یہ سلطنتیں مختلف وجوہ سے اس کے راستے میں حائل ہو گئیں اس لئے پہلے اس نے روما کا محاصرہ کیا اور امیر چم کو کو لے لیا۔ مگر پوپ نے حوالگی سے پہلے اس کو ایک بطینی الاثر زہر پلا دیا تھا جس کے اثر سے چند دنوں کے بعد وہ مر گیا۔ شارل نے اس کی نعش آستانہ میں بھیج دی جو بروصہ میں دفن کرائی گئی۔

فتوحات | بائزید امن پسند اور صلح جو تھا۔ اس وجہ سے اس کے زمانے میں قابل ذکر

قوت نہ ہو سکیں سلطان محمد کے عہد میں پورا بلقان فتح ہو چکا تھا۔ صرف بلغراد اور گیارہ گیارہ جس پر
پرنسگری قابض تھی، بازید نے ہر چند کوشش کی مگر اس کو نہ لے سکا۔

مصریوں نے ادنہ اور ترسوس دو عثمانی شہروں پر جو ان کے حدود کے متصل تھے قبضہ کر لیا
تھا ۱۸۰۷ء میں بازید نے فوجیں جمع کر کے مصر پر چڑھائی کا ارادہ کیا مگر بائے ٹولش نے بیچ
میں پڑ کر اسلامی ہمدردی کے باعث باہم صلح کرا دی۔

حسن اوزوں کے انتقال کے بعد شاہ اسماعیل صفوی نے ایران میں شیعہ حکومت
قائم کر لی تھی اور نہایت زور شور کے ساتھ اس مذہب کی ترویج کر رہا تھا۔ اس کے اعوان میں
سے ایک شخص شاہ قول نامی اناطولیہ میں آیا اور باشندوں میں تشیع پھیلا کر بغاوت پر آمادہ کرنے
لگا اناطولیہ کے امیر نے اس کو وہاں سے نکال دیا اس نے کوتاہیہ میں پہنچ کر اپنا جتھہ قائم
کیا۔ صدر اعظم نے علی پاشا کو ایک فوج دے کر مقابلے کے لئے بھیجا، جنگ میں شاہ
قول اور علی پاشا دونوں مارے گئے۔

بازید ہی کے عہد میں دولت علیہ کے تعلقات یورپین سلطنتوں کے ساتھ شروع
ہوئے ۱۸۰۷ء میں پہلا روسی سفیر ماسکو سے تھنے اور ہدیے لے کر آیا اور اپنے
ملک کے تاجروں کے لئے عثمانی قلمرو میں چند امتیازات حاصل کئے۔

سلطنت بولونیا سے بھی اسی سال بغداد (رومانیہ کا ایک حصہ) کے متعلق عہد نامہ
ہوا۔ اہل بغداد نے دولت علیہ کی سیادت قبول کی اور منگری کا قبضہ وہاں سے اٹھا دیا۔
ڈیوک میلانو، جمہوریہ فلارنسا نیز پوپ اسکندر سادس نے بھی دوستی کا ہاتھ
عثمانی سلطان کی طرف بڑھایا تاکہ اس کی بری اور بحری قوتوں سے اپنے مخالفوں کے مقابلے
میں امداد حاصل کر سکیں۔

جمہوریہ ونس ترکوں کے مخالف تھی اس وجہ سے بازید نے اس پر فوج کشی کی۔ ترکی پٹر
نے بعض یونانی جزائر جو ونس کے قبضہ میں تھے فتح کر لئے اور بری فوجیں بوسنہ میں داخل ہو گئیں

اہل دینس نے شاہان یورپ اور پوپ کی مدد سے جزیرہ مدلی کا محاصرہ کیا لیکن ترکوں نے شکست دی۔ اور روڈسٹو پر بھی قابض ہو گئے۔ اسی درمیان میں سلطان کے بیٹوں کی بغاوت کی وجہ سے اندرونی اضطراب پیدا ہو گیا جس کی وجہ سے صلح کر لینی پڑی ورنہ دینس کے بقیہ حصے بھی فتح ہو جاتے۔

اندلس | بائزید ہی کے عہد میں اندلس کے مسلمان اپنی شامت اعمال سے عیسائیوں کے ہاتھوں تباہ ہوئے۔ آخری دولت غرناطہ بنی احمد نے اس مصیبت میں بائزید سے مدد مانگی لیکن اس نے کچھ زیادہ توجہ نہ کی صرف ایک معمولی بیڑہ امیر البحر کمال کی قیادت میں بھیج دیا۔

غرلت | بائزید کے تین بیٹے تھے جن میں سے بڑے بیٹے احمد کو وہ تخت نشین کرنا چاہتا تھا لیکن انکشاریہ اس سے رضی نہیں تھے۔ اس لئے انھوں نے شاہزادہ سلیم کو جو خجگ جو بہادر اور ان میں ہر دل عزیز تھا۔ ۹۱۵ء میں سلطان بنا دیا بائزید مجبوراً تخت چھوڑ کر گوشہ نشینی کے ارادے سے روانہ ہوا۔ مگر اسے ہی میں انتقال کر گیا بعض مورخوں کا خیال ہے کہ اس خوف سے کہ کہیں یہ بھی سلطان مراد کی طرح پھر تخت پر واپس نہ آجائے اس کو زہر دے دیا گیا تھا

سلطان بائزید نیک مزاج، علم دوست اور صوفی منش تھا۔ بعض لوگ اس کو بائزید ولی کہتے تھے، اس کا وزیر داؤد پاشا بھی اسی قسم کا نیک نہاد شخص تھا۔

(۹) سلیم اول

بائزید کے انتقال کے بعد سلیم اور نہ میں گیا۔ وہاں سفراء دول نے اس کو سلطنت کی مبارک باد دی احمد اور کر کو اس کے دونوں بھائی بڑی بڑی جمعیتوں کے ساتھ تخت حاصل کرنے کے لئے اٹھے۔ مگر سلیم نے شکست دے کر دونوں کو گرفتار کر لیا اور قتل کر ڈالا۔

شاہ اسماعیل | ایران میں شاہ اسماعیل صفوی کا نفوذ اور اثر بڑھ رہا تھا۔ اس نے شروان کو فتح کر کے تبریز کو مرکز بنایا تھا، نیز خراسان، دیار بکر، اور عراق عرب پر بھی قبضہ کر لیا تھا۔ عثمانیوں کی طاقت توڑنے کے لئے سلیم کے مقابلے میں اس نے احمد کو مدد دی، نیز مصریوں کے ساتھ ترکوں سے لڑنے کے لئے معاہدہ کیا اور خود اناطولیہ میں اپنے گماشتے بھیجے کہ لوگوں کو تلقین کر کے سنی ترکوں سے منحرف کر دیں۔

سلیم ان حالات سے بے خبر نہ تھا۔ اس نے سب سے پہلے سرحدی علاقے میں ان لوگوں کو جو شیعہ ہو گئے تھے اور جن کی تعداد چالیس ہزار بیان کی جاتی ہے اچانک قتل کرادیا اور پھر ایران پر لشکر کشی کی، شاہ اسماعیل نے مقام چالدران میں ترکی توپوں کے سامنے شکست کھائی اور سنہ ۱۵۱۴ء میں ترک تبریز میں داخل ہو گئے۔ سلیم تین مہینے وہاں رہا ہے ورنہ کے مشہور عالم ملا اور لیس کو دیار بکر میں بھیجا جن کے سمجھانے سے اکثر کرد قبیلوں نے اطاعت اختیار کر لی۔

ریاست ذوالقدریہ کے امیر نے جو مصریوں کے ماتحت تھا ترکی افواج کے راستے میں رکاوٹیں ڈالی تھیں۔ اس لئے اس کو گرفتار کرایا اور اس کا سر کاٹ کر سلطان مصر قانصو غوری کے پاس بھیج دیا۔ غوری نے سفیر بھیج کر مطالبہ کیا کہ حسب دستور سابق ذوالقدریہ میں خطبہ اس کے نام کا پڑھا جائے۔ سلیم نے جواب دیا کہ میں آتا ہوں اگرچہ کسی میں ہمت ہی تو وہ مصر میں اپنے نام کے خطبے کی حفاظت کرے۔

فتح مصر | سلیم نے ساز و سامان درست کر کے پوری قوت کے ساتھ مصر پر چڑھائی کی مقام مرج دابق میں مصریوں نے ہزیمت اٹھائی اور غوری گھوڑے سے

۱۵ مذہبی تعصب کی یہ مثال یاد رکھنے کے قابل ہے کہ سلیم باوجود اس قدر خون ناحق بہانے کے بھی ترکوں کے نزدیک عادل ہی رہا۔

گر گرہلاک ہوا۔ سلیم شام اور فلسطین پر قبضہ کرتا ہوا صحرا کی راہ سے مصر پہنچا سلطان طومان بائے نے جو غوری کے بعد تخت پر بیٹھا تھا مدافعت کی لیکن ترک قاہرہ میں داخل ہو گئے۔ طومان بائے گرفتار ہوا۔ اور چند روز کے بعد سولی پر چڑھا دیا گیا۔ اس وقت سے مملکت مصر عثمانی تسلیم رو میں داخل ہو گئی۔

سلیم نے قاہرہ میں ایک مہینے رہ کر وہاں کے امراء، علما اور اعیان کو انعام و اکرام سے خوش کیا اور آثار و مقابر کی زیارتیں کیں۔

خانہ کعبہ کے محل کے جلوس میں بھی شریک ہوا۔ اور خدام حرم کے لئے صرۃ ہمالیونی بھیجا شریف مکہ ابوالبرکات نے فتح مصر کی تہنیت اور خانہ کعبہ کی کھنچی بھیجی۔ اس وقت سے سلیم نے "خادم الحرمین الشریفین" کا لقب اختیار کیا۔ جو اس کے جانشینوں میں متواتر چلا آیا۔

ملک مصر کا سارا انتظام مکمل کر کے خیر بک کو جو غوری کے امراء میر سموتھا وہاں کا والی بنایا اور ۲۳ رجب ۹۲۳ھ کو واپس چلا۔ راستے میں صحرائے عیش میں صدر اعظم یونس پاشا سے حوصلہ مصر کا مخالف تھا فرمایا کہ دیکھا! اللہ تعالیٰ نے کیسی کامیابی عطا فرمائی اس نے کہا بیشک لیکن اس نقصان سے بچنے کی کیا صورت ہے کہ نصف ترکی آج آپ نے اس خیانت کا خیر بک کے ہاتھ میں چھوڑ دی ہے جو نہ معلوم کس وقت اس کو ذبح کر کے مصر پر متغلب ہو جائے سلیم کو یہ سننے کی تاب کہاں تھی۔ برا فروختہ ہو کر فوراً اس کو قتل کرادیا اور پیر محمد پاشا کو جس کی رائے سے مصر پر چڑھائی کی تھی۔ صدر اعظم مقرر کر دیا۔

رمضان کے مہینے بھر دمشق میں قیام کیا۔ وہاں شیخ محی الدین ابن عربی کی قبر پر جامع مسجد تعمیر کرائی اور بڑی شان کے ساتھ اس میں پہلا جمعہ ادا کیا۔

۲۴ رجب ۹۲۳ھ کو آستانہ پہنچا۔ متوکل علی اللہ ثالث آخری خلیفہ عباسی کو مصر سے اپنے ساتھ لیتا گیا تھا۔ خلیفہ مذکور نے جامع ایاصوفیا میں خلافت

خلافت

اور اس کے تبرکات یعنی سیف۔ علم اور ردا۔ بنوی سلطان سلیم کے حوالہ کر دئے۔ اس وقت

سے خلافتِ اسلامی آل عثمان کے ہاتھوں میں آگئی۔

یورپ | سلطنتِ اسپین کی طرف سے سفیر نے آکر درخواست کی کہ قدس شریف میں حسب دستور اسپین کے عیسائیوں کو زیارت کی آزادی رہے۔ اس کے مقابلے میں جو رقم سالانہ ہم مصری حکومت کو دیتے تھے دولتِ علیہ کے خزانے میں بھیجتے رہیں گے۔ سلطان نے اس کو منظور فرمایا۔ جمہوریہ وینس کی طرف سے بھی جزیرہ قبرص کا دو سال کا خرارج جو باقی تھا موصول ہوا اس فرصت میں سلیم جزیرہ روڈس کو فتح کرنے کے لئے بحری اور ایران پر لشکر کشی کرنے کے لئے بڑی فوجیں تیار کر رہا تھا۔ مگر زندگی نے وفانہ کی اور ۸ شوال ۹۲۶ھ کو انتقال کر گیا۔ عمر ۶۵ سال تھی۔

سلطان سلیم خوزیر اور سفاک تھا۔ لڑائیوں میں اس کی شجاعت اور دلاوری ضرب المثل تھی اور انصاف نہات میں نظیر نہیں رکھتا تھا۔ اس کے انتظام اور رعب کی وجہ سے اس کے عہد میں کوئی بغاوت نہیں ہو سکی۔ صرف ایک بادشاہ اسماعیل کے مریدوں میں سے ایک شخص جلال نامی نے اناطولیہ میں آکر مہدویت کے اوعاسے کچھ لوگوں کو گمراہ کر کے فتنہ برپا کیا تھا۔ سلیم نے علی بک شہسوار کو ایک دستے کے ساتھ بھیج دیا۔ جس نے جلال کو قتل کر کے اس کی جماعت کو منتشر کر دیا۔

انسوس یہ ہے کہ شاہ اسماعیل کو تشیع بلکہ رنض میں غلو تھا۔ اور سلیم کو تسنن بلکہ حنفیت میں انہماک، اس مذہبی تعصب کی وجہ سے دونوں میں عداوت پیدا ہو گئی جس سے باہمی جنگوں کا ایک ایسا سلسلہ شروع ہوا جو نسلاً بعد نسل چلا آیا، کاش اگر یہ دونوں اسلامی اخوت کی حقیقت سمجھ کر اس وقت متحد ہو جاتے تو آج دنیا کا نقشہ ہی کچھ اور ہوتا۔

سلیم کو فارسی ادبیات سے ذوق تھا اور ترکی زبان میں اچھے شعر لکھتا تھا۔

(۱۰) سلیمان اعظم قالونی

سلیمان کی ولادت ۹۲۶ھ میں ہوئی تھی۔ سلیم کی وفات کے وقت یہ صاروخاں میں

تھا۔ ۱۱ شوال ۹۲۶ھ کو قسطنطنیہ میں پہنچ کر تخت نشین ہوا۔

بغاوت شام | غزالی ذوقاً لقصوہ غوری کے امراء میں سے تھا اور جس کو سلطان سلیم نے شام کا والی مقرر کر دیا تھا اپنی خود مختاری کا اعلان کر دیا۔ اور خیر ملک والی مصر کو لکھا کہ ہم قسطنطنیہ سے بہت دور ہیں۔ یہاں تک سلطان کی دسترس مشکل سے ہو سکتی ہے۔ اس لئے تم بھی میرا ساتھ دو۔ اس نے جواب دیا کہ اگر تم حلب فتح کر لو گے تو میں بھی شریک ہو جاؤں گا۔

سلیمان نے فرہاد پاشا کو نظامی فوج کے ساتھ بھیجا، غزالی اس وقت حلب کا محاصرہ کئے ہوئے تھا۔ فرہاد پاشا نے ۱۲ صفر ۹۲۶ھ میں اس کا سر کاٹ کر قسطنطنیہ بھیج دیا۔

فتوحات | سلیمان نے شاہ ہنگری کے پاس جزیرہ کے مطالبہ کے لئے سفیر بھیجا اس نے سفیر کو قتل کر ڈالا۔ اس وجہ سے اس پر چڑھائی کی، ۵ رمضان ۹۲۶ھ میں بلغراد کو فتح کر لیا۔ چونکہ سارے بلقان میں یہی ایک ایسا قلعہ تھا جو عثمانیوں کے قبضے سے باہر تھا۔ اور جنگی اہمیت کے لحاظ سے نہایت وقیع۔ اس لئے اس کی فتح کی خوش خبری ملکوں ملکوں بھی گئی۔ شہنشاہ روس اور رئیس جمہوریہ وینس نے اس کا میانی پر تہنیت کے پیام بھیجے۔ یوحنا اور شلیسی کی جماعت جو ارض مقدس سے بزور تیغ نکالی گئی تھی روٹوس میں آکر مقیم ہو گئی تھی۔ اور مسلمانوں کے خلاف جنگ و غارت گری کرتی تھی سلاطین عثمانیہ عرصے

روٹوس | سے خواہش رکھتے تھے کہ اس پر قبضہ کر لیں تاکہ ان کا خطرہ جاتا رہے اور غنیمت کے جہازوں کو وہاں پناہ نہ مل سکے۔ فتح مصر کے بعد سے اس کی ضرورت مصر کے ساتھ بحری مواصلات کی غرض سے اور بڑھ گئی تھی۔ سلیمان نے وہاں کے امراء کو لکھا کہ جزیرہ خالی کر کے چلے جاؤ۔ تمہاری جان و مال سے کچھ تعرض نہیں کیا جائے گا۔ لیکن وہ لڑنے کے لئے تیار ہو گئے۔ اس لئے سلیمان خود بیڑہ لے کر گیا۔ محاصرہ سے مجبور ہو کر انہوں نے نکلنا منظور کیا۔ سلیمان نے اپنی فوج وہاں سے ایک میل دور ہٹالی اور بارہ دن کی فہلت دی جس میں وہ اپنا مال و اسباب لے کر جزیرہ مالطہ میں چلے گئے۔

کرمییا ۱۲۹۹ء میں کرمییا کے فرمانروا محمد کرائی خاں کے دونوں بیٹوں غازی اور بابا نے مل کر اس کو قتل کر ڈالا جس کی وجہ سے وہاں فتنہ برپا ہو گیا۔ دولت علیہ نے جس کی سیادت اس پر برائے نام تھی اس موقع پر اس کو عثمانی ولایت بنالیا۔

ہنگری اس زمانے میں شارلکان یورپ میں سب سے بڑا بادشاہ تھا۔ جو اسپین کے ساتھ جرمنی اور ہالینڈ کا بھی مالک تھا اور جنوبی اطالیہ کے بڑے حصے پر قبضہ رکھتا تھا۔ جمہور فلانس اور جینوا اس کی تابع تھیں۔ اور جزائر منار کا اور سلی بھی۔ فرانس کے بادشاہ فرانسس اول نے اطالیہ کے صوبہ میلان کے لئے اس کے ساتھ جنگ کی جس میں شکست کھائی۔ باوجود اس کے کہ پوپ کے دربار میں فرانس سب سے اہم کیتھولک سلطنت تھی جس نے یورپ میں اسلامی پیش قدمی کو روکنے کا حلف اٹھایا تھا۔ لیکن مجبوراً فرانسس کو دولت علیہ سے مدد مانگنی پڑی۔

چونکہ شارلکان ترکوں کا سخت دشمن تھا اس وجہ سے سلیمان نے فرانسس کی امداد سنبھالی اور ایک لاکھ فوج اور تین سو توپیں لے کر شارلکان کی طرف بڑھا۔ اسی حملے میں ہنگری کو فتح کر کے سلطنت عثمانی میں شامل کیا۔

ویانا شارلکان نے اپنے بھائی فرڈیننڈ کو آسٹریا کا بادشاہ بنا دیا تھا۔ اس نے ہنگری پر فوج کشی کر کے جا بولائے جو سلطان کی طرف سے وہاں کا والی تھا شکست دیدی اور وہاں کے پایہ تخت بودین (بودایست) پر قابض ہو گیا۔ سلیمان نے ڈیڑھ لاکھ فوج لیکر چڑھائی کی، بودین کو واپس لے کر پھر جا بولائے جو وہاں کا والی بنایا اور آسٹریا میں بڑھ کر ویانا کا محاصرہ کیا لیکن شدت سرما کی وجہ سے فتح نہ کر سکا۔ اور واپس چلا آیا۔ یہی یورپ میں سب سے آخری نقطہ تھا۔ جس پر ترک پہنچے۔

بعد شاہ طہماسپ پسر ہما عیل صفوی نے سلیمان کو یورپ کی جنگ میں مشغول پا کر عثمانی حدود میں دست درازی شروع کی اور تبریز پر قبضہ کر لیا۔ سلیمان نے ۱۵۹۸ء میں لشکر کشی کی۔ وان اور ارعیس کے قلعے لیتا ہوا تبریز میں آیا۔ پھر وہاں سے عراق

عرب میں پہنچ کر بغداد کو فتح کیا۔ چند روز اس میں قیام کر کے کربلا وغیرہ کی زیارتیں کیں اور امام ابوحنیفہ اور شیخ عبدالقادر جیلانی کے مزارات تعمیر کرائے۔

آستانہ واپس آنے پر باربروسہ خیرالدین پاشا نے جو جزائر کے ایک حصے پر قابض تھا۔ حاضر ہو کر اپنے مقبوضہ کو سلطنت عثمانی میں شامل کر لینے

الجزائر

کی درخواست کی، سلیمان نے منظور کیا اور اس کو قبووان دریا کے نام سے عثمانی بیڑہ کا امیر بنا دیا۔ تیار لکان مشہور امیر البحر آندره دوریا نے اپنے بیڑہ کو لے کر تونس کو تاخت و تاراج کیا تھا، اور وہاں کے مساجد و معابد منہدم کر دئے تھے، اس لئے سلیمان نے باربروسہ

کی قیادت میں عثمانی اسطول روانہ کیا جس نے سواحل اطالیہ پر پہنچ کر آندہ دوریا کے بیڑہ کو شکست دی اور اترانت اور اس کے حوالی سے بے شمار مال عنیمت لیکر واپس آیا

۹۲۲ء میں دہلی کے بادشاہ نے مغلوں کے مقابلے کے لئے اعانت چاہی نیز بہادر شاہ گجراتی کی طرف سے سفیر گئے۔ اور پرتگالیوں کے

ہند

مقابلے میں جن کی غارت گری سے سواحل ہند کے اسلامی علاقے ویران ہوئے تھے امداد کے طالب ہوئے۔ سلطان کے حکم سے سلیمان پاشا وانی مصر، جنگ کشتیاں جن میں

بیس ہزار سپاہی اور بڑی بڑی توپیں تھیں لے کر روانہ ہوا۔ بحر احمر سے نکل کر پہلے اس نے عدن پر قبضہ جمایا۔ پھر سواحل گجرات پر آکر پرتگالیوں کے قلعے منہدم کئے۔ آخر میں ان

۱۵ باربروسہ ترکوں کا نامور امیر البحر روم کے جزیرہ مدلی کا باشندہ تھا جس کا پیشہ بحری قزاقی تھا۔ ایک بار یہ اور اس کا بھائی اور دو جہازوں کچھ دنوں تک تونس میں رہ گئے اور وہاں مسلمان ہو گئے۔ اب بجائے

مسلمانوں کے انھوں نے رومی کشتیوں کو لوٹنا شروع کیا۔ سلطان سلیم نے ان کو دس کشتیاں عطا فرمائی تھیں۔ انھوں نے اپنی قوت بڑھا کر الجزائر کے ایک حصے پر قبضہ کر لیا۔ باربروسہ نے اپنی جہازات

سے اندلس کے لاکھوں نصیب زدہ مسلمانوں کو الجزائر میں لا کر بچا دیا۔

کے سب سے بڑے مرکز ویو کا محاصرہ کیا لیکن اس کو فتح کئے بغیر اموالِ غنیمت لے کر واپس چلا گیا۔ اور عدن سے آگے بڑھ کر یمن کو فتح کر کے عثمانی ولایت بنا لیا۔

جزائر بحر روم | فرانس اور دولتِ علیہ میں فتحِ اطالیہ کے لئے باہم یہ معاہدہ ہوا کہ عثمانی بیڑہ نیپل، سسلی اور سپین کی طرف سے حملہ آور ہو اور فرانس شمالی سمت سے۔ اس کے مطابق سلیمان نے اپنے بیڑہ کو روانہ کیا اور خود ایک لاکھ فوج لے کر البانیہ کی طرف بڑھا لیکن چونکہ عام سچی رائے فرانسس اول کے خلاف ہو گئی کہ اس نے اپنے ہم مذہبوں سے لڑنے کے لئے مسلمانوں کو حلیف بنا یا ہے اس وجہ سے وہ نہیں آیا۔ اور جو منصوبہ تھا وہ پورا نہ ہو سکا ورنہ سارا اطالیہ دولتِ علیہ کے قبضے میں آجاتا۔

باربروسہ نے جزیرہ کارفور کا محاصرہ کیا مگر سفیر فرانس نے جس کو سلطانی دربار میں بہت درخور حاصل تھا بیچ میں پڑ کر ان کی طرف سے حربی ضمانت دلا دی اس لئے محاصرہ اٹھایا گیا۔ واپسی میں باربروسہ نے کریٹ وغیرہ اکثر جزائر فتح کر لئے۔ آندرہ دوریا ۱۶۷۰ جہاز لے کر مقابلے میں آیا۔ مگر شکست اٹھا کر واپس گیا۔

ان فتوحات سے اسپینی بیڑہ کا اقتدار جاتا رہا اور بحری سیادت ترکی بیڑہ نے لے لی۔ جس کی شہرت اقطارِ عالم میں پھیل گئی۔

۱۶۷۰ء میں فرانس کے ساتھ ایک تجارتی عہد نامہ ہوا جس میں بوجہ حلیف ہونے کے فریخ تجارت کے لئے قلم و عثمانیہ میں خاص مراعات منظور کی گئیں۔

ٹھیک اسی زمانے میں شاہ ایران ظہاسپ شارلکان کے ساتھ معاہدے کی کوشش کر رہا تھا۔ لیکن نہ ہو سکا۔

فرانس | ۱۶۵۲ء میں فرانسس اول اور شارلکان میں پھر جنگ شروع ہوئی۔ اس وقت فرانس کی طرف سے موسیو بولان نامی سفیر آستانہ میں آکر امداد کا طلب ہوا۔ سلیمان نے باربروسہ کو ایک بیڑہ کے ساتھ بھیج دیا۔ جس نے پہنچ کر نیس کا محاصرہ کیا

اور فتح کر لیا۔ لیکن ترکی اور فرینچ افواج میں اختلاف ہو جانے کے باعث فتح کی تکمیل نہ ہو سکی۔ باربروسہ نے فرانس کی بندرگاہ طولون میں موسم سرما بسر کیا جس کا صرفہ ۸ لاکھ ریال فرانسسی حکومت نے ادا کیا۔ اس کے بعد واپس چلا آیا، قسطنطنیہ میں پہنچ کر ۱۹۱۳ء میں۔ باربروسہ نے انتقال کیا۔ اس کی جگہ پر طور غود پاشا۔ امیر البحر مقرر ہوا۔

اسی سال سارلکان نے بھی تحفے اور ہدیے بھیج کر مصالحت کی درخواست کی سلطان نے منظور کیا۔ پانچ سال تک جنگ نہ کرنے کا فریقین میں معاہدہ ہوا۔ بشرطیکہ تیس ہزار اشرافی خراج آسٹریا کی طرف سے سالانہ ادا ہوتا رہے۔

شاہ ایران نے ۱۹۱۰ء میں حدود عثمانیہ میں پیش قدمی شروع کی سلیمان نے **طہماسپ** جا کر قرہ باغ کے متصل اس کو شکست دی۔ آخر میں شاہ مذکور نے قلعہ قرص دولت عثمانیہ کے حوالے کر کے صلح کر لی۔

طور غود پاشا نے اسی اثنا میں جزیرہ مالطہ کا محاصرہ کیا۔ اسی میں اس نے شہادت پائی جس کے بعد عثمانی بیڑہ بے نیل مرام واپس آ گیا۔

۱۹۱۳ء میں میکسیلین پسر فرڈیننڈ شاہ آسٹریا نے ہنگری کے مقام توکائے پر **وفات** قبضہ کر لیا۔ سلیمان نے باوجود در و نقرس کے خود فوج کشی کی اور آسٹریا کے قلعہ سلکتوار کا محاصرہ کیا۔ فتح سے چند روز پیشتر اس کا مرض بڑھ گیا اور ۳۰ صفر ۱۳۱۲ھ میں اس نے وفات پائی۔ عمر ۷۴ سال تھی

سلطان سلیمان ۸۸ سال تک تحت سلطنت پر متمکن رہا۔ چونکہ اس کے زمانے میں حکومت کے قوانین نئے سرے وضع کئے گئے اور فوج کی تقسیم اور اس کے مناصب کی ترتیب عمل میں آئی۔ اس وجہ سے وہ "قالونئی" کے لقب سے مشہور ہوا۔ اس کا عہد دولت عثمانیہ کی تاریخ میں منتہائے کمال و اقبال کا عہد تھا جس میں مشرق اور مغرب میں فتوحات ہوئیں اور سلطنت کا دائرہ نفوذ اور اس کے اقتدار کا غلبہ دور دور تک پہنچ گیا۔ یہاں تک

کہ وہ اس زمانے کی سب سے بڑی بری اور بکری طاقت ہو گئی۔ تین لاکھ جنگ اور فوجیں یہاں جن میں سے پچاس ہزار نظامی تھی۔ اور تین سو جنگی کشتیاں جو اس وقت کے بڑے سے بڑے بیڑہ کو شکست دے چکی تھیں۔

اس کے بعد سے عثمانی سلطنت کا زوال شروع ہو گیا جو سلسلہ وار چلا آ رہا جس کے مختلف اسباب ہوئے۔

(۱) رقبہ سلطنت اور فتوحات کی وسعت کے ساتھ دولت اور ثروت کی زیادتی ہوئی جس کی وجہ سے سادگی اور سہ گری کے بجائے عیش پرستی اور آرام طلبی آگئی جس کا لازمی نتیجہ زوال ہوتا ہے۔

(۲) آکٹوبر ۱۹۱۷ء کا سپہ سالار خود سلطان ہوتا تھا اس لئے وہ بلا اس کو لئے ہوئے جنگ کے لئے نہیں نکلتے تھے۔ سلیمان کے وقت سے یہ دستور مقرر ہوا کہ وہ اپنے امراء کے ماتحت لڑائی میں جایا کریں۔ اس کا نتیجہ یہ ہوا کہ زمانہ مابعد میں اکثر سلاطین نے راحت طلبی کی وجہ سے جنگ و جہاد میں شریک ہونا چھوڑ دیا۔ جس کی وجہ سے فوج کی ہمتوں میں فتور پڑ گیا۔

(۳) بیشتر سلطنت کے تمام مہمات دیوان و وزرا میں بریاست و ارادہ سلطانی انجام پاتے تھے، لیکن سلطان نے اس دستور کو توڑ کر جب امور صدر اعظم کے متعلق کر دئے جس کی وجہ سے اکثر معاملات کی حقیقت سے ناواقف رہنے لگا۔ اور وزرا اپنے اغراض کی تکمیل کے لئے حرم کی بیگمات سے بھی امداد لینے لگے۔ اس طرح پر سلطان کے گرد و سیرہ کاروں کا ایک جال بچھا رہتا تھا جس میں وہ اکثر شکار ہوتا تھا۔ اور سلطنت کے کام بگڑتے تھے۔ خاص کر اس وجہ سے اور بھی کہ یہ وزراء جنسیت میں متعارض ہوتے تھے کیونکہ بیشتر نو مسلم نصاریٰ جو سلطان کے خدام ہیں سے مقرب ہو جاتے تھے وہی صدارت کے منصب پر آ جاتے تھے اور بالطبع ان میں خلوص کم ہوتا تھا۔

(۴) سب سے بڑا سبب یہ ہوا کہ ترکوں کا حرف یورپ دور جہالت اور وحشت

سے نکل کر علم اور تمدن کی طرف اُڑ رہا تھا۔ بجائے تشنت کے وحدت اور ملکی و قومی مقاصد کے لئے بڑی بڑی قربانیاں اور مصائب کے برداشت کی ہمت اُن کے دلوں میں پیدا ہو رہی تھی اندلس کے مسلمانوں پر غلبہ حاصل کرنے کے بعد ان کے شجاعانہ اور فاتحانہ حوصلے ٹرہ گئے تھے مطابح کے ایجاد سے نشر علوم و فنون شروع ہو گیا تھا اور آئیں اسلحہ کی ساخت اور اس کے استعمال کو روز افزوں ترقی دے رہے تھے، بخلاف اس کے ترک اپنے حال پر تھا بلکہ جملہ اوصاف میں روبہ تنزل۔

اولاد | سلیمان اعظم اپنی بے مثل شجاعت اور عالی حوصلگی اور بے نظیر تدبیر و فرزانگی کی بدولت دنیا کا نہایت ممتاز سلطان ہوتا اگر اس کے دامن پر قتل اولاد کا بدناما دھبہ نہ ہوتا۔ صورت یہ ہوئی کہ اس کی ایک روسی بیوی فرحانہ نامی تھی جو بوجہ اپنے حسن و جمال کے اس کے دل پر شروع سے آخر تک قابض رہی۔ وہ چاہتی تھی کہ شاہزادہ سلیم جو اس کے بطن سے پیدا ہوا ہے۔ ولی عہد ہو۔ اس نے رستم پاشا صدر اعظم کو جو اس کا داماد تھا متفق کر لیا اور دونوں نے شاہزادہ مصطفیٰ کی طرف سے جو ولی عہد تھا سلطان کو بدظن کرنا شروع کیا ایران کے آخری حملے کے موقع پر مقام ارکلی میں رستم پاشا نے سلطان سے کہا کہ مصطفیٰ نے انکشاریہ کو اپنے ساتھ ملا لیا ہے جو چاہتے ہیں کہ اس کو آپ کی زندگی ہی میں سلیم اول کی طرح تخت پر بٹھا دیں، چونکہ مصطفیٰ بوجہ اپنی دلاوری کے انکشاریہ میں ہر دلعزیز تھا اس وجہ سے سلطان کو یقین آگیا۔ اس نے کوئی تفتیش نہیں کی اور مصطفیٰ کو بلا کر حاجیوں سے قتل کرا دیا انکشاریہ بگڑ بیٹھے اور صدر اعظم کے قتل کے درپے ہوئے سلطان نے مصلحتاً اسکو معزول کر دیا مصطفیٰ کے بھائی جہانگیر نے باپ کو اس قتل ناحق پر ملامت کی۔ سلیمان نے اس کو دھمکایا جس کی وجہ سے غصہ میں اس نے خودکشی کر لی۔ فرحانہ نے اپنے ایک خاص آدمی کو بھیج کر مصطفیٰ کے شہر خوار بچہ کو بھی مروا ڈالا اور اس فکر میں پڑی کہ شاہزادہ بائزید کا بھی جو باقی رہ گیا ہے۔ خاتمہ کرا دے تاکہ اس کے بیٹے سلیم کے سوا سلطنت کا کوئی حقدار رہ نہ جائے

مگر اسی اثنا میں وہ خود مر گئی۔ لالہ مصطفیٰ نے جس کو وہ سلیم کا اتالیق مقرر کی گئی تھی اپنی پرفریب
 در اندازیوں سے سلطان کو بائزید کا بھی مخالف بنا دیا تھا۔ یہاں تک کہ اس نے بائزید کی گرفتار
 کے لئے فوج بھیجی۔ بائزید نے معہ اپنے چاروں بیٹوں کے بھاگ کر ایران میں شاہ طہماسپ کے
 یہاں پناہ لی۔ اس نے گرم جوشی سے لیا اور حمایت کا وعدہ کیا مگر مخفی طور پر سلطان کو اطلاع
 دیدی۔ اور جب اس کے آدمی آگے تو ان کے حوالہ کر دیا۔ انہوں نے قروین میں پہنچ کر بائزید
 کو معہ اس کے چاروں بیٹوں کے سلطانی حکم سے قتل کر ڈالا۔ بروصہ میں اس کا شہر خوار پشم
 رہ گیا تھا۔ اس کا بھی گلا گھونٹ دیا گیا۔ اس طرح پرجبر سلیم کے سلیمان نے خود اپنی ساری
 اولاد کا خاتمہ کر دیا۔

۱۱) سلیم ثانی

سلیم کی ولادت ۲۴ رجب سن ۹۳۰ھ کو ہوئی تھی۔ باپ کی وفات کے وقت کوٹاہ
 میں ولایت پر تھا، اطلاع پا کر پچاس روز کے قسطنطنیہ پہنچا، اس وقت سلیمان کی موت
 جو فتنہ کے ڈر سے مخفی رکھی گئی تھی۔ ظاہر کی گئی، اور اس کی تخت نشینی کا اعلان کیا گیا۔
 سلیم میں مزید فتوحات تو کیا خود متوجہ علاقوں کی حفاظت کی بھی لیاقت نہ تھی لیکن
 صدر اعظم محمد پاشا عاقل تجربہ کار وزیر تھا جس سے سلطنت کی عظمت قائم رہی۔

سب سے پہلے آسٹریا کے ساتھ معاہدہ ہوا جس میں اس نے ٹرانسلوانیا اور
 رومانیہ پر باب عالی کی سیادت تسلیم کی۔ آسٹریا کو اس بات کا حق دیا گیا کہ وہ ہنگری میں اپنے
 اٹاک پر قابض رہے اور دولت علیہ کو حسب سابق سالانہ جزیہ دیا کرے۔

فرانس کے ساتھ عہد سابق کی تجدید کی گئی۔ اور اس کے سفیر کو حق دیا گیا کہ فرانس
 قیدیوں کو جو ترکی کی غلامی میں ہوں آزاد کر سکتا ہے۔ نیز جملہ فرانسیزیوں سے جو عثمانی
 قلمرو میں تھے۔ شخصی خراج اٹھا دیا گیا۔ اور فریج کشتیاں محفوظ قرار دی گئیں جن کے نقصان
 کی تلافی دولت علیہ نے اپنے ذمہ لی۔

ان مراعات سے سواحل بحر روم پر فرانسیسی تجارت کو آزادی مل گئی جس کی وجہ سے ترکی مسیحی رعایا پر فرانسیسی سفیر نے اپنا اثر بڑھا لیا۔ جو زمانہ مابعد میں دولت علیہ کے لئے مصائب کا ذریعہ بن گیا۔

یمن | امام زید یہ مطہر بن شرف الدین یحییٰ نے ۱۷۹۷ء میں بغاوت کی اور یمن کے قلعوں سے ترکی فوجوں کو نکال دیا۔ صدر اعظم نے عثمان پاشا کو یمن کی ولایت کا فرمان دے کر ایک فوج گراں کے ساتھ روانہ کیا۔ سنان پاشا والی مصر نے بھی حکم باب عالی اس کی مساعدت کی جس کے اثر سے امرایمین نے امام کا ساتھ چھوڑ دیا اور ترکی فوجیں قلعوں کو فتح کرتی ہوئی صنعاء تک پہنچ گئیں، امام نے مجبور ہو کر دولت علیہ کی سیادت تسلیم کی اور معاہدہ لکھ دیا۔

قبرص | جزیرہ قبرص جو جمہوریہ وینس کے ماتحت تھا اس کی فتح کے لئے لالہ مصطفیٰ کی ماتحتی میں جس نے سلطان کے بھائی بائزید کو قتل کر لیا تھا ایک لاکھ بھری فوج ۱۷۹۷ء میں بھیجی گئی جس نے اس کو فتح کر لیا۔ اس وقت سے برابر دولت علیہ کے قبضے میں رہا یہاں تک کہ ۱۸۰۰ء میں اس کو انگریزوں نے لے لیا۔

ترکی پیرہ | لالہ مصطفیٰ نے کریٹ اور سواحل بحر ایڈریاٹک پر حملے شروع کئے۔ جمہوریہ وینس نے اسپین اور پاپائے روم کے ساتھ مدافعت کے لئے معاہدہ کیا۔ ان سب کا پیرہ ایک ساتھ امیردوں جوان کی قیادت میں جس نے اندلس سے مسلمانوں کو طرح طرح کی سختیوں سے نکالا تھا مقابلے کے لئے آیا۔ کشتیان اسپین کی تھیں۔ ۱۲۰۰ وینس کی، ۱۲ یورپ کی اور ۹ مالطہ کے راہبوں کی، تین گھنٹے کی لڑائی میں ۲۰۰ ترکی کشتیوں میں سے ۱۳۰ غرق ہو گئیں بقیہ گرفتار اور بیس ہزار ترک شہید ہو گئے اور تیس ہزار اسیر۔

ترکوں کی اس شکست پر سارے یورپ میں خوشی منائی گئی لیکن محمد پاشا صدر اعظم نے چھ مہینے کے اندر جس میں اہل یورپ اس کامیابی کے جشن میں مصروف تھے نہایت کوشش اور

ہمت کے ساتھ ڈھائی سو جدید جہاز تعمیر کرائے۔ چنانچہ جاڑا گزرنے کے بعد نو بہار کے موسم میں یورپ نے دیکھا کہ بحیرہ روم میں ترکوں کا وہی اقتدار پھر قائم ہے جو فتح سے پہلے تھا۔ اس لئے جمہوریہ وینس کو مجبوراً قبرص ترکوں کے ہاتھ میں چھوڑنا پڑا۔ مزید برآں اس نے تاوان جنگ بھی ادا کیا۔ دوں جوان نے اپنی بیڑہ لے جا کر تونس پر قبضہ کر لیا تھا مگر ترکی بیڑہ نے قلیچ علی پاشا کی قیادت میں پہنچ کر اس کو وہاں سے نکال دیا۔

اٹھ سال سلطنت کرنے کے بعد، ۲ رمضان ۹۸۲ھ میں سلیم نے انتقال کیا۔

(۱۲) مرادخان ثالث

سلیم نے چھ بیٹے چھوڑے تھے، مراد، محمد، سلیمان، مصطفیٰ، جہانگیر اور عبدالعزیز۔ اس کے مرنے کے بعد مراد جو بڑا تھا، اور جس کی ولادت ۹۵۳ھ میں ہوئی تھی تخت نشین ہوا، اس نے سب سے پہلے اپنے پانچوں بھائیوں کو قتل کر دیا۔

سلیم کے زمانے میں ترکوں میں شراب خواری کثرت سے پھیل گئی تھی خاص کر بحشراریہ میں مراد نے اس کی بابت اتنا سعی احکام جاری کئے۔ بحشراریہ نے سورش کی اور اس کو مجبور کر دیا کہ ان کے لئے اس مقدار میں جس سے نشہ نہ پیدا ہو مباح کر دے۔

۹۸۳ھ میں شاہ بولونیا کے فرانس چلے جانے پر وہاں کے باشندوں نے فرانسسکی سفیر متعینہ باب عالی کے مشورہ سے ٹرانسلوانیا کے فرمانروا کو جو دولت علیہ کا تابع تھا اپنا حکمران تسلیم کر لیا۔ اس طرح پر بولونیا خود بخود ترکی حمایت میں آ گیا۔

محمد پاشا صدر اعظم نے جملہ معاہدات کی جو سلطنتوں کے ساتھ تھے تجدید کی۔ فرانس کے ساتھ تعلقات اچھے تھے اس کے سفیر کو دوں یورپ کے جملہ سفراء پر باب عالی میں تفویق حاصل تھا اور بحر جمہوریہ وینس کے دیگر یورپ سلطنتوں کے تمام تجارتی جہاز ترکی سمندروں میں صرف فرانسسکی جہتذا لگا کر داخل ہو سکتے تھے، انگلینڈ کی ملکہ ایلزبتھ نے اپنے تجارتی معاہدے میں یہ حق خاص طور پر حاصل کیا کہ اس کے ملک کے جہاز انگریزی علم کے

ساتھ آسکیں گے۔

مرقس | ۱۹۰۶ء میں مرقس کا سلطان شریف عبدالشرف فوت ہو گیا۔ اس کی جگہ اس کا بیٹا محمد مستنصر تخت پر بیٹھا۔ اس کی بدلیاقتی کو دیکھ کر چچا شریف عبدالملک سلطنت کا دعویٰ لے کر اٹھا اور حکومت عثمانیہ سے امداد طلب کی۔ مستنصر نے پرتگالیوں سے اعانت چاہی چنانچہ وہ ایک زبردست بیڑہ میں سو توپوں کے ساتھ لے کر آگے۔ پاشا نے رمضان پاشا والی الجزائر کو مقابلہ کا حکم دیا۔ اس نے وادی سبیل میں پرتگالیوں کو شکست دی جس میں شاہ پرتگال اور مستنصر دونوں معہ بیس ہزار فوج کے مارے گئے۔ عبدالملک ثانی سیادت میں تخت سلطنت پر آگیا۔

دیگر فتوحات | ایرانیوں کی درازدستی کی وجہ سے پھر ان کے ساتھ جنگ شروع ہوئی اور ترکی فوجوں نے قفس اور شہانچی فتح کرتے ہوئے قفقاز تک قبضہ کر لیا۔ اس اثنا میں ایران میں اضطراب پیدا ہو گیا۔ شاہ ظہاسپ کو زہر دیا گیا اور اس کی جگہ اسماعیل مرزا تخت پر آیا جس نے اپنے آٹھوں بھائیوں کو قتل کر دیا اور پڑھ سال کے بعد وہ بھی مر گیا۔ اس فرصت میں لالہ مصطفیٰ کی تحریک سے عثمان پاشا نے جا کر گرجستان کو فتح کر لیا اور فرہاد پاشا نے ایرانی فوجوں سے تبریز اور شروان لے لیا۔

یورپ | انگلستان یہ کا نظام اس قدر ابتر ہو گیا کہ انہوں نے تمرد اور سرکشی اختیار کر لی اور جا بجا قتل و غارت کرنے لگے بعض بعض حکام اور عمال کو بھی مار ڈالا۔ صدر اعظم نے ہنگری کے ساتھ اعلان جنگ کر کے ان کو اس لڑائی میں لگا دیا۔ لیکن وہاں وہ کوئی نمایاں کامیابی حاصل نہ کر سکے، اسی اثنا میں رومانیہ اور ٹرانسلوانیا نے روڈلف شاہ آسٹریا اور قیصر جرمنی کی مدد سے اپنے استقلال کا دعویٰ کر دیا۔ صدر اعظم سنان پاشا خود مقابلے کے لئے گیا اور ان کو شکست دے کر بخارست پر قبضہ کر لیا۔ لیکن پھر انہوں نے مجتمع ہو کر اس کو وہاں سے نکال دیا۔ اور دریائے ڈینیوب سے ٹھکیلتے ہوئے نیکیو پی تک آگئے۔

سلطنت میں مراونے وفات پائی، شاعری میں مشہور تھا، ترکی، فارسی اور عربی تینوں زبانوں میں کہتا تھا۔ اور نہایت عباسی جس کی وجہ سے اس کے عہد میں حرم سرا کی بیگیاں امور حکومت میں دخل دینے لگی تھیں۔ ۱۰۳۳ء اولاد میں سے مرتے وقت، بیٹیاں اور بیٹے

چھوڑے۔ محمد ثالث (۱۳)

مراونے کے بعد اس کا بڑا بیٹا محمد سلطان ہوا، اس نے تخت پر بیٹھے ہی اپنے ۱۹ بھائیوں کو قتل کرادیا۔ جو سب کے سب باپ کے ساتھ ہی دفن کئے گئے۔

مراونے کی فضول خرچیوں سے قرضے کا بار بہت ہو گیا تھا۔ محمد نے ان سب کو ادا کیا ان قرضوں کا اندازہ کچھ اس سے ہو سکتا ہے کہ سلطانی مطبخ کے لئے جو سبزی آتی تھی اس کی قیمت میں سے ۸۰ ہزار اشرفیاں باقی تھیں۔

محمد نے دیکھا کہ وزراء علی الاعلان مناصب فروخت کر رہے ہیں جس سے نالائقوں کے ہاتھ میں دلائیات کی حکومتیں چلی جا رہی ہیں۔ اور جا بجا بد انتظامی کی وجہ سے فتنہ اور فساد برپا ہو رہے ہیں اس پر مزید یہ کہ ترکی فوج آزمودہ کار امراء کے نہ ہونے سے مسائل ٹسکتیں کھا رہی ہے اس لئے خود مہمات سلطنت کی طرف توجہ کی، سب سے پہلے میدان جنگ میں پہنچا جس سے فوج میں حمیت اور جرات پیدا ہو گئی اور اس نے غنیم کا تختہ الٹ دیا۔ یہاں تک کہ قلعہ ارلو بھی فتح کر لیا۔ جس کے لینے سے سلطان سلیمان بھی عاجز رہا تھا۔ دشمنوں کو مغلوب کرنے کے بعد ظفر مندی کے ساتھ آستانہ واپس آیا۔ پھر اناطولیہ میں جو نجات پھیلی ہوئی تھی ایک عرصے کی جنگ و جدال کے بعد اس کو فرو کیا۔ اس داخلی شورش میں شاہ عباس نے موقع پا کر تبریز پر قبضہ کر لیا تھا اور ان کی طرف پیش قدمی کر رہا تھا۔ اس کے مقابلے کے لئے امیر طبریزوں حسن پاشا متعین ہوا۔

اسی حالت میں سلطنت میں محمد ۳۸ سال کی عمر میں انتقال کر گیا۔

(۱۴) احمد اول

محمد کے بعد اس کا بڑا بیٹا احمد جس کی ولادت ۹۹۸ء میں ہوئی تھی ۱۴ سال کی عمر میں سلطان بنایا گیا۔ ملک کی حالت اس وقت نہایت سقیم تھی۔ کیوں کہ حدود عجم پر شاہ عباس اپنی پوری قوت کے ساتھ بڑھتا چلا آ رہا تھا اور تبریز کے بعد شامی، شروان، آقچہ قلعہ اور قارس لے چکا تھا اور مغربی سرحد پر آسٹریا کی فوجیں مصروف پیکار تھیں اور سب سے بڑھ کر کہ ولایات شرقی میں جا بجا بغاوتیں پھیلی ہوئی تھیں جن کے سرغنہ جان پولاد اور امیر فخر الدین درزی وغیرہ تھے۔

خوش قسمتی سے اس وقت دولت علیہ کی صدارت پر مراد شاہ آگیا تھا جو نہایت تجربہ کار امیر تھا اور جس کی عمر ۶۰ سال سے متجاوز ہو چکی تھی، سب سے پہلے اس نے اندرونی بغاوت کی طرف توجہ کی اور اس کے ایک بڑے سرگروہ قلندر اوغلی کو اپنے ساتھ ملا کر انگورہ کا والی مقرر کر دیا جس کی وجہ سے باغیوں کا جتھا ٹوٹ گیا۔ فخر الدین بھاگ کر باد یہ شام میں روپوش ہو گیا اور جان پولاد نے آستانہ میں حاضر ہو کر معافی مانگ لی سلطان نے اس کی جان بخشی کی اور تمسوار کی ولایت عطا فرمائی۔ آخر میں یوسف پاشا نے جو اقلیم صاروں خاں۔ منتشا اور آیدین میں علم بغاوت بلند کئے ہوئے تھا شکست کھائی اور مارا گیا جس سے امن و امان ہو گیا

شاہ عباس | سنان پاشا حدود عجم کی طرف بھیجا گیا۔ شاہ عباس نے مقابلے کی تاب نہ لا کر صلح کا پیغام بھیجا بشرطیکہ حدود وہی رکھے جائیں جو سلیمان اعظم کے زمانے میں تھے۔ مراد پاشا نے منظور نہیں کیا لیکن اسی درمیان میں وہ انتقال کر گیا اور نصوح پاشا صدارت پر آیا جس نے شاہ عباس کی شرطوں پر سنان پاشا کو مصالحت کی ہدایت کی صرف یہ اضافہ کیا کہ دو صد خروار حریر سالانہ ایران بھیجا کرے۔

یہ پہلا معاہدہ تھا جس میں دولت علیہ نے خسارہ اٹھایا اور اس کو اپنے بعض منہجہ قلعے اور علاقے چھوڑ دینے پڑے۔

آسٹریا کے مقابلے کے لئے یاوز علی پاشا متعین ہوا تھا۔ وہ بلغراد میں پہنچ کر انتقال
یورپ کر گیا۔ اس کی جگہ لالہ محمد پاشا بھیجا گیا۔ متعدد معرکوں کے بعد آخر میں حکومت آسٹریا
 نے منگری سے دست برداری نکھی اور کانیشا پر عثمانی قبضہ تسلیم کیا اور دولت علیہ نے تیس ہزار
 دوک سالانہ جزیے کی رقم جو آسٹریا سے اس کو وصول ہوتی تھی چھوڑ دی، ۱۵۱۵ء میں ویانا میں
 اس عہد نامہ کی تکمیل ہوئی۔ تاریخ میں یہ معاہدہ ستوا تو روک کے نام سے مشہور ہے۔

اب اگرچہ ہر طرف سے امن ہو گیا تھا لیکن مالطہ، اسپن اور اطالیہ کی جنگی کشتیاں
 بحیرہ روم میں دولت علیہ کی کشتیوں پر حملے کرتی رہتی تھیں۔ صدر اعظم نے جہلہ ترکی کشتیوں کو
 بحیرہ روم میں لاکر جمع کر دیا، جس کی وجہ سے بحیرہ اسود میں روسیوں نے غارتگری شروع
 کر دی اس جرم پر سلطان نے صدر اعظم کو ۱۵۲۱ء میں قتل کرادیا۔

۱۵۱۵ء میں ہالینڈ کے ساتھ تجارتی معاہدہ ہوا۔ اور جو مراعات فرینچ اور انگلش کجا
 کو دی گئی تھیں اس کے تاجروں کو بھی دی گئیں۔ نیز دیگر مغربی سلطنتوں کے ساتھ جو عہد نامے
 تھے ان کی تجدید ہوئی۔ فرانس کے حقوق میں کچھ اور بھی اضافہ کیا گیا۔

ولندیزی تاجروں کے ذریعے سے اسی زمانے میں ترکی میں تمباکو آیا اور اس کو لوگ
 استعمال کرنے لگے۔ مفتی اعظم نے اس کی حرمت کا فتویٰ شائع کیا۔ لیکن فوج اور خور سلطانی
 کو شک کے خدام کی مخالفت کی وجہ سے مباح کرنا پڑا۔

۲۳ دئیقعد ۱۰۲۶ھ مطابق ۲۲ نومبر ۱۶۱۶ء کو سلطان احمد نے وفات پائی۔ اس
 کا بیٹا عثمان اس وقت ۱۳ سال کا تھا اس لئے وہ اپنے بھائی مصطفیٰ کے لئے سلطنت کی
 وصیت کر گیا۔

مصطفیٰ اول (۱۵)

مصطفیٰ نے اپنی ساری زندگی حرم میں گنوائی تھی اس وجہ سے ضعیف العقل اور
 امور سلطنت سے بے خبر تھا۔ امرار نے جب یہ حالت دیکھی تو تین مہینے کے بعد تخت سے

آتا رویا اور سلطان احمد کے بڑے بیٹے عثمان کو بٹھایا اس میں انکشاریہ نے خاص طور پر حصہ لیا۔ کیوں کہ جب کوئی نیا سلطان تخت نشین ہوتا تھا تو وہ انعام لیتے تھے۔

(۱۶) عثمان ثانی

عثمان کے تخت نشین ہوتے ہی بولونیا (ہستان) کے امیر نے بغداد کے محلے میں دست اندازی شروع کی۔ عثمان نے لشکر کشی کی لیکن اس سے پہلے اپنے بھائی محمد کو قتل کروایا۔ تاکہ تخت کی طرف سے اطمینان رہے۔ نیز مفتی کے بھی اختیارات محدود کر دئے تاکہ وہ اس کی معزولی کا فتویٰ نہ دے سکے۔

بولونیا کی فوج سے پہلا مقابلہ شوک زرم میں ہوا۔ عثمانیوں نے شکست کھائی اور تیس ہزار ترک شہید ہو گئے۔ انکشاریہ نے لڑنے سے انکار کر دیا۔ اس وجہ سے عثمان مجبوراً صلیح کر کے چلا آیا۔ اور ول میں یہ ٹھکان لیا کہ انکشاری فوج کو توڑ کر رہے گا۔ چنانچہ ایشیائی ولایت میں جدید فوجیں بھرتی کرائیں اور جب وہ منظم ہو گئیں تو انکشاریہ کو نکالنا شروع کیا انہوں نے بغاوت کر دی اور ۹ رجب ۷۸۱ھ میں سلطان مصطفیٰ کو دوبارہ تخت پر بٹھا دیا اور عثمان کو پکڑ کر گھسیٹنے اور گالیاں دیتے ہوئے بدی قلعے کے سامنے لے جا کر قتل کر ڈالا۔ اب انکشاریہ کی قوت اس قدر بڑھ گئی کہ جس کو چاہتے معزول کرتے اور جس کو چاہتے منصب دیتے داؤد پاشا صدر اعظم کو بھی جس نے بغاوت میں اُن کا ساتھ دیا تھا خیف سی مخالفت پر قتل کر ڈیا۔ امرار ولایت نے یہ دیکھ کر جا بجا اپنے استقلال کے اعلان کر دئے یوسف پاشا والی طرابلس تمام خود مختار ہو گیا اور اباطا پاشا والی ارضروم بھی۔ بلکہ اس نے بڑھ کر سیواس اور انگورہ پر بھی قبضہ کر لیا۔

خود دار الخلافہ میں اٹھارہ مہینے تک فتنہ اور فساد کا بازار گرم رہا اور لوٹ مار اور غارت گری جاری رہی۔ آخر میں کمانکش پاشا صدر اعظم ہوا جس نے امن و امان قائم کیا اور مصطفیٰ کو تخت سے اتار کر سلطان احمد کے تیسرے بیٹے مراد کو بٹھایا۔

۱۷۱) مراد رابع

مراد ۲۲ جمادی الاول ۱۰۱۸ھ میں پیدا ہوا تھا۔ دارالافتاء ۱۰۳۲ھ میں ۴۴ سال کی عمر میں تخت پر بیٹھا۔ اس کی کمسنی کی وجہ سے سررشتہ مہمات و زرار کے ہاتھ میں تھا

بغداد بکیر آغا شہنہ بغداد نے ازراہ تمرد وہاں کے والی کو قتل کر کے اپنی حکومت قائم کر لی حافظ پاشا اس کی سرکوبی کے لئے بھیجا گیا۔ بکیر آغا نے شاہ عباس کو مدد کیلئے

بلایا اور وعدہ کیا کہ میں شہر کو آپ کے حوالے کر دوں گا بشرطیکہ یہاں کا والی مجھ کو شاد میں بٹھا دے۔ موصوف فوج لے کر ایران سے روانہ ہوا۔ ادھر حافظ پاشا کے پہنچنے پر اس کو بھی لکھا کہ اگر تم مجھ کو یہاں کا والی تسلیم کرو تو میں دروازہ کھول دوں۔ اس نے منظور کر لیا۔ اور ترکی شہر میں داخل ہو گیا اس کے بعد شاہ عباس نے پہنچ کر محاصرہ کیا۔ بکیر آغا نے ترکوں سے بے وفائی کر کے ایرانی لشکر کو اندر بلا لیا۔ جس کی وجہ سے عثمانی فوج شہر چھوڑنے پر مجبور ہو گئی لیکن شاہ موصوف نے اس جاہل غدار کو اس کی خیانت کی وجہ سے مجمع عام میں قتل کر دیا۔

۱۰۳۸ھ میں جب عباس نے وفات پائی اور اس کا نو عمر بیٹا شاہ مرزا تخت نشین ہوا خسرو پاشا ترکی سپہ دار نے فوج کشی کی اور سہدان میں داخل ہو گیا جا بجا ایرانی مقابلہ کیلئے لے لے مگر نہ ہمت اٹھا کر بھاگے خسرو پاشا نے موسم زمستان حلب میں گزار کر اوائل بہار میں بغداد کا محاصرہ کیا۔ لیکن تھوڑے دنوں کے بعد انکشاریہ نے جنگ سے انکار کر دیا۔ اس لئے بلا فتح کئے واپس چلا گیا۔

انکشاریہ کا تمرد یہاں تک بڑھ گیا کہ انھوں نے سلطان کے سامنے صدر اعظم کو قتل کر ڈالا اس پر مراد کے دل میں ان کی طرف سے غنیمت و غضب پیدا ہو گیا اس نے مہمات سلطنت اپنے ہاتھ میں لئے اور رفتہ رفتہ توڑ کر ان کو قابو میں لایا۔ ۱۰۳۸ھ میں ان کو خود لے جا کر اریوان اور تبریز کو فتح کیا اور دوسرے سال بغداد واپس لیا۔ ایرانیوں نے ازخواب کی کہ اریوان ہم کو واپس دیدیا جائے بغداد ہم دولت علیہ کے میں چھوڑتے ہیں۔ سفر اربعہ کی

آمدورفت کے بعد اسی پر باہم مصالحت ہو گئی اور مدتہائے وراز سے جو عداوت فریقین میں چلی آئی تھی اس کا خاتمہ ہو گیا۔

بولونیا میں بھی بغاوت رونما ہوئی۔ اس لئے اس طرف فوجیں لے کر گیا اور اسکو فرو کیا

۱۱۵۱ء میں مراد نے وفات پائی۔ اگر زندگی نے وفا کی ہوتی تو تدبیر اور فتوحات میں

یہ دوسرا سلیمان قانونی ہوتا۔ مگر صرف ۳۰ سال کی عمر میں گذر گیا۔

(۱۸) ابراہیم خاں

یہ بھی سلطان احمد کا بیٹا ہے۔ پچیس سال کی عمر میں ۱۱۵۱ء میں تخت پر آیا۔ نہایت

بے عقل تھا بلکہ لوگ دیوانہ لکھتے ہیں۔ اس کے ساتھ جنجی خوجہ نامی ایک شخص تھا جس نے اس کے

مزاج پر غلبہ پالیا تھا۔ حکومت کا سارا اختیار اس کے ہاتھ میں تھا اور اس نے بے شمار دولت

بھی جمع کر لی تھی۔

قرہ مصطفیٰ جو ایک نامی مدبر وزیر تھا۔ صدر اعظم مقرر ہوا۔ لیکن جنجی خوجہ کی

دراندازیوں سے قتل کر دیا گیا۔

۱۱۵۱ء میں یوسف پاشا نے جزیرہ کریٹ کو فتح کیا اسی زمانے میں بوسنیا میں

سخت بغاوت ہوئی اور جمہوریہ ویس نے جزیرہ مدلی پر حملہ کیا۔ ابراہیم ایسا برہم ہوا کہ اس

نے سفراء و دل کو قید کر دیا اور حکم دیا کہ مالک محروسہ میں جس قدر نضار ہیں قتل کر کے جائیں مگر

مفتی اسعد زاوہ نے روکا اور کہا کہ یہ امر شرع میں کے بالکل خلاف ہے۔

ابراہیم دن رات بہیمی شہوات اور لہو و لعب میں مشغول رہتا تھا کبھی قسم قسم کے

لباس تیار کرانا۔ کبھی عنبر جمع کرتا۔ اور کبھی مشعل لے کر سڑکوں پر غلاموں کے ساتھ دوڑتا

انکشاریہ نے اس کے عہد میں پھر قوت پیدا کر لی تھی اس نے چاہا کہ ان کے رؤسا کو قتل

کرائے۔ مگر انھوں نے علما کو اپنے ساتھ ملا کر اس کی معزولی کا فتویٰ لکھا لیا اور ۱۱۵۱ء رجب

۱۰۵۳ء میں اس کے بیٹے محمد کو جس کی عمر ۷ سال تھی تخت پر بٹھا دیا۔ لوگوں نے یہ دیکھ کر

کہ یہ بچہ حکومت کے قابل نہیں ہے ابراہیم کو واپس لانا چاہا انکشاریہ نے اس خوف سے کہ وہ تخت پر آجائے گا تو ہم سے انتقام لے گا کو شک میں جا کر اس کو قتل کر دیا۔

۱۹) محمد رابع

محمد کی تخت نشینی کے بعد حنجی خوجہ کے اموال ضبط کر لئے گئے اور پھر وہ قتل کر دیا گیا۔ سلطان کی کمسنی کی وجہ سے انکشاریہ کا تر و بڑھ گیا۔ انہوں نے رعایا کو لوٹنا شروع کر دیا ملک کی ابتری کی وجہ سے بری اور بحری فوجوں میں نظمی پیدا ہو گئی جس کی وجہ سے عثمانی بیڑے نے دشمنوں سے شکست اٹھائی۔ ادھر ایشیائے کوچک میں ایک رئیس قاطرچی اوغلی نے سرکشی اختیار کی اور وہاں کے ایک نامی سردار کورجی بنی کو اپنے ساتھ ملا کر احمد پاشا والی اناطولیہ کو شکست دے دی۔ پھر قسطنطنیہ کی طرف بڑھے۔ ان کی جمعیت اس قدر تھی کہ آستانہ پر ان کا قبضہ ہو جانا کچھ مشکل نہ تھا مگر ان دونوں میں آپس میں ناچاقی ہو گئی جس کی وجہ سے قاطرچی اوغلی نے کورجی بنی کا سر کاٹ کر سلطان کی خدمت میں بھیج دیا اور اپنے قصور کی معافی چاہی۔ سلطان نے اس کو قرہ مان کا والی مقرر کر دیا۔ جس سے اس بغاوت کا خاتمہ ہو گیا۔

کو پرلی | جمہوریہ وینس کے جنگی جہازورہ دانیاں کے دبانے پر آگئے۔ انہوں نے جہازوں کو پرلی سے روک دیا۔ جس کی وجہ سے آستانہ میں ہر چیز گراں ہو گئی اور لوٹ مار ہونے لگی۔ اس وقت محمد پاشا جو ترکی تاریخ میں کو پرلی کے لقب سے مشہور ہے صدارت پر بلا یا گیا۔ ہر چند کہ اس کی عمر ۹۰ سال کی ہو چکی تھی لیکن اس نے اس فہم واری کو قبول کر لیا۔ سب سے پہلے انکشاریہ کو جو فساد کا سر حشمہ تھے۔ بہت سے سرغنوں کو ذبح کر قابو میں کیا۔ پھر رومی بطریق کو جس کے اغوا سے وینس کا بیڑہ حملہ آور ہوا تھا پھانسی دی۔ اس کے بعد جنگی کشتیاں ساز و سامان سے درست کر کے مقابلے کے لئے بھیجیں جنہوں نے ایک سال کی کوشش کے بعد وینس کے جہازوں کو شکست دے کر بھگا دیا اور وہ جزائر اور مقامات واپس لئے جن پر انہوں نے قبضہ کر لیا تھا۔

ٹرانسلوانیا اور رومانیہ میں بھی اضطرابات تھے۔ ان کو اطاعت پر مجبور کر کے عہد نامے لکھوائے اور اندرون ملک میں جو جو فتنے تھے سب فرو کئے۔ کوپرین پر ۱۰۷۲ء میں انتقال کر گیا۔ سلطان محمد نے اس کی جگہ اس کے بیٹے احمد پاشا کوپرین کو صدارت کا منصب عطا کیا۔ یہ بھی اپنے باپ کی طرح، شجاع، صائب الرائے اور عالی ہمت تھا۔ اسی کے زمانے میں جنوبی روس کے باشندے قوزاق دولت علیہ کی حمایت میں آئے نیز بولونیا نے یوکرین پر حملہ کر دیا تھا، وہاں کے والی نے سلطان سے مدد طلب کی ۱۰۸۲ء میں احمد پاشا فوج لے کر گیا۔ سلطان بھی ساتھ تھا۔ بولونیا والوں نے شکست کھائی اور یوکرین نے دولت علیہ کی سیادت قبول کی۔

یہ ہوشمند وزیر ۱۵ سال دیانت کے ساتھ سلطنت کی خدمت کرنے کے بعد ۱۰۸۶ء میں انتقال کر گیا۔ اس کے بعد کوپرین کا داماد قرہ مصطفیٰ پاشا صدارت پر آیا۔ اس نے آسٹریا میں جا کر ویانا کا محاصرہ کیا۔ قریب تھا کہ اس کو فتح کرے لیکن اہل بولونیا نے اچانک حملہ کر دیا جسکی وجہ سے شکست کھا گیا سلطان نے اس کو معزول کر کے ابراہیم پاشا کو صدر بنایا۔

مقدس عہد | ویانا پر ترکوں کی شکست سے یورپ بھر میں خوشی منائی گئی اور آسٹریا، بولونیا، جمہوریہ وینس، رہبان مالطہ، پاپائے روم اور سلطنت روس سب نے مل کر باہم "مقدس عہد" باندھا کہ عثمانیوں کو یورپ سے نکال دیں۔ متعدد مقامات پر انہوں نے فتوحات بھی حاصل کیں۔ آسٹریلیا نے ہنگری واپس لے لیا اور وینس نے جزیرہ مانے مورہ پر قبضہ کر لیا۔ سلطان نے ابراہیم پاشا کو برطرف کر کے سلیمان پاشا کو صدارت پر بلا یا اس نے بوواست پر لشکر کشی کی لیکن کامیاب نہ ہو سکا۔ اس لئے اس کی جگہ سیاوش پاشا مقرر ہوا۔ مگر فوج اس سے خوش نہ تھی چنانچہ مخالفت کا جھنڈا کھڑا کر کے آستانہ کی طرف آئی۔ انکساریہ نے اپنی دیگیں میدان میں لا کر ڈال دیں۔ جوان کی بغاوت

کی علامت تھی، محمد اپنے تفریحی مشاغل اور شکار میں مصروف تھا۔ سلطنت کے معاملات سے کچھ سروکار نہ رکھتا تھا اس وجہ سے ارکان دولت نے مفتی سے اس کی معزولی کا فتویٰ لے کر تخت سے اتارنا اور اس کے بھائی سلیمان کو سلطان بنا دیا۔

(۲۰) سلیمان ثانی

سلیمان کی ولادت ۱۰۹۹ء میں ہوئی تھی اپنے بھائی محمد رابع کی معزولی کے بعد ۱۰۹۹ء میں ۷۷ سال کی عمر میں تخت سلطنت پر آیا۔ انکشاریہ نے سیاوش پاشا کو قتل کر کے اس کا گھروٹ لیا اور بہت سے امیروں اور وزیروں کو مارا اور نکال دیا۔ نیز شہر کے تاجروں اور دولت مندوں کو لوٹنے لگے۔ ایک دوکان دار نے جھنڈا کھڑا کیا جس کے نیچے ہزاروں آدمی اکڑ جمع ہو گئے۔ ان سب لوگوں نے جا کر سلطان سے فوج کے مظالم پر فریاد کی ہیں نے بڑی مشکلوں سے ان کی دست درازیوں کو روکا۔

مسقط یا اسریریا | دار الخلافہ کے اس خلفشار کی وجہ سے مخالفین کو موقع مل گیا۔ چنانچہ اسریریا کی فوجوں نے بلعزاز کو فتح کر لیا اور نیش تک آگئیں۔ سلطان نے مشہور وزیر کو پرلی کے پوتے مصطفیٰ کو صدارت پر طلب کیا اس نے سب سے پہلے فوج کو قابو میں کیا اور اس کو لے کر دشمنوں کے مقابلہ کے لئے بڑھا۔ جا بجا فتوحات حاصل کیں۔ روم اعلیٰ کے جو مقامات محل گئے تھے واپس لئے اور دولت علیہ کا گیا ہوا رعب و اقدار پھر قائم کیا۔

۱۱۰۲ء میں سلیمان نے مرض استسقا میں وفات پائی۔ عابد و زاہد و علم و دست تھا جس وقت سلطنت کے لئے بلایا گیا تھا انکار کر دیا تھا۔ بڑے اصرار سے لوگ تخت پر لائے تھے

(۲۱) احمد ثانی

سلیمان ثانی کے کوئی اولاد نہ تھی اس وجہ سے اس کا بھائی احمد خاں جس کی ولادت ۱۰۹۳ء میں ہوئی تھی تخت نشین ہوا۔ اس نے جملہ مہمات کو وزیر کو پرلی کے ہاتھ میں چھوڑ دیا۔ مگر اس کی عمر نے وفات کی اور عین جوانی میں اسی سال انتقال کر گیا۔ اس کے بعد

عرب حبی علی پاشا اس کی جگہ پر آیا۔ لیکن اس میں وہ لیاقت نہ تھی
احمد کے زمانے میں کوئی اہم واقعہ نہیں ہوا بجز اس کے کہ جمہوریہ وینس نے جزیرہ سائیز
پر قبضہ کر لیا۔ ۲۱ دیقعد ۱۰۶۴ھ میں احمد انتقال کر گیا۔

مصطفیٰ اثنانی

مصطفیٰ اثنانی سلطان محمد رابع کا بیٹا ہے۔ اس کی ولادت ۸ ذیقعد ۱۰۶۴ھ
میں ہوئی تھی۔ شجاعت میں نامور تھا۔ تخت نشینی کے تیسرے دن بولونیا پر فوج کشی کی اور
کئی مقامات پر فتوحات حاصل کیں۔

مخاربات | پیمیر اعظم زار روس نے ازاق کا محاصرہ کر رکھا تھا اور چاہتا تھا کہ اس کو فتح
کر کے بحیرہ اسود پر روسی بندرگاہ بنائے۔ سلطان نے پہنچ کر اس کو وہاں سے

ہٹا دیا۔ پھر منگری پر حملہ کیا اور قلعہ لیا فتح کرتے ہوئے مقام لوگوس میں خیرل فترانی منگری
کے سپہ سالار کو سخت شکست دے کر معہ چھ ہزار سپاہیوں کے تلوار کے گھاٹ اُتار دیا۔

۱۰۶۴ھ میں اولاش میں آسٹریوں پر فتح حاصل کی جس کے بعد وہاں کا مشہور شہر
اوجین دی سافو مقابلہ کے لئے آیا اس نے ترکوں پر اس وقت اچانک حملہ کر دیا۔ جب کہ

وہ دریائے وینس کو عبور کر رہے تھے۔ نہایت ابتری پھیلی۔ بہت سے ترک مقتول اور بہت سے
عزق ہو گئے۔ صدر اعظم الماس پاشا بھی مارا گیا۔ اور اگر سلطان دریا کے اس پار نہ ہوتا

تو وہ بھی نہ بچتا۔ اس کے بعد اوجین نے بوسینیا پر قبضہ کر لیا
سلطان کو اس طرف مشغول دیکھ کر پیمیر اعظم نے ازاق پر قبضہ کر لیا جس کی وجہ سے

سلطنت عثمانی دو طرف سے خطرہ میں پڑ گئی۔ اوہر آسٹریا۔ اوہر روس۔ لیکن حسین پاشا کو پرانی
صدر اعظم نے آسٹریا کی پیش قدمی کو روک دیا۔ یہاں تک کہ بوسینیا بھی خالی کر لیا۔ نیز امیر لہجرتکی

نے جزیرہ رودس جمہوریہ وینس سے واپس لیا۔ آخر میں ۱۱۱۱ھ میں دولت علیہ کاروس، آسٹریا
وینس اور بولونیا کے ساتھ معاہدہ ہوا جو عہد نامہ روفتسش کے نام سے مشہور ہے۔ اس میں

ترکوں کو ہنگری اور ٹرانسلوانیا آسٹریا کے لئے۔ یوکرین بولونیا کے لئے۔ ازاں روس کیلئے اور جزیرہ نمائے مورہ اور قلم ڈلما سیاوینس کے لئے چھوڑنا پرائیز یہ کہ آسٹریا آئندہ اس کو کوئی ریشم بطور جزیرہ کے بلکہ ہدیہ کے بھی نہیں دے گا۔

مسئلہ شرقیہ | اس مسئلے کا آغاز اگرچہ پہلے سے ہو چکا تھا لیکن اس معاہدے کے بعد دول یورپ کے مطامع ترکی اٹلاک کی طرف بڑھ گئے۔ اور

دریائے وینس کی شکست کے بعد ترکی فوجوں کا اہل مغرب پر جو رعب تھا جاتا رہا۔ اس لئے ان دونوں نے یہ طے کر لیا کہ نہ صرف یہ کہ ترکوں کو آگے بڑھنے سے روکیں بلکہ رفتہ رفتہ یورپ سے خارج کر دیں تاکہ اسلام مسیحیت کا حریف نہ ہو سکے۔

یہی وہ مسئلہ ہے جو مسئلہ شرقیہ کے نام سے موسوم ہے اور جو حقیقتاً بالکل مذہبی ہے مگر کمزور مسیحی اقوام کی حمایت کے نام سے اس پر سیاسی پردہ ڈالا گیا ہے۔

صدر اعظم حسین پاشا نے ملک کو خطرات سے گھرا ہوا دیکھ کر نہایت ہمت اور قزاقی کھینچ کر اصلاح کی طرف توجہ کی تاکہ اقتصادی بحالت کی درستی سے فوجی قوت میں اضافہ ہو اس نے خصوصیت کے ساتھ مسیحی رعایا کو راضی رکھنے کی کوشش کی اور ان کے ساتھ مراعات برتی تاکہ دشمنان دولت کو اپنے وسائل سے ان میں بغاوت پھیلانے کا موقع نہ مل سکے۔

حسین پاشا نے ملک کی انتظامی حالت بہت کچھ ٹھیک کر لی تھی اور سب کو امیدیں بگونی تھیں۔ کہ وہ دولت علیہ کی قوت اور شوکت کو پھر تازہ کر دے گا لیکن شیخ الاسلام فیض اللہ آفندی کی دراندازیوں سے جو سلطان کا استاوت تھا حسین پاشا کو صدارت چھوڑنی پڑی۔ اہل حکہ مصطفیٰ پاشا آیا جو چاہتا تھا کہ معاہدہ کاروفتس کو توڑ کر آسٹریا پر فوج کشی کرے۔ شیخ الاسلام نے اس کو بھی برطرف کر دیا اور اپنے ایک خاص دوست رامی پاشا کو صدارت دلوائی جس نے شیخ الاسلام کے چاروں بیٹوں کو بڑے بڑے مناصب پر مقرر کر دیا۔ انخاریہ اور دیگر امرار نے رومی پاشا کی مخالفت کی اور سلطان سے اس کی معزولی کے خواہاں ہوئے

اس نے شیخ الاسلام کے دباؤ سے انکار کر دیا۔ جس پر انہوں نے سنہ ۱۱۵۰ھ مطابق سنہ ۱۷۰۳ء میں سلطان کو معزول کر کے اس کے بھائی احمد کو تخت پر بٹھا دیا۔

(۲۳) احمد ثالث

احمد پسر سلطان محمد رابع کی ولادت ۳ رمضان سنہ ۱۰۸۳ھ میں ہوئی تھی اس کے تخت پر بیٹھے ہی انگٹاریہ نے شیخ الاسلام فیض السدر کو قتل کر ڈالا۔ سلطان نے اپنے داماد حسن پاشا کو صدر اعظم مقرر کیا۔ اس نے امن و امان قائم کیا۔ نیز بہت سے مدرسے کھولے۔ اور ترسانہ یعنی کارخانہ جہاز سازی کو ترقی دی۔

ط عظم | زار روس پسر اعظم نے جولانچہ عمل اپنے ملک کے سامنے رکھا تھا۔ اس میں یہ بھی تھا کہ جس قدر ممکن ہو ہم ایک طرف ہندوستان اور دوسری طرف قسطنطنیہ سے قریب تر ہوتے جائیں کیوں کہ ہندوستان کی دولت جس قوم کے پاس ہو۔ وہ ساری دنیا سے بے نیاز ہے۔ اور قسطنطنیہ پر جس کا قبضہ ہو وہ سارے عالم پر حکومت کر سکتا ہے۔ چنانچہ اس نے اپنے اس مقصد کی تکمیل کے لئے سوید کے بادشاہ شارل دو اڑوم کے ساتھ جنگ شروع کی تاکہ درمیانی سلطنتوں کو کمزور کر کے قسطنطنیہ کے لئے اپنا راستہ صاف کرے۔

افسوس یہ ہے کہ اس وقت ترکوں نے پیر کی سیاست کو مطلق نہیں سمجھا اور نہ ان کمزور سلطنتوں کی حمایت کرتے۔ شارل نے ہر چند اعانت طلب کی۔ لیکن باب عالی نے کوئی توجہ نہیں کی حالانکہ وہ اس قدر بہادر تھا کہ روسیوں کو اس نے متعدد شکستیں دی تھیں۔ اور دولت علیہ نے اس کی مدد کی ہوتی تو غالباً ماسکو پر قابض ہو جاتا آخر میں بولتاوا میں شکست کھانے کے بعد امید امداد وہ عرصہ تک ترکی علاقے میں پڑا رہا۔ مگر جب کوئی صورت نہ دیکھی تو چلا گیا۔

اس کے تھوڑے ہی دنوں کے بعد جب بلطاجی محمد پاشا صدارت پر آیا تو روس کے ساتھ جنگ چھڑ گئی۔ محمد پاشا نے دو لاکھ فوج کے ساتھ پیر اعظم اور اس کی ملکہ کیتھرائن کو ریائے بروت کے متصل ایک قلعہ میں محصور کر لیا۔ لیکن ملکہ مذکورہ نے اپنے زیورات

اور جو اب اس کی خدمت میں بھیج دیے جس کی وجہ سے اس نے ۱۱۲۳ء کو پٹیر سے صرف یہ معاہدہ لکھوا کر کہ وہ قوزاق کے معاملے میں دخل نہ دے گا۔ محاصرہ اٹھالیا۔ سلطان نے اس خیانت پر اس کو معزول کر دیا اور یوسف پاشا کو صدر بنا یا جو صلح پسند تھا۔ اس نے روس کے ساتھ معاہدہ کیا کہ فریقین میں ۲۵ سال تک جنگ نہ ہوگی۔ مگر چند ہی مہینوں کے بعد بوجہ اس کے کہ پٹیر نے معاہدہ مذکور کی بعض شرطیں پوری نہیں کیں جنگ چھڑ گئی، ہالینڈ اور انگلینڈ نے اپنے تجارتی نقصانات کے خطرے سے بچنے میں پٹیر کو صلح کراوی اور نہ میں معاہدہ لکھا گیا جس میں روس کو بحیرہ اسود پر کوئی بندرگاہ نہیں دی گئی۔

۱۱۲۴ء میں جمہوریہ وینس کی حمایت سے مانتھی نیگرو نے بغاوت کی۔ صدر اعظم علی پاشا نے فوجیں لے جا کر جزیرہ مورہ اور اس سارے عثمانی علاقے پر قبضہ کر لیا جو اس نے دبا رکھا تھا۔ وینس نے فرانس اور آسٹریا سے امداد چاہی، پرنس اوچین فوج لے کر آیا، علی پاشا مقابلے میں مارا گیا۔ اور ترک شکست کھا گئے۔ پرنس مذکور تمسوار اور بلغراد لیتا ہوا نیش تک آ گیا اس وقت انگلینڈ اور فلینڈ نے باہم مصالحت کراوی جس میں بلغراد اور سربیا کے ایک بڑے حصے سے دولت علیہ کو دست بردار ہونا پڑا۔

علی پاشا کی جگہ ابراہیم پاشا صدر ہوا جو سلطان کا رشتہ دار تھا اس نے باسفور کے ساحل پر عالی شان محلات تعمیر کرائے اور ان میں باغات لگائے۔ روزانہ طرب و نشاط کی محفلیں کرتا تھا۔ جن میں خود سلطان بھی شریک ہوتا تھا۔ اس وجہ سے اکثر ارکان سلطنت میں عیش پرستی کا مرض پھیل گیا۔

اس زمانے میں میر اشرف کے تغلب سے شاہ ایران طہاسب خراسان

ایران کی طرف بھاگ گیا تھا۔ ترکی فوجوں نے یورپ کے نقصان کی تلافی کے لئے آرمینیہ اور گرجستان پر قبضہ کر لیا۔

شاہ طہاسب تادو رھاں کو ساتھ لے کر اصفہاں کی طرف آیا اور میر اشرف کو

شکست دے کر اپنے آبائی تخت پر قابض ہو گیا۔ پھر باب عالی میں سفیر بھیجا کہ جو حصے ایران کے لئے گئے ہیں چھوڑ دئے جائیں۔ صدر اعظم اور سلطان دونوں اپنے عیث میں مصروف تھے کسی نے کوئی توجہ نہ کی، ہٹاسپ نے بڑھ کر تیریز پر قبضہ کر لیا۔ اور ترکی فوجوں کو مارا کر نکال دیا۔ اس وجہ سے امراء انکشاریہ نے صدر اعظم کو قتل کر کے اس کے اموال لوٹ لئے اور سلطان کو مخلوع کر کے اس کے بیٹے محمود کو تخت نشین کر دیا۔

سلطان احمد کے زمانے میں ترکی سلطنت میں پہلا مطبع قائم کیا گیا۔ اس کے کھولنے کی اجازت منقی اعظم نے اس وقت دی جب یہ شرط لے لی کہ اس میں قرآن نہ چھاپا جائے کیوں کہ موصوف کو تحریف کا خطرہ تھا۔

(۲۴) محمود اول

محمود اول سلطان مصطفیٰ ثانی کا بیٹا ہے۔ اس کی ولادت ۱۰۸۰ھ میں ہوئی تھی ۱۲۱۱ھ میں سریر سلطنت پر آیا۔ اس وقت ایک حجام بطرونہ خلیل جو اس جماعت کا غنیمت تھا جس نے احمد کو مخلوع کیا تھا۔ مہمات سلطنت پر قابض تھا، محمود نے اس کے استبداد سے تنگ آکر اس کو قتل کر دیا اور طوبال عثمان پاشا کو صدارت پر بلا دیا۔

اس زمانے میں ایران میں نادر شاہ افشار تخت پر آ گیا تھا۔ اس نے بغداد پر چڑھائی کی، طوبال پاشا نے جا کر مقابلہ کیا مگر مارا گیا۔ نادر نے پھر موصل پر حملہ کیا اور وہاں بھی ترکوں کو شکست دے دی۔ آخر میں ۱۱۰۸ھ میں اول ۱۱۰۹ھ مطابق ۲۴ ستمبر ۱۷۹۳ء میں قلیس میں باہمی عہد مصاحت ہوا۔ جس میں دو سلطنتوں کے حدود وہ رکھے گئے تھے جو مراد رابع کے زمانے میں ۱۱۰۹ھ کے معاہدے میں طے ہوئے تھے۔

روس اور آسٹریا | محاربات عجم کی مصروفیت کے زمانے میں روسیوں نے فوج کشی کی اور آسٹریا | دولت علیہ نے بھی فوجیں بھیجیں۔ روس نے آسٹریا کو بھی اپنے ساتھ متحد کر لیا لیکن علی پاشا والی بوسینیا اور کوپرلی پاشا نے نیس میں اس کو سخت شکست دی

اور بلغراد بھی لے لیا۔ صدر اعظم یکن پاشا نے اس سے بھی آگے بڑھ کر اس کو سمندرہ میں نہر میت دی۔ ادھر خان کریمیا اور سر عسکر عثمان پاشا نے روسیوں کو شکست دے کر مٹایا۔ اس وجہ سے ان دونوں سلطنتوں نے فرانسسی سفیر کے توسط سے صلح چاہی۔ ۱۴ جولائی ۱۷۱۳ء کو عہد مصاحت لکھا گیا جس میں آسٹریا نے بلغراد اور روس نے ازاق سے دست برداری لکھی نیز یہ کہ روس کو بحیرہ اسود میں کسی جنگی کشتی رکھنے کا حق نہ ہوگا۔

۱۷۱۶ء میں نادر شاہ نے پھر بغداد پر حملہ کیا۔ قریب تھا یکن پاشا اس کو شکست دے دے لیکن تپ محرقہ میں مبتلا ہو کر وفات پا گیا جس کی وجہ سے ترکوں نے نہر میت اٹھائی اور دولت علیہ کو مصاحت کرنی پڑی۔

نادر شاہ نے سلطان محمود کے پاس بوجہ خلیفہ المسلمین ہونے کے بار بار درخواست بھیجی کہ مذہب جعفری پانچواں مذہب تسلیم کیا جائے اور خانہ کعبہ میں جہاں چار مصلے ہیں ایک مصلے جعفری بھی بڑھایا جائے لیکن ترکی کے شیخ الاسلام نے اس کو منظور نہیں کیا۔

ان محاربات کے بعد سلطان محمود نے اپنی تمام تر توجہ ملک کے اندرونی انتظامات کی طرف مصروف کی اور ۹ سال تک لگاتار علمی اور اقتصادی ترقی دینے میں مشغول رہا۔ ایاصوفیہ اور جامع محمد فاح میں کتب خانے قائم کئے۔ اور نور عثمانیہ نامی ایک جامع بھی تعمیر کرائی۔

۱۷۱۳ء مطابق ۱۱۵۴ھ میں آسٹریا کے بادشاہ کی وفات پر اس کی بیٹی تخت پر **فرانس** بیٹھی۔ شاہ فرانس نے اپنی پرانی عداوت کی وجہ سے بعض دول کے ساتھ مل کر تقسیم کے ارادے سے آسٹریا پر حملہ کیا۔ سلطان محمود کو بھی لکھا کہ اس موقع پر اگر دولت علیہ بھی فوج کشی کرے تو ہنگری یقیناً اس کو واپس مل جائے گا جس سے روسی پیش قدمی کا سدباب ہو سکے گا۔ ورنہ رفتہ رفتہ روس ان حدود میں اتنی طاقت حاصل کرے گا کہ سلطنت عثمانیہ خطرہ میں پڑ جائے گی۔

ہر چند کہ شاہ فرانس کا یہ مشورہ اپنی غرض کی بنیاد پر تھا لیکن دولت علیہ کے بھی فائدہ

سے خالی نہ تھا مگر سلطان نے کچھ توجہ نہ کی اور آخر کار اس موقع کو کھو کر وہ نتائج دیکھنے پر
جو دوسری صورت میں شاید نہ دیکھنے پڑتے۔

۱۱۶۸ھ میں جمعہ کی نماز سے واپس آتے ہوئے راہ میں گھوڑے کی لپیٹ ہی پر
سلطان محمود کا انتقال ہو گیا۔

(۲۵) عثمان ثالث

عثمان پسر سلطان مصطفیٰ ثانی کی ولادت ۱۱۶۸ھ میں ہوئی تھی۔ محمود کے انتقال
کے بعد ۱۱۶۸ھ میں سریر سلطنت پر آیا۔ اس کے عہد میں کوئی اہم بیرونی واقعہ نہیں ہوا صرف
استانہ میں آتشزدگی کئی بار ہوئی جن میں سخت نقصانات ہوئے۔

عثمان بدخلق اور وہمی تھا، خفیف بالوں پر امراسے بدگمان ہو جاتا تھا۔ اکثر اہل
کو بھیس بدل کر دریافت حالات کے لئے نکلتا تھا، شطرنج کا شیدائی تھا اور جالوروں کا
عاشق۔ ایک بار اس کا گھوڑا مر گیا۔ اس کے لئے اسکا در میں نہایت مکلف قبر بنوائی اور فن کیا
اس کے سہ سالہ عہد میں سات وزیر بدلے گئے۔ آخری محمد راغب پاشا
تھا۔ جو علم دوست اور مدبر تھا۔

سلطان عثمان نے ۱۴ صفر ۱۱۷۸ھ مطابق ۳۰ اکتوبر ۱۷۶۵ء میں وفات پائی۔

(۲۶) مصطفیٰ ثالث

عثمان کی وفات کے بعد مصطفیٰ ثالث پسر سلطان احمد ثالث جس کی عمر ۳۴ سال کی
تھی تخت نشین کرایا گیا۔ اس کے زمانے میں راغب پاشا صدر اعظم نے ملک کے اندرونی
انتظامات بہت کچھ ٹھیک کر لئے۔ نیز مدرسے اور کتب خانے کھولے۔ لیکن چند ہی سال
کے بعد ۱۱۷۶ھ میں انتقال کر گیا۔

اس زمانے میں روس نے اپنے ہر شعبے میں ترقی کی تھی خاص کر اس کی فوجی
روس قوت بہت بڑھ گئی تھی ۱۱۸۳ھ میں اس نے آسٹریا اور پریشیا کو متحد کر کے

دولت علیہ کے ساتھ جنگ شروع کی اور فتوحات حاصل کرتا ہوا رومانیہ تک آگیا دوسری طرف اس کے فرستادوں نے جزیرہ مورہ میں پہنچ کر وہاں کے باشندوں کو بغاوت پر آمادہ کیا۔ روسی بیڑے نے بحیرہ بالٹک سے مغربی سواحل کو قطع کرتے ہوئے یونان کے بندرگاہ کورون پر پہنچ کر لنگر ڈالا۔ اس کے پھر سے پر مورہ والوں نے بغاوت کر دی لیکن عثمانی فوج نے فوراً ہی اس کو فرو کر دیا۔ روسی بیڑہ نے آگے بڑھ کر ترکی بیڑے کا مقابلہ کیا مگر شکست کھائی اس کے بعد اس کی دو تار پیڈ و گشتیاں خلیج چشمہ میں آگئیں جنہوں نے از میر کے متصل عثمانی بیڑہ کو ایک طرف سے غرق کر دیا۔ روسی امیر البحر الفنسٹن نے ارادہ کیا کہ قسطنطنیہ پر حملہ کرے اس لئے جزیرہ منوس پر قبضہ کر کے اس کو اپنا مستقر بنایا۔

اس فرصت میں ہنگری کے ایک سپہ سالار بیرن وی ٹوت نے جو دولت علیہ کی ملازمت میں تھا ورہ و انیال کے قلعوں کو درست کر کے ان کے اوپر بھاری بھاری توپیں چڑھا دیں۔ نیز متعدد تجارتی جہازوں کو توپوں سے مسلح کر کے جنگی بنا لیا۔ ایک کارخانہ توپ ڈھالنے کے لئے اور دوسرا جہاز سازی کے لئے قائم کر دیا۔ اس کے ساتھ توپ کے استعمال اور جدید بحری فنون حرب کے لئے ایک مدرسہ بھی کھولا جس میں سے تھوڑے عرصے میں بہت سے بحری جنگ کے واقف امرار تیار ہو گئے۔ انہیں میں سے قبو دان حسن بابک تھا جس نے دوسرے سال روسیوں کو جزیرہ منوس سے شکست دے کر نکال دیا۔

دوسری طرف روسی فوجیں کریمیا میں داخل ہو گئیں اور وہاں کے امیر سلیم کرائی خاں سے جو دولت علیہ کا ماتحت تھا وعدہ کیا کہ ہم تم کو مستقل امیر تسلیم کر لیں گے چنانچہ اس نے اس فریب میں آکر ان کا مقابلہ نہیں کیا بلکہ پیردولو بساٹونکو سینٹ پیٹرسبرگ میں ملکہ کیتھرائن کے پاس بھیج کر اطاعت کا اظہار کیا۔ مگر روسیوں نے کریمیا میں داخل ہو جانے کے بعد اپنا وعدہ پورا نہیں کیا۔ اس لئے مجبور ہو کر سلیم کرائی نے دولت علیہ کے پاس پناہ لی۔

روسی فوجیں بڑھتی ہوئی بلقان تک آگئیں۔ اس وقت انھوں نے شرائط صلح پیش کیں لیکن وہ نہایت سخت تھیں اس لئے قبول نہیں کی گئیں اور ترکی فوجوں نے جم کر مقابلہ شروع کیا۔ **مصرا** علی بیک مصر کا والی تھا۔ روسیوں نے اس کو بھی آزادی کا سبز باغ دکھا کر دولتِ مصر علیہ کے خلاف بغاوت پر آمادہ کر دیا۔ اس نے شام کے شہروں غزہ، نابلس، بیت المقدس، یافا اور دمشق وغیرہ فتح کر لئے۔ چاہتا تھا کہ اناطولیہ پر حملہ آور ہو لیکن مصر کے مالک میں سے ایک امیر محمد بیک ابو ذہب نے سر اٹھایا تھا جس کے مقابلے کے لئے وہاں گیا ابو ذہب نے علی بیک اور اس کے ساتھ روسی مددگار امراء کے سرکٹ کرشنین ۱۸۷۷ء میں قسطنطنیہ بھجئے۔ اسی سال سلطان مصطفیٰ اسیم شکستوں اور بغاوتوں کے ترددات سے متاثر ہو کر ۹ شوال کو انتقال کر گیا۔

یہ نجوم کا بہت قائل تھا ہر کام کے لئے مجموں سے ساعت پوچھتا تھا اور دولت کا سخت حرص اور نہایت حسدیں لیکن جنگ روس میں اپنا سارا جمع کردہ سرمایہ صرف کر دیا۔ ایک جامع اس کی یادگار ہے جو اس نے اپنی والدہ کی قبر پر بنوائی تھی۔ نیز جامع فاتح کی بھی مرمت کرائی جو زلزلہ سے شکست ہو گئی تھی۔

(۲۷) عبد الحمید اول

عبد الحمید اول پسر سلطان احمد ثالث کی ولادت ۱۲۷۳ھ میں ہوئی تھی سلطان مصطفیٰ کے گزر جانے پر ۱۲۷۳ھ میں تخت پر بیٹھا۔ ہو سلطنت اور سیاست سے بے خبر تھا۔ اس لئے عثمانیوں کو اس کے جلوس سے کوئی امید بھی نہ تھی۔ اس وقت اندرونی بغاوتوں اور بیرونی جنگوں کی وجہ سے سلطنت کی حالت نہایت سقیم ہو رہی تھی خزانہ بالکل خالی تھا جس کی وجہ سے وہ اپنے جلوس کے موقع پر فوج کو حسب دستور کوئی انعام بھی نہیں دے سکا۔

روس | روس پوری طاقت سے جنگ میں مشغول تھا۔ صدر اعظم نے روسی فیلڈ مارشل

رومانروف سے مجبوراً بخارست کی شرائط رحمن کو مصطفیٰ ثالث نے نامنظور کر دیا تھا صلح کر لی۔ ۱۸۷۶ء میں اس عہد نامے کی تکمیل ہوئی اس کی رو سے گرجستان و چرکس موہ قلعہ ازاں کے روس کو مل گئے اور کریمیا دولت علیہ کی سیادت سے نکل کر ایک مستقل سلطنت ہو گئی۔

ایران | ملک کی اندرونی حالت اس وقت نہایت ابتر تھی صدر اعظم نے اس کے انتظام کی خاطر پوری توجہ مبذول کی۔ لیکن اسی اثناء میں کریم خاں زند نے جو تخت پر عاضباً قابض ہو گیا تھا عراق پر شکر کشی کر دی اور بصرہ پر قبضہ بھی کر لیا۔ سلیمان پاشا والی بغداد نے متعدد محرموں کے بعد اس کو وہاں سے نکالا۔

کریمیا | کریمیا میں استقلال کے بعد ہی روس نے ۱۸۵۶ء میں اندرونی وسائل سے شورش برپا کر کے فوجیں بھیج دیں جنہوں نے اس پر قبضہ کر لیا۔ اس کے بعد روس اور آسٹریا نے ترکی سلطنت کو آپس میں تقسیم کر لینے کا منصوبہ باندھا اور اس کی کمزوری کو دیکھتے ہوئے انگلستان میں بھی یہ خواہش پیدا ہوئی۔

صدر اعظم خلیل پاشا تجربہ کار اور دانشمند تھا اور روس اور آسٹریا کی نیتوں سے اچھی طرح واقف۔ اس نے فرح علی پاشا کو بھیج کر فقاز کے مسلمانوں کی ایک عظیم الشان جمعیت تیار کی تھی جہاں تھا کہ کریمیا کو فتح کر کے روسی مطامع کا سدباب کرے۔ لیکن خود غرض امراء کے حسد کی وجہ سے وہ اپنے منصب معزول کر دیا گیا جس کی وجہ سے یہ مقصد پورا نہ ہو سکا۔

مصر | ۱۸۶۰ء میں مصر میں فتنے برپا ہوئے حسن پاشا قبودان جنگی کشتیاں لے کر گیا۔ اوان کو فرو کر کے واپس آیا۔

روس آسٹریا | ۱۸۵۶ء میں روس نے پھر جنگ شروع کی۔ دوسری طرف آسٹریا نے بھی چڑھائی کر دی دولت علیہ کو دونوں کا ایک ساتھ مقابلہ کرنا پڑا۔ آسٹریا کے محاذ پر صدر اعظم خوجہ یوسف پاشا خود گیا اور شکست پر شکست دے کر پچاس ہزار آسٹریوں کو گرفتار کر لیا۔ لیکن روس کے مقابلے میں ترکوں نے ہر میت اٹھائی مگر اسی درمیان میں سویڈن کے

ساتھ روسیوں کی جنگ چھڑ گئی۔

وفات ۱۲۰۳ء میں عبد الحمید اول نے انتقال کیا۔ نیک دل، خوش عقیدہ اور متفنی تھا لیکن سیاست اور اصول حکومت سے بے خبر۔ اس کے عہد میں دولت علیہ بہت کمزور ہو گئی جس کی وجہ سے روس و آسٹریا وغیرہ مغربی دول نے اس کو اپنی مطامع کی جولانگاہ بنا لیا۔

سیلم ثالث

سیلم پسر مصطفیٰ ثالث کی ولادت ۱۱۷۵ھ میں ہوئی تھی۔ ۲۸ سال کی عمر میں ۱۲۰۳ء میں تخت نشین ہوا، اس وقت ہر طرف سے جنگ اور یورش کی گھٹائیں ملک پر چھائی ہوئی تھیں اور لشکر مسلسل لڑائیوں سے تباہ اور خزانہ خالی تھا۔

روس و آسٹریا روسی فوجیں فلانچ، بغداد کو فتح کرتی ہوئی بسری بیاتک پہنچ گئیں دوسری طرف آسٹریا نے بھی تازہ دم فوجوں سے فتوحات شروع کیں

صدر اعظم شریف حسین پاشا نے ان کو لے کر آسٹریا کو بروکونی پر سخت شکست دی۔ اسی زمانے میں آسٹریا کا بادشاہ یوسف ثانی مر گیا اور اس کی جگہ لیوپولڈ دوم تخت نشین ہوا، چونکہ اس وقت لوئیس شانزویں شاہ فرانس کے خلاف اس کے ملک میں سخت بغاوت تھی اس وجہ سے لیوپولڈ نے اس خوف سے کہ کہیں اس کے شعلے آسٹریا تک نہ پہنچ جائیں مناسب سمجھا کہ دولت علیہ سے صلح کر کے اپنی ساری قوت ملک میں جمع رکھے۔ چنانچہ مقام استوا میں ۲۲ دئی الحجہ ۱۲۰۵ء کو عہد مصالحت لکھا گیا جس میں آسٹریا نے وہ سارا حصہ جو فتح کر لیا تھا معہ بلغراد اور سربیا کے واپس کر دیا۔ اور سابقہ حدود برقرار رہے۔ اس کے بعد انگلستان اور پرتگال کے توسط سے روس کے ساتھ بھی صلح ہو گئی اور ۱۵ جمادی الاول ۱۲۰۶ء کو معاہدہ لکھا گیا جس میں دولت علیہ نے کریمیا، بسربیا اور وہ سارا علاقہ جو دریائے بوج اور دنیستر کے درمیان ہے روس کے لئے چھوڑ دیا۔

اصلاحات۔ ان لڑائیوں میں سلطان نے یہ بات اچھی طرح سمجھ لی کہ عثمانی فوج مہاصر

انکشاریہ کی بد نظمی، نافرمانی اور ابتری کی وجہ سے پے درپے شکستیں اٹھانی پڑتی ہیں اس لئے ان معاہدات کے بعد اس نے اپنی تمام تر توجہ فوج کی اصلاح کی طرف مبذول کی، کوچک حسین کو جو ایک ذہین اور یورپ کی افواج اور سیاسیات سے باخبر شخص تھا ناظم افواج مقرر کیا اس نے بری اور بحری فوجوں کی تنظیم شروع کی۔ متعدد جنگی جہازات جدید اصول کے مطابق تیار کرائے۔ سرحدوں پر مدافعت کے لئے قلعے بنوائے۔ سوئیڈن اور انگلستان سے بہت سے ماہرین کو بلا کر توپ خانے کے کارخانے میں لگایا۔ اور مدرسہ بحریہ و توپچیہ کو جس کو منہگری امیر بیرون دی توت نے قائم کیا تھا ترقی دی۔ فن حرب اور حکامات جنگی پر جو کتابیں فرینچ میں لکھی گئی تھیں ان کے ترجمے کرائے تاکہ ترکی فوجی طلبہ مغربی فنون جنگ سے واقف ہوں۔

جدید اصول پر پہلا فوجی دستہ جس کی تعداد ۱۲ ہزار تھی ۱۸۲۰ء میں تیار ہوا، اس کی قیادت ایک نو مسلم انگریز اٹکلیر مصطفیٰ نامی کے سپرد کی گئی۔

پہولین | جمہوریہ فرانس نے ۱۸۳۰ء میں پہولین بونا پارٹ کو ۳۶ ہزار بحری فوج کے ساتھ فتح مصر کے لئے بھیجا تاکہ ہندوستان کے ساتھ انگریزی تجارت روک دی جائے اس

نے بلا اعلان جنگ پہلے مالطہ پر قبضہ کیا پھر اسکندریہ میں لاکر فوجیں اتار دیں اور اہم ایک اور مراؤب امرار مالیک جو دولت علیہ سے باغی ہو کر مصر پر بالاستقلال قابض ہو گئے تھے مقابلہ میں شکست۔

کھل گئے اور پہولین نے قاہرہ پر تسلط حاصل کر لیا۔ وہاں اس نے یہ بیان کیا کہ میں مصر کو فتح کرنے کے لئے نہیں آیا ہوں بلکہ دولت علیہ کی امداد کے لئے بھیجا گیا ہوں تاکہ اس کے باغیوں کی سرکوبی کروں

دولت علیہ کو جب اسلحہ موصول ہوئی تو اس نے پہولین سے لڑنے کی تیاری شروع کر دی اس وقت روس اور آسٹریا کی طرف سے اطمینان تھا کیونکہ وہ دونوں جمہوریہ فرانس کے

ساتھ برسر پیکار تھیں۔ انگریزوں نے بھی مصر سے پہولین کو روک لینے میں ترکوں سے مدد کا وعدہ کیا کیونکہ اس سے ہندوستان کے ساتھ ان کی تجارت خطرہ میں پڑ گئی تھی اور روس نے بھی

بحیرہ اسود کے جنگی جہازوں سے ترکوں کے دوش بدوش لڑنے کی درخواست کی۔

باب عالی نے ۲۱ ربیع الاول ۱۲۱۳ھ میں فرانس کے ساتھ جنگ کا اعلان کیا اور دمشق میں فوجیں جمع کیں۔ بحری حملے کے لئے ترکی جہازوں کے ساتھ روسی اور انگریزی اہن پوس بجیرہ روم میں آگئے۔

نپولین ترکوں کے مقابلہ کے لئے تیرہ ہزار فوج لے کر عریش سے شام کی طرف چلا۔ غزہ۔ رملہ اور یافا فتح کرتا ہوا عکا کا محاصرہ کیا۔ لیکن بحری سمت سے وہاں امداد اور رسد پہنچتی تھی اور محاصرہ کے لئے جو توپیں مصر سے روانہ ہوئی تھیں ان کو سڈنی اسمتھ انگریزی امیر البحر نے چھین لیا تھا علاوہ بریں والی عکا احمد پاشا ہزار نہایت بیدار مغز اور شجاع تھا اس لئے نپولین اس کو فتح نہ کر سکا۔ جب ترکی فوجیں دمشق سے بڑھیں تو وہ محاصرہ اٹھا کر قاہرہ میں آگیا یہاں ترکی جہازوں نے روس سے ۱۸ ہزار فوجیں لاکر اتار دی تھیں جو ابوقیر میں تھیں۔ نپولین نے جا کر ان کو شکست دے دی اور ان کے سپہ سالار مصطفیٰ پاشا اور فوج کے بڑے حصے کو گرفتار کر لیا۔

اسی درمیان میں اس کو خبر ملی کہ فرانس میں اسٹریٹس پے درپے شکست کھانے کے بعد طوائف الملوکی پھیل گئی ہے۔ اس لئے انگریزی جہازوں کے خوف سے رات کو خفیہ اسکندریہ سے نکل بھاگا۔ اس کی فوج بھی چند مقابلوں کے بعد ۲۸ صفر ۱۲۱۳ھ میں مجبوراً مصالحت کر کے مع اپنے ساز و سامان کے مصر چھوڑ کر چلی گئی۔

فرانس پہنچ کر نپولین رئیس جمہور یہ منتخب ہو گیا۔ اس نے دولت علیہ کے قنصل سعد فندی کے توسط سے باب عالی کو لکھا کہ روس جزائر یونان پر قابض ہو چکا ہے اور انگریز مصر میں قدم جما رہے ہیں۔ ان کی دوستی میں ترکی سلطنت کے لئے خطرات ہیں۔ لہذا فرانس کے ساتھ قدیمی دوستانہ تعلقات پھر قائم ہونا چاہئیں۔

دولت علیہ اس حقیقت سے بے خبر تھی چنانچہ جمادی الثانی ۱۲۱۶ھ میں دونوں سلطنتوں میں جدید عہد نامہ لکھا گیا جس میں فرانس نے مصر اور جزائر یونان پر دولت علیہ کے مکمل حقوق تسلیم کئے اور دولت علیہ نے اس کے سابقہ امتیازات عطا فرمائے۔

اس کے دوسرے سال انگریزوں نے مصر خالی کر دیا۔ جزائر یونان کی ایک مستقل جمہوریہ قائم کر کے باتفاق روس دولت علیہ کے تابع کر دی گئی۔

اس کے بعد نپولین نے اپنا سفیر قسطنطنیہ میں بھیجا تاکہ تعلقات زیادہ مستحکم ہو جائیں اس کی کوشش سے فلاخ اور بعد ان کے امرا جو روس کے طرفدار تھے موقوف کر دئے گئے اور ان کی جگہ دوسرے والی بھیجے گئے اس پر روس نے بلا اعلان جنگ وہاں اپنی فوجیں بھیج دیں جس کی وجہ سے ترک لڑائی پر مجبور ہو گئے انگریزوں نے روس کا ساتھ دیا ان کا بڑا دورہ وانیال کے سامنے آکر کھڑا ہو گیا اور انگریزی سفیر اربھنٹاٹ نے باب عالی میں یہ مطالبات پیش کئے کہ انگلستان کے ساتھ حلیف ہونے کا عہد کیا جائے اور ترکی بڑھ اور دورہ وانیال کے قلعے اس کے حوالے کر دئے جائیں اور فلاخ و بعد ان روس کے ورنہ انگریزی بڑھ مجبور ہو گا کہ آبنائے سے گذر کر آستانہ پر گولہ باری کرے

فرانسیسی سفیر کی کوشش سے یہ مطالبات نامنظور کر دئے گئے جس پر انگریزی بڑھ نے گیلی بن تک بڑھ کر عثمانی جہازوں پر گولہ باری کی لیکن آگے نہیں جاسکا۔ مقابلے کی تیاریاں دیکھ کر واپس ہوا۔ اور مصر کے سواحل میں جا کر اسکندریہ کو محصور کیا لیکن وہاں کے والی محمد علی پاشا کی بیدار مغزی سے کچھ نہ کر سکا اور بے نیل و مرام واپس گیا۔

۱۲۸۰ء مصر کے موجودہ حکمران خاندان خدیوی کا بانی محمد علی پاشا مقام قولہ کا باشندہ تھا جو سلاویک سے ۱۲۸۰ کیلومیٹر کے فاصلے پر واقع ہے اس کی ولادت اپنے وطن میں ۱۷۶۸ء میں ہوئی تھی۔ نپولین کے اختلال مصر پر جو ترکی فوج مقابلے کے لئے آئی تھی اس میں یہ بھی ابو قیر کی جنگ میں شریک تھا۔ فرانسیسیوں کے چلے جانے کے بعد خسر و پاشانے جس کو باب عالی نے مصر کا والی مقرر کیا تھا محمد علی کو چار ہزار سپاہیوں کا امیر بنا دیا یہ اپنی شجاعت اور شہامت کی بدولت تمام فوج میں اس قدر ہرول غریز ہو گیا کہ رفتہ رفتہ مصر کی ولایت اور پھر اس کی مستقل حکومت حاصل کر کے رہا۔

معزولی

سلیم نے جو جدید فوج تیار کی تھی اس کی وجہ سے انکشاریہ اور غیر منتظم فوج کی وقعت گھٹ گئی اس لئے انھوں نے فوجی اصلاح کی مخالفت شروع کی علماء اور بعض اُمرائے بھی اُن کا ساتھ دیا۔ ان لوگوں نے ایک فتنہ پرداز شخص قباچی مصطفیٰ نامی کی قیادت میں بغاوت کا اعلان کر دیا اور سلطان سے ان وزراء کے قتل کا مطالبہ کیا جو ان اصلاحات کے حامی تھے سلطان کو تسکین فتنہ کے لئے اُن کا مطالبہ منظور کرنا پڑا لیکن انھوں نے اسی پر اکتفا نہ کی بلکہ شیخ الاسلام عطار المد افندی سے سلطان کے خلع کا فتویٰ لے کر اس کو تخت سے اتار دیا اور مصطفیٰ کو سلطان بنا دیا۔

سلطان سلیم نیک دل، بہادر اور علم دوست تھا لیکن اسی کے ساتھ طبیعت میں نرمی اور مہربانی بہت تھی جس کی وجہ سے باغیوں سے دب گیا۔ اور اس کی ساری اصلاحی کوششیں اکارت گئیں۔

(۲۹) مصطفیٰ رابع

مصطفیٰ رابع پسر سلطان عبد الحمید کی ولادت ۱۱۹۳ھ میں ہوئی تھی ۲۹ سال کی عمر میں ۱۲۲۲ھ میں تخت پر بٹھایا گیا اس نے ان تمام اصلاحات کو جو سلیم کے وقت میں نافذ کی گئیں تھیں یک قلم منسوخ کر دیا۔ اس وقت دولت علیہ اور روس میں ریائے طونہ کے کنکے جنگ ہو رہی تھی وہاں جب یہ خبر پہنچی تو انکشاریہ نے خوشی منائی لیکن صدر اعظم علی ابراہیم پاشا نے افسوس کا اظہار کیا انکشاریہ نے اس کو قتل کر ڈالا جس کی وجہ سے فوج میں اتری پھیل گئی جو خوش قسمتی سے اس وقت روس پولیس کے ساتھ جنگ میں مشغول ہو گیا تھا ورنہ اس کا نتیجہ ترکوں کے حق میں نہایت برا ہوتا روس نے پولین سے شکست کھائی اس لئے اس کو ترکوں سے بھی صلح کرنی پڑی۔

اس کے بعد، جون ۱۸۰۶ء میں ایک خفیہ معاہدہ زار روس اسکندر اول اور دولت علیہ کے دوست پولین کے درمیان ہوا جس کی ایک دفعہ یہ تھی کہ فرانس کے توسط سے اگر روس کے مطالبات باب عالی نے منظور نہ کئے تو دونوں متحد ہو کر بحر آستانہ اور اس کے حوالی کے جملہ عثمانی مغربی مقبوضات آپس میں تقسیم کر لیں گے، بوسینیا، البانیا، یونان اور مقدونیا فرانس لے گا اور رومانیہ اور بلغاریہ

روس، سربیا، آسٹریا کے ساتھ ملحق کر دیا جائے گا۔

پاران روپت آستانہ میں سلطان مصطفیٰ نے جب اصلاحات کو منسوخ کیا اس وقت مجال اصلاح میں سے پانچ شخص حسین افندی، بھیج افندی، رامز افندی، رفیق افندی اور غالب افندی جو پاران روپت کے نام سے تاریخ میں مشہور ہیں بھاگ کر عہدہ مصطفیٰ پاشا والی روپت کے پاس پہنچے، وہ بھی اصلاحات کا حامی تھا اس لئے سب نے مل کر یہ طے کیا کہ دوبارہ سلیم کو سلطان بنائیں۔

عہدہ مصطفیٰ عاقل اور باجمیت امیر تھا۔ اس نے امر آستانہ کے نام خطوط بھیجے جن میں سے اکثر اس کے ساتھ متحد ہو گئے۔ اب وہ اپنی فوج لے کر آستانہ کی طرف بڑھا اور پہنچ کر سلطان کی لشکر کا محاصرہ کر لیا جب اندر داخل ہوا تو دیکھا کہ اہل قصر نے سلیم کو قتل کر ڈالا ہے اس وجہ سے سلطان مصطفیٰ کے بھائی محمود کو تخت پر بٹھایا۔ اور قبائلی اور اس کے ساتھیوں کو جنہوں نے بغاوت کی تھی۔ قتل کر ڈالا۔

(۳۰) محمود ثانی

محمود پسر سلطان عبد الحمید کی ولادت سن ۱۲۸۷ھ میں ہوئی تھی، سن ۱۲۹۲ھ میں تخت نشین ہوا۔ اس نے عہدہ مصطفیٰ کو صدر اعظم مقرر کر کے سلطان سلیم کی فوجی اصلاحات کو منسوخ کر دی گئی تھیں، از سر نو جاری کیا۔ انکساریہ نے پھر بغاوت کی۔ صدر اعظم کو قتل کر دیا اور چاہا کہ محمود کو بھی معزول کر کے پھر مصطفیٰ کو تخت پر لائیں لیکن سلطان محمود نے مصطفیٰ کو قتل کر دیا جب ان کو اس کا علم ہوا تو اس شرط پر محمود کو باقی رکھا کہ اصلاحات نافذ نہ کرے۔

روس نے عہد نامے کی تجدید کرنی چاہی لیکن چنایسی شرطیں پیش کیں جن کو باغی علی نے منظور نہیں کیا اس لئے لشکر کشی کی اور اس کی فوجیں حدود عثمانیہ میں بلغاریہ تک آگئیں۔ ترکوں نے مجبوراً قلعہ ہائے بندر، کیلی، خونیں، اور آق کرمان وغیرہ دے کر اس کے ساتھ مصالحت کی دریلے برووت دونوں سلطنتوں کے درمیان حد فاصل قرار پایا۔

خند دیار عرب میں بے علمی کی وجہ سے دورِ جاہلیت پھر تازہ ہو گیا تھا اور وہاں کے

لوگ بالعموم شرک و بدعت اور دین کے نام سے خرافات و رسوم میں مبتلا تھے شیخ محمد عبدالوہاب نے بارہویں صدی ہجری کے نصف آخر میں نجد میں دینی اصلاح کی کوشش کی اور باشندوں کو قرآن و کتاب و سنت اور سلف صالح کا پیرو بنایا۔ اور ان میں علوم دینیہ کی اشاعت کی جس کی بدولت اہل نجد نے اپنی حالت درست کر کے ترقی شروع کی اور امر ابن نجد نے بجز حضرت موت اور یمن کے ایک قلیل حصے کے سارے عرب پر قبضہ کر لیا۔ یہاں تک کہ حجاز کو بھی شریف غالب کے ہاتھ سے جو ترکی سلطنت کی طرف سے معمور تھا نکال لیا۔ ان کی اس بڑھتی ہوئی طاقت کو دیکھ کر باب عالی کے حکم سے سلیمان پاشا والی عراق نے ۱۲۱۳ھ میں لشکر کشی کی۔ لیکن احسا سے پہلے ہی معرکہ میں اس کو واپس آنا پڑا۔ اس کے بعد سعود بن عبدالعزیز امیر نجد نے کربلا سے حلب تک فتح کر لیا۔ پھر ۱۲۲۲ھ میں چھ ہزار فوج لے کر شام پر حملہ کیا اور حوران وغیرہ پر قبضہ کرتا ہوا دمشق تک پہنچ گیا۔ وہاں کے والی یوسف پاشا گنج نے وعدہ کر لیا کہ میں وہابی عورت کو تباہ کر دوں گا اس لئے سعود اس کو چھوڑ کر واپس چلا آیا۔

سلطان محمود علی پاشا والی عراق عبداللہ پاشا والی شام اور شریف پاشا سپہا بدہ تینوں کو حکم دیا کہ عربوں اور کردوں کا لشکر لے کر نجد پر حملہ کریں۔ لیکن اسی درمیان میں کردستان میں بغاوت ہو گئی جس کی وجہ سے یہ منصوبہ پورا نہ ہو سکا۔ اب باب عالی نے محمد علی پاشا کو جس نے اپنی قوت سے مصر کی ولایت حاصل کر لی تھی۔ حرمین شریفین کی بھی ولایت کا فرمان دے کر نجد لوہا کے ہتھیار کے لئے نامور فرمایا۔

۱۲۲۶ھ میں محمد علی پاشا نے پہلے اپنے بیٹے طوسون پاشا کو نجد کی مہم پر بھیجا پھر خود بھی فوجیں لے کر آیا مگر جب تک سعود زندہ رہا اس وقت تک کوئی کامیابی نہ ہو سکی ۱۲۲۹ھ میں جب سعود مر گیا اور اس کا بیٹا عبداللہ اس کی جگہ امیر ہوا۔ اس وقت بعض امر ابن نجد محمد علی پاشا کی زر پاشیوں کی بدولت مصریوں سے مل گئے محمد علی پاشا نے اپنے دوسرے بیٹے ابراہیم پاشا کو پوری قوت کے ساتھ نجد کی طرف بھیجا۔ مقام ماویہ میں نجدیوں نے مصری توپوں کے

مقابلے میں شکست کھائی اور عبداللہ اپنے مرکز درعیہ میں آکر قلعہ گیر ہو گیا۔ ابراہیم پاشا نے محاصرہ کیا۔ سخت مقابلوں کے بعد آخر کار نجدیوں کو شہر کا دروازہ کھولنا پڑا۔

ابراہیم پاشا نے عبداللہ اور اس کے کاتب و خزینہ دار کو مصر بھیج دیا جہاں سے وہ قسطنطنیہ روانہ کئے گئے تھے۔ سلطان محمود نے ان کو ایاصوفیا کے میدان میں ۱۲۳۳ء میں قتل کرادیا۔ اسی سال ابراہیم پاشا نے اپنے باپ کے حکم سے درعیہ شہر کو جو وہاں کا مرکز تھا کھود کر پھینک دیا اور اس آباد مقام کو ویرانہ بنا دیا۔

علی پاشا یونان میں پانیا کا والی علی پاشا پر سطوت اور بااثر حاکم تھا جس سے سارا یونان لڑنا تھا ہر خند کہ وہاں کے باشندوں میں اپنے استقلال کی خواہش سے بغاوت کا خیال موجود تھا مگر اس کے خوف سے کوئی پتہ اپنی جگہ سے نہیں ہلتا تھا۔ روسیوں کے لئے جو یونان کے پشت و پناہ بنے ہوئے تھے اور دولت علیہ کے خلاف ان کو ابھارنا چاہتے تھے۔ علی پاشا کا وجود بہت ناگوار تھا۔

سلطان کے مقررین میں سے ایک شخص حالت افندی نے علی پاشا کے خلاف سازش شروع کی اور رفتہ رفتہ سلطان کو اس کی طرف سے بدظن کر دیا۔ سلطان نے چاہا کہ علی پاشا کو مغزول کرے۔ اس نے بغاوت کر دی اس لئے اس کے استیصال کے واسطے خورشید پاشا بھیجا گیا جس نے پورے دو سال کی جنگ کے بعد اس کو قتل کیا۔

علی پاشا کے مارے جانے کے بعد یونانی اپنے استقلال کا دعویٰ لے کر کھڑے ہوئے اور چند قلعوں پر انھوں نے قبضہ کر لیا۔ باب عالی نے ابراہیم پاشا مصری پسر محمد علی پاشا کو فوج دے کر بھیجا۔ اس نے جا کر بغاوت فرو کی۔

انکشاریہ نجد و یونان کی مہموں سے فراغت کے بعد سلطان محمود نے جدید اصطلاحات کرنی چاہیں۔ انکشاریہ نے پھر بغاوت کی اور باب عالی اور وزرا کے دولتکدوں کو لوٹ لیا۔ سلطان محمود نے مجبور ہو کر لوہا نہوی نکالا۔ جوق جوق مخلوق اس کے گرد جمع ہو گئی

چونکہ لوگ بالعموم انکشاریہ سے تنگ آگئے تھے اس لئے ان کے اوپر لوٹ پڑے اور محمد پاشا اور آغا حسین کی قیادت میں انکشاریہ کو جو آتی میدان میں جمع تھے قتل کر کے قنا کر دیا اس کے بعد حملہ صوبہ جات عثمانی میں ان کے الغار کے فرمان بھیج دئے گئے۔

یونان انقلاب فرانس کے اثر سے یورپ کے ہر حصے میں آزادی کے خیالات پیدا ہو گئے تھے۔ یونانیوں نے بھی جو دولت علیہ کے تابع تھے اپنی آزادی کے لئے کوششیں قائم کیں جن کے مرکز روس اور آسٹریا میں تھے۔ سلطان محمود نے انکشاریہ کو مٹانے کے بعد جب اصلاحات شروع کیں اس وقت یونانیوں نے انگلستان، فرانس اور روس کی امداد سے اپنی آزادی کا مطالبہ کیا۔ باب عالی نے قطعی انکار کر دیا جس پر یونانی اور ان کے مدگاروں نے جزیرہ سافز کے متصل سارے ترکی جہازوں کو غرق کر دیا جس میں تین ہزار ترک شہید ہو گئے پھر روس نے یونان کے استقلال کی تصدیق کے لئے حدود عثمانی میں لشکر کشی کی دوسری طرف سے فرانس کی فوجیں مورہ میں آکر قلعوں میں آکر داخل ہو گئیں۔ اس لئے دولت علیہ کو یونان کا استقلال قبول کرنا پڑا۔ اس شرط پر کہ وہ پانچ لاکھ فرس سالانہ خرچ ادا کرتا رہے۔ ۱۸۳۰ء میں فرانس نے محض اس بہانہ سے کہ الجزائر کے ایک متغلب نے فرس کشتیوں پر حملہ کیا تھا وہاں فوجیں تارویں اور اس پر اپنے قبضے کا اعلان کر دیا۔ اس وقت سے پختہ دولت علیہ کے قبضے سے نکل گیا۔ لیکن حزب وطنی سید عبدالقادر کی قیادت میں ۱۸ سال تک فرانس سے لڑتی رہی۔

سربیا ۱۸۲۵ء میں روس نے دولت علیہ کے ساتھ پھر جنگ چھیڑی اور اس کی فوجیں نجارسٹ سے گذرتی ہوئی ادرنہ تک گئیں جس کے بعد قسطنطنیہ پر قبضہ کر لینا زیادہ مشکل نہ تھا۔ اس وجہ سے دلد یورپ نے بیچ میں پڑ کر مصالحت کرادی، سربیا کی حکومت کے لئے ۱۲ مندوبین کی ایک جماعت منتخب کر دی گئی۔ اور بلااد چرکس معہ اس بار کے قلعوں کے روس کو مل گئے۔

محمد علی پاشا کی نیت یہ تھی کہ وہ مصر کا مستقل حکمراں ہو جائے چنانچہ اس نے نظامی فوجیں
مصر اور جنگی جہازات بنا کر بہت قوت پیدا کر لی۔ اس کے بعد اپنے بیٹے ابراہیم پاشا کو فتح
 شام کے لئے روانہ کیا۔ اس نے عکا تک قبضہ کر لیا۔ سلطان محمود نے آغا حسین کی قیادت میں
 تیس ہزار فوج بھیجی۔ ابراہیم پاشا نے اس کو شکست دیدی اور فوقانیہ تک پہنچ گیا۔ وہاں رشید
 پاشا مقابلے کے لئے آیا مگر اس نے بھی ہریمت اٹھائی۔ اب ابراہیم پاشا نے کوتاہیہ پر پہنچ کر قبضہ
 کیا۔ دولت علیہ نے روس سے امداد طلب کی جس کے عوض میں بروقت ضرورت اس کے جہازوں
 درہ و انبال سے گذرنے کا حق دیا۔ چنانچہ روسی فوجیں مدد کے لئے آئیں اور ابراہیم پاشا کو شکست
 دے کر پیچھے ہٹا دیا۔ آخر میں اس بات پر صلح ہوئی کہ مصر، صیدا، شام اور حلب پر محمد علی دلی
 رہے اور جزیرہ کریٹ کی ولایت ابراہیم پاشا کو دی جائے۔

وفات | ۱۲۵۵ھ میں سلطان محمود نے آستانہ میں وفات پائی۔ آل عثمان میں یہ ترقی کا
 نہایت دلدادہ تھا۔ سب سے پہلے طربوش اور مغربی لباس اسی نے شروع
 کیا۔ عدل و انصاف کی وجہ سے اس کا لقب عدلی تھا۔

(۳۱) عبدالمجید اول

سلطان محمود کے انتقال کے بعد اس کا بیٹا عبدالمجید ۱۲۵۵ھ میں تخت پر بیٹھا۔ **سب سے پہلے**
 اس کے سامنے مصر کا مسئلہ آیا۔ کیونکہ محمد علی پاشا باوجود مصالحت کے بھی برابر اپنی فوجی قوت بڑھا
 رہا تھا۔ سلطان محمود نے حافظ پاشا کی قیادت میں ایک فوج بھیجی تھی کہ اس کی جنگی تیاریوں
 کو روکے لیکن ابراہیم پاشا نے اس کو شکست دے کر واپس کر دیا۔

سلطان عبدالمجید نے اپنے سفیر انگلستان رشید پاشا کے ذریعے انگلستان ،
 پرشیا اور روس کے ساتھ مل کر محمد علی پاشا کی ولایت مصر پر محدود کر دی۔ لیکن یہ سب
 لکھ دی کہ وہ خدیو کے لقب سے اس کی اولاد میں نسلاً بعد نسل رہے گی۔
اصلاحات | سلطان نے تمام قلم و عثمانی میں اعلان کر دیا کہ جملہ رعایا کے خواہ وہ کسی

مذہب اور کسی قوم کے ہوں ہر قسم کے قانونی حقوق محفوظ ہیں اور پوری قوت کے ساتھ اس کی تنفیذ کی۔ اور زبردستوں اور جاہروں کے ظلم و تعدی کو کمزوروں پر روک دیا۔ اس کے ساتھ بری اور بحری فوجوں کی تنظیم شروع کی۔

روس سلطنت روس نے جس کا دستیرہ ہمیشہ یہ رہا کہ دولت علیہ کو اسلحہ کی ہمت نہ لینے دے اور اس کے راستے میں ہر قسم کی مشکلات پیدا کرے بلا اعلان جنگ رومانیہ میں فوجیں بھیج دیں۔ اور سینیوب میں عثمانی جہازوں کو غرق کر دیا۔ دولت علیہ نے فرانس اور اطالیہ کی مدد سے اس کا مقابلہ کیا اور اس کے جنگی جہازوں کو جلا دیا۔ پھر سپاسٹوپول میں اس کو شکست دی جس کے بعد پیرس میں مجلس معاہدہ منعقد ہوئی۔ سپاسٹول روس کو اور اناطولیہ میں قلعہ قرص روس سے لے کر دولت علیہ کو دیا گیا۔ اور باتفاق دولہ اربعہ درہہ دانیال جملہ اقوام کے جنگی جہازوں کے لئے بند کر دیا گیا۔

اس معاہدہ میں دولت علیہ ایک متمدن سلطنت تسلیم کی گئی۔

دروز جبل لبنان میں بعض واقعات کی بنا پر دروزوں اور عیسائیوں میں فتنہ برپا ہو گیا جس کی وجہ سے فرانس نے نصاریٰ کی حمایت کے لئے وہاں فوجیں اتار دیں دولت علیہ نے فواد پاشا کو بھیج کر اس فتنہ کو فرو کر دیا۔ آخر میں یہ طے پایا کہ والی لبنان کے ساتھ ایک دروزی اور ایک مارونی اپنی اپنی جماعتوں کی وکالت اور نمائندگی کے لئے نامزد کئے جائیں۔

وفات ۱۲۶۷ء میں سلطان عبدالمجید نے ۲۰ سال کی عمر میں انتقال کیا۔ ویندار اور باحمت تھا مدینہ منورہ میں اس کی یادگاریں ہیں۔

(۳۲) **عبدالعزیز**

سلطان عبدالمجید کے انتقال پر اس کا بھائی عبدالعزیز جس کی عمر ۳۲ سال تھی تخت نشین ہوا۔ اس نے داخلی اصلاحات کی طرف بہت زیادہ توجہ کی ملک کو جدید صوبوں میں تقسیم کیا۔ ایک مجلس شوریٰ مرتب کی۔ فوج کو باقاعدہ بنایا اور بیڑہ کو اس قدر ترقی دی

کہ وہ دنیا میں دوسرے درجہ کی بحری طاقت سمجھا جانے لگا۔

کریٹ اور قرہ طاع میں اجانب کی تحریک سے بغاوتیں رونما ہوئیں۔ لیکن صدر اعظم عالی پاشا کی تدابیر سے بہت جلد وبا دی گئیں۔

۱۲۸۳ھ میں سلطان عبدالعزیز سیاحت کے لئے روانہ ہوا۔ پہلے مصر آیا۔ **سفر یورپ** پھر پیرس کی نمائش میں جا کر شرکت کی۔ اس کے بعد لندن گیا۔ وہاں سے ویانا ہوتا ہوا آستانہ کو واپس آیا۔ بہت سے امراء اور شائراؤں بھی معیت میں تھے۔

ابتہری عالی پاشا صدر اعظم کے زمانے تک دولت علیہ کے بیرونی سیاسی تعلقات اور اندرونی انتظامات اچھے تھے۔ اس کی وفات کے بعد محمود ندیم پاشا صدر اعظم ہوا۔ ایک طرف دول مغربی کے قرضوں سے جو سلطان نے جدید اصلاحات کے لئے تھے سلطنت زیر بار تھی۔ دوسری طرف بد نظمی سے رشوت اور عین کی گرم بازاری ہوئی اور عہدے اور مناصب قیمتاً فروخت ہونے لگے۔ ان وجوہات سے ملک کی حالت نہایت ابتہری ہو گئی اور جا بجا فتنے اور نہنگامے برپا ہونے لگے۔ چنانچہ ابوسینیا اور ہیری گونتا میں عیسائیوں نے بہت سے مسلمانوں کو قتل کر ڈالا۔

سلطان اس درمیان میں روسی سفیر اگناٹیف کے ساتھ ایک معاہدہ کی فکر میں تھا کیوں کہ اس کا خیال تھا کہ روس کا اتحاد بہ نسبت دیگر دول مغربی کے دولت علیہ کے لئے زیادہ مفید ہے اس لئے سفیر مذکور کی باتوں میں اگر اس نے بغاوت کی طرف زیادہ توجہ نہ کی۔ یہاں تک کہ وہ جیل اسود سر بیا اور بلغاریا تک پھیل گئی اور لاکھوں مسلمان بے گناہ مارے گئے۔

ادھر سلاویک میں ایک بلغاری لڑکی مسلمان ہو گئی تھی جس کو جرمن سفیر نے بھگا دیا تھا۔ وہاں کے مسلمانوں نے سفیر مذکور کو قتل کر ڈالا۔ اس پر جرمنی اور فرانس کے جنگی جہاز بھیج دی گئے۔ اور قاتلوں کی سزا اور ذمہ دار حکام کی معزولی کے طالب ہوئے۔ سلطان کو ان کے مطاب

پورے کرنے پڑے۔

آئٹلے میں اس خبر سے مہجان پیدا ہو گیا۔ اور علماء اور طلباء نے میدان فاتح میں مجتمع ہو کر اجنبی حکومتوں کی مداخلت کے خلاف آواز بلند کی اور محمود و ندیم پاشا کی برطرفی کے طالب ہوئے۔ سلطان نے رفع فساد کی خاطر اس کو منظور کر لیا۔

معزولی سلطان عبدالعزیز باد جو سلطنت کی مالی ابتری کے بھی نہایت اسراف اور فضول خرچی سے کام لیتا تھا جس سے یوزر بروز قرضے کی زیر باری بڑھتی جاتی تھی اور اس کا مزاج جاوہ اعتدال سے اس قدر منحرف تھا کہ کوئی شخص یہاں تک کہ اس کی والدہ بھی اس سے ایک لفظ نہیں کہہ سکتی تھی اس وجہ سے اس کی اصلاح سے مایوس ہو کر صدر عظیم رشیدی پاشا سرعسكر حسین عوفی پاشا اور شیخ الاسلام حسن خیر الدین آفندی نے باہمی مشورہ سے یہ طے کیا کہ اس کو معزولی کر کے مراد کو سلطان بنائیں۔ چنانچہ سلیمان پاشا ناظر مکتب حربی نے اپنے طلبہ کو لے جا کر قصر کا احاطہ کر لیا اس کے بعد جلوس کی توہین سر کرنی شروع کیں۔ اس وقت عبدالعزیز کو صورت حال کا علم ہوا، اس کے سولے تسلیم کے کوئی چارہ نہ تھا۔ صدر عظیم نے اس کو قصر چراغاں میں بھجوا دیا وہاں اس نے محل کی ایک لونڈی سے قہقہے کر اپنی رگ کھل کاٹی جس سے اس قدر حون نکلا کہ مر گیا۔

(۳۳) مراد خامس

مراد پسر سلطان عبدالحمید کی ولادت ۲۵ رجب ۱۲۵۶ھ میں ہوئی تھی۔ سلطان عبدالعزیز کی معزولی کے بعد، رجمادی الاول ۱۲۹۳ھ کو تخت سلطنت پر آیا۔

بلقان میں جو فتنے برپا ہوئے تھے ان کے استیصال کے لئے ایک فوج بھیجی گئی جس نے پہنچ کر سرکشوں کی گوشمالی کی اور سرسب کے حکمراں پرنس میلان کو شکست دے کر اس کے سب سے محفوظ مقام کسناج کو لے لیا جس پر اس نے دول یورپ کو بیچ میں ڈال کر مصالحت کی کوشش کی۔

حسن چرس مراد کی تخت نشینی کے دوسرے دن سلطان عبدالعزیز کے حاجب خاص حسین چرس نے اپنے اقا کے انتقام کے لئے مجلس کلاب میں آکر تینچے سے سرعسكر حسین پاشا

اور صدر اعظم رشیدی پاشا کو مار ڈالا اور احمد پاشا وزیر کو زخمی کیا۔

دماغی خلل سلطان مراد عظم دوست اور مساوات پسند تھا۔ مگر جلوس کے ایک ہی ہفتہ بعد جنون میں مبتلا ہو گیا۔ کبھی اٹھ کر خدام سے معافہ کرتا۔ کبھی کپڑے پہنے حوض میں کود پڑتا۔ اور کبھی کھڑکی سے نکل بھاگتا۔ وزرانے تین مہینے تک اس کی حالت کو مخفی رکھا اور علاج کراتے رہے لیکن جب صحت کی صورت نہ دیکھی تو شیخ الاسلام کی منظوری سے اس کو تخت سے اتار کر عبدالحمید کو بٹھایا۔

سفر اولی کے بعد مراد قصر چراغاں میں رکھا گیا۔ وہاں ۱۳۳۲ھ میں اس نے وفات پائی بیان کیا جاتا ہے کہ آخر عمر میں اس کی حالت ٹھیک ہو گئی تھی۔

(۳۴) عبدالحمید ثانی

سلطان مراد کے خلع کے بعد اس کے بھائی عبدالحمید سپہ سلطان عبدالحمید نے ۱۲۹۳ھ میں سر ری سلطنت پر جلوس فرمایا۔ ملک کی حالت اس وقت نہایت مضطرب تھی اور دول یورپ نصاریٰ کی حمایت کے بہانے سے مداخلت کر رہی تھیں۔ انگلستان کا طرفدار تھا اور روس سر بیا اور جبل اسود کا۔ ان معاملات کے سلجھانے کے لئے آستانے میں سفر اول کی ایک موثر مہم ہو رہی تھی۔

دستور وزیر مدحت پاشا نے اس موقع پر سلطان کو رضی کر کے دستوری حکومت کا اعلان کیا۔ تاکہ مساوات اور حریت عام عطا کرنے سے اجنبی مداخلتوں سے نجات مل سکے۔

جنگ پلونا دول یورپ کا منشا۔ ان مداخلتوں سے اپنے اغراض کا حصول تھا نہ کہ عثمانی مسیحی رعایا کی اصلاح حال۔ چنانچہ انھوں نے آستانہ کی موتمر میں ایسی سخت شرطیں پیش کیں جن کا قبول کرنا دولت علیہ کے لئے ممکن نہ تھا۔ اس لئے اس نے انکار کر دیا۔ روس نے لشکر کشی کی اور اس کی فوجیں دریائے ڈون سے گذر کر پلونا تک آگئیں اور غازی عثمان پاشا کو چاروں طرف سے محصور کر لیا۔ جب ساناں رسد

نہ پہنچ سکا اس وقت بجائے ہتھیار ڈال دینے کے۔ غازی موصوف اپنی فوجیں لے کر نکلے اور اس بے جگری کے ساتھ لڑتے ہوئے چلے کہ تریب تھا کہ روسی فوجوں کو چیرتے ہوئے باہر آجائیں۔ لیکن اسی حالت میں بولونیا کی ایک لاکھ تازہ دم فوجیں آگئیں اور غازی موصوف کے پاؤں میں گولی لگی۔ گھوڑا بھی زخمی ہو کر گر گیا جس کی وجہ سے وہ گرفتار ہو گئے۔ روسی فوجیں ایسا استفانونک جو آستانے کے متصل ایک مقام ہے آگئیں۔ اس وقت دول یورپ نے روس کو روک دیا اور وہاں ایک معاہدہ فریقین میں لکھوا دیا جو معاہدہ سینٹ اسٹیفانو کے نام سے مشہور ہے۔

معاہدہ برلن | عہد نامہ سینٹ اسٹیفانو میں دریا سے ٹونہ سے بحرہ مرمرہ تک کا علاقہ بلغاریا کو دیا گیا تھا جس پر انگلستان اور آسٹریا کو اعتراض ہوا۔ اس لئے برلن میں پریس بھارک کی صدارت میں سفراء دول کی ایک مؤثر منعقد ہوئی جس میں بحث و مباحثہ کے بعد اردھان، باطوم اور قلعہ قرص روس کے حوالے کئے گئے۔ بلغاریا ایک جداگانہ امارت بنا کر باب عالی کے تابع کر دی گئی، رومانیہ، سربیا اور قراطاع مستقل ریاستیں قرار دی گئیں اور آسٹریا یونان کو دیا گیا۔

سلطان عبدالحمید نے اس معاہدہ کے بعد دستوری حکومت کو توڑ دیا اور احمدیہ پسندوں کو جو دستور کے حامی تھے ملک بدر کرنا شروع کیا۔

تبرص | انگلستان نے یہ دیکھ کر کہ روس ریزبروز ایک طرف آستانہ سے اور دوسری طرف دریائے دجلہ و فرات کے مینوں پر قبضہ کر کے بغداد اور بصرہ سے قریب ہوتا جاتا ہے جس سے ہندوستان کے لئے خطرہ ہے باب عالی میں اپنے سفیر مسٹر یوڈ کے توسط سے ایک وقائی معاہدہ کی خواہش کی تاکہ روس کے مشرقی مطلق کو روک دیا جائے اور اس کے عوض میں جزیرہ تبرص کی درخواست کی تاکہ وہاں انگریزی فوجیں باریا جو وقت ضرورت روس کی پیش قدمی کو روکنے کے لئے پہنچ سکیں۔

یہ سلسلہ گفتگو جاری تھا کہ اسی درمیان میں صفوت پاشا صدارت عظمیٰ کے منصب پر آگیا۔ اس نے ہم جون ۱۸۷۷ء میں اس معاہدہ کی تکمیل کر دی۔ اور انگریزوں نے جزیرہ قبرص کو غنیمت بارودہ کی طرح مفت لے لیا۔

تونس تونس کے کسی قبیلے نے الجزائر کے حدود میں جو فرایسی قبضہ میں ہر دست درازی کی۔ اس جرم پر فرانس نے پورے تونس پر قبضہ کر کے الجزائر کیساتھ اس خطہ کو بھی شامل کر لیا۔

اعرابی پاشا محمد علی خدو مصر کے جانشینوں نے مصر میں ہنر سوزیہ کھدوائی اور بہت سی اصلاحات کیں جن کی بدولت یہ ملک ایک اہم تجارتی مرکز بن گیا لیکن ان اصلاحات کے مصارف میں دولت اجنبیہ کے قرضے کا بار اس قدر بڑھ گیا کہ ضیغہ مال ان کی نگرانی میں چلا گیا۔ وطنی جماعت اعرابی پاشا مشہور مصری زعمیم کی قیادت میں مخالفت کے لئے کھڑی ہوئی تاکہ اجنبی مداخلت سے ملک کو محفوظ رکھے۔ انگلستان اور فرانس دونوں نے اپنے اپنے بڑے بھیج دئے۔ اس وجہ سے سوزش بڑھ گئی اور مصریوں نے اجنبیوں کو قتل کرنا شروع کیا۔ انگریزوں نے اسکندریہ پر قبضہ کر لیا اور ایک فوج ہنر سوزیہ کے متصل آمادوی جو تل کبیر کے نیچے اعرابی پاشا کی جمعیت کو شکست دیتی ہوئی۔ اگر قاہرہ میں داخل ہو گئی۔ اس وقت سے مصر انگریزوں کا محکوم ہو گیا۔

مہدی سودانی اعلان مصر سے نہ صرف مصریوں بلکہ سودانیوں کے دلوں میں بھی انگریزوں کی طرف سے بغض پیدا ہو گیا۔ اور وہاں ایک شخص احمد نامی کی قیادت میں جس کو لوگ مہدی سمجھتے تھے ایک جماعت انگریزوں کے ساتھ جہاد کے لئے اٹھ کھڑی ہوئی جس نے انگریزی فوج کو شکست دی۔ پھر خرطوم میں پہنچ کر گارڈوں پاشا اور اس کے سارے لشکر کو قتل کر ڈالا۔ انگریزوں نے دوسری فوج لارڈ کچنر کی سرکردگی میں بھیجی جس نے تین سال کی متواتر جنگ کے بعد مہدی سودانی کی جماعت کو شکست دی اور خرطوم پر قبضہ کر لیا۔

فشودہ | فرانس کی ایک فوج بحر اطلالطک کے ارادے سے وادی نیل کے ایک مقام فشودہ میں آکر داخل ہو گئی۔ انگریزوں نے دعویٰ کیا کہ وہ مقام سودانی حدود میں ہے اس پر جھگڑا اس قدر بڑھا کہ قریب تھا کہ دونوں سلطنتوں میں جنگ ہو جائے لیکن آخر میں نسبی فوج فشودہ چھوڑ کر چلی گئی۔

رومیلی شرقی | شرقی روم اہلی کے متعلق برلن کانفرنس میں یہ طے پایا کہ وہاں کا وادی عیسائی ہوا کرے گا ۱۸۷۸ء میں اس کے باشندوں میں یہ تحریک پھیلی کہ یہ علاقہ بلغاریہ کے ساتھ ملحق کر دیا جائے چنانچہ انھوں نے غاوریل پاشا والی کو پکڑ کر آستانہ میں بھیج دیا۔ اور پرنس باٹمبرگ کو اپنا حکمران بنا کر الحاق کا اعلان کر دیا۔

آرمینیہ | منجملہ شرائط عہد نامہ برلن کے ایک شرط یہ بھی تھی کہ دولت علیہ آرمینیہ میں اصلاحات کرے لیکن سلطان عبدالحمید نے اس کی طرف کوئی توجہ نہ کی آرمینوں نے دول یورپ کے پاس شکایتیں بھیجیں اور پھر لغاتیں کہیں جن میں سخت خونریزیاں ہوئیں۔ یہاں تک کہ ۱۸۹۵ء میں خردستانہ میں انھوں نے شورش برپا کی جس میں سینکڑوں کی تعداد میں ترکوں پر مقتول ہوئے اہل یورپ نے ان کی حمایت کے لئے آواز اٹھائی لیکن سلطان عبدالحمید کی سیاست کے مقابلے میں کچھ نہ کر سکے

کریٹ | ۱۳۱۳ء میں کریٹ والوں کی طلب پر دول یورپ نے اپنے جنگی جہاز اس جزیرہ پر بھیج دیے اور باب عالی سے مطالبہ کیا کہ اس کا والی مقرر کیا جائے اسی زمانہ میں یانہ پر یونان کے دلچسپوں نے لشکر کشی کی اور ہم پاشا نے اس پر نمایاں فتح حاصل کی۔ مگر دول مغربی نے ترکوں کو اسکے ثمرہ سے متمتع نہ ہونے دیا بلکہ کریٹ سے بھی عثمانی فوجوں کو نکال دیا اور دول اربعہ روس، انگلستان، فرانس اور اطالیہ نے اسکو اپنی حمایت میں لے لیا جو آج تک قائم ہے۔

اتحاد و ترقی | سلطان عبدالحمید ہر چند عاقل اور سیاست میں کامل تھا مگر نہایت مستبد جملہ مہمات امیر خود سر انجام دیتا تھا۔ اس کے عہد میں حکومت کی ساری قوت خود اس کی ذات میں جذب ہو گئی اور باب عالی بالکل بے دست و پا ہو گیا اس لئے اندرونی اور

میں سخت بستی پھیل گئی اور رشوت اور جاسوسی کی کثرت سے سلطنت کا سارا نظام نخل ہو گیا دوسری طرف دہل یورپ جن کی طاقتیں عظیم الشان تھیں اس کے گلنے کے لئے اپنے اپنے منہ کھولے تھیں۔ یہ دیکھ کر حامیاں اسلحہ اور بھی خواہان ملک نے ایک مخفی ایجنٹ "جوان ترک" کے نام سے قائم کی جو بعد میں اتحاد ترقی کے نام سے مشہور ہوئی۔ اسکی شاخیں پیرس سے سلانیک تک پھیلی ہوئی تھیں۔

اس کے ارکان نے جب روال میں شاہ انگلستان اور ورو، مہتمم اور زاروس کی ملاقات کا حال سنا جس میں ان دونوں نے دولت علیہ کی تقسیم کی تجویز پیش کی تھی۔ اس وقت مناسبت میں نیازی بک اور انور بک ترکی فوج کو لے کر دستور کے مطالبہ کے لئے اٹھ کھڑے ہوئے سلطان نے اس بغاوت کے انجام کے خطرے سے جو خاص اس کی ذات کے خلاف تھی ۱۳۲۲ھ میں پھر دستور کا اعلان کیا۔

اس اعلان کے ہوتے ہی آسٹریا نے بوسینیا اور ہرزیگووینا دونوں صوبوں کو انہی سلطنت میں شامل کر لیا۔ اور اس کے تیسرے دن بلغاریہ نے بھی اپنی خود مختاری کا اعلان کر دیا دولت علیہ چونکہ اس وقت جنگ کی طاقت نہیں رکھتی تھی اسوجہ سے ان ممالک سے کچھ زر نقد لے کر انکے دعاوی کو تسلیم کر لیا مجلس مبعوثان قائم کرنے کے بعد عبدالحمید نے پھر اس کو توڑنے کے لئے

معزولی مخفی تدبیریں شروع کیں۔ چنانچہ اس کے اشارے سے فوج کے بعض حصے ۱۳۳۸ھ میں شریعت کے نام سے دستور کی مخالفت کے لئے اٹھ کھڑے ہوئے اور آستانہ میں ایجنٹ ترقی کے چند ارکان کو قتل کر ڈالا۔ اس وقت محمود شوکت پاشا جس نے دستور کی حمایت کا حلف اٹھایا تھا۔ سلانیک سے اپنا لشکر لے کر آستانہ کی طرف آیا پہلے باغیوں کو شکست دے کر ان کے سرغنوں کو پھانسی پر لٹکایا۔ پھر شیخ الاسلام سے سلطان کی معزولی کا فتویٰ لے کر مجلس مبعوثان کی تصدیق کے بعد اس کو تخت سے اتارا اور قصر ملیدز سے لے جا کر سلانیک کے قصر الجیش میں نظر بند کر دیا اس میں ۱۱ فروری ۱۹۱۸ء کو اس نے انتقال کیا۔

(۳۵) محمد خامس

سلطان عبدالحمید کی معزولی کے بعد اس کا بھائی محمد شاد سلطان محمد خامس کے لقب سے ۲۰ اپریل ۱۹۰۹ء مطابق ۱۳۲۸ھ میں تخت پر بٹھلایا گیا۔ خزانہ خالی تھا۔ ملکی نظام ابتر اور فوج بے سرو سامان۔

طرابلس ترکوں کی زبوں حالی دیکھ کر اطالیہ نے بلا کسی وجہ کے ۱۳۲۹ھ میں طرابلس عرب پر حملہ کر دیا۔ ترکی بیڑہ اس قابل نہ تھا کہ کھلے سمندر میں اطالیہ کے جہازوں کا مقابلہ کر سکتا۔ ادھر انگریزوں نے مصر سے عثمانی فوجوں کو رستہ دینے سے بھی انکار کیا اس وجہ سے وہی فوج جو طرابلس میں تھی وطنی جماعت کے ساتھ مل کر مقابلہ کرتی رہی۔ اس وقت اطالیہ کا قبضہ صرف سواحل پر تھا۔ لیکن مسلسل جنگوں اور حملوں کی وجہ سے اب رفتہ رفتہ اس نے اندروں ملک میں دخل حاصل کرنا شروع کیا ہے۔

بلقان طرابلس کی لڑائی ہو رہی تھی کہ ۳۰ اکتوبر ۱۹۱۲ء مطابق ۱۳۳۱ھ میں بلقان میں جنگ شروع ہو گئی۔ پہلے بلغاریہ اور مہربیانے ترکوں کے خلاف اعلان جنگ کیا پھر اس کے ساتھ ہی جبل اسود اور یونان نے بھی ان کا مقصد یہ تھا کہ ترکوں کو یورپ سے باہل خارج کر دیں۔ چنانچہ اس جنگ میں بلقانی عیسائیوں نے وہاں کی مسلم آبادی کو نکالنے، بٹانے جلانے اور ذبح کرنے میں ایسی قسوت قلبی سے کام لیا جس کے ذکر سے رونگٹے کھڑے ہوتے ہیں۔ لیکن یہ سیلاب بلاشتالہ تک آکر رک گیا اور آگے نہیں بڑھ سکا۔

وفد انصاری مسلمان ہند کے دلوں میں اگرچہ ترکوں کی عظمت اور محبت ایک عرصہ سے تھی لیکن اس کا علی اظہار جنگ بلقان ہی میں ہوا جب کہ نامور ڈاکٹر مختار احمد انصاری کی قیادت میں ۱۳۲۲ھ میں یہاں سے وفد ہلال احمد گیا جس میں شعیب قریشی عبدالرحمن صدیقی اور چودھری خلیق الزماں وغیرہ ۳۵ ارکان تھے مولانا محمد علی نے اس کے لئے رقم فراہم کی تھی اٹھ مہینہ تک زخمی اور مجروح ترک مجاہدین کی طبی خدمت بجالا کر ستمبر ۱۹۱۳ء میں یہ وفد واپس آیا۔

جنگ عمومی | بلقان کی لڑائی کو ختم ہوئے بھی ایک سال بھی نہیں گزرا تھا کہ جولائی ۱۹۱۴ء مطابق

۱۹۱۴ء میں یورپ میں جنگ عظیم شروع ہو گئی۔ جس میں ایک طرف اتحادی یعنی انگلستان، فرانس اور اٹلی وغیرہ تھے اور دوسری طرف جرمنی اور آسٹریا۔

ہر چند کہ یہ جنگ جرمنی کی عسکریت کے برخلاف تھی جو چاہتا تھا کہ عالم کی ثالثی کا علم اپنے ہاتھ میں لے لیں ترکوں کو بھی جو طرابلس غرب اور بلقان کی مسلسل لڑائیوں سے خستہ حال تھے اور نہایت پورے تھے مجبوراً اس میں شریک ہونا پڑا کیونکہ اتحادیوں نے روس کو قسطنطنیہ اور درہ وانیال جو اس کی پرانی آرزو تھی دینے کا وعدہ کر کے اپنے ساتھ شامل کیا تھا جس کی مدافعت لازمی تھی۔

ترکوں نے اتحادیوں کے ساتھ اس معاملے میں گفت و شنید بھی کی لیکن انھوں نے کوئی اطمینان نہیں دلایا۔ بلکہ انگریزوں نے دو جنگی جہاز جو غریب ترک کے چندے سے انگلستان کے کارخانوں میں تیار ہوئے تھے ضبط کر لئے اور ان کی قیمت کی واپسی سے بھی انکار کر دیا۔ اس وجہ سے پرنس سعید حلم صدر اعظم نے ۲۲ اگست ۱۹۱۴ء کو جرمنی کے ساتھ ایک خفیہ معاہدہ کر کے جنگ میں شرکت اختیار کر لی۔

انگریزی جنگی جہازوں نے درہ وانیال پر سخت سے سخت حملے کئے مگر نقصان اٹھا کر واپس ہوتے رہے۔ ادھر لیبیہ میں فوجیں اتار کر عراق عرب میں پیش قدمی کی۔ ترکوں نے یہاں بھی نہایت دلی اور جبریل۔ ٹاؤن شپ اور اس کی فوج کو قتل العیارہ میں محصور کر کے گرفتار کر لیا۔

عربی بغاوت | ۱۹۱۶ء میں انور پاشا کی رائے سے جو اس وقت وزیر جنگ تھے جمال پاشا کی قیادت میں ترکی فوج نے ہنر سوز پیرچلے شروع کئے مگر

کے شریف حسین نے جمال پاشا سے لاکھوں روپے اور اسلحہ اس غرض سے منگائے کہ ۱۵ ہزار عربوں کا لشکر تیار کر کے مصر کی مہم کے لئے دے گا۔ مگر درپردہ اس نے انگریزوں سے ساز باز کر کے ترکی سپاہ کو جو حجاز میں تھی مار کر نکال دیا اور ۱۶ نومبر ۱۹۱۶ء کو اپنی خود مختاری کا اعلان کر دیا۔

اسی زلزلے میں روسی محاذ پر ترکوں نے نہریت اٹھائی جس کے باعث عراق عرب سے فوجیں وہاں بھیجی گئیں۔ اس وجہ سے انگریزی سپاہ نے ایک طرف بغداد اور دوسری طرف شام، لبنان اور فلسطین سے موصل تک سارا علاقہ ترکوں سے چھین لیا جس کے بعد اگست ۱۹۱۷ء میں اتحادی نائندوں نے پیرس میں باہم یہ سمجھوتہ کیا کہ آرمینیا، مشرقی اناطولیہ، آستانہ اور درہ وانیال روس کو دیا جائے۔ حیفہ اور بغداد انگلستان کو۔ اسکندرونہ اور موصل فرانس کو۔ مغربی اناطولیہ اٹالیہ کو اور فلسطین حلفا کی مشترکہ حمایت میں رہے۔ اسی زمانہ میں ۱۳۳۶ھ میں سلطان محمد خامس نے وفات پائی۔

(۳۶) عبدالوحید

سلطان محمد خامس کے بعد ۱۳۳۶ھ میں عبدالوحید کی تخت نشینی عمل میں آئی جبکہ اتحادی ترکی سلطنت کو نقصتے میں باہم تقسیم کر چکے تھے۔ لیکن اسی دوران میں روس جس کو ترکی کا بڑا حصہ خاص کر اس کا مرکز قسطنطنیہ ملنے والا تھا اندرونی، انقلابی بغاوت کی وجہ سے خنکے الگ اور اتحادیوں سے خارج ہو گیا۔ اتحادیوں نے کوشش کر کے امریکہ کو اپنے ساتھ ملا لیا جس کی شرکت خنک کی وجہ سے پنجاب ہو گئے۔ اور اگست ۱۹۱۷ء کو لڑائی ختم ہو گئی۔ اس وقت زعماء جمعیت اتحادی ترکی طلعت پاشا، انور پاشا اور جمال پاشا خنکی سے ترکی نے اس خنک میں شرکت کی تھی۔ روپوش ہو کر برلن چلے گئے۔ اکتوبر ۱۹۱۸ء میں عزت پاشا صدر اعظم نے جدید وزارت مرتب کر کے اپنی افتتاحی تقریر میں سیاسی مجرموں کو معافی دی اور اس بات کا اظہار کیا کہ ہم امریکہ کے پریسیڈنٹ ولسن کے ہم شرائط کے مطابق اتحادیوں کے ساتھ مصالحت کے لئے تیار ہیں۔ لیکن اتحادیوں نے معاہدہ سیورے میں جو اسی مہینے میں ہوا۔ ترکی کی مجوزہ تقسیم ہی کو بحال رکھا۔

روس کے نکل جانے کے بعد قسطنطنیہ اور آبنائے کا مسئلہ حل طلب ہو گیا تھا جس کی نسبت غالب خیال یہ تھا کہ دول فاتحہ کی مشترکہ ملکیت قرار دیا جائے۔ چنانچہ نومبر ۱۹۱۸ء میں

اتحادی فوجیں قسطنطنیہ میں آگئیں اور انھوں نے رفتہ رفتہ حکومت کے انتظامی صیغے اپنے ہاتھ میں لینے شروع کئے۔

ترکوں نے جنرل ٹاؤن شپڈ کے توسط سے جو ان کے یہاں گرفتار تھا انگریزوں کے ساتھ صلح کی سلسلہ جنبانی کی۔ اور پیرس کانفرنس میں بھی جو جون ۱۹۱۹ء میں ہوئی اپنا ایک وفد بھیجا مگر کوئی کامیابی نہیں ہوئی اور اس کانفرنس نے بھی جس میں دس سلطنتوں کے نمائندے شریک تھے ترکی سلطنت کے لئے موت ہی کا فتویٰ صادر کیا۔

مارچ ۱۹۲۰ء میں قسطنطنیہ کے جملہ شعبہ ہائے حکومت اتحادیوں نے اپنے ہاتھ میں لے لئے ترکی مجلس مبعوثین بھی ٹوٹ گئی۔ انگریزوں نے ۶۶ زعماء احرار کو مالطہ میں لے جا کر نظر بند کیا اور داماد فرید پاشا کی صدارت میں ایک نام نہاد ترکی وزارت مرتب کرادی جو اتحادی مژدوں کے ہاتھ میں تھی۔

اتحادیوں اور بالخصوص انگریزوں کو اس بات کا یقین ہو چکا تھا کہ ترک مرچے **یونانی حملہ** ہیں ہم جس طرح چاہیں ان کی ملکیت تقسیم کر سکتے ہیں اس لئے انھوں نے یونان کی پشت پناہی شروع کی اور وہاں کے وزیر مسٹر وینیزیلوس کے دعویٰ کے مطابق جنوبی البانیا، تھریس، قسطنطنیہ اور مغربی اناطولیہ پر یونان کے حقوق تسلیم کرنے چنانچہ ۵ جون ۱۹۱۸ء کو انگریزوں کی مدد سے یونانی فوجوں نے بندرگاہ سمرنا پہنچ کر قبضہ کر لیا اور اندروں ملک میں بڑھنا شروع کیا۔

ترکوں نے جب دیکھا کہ اتحادی ان کو فنا کرنے پر تلے ہوئے ہیں اور چاہتے ہیں کہ ان اقوام کا محکوم بنادیں جو صدیوں ان کے زیر حکومت رہی ہیں۔ **وطنی تحریک**

تو ان کی رگوں میں قومی حمیت کا جوش تازہ ہو گیا اور اطالیہ میں وطنی تحریک کی ابتدا ہوئی جس کا آغاز **جمہوریہ کمال** یا **تسلیم** کیا۔ اس نے کوشش شروع کی کہ قوم کے بھرے ہوئے شیرازہ کو ایک نظام میں لا کر ملک کے دشمنوں سے بچائے۔ ۲۹ اپریل ۱۹۲۰ء کو اور ضرور اور **جمہوریہ وطنی** نے اسی کو اپنا صدر بنایا۔ قسطنطنیہ میں جس قدر احرار گرفتاری سے

بچ گئے تھے بھاگ بھاگ کر اس جماعت میں آکر شامل ہو گئے۔

ترک اس وقت گیارہ سال کی مسلسل جنگوں سے بالکل بے مایہ تھے۔ ان کے اسلحہ و ذخائر بھی جو زیادہ تر قسطنطنیہ میں تھے اتحادیوں کے قبضہ میں جا چکے تھے اور ساری مادی قوتیں منفقود تھیں مگر غیرت ملی اور حمیت قومی باقی تھی جس کے اوپر وہ جان دینے کے لئے تیار ہو گئے۔ ایک طرف انہوں نے یونانیوں کا مقابلہ شروع کیا جو باسندوں کو قتل و ذبح کرتے ہوئے بڑھتے چلے آتے تھے دوسری طرف فرانسیسیوں کا جو اناطولیہ کے جنوب مشرق اور شام کے شمال میں سلیشیا پر قابض ہو گئے تھے چنانچہ فرانسیسیوں کو شکست ہوئی جس کی وجہ سے انہوں نے صلح کر کے سلیشیا کو خالی کر دیا۔ یونانی فوجیں انگریزوں کی امداد سے اپنے سامان اور تعداد کے لحاظ سے زبردست یہاں ترکوں سے لڑتی ہوئی ایشیائے کوچک تک آگئیں۔ جہاں فریقین ایک دوسرے کے مقابلہ میں جم گئے اور جنگی کارروائیاں رک گئیں۔

اس حزب وطنی کے نہ صرف آستانہ کے ترک حامی تھے بلکہ جملہ عالم اسلامی کی نگاہیں بھی انہیں کی طرف لگی ہوئی تھیں۔ مگر خلیفہ عبدالوحید اور اس کا وزیر داماد فرید پاشا جنہوں نے انگریزوں سے ترکی سلطنت پر ان کے انتداب قبول کرنے کا عہد کیا تھا۔ اس کے مخالف تھے چنانچہ انہوں نے ۱۹۲۰ء کو شیخ الاسلام دری زادہ عبدالقدوسی سے فتویٰ لیکر ان جامیان وطن و ملت کو باغی قرار دیا۔ پھر انگریزوں سے قرضہ لے کر مصطفیٰ پاشا کو روکی ماتحتی میں ان کے استیصال کے لئے ایک فوج بھیجی۔ اس کے بعد مصطفیٰ کمال پاشا، نواد پاشا، ڈاکٹر عدنان بک اور رؤف پاشا وغیرہ پر جو اس تحریک وطنی کے علمبردار تھے۔ غائبانہ موت کا حکم صادر کیا اور ان کے اموال اور ہر قسم کے فوجی امتیازات اور شہری حقوق ضبط کر لئے اس وجہ سے مصطفیٰ کمال پاشا نے اعلان کر دیا کہ میں آستانہ کی ترکی حکومت کو تسلیم نہیں کرتا کیونکہ وہ اجنبی احتلال کے زیر اثر ہے۔

روس میں انقلاب کے بعد سے بالشویک حکومت قائم ہو گئی تھی جو مشرق

معاہدہ ماسکو | میں انگریزوں کے خلاف اپنا نفوذ بڑھانا چاہتی تھی۔ ترکوں کو اگرچہ

باشویت سے کوئی تعلق نہ تھا لیکن ہر طرف سے مایوس ہو جانے کی وجہ سے انہوں نے روس کے ساتھ دوستی کرنی چاہی۔ اور ڈاکٹر بکر سامی بک کو ماسکو بھیجا۔ جمال پاشا بھی برلن سے وہاں پہنچ گئے جن کی کوشش سے ترکوں اور باشویک حکومت میں ۲۱ مارچ ۱۹۲۱ء کو معاہدہ اٹھا لکھا گیا۔

ترکستان مصطفیٰ کمال پاشا نے نہایت تندی کے ساتھ اپنی جاں نثار قوم سے دو لاکھ فوج مرتب کر کے یونانیوں پر جو ملک کے بڑے حصے پر قبضہ کئے بیٹھے تھے۔ ۲۹ اگست ۱۹۲۲ء کو حملہ شروع کیا اور اسکی شیر ہروصہ اور از میر سے انکو نکالنے ہوئے ۹ ستمبر کو سمرنا پر قبضہ کر لیا۔ یہ حملہ اس سختی عزم، قوت اور بہادری کے ساتھ کیا گیا تھا کہ یونانی فوجیں جن کی تعداد بین لاکھ سے زائد تھی۔ بیشتر فنا ہو گئیں یا گرفتار۔ بہت کم بھاگ کر جان بچا سکیں۔ مال عنایت اس قدر ملا جس کا شمار مشکل تھا۔ تمام عالم اسلامی میں اس عظیم الشان فتح پر جشن منائے گئے۔ اتحادیوں نے بھی جو قسطنطنیہ پر قابض تھے اس زبردست قوت کو دیکھ کر ترکی امرار فوج کے ساتھ مدانیہ میں گفتگو کی اور قسطنطنیہ کو خالی کر دینے کا وعدہ کیا۔

لوزان کانفرنس اس فتح سے ترکی اقتدار پھر قائم ہو گیا اور اتحادی جھوں نے سیورے اور پیرس کی مجلسوں میں ترکی سلطنت پر موت کا فتویٰ صادر کر دیا تھا۔ مجبور ہوئے کہ وطنی جماعت کے ساتھ مساویانہ مصالحت کریں۔ چنانچہ سوئٹزرلینڈ کے مقام لوزان میں ۲۰ نومبر ۱۹۲۲ء کو کانفرنس شروع ہوئی جس میں ترکی نمائندہ عصمت پاشا تھا۔ اور ۴ جون ۱۹۲۳ء کو ختم ہوئی قسطنطنیہ، تھیس، اناطولیہ اور ریشیائے کوچک کا کل علاقہ ترکوں کا تسلیم کر لیا گیا۔ اور وہ جملہ مراعات جو دول یورپ کو ترکی میں حاصل تھیں جن کے بوجھ سے ترک سر نہیں اٹھا سکتے تھے یک قلم منسوخ کی گئیں۔ اور ترک ایسے آزاد ہو گئے جیسے اپنے عروج کے زمانے میں تھے۔

۲ اکتوبر ۱۹۲۳ء کو اتحادیوں نے قسطنطنیہ کو بھی خالی کر دیا۔ سلطان عبدالوحید جو

اپنی حیانت کاری سے خوف زدہ تھا انگریزی جہاز پر سوار ہو کر مالطہ کو چلا گیا۔

۳۱ اکتوبر ۱۹۲۳ء کو جمعیتہ وطنی نے ترکی سلطنت کو جو دستوری تھی جمہوری کر کے
جمہوریت | مصطفیٰ کمال پاشا کو صدر منتخب کیا اور انگورہ بجائے قسطنطنیہ کے دار السلطنت قرار دیا

(۳۷) عبدالمجید ثانی

عبدالوحید کے چلے جانے سے منصب خلافت خالی تھا اس وقت بلاغور کئے ہوئے عبدالمجید ثانی
 کو جو ولی عہد تھا ترکوں نے خلیفہ بنا لیا۔ لیکن جب اس مسئلہ پر قانونی حیثیت سے نظر ڈالی گئی اور معلوم ہوا
 کہ اصولاً دو متصادم اختیارات ایک ملک میں نہیں رہ سکتے تو دوسرے سال اس کو معزول کر دیا۔
 جس کے بعد عبدالمجید فرانس میں جا کر شہر نہیں میں قیام پذیر ہو گیا۔ نظام حیدرآباد نے ازراہ سہمدی اسلامی
 اس آخری معزول خلیفہ کے گزارہ کے واسطے ایک گرانقدر رقم سالانہ مقرر کر دی ہے۔
 ترکی جمہوریہ نے خلیفہ کے ساتھ خلافت کا منصب بھی توڑ دیا۔ اور امت کی اس مرکزیت
 کو جس کو رسول اللہ صلی اللہ علیہ وسلم کی وفات کے بعد صحابہ کرام نے قائم کیا تھا اور جس کو
 چار سو سال سے خود ترک سنبھالے ہوئے تھے فنا کر دیا۔

غازی مصطفیٰ کمال پاشا

صدر اول جمہوریہ ترکیہ

مصطفیٰ کمال کی ولادت ۱۲۵۸ھ مطابق ۱۸۷۸ء میں سلانیک میں ہوئی اس کا باپ
 یونان کے شہر لاریسا کے ایک فاندان سے تھا جو تجارت کا پیشہ کرتا تھا
 مصطفیٰ کمال نے ابتدائی تعلیم اپنے محلہ کے مدرسے میں حاصل کی اسی زمانہ میں اس کا باپ انتقال
 کر گیا جس کے بعد یہ اپنے ماموں کے پاس جو کسان تھا جا کر رہنے لگا اور کھیتی کے کاموں میں اسکی مدد کرنے
 لگا کچھ دنوں کے بعد اپنے فطری شوق سے مدرسہ رشیدیہ عسکری میں نام لکھوایا اور وہاں سے کامیابی حاصل
 کر کے ۱۹۰۶ء میں آستانہ میں آکر مدرسہ عربیہ میں داخل ہو گیا۔ اس کے نصاب سے فراغت

کے بعد مدرسہ ارکانِ حرب میں بھیج دیا گیا جس میں ۱۹۰۷ء میں یوزباشی کی سند حاصل کی چونکہ آزاد مزاج تھا اور سلطان عبدالحمید کے استبداد کی شدت سے مخالفت کرتا تھا اس وجہ سے ریکارڈ چھیننے قید میں بھی رہنا پڑا۔ رہائی کے بعد دمشق کی فوج میں یوزباشی کے عہدہ پر مقرر کیا گیا۔ ۱۹۲۲ء میں جب محمود شوکت پاشا نے عبدالحمید کو تخت سے اتارا اس وقت یہ بھی اپنی فوج لے کر دستور کی حمایت کے لئے اور نہ سے آستانہ میں آیا تھا۔

۱۹۳۳ء میں جنگِ طرابلس میں بھیس بدل کر مصر کی راہ سے بنی غازی پہنچا اور وہاں اطالیہ کے مقابلہ کے لئے عربوں کی فوج مرتب کی۔ اور ایک مدت تک جہاد کرتا رہا۔ جنگِ عمومی میں درہ دانیال کی مدافعت اس کے سپرد کی گئی جو سب سے اہم جنگی نقطہ تھا۔ اس نے اتحادی بیروں کے حملوں کا نہایت خوبی سے مقابلہ کیا اور ہمیشہ ان کو نقصان کے ساتھ واپس کرتا رہا جس کے صلہ میں امیر لواء کے رتبہ اور پاشا کے لقب سے ممتاز کیا گیا۔

نومبر ۱۹۱۸ء میں جب اتحادی نامزدوں نے قسطنطنیہ میں اگر حکومت کے صیغوں پر قبضہ کرنا شروع کیا اس وقت اپنی قومی سلطنت کو فنا ہوتے ہوئے دیکھ کر مصطفیٰ کمال پاشا کے دل پر سخت چوٹ لگی۔ اس لئے فوراً اناطولیہ میں پہنچ کر اس نے ترکوں کی قومی عصیت کو ابھارا اور جون ۱۹۱۹ء میں ایک موثر منعقد کی جس میں ارضِ روم اور اناطولیہ کے اسی نامزدے شریک ہوئے اور حزبِ وطنی قائم کی گئی۔ اس کی مدد سے مصطفیٰ کمال پاشا نے فوجیں تیار کر کے ستمبر ۱۹۲۲ء میں یونانیوں کو جو اتحادیوں کی امداد سے ترکی کے بڑے حصہ پر قابض ہو چکے تھے اسی زبردست شکست دی جو تاریخ میں قیامت تک یاد رہے گی۔ اس عظیم الشان فتح کے بعد جس سے ترکوں کا گویا ہوا ملک اور مٹا ہوا وقار پھر واپس مل گیا اس نے حکومت کو دستوری کے بجائے جمہوری کر دیا تاکہ قوم کے لئے ہر قسم کی ترقیوں کے راستے کھل جائیں۔

آج قیامِ جمہوریت کو چھ سال ہو چکے ہیں جس میں ترکِ برابر علمی، اقتصادی اور مادی، خاص کر فوجی ترقی کر رہے ہیں اور کچھ بعید نہیں کہ یہ دور جس میں شخصی استبداد اور دولِ یورپ کی مراعات سے وہ کلیتہً آزاد ہو گئے ہیں۔ ایک جدید عروج کا آغاز ثابت ہو۔

تاریخ عثمانیہ پر ایک نظر

آل عثمان کی حکومت غازی عثمان کے عہد سے جس نے سلطان علاء الدین آخری تاجدارِ صلاحیہ روم کے تاتاریوں کے ہاتھ سے مارے جانے کے بعد ۱۲۸۰ء میں بالاستقلال سلطنت حاصل کی تھی۔ اس خاندان کے آخری شاہزادہ عبدالمجید ثانی کے عہد تک جو ۱۳۰۳ء میں معزول کیا گیا چھ سو سینتالیس سال رہی۔ یہ ایسی طویل مدت ہے جو کسی اسلامی حکمران خاندان کو نصیب نہیں ہوئی اس میں ۱۳ فرماں روا ہوئے جنہیں سے پہلے ۹ بایزید ثانی تک سلطان تھے اور بقیہ سلیم اول سے لے کر عبدالمجید ثانی تک سلطنت کے ساتھ خلافت کے منصب سے بھی ممتاز تھے۔

آل عثمان کا یہ کل زمانہ دو دور میں تقسیم کیا جاسکتا ہے۔ دورِ ترقی اور دورِ زوال۔ غازی عثمان کے استقلال یعنی ۱۲۸۰ء سے لے کر سلیمان اعظم کی وفات یعنی ۱۶۲۳ء تک دورِ ترقی رہا جس میں یہ سلطنت قوت، شوکت اور مقبوضات کی وسعت کے لحاظ سے برابر بڑھتی رہی اس کے بعد سے آج تک دورِ زوال ہے جس میں سلسلہ وار اس کے حصے کھلتے جا رہے ہیں۔

صلی عروج کے زلزلے میں بایزید ایلدرم کے عہد میں جبکہ وہ فتوحات کر رہا تھا ۱۳۸۰ء میں تیمور لنگ کے ناگہانی حملہ سے اس سلطنت کو ایک کاری زخم لگا تھا مگر چونکہ اس وقت اقبال کا دور تھا اور ترکوں کے فاتحانہ جذبات جوش پر تھے اس لئے بہت جلد مندرجہ ہو گیا

جس وقت آل عثمان نے اپنی سلطنت قائم کی اس وقت تاتاریوں کے حملہ سے بغداد کی عباسی خلافت کا چراغ گل ہو چکا تھا اور جلد اسلامی مشرقی۔

ریاستیں انکی تاخت و تاراج سے نیم جاں ہو گئی تھیں خود ایشیائے کوچک میں سلجوقی سلطنت کو بھی انھوں نے فنا کر ڈالا تھا جس کے کھنڈر پر طوائف الملوکی کی حالت میں چند چھوٹی چھوٹی۔ امارتیں رہ گئی تھیں جو باہمی جنگ و جدال میں فنا کے ساحل سے آگئی تھیں۔ آل عثمان نے

اپنی شجاعت اور فرزانگی سے انہیں متفرق ریاستوں سے ایک زبردست سلطنت تعمیر کی جس سے اسلام کا گیا ہوا جلال پھر جلوہ گر ہوا۔ انہوں نے عالی حوصلگی سے مقبوضات کا دائرہ یہاں تک وسیع کیا کہ یورپ میں داخل ہو گئے اور رفتہ رفتہ بلقان کے اکثر حصہ پر قبضہ کر لیا۔ سلطان محمد ثانی نے قسطنطنیہ کو بھی فتح کیا جو اسلام کی ایک پرانی آرزو تھی اور سلطان سلیم نے شام اور مصر کو جس سے حرمین شریفین بلکہ سارا عرب عثمانی قلمرو میں آگیا۔ اس کے بعد سلیمان اعظم وسط یورپ میں ویانا کی فیصل تک پہنچ گیا۔ دوسری طرف افریقہ میں الجزائر بلکہ مراکش بھی ہلائی پرچم کے نیچے آگیا۔ اور عثمانی سلطنت نہ صرف اپنی بری اور بحری قوت بلکہ وسعت کے لحاظ سے بھی اپنے زمانے کی سب سے بڑی سلطنت ہو گئی جس کے حدود بودایت سے دریائے نیل تک اور فرات سے جبل الطارق تک پھیلے ہوئے تھے۔ شاہان یورپ اس زمانے میں بجائے سلطان کے اس کے صدر اعظم کو مخاطب کرتے تھے اور اپنی مشکلات میں امداد کے طالب ہوتے تھے ۱۵۸۳ء مطابق ۹۹۰ھ میں جب ہسپانیہ کا گریٹ آرمیڈا انگلستان پر حملہ کی تیاری کر رہا تھا بلکہ ایلزبتھ نے مسٹر ہیریون کو سفارت قسطنطنیہ بھیجا اور مراکش کے وزیر محمد پاشا صقلی سے ان "کیٹھولک کفار" کے مقابلے میں مدد چاہی۔ مگر اس وقت جنگ ایران کی مصروفیت کے باعث امداد نہ دی جاسکی۔ سلیمان اعظم کے عہد میں شاہ فرانس فرسیس اول نے شمار لگان شہنشاہ جرمنی و آسٹریلیا کے مقابلے میں دوبار امداد کی درخواست کی اور دونوں مرتبہ بری اور بحری فوجوں سے اس کی مدد کی گئی۔

۹۲ھ میں اسلامی خلافت عباسیوں سے آل عثمان کو ملی۔ ترک چونکہ

خلافت

حنفی المذہب تھے اس وجہ سے حنفیہ نے بالعموم ان کی خلافت کو تسلیم کر لیا اور جابجا ملکوں میں ان کے ناموں کے خطبے پڑھے جانے لگے لیکن مالکیہ بوجہ عدم قرشیت کے ایک مدت تک ان کی خلافت کے قائل نہ ہوئے۔

آل عثمان کو خلافت چونکہ فتح مصر سے ملی تھی اس لئے بابطع وہ اپنے اس رتبہ سلطنت کو

جس کی بدولت انھوں نے مصر کی سلطنت اور خلافت دونوں کو حاصل کیا تھا ہمیشہ ہم سمجھتے رہے۔ لیکن خلافت کی مذہبی وقعت اُن کی نگاہ میں تھی۔ چنانچہ سلطان محمود نے سال ۱۲۱۷ھ میں آکٹاریہ کی بغاوت کے موقع پر علم نبوی نکال کر اس کی روحانی قوت سے بھی کام لیا۔ مگر انھوں نے شروع سے آخر تک بحرِ حرمین شریفین کے خادم اور جزیرہ عرب کے محافظ ہونے کے جو ان کی سلطنت کا ایک جزو تھا۔ فرائضِ خلافت کا خیال نہ رکھا۔ نہ عالمِ اسلامی کی کوئی دینی یا دنیائی رہبری کی۔ نہ ان کی وحدت کا کوئی ذریعہ تلاش کیا۔ یہاں تک کہ حج جس میں اقصائے عالم کے مسلمان اکٹریک ہوتے ہیں۔ اس میں بھی وہ کبھی نہیں آئے۔ آخری زمانے میں سید جمال الدین افغانی کے اثر سے عبدالحمید ثانی نے اتحادِ ملت کی طرف توجہ کی تھی اور بھارتیوں کو امت کی مشترکہ ملکیت قرار دے کر عالمِ اسلامی میں ترکی خلیفہ اور خلافت کا احساس پھیلا یا تھا کہ اس کے تھوڑے ہی عرصے کے بعد انقلابات رونما ہوئے اور سال ۱۳۱۷ھ میں جمہوریہ ترکیہ نے خلافت ہی کا الفار کر دیا جس سے یہ منصب مع اپنے عظیم الشان فوائد کے نہ صرف ترکوں بلکہ جملہ مسلمانوں کے ہاتھ سے جاتا رہا۔

آل عثمان میں اگرچہ شروع سے یہ دستور تھا کہ فائدان کا بڑا شخص سلطنت کا ولی عہدی | متولی ہو۔ لیکن پھر بھی اکثر تحت نشینی کے وقت دوسرے بھائیوں کی طرف سے نزاعیں برپا ہوتی رہیں۔ اس وجہ سے ایک بھائی جب تحت نشیں ہوتا تو اپنے دوسرے بھائیوں کو قتل کر دیتا۔ چنانچہ بایزید اول نے اپنے بھائی یعقوب کو غلام سے قتل کر اور سلیم اول نے اپنے دونوں بھائیوں احمد اور کر کو و گو گرفتار کر کے مارا ڈالا۔ مراد ثالث نے اپنے پانچوں بھائیوں کو قتل کیا اور اس کے بیٹے محمد ثالث نے ۱۹ بھائیوں کو جو سب کے سب مراد کے ساتھ ہی دفن کئے گئے۔

آخر میں یہ صورت اختیار کی گئی کہ محروم شہزادے محلات میں نظر بند رکھے جانے لگے تاکہ کوئی خطرہ بھی نہ رہے اور خونِ ناحق بھی نہ بہے۔

نظامِ مملکت انہماک سلطنت میں سلطان فرمانروائے مطلق تھا جس کی اطاعت لازمی تھی اور بشرط رعایت نصوص قرآن اس کو رعایا کے جان و مال اور ملک کے سیاہ و سفید پر کلی اختیارات حاصل تھے۔

حکومت کے سب سے بڑے دو عہدے دار تھے ایک صدرِ اعظم جو امورِ ملکی و فوجی کا کفیل ہوتا تھا۔ دوسرا شیخ الاسلام جو شرع شریف کا نائندہ سمجھا جاتا تھا۔ صدرِ اعظم کے ماتحت جملہ وزراء اور ملکی و فرائض اور شیخ الاسلام کی نگرانی میں جملہ قضاۃ اور محکمہ جات شرع، علاوہ مذہبی امور کے انہماک سلطنت مثلاً اعلان جنگ، معاہدہ صلح، عزل و نصب سلاطین وغیرہ میں بھی شیخ الاسلام کو دخل تھا۔

فرقی علماء یعنی رجال شرع میں سے دو شخص خاص امتیاز رکھتے تھے ایک قاضی عسکر و امیر ایلی، دوسرا قاضی عسکر اناطولیہ۔ یہ دونوں جنگ و سفر میں سلطان کے ہمراہ رہتے تھے تاکہ فوج میں کوئی اختلاف پیدا ہو تو رفع کریں۔ ان میں سے کوئی شیخ الاسلامی کے منصب پر آیا کرتا تھا۔ سلطان اگرچہ شیخ الاسلام کو برطرف کر سکتا تھا لیکن حرمت شرع کی وجہ سے اس کو سزا دینے کا مجاز نہ تھا۔ نہ اس کے فتوے کی مخالفت کا اختیار رکھتا تھا چنانچہ سلیم اول نے جو اپنے عقیدہ اور عزم و دونوں میں بہت سخت تھا عثمانی قلم رو میں شیعوں کے استیصال کے بعد یہ ارادہ کیا کہ مشرکوں، کافروں یہودیوں اور عیسائیوں کو بھی قتل کر کے ان کے معبذوں اور کنیسوں کو مسجد بنائے تاکہ ملک میں صرف ایک ہی مذہب رہ جائے۔ مشورۃً ایک دن شیخ جمالی مفتی اعظم سے پوچھا کہ دنیا کو فتح کرنا بہتر ہے یا قوموں کو مسلمان بنانا؟ شیخ مذکور نے جواب دیا کہ مسلمان بنانے میں زیادہ ثواب ہے۔ سلیم نے اس کے بعد صدرِ اعظم کو حکم بھیج دیا کہ سلطنت کے ہر گوشے میں اعلان کر دیا جائے کہ جو اسلام نہ لائے گا قتل کر دیا جائے گا۔

اس سخت فرمان سے صدرِ اعظم کو تردد ہوا۔ اس نے شیخ جمالی سے کہا کہ سلطان نے اس میں تمہارے قول سے سند لی ہے۔ شیخ مذکور آستانہ کے بطریق کو لے کر سلطان کے پاس

جو اس وقت اور نہ میں تھا پہنچے۔ اور وہ عہد نامے پیش کرائے جو قسطنطنیہ کی فتح کے بعد سلطان محمد نے نصاریٰ کے ساتھ کئے تھے۔ پھر قرآن حکم سنایا کہ اہل کتاب سے جزیہ لے کر مذہب میں آزاد چھوڑ دینا چاہئے۔ سلیم کو مجبور ہو کر اپنا حکم واپس لینا پڑا۔

داخلی نظم و نسق کے دفتر کو دیوان دولت کہتے تھے۔ اس میں پہلے مین وزیر ہوتے تھے لیکن احمد ثالث نے ان میں منافست دیکھ کر جس کی وجہ سے اکثر کاموں میں ابتری واقع ہو جاتی تھی ان کی تعداد آٹھ کر دی اور ان کا رئیس صدر اعظم کو بنا دیا۔ انھیں کی مشاورت سے بہت سلطنت طے پاتے تھے اور ماتحت و فائز تیز سلطنت کے صوبوں اور ایالتوں کے حکام و عمال کی نگرانی بھی انھیں کے ذمہ تھی۔

بحری فوجیں قیودان دریا کے ماتحت ہوتی تھیں اور برسی صدر اعظم کے۔ ان افواج کی تربیت اور تنظیم میں ترک اپنے دور ترقی میں دیگر اقوام عالم سے خالق تھے۔

یہ ارکان و فائز حکام ولایات۔ جاگیر داران و امراء فوج بلکہ بالعموم متوسلین سلطنت دولت کی فراوانی سے ریسانہ بلکہ شاہانہ عیش و آرام کے ساتھ زندگیاں گزارتے تھے چونکہ غلامی کا بھی رواج تھا اس وجہ سے اُنکے گھروں میں غلاموں اور کنیزوں کی بھی اچھی خاصی تعداد تھی۔

ترک اصلی اوغوز ترک جو ارطغرل اور وندار کے ساتھ ارض روم میں آئے تھے۔ ان کی تعداد دو ہزار نفوس سے زیادہ نہ تھی لیکن رفتہ رفتہ دیگر قبائل جو سلجوقی عہد میں وسط ایشیا سے گئے تھے ان کے ساتھ شامل ہوتے گئے اور پھر ان کی سلطنت کے عروج کے ساتھ ساتھ دیگر مفتوحہ قومیں رومی و صفلابی وغیرہ کثیر تعداد میں اس مقام لائی گئیں۔ جو سب کے سب ترک بولے جاتے گئے۔ اور یہ لفظ مسلمانان سلطنت ترکی کے مرادف ہو گیا جن میں مختلف قومیں شامل تھیں۔

اسلام ترکوں نے اسلام اور اس کے شعائر کا ہمیشہ احترام رکھا یہ ان کے بے ریا اور مخلصانہ اسلام اثر ہو کر مفتوحہ قومیں جن کو پوری مذہبی آزادی تھی اپنے دلی شوق

سے اسلام قبول کرنے لگیں۔ سر بیا، بنگاریا، رومانیہ اور یونان، خاص کر البانیا میں۔ بلا
جبر و اکراہ بے شمار عیسائی اسلام کے حلقہ بگوش ہوئے۔ انکھاری فوج جس میں وہ نصرانی نوجوان
لئے جاتے تھے جو مسلمان ہو جاتے تھے ان کی تعداد لاکھوں تک پہنچ گئی تھی اور بلقان کے عیسائی
دو سال اپنے اپنے بیٹوں کو خوشی سے لاکر خود اس میں بھرتی کراتے تھے۔

ترک بالعموم مجاہد اور سرفروش ہونے کے ساتھ دینی عقائد کے پکے اور عبادات کے
پابند تھے اور اپنی خانگی زندگی۔ روزمرہ کے معاملات اور اخلاق میں خالص مسلمان انہیں
بخلاف دیگر اقوام کے باہمی محبت اور اخوت بھی زیادہ ہے۔

ترک سلطان اور رعایا ہمیشہ سے ایک مذہب صنفی کے پابند رہے اس وجہ سے ان
میں اختلافی جھگڑے بہت کم پیدا ہوئے۔ ان کو بھی شیخ الاسلام طے کر دیتا تھا لیکن ان کو
تصوف کے ساتھ بھی عقیدت تھی اور پیری و مریدی کا سلسلہ بھی رائج تھا جس کے باعث
فتنوں کا ظہور ہوتا رہا۔ یہی وجہ ہوئی کہ جمہوریہ ترکیہ نے تمام زوایا اور تکے بند کر دئے۔

سلاطین آل عثمان میں سے سلیم اول مذہب صنفی کا سب سے بڑا علم بردار تھا جس
کی خواہش یہ تھی کہ اس کے قلم رو میں بجز اس کے کوئی دوسرا مذہب نہ رہنے پائے۔

ترکوں کے اوصاف میں جہاں شجاعت سب سے نمایاں وصف ہے جس کو
ان کے دوست دشمن سب تسلیم کرتے ہیں وہاں ان کی رواداری کی صفت بھی

اقوام عالم میں بنیظیر ہے۔ انہوں نے ہمیشہ غیر جنس اور کمزوروں کے ساتھ عدل و رحم کا
برتاؤ کیا اور کبھی ان کے مذہب میں دست اندازی نہیں کی۔ یورپ کی عیسائی سلطنتوں میں
یہودی مقہور و مظلوم رہتے تھے لیکن ترکوں کے سائے میں ان کو امن اور آرام نصیب ہوتا
تھا۔ سلطان محمد نے قسطنطنیہ کے بطریق کے عہدہ اور عیسائیوں کے حقوق کو محفوظ کر دیا
جس کی وجہ سے رومی جو وہاں سے بھاگ گئے تھے پھر واپس آکر آسائش سے رہنے لگے۔

مراوثانی کے مقابلے میں جب صلیبی لشکر ہونیاو کی قیادت میں جو کیتھولک تھا میدا

قوسوہ میں صف آرا تھا اس وقت اس کے ساتھی شاہ سربیانے اس سے پوچھا کہ اگر تم کو فتح حاصل ہوگی تو کیا کرو گے؟ اس نے کہا کہ سب کو کیتھولک بنا کر چھوڑوں گا۔ لیکن جب یہی سوا سربیانے مراد کے پاس بھیجا تو اس نے جواب میں لکھا کہ میں اگر کامیاب ہوا تو ہر مسجد کے پہلو میں ایک کنیہ بنوادوں گا تاکہ جس کا جی چاہے مسجد میں آئے اور جس کا جی چاہے کنیہ میں جائے اس پر شاہ موصوف نے جو یونانی چرتخ کا تابع تھا متعصب کیتھولک ہونیاد کا ساتھ چھوڑ دیا جس کی وجہ سے صلیبیوں کو شکست اٹھانی پڑی۔

ایک بار عثمانی مفتی سے کسی نے سوال کیا کہ دس مسلمان ایک یہودی یا عیسائی ذمی کے قتل میں شریک ہوں تو کیا وہ سب کے سب قصاص میں لائے جائیں گے؟ مفتی نے جواب دیا کہ بیشک دس نہیں ایک ہزار بھی۔

ان دو اداروں کی وجہ سے باوجود بیرونی سلطنتوں کی ریشہ دوانیوں کے بھی غیر مسلم خاص کر ان عیسائیوں کے دلوں میں جن کو ترکوں سے واسطہ پڑا تھا ترکوں کی عظمت اور وقعت تھی۔ چنانچہ عبدالحمید ثانی کے آغاز جلوس ۱۸۳۰ء میں جب روسوں نے دولت علیہ کے خلاف جنگ شروع کی اس وقت منگری کے عیسائیوں نے جو ایک مدت سے عثمانی سلطنت سے مطلقاً آزاد تھے۔ اپنے اخلاص کا اس طرح اظہار کیا کہ ایک وفد بھیج کر صبح تلوار عبدالکریم پاشا کی خدمت میں پیش کی جو روس کے مقابلہ کے لئے مامور ہوا تھا۔

ترکی ادب | عثمانی ترکی چغتائی ترکی کی ایک شاخ ہے۔ سلطنت عثمانیہ کے قیام سے پیشتر اس میں کوئی تصنیف تالیف نہ تھی۔ چونکہ ترک سلجوقی سلطنت

کے وارث ہوئے جن کا علم ادب فارسی تھا اس لئے ترکی ادب کی بھی بنیاد فارسی ہی ادب پر پڑی اور مذہبی علوم براہ راست عربی سے اخذ کئے گئے۔ اس وجہ سے عثمانی ترکی میں فارسی اور فارسی سے زیادہ عربی کے الفاظ کی کثرت ہو گئی۔

نویں صدی ہجری کے وسط میں جب سلطان حسین دہلوی ہرات کے وزیر امیر علی

شیر نوائی کا ترکی دیوان قسطنطنیہ میں پہنچا اس وقت سلطان محمد فاتح کے وزیر احمد پاشا نے جو ادب سے ذوق رکھتا تھا ترکی میں شعر گوئی شروع کی جس کی وجہ سے نہ صرف عوام بلکہ خود سلطان کو بھی اس سے دلچسپی ہو گئی۔ اس کے بعد رفتہ رفتہ ترکوں میں شعر کا رواج بڑھتا گیا اور بڑے بڑے شعراء مثلاً ابن کمال، فضولی، نابی، ندیم اور غالب وغیرہ پیدا ہوئے جنہوں نے غزل، قصیدہ اور مثنوی میں نام پایا۔ خود بعض سلاطین آل عثمان بھی شعر کہتے تھے۔ جن میں سے سلیم اول اور مراد ثالث خاص طور پر مشہور ہوئے۔

لیکن ترکوں کی بہ شاعری نہ صرف وزن و بحر بلکہ معنی اور روح کے لحاظ سے بھی قدیم فارسی شاعری کے مشابہ تھی جس کے تمام رشتے حیات اور عمل سے منقطع ہو چکے تھے۔ آخری دور میں جب مغربی خیالات کے اثر سے ترکی میں نئی ذہنیت پیدا ہوئی تو انکی شاعری نے بھی نیازنگ بدلائیں کے علمبردار نامق کمال، حامد، توفیق فکرت اور محمد عارف وغیرہ ہیں، ان لوگوں نے حسن و عشق اور ہجر و وصل کے افسانے چھوڑ کر اثبات زندگی اور ذوق عمل کے نغمے گلئے اور عقل و تدبیر کی تحقیر اور توکل و تقدیر کی غلط تعبیر جو گوشہ گیر اور زاویہ نشین متصوفین کے اثر سے دلوں میں جاگزیں ہو گئی تھی دور کر کے ارتقائے فکر اور سعی بہم کے جذبات ابھارے۔

ترکی میں بھی فارسی کی طرح نظم نے ترکی بہ نسبت زیادہ ترقی پائی۔ ترکی پہلی کتاب التواریخ کا ترجمہ ہے جو محمد فاتح کے عہد میں کیا گیا۔ اس کے بعد دینیات، تاریخ اور ادب میں زیادہ کتابیں لکھی گئیں اور دیگر علوم و فنون میں کم۔

ترکی میں پہلا مطبع وزیر اعظم ابراہیم پاشا نے جو ندیم شاعر کا ممدوح تھا قائم کیا جس میں ترکی کی پہلی مطبوعہ کتاب ترجمہ قاموس ۱۷۲۸ء میں شائع کی گئی۔

عثمانی ترکی جب سے کتابت میں آئی اسی وقت سے عربی حروف میں لکھی جاتی تھی، سال گذشتہ سے جمہوریہ ترکیہ نے اس کو لاطینی حروف میں کر دیا ہے۔

انقلاب ترکوں میں بھی دوسری مسلمان قوموں کی طرح بجز ذاتِ شاہانی کے کوئی ادارہ

سیاسی نہیں تھا۔ یورپ میں انقلاب فرانس کے بعد چپہ چپہ میں آزادی کے خیالات پھیل گئے تھے جن سے عثمانی عیسائی رعایا بھی متاثر ہوئی اور اپنی آزادی کے لئے مختلف طریقوں سے جدوجہد کرنے لگی اور آخر کار کامیاب ہو کر رہی۔ مگر ترکی طبائع پر اس انقلاب کا بہت کم اثر پڑا تھا۔

سب سے پہلا شخص جس نے ترکوں میں حریت کا احساس پیدا کیا۔ مدحت پاشا تھا جس کی کوششوں سے عبدالحمید ثانی نے ابتداء جلاوس میں دستوری حکومت کا اعلان کیا تھا۔ مگر یہ احساس اس قدر کم زور تھا کہ سلطان نے دستور کو توڑ کر مدحت پاشا کو قلعہ میں نظر بند کر دیا اور احرار ترکوں کو ملک بدر کرنے لگا۔ اور کوئی بغاوت رونما نہ ہوئی۔ لیکن اس کے بعد رفتہ رفتہ حریت کے شعلے بھڑکے اور عبدالحمید کی سختیوں نے جو اس نے دستور کے جامیوں پر کیے اس آگ پر تیل کا کام دیا۔ چنانچہ جمعیت اتحاد و ترقی نے جس کے سرگرم ارکان نیازی بک، الوزبک اور محمود شوکت پاشا جیسے لوگ تھے ۱۳۲۶ء میں قوت کے ساتھ دستوری حکومت حاصل کر لی اور پھر سلطان نے ذرا سی مخالفت کی تو اس کو تخت سے اتار کر سلاطینک میں بند کر دیا۔ اور اب تو جنگ عمومی کے بعد سے مصطفیٰ کمال پاشا نے اس کو کامل جمہوری کر دیا ہے۔

اسباب زوال

ترکوں کی جس طرح ترقی تدریج ہوئی اسی طرح ان کا تنزل بھی رفتہ رفتہ ہوا۔ ازربہ تِلْكَ الْآيَاتُ نذًا وَإِلَهَا بَيْنَ النَّاسِ " کا فطری قانون ہے جو اٹل ہے۔ خاص کر شخصی اور استبدادی حکومتوں کا زوال جن میں لازمی طور پر تقالض موجود رہتے ہیں۔ ہم اس جگہ مختصراً ترکوں کے اسباب زوال لکھتے ہیں۔

۱، ترکی قوم ایک سپاہی اور شجاع قوم ہے اس نے ملک واری میں ہمیشہ

دماغی تدبیر اور انتظامی ادارہ کی بہ نسبت اپنی بہادری اور سپہگری پر زیادہ اعتماد رکھا اس وجہ سے اپنی مفتوحہ اقوام سے نہ خود زیادہ نفع اٹھاسکے نہ ان کو زیادہ نفع پہنچاسکے غیر مسلم اقوام کے علاوہ خود مسلمان قومیں جو ان کے قبضہ میں آئیں ان کی بھی جنسیت اور عصبیت کو یہ اپنے ساتھ متحد یا موافق نہ کر سکے۔

حضرت عمرؓ نے بادبود صحابہ کی کوششوں کے عراق اور مصر کی سرزمینوں کی فوج میں نہیں تقسیم ہونے دیا۔ بلکہ براہِ راست خلافت کا محکوم رکھا جس کی وجہ سے زیادہ عرصہ نہ گزرنے پایا کہ ان مقامات کے باشندوں کی قومی عصبیت فنا ہو گئی اور وہ اسلامی قوت کا جزو بن گئے۔ مگر ترکوں نے اپنی مفتوحہ قوموں کے علاقے سپاہیوں میں بانٹ دئے ان جاہل آقاؤں کے مظالم سے ان اقوام میں حکومت کی ہمدردی نہ پیدا ہو سکی جس کا نتیجہ یہ ہوا کہ سلطنت میں جس قدر ضعف آتا گیا اسی قدر ان میں اپنی جنسیت کا احساس اور آزادی کا خیال بڑھتا گیا۔ چنانچہ عبدالحمید اول کے عہد سلطنت میں جب روس اور آسٹریا نے دولت علیہ پر چڑھائی کی اس وقت بلقان کے بہت سے اصلی باشندے جا کر ترکوں کے خلاف جنگ میں شامل ہو گئے۔ اور لڑائی ہونے پر واپس چلے آئے۔ جاگیرداروں نے بوجہ باغی ہونے کے ان پر سختیاں شروع کیں۔ جس کی وجہ سے ایک فتنہ برپا ہو گیا۔ آخر میں باب عالی نے عفو عام کا اعلان کیا اور سپاہیوں کے ہاتھ سے ان کی زمینیں نکال لیں اس پر انکشاریہ نے بغاوت کر دی۔ بازندا علی نے کوشش کر کے پھر وہ علاقے ان کو دلا دئے۔ انھوں نے پھر وہی مظالم شروع کئے۔ اب اصلی باشندے جو جنگ و پیکار سے واقف ہو چکے تھے۔ مقابلے کیلئے کھڑے ہو گئے۔ انھوں نے سر بیا کے ایک رئیس پترو فلتش کی قیادت میں حزب وطنی قائم کی اور سلسلہ وار جدوجہد کرنے لگے۔ یہاں تک کہ آخر میں استقلال حاصل کر کے رہے۔

۲، ترکی دزدار اور امار کی خیانت جنھوں نے نازک سے نازک موقعوں پر دشمنوں سے رشوتیں لے کر فتوحات کو شکستوں میں تبدیل کر دیا اور ملک اور قوم کو عظیم الشان نقصانات پہنچائے

دولت علیہ کا سب سے بڑا اور خطرناک دشمن روس تھا خاص کر اس کا شہنشاہ پیٹر اعظم جس نے قسطنطنیہ پر قبضہ کرنا روس کے لائحہ عمل میں داخل کر لیا تھا سلطان احمد ثالث کے عہد میں جب اس نے عثمانی علاقے پر لشکر کشی کی اس وقت محمد پاشا صدر اعظم نے جو دو لاکھ فوج لے کر مقابلے کے لئے گیا تھا دریائے بروٹ کے متصل اس کو معاہدہ کی تجویز ملکہ کیتھرائٹ کے ایک قلعہ میں محصور کر لیا۔ اس موقع پر اگر دیانت اور صبر سے کام لے کر اس نے ان دونوں کو گرفتار کر لیا ہوتا۔ تو ترکوں کی بہت سی مصیبتوں کا خاتمہ ہو جاتا لیکن ملکہ مذکورہ نے اپنے زیورات اور جواہر اس کے پاس بھیج دئے جس کی وجہ سے اس نے محاصرہ اٹھالیا اور یہ معاہدہ لے کر کہ روس قوزاق کے علاقے میں دست اندازی نہ کرے گا واپس چلا آیا۔

سلطان عبد الحمید کے عہد میں جب محمد علی پاشا خدیو مصر کے بیٹے ابراہیم پاشا نے ترکوں کو نصیب میں زبردست شکست دے دی جس سے یہ خطرہ ہو گیا کہ وہ نہ صرف اناطولیہ بلکہ قسطنطنیہ پر بھی قبضہ کر لے گا اس وقت احمد پاشا قیودان نے سارا ترکی بیڑہ سکندریہ میں لاکر خدیو مذکورہ کے حوالے کر دیا۔ اگر انگلستان بیچ میں نہ آ پڑتے تو محمد علی قسطنطنیہ پر قبضہ کر لیتا اور ترکی سلطنت صفحہ وجود سے مٹ جاتی۔

عبد الحمید ثانی کے عہد میں انگریز گمشدہ میں تھے کہ جزیرہ قبرص لے لیں سلطان کسی طرح اس کے لئے تیار نہ تھا۔ ۱۸۳۰ء میں صفوت پاشا نے صدارت پر آئے ہی جزیرہ مذکورہ انگریزوں کے سپرد کر دیا اور سلطان سے کہہ دیا کہ یہ برین کانفرنس میں ہماری مدد کریں گے یہ اور اسی قسم کے واقعات ترکی تاریخ میں اور بھی ہیں بعض مورخین نے تو یہاں تک لکھا ہے کہ روس کی اکثر فتوحات دولت علیہ پر زور کی بدولت ہوئیں نہ کہ زور کی۔

(۳) دور انحطاط میں بجز خدیو سلاطین مر اور رابع، سلیم ثالث، محمود ثانی، عبد الحمید ثانی اور بجز خدیو وزیرا جیسے خاندان کو پر ملی وغیرہ کے عام طور پر عثمانی سلاطین، ان کے وزراء، امراء اور ارکان دولت سیاست اور ملک داری میں نااہل تھے جو نہ خارجی تعلقات کو ٹھیک رکھ سکے

نہ داخلی انتظام کو جس کے باعث روز بروز فوجی اور اقتصادی حالت بدستے بدتر ہوتی گئی یہاں تک کہ سلطنت عثمانیہ کو مرد بیمار کا خطاب دیا گیا۔ جس کی ہلاکت میں بہت کم مدبرین کو شبہ تھا۔

دوسری طرف اس کے حریف یورپ نے دور جہالت و تشنیت سے نکل کر علم اور وحدت قومی کی طرف قدم بڑھایا۔ اور زندگی کے ہر شعبہ میں ترقی کر کے ترکوں کو پیہم شکستیں دینے لگا۔ یہاں تک کہ ترکی سلطنت کے جسے بحرے کرنے کے منصوبے باندھ لئے اور رفتہ رفتہ یکے بعد دیگرے عثمانی مقبوضات کو نکالنا شروع کیا۔ جس کے باعث بجائے اس کے کہ ترکی سلیمان اعظم کے عہد میں سب سے بڑی طاقت تھی۔ اب گھٹتے گھٹتے ایک معمولی سلطنت رہ گئی۔ ع

”وہ بڑھ کے بدر ہوئے گھٹ کے ہم ہلال ہوئے“

۱۴۴۰ء ترکوں اور بالخصوص ان کے علماء میں تقلید اور قدامت پرستی زیادہ تھی اور حریت اور وسعت نظر کم تر، اسوجہ سے اکثر انہوں نے جدید اصلاحات کی مخالفت کی اور مذہب کے نام سے مفید دنیاوی علوم و فنون کو روکتے رہے۔ سلیم ثالث نے ۱۵۲۰ء میں جب جدید مغربی طرز کی فوجیں تیار کرنی شروع کیں اور خاص کوئی اور جزیرہ کبہ لی میں ان کی تعلیم کے لئے حربی مدارس کھولے تو رجعت پسندوں نے قیامت برپا کر دی اور یہی نہیں کہ ان اصلاحات کے حامی وزرا کو قتل کر ڈالا۔ بلکہ خود سلیم کو تخت سے اتار دیا کیونکہ طوبال عطار الدہاقندی شیخ الاسلام نے جدید فوجی لباس کو تشریح کے خلاف قرار دیا۔ دوبارہ سلطان محمود نے جب پھر اصلاحات شروع کیں تو پھر انکشاریہ مقابلہ کے لئے کھڑے ہو گئے مجبور ہو کر سلطان نے انکشاری فوج کے توڑ دینے کا فیصلہ کر لیا مگر اس میں کامیابی اس وقت ہو سکی جب آتی میدان میں ان کی چالیس ہزار لاشوں کے پشتے لگا دئے گئے۔

یورپ میں جا بجا مطابح قائم ہو چکے تھے اور علوم و فنون کا سیلاب وان تھا لیکن ترکی میں ایک مدت کے بعد احمد ثالث کے عہد میں پہلا مطبع قائم ہوا اس پر بھی تحریف کے خطرے سے مفتی اعظم نے قرآن نہ چھاپنے کی قید لگا دی۔

اسی جمود کا یہ رد عمل ہے کہ جمہوریہ ترکیہ نے اب ہر بات میں مغرب کی تقلید شروع کی ہے۔ یہاں تک کہ جملہ باشندوں کے لئے مغربی لباس کو بھی لازم کر دیا ہے۔ ترکی زبان بھی حکماً لاطینی حروف میں منتقل کر دی ہے اور مشرقیت سے اپنے سارے رشتے توڑ رہے ہیں۔ تاکہ وہ قدیمی ذہنیت بالکل بدل جائے۔ لیکن اصل چیز جس نے یورپ کو یورپ بنا دیا ہے سائنس ہے جب تک اس کو قابو میں نہ لائیں گے ان تبدیلیوں سے کچھ ناکدہ نہ ہوگا۔

بعض پرانے خیال کے مسلمان ترکوں کے مغربی تہذیب اختیار کر لینے کی وجہ سے یہ کہنے لگے ہیں کہ وہ اسلام سے بیزار ہو گئے ہیں۔ مگر حقیقت یہ ہے کہ اسلام مشرقی اور یا مغربی کسی تہذیب میں مقید نہیں اور وہ جملہ قومی یا مقامی خصوصیات اور اوضاع سے بالاتر ہے۔ اس کا تعلق قلب و عمل کے ساتھ ہے۔ اگر نوجوان ترکوں کا یہ بیان صحیح ہے کہ وہ قرآن کریم کو مضبوط پکڑے ہوئے ہیں تو پھر مالوسی کی کوئی وجہ نہیں۔ بلکہ ممکن ہے کہ ان کا یہ زوال جس میں جمہوریت پیدا ہوئی ہے ایک نئے دورِ اقتبال کا دیباچہ ہو۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ



پاور کھنے کی بات

مکتبہ جامعہ اردو کا سب سے بڑا تجارتی کتب خانہ ہے، مشہور مصنفین اردو مرزا غالب، خواجہ حسرت حالی، علامہ شبلی، مولانا آزاد، مولانا اشرف، علامہ اقبال، منشی پریم چند، اور اردو کے جملہ مصنفین کی بلند پایہ تصانیف و تراجم اور لاہور، لکھنؤ، الہ آباد، حیدرآباد، اورنگ آباد، اعظم گڑھ وغیرہ مقامات کی سب کتابیں ہر وقت ہمارے یہاں موجود رہتی ہیں۔ شائقین فہرست طلب فرما کر اپنی پسندیدہ کتابیں منتخب فرمائیں۔

- رعایت۔ مطبوعات جامعہ پر محصول ڈاک اور پیکنگ بالکل معاف ہو سکتا ہے بشرطیکہ
- (الف) فرمائش مبلغ دو روپے سے کم نہ ہو۔
 - (ب) رقم بذریعہ منی آرڈر پیشگی ارسال کی جائے۔
 - نوٹ: دوسری کتابیں اس اعلان سے مستثنیٰ ہیں۔

مطبوعات جامعہ کے علاوہ دوسری کتابوں پر اس شرط کے ساتھ فرمائش مبلغ صفر سے کم نہ ہو۔ اور رقم پیشگی پہنچ جائے۔ محصول ڈاک معاف کیا جائے گا۔ البتہ ان کتابوں پر جو ہمیں بھی کسی خاص رعایت سے نہیں ملتیں یہ ممکن نہ ہوگا۔ ایسی صورت میں رقم واپس کر دی جائے گی اور اس سلسلے میں کوئی خط کتابت نہ کی جائے گی۔

جن تاجروں، کتب خانوں یا مدرسوں کو کتابوں پر کوئی کمیشن دیا جاتا ہے۔ انہیں محصول ڈاک معاف نہیں ہو سکتا۔ کمیشن کا معاملہ خط کتابت سے طے کر لیجئے۔

مکتبہ جامعہ کے مندرجہ ذیل رسائل کے نمونے مفت طلب کیجئے

رسالہ جامعہ "ماہوار"	بالصویر "پیام تعلیم" ماہوار	"کتاب ناما" ماہوار
چندہ سالانہ صفر	چندہ سالانہ عید	چندہ سالانہ ۸

مکتبہ جامعہ ملیہ اسلامیہ دہلی

یوہیلٹ کا ونڈ دی شہادتیا جو شاہ فرانس کا ہتھیار تھا اپنے ساتھ بہت سے میروں و فوجوں کو لے کر چلا۔ راستہ میں ان لوگوں نے زارا اور قسطنطنیہ کو فتح کر لیا اور وہ میو سے اڑتے رہے۔ مسلمانوں کے مقابلہ میں پھینچے گئے۔ جس پر کلیسا کی طرف سے حورو و لون طعن ہوئے۔

(۶) ۱۱۷۱ء میں جب شام میں صلیبیوں کا بادشاہ اموری مر گیا تو انہوں نے شاہ فرانس فلپ آگسٹس سے امداد کی درخواست کی اس نے یوہیلٹ بریا نا کو و ماں کا بادشاہ بنا کر بھیجا۔ اور کلیسا کے ذریعہ سے تمام یورپ میں اعلان کر کے ایک موٹر منصفہ کرائی جس میں ارض مقدس کے صلیبیوں کی امداد کی ترغیب و تحریک لائی گئی۔ یوہیلٹ اور کی ایک جماعت آمادہ ہوئی۔ مگر جس وقت پابلے روم کی برکتیں لے کر اور سہنوں صلیبیں لگا کر جہاز پر سوار ہوئی تو ایک ہوائی طوفان آگیا جس سے اکثر غرق ہو گئے۔ بقیہ بچنے والوں کو واپس گئے اور کچھ اٹالیہ میں رہ گئے اور وہیں کھتی کرنے لگے۔

۱۱۷۱ء میں پھیلیا کی طرف سے پکار ہوئی۔ اُس وقت ایک بڑی جمیعت شاہ ہنگری اندراؤس ٹاس ثانی کی جمیعت میں ارض مقدس کی طرف چلی۔ ان کے ساتھ ہو کر اول شاہ سلمی بھی فوجیں لے کر روانہ ہوا۔

ملک عادل نے ان کے مقابلہ کے لیے نابلس پر موجود بندی کی تختی اگلان کی تعداد اور قوت اس قدر زیادہ تھی کہ وہ مدافعت نہ کر سکا۔ انہوں نے بہت سے شہر و کوچہ تخریب کر لیا۔ پھر مصر کی طرف بڑھے اور دمیاط کا محاصرہ کیا۔ ستر ہزار سوار تھے اور چار لاکھ پیدل۔ چھ ماہ ۲۲ دن کے بعد اس میں داخل ہو گئے۔

اسی دوران میں ملک عادل نے وفات پائی اور اس کا بیٹا ملک کامل تخت